

UNIVERSAL
LIBRARY

OU_222992

UNIVERSAL
LIBRARY

مجلہ حقوق ۷۸۶ محفوظ

زمانہ اہل قیام در دستِ ہمایوں شد

نویدِ دوزخِ کلمی انیس طبع نموں شد

بیابانِ عارفانِ نبیؐ کی سب سے پہلی شاہدِ حیاتِ ہمایوں

از دو کا علمی و ادبی ماہوار سالہ

ہمایوں

قرنِ بیستم

میاں بشیر احمد بنی لہے (آکسن) بیرسٹر لاء ایڈیٹر۔

مولینا تاجور نجیب آبادی (فائل و یونید) جوائنٹ ایڈیٹر

منشی محمد صفاق منیجر سالہ ہمایوں نے
مرکز نایل پریس میں چھپوا کر شائع کیا۔

فہرست مضامین بابت ماہ جولائی ۱۹۲۳ء

جلد ۴	حصہ نشر	حصہ نظم	نمبرا
مضمون	صاحب مضمون	صاحب مضمون	صفحہ
جہاں نما	۲	دعوتِ عمل - مولانا وحید الدین سلیم پرنسپل عثمانیہ یونیورسٹی	۶۱
نسوانی دنیا - محمد رفیع بیگم	۵	رباعیات - ناظم الملک مولانا اطہر ہالپوڑی	۶۱
ایک نقاش کی موت - حضرت طیفی دہلوی	۷		
علمِ الجرائم - جناب محمد ضیاء الدین شمس	۱۰		
خلفائے راشدین - کرنل بھولاناٹھ آئی۔ ایم۔ ایس۔	۲۶		
سی آئی ای			
ہندوستان کی تعلیم - حاجی محمد موسیٰ خاں صاحب بریل تاولی	۳۴	فیروز طغرانی - مولوی فیروز الدین صاحب فیضی ہر تسمری	۶۲
خدا کی محبت - مولوی عبدالحق صدیقی علیگ	۳۹	احسن مارہروی - حضرت احسن مارہروی	۶۳
طلسم - میاں عطاء الرحمن صاحب بی۔ اے میرٹھی رام پور سٹیٹ	۴۳	اثر صہبائی - جناب اثر صہبائی بی۔ اے	۶۳
محفلِ ادب	۵۸	تقریظات	۶۴
	

مغربی اختراعات اور چین۔ ایک فرانسیسی مقالہ نگار لکھتا ہے کہ چینی اکثر ان ایجادات کے بانی ہیں جو یورپ کے لئے مائے ناز ہیں مثلاً بحری کپاس۔ چھاپہ۔ معلق پل۔ کپلی ٹرکس۔ مصنوعی کھاد۔ سربابی کل۔ جبرن چاندی۔ مختلف قسم کے رنگ۔ چینی غازہ۔ بارود وغیرہ + چین کی سر زمین میں معدنی تیل کی بہتات ہے یہاں تک کہ اپنے شہروں میں چینی اس کے ذریعے سڑکوں پر روشنی کرتے تھے + ایک قسم کی بیہوش کرنے کی دوائی یہاں ۲۰۰۰ میں متعل تھی۔ نظریہ نبض بھی چینیوں ہی کا خیال ہے۔

طویل العمری۔ ڈاکٹر چارلس ایلیٹ جو امریکہ کے دارالعلوم ہارورڈ میں ۱۸۶۹ء سے ۱۹۰۹ء تک برابر چالیس سال صدارت کے عہدہ جلیلہ پر قائم رہے اس وقت نوے برس کے ہونے کو ہیں، مبارکبادوں کے جواب میں نوجوانوں کو لکھتے ہیں کہ اگر آپ دیر تک زندہ رہنا چاہتے ہیں تو مفصلہ ذیل ہدایات پر کاربند ہو جائیں۔ تھوڑا کھائیے۔ کم از کم سات گھنٹے سوئیے اور کمرے کی کھڑکیوں کو رات بھر کھلا رکھیے۔ ہر روز باقاعدہ طور پر کھلی ہوا میں ورزش کیجئے۔ نشی اشیاء سے پرہیز ہو لیکن تمام قدرتی مسرتوں سے بغیر زیادتی کے حظ اٹھائیے۔ اور سب سے زیادہ ضروری یہ اس رہے کہ اپنی طبیعت کو ہر وقت حتی المقدور خوش اور بشاش رکھیے! کم از کم مشرق میں خدا پر بھروسہ کرنا بھی لا بُد ہی ہے!

دنیا کا سب سے امیر آدمی۔ غالباً راک فیلر کے بعد دنیا کا سب سے متمول مسرتہری فورڈ ہے جو مشہور موٹر زورڈ کا موجد ہے، دو برس ہوئے فورڈ نے اعتراف کیا کہ اُسے روپے کی ضرورت آپڑی ہے حاجن جی ہی جی میں خوش ہوئے کہ شاید اس کی تباہی کا زمانہ قریب آگیا ہے۔ لیکن اُس نے بجائے اُن سے قرض لینے کے اعلان کر دیا کہ میرے موٹر اب کم قیمت پر بکس گئے بشرطیکہ بیچنے والے روپیہ جلد سے جلد ادا کر دیں۔ ان لوگوں نے تھوڑے عرصے میں تقریباً پونے تین کروڑ پونڈ مسرتہری فورڈ کے خزانے میں بھیج دیئے + آج اُس کے پاس پندرہ سو لاکھ کروڑ پونڈ کی جائیداد ہے اور وہ ساٹھ لاکھ موٹر کار بنا کر بیچ چکا ہے!

نسوانی دنیا

ٹوکیو میں ایک مشہور جاپانی ماسٹر تعلیم ڈاکٹر سوا یا ناگی کی زیر سرپرستی ایک مشترک زنانہ مردانہ سکول کھلنے والا ہے۔ جس میں فی الحال پندرہ کم سن لڑکیاں اور پندرہ لڑکے داخل کئے جائینگے۔

جزیرہ فلپائن کی سینٹ نے فیصلہ کیا ہے۔ کہ وہاں کی عورتوں کو حق رائے دیا جائے۔ لیکن اس فیصلہ پر اس وقت عمل کیا جائے جب وہاں کی عورتیں خود متفقہ طور پر اس حق کو حاصل کرنے کی خواہش ظاہر کریں۔

لندن میں اکثر شادی شدہ عورتیں ابھی معلمہ گری کا کام کرتی ہیں۔ جس کی وجہ سے بہت سی کنواری لڑکیوں کو کام کی قلت کے باعث بیکار رہنا پڑتا ہے۔ چنانچہ حال میں لندن کی کونسل نے یہ فیصلہ کیا ہے۔ کہ سب شادی شدہ عورتوں کی کچھیں کنواری عورتوں کو دے دی جائیں۔ اس فیصلے کا نتیجہ یہ ہوگا کہ لندن میں چار ہزار شادی شدہ عورتیں بیکار ہو جائیں گی۔ اور بن بیاہی لڑکیاں ان کی جگہ کام کریں گی۔ لیکن اگر کوئی عورت یہ ثابت کر سکے کہ اس کے خاوند نے اس سے علیحدگی اختیار کر لی ہے۔ یا وہ بہت غریب ہے تو ایسی صورت میں اس پر یہ قانون عائد نہ ہوگا۔

جزیرہ باڈویس جو آبنائے ٹورس میں واقع ہے اس وقت ایک عورت مسز ریحل نامی حکومت کر رہی ہے۔ نو سال کے عرصہ میں جو ترقی اس جزیرہ نے کی ہے وہ حیرت انگیز ہے۔ مسز ریحل نہ صرف ایک منتظم ملکہ اور ایک مدبر حکمران ہے بلکہ وہ اپنی رعایا کی تالیق اور مذہبی رہنما بھی ہے۔ تعلیم وغیرہ کا انتظام نہایت اعلیٰ پیمانہ پر کیا گیا ہے تمام قسم کی نشہ آور اشیاء کی ممانعت کر دی گئی ہے اور برے آدمیوں کو وہاں داخل ہونے کی مطلق اجازت نہیں ہے۔

مس ٹاٹا صاحبہ جن کا پورا نام مس متھن ارد شیر ٹاٹا ہے حال ہی میں انگلستان سے

بیرسٹری کا امتحان پاس کر کے ہندوستان واپس آرہی ہیں۔ سنا ہے کہ وہ مدراس ہائیکورٹ میں داخل ہونا چاہتی ہیں۔ جہاں آج تک کسی عورت نے کام نہیں کیا۔
 ڈاکٹر فواد بے نے جو انگریز پارلیمنٹ کے ممبر ہیں نیویارک میں ترکی قوانین کا ذکر کرتے ہوئے بیان کیا ہے کہ ترکی میں شادی کے متعلق دو قسم کے قوانین رائج ہیں۔ ایک تو ملکی قانون ہے جس کی رو سے ایک مرد ایک ہی شادی کر سکتا ہے دوسرا مذہبی قانون ہے جو خاص حالات میں ایک سے زیادہ شادیوں کی اجازت دیتا ہے۔ جو شخص ملکی قانون کے مطابق شادی کرنا چاہے وہ ایک سے زائد شادیاں نہیں کر سکتا۔ یہ انواہ کہ ترکی حکومت نے ایک سے زیادہ شادیوں کی ممانعت کر دی ہے غلط ہے +
 محمد رفیع بیگم

ہمایوں

جلد ۴

جولائی ۱۹۲۳ء

نمبر ۱

ایک نقاش کی موت

ادیب نقاش، کامیاب نقاش تھا اور با اختیار ادیب، اُس نے اپنے موقلم کی جنبشوں سے فلسفہ و حکمت کے دریا بہا دئے تھے، اُس کا موضوع تخیل ہمیشہ ”تحسین خلقت“ اور مثبت حیات ہوتا تھا اور ان عنوانات پر اُس کو بار بار، اپنے افکار و ماغی اور نوادزدہنی پیش کر نیکا موقوف ملا تھا۔ پھر اس کو اس بات پر بھی ناز تھا کہ وہ مصنف بھی ہے اور نقاش بھی، علمائے نفسیات جن مسائل کو ذہن نشین کرنے میں بہ وقت کامیاب ہوتے تھے، ان کو یہ اپنے موقلم کی چند سحر طراز کششوں سے واضح تر کر دینے پر قادر تھا۔

اک زمانے میں یہ اپنے انہماک شاغل اور مطالعہ فطرت میں گم تھا، اتفاق سے اُس شہر کے دارالعلوم میں علمائے علم النفس کے درمیان طبائع انسانی کی بعض کیفیات پر ایک معرکتہ الآرا اختلافی مذاکرہ قائم ہو گیا۔ فسق، حیا، اطمینان اور انفعال اپنی تخلیق کے بد و جزر سے حیات انسانی کا بیڑا جو ٹھکانے سے لگنے نہیں دیتے، اُن کا تجزیہ و انشراح نہ ہو چکا تھا اور اصل مسئلہ اپنے اسلوب نشر اور ادائے نقد کے لحاظ سے ابھی مغلط ہی تھا کہ یہ ادیب نقاش بھی اس طرف ملتفت ہو گیا۔

اس نے فوراً اپنی جانب سے ایک نمائش مقصورہ کا اعلان کیا، اور مقررہ تاریخ پر، مجمع عام کے سامنے، اپنی قوت فکر و ذہانت کے چند نقوش، ایسے برا نگندہ نقاب کئے جس سے عوام بہوت رہ گئے، اور علماء حیران۔۔۔

چشم ناظر کو سب سے پہلے جس مرقع ہدایت نے اپنی جانب متوجہ کیا وہ ان خصوصیات

پرشتل تھا!

موسم برشگال کی اک ولولہ انگیز فضا، دُور تک سبزہ خوردہ افق میں ایسے بادلوں کے چھوٹے، بڑے ٹکڑوں کا پھیلاؤ اور جاؤ، جو برس کرکھل جانیکے بعد اکثر دیکھے جاتے ہیں، پھولوں کے اک کچ کے پاس ایک نابینا پیکر نسوانی کا نقش رنگین کھینچا گیا تھا، کسان کی باریک چادر میں جب کچھ ڈھکا کچھ کھلا، ظاہر کیا تھا، تمام اعضاء و جوارح سے تکمیل نور ہوید اٹھی اور نہایت قدرت کے ساتھ شہرتِ صحت کا رنگ بھرا گیا تھا۔ اور اسکے نیچے "التهابِ شباب" اور تو سین میں فرق) لکھا ہوا تھا۔!

دوسری تصویر کا منظر صرف اس نزاکت کو محیط تھا کہ چھوٹی موٹی کی ایک شاخ اپنی فطری حالت پر نمایاں کی گئی تھی، اہل نظر میں چرچا تھا، ادیب نقاش نے شاخ کی لچک اور پتیوں کی رعنائی اور اُس کی خوں منغلہ کو بڑی قابلیت سے ضبط کیا ہے۔ اس تصویر کا موضوع تخیل کیا تھا۔؟

رعصمت" (حیا) —

تیسرے مرتع میں ایک سمر عابد کی غریبی اور خلوک الخالی کو درد انگیز اسلوب سے دکھایا گیا تھا اور اُس کے لبوں میں اس صنعت نگارش کو صرف کیا تھا کہ دیکھنے والے کو معلوم ہوتا تھا کہ یہ لباب جنبش کیا چاہتے ہیں۔ اس ہیئت تخیل کا عنوان "ردعا" (اطمینان) تھا۔!

چوتھے پیکرِ مضمون میں اک عجیب دلکش بات تھی، ایک معصوم، خوبصورت طفل نوخیز، کچھ سہما کچھ ڈرا، کچھ متلاشی و جویا، ایک میدان، اک وسعت خشک میں کھڑا ہے، گردن میں بائبل نشیب اک خم، نظر میں آئادہ عروج اک انکسار اور تھکاوٹ، لب تکلم سے ہیزا رنگ التجا کی تصویر یاد ہوا سادہ مگر تضرع کی تفسیر۔ اس کا عنوان نگارش "انسود" (انفعال) تھا!! "کچھ بیان نہیں کیا جاسکتا کہ اس سیلابِ استعارہ و تلمیح، اور اس توجہ کنایات و تشبیہ سے سارے مجمع میں کس قیامت کی اک روشن لہر اور دھڑلہ دوڑ گئی!

نمائش ختم ہو گئی۔ اور ادیب نقاش کی شہرت میں مزید عزتوں کا اضافہ ہوا، مگر وہ ہمیشہ محسوس کرتا تھا کہ میری جودت و ذہانت کے یہ تمام نقوش میری قدر دانی کا ذریعہ تو ہو سکتے ہیں لیکن میری

مشق فن کے لئے تکمیل کا باعث نہیں۔ اسکی قوت تخیل ہمیشہ اسی فنکوں میں الجھی رہتی تھی کہ مجھ سے عالم کے اس سادہ سے ورق پر کوئی ایک نقش تو ایسا ثبت ہو جائے جو میری اصابت فکر، اور مشقِ بلیغ کے لئے سند تکمیل ہو۔

برس گزر گئے، فکر یوں ہی رائگاں رہی اور نقوش بے اثر و بیکار، اک شب وہ اپنے عہد ماضی کا جائزہ لے رہا تھا اور اُس کا خیال مہر دہنِ تصنیف تھا کہ اسکے منہ سے تاسف آمیز لہجہ میں نکلا، ”تمام عمر افرادِ انسانی کی کیفیات کو لکھا، جذباتِ عمرانی کے خاکے کھینچے، آثارِ تہذیب و تمدن کو نمایاں کیا، اخلاق و فرائض کی شکلیں بنائیں۔ مگر حیفِ ثباتِ حیات“ کا کوئی نقش میرے مورقلم سے نہ بن پڑا، اکاش میرے نگارخانہ میں کچھ نہ ہوتا۔ لیکن اک نقش جس سے میری جمیعتِ نفسی سبق لے سکتی۔!“

صبح کو اُس شہر کے تمام چھوٹے، بڑے اس جانکاہ خبر سے آگاہ تھے کہ رات کو، اس بستی کا سب سے بڑا فاضل ادیب، اور فلسفی نقاش مرگیا، اور ثباتِ حیات کا وہ نقشِ آخرین جس کو یہ اپنی زندگی میں پورا نہ کر سکا تھا اسکو آج اپنی موت کے رنگ سے مکمل کر گیا۔ !

اسکے اُس پاس اربابِ علم جمع ہیں، بالین اور پائین پر تدریجی اور شہرت موجود، ادیب نقاش کے سیدھے ہاتھ کی جانب وہ دنیا بے جوہرِ فاقت اور معیت کی دنیا کھلاتی ہے اور کھرے، کھونے کو پرکھتی ہے اور دستِ چپ کی جانب اک کھلا ہوا باقی منظر ہے جس میں اُدھر کچھ آثارِ تمدن و تہذیب نظر آتے ہیں اور اُدھر دُور کچھ لنگرہ ہائے ایوانِ امارت۔ اور یہ وہ عالم ہے جو بہ طورِ ثکر کر رہا ہے۔ اسی جانب کا ہاتھ کھلا ہوا ہے اور دراز، جو استعارہ ہے قیامِ ثبات، اور تہی سامانی کا سیدھے ہاتھ کے قریب اک تسبیح پڑی ہوئی ہے جو ادیب نقاش نے اپنے تمام عمر کے گدازِ قلب اور غمِ دیدہ سے مرتب کی ہے۔ ایہوش انسان! اب اسکے حضورِ پیش ہو نہ والا ہے جہاں یہ متاعِ عزت، نقوشِ مادی یکسر نقطہ بے آب و رنگ ہو جائینگے، اور پوچھا جائیگا کہ اگر اس قدر میں کوئی نقش عملِ صلح ہے تو پیش کر۔۔۔ آہ!

نقشِ فرہادی ہے کس کی شوخی تحریر کا
کاغذی ہے پیرہن ہر یک تصویر کا
خلیقی دہلوی

علم الجرائم

ایک جرمن مدبر کا قول ہے کہ قوموں کے تمدن و معاشرت اور انکی ترقی و منزل کا راز انکی ادبیات میں مضمر ہے۔ کسی ملک میں عمدہ اور مفید علمی و ادبی کتب کا شائع ہونا انکی رفتار ترقی کا بہترین مظہر ہے۔ کیا کہا جائے ہندوستان کی نسبت جسکے لٹریچر میں ہر سال مفید مطلب کتابوں کا نہایت کم اور ذلیل و غیر مفید لٹریچر کا اضافہ استعد رہتا ہے کہ مجھے کمنا پڑیگا کہ انکی تعداد ۲۰ اور ۵۰ کے برابر ہے اور ایسا لٹریچر جسے بقول رسکن "اُن میں سے زیادہ تر تعداد ایسی کتب کی ہے جنکو صرف چھونا چاہیئے اور پھر غبر کر لینا چاہیئے کہ ہم دوبارہ اس کتاب کو ہاتھ نہیں لگائینگے" لیکن ہندوستان کے ایسے لٹریچر کے متعلق میرا خیال ہے کہ وہ اس قابل بھی نہیں کہ اُسے ہاتھ سے چھوا جا سکے۔ ہندوستان کے تمام کتب خانوں و بائشناٹے چند کی چھان بین کر لیجئے آپکو ہزاروں نم کی تعداد میں ایسی اخلاق سوز۔ بے معنی۔ لغو۔ لچر اور فاسانیت کے زینہ سے گزرے ہوئے خیالات سے لبریز کتابیں ملیں گی۔ جنہیں ہاتھ لگا نا بھی گناہ کبیرہ کے برابر ہے۔ صوبہ پنجاب کی مطبوعات کی سرکاری رپورٹ (بابت ۱۹۱۷ء) مظہر ہے کہ برصغیر کا تعداد حالت نہایت اطمینان بخش ہے لیکن بلحاظ نوعیت و مضامین انتہادرجہ بایوس کن۔ چنانچہ ان کتابوں میں زیادہ تعداد ہیر رانجھا۔ سستی پنوں۔ میلی مجنوں۔ سوہنی جہینوال جیسے پرانے اور توشق انگیز تصنیفوں کی ہے۔ جب اس صوبہ کی یہ حالت ہے جس میں میں پیدا ہوا۔ بڑھا اور اس قابل ہوا کہ تحریر کے ذریعہ اپنے اپنے وطن کی کچھ خدمت کر سکوں تو مجھے یلوس ہوتی ہے کہ کھتے ہوئے کہ جب مذاق عامیانه کی یہ حالت ہے تو کوئی خالص علمی مضمون لکھنا نہ صرف تعصیب و تافہ بلکہ ایک قسم کی حماقت کا ارتکاب ہے یعنی نہ ہی حالت اُس صوبہ کی ہے جو اردو زبان کا مولد و وطن ہے اور جسکے باشندوں کی مادری زبان اردو ہے۔ مندرجہ بالا معیت پر بحث کرتے ہوئے۔ ہے وہ لوگ ایس انجی کتاب "موسی کرل" میں لکھتا ہے۔ "ان معاملات میں موجودہ وقت کو مد نظر رکھتے ہوئے ہم ہمت پست حالت میں ہیں۔ اس فن پر کوئی کتاب سوائے کسی اخباری مضمون کے انگلستان میں نظر نہیں آتی" یہ حالت ہے اُس ملک کے مصنفین کی جہاں اس فن پر

سینکڑوں نہیں ہزاروں کتابیں موجود ہیں اور ان ہزاروں کی تعداد کو وہ ناکافی سمجھتے ہوئے
تجاہل عارفانہ سے "ایک کتاب نہ ہونے" کے برابر سمجھتے ہیں اور شاید اس موضوع پر ہندوستان
میں کوئی ایک کتاب تو کیا کوئی مضمون بھی نہ لکھا گیا ہو۔ بہر حال میں نے اس پر مغزِ علمی
مضمون کو دلچسپ اور جاذب توجہ بنانے کی کوشش کی ہے مگر نہیں کہہ سکتا کہ اپنی اسی
ایڈیٹر "میر" کیس حد تک کامیاب ہو اہوں۔ یہ قارئینِ کرام کے فیصلہ پر منحصر ہے۔

اقوام کی جنگ اختتام پذیر ہو چکی۔ لیکن مجرمین اور مذہبِ سوسائٹی کی کشمکش اب تازے
چلی آئی ہے اور انتہا تک رہیگی۔ ممکن ہے کہ ایک ایسا زarin وقت آجائے جس میں تمام
جرائم ہمیشہ لوگ دیانتدار و نیک نیت شہری بن جائیں مگر موجودہ حالات کو مد نظر رکھتے ہوئے
ایسا خیال ابھی پیش از وقت معلوم ہوتا ہے۔ کیونکہ نہ صرف ہندوستان بلکہ تمام دنیا کے
اعداد و شمار اس بات کے شاہد ہیں کہ جرائم کی تعداد میں بجائے انحطاط کے نمایاں ترقی
ہو رہی ہے۔ سائنس اور تمدن کے دوش بددش جو ترقی اس شعبہ میں ہوئی ہے۔ وہ
حیرت انگیز ہے۔ بقول ایڈیٹر ڈاکٹر ایچ سمیتھ موجودہ زمانہ کا ایک مذہب دسائمنڈان
نقشب زن ایسے آہنی صندوق کو جسے ازمنہ متوسط کا علم طبعیات سے بے بہرہ چور آنکھ
اٹھا کر دیکھنے کا حوصلہ بھی نہیں کر سکتا تھا، ان واحد میں طبعی آلات سے توڑ کر رکھ دیا گیا۔
ایک مجرم کا جوت پند و ملغ کسی مدبر۔ مصنف یا موجد کے دماغ سے کم کام نہیں کرتا۔ اگر
اراکینِ بلدیہ شہر کی صحت و صفائی اور اسکی خوبصورتی کے لئے تنجا ویز سوچتے ہیں۔ اگر
ایک انجینئر دو سمندروں کو آپس میں ملانے کے لئے دماغ سوزی کرتا ہے تو ایک مجرم
بھی اسی ہوشیاری، اسی دانائی سے ارتکابِ جرم کا تہیہ کرتا ہے جس طرح ایک موجد کسی
محیر العقول مشین کے خاکے تیار کرنے میں اپنی ذکاوتِ طبع کا ثبوت پیش کرتا ہے اسکے
متعلق میں صرف چند مثالوں پر اکتفا کرونگا:-

دن ٹک کسی کے اقبال کی طرح ڈال چکا تھا۔ سلطانِ خاور گردشِ زمانہ سے تنگ اگر دہن
ملہ علمِ بحر اژم کا مشورہ چرکی نسبت لگا جاتا ہے کہ وہ امریکہ کے تقریباً ہر ایک نقب زن مجرم کو جانتا ہے۔ سیف ایبند
سیف بریکز۔ I + ملہ دی کیو سوٹ کرائم آن دی ریکارڈ۔ سٹریٹڈ۔

مغرب میں روپوش ہونے کو تیار تھا کہ واسٹن اینڈ سنز مشہور جوہر پلوں کی متمم باشان و سریفنگ عمارت کے دروازہ پر ایک دوا سپہ فٹن آکر رُکے جس میں سے ایک فرانسیسی نسل رئیس جس کے خدو خال نہایت موزوں لیکن آنکھیں قدرے چمکدار تھیں۔ صاف ستھرے لباس میں ملبوس باہر نکل کر دکان کے وسیع ہال میں داخل ہوا جہاں شاندار بلوری الماریوں میں بیش بہا جواہرات جگمگ جگمگ کر رہے تھے۔ معزز گاہک پر نظر پڑتے ہی ادھیر طعمر بھاری بھر کمینجر اسکے استقبال کے لئے آگے بڑھا اور مودبانہ سلام کر کے اُس کی تشریف آوری کا سبب دریافت کرنے لگا۔ نوجوان رئیس زادہ نے عجم و عجم شلج جیسی رنگت والے مینجر کو از سر تا پا ایک ہی نظر میں بھانپ لیا پھر دونوں ہاتھ پتلون کی جیب میں ڈال کھینچے لگا "میں کچھ عمدہ جواہرات دیکھنا چاہتا ہوں"

بُصد شوق، تشریف لائے۔ یہ کمکر دن بھر کا تھکا ماندہ مینجر اسکے ساتھ ہو لیا اور تقریباً تمام دکان کی اُسے سیر کراتا رہا۔ آخر پندرہ بیس منٹ کی دیکھ بھال کے بعد نوجوان نے ایک ہیرا پسند کر کے کہا "اسکی قیمت؟"

دن بھر کے نئے واقعات و تجربات سے پُر امید منجر کے چہرے پر شگفتگی و بشارت کے آثار ہویدا ہوئے۔ اُس نے دھندلی نگاہوں سے معزز امیر زادہ کے مکلف لباس پر نظر ڈالتے ہوئے نہایت اطمینان بھری لہجہ میں جواب دیا "اسکا نام نخرایشیا ہے۔ قیمت بیس ہزار روپیہ!"

بیس ہزار کی رقم کا نام سن کر متمول نوجوان کا دل سینے میں پھرنے لگا۔ آخر ایک لمحہ کے توقف کے بعد اُس نے ہیرا امیز پر رکھ کر دھڑکتے ہوئے دل سے کہا "میں اسے خرید دوں گا مگر اس کے ساتھ کا ایک اور بھی چاہیے کیونکہ مجھے جوڑا درکار ہے"

یہ سنتے ہی قومی الجشتہ مینجر کے منہ سے ہلکا سا مقہمہ نکل گیا اُس نے ہیرا ہاتھ میں اٹھا کر جواب دیا "شاید آنجناب کو یہ معلوم نہیں کہ جواہرات کی تجارت میں یہی تو نقص ہے

اول تو اس کے ساتھ کالیکا نہیں جو اگر کچھ شکل و شباہت۔ رنگ اور وزن میں ملتا جلتا ہوتا تھا لگ گیا تو اس کی قیمت دگنی ہو جائیگی یعنی چالیس ہزار روپیہ۔
 ”کچھ پر دانیس“ مدیخ امیر نے گردن بلند کر کے اور سینہ کو دست دیکھ کہا کیا آپ سمجھتے ہیں کہ اپنی محبوبہ کی ایک ادنیٰ سی خواہش کی تکمیل کے لئے کسی شہزادہ کے واسطے چالیس ہزار روپیہ خرچ کرنا باریکراں ہے۔“
 میمنجر کی آنکھیں کھل گئیں اور اس وقت تک اس نے نوجوان کی طرف جو کچھ بے روائی ظاہر کی تھی وہ عزت و تکریم سے مبدل ہو گئی، اس کے چہرے پر ندامت کی سُرخ جھلکی پھر مودبانہ انداز میں کہنے لگا ”یورہائیس۔ میرا یہ خیال ہرگز نہ تھا بلکہ میں نے ایک ایسا نقص بیان کیا جس کا ہر جوہرات کے خریدار کو سامنا ہوتا ہے۔“

جہانگیر نے میمنجر کی شرمیلی اور خوفناک ماب طرز کلام نے فرخندہ بخت شہزادے کے چہرے پر ایک لطیف تغیر پیدا کر دیا۔ اس نے اپنی گھنی پلکوں کو اوپر اٹھا کر کہا ”آپ میرا چالیس ہزار کے لئے آرڈر درج کر لیں اور ایک ہفتہ کے اندر مجھے دوسرا ہیرا خرید دیجئے۔ میں جمعہ کے روز آپ کی دوکان پر آؤں گا۔ یہ بیس ہزار کا ہیرا میں لئے جاتا ہوں۔“
 یہ کہہ کر اس نے بیس ہزار کے نوٹ گن دئے۔ ہیرا اور رسید لیکر وہ چند قدم بڑھا لیکن پھر ہلٹ کر میمنجر سے مخاطب ہو کر بولا ”اغلباً آپ مختلف اخبارات میں اشتہار دیکھے؟“
 میمنجر نے جو اس ہیرے کی فروخت کے متعلق اپنے رجسٹروں میں ضروری اندراج کر رہا تھا آہستہ سے سر اٹھا کر کہا ”جی ہاں۔ آپ کا خیال درست ہے۔“

دوسرے روز مشہور اخبارات کی بعد از دوپہر اشاعت میں واٹسن اینڈ سنز جو ہریان کی طرف سے کسی خاص قسم، وزن اور رنگت کے ہیرے کا اشتہار تھا جس کے لئے انہوں نے تیس ہزار روپیہ دیئے کا اعلان کیا تھا۔ تقریباً تین دن صبح دس بجے متواتر یہ اشتہار مختلف جرائد میں شائع ہوتا رہا حتیٰ کہ ہر معروف و غیر معروف جوہری کی نظر سے گذر گیا۔ چوتھے روز صبح دس بجے کے قریب ولیم میز، بیکر سٹریٹ کے مشہور جوہری کی دوکان میں ایک خوبصورت نوجوان داخل ہوا جسے دیکھتے ہی ایک عورت اس کی طرف متوجہ ہوئی۔ نوجوان

نے اُسکے سلام کا جواب دیکر کہا ”میں مسٹر میز سے ملنا چاہتا ہوں“
 ملازم لڑکی بنیر کسی مزید جرح قدح کے اُسکے ساتھ ہولی اور وسیع دکان کے غریب رویہ
 ایک کمرہ کے آگے جا کھڑی ہوئی جسکے باہر پیتل کے چمکتے ہوئے حروف میں ”ولیم میز“
 لکھا ہوا تھا، پھر وہ نوجوان ملاقاتی کا کارڈ لئے کمرہ کے اندر چلی گئی اور ایک منٹ کے بعد
 باہر آکر بولی ”تشریف لے جائیے“

دوسرے لمحہ میں نووارد ملاقاتی مشہور جوہری کے سامنے کھڑا تھا جس نے خندہ پیشانی
 سے ہاتھ ملا کر اُسے پاس کی کرسی پر بیٹھ جانے کے لئے اشارہ کیا۔ نوجوان نے اُس کا شکریہ
 ادا کر کے اپنی جگہ بیٹھتے ہوئے کہا ”میں ایک ہیرا فروخت کرنا چاہتا ہوں۔ کئی دن سے میں
 اپنے روپے کا انتظار کر رہا تھا مگر اُسکی آمد میں غیر معمولی تاخیر کے سبب میں اپنے جو اسیرات
 بیچنے پر رضامند ہو گیا ہوں“ یہ کہہ کر اُس نے اپنے کوٹ کی جیب سے ایک خوبصورت
 فضلی ڈبیہ نکالی اور اُسکا ڈھکنا اٹھا کر جگہ گاتا ہوا ہیرا جوہری کی میز پر رکھ دیا۔ ولیم میز
 نے نوجوان کے چہرے کی طرف بنور دیکھا جس کے خدوخال اس وقت پوری عریانی اور
 اصلی دلادیزی میں چمک رہے تھے پھر اُسکے کارڈ پر ایک نظر غائر ڈال کر کہنے لگا ”کیا
 کوئی ایسی سخت ضرورت پیش آگئی جو آپ اس گراں بہا چیز کو ہمیشہ کے لئے جدا کر دینے پر
 آمادہ ہو گئے ہیں؟“

متعد نوجوان کے دل میں بے چینی کا جذب متحرک ہوا، اُسکے لبوں پر خفیف تبسم اور
 آنکھوں میں مصیبت کی حیا پیدا ہو گئی پھر وہ پختہ کار تاجر کے سینے پر اپنی شرمیلی نگاہیں
 گاڑ کر بولا ”میرا ایک خوبصورت رقاہ کو آج روپیہ ادا کر نیکا وعدہ ہے۔ اگر میں آج
 بارہ بجے سے پیشتر اُسکے لواحقین کو مقررہ رقم نہ ادا کر دوں تو وہ کسی اور سے شادی کر لیگی۔
 کیونکہ اس حسن و محبت کے معرکے میں میرا حریف ایک بچہ اُسے ساتھ لیکر امریکہ چلا جائیگا۔“
 سانحہ وہ جوہری کے دماغ میں چند متناقض خیالات پیدا ہوئے مگر نوجوان کی شکل و
 شاہت، اُسکا مکلف لباس اور طرزِ نکل اُسے معزز و بارسوخ امیرِ ظاہر کر رہا تھا۔ اُس نے
 خوبصورت ڈبیہ کو اٹھا کر ہیرا اٹھ میں لیکر اچھی طرح دیکھا بھالادہ یہ معلوم کر کے کہ وہ اُسی قسم

کا ہتھرتھا جس طرح کا وائسن اینڈ سنز نے اپنے اشتہار میں تیس ہزار روپے پر طلب کیا تھا وہ مسرور و مطمئن ہو گیا۔ اُس کے دل سے جملہ شبہات و شکوک اس طرح دُور ہونے لگے جس طرح سیاہ بادل ہوا کے تیز و تند جھونکوں سے دھوئیں کی طرح پریشان ہو کر فضا میں اُڑنے لگتے ہیں۔ اُس کا خیال تھا کہ اگر پچیس ہزار پر بھی یہ ہیرا خرید لیا جائے تو ایک ہی سووے میں پانچ ہزار کا منافع ہے، مگر دوسری طرف اُس کا تجربہ اُسے بتا رہا تھا کہ شاید ایسا عیاش و شوریدہ سر لوہا زارہ اس گرا نا یہ جو اس کو اُدنے پونے داموں پر پھینک کر چلا جائے۔ یہ سوچتے ہی اُس نے اپنی گھڑی کی طلائی زنجیر کو انگلی پر لپیٹ کر کہا ”اچھا۔ اگر آپ اسے فروخت ہی کرنا چاہتے ہیں تو کیا دام لینگے؟“

یہ سنتے ہی بانے امیر کی رگ رگ میں امید و آرزوؤں کا خون اُبل گیا۔ اُسے ایسا معلوم ہونے لگا کہ کسی نے دفعتاً اُسے سمندر کی گہرائیوں سے باہر کھینچ لیا ہے۔ اُس نے متبسم و فہمیدہ لگا ہوں سے چابک دست جوہری کی طرف دیکھا پھر سر نیچے ڈال کر کہنے لگا ”تیس ہزار کی خرید ہے۔ آپ جو مناسب سمجھتے ہیں دیدیں مجھے اس وقت روپے کی سخت ضرورت ہے“

بالآخر جوہری کا خیال بالکل درست نکلا کیونکہ وہ اس بات کو بخوبی سمجھتا تھا کہ ادبائش و آشفستہ طبع عشاق ضرورت کے وقت روپے کی چیز دو آنہ میں دیکر بھی اپنے آپ کو خوش نصیب تصور کرتے ہیں۔ مگر ساتھ ہی اُسے یہ بھی معلوم تھا کہ اگر یہ بھرایا ہوا نصیب آرزو آما جوان یہاں سے بدظن ہو کر کسی اور جوہری کے پاس چلا گیا تو یقیناً وہ اس منفعت بخش ہیرے کو فوراً خرید لے گا۔ خیالات کی اس چند لمحہ جنگ کا فیصلہ کر کے اُس نے جواب دیا میں پچیس ہزار سے زائد نہیں دے سکتا۔ اگر منظور ہو تو چک کاٹ دوں۔ نہیں تو آپ کی مرضی۔ دیکھ لیجئے شاید کوئی اس سے بھی زیادہ دینے والا آپ کو مل جائے“

بیدار رخت نوجوان ولیم میز کے شریفانہ انداز گفتگو سے مرعوب ہو گیا۔ پھر اس کی پُر جہارت آنکھوں سے منفعل ہو کر بولا میں کمیں اور نہیں جاسکتا۔ وقت میرے ہاتھ سے نکل جاتا ہے۔ آپ پچیس ہزار ہی دیں مگر چک میرے مصرف کا نہیں۔ آپ

جانتے ہیں۔ مجھے بارہ بجے سے پیشتر روپیہ ادا کرنا ہے۔ بینک سے روپیہ لینا میری تمام محنت رائیگاں کر دیگا، مہربانی کر کے نقد دلوا دیجئے۔“

سرود گرم چشیدہ جوہری ایک گہری سوچ میں اتر گیا مگر جلد ہی اپنے حواس درست کر کے کہنے لگا، ”نقد روپیہ تو آپ سمجھتے ہیں کاروباری آدمیوں کے پاس رہتا نہیں چونکہ آپ کی فوری ضرورت بھی میرے پیش نظر ہے اگر آپ نصف نقد اور بقیہ نصف کے لئے چک قبول کریں تو میں حاضر ہوں۔“

نوعمر رئیس کا دل شکرانے لگا مگر نمائشی طور پر ایک ٹھنڈا سانس لیکر اُس نے کہا، ”آپ کی مرضی لیکن جلد کیجئے۔ مجھے ابھی ایجنٹس سٹریٹ تنک جانا ہے۔“

اس امر کا فیصلہ ہو جانے کے بعد بقیہ کام کوئی وقت طلب امر نہ تھا، ولیم میز نے ہیرا جانچ تول کر ساڑھے بارہ ہزار کے نوٹ اور بقیہ رقم کا کاڈنٹی بینک کے نام چک کاٹ دیا۔ رسید لکھی گئی اور اطمینان بھرے طریق سے نوجوان نے اُس پر دستخط کر کے اپنی ٹوپی اٹھالی۔ میز نے خندہ پیشانی سے مصافحہ کرتے ہوئے کہا، ”امید ہے کہ آپ اپنے مقصد میں ضرور کامیاب ہو جائیں گے۔“

وجہ نوجوان کے چہرے پر عرق انفعال آگیا۔ اُس نے زمین کی طرف دیکھ کر کہا۔ ”شکریہ۔ آپ کی بروقت امداد کا ممنون ہوں۔“ یہ چند الفاظ ادا کر کے وہ کمرہ سے باہر نکل گیا۔ ولیم میز نے اُس کے کارڈ پر دو بارہ ایک عمیق نگاہ ڈالی پھر ہیرا ہاتھ میں لیکر اُسے اچھی طرح جانچا اور اس بات سے مطمئن ہو کر کہ اُس نے صبح صبح کوئی بُرا سودا نہیں کیا مسرت و طمانیت کا سانس بھرتے ہوئے اپنے مضبوط جسم کو کرسی پر گرکھ دیا۔

x x x x x x x x x x x x x x x x

بعد از دوپہر ولیم میز وہی پیش بہا ہیرا لئے وائسن اینڈ سنز کی دکان میں داخل ہوا اور ایک میز کے سامنے کھڑا ہو کر ایک بچپن سالہ آدمی کی طرف دیکھنے لگا جو بڑی محویت سے اپنے کاغذات کی دیکھ بھال میں مصروف تھا آخر ایک لمحہ انتظار کرنے کے بعد اُس نے آہستہ سے کہا، ”ہیلو راجرس آج تو تم بے طرح مصروف ہو۔“

راجرس نے چشمہ دار آنکھیں اٹھا کر اپنے منکلم کی طرف دیکھا پھر شگفتہ آواز میں اُٹھ کر کہنے لگا ”ہیلو میز آؤ کیسے آئے، کیا تمہارے جیسے مصروف تاجر بھی کسی وقت فرصت کا منہ دیکھ سکتے ہیں؟“

میز نے ایک بلند قہقہہ لگا کر جواب دیا ”دوست فرصت ہمیں کہاں نصیب۔ تمہارے ہی کام کو آیا تھا تم نے ایک ہیرے کا اشتہار دے رکھا ہے بس وہی لایا ہوں“

راجرس کے چہرے پر ہجرت و شادمانی کی سرخی دوڑ گئی اُس نے ہاتھ بڑھا کر کہا۔
 ”اؤ افسوس تم بھی غضب کے آدمی ہو۔ بروقت لائے، ہمارا شہزادہ بھی اسکے متعلق بہرور سفسا کرتا تھا۔ سچ کہنا اس سو دے میں کتنے ہاتھ رنگے ہیں؟“

میز نے بغیر کسی جواب کے کوٹ کی جیب سے ڈبیہ نکال راجرس کے ہاتھ میں دیدی ڈبیہ کی ظاہری صورت دیکھتے ہی راجرس کے دل پر بدگمانی کا جھٹکا لگا۔ اُس نے آہستہ سے ڈھکنا اٹھا کر دیکھا پھر یگانگت اُس کے منہ سے نکلا، ”توبہ۔ خدا کی پناہ۔ میز تم نے سخت دھوکا کھایا،“

میز کے سفید فام چہرے پر محاسبا ہی پھیل گئی۔ اُس نے مجروح پرندہ کی طرح آنکھیں پھا کر راجرس کی طرف دیکھا پھر دھڑکتے ہوئے دل کو سنبھال کر کہنے لگا ”تمہارا مطلب نہیں سمجھا“

راجرس نے خوفزدہ آنکھوں سے میز کے چہرہ کی طرف متوجس نگاہ ڈال کر کہا ”خدا کے لئے یہ تو وہی ہیرا ہے جو ہماری دکان سے بک چکا ہے۔ وہ شہزادہ تو کوئی بے ایمان ٹھگ معلوم ہوتا ہے، دیکھو کیسا جال بچھا کر تمہیں لوٹ لے گیا۔“

میز کے دماغ میں غصہ اور نا اُمیدی کی چنگاریاں اڑنے لگیں۔ اُس کا تمام جسم پسینہ سے شرابور ہو گیا اُسے ایسا معلوم ہونے لگا کہ وہ بلند ترین پہاڑوں کی برف سے ڈھکی ہوئی چوٹیوں پر رزوی کے گالوں کی طرح محو پرواز ہے اور راجرس کا یہ سوال کہ تم نے آخر یہ ہیرا کتنے داموں پر خریدا، اُسے اس طور سنائی دیا جس طرح سمندر کے تیز و تند طوفان میں کوئی ہلکی سی آواز سنائی دیتی ہے، لیکن اُسکی یہ حالت زیادہ دیر تک قائم نہ رہ سکی کیونکہ وہ ایک نچتہ کار جسم اور مضبوط عمل و دماغ کا آدمی تھا، چنانچہ تفکرات کا یہ غیر مترقبہ حملہ اُسکے قواسے ذہنیہ

نے آن کی آن میں پس پا کر دیا۔ اسکے دماغ سے خیالات مجتمع کی گرہ کھل گئی اور اُسے یاد آ گیا کہ راجرس نے اُس سے کوئی بات پوچھی تھی جو ہجومِ ترددات میں اُس کے ذہن سے محو ہو گئی۔ اپنی اس کمزوری پر اُسے ہنسی آ گئی اور مسکراہٹ بھرے ہونٹوں سے اُس نے پوچھا ”ہیں۔ تم نے کیا دریافت کیا تھا؟“

راجرس کے دل میں ہمیشہ جوہری کے نقصان پر محبت و ہمدردی کی لہر دوڑ گئی اُس نے اپنے سوال کا اعادہ کرتے ہوئے کہا ”تو کیا روپیہ نقد ادا کیا گیا تھا؟“

میز نے نہایت متانت بھرے لہجے میں جواب دیا ”نہیں ساڑھے بارہ ہزار نقد اور ساڑھے بارہ ہزار کا چیک!“

راجرس نے گھبراتے ہوئے دل سے شفقت مآب آوازیں کہا ”اگر ساڑھے بارہ ہزار کا چیک دیا ہے تو ہمیں فوراً بینک کو اطلاع دینی چاہیے کہ روپیہ سرگز ادا نہ کیا جائے“ اس معقول مشورہ نے میز کے دل میں اُمید و تقویت کی روح پھونک دی۔ راجرس جھپٹا ہوا لمحہ میز سے ٹیلیفون اٹھا کر پوچھنے لگا ”کوئی بینک پر چیک کاٹھا؟“

میز نے گھبراتے ہوئے آوازیں جواب دیا ”کاؤنٹی بینک کے نام“

لیکن فوراً ہی بینک کے مینجر سے معلوم ہو گیا کہ روپیہ گیارہ بجے کے قریب ادا کر دیا گیا تھا۔ اب کیا ہو سکتا تھا دو مین گھنٹہ کا وقفہ ایک جرم کے فرار ہونے کے لئے کافی سے زیادہ تھا۔ میز اس نئی عیاری اور جدید طرز فریب کاری پر حیران میراٹھا ہے اپنی دوکان کو لوٹ گیا۔

اسی قسم کے کچھ ہندوستانی واقعات بیان کرنے سے پیشتر میں متمدن ممالک کے مہذب اور تعلیم و تربیت یافتہ چوروں کے کارناموں پر ایک سرسری نظر ڈالنا چاہتا ہوں جہاں اختراعات و انکشافات جدیدہ میں یورپ و امریکہ کا کوئی ہمسائیہ ہاں فریب کاری میں بھی ان کا کوئی حریف نظر نہیں آتا۔ اسی سلسلہ میں یہ بیان کرنا بھی خالی از دہی نہیں ہوگا کہ امریکہ کے ایک بڑے شمال مغربی شہر میں کچھ دیر چوروں نے چوروں کے لئے حکومت

کی کمیشن طرز کی گورنمنٹ کے مروج ہونے سے پیشتر اشراار الناس کے چند ایک گروہوں نے باہمی مشورہ و اتفاق سے وہاں اکٹھا ہونا شروع کیا۔ ان مختلف القماش جماعتوں میں محنتی مزدور۔ جیب کترے، نو سرباز، حکاموں سے چینیوں چلانے والے، مکار، قمار باز، ٹھگ، فریبی اور اسی قسم کے بیشمار پیشہ ور شامل تھے۔ ان کے علاوہ عورتوں کی ایک ایسی جماعت جنہیں لایق قانون دانوں نے ہدایات دی تھیں، وہاں پہنچ گئی۔ یہ لوگ قدرتی طور پر نہایت خلیق و لمنسار تھے اور قلیل عرصہ میں دوپال کے گروہ و نواح میں بھی ان نو واردوں نے اپنا حلقہ دوستی وسیع کر لیا۔ لیکن خدا معلوم شرافت و اخلاقیات کے ان بدترین دشمنوں نے سادہ لوح شہریوں پر کس طرح اتنا رسوخ حاصل کر لیا۔ کہ بالآخر وہ ایک بد معاش کو وہاں کا میئر مقرر کرانے میں کامیاب ہو گئے۔ یہ بدتماش میئر جس طرح بدچلن عورتوں اور لوٹ کے روپے کا شائق تھا اُسی طرح چور دہلی اور ہم پیشہ رہزنوں کا بھڑ و محافظ بھی۔ بطور میئر اُس کا فرض ادیس یہ دیکھنا تھا کہ آیا پولیس کا افسر اعلیٰ اُس کے مطلب کا آدمی ہے یا نہیں۔ خود پولیس کا عملہ زیادہ تر مشتبہ چلن اشخاص۔ رذیل پیشہ اور آوارہ لوگوں پر مشتمل تھا۔ چنانچہ اس عہدِ ہمایوں میں ایک سفید لڑکی اور سفید روپیہ ایسا ہی محفوظ تھا جس طرح کسی گرسنہ بلی کے پنجوں میں کوئی ننھی سی چوہیا۔

دوپال کی کج رو جماعتوں کے لئے یہ دن نہایت پُر بہار اور آرام و سکون کے ایام تھے جہاں کی پولیس ہر وقت اُن موافقات کی دیکھ بھال میں مصروف رہتی تھی جہاں لوٹ مچانی ہوتی تھی۔ اگر موقع و اوقات کے قریب کوئی گاڑی وغیرہ دستیاب نہ ہو سکتی تو شہر کی حفاظتی گاڑیاں لوٹ کا مال اٹھانے کے لئے طلب کی جاتی تھیں۔ لوہے کے صندوق اٹھا اٹھا کر ریل کے صحنوں میں بھیک سے اڑا دئے جاتے تھے۔ اگر کوئی شریف النفس شہری موقع و اوقات پر پہنچ کر کسی قسم کی دُھل اندازی کرتا تو فوراً ہی ایک اچکا اُسکے

سہ مسٹر گائیلز نے اس شہر کا اصلی نام نہیں بتایا لیکن یہ واقعہ بیان کرنے کے لئے اس شہر کا فرضی نام دوپال رکھ دیا ہے +

گلے کا ہار ہو جاتا اور جب اُس غریب کی خوب مرمت ہو جاتی تو نقص امن عامہ کے جرم میں اُسے قید کر لیا جاتا۔ لواحقی مواضعات بھی اُنکے حملوں سے نہ بچ سکے جہاں سے برسات کے اولوں کی طرح ردِ پیہ اکٹھا کر کے جرائم کے دارالصدر میں لایا جانے لگا۔ تفریحی طور پر پرلگاڑیاں بھی کوئی جانے لگیں چنانچہ صرف ایک ہی گریٹ نارون اکسپرس سے زائد از چالیس لاکھ ردِ پیہ حاصل کیا گیا۔ یہ زرو ہوا ہر شرابخانوں میں جمع اور تھارخانوں میں پوشیدہ رہنے لگا اور شیر مادر کی طرح اُڑایا جاتا تھا۔ لیکن تاہم آخرا کار فیڈرل گورنمنٹ تحقیقات کے لئے اُس شہر میں گئی اور دیانتدار عنصر کی مدد سے شہر کا محاصرہ کیا گیا۔ گرفتاریاں عمل میں لائی گئیں چنانچہ اُس مجمع میں جو قید خانہ جارہا تھا شہر کے چیدہ چیدہ افسر بھی شامل تھے۔ لیکن کچھ تو بچ کر نکل گئے اور جو یوں فرار ہوئے وہ ڈینور کی طرف بھاگ نکلے جن میں سے ایک کو بعد میں تمام عمر کی دوسرے کو دس سال قید کی سزا ہوئی اور یوں اس خلافِ امن مجمع کا ہمیشہ کے لئے قلع و مفتح کر دیا گیا۔

امریکی جرائم کی تاریخ کے اس غیر معمولی شاندار کارنامہ کا ذکر کرتے ہوئے راسے اے۔ گائیلز اسی قسم کے یسویں واقعات کا ذکر کرتا ہے۔ ان امن و سلامتی کے مدعیوں اور تمدن جدید کے پرستاروں کے کارہائے سیاہ اس قدر وحشت زار اور سنسنی خیز ہیں کہ اُنکو معروض تحریر میں لاتے ہوئے کلیجہ لرزتا ہے نہ صرف مرد بلکہ ستورات بھی ایسے ہی افعال قبیح کی مرتکب ہوتی ہیں۔ کنساس کے مرنٹس بینک میں دو سزارو پیہ ایک نیک بخت خاتون مسماٹ میٹ ہارورڈ کی گرفتاری کے لئے جمع پڑا ہے۔ یہ لطیف کشتہ فطرت خوبصورت اور جسمانی طور پر تندرست ہے۔ پولیس کے کاغذات اس عیارہ کو سن بخت سے پیشتر کا نقب زن ظاہر کرتے ہیں۔ مقامی پولیس کی ایک گشتی چھٹی میٹ کو زندہ یا مردہ گرفتار کرنے کے لئے بایں الفاظ شائع ہوئی ہے:-

”وہ بینک لوٹنے والوں۔ ڈاکخانہ کے چوروں اور خفیہ بد معاشوں میں پائی جاگلیں۔ عموماً مردانہ لباس

میں شکار کے پیچھے نکلتی ہے اور ممکن ہے کہ اس وقت بھی کسی ایسے ہی ہمیش میں ہو۔ وہ

خود ناک منصوبے باندھنے اور جانکاه جرائم کی تجاویز سوچنے میں یہ طوٹا رکھتی ہے۔ اُس کے بالوں کا قدرتی رنگ سیاہ ہے مگر وہ عام طور پر بھورے یا کسی اور رنگ کے بنائے رکھتی ہے۔ جیسے بیدائش پریشن۔ آئی ڈاہو۔ ٹیلیفون اوپریٹر کا کام کر سکتی ہے۔ اُسے گرفتار کرنے میں احتیاط مد نظر رکھنی چاہیے کیونکہ گرفتاری سے بچنے کے لئے وہ فوراً گولی مار دے گی۔“

اسی طرح ایک اور عورت مارگرٹ بروکس اور اُس کا خاندان ہیری بروکس پٹبرگ میں لوگس اینڈ پیوئل کمپنی کے سرکارہ کے قتل کے اشتباہ میں گرفتار ہیں اور اس قسم میں اس سٹی انقلب جوڑے نے ۱۴۲۰۰۰ روپے کے قریب حاصل کیا۔ جہاں یہ تہذیب و معاشرت کی گود میں پٹی ہوئی عورتیں ایسے زہرہ گداز و انسانیت سوز جرائم کی مرتکب ہوتی ہیں وہاں فضائے ہندوستان میں سانس لینے والی جاہل و گنوار عورتوں کا دامن بھی ایسے ہی آٹام کبیہ سے ملوث ہے۔ لیکن مغرب میں عام ہیں مشرق میں خاص خاص۔ مہ جبینان فرنگ کے پاس حملہ کرنے کے کئی ہتھیار ہیں۔ اُن کی آنکھوں میں تیر۔ چتون میں بھالے۔ ہاتھوں میں پستول۔ لیکن ہندوستان کی کالی کلوئی ا لھڑ عورت کے پاس مختصر سی جرات قلبی اور تھوڑے سے دماغ کے سوا کچھ بھی نہیں۔

ممالک غیر میں حسین و ہری مثال عورتیں جلسا زوں کا ایک عمدہ مرہب ہیں لیکن اس کے ساتھ ہی بعض ایسی مثالیں موجود ہیں جہاں ان بد معاشوں نے غریب عورتوں کو اُن کے ظلم و مرضی کے بغیر استعمال کیا ہے۔ اس قسم کے بھی کئی ایک واقعات صفحہ قرطاس پر ہیں کہ بھولی بھالی سادہ لوح لڑکیوں نے کئی شریف منش آدمیوں سے شادیاں کر لیں۔ مگر بعد میں اُن کی حیرت کی کوئی انتہا نہ رہی جب اُنہیں معلوم ہو گیا کہ وہ فرشتہ خصلت ہستیاں جو شادی سے پہلے جنس محبت کی خریدار تھیں اب تلطف و مودت سے مترا ہیں اور اُن سے ارتکاب جرائم میں مدد کی مانگی ہیں۔ عموماً ان زہاد فریب دختران گناہ کو متمول آدمیوں یا کامیاب تاجروں کے راز ہائے سر بستہ معلوم کرنے کے لئے استعمال کیا جاتا ہے۔ یورپ کے گذشتہ مہاراجہ عظیم میں لاتعداد عورتیں مختلف ممالک میں جاسوس کا کام کرتی ہیں اور

کئی ایک اُن میں سے گرفتار ہو کر کیفر کردار کو پہنچ گئیں۔ اسی مہیب عالمگیر جنگ کے ایام میں عموماً انگریز وزیر اصلاح و مشورہ کے لئے پیرس مدعو کئے جاتے تھے جہاں اُنکا صدر مقام کربلین ہوٹل ہوتا تھا۔ ایک شب انگریزی وزیر کو ایلسی میں سرکاری دعوت دی گئی جہاں غیر متوقع طور پر ایک مجلس مشاورت منعقد کرنی پڑی جس میں حالاتِ حاضرہ اور خصوصاً اُن معاملات پر بحث و تمحیص ہوتی رہی جس سے انگلستان و فرانس کے مفادِ باہمی پر اثر پڑتا تھا۔ ان فیصلوں کی اطلاع برطانوی کابینہ وزارت کو لندن میں دینی لازمی تھی۔ اور یہ کام انگریزی وزیر کے سیکرٹری کے فرائض مفوضہ کا ایک حصہ تھا۔ اس باسے میں اپنے افسر سے ضروری ہدایات و احکامات حاصل کر لینے کے بعد سیکرٹری انگریزی عملہ وزارت کے دوسرے انتخاب کے ساتھ ہوٹل میں کھانا کھانے کے لئے چلا گیا۔ طعام سے فارغ ہونے کے بعد تفریحی طور پر رات بسر کرنے کے لئے اُنہیں کوئی سامانِ نظر نہ آتا تھا اگرچہ وہ اس سے پیشتر بھی اپنے افسر کے ہمراہ سرکاری کام کے لئے پیرس آچکا تھا مگر پھر بھی وہ فرانس کے دار الحکومت سے اچھی طرح واقف نہیں تھا۔ آخر اُس نے فیصلہ کر لیا کہ وہ رات کے چند فرصت کے گھنٹے عروسِ البلاد کی دلچسپیوں سے بہرہ اندوز ہونے کے لئے وقف کر دیگا۔ اس عزمِ صمیم کے بعد اُس نے اپنے ایک دوست کو ہمراہ چلنے کے لئے کہا، مگر خوب سے تقدیر سے دونوں فرانسیسی زبان سے نا آشنا تھے۔

ہوٹل سے نکل کر وہ رُورائل کے کونے تک چل قدمی کرتے نکل گئے۔ جہاں ایک گائیڈ (راہبر) نے اُن سے بزبانِ انگریزی دریافت کیا کہ زیادہ مناظرِ پیرس دیکھنا پسند کرتے ہیں۔ وہ دونوں دوستوں نے ایک دوسرے کی طرف استفہامیہ لگا ہوں سے ایک لمحہ کے لئے دیکھا پھر سر ہلا کر اُس کی خدمات کی قبولیت کا اظہار کیا۔ گائیڈ نے فوراً ایک موٹر گاڑی بلالی اور تینوں اس میں سوار ہو کر چل دیئے اگرچہ اُن دونوں کو معلوم نہ تھا کہ وہ کہاں جا رہے ہیں۔ بالاخر وہ سڑک کے کنارے ایک مکان کے نیچے جا کھڑے ہوئے۔

سابقہ صدر جمہوریہ فرانس کی جائے رہائش

گاڑی رخصت کر دی گئی اور تینوں مکان میں داخل ہو گئے جہاں ایک کمرہ کے بالمقابل پہنچ کر گاؤڈ نے گھنٹی بجائی۔ ایک عورت نے دروازہ کھول دیا پھر دونوں تماشا یوں کو کمرہ میں داخل ہونے کے لئے کہا گیا۔ کمرہ معمولی سا زو سامان سے آراستہ تھا۔ دونوں اندر داخل ہو کر بیٹھ گئے دروازہ باہر سے بند ہو گیا۔ اب ایک وحشت زاسکوت کمرہ پر طاری تھا دونوں سیکرٹری ایک دوسرے کی طرف پر استعجاب نگاہوں سے دیکھنے لگے۔ کہ وہاں آنے کی انہوں نے کیوں حماقت کی۔ وہ ابھی اپنی نادانی پر دل ہی دل میں اظہارِ تا سف کر رہے تھے کہ ایک عورت کمرہ میں داخل ہوئی۔ وہ کوئی خوبصورت عورت نہ تھی البتہ اُس کا لباس قیمتی اور شاندار تھا اور اُس کے سر پر ہلکی سی خوشنما ٹوپی تھی۔ دوسرے لمحہ میں نووارد سیکرٹریوں کی طرف مخاطب ہو کر وہ فصیح انگریزی میں کہنے لگی ”آپ کو دس ہزار فرانک ادا کرنے ہونگے“

قریب تھا کہ وہ دونوں نوجوان اس پر نسخہ فقرہ پر ایک فرمائشی قہقہہ لگائیں کیونکہ ایک ایسی خاتون اُن سے دس ہزار فرانک کی طلبگار تھی جسے زندگی بھر میں انہوں نے اُس وقت پہلی ہی مرتبہ دیکھا لیکن اُس کے متین چہرے پر ایک ہی نگاہ ڈالنے سے انہیں معلوم ہو گیا کہ یہ فی الحقیقت مسخر و استہزائہ تھا بلکہ وہ رقم موعودہ لینے کے لئے تلی کھڑی تھی۔ سیکرٹری کے ساتھی نے جرات و اضطراب آمیز آواز میں دریافت کیا ”کیوں ہم تمہیں دس ہزار فرانک ادا کریں؟ کس لئے؟ جاؤ ہمارے گاؤڈ کو فوراً یہاں بھیجوا“ شیطان سیرت عورت نے ماتھے پر تیوری چڑھا کر کہا ”میں تمہیں اس معاملے پر غور کرنے کے لئے دس منٹ کی حمت دیتی ہوں“ یہ لکمرہ کمرہ سے باہر نکل گئی اور دروازہ کو باہر سے مقفل کر دیا۔ اب دونوں اس تباہی خیز و دہشت انگیز معاملے پر غور کر رہے تھے۔ ایک طرف تو غم و غصہ کے جوش نے اُنکے چہرے گنار کر رکھے تھے اور دوسری طرف اپنی حماقت پر خود بخود ہنسی آرہی تھی۔ بالاخر چند منٹ کے غور و خوض کے بعد انہوں نے فیصلہ کر لیا کہ رقم مطلوبہ ادا کر کے یہاں سے جلد مخفی حاصل کرنی چاہی وہ ابھی جیبوں سے روپے نکال کر گن رہے تھے کہ دروازہ کھلا اور وہ اشرا الناس کمرہ

میں داخل ہو کر کئے گئی "خوب! تو کیا آپ نے یہ دس ہزار فرانک مجھے دینے کا فیصلہ کر لیا ہے؟" سیکرٹری کے دماغ میں غصہ اور جنون کی موجیں اٹھنے لگیں پھر اُس نے کرب و بے چینی کا گھونٹ پی کر کہا "لیکن ہمارے پاس اس وقت دس ہزار فرانک موجود نہیں ہیں" "تکھہ پروا نہیں" شگفتہ مطمئن آواز میں شریر النفس عورت نے جواب دیا "جو کچھ بھی آپ کے پاس ہو میرے حوالہ کریں" یہ کم کردہ اُنکے سر پر بلائے مبرم کی طرح کھڑی ہو گئی اور جو کچھ اُنکے پاس تھا وصول کر لیا۔ ردیہ ادا کر کے دونوں نے ایک ہر میت خوردہ قائم کی طرح شکستہ دلی سے اپنی کرسیاں چھوڑ دیں اور ٹوپیاں اٹھا کر کمرہ سے باہر نکل گئے اور دروازہ اندر سے فوراً بند کر لیا گیا۔ بازار میں گھسٹا ٹوپ اندھیرا چھارہا تھا کیونکہ ہوائی جہازوں کی ہم باری سے پہنچنے کے لئے رات کے وقت مطلقاً روشنی نہیں کی جاتی تھی اسلئے وہ مکان کا نمبر بھی نہ پڑھ سکے۔ پھر انہوں نے کسی پولیس کے سپاہی کو بلانا چاہا مگر فرانسیسی زبان کی ناواقفیت نے انہیں اس امداد سے بھی محروم رکھا۔ تھوڑا عرصہ چلنے کے بعد انہیں ایک گاڑی کرایہ پر مل گئی جس نے ان واحد میں انہیں کرملین ہول میں پہنچا دیا۔ جہاں اپنے دوستوں سے قرض مانگ کر انہوں نے کرایہ ادا کیا۔

آخر کار یہ کون اشخاص تھے جنہوں نے ایسے جلیل القدر عمدہ داروں کو کچھ عرصہ تک جس بے جا میں رکھ کر ایک رقم خطیر ناجائز طور پر اُن سے وصول کر لی۔ ممکن ہے بعض لوگوں کا خیال ہو کہ ان دونوں نووارد انگریزوں کے پھانسنے کے لئے پیرس کے شوریدہ سربد معاشوں نے پہلے سے ہی کوئی جال بچھا رکھا ہو گا لیکن یہ بات بالکل نہ تھی، خود گریٹوئال کا خیال ہے کہ اس قسم کے ایک نہیں سینکڑوں اور ہزاروں کی تعداد میں کم کردہ گاڈ ہوٹلوں، ریلوے اسٹیشنوں اور بحری دفاتر کی عمارتوں کے روز و شب چکر کاٹتے رستے ہیں۔ چنانچہ وہ مخصوص گاڈ جو ان سیکرٹریوں کو مناظر پیرس دکھانے کے لئے ہمراہ لے گیا تھا پہلے سے ہی ایسے خوش لباس متمول انگریزوں کی ٹوہ میں پھر رہا تھا تا کہ کسی حیلہ و بہانہ سے ایک معقول رقم اُن سے وصول کر لے۔ اسی لئے ہر ایسے کاروباری دفتر کے باہر جہاں

لفہ دی انڈر ورلڈ آف پیرس۔ ہیری جے گریٹوئال

نوادارہ اشخاص کی آمد و رفت زیادہ ہر خصوصاً وفات انجمن جہاز رانوں کے برائڈوں میں ایسے بد باطن گیدڑوں سے
خبردار رہنے کیلئے جلی الفاظ میں نوٹس چسپاں رہتے ہیں۔ خود پولیس ہر وقت اُنکے تعاقب میں رہتی ہے مگر وہ
کسی شخص کو اشتباہ میں گرفتار نہیں کر سکتے جب تک وہ حقیقت اُس نے ایسا ہی کوئی آدمیت سوز کام کیا
ہو۔ اسلئے ہمارے وہ احباب جو کسی غرض سے ہیرس تشریف لیجا میں ان راہبروں کے دام تزدیر سے
بچے رہیں جو عددس ابلاؤ کے دامن عظمت و شہرت پر ایک بدنماد اغ میں !!!

انفرادی طور پر دھوکا کھانا یا فریب دینا اتنا مشکل نہیں البتہ اجتماعی طور پر چلنا یا ایک خاص دماغ
کی جٹ ہے اس امر کی جہرہ نمائی کیلئے غالباً علم و تدبیر کے ناشرین کا یہ کارنامہ مذہبی دیوانگی اور جنون
بربریت میں مبتلا مشرقیوں کیلئے شاید دلچسپی کا باعث ہو سکے۔ فنی جو ایک شخص چرچ آف انگلینڈ کے
ایک پادری کا لڑکا تھا لیکن سیاہ باطن سے عرف عام کی اصطلاح میں سیاہ بھیڑ کہا جاتا ہے۔ وہ اعلیٰ تعلیم یافتہ اور
تیرہ طبیعت آدمی تھا لیکن بد فیسی سے صراط مستقیم سے دور آخر کار وہ گھ جھوڑ زخمی ملازمت پر ملا گیا
جہاں اُسے کچھ عرصہ تک کامیابی نصیب ہوئی اور تھوڑے عرصہ میں افسر جہاز مقرر ہو گیا لیکن مقررہ انسرٹن
بالا کی گرفتاریوں نے اُسے یکاخت کامیابی کے نینے سے نیچے پٹک دیا اور اُس پر نافرمانی و گستاخی کا جرم عائد
کر کے کپ آف گڈ ہوپ میں یکدہنا کسی قسم کے وسائل و ذرائع بغیر اجنبی ساحل پر اتار دیا۔ فنی جو
کیلئے یہ ابتلاؤ آزمائش کا وقت تھا مگر اُسکا میلان طبیعت نیکی کی بجائے بدی کی طرف زیادہ تھا۔ چنانچہ
اسی قسم کا ایک اور عیار ملاح اُسے ساحل بحر پر مل گیا اور دونوں نے اپنی بگڑی کو بنانے کے کوئی نیا منصوبہ
سوچنا شروع کیا۔ بالاخر انہوں نے اپنے وسائل کو یکجا کر کے ایک بڑا مال کر پیرے لیا اور بد زبہ اشتہار اس امر کا
اعلان کر دیا کہ ایک مقررہ رات کو تماشہ گاہ میں ایک شخص تھی کی طرح جھٹ پر اُٹھ چلتا ہوا دکھایا جائیگا اسلئے
عوام الناس سے درخواست کی جاتی ہے کہ وہ اس محی القول کتب کو مقررہ شرح و دخل پر ملاحظہ فرمائیں مقررہ رات
کو لوگ چون درجن تماشہ گاہ کی طرف جانے لگے جہاں فنی جو کا ساتھی بوریہ موصول کرینے لے بیٹھا ہوا تھا کچھ
عرصہ گزرنیکے بعد فنی جو اُسکے پاس آیا اور تمام موصول شدہ روپیہ جو اس وقت تک جمع ہو چکا تھا اپنے قبضہ میں کر کے گنے
لگا کر اُسکے بعد کچھ بھی تم موصول کر دہ ملائکت فجرے نمازی ملکیت ہوگا۔ اس نصفیہ کے بعد یہ دیواندار مشرقی ملازم
سے جیسں بھر کر فوج ہو گیا اُسکے بعد تماشہ گاہ میں کیا ہوا کسی کو معلوم نہیں کیونکہ اس ایسا نذرانہ بیزار کے بعد
”فنی جو“ نہ پھر کبھی اپنے ساتھی سے ملا وہ نہ کبھی کپ ٹاؤن میں اُسے جانیکا اتفاق ہوا لیکن ہر ذی عمل انسان

ان صاحب نامائے سرائے کی جہت پریشانی کا کوئی اندازہ کر سکتا ہے جو وہ اٹھاٹھاٹے جانے لگے مگر نذرانہ سے تالیان بچاٹے ہو گئے۔ باقی نذرانہ کو محض افریقہ

خلفائے راشدین

گزشتہ سے پیوستہ

انتظامِ سلطنت۔ پیغمبر کے زمانہ میں اسلام ریاست نہ تھا بلکہ یہ ایک دینی اجتماع تھا جسکی بنیاد۔ صدق اور توکل پر رکھی گئی تھی۔ پیغمبر بحیثیت مسلمان ہونے کے اور دوسرے مسلمانوں کے برابر تھے۔ اور دینی اور دنیوی معاملات میں انکے ہادی اور رہنما تھے۔ آپس کے جھگڑوں کو فیصل کرنے میں ان کے قاضی اور محلات اور غزوات میں ان کے سپہ سالار تھے۔ غنیمت کے مال کو انصاف کے ساتھ مجاہدین کو بانٹ دیتے اور زکوٰۃ و خمس غنیمت کو مساکین اور غرباء کے اور جس طرح مناسب سمجھتے خرچ کر دیتے۔

ابوبکر ایام خلافت میں پیغمبر کے نفسِ قدم پر چلتے رہے۔ اسلامی ریاست کو وسیع ہو گئی تھی۔ مگر ابوبکر کا زیادہ وقت مرتدوں کی سرکوبی میں صرف ہوا۔ ان کی زندگی نے زیادہ وفا نہ کی کہ وہ غیر ملکی انتظامات تمدن اسلام کے اندر داخل کرتے جو اسکے ترقی اور استقلال کے لئے ضروری تھے۔

بیت المال۔ پیغمبر اور ابوبکر کے زمانہ میں بیت المال قائم ہو چکا تھا۔ اسکی آمدنی کے ذرائع فقط دو ایک زکوٰۃ جو متمول اور آسودہ حال مسلمان دیا کرتے تھے۔ یہ مال فقرا اور مساکین پر تقسیم کیا جاتا تھا۔ دوسرا غنیمت کا مال جو مجاہدین اور انکے وارثوں کا حق گنا جاتا تھا۔

غنیمت کے مال کے اندر مویشی۔ اونٹ۔ اثاث البیت۔ ہر قسم کی نقد و جنس۔ قیدی ہو ا کرتے تھے۔ اس کو یا تو کھڑے کھڑے ویسے کا ویسا تقسیم کر دیا جاتا تھا یا بیچ کر زر نقد کھرا کر کے مجاہدین کو بانٹ دیا جاتا تھا۔ غرض کہ جیسا مال آتا تھا۔ ویسا ہی چلا جاتا تھا۔ اس کے جمع کرینکی فوجت نہ آتی تھی۔ لہذا بیت المال کے لئے کوئی خاص عمارت یا مکان بنایا نہیں گیا تھا۔

لے انصار الصدقات للفقراء والمساكين والعاملین علیہا۔ والمولوءة قلوبہم وفي الرقاب والاعاذین فی سبیل اللہ
وابن السبیل۔

اگر اتفاق سے کچھ مال بچ جاتا تو اسکو امانتاً عائشہ کے گھر میں رکھ دیتے تھے۔
خلیفہ عمرؓ کے زمانہ میں بھی بہت مدت تک یہی دستور جاری رہا۔ مگر رفتہ رفتہ کثرت فتوحات
سے غنیمت کا مال بہت زیادہ آنے لگا۔

کہتے ہیں کہ جب ابو ہریرہؓ بحرین میں سے ۵ لاکھ درم مال غنیمت لائے تو عمرؓ نے اُن سے
پوچھا کہ کیا کچھ لائے ہو؟ انہوں نے کہا کہ ۵ لاکھ درم۔ حضرت عمرؓ نے اتنا روپیہ کبھی نام کو بھی
نہیں سنا تھا۔ اُنکو یقین نہ آیا اور دوبارہ ابو ہریرہؓ کو کہا کہ تو جانتا ہے کہ تو کیا کہہ رہا ہے؟ اسنے
کہا کہ ہاں سو ہزار درم پانچ مرتبہ۔ کثرت فتوحات کے ساتھ غنیمت اور زکوٰۃ کے علاوہ
بیت المال کی آمدنی کے اور ذرائع بھی پیدا ہو گئے،

جزیرہ - پیغمبرؐ کے زمانہ میں بھی غیر مسلموں سے جزیہ لیا جاتا تھا۔ مگر جزیہ کی آمدنی اس زمانہ میں محسوس
حضرت عمرؓ کے زمانہ میں نئے مقبوضات میں ہو۔ نصاریٰ اور مجوس وغیرہ غیر مسلم قوموں
میں بہت سی قوموں نے اسلام قبول نہ کرنے کی صورت میں جزیہ دیکر جان و مال کی امان
حاصل کر لی تھی۔

جزیرہ لینے کے دو طریق تھے۔

ایک طریق یہ تھا کہ جب کوئی شہر فتح کیا جاتا تو ایک بڑی رقم یکمشت تمام شہر پر بطور
تادان مقرر کر دی جاتی۔ یہ رقم شہر والے آپس میں چندہ کر کے مسلمانوں کو ادا کر دیتے تھے۔
دوسرا طریق یہ تھا کہ غیر مسلم باشندوں کی سالانہ مروجہ شماری کی جاتی تھی اور ایک مقررہ
رقم فی کس جزیہ لیا جاتا تھا۔ عموماً متحمل لوگوں سے ۴ درم - متوسط حال سے ۲ درم اور غریبوں
سے ایک درم ماہوار لیا جاتا تھا۔

عورتیں - بچے - راہب اور تارک الدنیا لوگوں سے جزیہ معاف تھا۔

خراج - جب کوئی ملک فتح کیا جاتا تو اس ملک کی اراضی اسلامی ریاست کی ملکیت میں ہو جاتی

۱۔ "بما جئت بہ قال جنسامة الف درهم۔ قال اذہری ما تقول؟ قال نعم مائة الف خمس قرۃ؛

۲۔ ایک درم تقریباً ساڑھے تین آنہ کا ہوتا ہے۔

تھی اور زمینوں کے مزارعہ اور کاشتکار لوگ سرکار کی طرف سے کرایہ دار تصور کئے جاتے تھے اور کاشت کی آمدنی میں سے ایک مقررہ حصہ بطور کرایہ سرکار کو ادا کرتے تھے۔ اس نگران کا نام خراج تھا۔ اور جن زمینوں پر نگران لیا جاتا تھا ان کا نام خراجی اراضی تھا۔ زمینوں پر یکساں خراج نہیں لگایا جاتا تھا بلکہ شرح خراج جنس پیداوار پر منحصر ہوتی تھی غیر مسلم کاشتکار زمینیں کہلاتے تھے جو عراق عجم میں عجمی دہقان اور مرزبان تھے۔

خلیفہ عمرؓ نے یہ قانون مقرر کیا تھا کہ عرب زمینوں کے مالک بن کر کاشتکاری نہ کریں قانون غیر مسلم رعایا کی رعایت یا ان پر مہربانی کی غرض سے جاری نہیں کیا گیا تھا بلکہ اس میں ایک گہری اقتصادی پالیسی مضمر تھی۔ اور وہ یہ تھی کہ اسلام کی جہاں کشائی کی اسنگ اسی حالت میں پوری ہو سکتی ہے کہ مسلمان غیر منقولہ املاک کے علایق سے آزاد ہوں آزادی سے نقل مکان کر سکیں اور ہر وقت پا بر کاب سفر کرنے کے لئے مستعد ہو کر بے دھڑک مرنے مارنے کے لئے تیار رہیں۔

کتنے ہیں کہ جب مسلمانوں نے عراق فتح کیا ہے تو مجاہدین نے خلیفہؓ سے درخواست کی کہ سواد کی اراضی بھی مال غنیمت کی طرح پر مسلمانوں پر تقسیم کی جائے۔ خلیفہؓ نے اس درخواست کو نامنظور کیا اور اس کی دلیل یہ دی کہ اگر زمینیں تقسیم کر دی جائیں تو آئندہ مسلم نسلیں کے لئے کچھ نہ رہیگا۔ لہذا مناسب ہے کہ غیر مسلم مالکان اراضی کو بحال رکھ کر ان سے جزیہ اور خراج لیا جائے تاکہ ایک مستقل اور دائمی آمدنی کی صورت پیدا ہو جائے جس سے حال اور مستقبل کی نسیں مستفیض ہو سکیں +

البتہ اس قانون میں ایک نرمی کی گئی اور وہ یہ تھی کہ جن زمینوں کے مالک لڑائیوں میں مارے جاتے یا جوز زمینوں کو چھوڑ کر بھاگ جاتے۔ اس قسم کی اراضی مسلمانوں کو تقسیم کر دی جاتی تھی یا افتادہ زمینیں جن کو مسلمان خود آباد کر لیتے +

اس قسم کی زمینوں سے عشر آمدنی لیا جاتا تھا اس لئے انکو عشوری اراضی کہتے تھے۔ عجم بادشاہوں کے شاہی املاک اور اراضی جو مسلمانوں کے ہاتھ آتی تھی۔ انکو مسلمان امراء کو جاگیروں کے طور پر دے دیا جاتا تھا۔ اور اس عطیہ کے عوض ان امراء فوج کی ایک مقرر

تعداد وقت ضرورت سرکار کے لئے مہیا کرتے تھے۔

عراق۔ شام۔ اور مصر میں محصول حاصل کرنے کے جو قاعدے اور دستور پہلے بادشاہوں کے وقت سے جاری تھے انہیں کو قائم رکھا بلکہ اس صور سجات کے اہالی جو اس کام سے واقف تھے انہیں کو اپنی اپنی جگہ پر برقرار رکھا گیا۔ یہ لوگ اپنی اپنی زبانوں میں محاصل کا حساب کتاب رکھا کرتے تھے۔

شاہان عجم کے زمانہ میں لگان مقامہ سے بھی لیا جاتا تھا اور مساحت سے بھی۔ یہ دونوں قاعدے خلیفہ عمرؓ نے بحال رہنے دئے اور زمین کی پیمائش اور بندوبست کے لئے عثمان بن حنیف کو مقرر کیا۔

غرضیکہ خلیفہ عمرؓ کے زمانہ میں زکوٰۃ۔ غنیمت۔ جو یہ اور فراج کا مال اس کثرت سے آنے لگا کہ مجاہدین اور مساکین کو تقسیم کر دینے کے بعد بھی بہت سا مال یا اجناس بشل اقمشہ اور اسلحہ بچ رہا کرتا تھا۔ جس کی حفاظت۔ جمع خرچ اور اختران کے لئے بڑا بھاری انتظام کرنا پڑا امین بیت المال۔ بیت المال ایک خاص عمدہ دار کی تحویل میں دیا گیا اس کا نام امین بیت المال تھا۔ مال کی تقسیم کے لئے وظیفہ داروں کی جماعت بندی کر کے ایک فہرست مرتب کی گئی۔

دیوان۔ قبیلوں کے تقدم و تاخر۔ اہل بیت اور غیر اہل بیت۔ سابقین و متاخرین۔ مجاہد و انصار مجاہدین کے غزوات کی سبقت کے لحاظ سے مراتب قائم کر کے صاحب دیوان۔ ان کے کم و بیش رواتب مقرر ہوئے غرض کہ مالی انتظام اور حساب کتاب کا طریق بھی اور رومی سلطنتوں کی نقل کر کے ایک بڑا محکمہ قائم کیا گیا جس کا نام دیوان تھا اور اس محکمہ کی نگرانی کے لئے صاحب دیوان مقرر ہوا۔ والی۔ مقبوضات کے وسیع ہو جانے سے مقامی حاکم مقرر کرنے کی ضرورت محسوس ہوئی ان مقامی حاکموں کو والی اور عامل کہتے تھے۔

والی خلیفہ کا قائم مقام ہو کرتا تھا۔ فوجوں کا انتظام۔ اشاعت دین۔ مقدمات کا فیصلہ۔ فراج اور جزیہ وصول کرنا۔ مستحق لوگوں کو روزینہ دینا۔ ناز کے وقت امامت کرنا

اسکے منصبی فرائض تھے۔ صوبہ کے اخراجات نکال کر جو روپیہ محاصل میں سے بچتا تھا اسکو وہ بیت المال میں دخل کر دیا کرتا تھا۔

ابوبکرؓ کے زمانہ میں والیوں کو مقرر کرنے کا یہ طریق تھا کہ جب کسی ملک پر فوج کشی کی جاتی تھی تو سالار لشکر کو علم دیکر کسی خاص شہر پر حملہ کرنے کے لئے مامور کر دیا جاتا اور فتحیاب ہونے کی صورت میں اس شہر کا اسکو والی بنا دیا جاتا تھا۔

اس قبیل سے شام کے حملات میں عمرو ابن العاص کو فلسطین۔ یزید ابن ابوسفیان کو دمشق کا اور شرجیل بن حسنہ کو اردن کا والی مقرر کیا گیا۔

ابوبکرؓ نے اس منصب کے نہ تو کوئی فرائض مقرر کئے اور نہ تنخواہ مقرر کی تھی۔ حضرت عمرؓ کے ایام خلافت میں شروع شروع میں جب حملات ہو رہے تھے ہی تنخواہ قائم رہا یعنی والیوں کے اختیار کی کوئی حد نہ تھی۔ فوجی۔ سیاسی۔ اور دینی معاملات میں انکو پورے اختیارات حاصل تھے۔

مگر رفتہ رفتہ انکے اختیارات کی حد بندی کی گئی والی کے متعلق فقط فوجی اور سیاسی انتظام رکھا گیا۔ مقدمات کے فیصلہ کے لئے قاضی۔ امامت کے لئے امام اور وصول مال اور مصارف کے انتظام کے لئے امین بیت المال علیحدہ مقرر کئے گئے۔

اور ہر ایک عہدہ دار کی علیحدہ علیحدہ تنخواہیں مقرر کر دیں مثلاً عثمان بن حنیف جس سواد کی اراضی کی پیمائش کی اس کی تنخواہ ۴ بکریاں اور ۵ درم روزانہ تھی معاویہؓ والی شام کی تنخواہ ایک ہزار درم سالانہ تھی۔ عبداللہ قاضی کو ذی تنخواہ ایک سو درم ماہوار اور ۴ بکریاں روزانہ مقرر تھیں۔

فوجی انتظام۔ اسلامی فوجیں یا سلیقہ بالظامی نہیں تھیں۔ ہر ایک قبیلہ میں سے مجاہدین اپنے اپنے سردار اور اپنے اپنے جھنڈے لیکر۔ زادراہ۔ اثاثا بیت۔ بار برداری

اور بال بچے اپنے ساتھ لیکر ڈھول بجاتے ہوئے لڑنے کو تیار ہو جاتے تھے لڑنے کے ہتھیار بھی انکے اپنے ہوا کرتے تھے۔ جس جس ہتھیار کی مہارت ہوتی تھی وہی بیکر چلایا کرتے تھے۔ مثلاً کسی کے پاس ڈھال تلوار ہوتی کسی کے پاس نیزہ اور کسی کے پاس تیروں کا جنگ کے وقت صف باندھ کر کھڑے ہو جاتے اور بہرہ و آزار دشمنوں کا نام لے کر لٹکارتے اور اکیلے اکیلے صف میں سے نکل کر لڑتے تھے۔

سپاہی یا افسر کی تنخواہ مقرر نہیں تھی بلکہ غنیمت کی امید انکے لئے کافی ترغیب ہوتی تھی۔ یرموک کی لڑائی میں پہلی مرتبہ خالد بن ولید نے رومی انتظام کی تقلید کر کے فوج کے دستے بنائے اور رومیوں کی طرح میمنہ۔ میسرہ اور قلب جیش قائم کر کے فوجوں کو لڑایا۔ ابو دقاص قادیسیہ کی لڑائی میں اسی انتظام کے ساتھ لڑے۔ انکے بعد یہ دستور اسلامی فوجوں میں مستقل طور پر قائم ہو گیا۔

لڑائی کے بعد غنیمت کا مال امین غنیمت کی نگرانی میں ایک جگہ پر اکٹھا کیا جاتا تھا۔ اور اسکے ۵ حصہ کر کے ۴ حصے فوراً مجاہدین پر تقسیم ہو جاتے تھے۔ اور ایک حصہ بیت المال میں داخل کر دیا جاتا تھا۔

مال غنیمت میں مقتول اور مفروز دشمنوں کے ہتھیار بھی ہوا کرتے تھے یہ ہتھیار دوسری لڑائیوں کے لئے ان مجاہدین کو بانٹ دئے جاتے تھے جن کے پاس اپنے ہتھیار نہ ہوتے تھے خلیفہ عمرؓ نے فوجی انتظام میں یہ اضافہ کیا کہ غازیوں کی اور شہیدوں کی ورثہ کے لئے تنخواہیں مقرر کر دیں جیسا کہ دیوان کے بیان میں ذکر کیا گیا ہے۔ مگر جنگی محکمہ خاص طور پر انکے زمانہ میں قائم نہیں ہوا۔

رعایا پروری۔ شاہ جہزی میں شام اور فلسطین کے علاقوں میں ایک ملک و باپھیلی جس سے ہزاروں آدمی ضائع ہو گئے بیچارے ابو عبیدہ بھی اسی مرض میں راہی ملک بقاء ہوئے

ہدایہ لڑائی میں جو مجاہد اور انصار شامل ہوئے انکے ۵۰۰۰ ہزار درم سالانہ پنشن کی بیواؤں کو ۱۲۰۰۰ درم۔ مہاجرین اور انصار کے رشتہ داروں کو ۲۰۰۰ درم اہل کرب کو ۸۰۰ درم مہاجرین کی بیویوں کو ۶۰۰۔ ۲۰۰ درم وغیرہ وغیرہ۔

انکی جگہ معاویہ ابن سفیان والی بنائے گئے۔

خلیفہ عمرؓ نے بہت چاہا کہ دوبارہ علاقوں میں خود جا کر رعایا کی غنچاری کریں مگر صحابہ نے ان کو جانے نہ دیا۔ وہ بافرو ہونے کے بعد آپ نے شام کا دورہ کیا۔ والیوں سے محابہ کیا۔ جو عمال بددیانت اور ظالم تھے انکو معزول کیا۔

یہ وہاں بھی فرو ہونے نہ پائی تھی کہ مدینہ اور حجاز میں بارش نہ ہونے کی وجہ سے سخت قحط پڑا اور لوگ بھوکے مرنے لگے اس سال کو عرب مورخ "عام الراد" کہتے ہیں۔ خلیفہ فکر کے مارے دن رات پریشان رہتے۔ چاروں طرف والیوں کو غلہ بھینچنے کے احکام روانہ کئے۔ مصر میں ایک نہر کھدوائی تاکہ دریائے نیل میں سے کشتیاں بحر احمر میں آسکیں اور وہاں سے غلہ آسانی کے ساتھ عربستان کے بندرگاہوں میں پہنچ جاسکے۔

عراق عرب میں بھی شاہان عجم کے زمانہ کی پُرانی نہریں۔ جو مٹی اور ریت سے بھر کر ایک مدت سے ہیکار پڑیں تھیں۔ ان کو بھی کھدوا کر صاف کر دیا۔ بہت سی مسجدیں بنوائیں۔ مدینہ منورہ اور مکہ معظمہ کی مسجدوں کو وسیع کر کے از سر نو تعمیر کر دیا۔

اس زمانہ سے پہلے مسلمانوں کے پاس کوئی سنہ تاریخ نہ تھا۔ انہوں نے ہجرت کے دن سے سال ہجری قائم کیا۔

غیر مسلموں کے ساتھ سلوک۔ پیغمبرؐ اور ابو بکرؓ کے زمانہ میں یہود اور نصاریٰ نے جزیہ دینا قبول کر کے جان مال کی امان حاصل کر لی تھی۔ اور انکو عربستان اور ممالک محروسہ میں رہائش کی اجازت مل گئی تھی۔

خلیفہ عمرؓ نے اس بات میں مصلحت دیکھی کہ یہود اور نصاریٰ کو عربستان سے نکال کر

لسلامہ الرحمن الرحیم ہذا ما اعطی خالد بن ولید اهل دمشق اذا دخل اعطاهم اما ناعلى انفسهم و
اموالهم وكنائسهم وصورهم بینهم ولا یهدم ولا یسكن رضی من دودھم لھم ہذا الك عہد اللہ و قد مثر رسولہ
والخلفاء المؤمنین لا یعرض لھم الا بخیر اذا اعطوا الجزیة

الہذا ہر صفر ۱۱۱

جلاوطن کر دیا جائے اور انکے املاک کا معاوضہ دیگر مسلمانوں کو انکی جگہ پر آباد کر دیا جائے
وفات۔ بنیرہ بن شعبہ کے پاس فیروز نام ایک عجمی غلام تھا۔ اس کو عرب بنو بن لو
لکھتے ہیں ابن لولونے ایک دن خلیفہ عمرؓ کے پاس جا کر شکایت کی کہ میرا آقا مجھ سے بہت
زیادہ محصول لیتا ہے جو میری طاقت سے بہت زیادہ ہے۔

عمرؓ نے پوچھا کہ تو کتنا جزیہ دیتا ہے اس نے کہا کہ دو درم روزانہ۔ خلیفہؓ نے پوچھا
کہ تیرا پیشہ کیا ہے؟ اس نے کہا کہ سنجاری اور آہنگری۔ عمرؓ نے کہا کہ تو پھر دو درم روزانہ
کچھ زیادہ نہیں۔ یہ سن کر ابن لولو چپ چاپ چلا گیا۔

دوسرے دن خلیفہ نماز کی امامت کے لئے کھڑے ہوئے۔ ابن لولو گھات لگائے
پہلی صف میں کھڑا تھا۔ دفعۃً خلیفہ پر حملہ کیا اور خنجر کے زخم سے گھائل کر دیا۔

خلیفہؓ نے اسکے بعد تین دن زندہ رہ کر وفات پائی اور حضرت عائشہؓ کے مکان
میں پیغمبرؐ کے ہم پہلو دفن کئے گئے۔

خلیفہ عمرؓ کی مدت خلافت دس سال چھ ماہ اور کچھ دن تھی اور مرنے کے وقت انکی
عمر ۶۳ سال کی تھی۔

اصحاب الشوری۔ خلیفہ عمرؓ نے اپنا جانشین کسی کو نامزد نہیں کیا بلکہ جب زندگی سے
ناامید ہو گئے تو پانچ صحابہؓ کی ایک کمیٹی مقرر کی کہ مشورہ کر کے ایک خلیفہ منتخب کر لیں
اصحاب الشوری کے نام یہ ہیں۔

عثمانؓ، علیؓ، طلحہ بن عبید اللہ، زبیر بن العوام، عبدالرحمن بن عوفؓ

کرئل بھولانا تھا

ہندوستان کی تعلیم

اعلیٰ تعلیم

یہ نہایت افسوس کے قابل ہے کہ اس وقت تک انگریزی اسکول اور کالج ایسی قابلیت کے درجہ کے طالب علم نہیں پیدا کر سکے جو ان کو ان کے ہم وطنوں کے سامنے امتیازی علم کے قابل ٹماہر کر سکتے۔ اعتدیل زمانہ میں بھی ایسا ہونے کی امید نہیں ہے۔ حقیقت یہ ہے کہ طالب علموں میں ایک بھی ایسی قابلیت کا نہیں پایا جاسکتا جو اعلیٰ درجہ کا یا درمیانی درجہ کا عالم سمجھے جانے کی اہلیت رکھتا ہو۔ کیا ہندی کالج اپنی چار دیواری سے آج تک ایک بھی طالب علم بھیج سکے جس کی ذہانت اور لیاقت۔ شکسپیئر۔ ملٹن۔ ہیوم۔ برک سکاٹ۔ مکالے۔ ل۔ یا۔ مین۔ تک پہنچ سکے۔ جبکہ حالت یہ ہے تو کیا کوئی کہہ سکتا ہے کہ موجودہ طریقہ ملک کو کسی قسم کا بھی فائدہ پہنچا سکتا ہے۔ میں بہت سے بنگالی اور ہندوستانی انگریزی تعلیمیافتوں سے واقف ہوں جنہوں نے انگریزی کالجوں میں تعلیم پائی ہے جنکو یورپین علوم و فنون کی روشنی سے فائدہ پہنچا ہے۔ ساتھ ہی یہ بھی مجھے کو معلوم ہے کہ ان میں بہت سے گورنمنٹ کے انگریزی محکمہ میں ملازم ہیں۔ مگر باوجود اس تمام ادپر کی معلومات کے جو مجھکو حاصل ہیں یہ میرا ایمانی یقین ہے اور رائے کہ تمام ایسی تعداد جو انگریزی کالجوں سے متاثر ہوئی ہے اس قدر حقیر قابلیت کا درجہ رکھتی ہے جیسا کہ خط نویسی۔ نقل نویسی۔ جھنڈی داری یا ریل کا ٹکٹ ٹککنڈر۔ ان میں چند ایسوں کا بھی اضافہ کیا جاسکتا ہے جو اس خیال سے خوش ہیں کہ وہ اصلی لکھنے والے ہیں لیکن ان کی انشا اس قسم کی بیان کیجا سکتی ہے جس قسم کی ہندوستان کے مختلف صوبوں کے یورپین ان صوبوں کی برلیوں میں استعمال کرتے ہیں

سر سید احمد خان اعظم علیہ الرحمۃ

جبکہ ہندوستان کی تعلیم پر قلم اٹھایا جائے تو اس ملک کے مسلمہ تعلیمی مدبروں کی رائیں بھی

ٹھون ضروری ہے۔ یہ تو مانی ہوئی بات ہے کہ سر سید احمد خاں علیہ الرحمۃ اس چودھویں صدی ہجری کے زبردست تعلیمی مدبر ہو گزرے ہیں جن کی تعلیمی رائے کی ہر طبقہ میں وقعت کیجاتی ہے۔ اسی خیال سے۔ ابتدائی اور ثانوی تعلیم کی نسبت غور کرنے کے بعد ہندوستان کی اعلیٰ تعلیم پر بحث کرنے سے پہلے۔ درمیان میں۔ سر سید احمد خاں کی ایک انگریزی تحریر جو *Stricture upon the present educational system in India* کے نام سے ۱۸۶۹ء میں شائع ہوئی تھی وہ اقتباس درج کر دینا ضروری سمجھا گیا جو اس مضمون کے عنوان میں ہے۔ اس اقتباس کو ذرا غور سے پڑھو۔ اب کہ یہ تحریر سر سید اعظم کی مذکورہ رائے کے ۵۳ برس کے بعد لکھی جا رہی ہے اس تعلیمی مدبر کی اس دور بینی پر حیرت ہوتی ہے کہ ”غفر یہ زمانہ میں بھی ایسا ہونے کی امید نہیں ہے“ اور اعتراف کرنا پڑتا ہے کہ سید احمد خاں کی اس تحریر پر اڑھائی صدی گزر جانے کے بعد بھی ذہانت اور لیاقت کی نظر سے۔ ہندوستان کو موجودہ تعلیم سے کچھ بھی فائدہ نہیں پہنچا۔ اور۔ مل۔ برک۔ مارکونی۔ ایڈین۔ بسمارک۔ گلینڈ سٹون جیسے ذہین قابل مدبر تو موجودہ تعلیم کے اثر سے پیدا ہونا درکنار مفلسی اور بھوکے ہندوستان والوں کے پیٹ پالنے کی فکر کی وجہ سے۔ ملک والوں اور ملکی مدبروں کی توجہ موجودہ تعلیم کی طرف پھر جانے کے سبب سے یہ اور عظیم الشان نقصان ہوا کہ ہندوستان اپنی اس بیش قیمت۔ مفید اور فیض رساں۔ قدیم مشرقی تعلیم کی طرف سے رُگرداں ہو گیا جس کے لازوال اور دائم قائم فیض نے ہندوستان میں۔ رام موہن رائے کیشب چند سین۔ سوامی دیانند۔ ڈکالہ۔ سید احمد خاں۔ نذیر احمد۔ حکیم محمود خاں۔ اور ایسے ہی صد ہا وطن دوست مدبر اور قومی خادم پیدا کئے جنہوں نے وقتی ضرورت کے مطابق اپنے کو ملکی اور قومی خدمت کے واسطے وقف کر دیا۔ اس سے بھی ادھر جا کر جس مشرقی تعلیم نے اس ہستی کو فیض یا ب کیا جس نے دلی میں علم نجوم کا بے نظیر آلہ۔ جنتر منتر۔ بنایا جو غالباً نئی دلی کے نقشہ کے مطابق عمارتیں بنانے کے واسطے تباہ کر دیا جائیگا اور ہندوستانی ہیئت کے قدیم عالموں کی یہ جیتی جاگتی تصویر ہمیشہ کے واسطے گمانی میں جا پڑیگی۔ خدا کرے کہ علم ہیئت کے دلدادوں کو اس طرف توجہ ہو جائے اور یہ عمارت بربادی سے

بچ چائے۔ یا بنارس کے مان ہند میں ستاروں کی گردش جانچنے کی عمارت بنائی یا اگرہ کا تاج گنج اور اگرہ اور دہلی کے قلعوں کی عمارتیں بنائیں جن کی نظیر دنیا بھر میں ملنا دشوار ہے۔ کاش۔ ملک انگریزی تعلیم کے موجودہ طریقہ کی طرف متوجہ نہ کیا جاتا تو قومی غرور اور ملکی افتخار تو باقی رہتا غور کرنے والے لوگ سمجھ سکتے ہیں کہ ایسے غرور اور افتخار سے جو گرمی پیدا ہوتی ہے اس سے کتنے عظیم الشان نتائج پیدا ہوئے ہیں۔

ہندوستان کی موجودہ اعلیٰ تعلیم وہ تعلیم سمجھی جاتی ہے جس کی سند حاصل کر لینا موجودہ تعلیمی طریقہ کی اعلیٰ معراج خیال کی جاتی ہے جس کے منتہی طالب علموں کو جنہوں نے امتیازی سند حاصل کی ہو۔ یونیورسٹی کے کسی خاص جلسہ میں سندیں اور عباٹیں دیجاتی ہیں جس کے بعد طالب علم کسی ہندوستانی یونیورسٹی کا ”گریجویٹ“ ہو جاتا ہے اور ہندوستان میں یہ انتہائی فخر کے قابل علمی اعزاز سمجھا جاتا ہے۔ مگر اس علمی اعزاز کی قدر و قیمت کیا ہوتی ہے؟ بس اس قدر کہ ”خودداری“ کو خیر باد کہہ کر کسی مرہٹے اور محسن کی خوشامد در آمد کر کے کسی سرکاری افسر کے بنگلہ کے درختوں کے سایہ میں مہینوں برسوں اس کے چہر اسیوں اور خدمتگاروں سے سرگوشی کر کے اور اس افسر کا فضول وقت ضائع کر کے تمام اپنے جذبات اور قومی فخر کی حرارت کو حضور عالی کی جائز اور ناجائز خوشنودی حاصل کرنے کی غرض سے تباہ کر کے کسی سرکاری دفتر میں منہری ہیڈ کلر کی نائب تحصیلداری یا زیادہ سے زیادہ کوئی سود و سوروپیہ کی جگہ مل جاتی ہے اور ہمارے ”گریجویٹ“ صاحب اپنی بقیہ زندگی اس دائرہ میں گرا دیتے ہیں۔ یہ بھی بڑے بڑے قسمت والوں کو نصیب ہوتا ہے ورنہ ان لوگوں کا بڑا حصہ تو پچاس چالیس ہی روپیہ کی عوض میں اپنی بیش قیمت خودداری اور آزادی کو فروخت کر ڈالتا ہے حقیقت یہ ہے کہ ہندوستان کی تعلیم صرف انگریزی کلرکوں کی ایک جماعت پیدا کر سکتی ہے اس سے زیادہ اس تعلیم میں مواد ہی نہیں۔ جن لوگوں نے آزاد ملکوں کی اعلیٰ تعلیم۔ اور ہندوستان کی اعلیٰ تعلیم پر غور کیا ہے وہ اقرار کرتے ہیں کہ آزاد ملکوں کی یونیورسٹیاں واقعی اس علم اور فن کے جس کی انہوں نے تعلیم پائی ہے ”پچھلے دنوں (جان) اور حقیقی ”ماستر“ (ماک) پیدا کرتی ہیں اس کے خلاف ہندوستان کی یونیورسٹیوں کے سند حاصل کئے ہوئے۔ بیشک

بہت سے علوم اور فنون کے "غلام" ضرور پہنچاتے ہیں لیکن کسی علمی شاخ کے مالک نہیں بن سکتے۔ جبکہ طالب علم ثانوی تعلیم ختم کر کے "اعلیٰ تعلیم" شروع کرتا ہے تو اسکے ابتدائی برس تو مختلف علوم اور فنون کی کتابیں پڑھنے میں صرف ہو جاتے ہیں خواہ اُن سے طالب علم کو کچھ ہی ہو یا نہ ہو یہ افسوسناک حالت اس قسم کی ہے کہ خواہ طالب علم کیسا بھی محنتی اور ذہین ہو تعلیمت مضامین کے فضول اور کثرت سے، شد پریشاں خواب میں از کثرت تعبیراً، کامیاب بن جاتا ہے اور اُس کی قوت فیصلہ معطل ہو جاتی ہے کہ علم کی کس شاخ میں اُسکو تکمیل کرنا چاہیئے اور کون کون سی شاخ چھوڑ دینا چاہیئے اسی سوچ بچار میں راتوں کو محنت کر کے خوب رٹ کر بلا غور و خوض کے، آجکل کے حافظوں کی طرح، جو تمام قرآن مجید از بر یاد تو کر لیتے ہیں مگر مطلب اور مضمون سے بالکل بے خبر۔ اسی طرح ہندوستانی یونیورسٹیوں کا طالب علم یونیورسٹی کی ابتدائی سند تو حاصل کر لیتا ہے۔ مگر بے سمجھے طوطے کی طرح اب اعلیٰ تعلیم کے آخری سال آگئے۔ ان برسوں میں پچھلے آٹھ دس برس کے ابتدائی، ثانوی، اور کالجی تعلیم کے دماغ میں بھونسنے ہوئے ذخیرہ کو نکال کر کسی پسند کی ہوئی علمی شاخ میں طالب علم کو ڈگری لینا ہوتی ہے مگر کسی خاص علمی شاخ کے اعلیٰ مضامین سمجھنے کے اور اُن پر غور کرنے کے واسطے ایک تازہ دماغ کی ضرورت ہوتی ہے جس سے یہ منتہی طالب علم صاحب عاری ہوتے ہیں اور جو نتیجہ اس سے نکلتا ہے۔ وہ پوشیدہ نہیں۔ (//)

اب ذرا ایک نظر اعلیٰ تعلیم کی پڑھائی پر بھی ڈالنا چاہیئے تاکہ اس تعلیم کا نقص صاف صاف سمجھ میں آجائے۔ اعلیٰ تعلیم میں ابتدا سے اخیر تک بالکل اجنبی بولی میں ایسے مصنفوں کی لکھی کتابیں پڑھائی جاتی ہیں۔ جن کو ہندوستان سے کوئی دلچسپی نہیں ہوتی جو ہندوستان کی ضرورتوں سے بالکل واقف نہیں ہوتے، اُنکے خیالات، اُن کی نظر کا منہ ہندوستانی خیالات اور ہندوستانی نظر کے منہ سے بالکل مختلف ہوتا ہے۔ جن اجنبیوں کی لکھی ہوئی کتابیں اعلیٰ تعلیم کے درس میں شامل ہیں اُن کے ملکی تعلیمی طریقوں اور دیسوں اور ہندوستان کی تعلیمی طریقوں اور وسیلوں سے کچھ مناسبت ہی نہیں ہوتی۔ جن علوم اور فنون کی اعلیٰ تعلیم میں پڑھائی ہوتی ہے

اُن کے علمی معلومات اور علمی تجربہ حاصل کرنے کے ذریعوں کو ہندوستان سے کوئی تعلق ہی نہیں نہ ہندوستان میں ایسے تجربوں کے واسطے ایسے اعلیٰ پیمانہ کا انتظام جس سے یہ اعلیٰ درجہ کے طالب علم فائدہ اٹھائیں اور اپنی ذہانت اور معلومات کو عملی جامہ پہنا سکیں۔ غرض اعلیٰ تعلیم حاصل کرنے والے کو ایک ایسے میدان میں قدم رکھنا پڑتا ہے جہاں راستوں اور منزل مقصود کے دیلوں سے وہ بالکل اجنبی ہوتا ہے۔ بولی الگ۔ خیالات الگ۔ تجربہ الگ۔ تجربوں کے اصول الگ۔ تجربہ کے وسیلے مفقود۔ یہ ہے مختصر خاکہ اُسی اعلیٰ تعلیم کا جس کو ہندوستانی طالب علم برسوں کی محنت سے پیشمار روپیہ کھو کر۔ جس کا بڑا حصہ بیرونی مصنفوں، بیرونی شائع کرنے والی کمپنیوں، بیرونی استادوں کی جیبوں میں جاتا ہے جو ملک میں کبھی بھی واپس نہیں آتا۔ حاصل کرتا ہے اور جب اس سخت محنت سے فارغ ہوتا ہے تو یہ غریب منتہی سند پایا ہوا طالب علم اپنی ملکی حقیقت اور ضرورت سے بالکل نا بلند ہوتا ہے۔ یہ سب کچھ کیوں ہے اور ہندوستان اس مصیبت میں مبتلا کیوں ہے؟ صرف اس سبب سے کہ ہندوستان کی تعلیمی حکمت عملی کی باگ درحقیقت ایسے اجنبی ملک والوں کے ہاتھ میں ہے جن کو ہندوستان سے حقیقی ہمدردی نہیں ہے۔ یہ نقص رفع ہونا چاہیئے اور ہندوستان کی تعلیمی حکمت عملی خالصاً ہندی ہاتھ میں ہونا چاہیئے۔

حاجی محمد موسیٰ خاں
دناولی ضلع علیگڑھ

دل کی فتح۔ کسی دوسرے شخص کے دل کو فتح کرنے کے لئے ضروری ہے کہ تم اپنا دل اس کام میں لگا دو۔ (گولڈ سٹمٹھ)
دل کی پاکیزگی۔ دل کی پاکیزگی ہمارا عمدہ سے عمدہ خزانہ، بڑی سے بڑی عزت اور شریف سے شریف جائداد ہے اس کا صحیح نام شجاع معرفت ہے۔ (گلڈ سٹون)
خیالات۔ خیالات دنیا میں توہوں سے زیادہ گر جتے ہیں۔ تفکرات فوجوں سے عظیم ہیں اور اصولوں سے سوانوں سے زیادہ فتوحات حاصل کی ہیں۔ (پکٹیس)

خدا کی محبت

خدا کی محبت ہی حقیقی محبت ہے۔ اور انسان کے لئے اعلیٰ ترین نعمت! جس کو بھی عطا ہو جائے۔ بہت سے روحانی خطرات ایسے ہیں جو انسان کے دل میں خدا کی محبت پیدا نہیں ہونے دیتے۔ دل میں اس محبت کے پیدا ہونے کے واسطے انسان میں بہت سے اوصاف حمیدہ کا ہونا لازمی اور ضروری ہے۔ تکمیل انسانیت کا انحصار اسی پر ہے کہ انسان کے دل میں خدا کی محبت پورے طور پر غالب اور مسلط ہو۔ اور اگر دل میں یہ محبت پورے طور پر قابض نہیں تو بھی اسکو تمام دوسری چیزوں کی محبت پر فائز اور حادی ہونا چاہیئے۔

خدا کی محبت کو کما حقہ سمجھنا نہایت دشوار امر ہے۔ فقہا کی ایک جماعت تو قطعی اس کی منکر ہے کہ انسان ایک ایسی ہستی سے بھی محبت کر سکتا ہے جو خود اُس کی جنس نہیں ہے۔ وہ کہتے ہیں کہ خدا کی محبت کے معنی صرف خدا کے احکامات کی تعمیل کرنا ہے۔ جن لوگوں کے یہ خیالات ہیں ان کو نہیں معلوم کہ حقیقی مذہب کیا ہے۔ تمام مسلمانوں کا اعتقاد ہے کہ خدا کی محبت ایک فرض ہے۔ خداوند تعالیٰ ایمان والوں کے باب میں ارشاد فرماتا ہے ”وہ اُن سے محبت کرتا ہے اور وہ اُس سے محبت کرتے ہیں“ اور رسول اکرم صلی اللہ علیہ وسلم فرماتے ہیں ”جب تک انسان خدا اور خدا کے رسول سے تمام دوسری چیزوں سے زیادہ محبت نہ کرے اُس کا ایمان سچا نہیں ہے۔“ جب ملک الموت حضرت ابراہیم علیہ السلام کی روح قبض کرنے کے لئے آئے تو آپ نے فرمایا۔ یہ کیا تم نے کسی دوست کو اپنے دوست کی جان لیتے ہوئے سنا ہے۔ خداوند تعالیٰ نے اسکا جواب ارشاد فرمایا ”کیا تم نے کوئی ایسا دوست بھی دیکھا ہے جو اپنے دوست کی طاقت پر راضی نہ ہو؟“ اس وقت حضرت ابراہیم نے فرمایا ”اے عزرائیل میری روح قبض کر“ رسول اللہ صلی اللہ علیہ وسلم نے یہ دعا اپنے اصحاب کو تلقین فرمائی تھی ”اے خدا

تو مجھے اپنی محبت عطا فرما اور انکی محبت جو مجھ سے محبت کرتے ہیں اور وہ چیز مرعیت فرما جو مجھے تیری محبت سے قریب کر دے اور اپنی محبت کو میرے دل میں ایک پیاسے کی ٹھنڈے پانی کی خواہش سے زیادہ گراں قدر کر۔ حسن بصریؒ لکھا کرتے تھے وہ شخص جو خدا کو پہچانتا ہے اُس سے محبت کرتا ہے اور وہ شخص جو دنیا کو جانتا ہے اُس سے (دُنیا) نفرت کرتا ہے۔“

اب ہم محبت کی حقیقت بیان کرتے ہیں۔ محبت کے معنی طبیعت کے کسی خوشگوار چیز کی طرف مائل ہو جانے کے ہیں۔ جو اس قسم کے باب میں یہ بات بالکل واضح ہے۔ ان میں سے ہر ایک کے متعلق کہا جاتا ہے کہ ہر حاسہ اُس چیز سے محبت کرتا ہے جو اُس کے لئے باعث مسرت ہو۔ جس طرح کہ آنکھ خوش منظر چیزیں پسند کرتی ہے اور کان کو موسیقی اچھی معلوم ہوتی ہے۔ وغیرہ وغیرہ۔ یہ اس قسم کی محبت ہے جس میں حیوان بھی ہمارے شریک ہیں لیکن اس کے علاوہ دل میں ایک اور بھی حاسہ ہے۔ قوت بصیرت۔ جو حیوانات میں نہیں ہوتی۔ اس کے ذریعہ سے ہم روحانی خوبیوں اور اوصاف سے آگاہ ہوتے ہیں۔ اسی لئے وہ شخص جو محض نفسانی سرتوں سے آشنا ہے وہ رسول اللہ صلی اللہ علیہ وسلم کے اس ارشاد کے معنی نہیں سمجھ سکتا کہ آپ نے فرمایا ”مجھ کو عبادت سے بہ نسبت عطریات اور عورتوں کے زیادہ محبت ہے“ ہر چند کہ آخر الذکر چیزیں بھی آپ کو مرغوب تھیں لیکن جس کی چشم بصیرت خدا کے اوصاف و کمالات کے مشاہدہ کے لئے کھلی ہوئی ہے تو وہ دنیاوی مناظر کو چاہے وہ کتنے ہی دل آویز کیوں نہ ہوں مقابلۂ حقارت کی نظر سے دیکھتا ہے۔ اول الذکر قسم کے آدمی تو یہی خیال کرتے ہیں کہ خوبصورتی محض سرخ و سفید صورتوں اور اعضاء کے اچھے تناسب اور ایسی ہی دوسری چیزوں میں پائی جاتی ہے لیکن وہ اخلاقی اور روحانی خوبیوں کے دیکھنے کے لئے اندھے ہیں۔ جس کے متعلق اکثر لوگ کہا کرتے ہیں کہ فلاں شخص ایسی ایسی خوبیوں کا آدمی ہے لیکن وہ شخص جس کے پاس چشم بصیرت ہے۔ وہ اپنے بزرگان سلف سے بھی محض اُنکے اوصاف حمیدہ کے سبب محبت کر سکتا ہے۔ جس طرح کہ حضرت ابو بکر صدیقؓ و حضرت عمرؓ کی محبت و عظمت ہر مسلمان

کے دل میں ان کے برگزیدہ خصائل اور عادات حسہ کے سبب سے ہے۔ اگرچہ مدتیں نہوئیں کہ ان کے جسم اطہر زیر خاک آسودہ ہیں۔ اس قسم کی محبت کسی ظاہری صورت یا جسم سے تعلق نہیں رکھتی بلکہ باطنی خوبیوں پر منحصر ہے۔ جس طرح جب ہم کسی بچہ کے دل میں کسی شخص کی محبت پیدا کرانا چاہتے ہیں تو اس شخص کی جسمانی خوبصورتیوں کا بیان نہیں کرتے بلکہ اس کے باطنی اوصاف کا ذکر کرتے ہیں۔

جب ہم اس نظریہ کو خدا کی محبت پر منطبق کرتے ہیں تو ہم کو معلوم ہوتا ہے کہ صرف اسی کی ذات ایسی ہے جو حقیقتاً ہماری محبت کے لائق ہے۔ اور اگر کوئی شخص اس سے محبت نہ کرے تو اس کا سبب یہ ہے کہ وہ اس کو پہچانتا نہیں۔ ہم کسی شخص میں جس چیز سے بھی محبت کرتے ہیں تو اس لئے محبت کرتے ہیں کہ وہ خدا کا پر تو ہے اور یہی سبب ہے کہ ہم رسول اکرم صلی اللہ علیہ وسلم سے محبت کرتے ہیں کیونکہ آپ رسول ہیں اور خدا کے محبوب عالموں اور مہنگی لوگوں کی محبت حقیقتاً خدا کی محبت ہے۔ یہ بات ہم پر اور اچھی طرح واضح ہو جائیگی اگر ہم ان اسباب پر غور کریں جن سے محبت پیدا ہوتی ہے۔

پہلا سبب یہ ہے کہ انسان اپنے آپ سے محبت کرتا ہے اور اس چیز سے جو اس کی ہستی کو باکمال کر دے اور یہ اپنی محبت خدا کی محبت کے لئے ذریعہ بن جاتی ہے۔ کیونکہ انسان کا وجود اور اس کی تکمیل سوائے عطیہ خداوندی کے اور کچھ نہیں۔ اور یہ خدا کی انتہائی مہربانی تھی کہ انسان کتم عدم سے عالم شہود میں آیا۔ اور اس کی بقا اور ذرائع اکتساب کمال بھی خدا ہی کی مہربانی پر منحصر ہیں۔ یہ حیرت انگیز بات ہوگی کہ اگر کوئی آدمی آفتاب کی تمازت سے کسی درخت کے سایہ میں پناہ گزیں ہو۔ اور درخت کا احسان مند نہ ہو کہ جسکے بغیر سایہ کا وجود ہی نہ ہوتا۔ بجنسہ اسی طرح اگر خدا نہ چاہتا تو انسان ہوتا اور نہ اس کے یہ تمام اوصاف۔ تو پھر وہ خدا کو پہچانتے ہوئے اس سے کیونکر محبت نہ کرے؟ دراصل جاہل خدا سے محبت نہیں کر سکتا۔ کیونکہ اس کی محبت صرف اس کے جاننے ہی سے پیدا ہوتی ہے اور جاہل کو علم کہاں؟

دوسرا سبب اس محبت کا یہ ہے کہ انسان اپنے محسن سے محبت کرتا ہے۔ اور دراصل

اُس کا حقیقی محسن خدا ہے۔ کیونکہ اُس کے ہمجنس اُس کے ساتھ جو کچھ بھی اچھا سلوک کرتے ہیں وہ سب تائید خداوندی ہے۔ وہ کوئی بھی جذبہ جو جو انسان کے دل کو دوسرے کے ساتھ بھلائی کرنے پر آمادہ کرے۔ خواہ مذہبی خیال سے تحصیل ثواب یا طلب جاہ یا خواہش نام نیک کچھ بھی ہو اس جذبہ کا محرک صرف خدا ہی ہوتا ہے۔

تیسرا سبب اس محبت کا یہ ہے کہ یہ محبت پیدا ہوتی ہے خدا کے اوصاف پر غور و فکر سے اس کی قوت و دانائی کے سمجھنے کی کوشش سے جس کی ایک ہلکی سی جھلک انسان میں بھی پائی جاتی ہے۔ یہ محبت اُس محبت کے مثل ہے جو ہم اپنے بزرگان سلف کے ساتھ محسوس کرتے ہیں حالانکہ ہم کو اُن سے کسی ذاتی منفعت پہنچنے کی توقع نہیں۔ یہ محبت نہایت بے لوث ہوتی ہے۔ خداوند تعالیٰ نے حضرت داؤد علیہ السلام سے فرمایا: ”وہ بندہ مجھ کو نہایت محبوب ہے جو مجھ کو کسی سزا کے خوف سے یا انعامات کی توقع پر تلاش نہیں کرتا بلکہ محض اُس فرض کے ادا کرنے کے لئے میرا طالب ہوتا ہے جو میری اہمیت کا مستحق ہے۔“ چوتھا سبب اس محبت کا انسان اور خدا کا درمیانی تعلق ہے۔ جسکا اشارہ رسول اکرم صلی اللہ علیہ وسلم کے اس قول میں ہے کہ خدا نے انسان کو اپنی ہی شباهت پر خلق کیا ہے۔ مزید برآں خداوند تعالیٰ ارشاد فرماتا ہے کہ میرا بندہ مجھ سے قربت حاصل کرنا چاہتا ہے تاکہ میں اُسکو اپنا دوست بنا لوں اور جب میں اس کو اپنا دوست بنا لیتا ہوں تو پھر میں اُس کا کان۔ اُس کی آنکھ۔ اُسکی زبان بجاتا ہوں۔ خدا تعالیٰ حضرت موسیٰ علیہ السلام سے ارشاد فرماتا ہے کہ میں بیمار تھا اور تم میری عیادت کو نہیں آئے حضرت موسیٰ نے عرض کیا کہ خدا یا تو زمین آسمان کا شنشہا ہے تو کیونکہ بیمار ہو سکتا ہے! جواب ملا کہ اے موسیٰ میرا فلاں بندہ بیمار تھا اگر تم نے اُسکی عیادت کی ہوتی تو گویا میری عیادت کرتے،

یہ ایک ایسا مضمون ہے کہ جس پر کوئی تفصیلی بحث کرنا خطرہ سے خالی نہیں کیونکہ عام لوگوں کی سمجھ سے باہر ہے اور ذہنی فہم لوگوں کے قدم بھی اس میدان میں اکثر شرک کفر کی طرف متزلزل ہو جاتے ہیں تاہم وہ تعلق جو انسان اور خدا کے درمیان پایا جاتا ہے وہ مذکورہ بالا فقہاء کے خیالات کی تردید کرتا ہے جنکا کہنا ہے کہ انسان ایک ایسی ذات محبت نہیں کر سکتا جو خود اسکی جنس میں سے نہیں ہے لیکن پھر بھی باری ہمہ تفاوت انسان خدا سے اس نسبت کے سبب سے محبت کر سکتا ہے جسکا اشارہ اس ارشاد میں ہے کہ خدا نے انسان کو اپنی ہی شباهت پر خلق کیا ہے۔

عبدالحی صدیقی

(ترجمہ)

طلسم

مکرجی نے دایاں ہاتھ اٹھا کر اپنی پیشانی سے پسینہ پونچھا اور جیب میں سے ایک اخبار کا کاغذ نکال کر چہرے کو ہوا دینے لگا۔ گرمی کے موسم میں دوپہر کے وقت چلچلاتی ہوئی دھوپ میں کلکتہ کی ایک سڑک پر رستہ چلنا کچھ آسان کام نہ تھا۔ ایسا معلوم ہوتا تھا کہ کسی نے ہوا کو چاروں طرف سے بند کر کے زمین کے نیچے آگ جلا دی ہے۔

چھتری لگائے ہوئے اور سر کو نیچا کئے ہوئے اس عجیب صبر کے انداز سے جو بنگالی قوم کی خصوصیت ہے وہ چلا جا رہا تھا۔ کہ ایک دفعہ سر اٹھانے پر اس کی نظر ایک کتب فروش کی دوکان کے باہر ایک اخبار کے پوسٹر پر پڑی "انجمن ڈرائیور لکھتی ہو گیا" اور اس کے نیچے "مصر کی پرانی قبور کے خزانے" لکھا ہوا تھا۔

اس کے چہرے پر ایک طال آمیز مسکراہٹ کا اظہار ہوا اور اسکے منہ سے نکلا اپنی قسمت ہے "لیکن وہ مسکراہٹ ہونٹوں سے زیادہ دور نہ گئی۔ دفتر کی کرسی پر پانچ چھ گھنٹے کی نگاہ تار محنت کے بعد کوئی نہایت ہی پر لطف واقعہ ہونا چاہیے تھا جس سے اسکو تنسی آتی۔ علاوہ ازیں اس نے صبح سے کچھ نہ کھایا تھا۔ اور اپنی غریبانہ جائے رہائش پر پہنچنے کے لئے ابھی اسے قریباً دو میل سفر ادرٹے کرنا تھا۔

تاہم ان اخباری خبروں نے اسکے دل میں ایک عجیب قسم کی حرکت پیدا کر دی۔ اپنی عمر کے چونتیس سالوں میں اسے ہمیشہ یہ خواہش رہی تھی کہ اس کے ساتھ ایسے واقعات گزریں جو کسی اور کے ساتھ نہ گزرے ہوں۔ اس کی طبیعت ایک سیاح کی مانند تھی اور اس کے جذبات دہی تھے لیکن اتنی طاقت نہ تھی کہ انکو پورا کر نیکیے لئے وہ کوئی عملی کارروائی کر سکتا۔ اپنے ان خیالات کا اس نے آج تک کسی سے اظہار نہ کیا تھا۔ اور اپنی بیوی تک کو ان خیالی گھوڑوں کی شکل نہ دکھائی تھی جو وہ دوڑانا چاہتا تھا۔ کیونکہ وہ بیچاری سیدھی

سادھی دنیا دار عورت تھی اور اسکے آگے چو لھے کے سامنے بیٹھ کر مچھلی اور بھات کے کینے کی خوشبو کے مقابلہ میں غروب آفتاب کے وقت رنگارنگ بادلوں کے ہوائی قلعے بنانے کی کچھ حقیقت نہ تھی۔ لیکن مکرچی کے دل میں یقین تھا کہ خواہ اسے کتنا ہی انتظار کیوں نہ کرنا پڑے آخر کبھی وہ دن ضرور آئیگا جب اپنے مکان پر پہنچنے کے لئے ابھی اسے ایک میل اور جانا تھا کہ ایک نخت اس کی نگاہ ایک پرانے عجائبات بیچنے والے کی دکان کی کھڑکی پر پڑی۔ کوئی اور دن ہوتا تو وہ شاید وہاں سے نمبر کسی احساس کے گزر جاتا۔ لیکن آج اس کھلی ہوئی کھڑکی نے اس پر وہ اثر کیا جو طوفانی سمندر کی اندھیری رات میں جہاز راں پر یکایک لائٹ ہاؤس کی روشنی نظر آ جانے سے ہوتا ہے۔

مکرچی بے اختیار سا ہو کر کھڑکی کے سامنے ٹھہر گیا اور پتیل اور چینی کی بنی ہوئی مختلف چھوٹی بڑی چمکدار اشیاء پر نگاہ دوڑانے لگا جو وہاں رکھی ہوئی تھیں۔ اپنے آپ پر جبر کر کے وہ وہاں سے گزر جانے کو تھا کہ اسکی آنکھیں کھڑکی کے بائیں کونے میں ایک سنگ یشب کے بنے ہوئے چھوٹے سے سبز بت پر جم گئیں۔ اس بت میں کوئی عجیب بات نہ تھی اور نہ وہ کچھ زیادہ قیمتی ہی نظر آتا تھا۔ لیکن باوجود اس کے کہ مکرچی جبراً اپنی نگاہ اس پر سے ہٹا لیتا تھا۔ وہ پھر بے اختیار ادھر ہی کو چلی جاتی تھی۔ اس بت کے چہرے پر ایک نئی قسم کی مسکراہٹ سی تھی اور اس کی آنکھیں تمام کائنات کو دیکھتی ہوئی معلوم ہوتی تھیں۔ ان میں بے حد عقل و دراندیشی۔ راز۔ تخیل۔ اور اُداسی پنہاں تھی۔ اور انسانی علم سے بہت بڑھا ہوا علم موجود تھا۔ ہاں۔ یہی آنکھیں تھیں جو اُس گرمی سے بوکھلائے ہوئے انسان کو جو کھڑکی سے باہر کھڑا دیکھ رہا تھا دکان کے اندر کی طرف کھینچ رہی تھیں۔ اس بت نے اپنی عمر کے چونتیس سال مدرسے کی تعلیم کے مداح مزدوروں کی طرح طے کرنے کے بعد کلر کی کے میز پر نشاٹ اور بے لطف مضامین نقل کرنے میں نہیں گزارے تھے۔ اس کی حد نگاہ انسانی حد نگاہ سے لاکھوں کوس دور تھی اور اسکے سینے میں خدا جانے کیا کیا بھید بھرے ہوئے تھے۔ غیر ممکن نہ تھا کہ اُس میں ایسے اثرات

بھی ہوں جن سے اُس کا مالک بھی متاثر ہو سکے۔
 دفعۃً مکر جی کے دل میں ایک خواہش پیدا ہوئی۔ وہ اس چھوٹے سے دیوتا
 کا مالک بننا چاہتا تھا۔ خواہش کو مجنونانہ تھی لیکن زبردست تھی۔ وہ اسکو ضبط نہ کر سکا اور
 دروازہ کھول کر دکان میں داخل ہو گیا۔

”مجھے وہ چھوٹا سا بت دکھائیے جو کھڑکی میں رکھا ہوا ہے۔“
 یہ فقرہ جھپکتے ہوئے انداز میں اس نے اس بڑھے چینی دکاندار سے کہا جو دکان
 کے عقبی حصے سے دروازہ کھلنے کی آواز سن کر نکل آیا تھا۔ اس نے اس کم حیثیت سے
 بابو کی شکل دیکھ کر اندازہ کیا کہ یہ ایسی چیز کہاں خریدے گا۔ اور دوپہر کے وقت مزے کی
 نیند میں سے اٹھائے جانے کی وجہ سے اس کی طبیعت زیادہ باتیں کرنے کی طرف راغب
 بھی نہ تھی۔ اس نے کہا ”تو کیا باہر کھڑکی میں سے نظر نہیں آتا؟“

لیکن مکر جی کا دلی جوش ایسا معمولی نہ تھا کہ وہ اس جواب کی درستی کو محسوس کرتا۔
 اس نے سنبھلی ہوئی آواز سے پھر کہا ”برائے مہربانی مجھے دکھا دیجئے۔ اسکی قیمت کیا ہے؟“
 قیمت کے سوال نے بڑھے پر حادو کا سا اثر کیا۔ اسکی تجربہ کار آنکھ نے بابو کی
 حیثیت کو بھانپا اور خیال کیا کہ زیادہ دام مانگنے فضول ہونگے۔ ایسا نہ ہو کہ چڑیا ہاتھ
 سے نکل جائے۔ اس لئے اس نے نہایت ملائمت سے کہا۔

”دام تو بہت ہیں لیکن آپ سے میں سات روپیہ ہی لے لوں گا۔“
 کانتی ہوئی انگلیوں سے مکر جی نے وہ بت دو دکاندار کے ہاتھ سے لے لیا اور
 اسکی قیمت ادا کر دی جو اسکی ایک ہفتے کی کمائی سے زیادہ تھی۔ دکاندار جیسے اُمید نہ
 تھی کہ بابو اتنا روپیہ خرچ کر دیگا حیران ہو گیا۔ اور اس بات نے اسکی زبان کو کھول دیا۔
 ”یہ ایک قابل قدر چیز ہے بابو صاحب۔ مجھے اب یاد آیا ہے کہ جس شخص سے میں نے
 اسے خریدا تھا وہ کہتا تھا کہ اس میں ایک عجیب خاصیت ہے کہ جس شخص کے قبضے میں
 یہ ہو گا وہ شام ہونے سے پہلے پہلے تمام انسانی جذبات کو اپنے دل میں بڑی شدت سے
 محسوس کرے گا۔ یعنی محول اور غریب کے راز۔ خوشی اور غم۔ محبت اور نفرت۔ موت اور

زندگی۔ اور یہ سب کچھ سُورج کے غروب ہونے سے پہلے ہی پہلے “
 یہ کہتے ہوئے اس نے اپنی جیب سے ایک پرانی گھڑی نکالی اور وقت دیکھ
 کر اور تہقہہ لگا کر کہنے لگا ”اڑھائی بجنے میں دو منٹ کی دیر ہے۔ اس لئے اگر آپ شام
 سے پہلے پہلے اس تمام فہرست کو ختم کیا چاہتے ہیں تو آپ کو ذرا عجلت سے کام لینا پڑیگا۔
 مکوجی آہستہ آہستہ بازار میں جا رہا تھا۔ وہ بت اسکے ہاتھ میں تھا اور اس کے
 دماغ میں خون ایک نئے انداز سے حرکت کر رہا تھا۔ بازار کے کونے پر رُک کر وہ آدھ گھنٹہ
 چلنے لگا۔ اسکے قلب پر آئندہ ہونے والے واقعات کی اُمید بھری خواہش سی طاری
 تھی۔ دور کسی گھڑیاں نے آدھ گھنٹہ بجایا۔

گھڑیاں کی گونج ابھی بالکل ختم نہ ہوئی تھی۔ کہ اسے پیچھے کی طرف سے ایک ہلکی
 سی گھر رُک کی آواز آئی۔ اس کا دل اچھلا اور وہ یک نخت مڑ کر دیکھنے لگا۔ اس کے
 پاس ہی ایک بہت بڑی زرد رنگ کی موٹر گھڑی تھی جس کی چمک دنگ شو فر کی وردی
 اور ہلکی آواز سے متول اور طاقت کا اظہار ہوتا تھا۔

موٹر کے اندر ایک ادھیڑ عمر کا آدمی منہ پر ریشمی رومال رکھے بیٹھا تھا اور صرف
 اس کی آنکھیں نظر آتی تھیں۔ لیکن مکرجی کی نظر اس پر سے گذر کر ایک دوسری ہستی پر
 جو اس کے ساتھ بیٹھی ہوئی تھی حیرت اور استعجاب سے جم کر رہ گئی۔ یہ ایک عورت
 تھی۔ جس کا صاف سفید رنگ بڑی بڑی خوبصورت آنکھیں چھوٹے چھوٹے ہونٹ
 اور لمبے سیاہ لہراتے ہوئے بال تھے اور اس نے ایک ہلکے دھانی رنگ کی ریشمی
 ساڑھی پہن رکھی تھی۔

مکرجی مبہوت ہو کر ادھر دیکھ رہا تھا کہ گویا اعجاز کا ظہور ہوا۔ یعنی اس حُسن کی دیوی
 نے موٹر میں سے آگے کو جھک کر اسے اشارے سے بلایا۔ یہ بچارہ بت بنا ہوا بیسٹ
 حرکت کھڑا کا کھڑا رہ گیا۔ بلانے کا اشارہ پھر کیا گیا اور اس دفعہ ایک سفید نازک
 جواہرات سے لدے ہوئے ہاتھ نے موٹر کے دروازے کو کھول دیا اور ایک نہایت
 میٹھی اور سُریلی آواز آئی۔ ”آؤ“

کیا ابھی سے اس چھوٹے سے سبز دیوتانے اپنا طلسمی اثر شروع کر دیا تھا؟ کیا اسکی ان دیکھی باتوں کو دیکھنے کی خواہش اتنی جلدی پورا ہونیکے قریب تھی؟ اس نے ارادہ کر لیا کہ کچھ بھی ہو وہ اب پیچھے نہیں ہٹے گا۔ چنانچہ بت کو جیب میں ڈال کر چپ چاپ موٹر میں سوار ہو گیا۔

ایسا معلوم ہوتا تھا کہ آدمی کو جو موٹر میں بیٹھا ہوا تھا ان تمام باتوں سے کچھ دلچسپی نہ تھی۔ وہ اپنے کونے میں بیٹھا ہوا سامنے کی طرف دیکھتا رہا۔ لیکن اس دیوی نے ہاتھ کے اشارے سے مگر جی کو اپنے پاس بٹھالیا اور اپنی ہلکی لیکن بے حد سُرّیل آواز سے بنگالی زبان میں کہنے لگی ”مجھے آپ سے کچھ کام ہے۔ اس میں غالباً آپ کا زیادہ سے زیادہ ایک گھنٹہ صرف ہوگا۔ لیکن میرے لئے یہ ایک زندگی اور موت کا سوال ہے اور آپ ہی میری مدد کر سکتے ہیں۔ کیا آپ میری خاطر یہ کام انجام دینگے؟“ اس نے اپنی سفید نرم انگلیوں کو مگر جی کے سخت اور (اس وقت) بہت سرد ہاتھ پر رکھ دیا اور آگے کو جھک کر پھر پوچھا۔ ”مہربانی کر کے مجھے جواب دیجئے۔ میں آپکو یقین دلاتی ہوں کہ یہ کام کر کے آپ کو بچھٹانا نہیں پڑے گا۔“

”رکتے رکتے اُس نے جواب دیا ہاں۔ اور پھر صاف آواز سے ”ہاں۔ میں آپ کے واسطے جو بھی آپ چاہیں کرنے کے لئے تیار ہوں۔“

”آپ کا نام کیا ہے؟“

”مگر جی۔“

”در کیا اچھا نام ہے۔ آپ مجھے کلا کے نام سے مخاطب کر سکتے ہیں۔ گو اسکی ضرورت ہمیں صرف ایک گھنٹہ کے قلیل عرصہ کے لئے ہی ہوگی۔ آپ میرے دوست ہیں۔ اور مہربان ہیں آپ میرے لئے ایک بھاری خدمت انجام دینگے اور اس کے عوض میں میں آپ کو تمام عمر یاد رکھوں گی۔“

مگر جی کی نظر گھبرائے ہوئے انداز سے اُس ادھیڑ عمر کے آدمی کی طرف اٹھی عورت نے اس کا مطلب فوراً سمجھ لیا۔

”اس کی کچھ فکر نہ کریں۔ وہ صرف اپنی زبان یعنی ہندوستانی جانتا ہے۔ بنگالی زبان نہیں سمجھتا۔ اس کے منہ سے ایک لمبی آہ نکلے اور ایک لمحے کے لئے اس کے چہرے سے بے حد تکلیف اور اندوہ ظاہر ہونے لگا۔ آہ پر میشر مجھے اس دکھ سے نجات دے“

مکرجی کا سر عجیب قسم کے احساسات سے گھوم رہا تھا۔ اور اسے دین دُنیا کی کچھ خبر نہ تھی۔ اس نے پوچھا وہ کیا خدمت ہے جو میں آپ کے لئے سیر انجام دے سکتا ہوں؟ اور وہ حیران تھا کہ اس عورت نے اپنے کام کے لئے اُسے ہی کیوں انتخاب کیا ہے؟

عورت نے اس کی طرف شکریہ سے بھری ہوئی نگاہوں سے کچھ عرصہ دیکھا اور پھر کہنے لگی ”میرے مہربان وہ بات آپ کو میں جلدی ہی بتا دوں گی۔ آہ لیکن آپ کو بھوک لگی ہوگی۔ میں بھی کس قدر بے وقوف ہوں“

بڑی ہمت کر کے مکرجی نے کمنہا چاہا کہ اُسے اشتہا نہ تھی۔ ایسے وقت میں اسے اشتہا کمان محسوس ہوتی لیکن کمنہا نے اسے چپ رہنے کا اشارہ کیا اور کہا ”آپ میرے مہمان ہیں۔ اور پھر آپ میرے لئے ایک اہم کام انجام دینے والے ہیں کہ وہ نہ ہاں کلا“

مکرجی کو گویا دُور سے اپنی آواز یہ کہتے ہوئے سُنائی دی۔ ”ہاں کلا۔ دیوی۔ میں آپ کے لئے سب کچھ کرنے کے لئے تیار ہوں۔ جو بھی آپ فرمائیں“

موٹر بازاروں میں سے گزرتی جا رہی تھی لیکن مکرجی کو کوئی احساس سوائے اُس کے نہ تھا۔ کہ بھینسی بھینسی انگریزی عطر کی خوشبو پھیلی ہوئی تھی۔ اور اس کے پہلو میں سبلی سی کوند رہی تھی۔

اس کے بعد گویا ایک خواب سا تھا جس میں موٹر ٹھیر گئی۔ اور وہ اُس ادھیر طمر کے آدمی اور اُس تصویر کے پیچھے پیچھے ایک کمرے میں داخل ہوا۔ میز پر انواع و اقسام کے لذیذ کھانے چنے گئے جو اُسی طرح خواب کی حالت میں اس نے کھائے۔ کبھی کبھی ایک گھنٹی کی طرح سُرتیلی منہسنی کی آواز آ جاتی تھی۔ جس سے مکرجی کے دل کے تاروں میں ایک جھٹکار سی پیدا ہوتی تھی۔ وہ دوسرا آدمی چپ بیٹھا رہا اور اُس نے گفتگو میں کوئی حصہ نہ لیا۔

کھانا کھانے سے رفتہ رفتہ مکرچی کے کمزور بدن میں طاقت آنی شروع ہوئی اور اسکے چہرے پر رنگ آنے لگا۔ اسکے دل میں خیال آیا کہ غالباً عیش اسی کا نام ہے۔
 کملاتے نہایت خوش ہو کر ہنستے ہوئے کہا ”با بوجی اب تو آپ اس قدر تبدیل ہو گئے ہیں کہ پہچانے نہیں جاتے۔ اس وقت آپ پوری صحت میں اور طاقتور معلوم ہوتے ہیں۔“
 مکرچی نے اس کی صاف اور چمکدار آنکھوں کی طرف نگاہ اٹھائی۔ ”یہ میری زندگی کا پہلا قابل یاد گار دن ہے۔ برائے مہربانی مجھے بتائیے کہ اسکا عوض میں کس طرح ادا کر سکتا ہوں۔ آج تک میری عمر ایک پودے یا جانور کی طرح بسر ہوئی ہے۔ آپ نے مجھے نئی زندگی بخش کر ایک نئی دنیا کے کنارے لا کر کھڑا کر دیا ہے۔ مجھے اب احساس کی ضرورت ہے خواہ اس میں درد ہی کیوں نہ ہو۔“

کملانے اس آدمی کے پتلے دُبلے پر شوق چہرے کی طرف دیکھا۔ جس میں وہ آگ چمک رہی تھی جس کی ایک چنگاری بھی آج سے پہلے وہاں موجود نہ تھی۔ مکرچی صاحب! آپ بمو زندگی کی خواہش ہے اور احساس کی۔ خواہ اس میں درد ہی کیوں نہ ہو؟ اس کے چہرے پر سے ایک سایہ سا گذرا ہاں۔ میرے پیارے محسن زندگی ایسی ہی چیز ہے۔ یعنی اگر انسان سطح سے نیچے اصلیت کی طرف تھوڑی دور بھی جانے کی کوشش کرے تو تکلیف ہوتی ہے۔ ضرور ہوتی ہے۔ میں جانتی ہوں کیونکہ میں اس درد کی لذت سے واقف ہوں اسکے ہاتھوں کی انگلیاں زور سے بند ہو گئیں۔

مکرچی نے آہستہ آہستہ پوچھا ”مجھے اپنی زندگی کے کچھ حالات بتائیے۔ کملاتے۔ کملاتے۔ کملاتے۔ آپ کی کس طرح مدد کر سکتا ہوں؟“

وہ عورت اپنی جگہ سے اٹھ کر اُسی سونے پر بیٹھی جس پر مکرچی بیٹھا تھا اور کہنے لگی ”نہیں۔ میں آپ کو ایک کہانی سناتی ہوں۔ ایک دفعہ کا ذکر ہے۔ کئی سال ہوئے کہ کلکتہ میں ایک لڑکی تھی جس کا نام.....“

در کلمات۔ مجھے معلوم ہے کہ آپ اپنی کہانی سنارہی ہیں۔“

”ہاں کملاتے۔ اسکے والدین پرانے خاندانی رئیس تھے اور اس بات پر انہیں ناز تھا

لیکن وہ غریب ہو گئے تھے۔ کچھ جائیداد یعنی مکانات وغیرہ اور زمین تو تھی۔ لیکن انکی حالت ناگفتہ بہ تھی۔ ان میں سے کچھ گردی تھے اور باقی کی شان قائم رکھنے کے لئے روپیہ نہ تھا۔ لڑکی تعلیم یافتہ تھی۔ حسین تھی۔ لیکن یہ تعلیم اُسے صرف ایک ارادے کو مدنظر رکھ کر دلائی گئی تھی کہ وہ کسی دو تہمند شخص سے شادی کرے تاکہ اس کا بھائی چمن جو جائیداد کا وارث تھا اس قابل ہو جائے کہ اپنی پرانی رُمیانہ شان و شوکت کو حاصل کر سکے۔

مکرجی کے منہ سے ”کلا“ اُف کس قدر ظلم ہے۔ وہ کس طرح یہ خواہش کر سکتے تھے کہ ہمیں بیچ دیں اور تمہارے بھائی پر تمہاری زندگی کو قربان کر دیں؟“

کملانے اپنی اُنکلی اُٹھائی ”نہیں صرف بھائی کے لئے نہیں۔ وہ چاہتے تھے کہ ان کے خاندان کا نام و نمود قائم رہے۔ اور چمن کی اولاد کے پاس بھی اتنا روپیہ ہو سکے کہ وہ رئیس کہلائیں۔“

”لیکن کیوں؟ کیا تمہارے بھائی کی شادی وہ ایسی جگہ نہ کر سکتے تھے جہاں سے اُسے روپیہ ہاتھ آجاتا۔ اور تمہاری زندگی خراب نہ ہوتی؟“

”نہیں چمن نے اپنے آپ کو نا لائق ثابت کیا تھا۔ اس نے اچھی تعلیم حاصل نہ کی تھی۔ اور بیکار تھا۔ اس لئے کوئی امیر آدمی اسے اپنا داماد بنانا پسند نہ کرتا تھا۔ اس لئے ضروری تھا کہ کملابھائی کی شادی کسی روپے والی جگہ کی جائے۔ خواہ خاوند کی عمر کچھ ہی ہو۔“

بیچارے کلرک کا دل ابل رہا تھا لیکن اس کے منہ سے سوائے اسکے کہ گس قدر خود غرضی ہے“ اور کچھ نہ نکلا۔

عورت نے کہا ”کیا تو جاری رکھا“ کملاکو اپنے والدین سے محبت تھی۔ اسکو چمن سے بھی محبت تھی خواہ وہ کیسے ہی خود غرض تھے۔ اور وہ صابر و شاکر ہو کر ان کی مرضی کے مطابق شادی بھی کر لیتی اگر قسمت نے اسکے راسے میں ایک شخص مسمی ہری لال گھوش کو نہ لا ڈالا ہوتا۔ ان دونوں یعنی کمل اور ہری لال کی ملاقات ایک گارڈن پارٹی میں ہو گئی ہر حال کی محبت ایک اندھے اور دیوانہ وار جوش سے مشابہ تھی۔ اور کملابھائی بیچارے پتھرے کی تندی پڑیا کی طرح پھڑ پھڑاتی تھی لیکن نفس کی تیلیوں کو توڑنے کی جرأت نہ کر سکتی تھی۔ مکرجی نے

پوچھا ”کیا اس کی مالی حیثیت کچھ اچھی تھی؟“

عورت نے سر کو ہلایا۔ نہیں۔ وہ دونوں وقتاً فوقتاً ایک دوسرے سے مل لیتے تھے ہری لال کا دل امید کے خوشگوار خواب سے بھرا ہوا تھا۔ لیکن وہ آنے والی جدائی کے یقین سے ابھی جاتی تھی۔ کیونکہ جانتی تھی کہ والدین کی مرضی کے خلاف نہیں چل سکتی۔ آخر ایک دن روپیہ کی اشد ضرورت آپڑی۔ چمن نے بہت سارو پیہ کہیں جوئے میں ہار دیا۔ اور اسکے والدین نے فیصلہ کر لیا کہ کمال کی شادی فوراً کر دینی چاہیئے۔ عورت ایک دو لمحے کے لئے ٹھیر گئی اور نظر اٹھا کر اُس نے اُس خاموش ادھیڑ عمر کے آدمی کی طرف دیکھا جو کمرے کے دوسرے کونے میں ان دونوں پر اپنی سیاہ پُر خور آنکھیں جمائے ہوئے بیٹھا تھا۔ ایک بڑے امیر پولیس افسر کے پاس اُن کی بہت سی زمینیں گردمی تھیں۔ اسے کمال کے ساتھ شادی کرنے کا بہت اشتیاق تھا اور اس نے اس شادی کے عوض بہت سارو پیہ انہیں دینے کا وعدہ بھی کیا تھا۔

”جب یہ غم کلاسے تنہا برداشت نہ ہو سکا۔ تو اس معاملہ کا ذکر اس نے ہری لال گھوش سے کیا۔ اُس نے قسم کھائی کہ وہ اتنا روپیہ حاصل کرنے کے لئے زمین و آسمان کو ہلا دیگا۔ اور خواہ کچھ ہو جائے تین ہفتہ سے پتے روپیہ پیدا کر لیگا۔ کیونکہ کمال کی شادی ایک ماہ بعد قرار پائی تھی۔ شادی کی تیاریاں بڑی عجلت سے کی جانے لگیں اور کمال ہر ایک گھڑی اس انتظار میں کاٹنے لگی کہ لال اسکو تمام عمر کے لئے غم داندہ میں دفن ہو جانے سے بچا لیگا۔ لیکن شادی میں ایک دن رہ گیا اور ابھی تک اسکا پتہ نہ تھا۔“

”اُس نے خفیہ خفیہ گھر سے نکل کر شہر میں ہر ایسی جگہ تلاش کیا جہاں اُس کا ہونا ممکن تھا لیکن وہ نہ ملا۔ صرف یہی اطلاع ملی کہ کئی ہفتے سے اُسے کسی نے نہ دیکھا تھا۔ کمال کے دل کی تکلیف کا اندازہ نہیں کیا جاسکتا۔ اُسے ایک شخص سے بے حد محبت تھی۔ لیکن اس کی شادی ایک دوسرے شخص کے ساتھ جس کی اور اُس کی عمر میں بہت تفاوت تھا جبراً کی جا رہی تھی۔“

مکرجی کی آنکھوں میں سے آنسو گرنے کے قریب تھے۔ ”افسوس! پھر کیا ہوا؟“

کیا ہری لال دقت سے پہلے پہنچ گیا یا نہیں؟“
 کلا نے جواب میں سر ہلایا۔ نہیں۔ لیکن اُسکا قصور نہ تھا۔ وہ بیمار ہو گیا۔ اور شادی
 کے تین دن بعد وہاں پہنچا۔ آہ! بہتر ہوتا کہ وہ کبھی واپس نہ آتا۔ اُس صورت میں کلا
 کو اس قدر رنج نہ ہوتا۔“

”دکھو وہ روپیہ لے آیا تھا؟“

”ہاں۔ یہی تو سب سے زیادہ تکلیف دہ بات تھی۔ اُس نے اپنے آپ کو ایک خفیہ
 پولیٹیکل انجمن کے ہاتھ میں فروخت کر دیا تھا۔ اور تمام عمر اُنکا خونی کام انجام دینے کا وعدہ
 کر آیا تھا۔ صرف اِس لئے کہ اپنی محبوبہ کو ظالموں کے ہاتھ سے بچا سکے۔ لیکن اُسے بخار
 ہو گیا۔ اور وہ اُس دقت چار پائی پر بیہوش پڑا تھا جب کلا کے والدین نے کلا کو بخیر و
 سے جکڑ دیا۔ گیا دقت اب ہاتھ نہ آ سکتا تھا۔ اب اُسے معلوم ہوا کہ وہ تمام عمر ایک
 خوفناک انجمن کا ساتھ دینے کا ہتہ کر چکا ہے۔ اور انجمن بھی وہ انجمن جس کو تباہ و برباد
 کرنے کی اس پولیس افسر نے قسم کھا رکھی تھی جو کلا کا خاوند تھا۔“
 مگر جی کے منہ سے ایک لمبی سرو آہ نکلی۔

عورت نے تھکے ہوئے انداز سے اپنی پیشانی سے بالوں کو پیچھے ہٹایا، کئی سال
 سے وہ پولیس افسر اُس انجمن کے ممبروں کو ایک ایک کر کے قابو میں لارہا ہے اور ان میں سے
 کئی ایک کو بڑی بڑی سخت سزائیں دلا چکا ہے۔ لیکن ہمیشہ اُسکو حسن اتفاق کیلئے یا کلا
 کی دعاؤں کا اثر۔ ہری لال اسکے بچے سے نکلتا ہے۔ کل کلا کو اطلاع ملی کہ آج ایک
 شخص وہ کاغذات ہم پہنچا کر پولیس افسر کے پاس لانے والا ہے جن میں لال کے
 جرم کا مکمل ثبوت اور اس جگہ کا پتہ ہوگا جہاں وہ روپوش ہے۔“

”آج؟“ مگر جی نے زور سے سانس لی۔ آخر کار اُسے معلوم ہو گیا کہ وہ خدمت کیا تھی
 جو اُس سے لی جانے والی تھی اور اُس کا دل گواہی دے رہا تھا کہ یہ کوئی معمولی کام
 نہ ہوگا۔ ایک لمحے کے لئے تو اس کے دل نے کمزوری یا خوف کو محسوس کیا۔ لیکن صرف
 ایک ہی لمحے کے لئے۔ یہ وہ دن تھا جب اُس نے ایک نئی دنیا کو دیکھا تھا۔ یا یہ کہ اُنہیں

ایک نئی روح پیدا ہو گئی تھی۔ وہ روح خوف کے اوپر غالب آ گئی۔ اُس نے پوچھا مجھے بتائیے کہ یہ شخص کون ہے؟ اُس نے اُس آدمی کی طرف جو کونے میں علیحدہ بیٹھا ہوا تھا اشارہ تو نہ کیا لیکن عورت نے اس کے مطلب کو سمجھ لیا۔

”یہ وہی پولیس افسر ہے جس نے کلاسے شادی کی تھی۔ یہی وہ شخص ہے جسکے ہاتھ میں ہری لال کی قسمت اور اُس کی جان ہو گئی۔ اور جس کو وہ تھوڑے عرصے میں شاید ابھی اُس ہاتھ کی ایک حرکت سے پھل دیگا۔ اگر.....“

”اگر میں اُس کی مدد نہ کر سکا؟“ مگر جی کی سانس پھولی ہوئی تھی جلدی بتائیے کہ میں اُسکے لئے کیا کر سکتا ہوں۔ میں آپ کی خاطر ہر کام کرنے کو تیار ہوں۔“

عورت نے کہا ”میں حیران ہوں۔ میں نہیں جانتی کہ مجھے کہاں تک آپ کو اپنے لئے خطرے میں ڈالنے کا حق حاصل ہے۔ آپ اجنبی ہیں۔ اور یہ انصاف سے بعید معلوم ہوتا ہے۔ یہی وجہ تھی کہ میں نے آپ کو راستے سے ہٹا کر اپنے ساتھ لے لیا گو مجھے بالکل امید نہ تھی کہ آپ میری مدد کرنے کو تیار ہوں گے۔ یہ آخری کوشش تھی۔ آخری پانسٹا تھا جس پر میں بے اختیار ہو کر کھیل گئی۔“

”یہ۔ آپ کا خاوند کیا سمجھتا ہے کہ میں کون ہوں؟“

”کلاسکرائی“ نہ اُسے خبر ہے اور نہ وہ پروا ہی کرتا ہے۔ میں بہت سی ایسی باتیں کیا کرتی ہوں جن کی کوئی وجہ نہیں ہوتی۔ اور اگر چاہوں تو بالکل ناواقف آدمیوں کو اپنے گھر مدعو کر لیا کرتی ہوں۔ اسے صرف اپنا بدلہ لینے کا خیال ہے۔ وہ اس تمام خفیہ انجمن سے بھی زیادہ ہری لال کا دشمن ہے اور اُس سے قصاص لیا چاہتا ہے۔“

”تو کیا اسے شبہ ہے کہ آپ کو اُس سے محبت تھی؟“

”ہاں۔ اسے معلوم ہے کہ مجھے اُس سے محبت تھی۔ اور مدۃ العمر رہی لیکن اسے

شبہ نہیں ہوا تھا۔ اسکو بتایا گیا تھا۔ میرا راز افشا کر دیا گیا تھا۔“

”آپ کا راز افشا کر دیا تھا؟ کس نے؟“

عورت کے چہرے پر درد کے آثار کا گذر اس طے ہوا جس طرح سورج پر سے

سیاہ بادل کا ٹکڑا گزرتا ہے ”میرے بھائی نے۔ اُس شخص نے جسکے لئے میں نے اپنے آپ کو قربان کر دیا تھا۔ اُن کا غذا تو چن ہی آج یہاں لانے والا ہے۔ یہی وجہ تھی کہ میں نے اس آخری موقع پر اپنی تمام امیدیں آپ سے وابستہ کر دیں۔ اب بھی آپ کی مدد سے یہ ہو سکتا ہے کہ وہ تمام ثبوت جو ہری لال کے برخلاف جمع کئے گئے ہیں ضائع کر دئے جاسکیں۔ میری موٹر باہر سڑک کے کونے پر کھڑی ہے۔ میرا لازم آپ کو جہاں آپ کھینکے پہنچا دیگا۔ جب میرا بھائی یہاں آئے تو آپ الگ کھڑے رہیں اور اُس سے مجھے ہی پہنچے دیں۔ وہ مسلح ہو گا اور آپ کو اپنی جان خطرے میں نہ ڈالنی چاہیے مجھے اپنی پروا نہیں ہے۔ بیشتر اس کے کہ وہ میرے خاوند تک پہنچ سکے وہ کا غذا اُسکے ہاتھ سے لے لینا اور بھاگ جانا۔ میں اس بات کا خیال رکھوں گی کہ وہ آپ کو کوئی ایذا نہ پہنچا سکے۔ شو فر کو کہنا کہ آپ کو دریا ئے ہلکی کے قریب کہیں لے جائے پھر اُس کو رخصت کر کے کا غذا کو ضائع کر دینا۔ یہ یاد رہے کہ ایک آدمی کی جان اور ایک عورت کا دل آپ کے ہاتھ میں ہو گا۔ اور مجھے بچانے کی کوشش نہ کرنا۔ میرا کام یہ ہو گا کہ چن کو یا اپنے خاوند کو آپ کے تعاقب میں نہ جانے دوں، دروازے پر گھنٹی بجنے کی آواز آئی اور عورت کے منہ سے نکلا ”آہ! وہ آگیا ہے۔ پر میشر۔ کے لئے جو میں نے کہا ہے وہی کرنا۔ مجھے بچانے کی کوشش نہ کرنا ورنہ تمام معاملہ بگڑ جائیگا“

میں آپ کے حکم کی تعمیل میں میرے مو بھی فرق نہ آنے دوں گا۔ لیکن دیوی۔ کیا پھر بھی کبھی میں آپ کی زیارت کر سکوں گا؟“

”خدا حافظ۔ مگر جی صاحب۔ میرے محسن اب غالباً کبھی ملاقات نہ ہوگی۔ اور یہی بہتر بھی ہو گا۔ آج سے بعد اگر میں زندہ رہی تو اس احسان کو کبھی نہ بھولوں گی۔ لیکن ہے آپ مجھے دیکھ پائیں لیکن میں آپ کو کبھی نہ دیکھوں گی“

دروازہ زور سے کھلا اور ایک پتلا دبلا سانولے رنگ کا آدمی جلدی سے کمرے میں داخل ہوا۔ عورت فوراً اٹھ کر تھپٹی۔ مرد کے منہ سے غصے میں دو ایک الفاظ نکلے ایک فولاوی دھار کی چمک دکھائی دی۔ پھر یکے بعد دیگرے پستول کی دو گولیاں چلیں

کمرہ دھواں دھار ہو گیا۔ مگر جی کی ناک منہ اور آنکھوں میں دھواں بھر گیا۔ لیکن اُس کے ہاتھ میں ایک بڑا سا لفافہ تھا جو کملانے بھائی سے چھین کر اسے دے دیا تھا۔ وہ لفافہ جس پر ہری لال کی زندگی کا دار و مدار تھا۔

وہ بازار میں تھا اور موٹر فر آئے بھرتی ہوئی جا رہی تھی۔ دونوں طرف کے مکانات ہوا میں اُڑتے نظر آتے تھے۔ اور اس کا دماغ اس کمرے کے آنا نانا ہو جانے والے واقعات کے نظارے کی یاد سے چکرا رہا تھا۔ وہ نظارہ اسکے دل پر ہمیشہ کے لئے نقش ہو چکا تھا۔ یعنی کلا اور چمن کا زمین پر پڑے ہونا۔ اور جب لفافہ مگر جی نے اس سے لے لیا تو کملانے کے درد بھے ہونٹوں سے ”جاؤ“ کی آواز۔ اُس ادھیڑ عمر کے آدمی کا کُرسی سے اُٹھ کر آہستہ آہستہ انکی طرف چلنا گویا اُس کی سمجھ میں یہ بات نہ آئی تھی کہ اس قدر خوفناک حادثہ وقوع پذیر ہو چکا ہے؟

اس کمرے میں کیا ہو گیا تھا؟ کیا واقعی وہ حسن کی دیوی ہمیشہ کے لئے سرد ہو چکی تھی؟ اُس کی باتوں میں وہ مقناطیسی اثر تھا۔ اسکا ہر ایک عضو ایسا متناسب اور چہرے کی رنگت اس قدر صاف اور خوبصورت تھی کہ موت کا خیال بھی اس کی شخصیت سے کوسوں دور نظر آتا تھا۔ وہ چہرہ اس نے پہلے بھی کہیں دیکھا تھا۔ ضرور دیکھا تھا لیکن کہاں؟ اسے ایک پولیس کے سپاہی کی دردی کی جھلک دکھائی دی۔ اور وہ پیچھے کو موٹر کی نیم تاریکی میں ہٹ گیا۔ اسے پولیس کی توجہ اپنی گذشتہ گھنٹے کی کارروائی کی طرف منعطف کرانا منظور نہ تھی۔ ابھی سے روزمرہ کے دنیاوی کاروبار میں سے گزرتے ہوئے اس کا دل اپنی اصلی حالت کی طرف واپس آ رہا تھا۔ اس نے شو فر سے کہا کہ مجھے ہنگلی کے پہل کے اس طرف اتار دینا۔ اسے اپنے منتشر خیالات کے اجتماع کی ضرورت تھی۔ دریا کے کنارے کنارے آہستہ آہستہ چلتے ہوئے وہ سوچ رہا تھا کہ کس طرح کملانے کے لفافے کو دریا میں ڈالا جائے کہ اسکا ہاتھ جیب میں کسی ٹھنڈی سی چیز کے ساتھ لگا۔ بُت۔ وہ سبز بُت۔ گذشتہ گھنٹے کے واقعات میں وہ اسے بالکل بھول گیا تھا۔ اس نے اسے جیب سے نکالا اور اپنے خیال میں اس سے مخاطب ہو کر

کہنے لگا "آج تو واقعی تم نے سب کچھ کر دکھایا ہے۔ عیش۔ غربت۔ خوشی۔ غم۔ رشک۔ محبت۔ نفرت۔ اور ہاں شاید موت بھی۔ سبھی کچھ سوائے اُس آخری شے یعنی زندگی کے۔ باوجود اسکے مجھے اس ایک دن سے زیادہ کی ضرورت نہیں" اُس نے ایک آہ بھری "کستہ عجیب عورت تھی۔ کلا۔ میں اُسے کبھی نہ بھولوں گا" اور پھر اُس بت کی طرف "لیکن بس۔ ہو چکا۔ اس سے زیادہ مجھ میں برداشت کی طاقت نہیں ہے" نہایت احتیاط سے اُس نے وہ کاغذات کا لفافہ اور سبز بت اپنے رومال میں باندھا اور دوردور یا کے بتے ہوئے پانی میں پھینک دیا۔

شرٹ پر واپس آ کر وہ ٹھیر گیا۔ اور یہ دیکھنے کے لئے کہ آیا اسکے پاس واپس گھر جانے کے لئے ٹرام کا کرایہ بھی ہے یا نہیں اپنی جیب ٹٹولنے لگا۔ کیونکہ اپنی تمام دولت تو وہ اُس بت کے عوض چینی دکاندار کی نذر کر چکا تھا۔ صرف تین پیسے اور ایک کھوٹی دونی نکل۔ لیکن باہر کی جیب میں ہاتھ ڈالنے سے کاغذ کے کھڑکھڑانے کی آواز آئی۔ اس نے نکال کر دیکھا تو ایک کاغذیں دودس دس روپیہ کے نوٹ اور ایک سرخ رنگ کا گلاب کا پھول لپٹا ہوا تھا۔

تو گویا یہ کلا کا شکریہ ادا کرنے کا طریقہ تھا۔ اُسے خیال آیا کہ کلا کو کبھی یہ علم نہ ہوگا کہ اس وقت یہ روپیہ میرے لئے کیا وقعت رکھتا ہے اور کس قدر مفید ثابت ہوگا۔ یہ کہہ کر وہ ٹرام پر سوار ہوا اور اپنے گھر کو روانہ ہو گیا۔

.....

"کلا، آج تو تم نے کمال کر دیا۔ اور نہایت آسانی سے شرط کو جیت لیا۔ واقعی تم غضب کی ایکٹریس ہو۔ اب ہم اگلے ہفتے سے فلم کی تیاری شروع کر دیتے۔ تم نے تو بیچارے کو پاگل کر دیا" یہ کہتے ہوئے وہ ادھیڑ عمر کا آدمی کلا کے قریب آیا اور اس کا ہاتھ پکڑ کے اسے زمین سے اٹھا کے کھڑا کر دیا۔

"اور میری کوئی تعریف ہی نہیں کرتا" یہ کہہ کر وہ پتلا دُلا سبانو لے رنگ کا

جوان آدمی زمین سے اٹھا اور اپنے کپڑے جھاڑنے لگا۔ لیکن کرشن بھائی آئندہ جب کبھی تمہیں مس موہنی سے کسی کا دو بدو مقابلہ کر دینا ہو اگرے تو میری نسبت کوئی زیادہ طاقتور آدمی اس کام کے لئے تجویز کیا کرو۔ یہ تو جب دل لگا کر کام کر رہی ہو تو ایک شیرینی سے بھی زیادہ خوفناک ہو جاتی ہے۔

”نہیں اندر یہ بات نہ تھی۔ یہ تمام کارروائی مس موہنی اور میرے درمیان ایک شرط کا نتیجہ تھا۔ یہ اُس نئی فلم میں جو ہم شروع کرنے والے ہیں گملا کا پارٹ لینا چاہتی تھیں۔ میرا خیال تھا کہ ان میں ایسے زوردار پارٹ کو عمدہ طرح نبھانے کی قابلیت نہیں ہے۔ اسلئے ہمارے درمیان یہ شرط ہوئی تھی کہ اگر مس موہنی ”گملا“ کا لباس پہن کر کمائی کے مطابق وہی کام درحقیقت کر سکیں جو انہیں فلم میں کرنا ہوگا۔ یعنی ایک اوسط درجے کے اجنبی آدمی کو راستہ چلتے ہوئے پکڑ کر اپنے لئے جان تک دینے پر آمادہ کر لیں تو میں انکو ”گملا“ کا پارٹ دے دوں گا۔ یہ شرط تو بیشک مس موہنی نے جیت لی ہے لیکن اس تماشے میں اپنے نانو استہ خاوند کا پارٹ جو مجھے دیا تھا۔ وہ بہت سخت تھا۔ یہ کہہ کر فلم کمپنی کا ڈائریکٹر کرشن قہقہہ لگا کر ہنسا اور کہنے لگا ”بیچارہ مگر جی۔ آج رات اُسے نیند نہیں آئیگی۔“

مس موہنی نے ساڑھی کی پن کو بڑی نفاست سے اتارتے ہوئے کہا ”ہاں بیچارہ مگر جی خوب آدمی تھا۔“

عطاء الرحمن

زندگی کے فرائض :- زندگی کے فرائض اُسکی پایداری کے ساتھ قائم اور پیدا ہوتے ہیں اگر ایک دن کا کام ناکمل چھوڑ دیا جائے تو دوسرے دن دگنا ہو کر ہمارے سامنے آتا ہے۔ (ڈاکٹر جاسن)

فرائضِ منصبی :- جب ہم فرائضِ منصبی ادا کرتے ہیں۔ تو ہم ذرا بھی تعریف کے مستحق نہیں ہوتے۔ کیونکہ ہم وہی کرتے ہیں جسکا کرنا ہمارے لئے ضروری ہوتا ہے۔ (راگسٹن)

سچی خوشی :- وہ لوگ بھی خوش تھے جنکی حالت سمندری موجوں کی طرح متزلزل تھی اور جنکی خوشحالی دیا کی لہر کی طرح غائب ہو گئی۔ (کوئپر)

محفلِ ادب

ترجمہ کا حقیقی معیار۔ ترجمہ کا معیار..... یہ ہے کہ جو کیفیت اصل کے پڑھنے سے ذہن پر طاری ہوتی بعینہ وہی کیفیت، ترجمہ کے پڑھنے سے طاری ہو سکے، اس مقصود کے حصول میں ترجمہ کو پوری آزادی ہے کہ وہ اپنی زبان کی ساخت، صرف و نحو، محاورات کی مناسبت سے، زیر ترجمہ عبارت کے الفاظ کے دروبست اور ترتیب میں جو چاہے تعریف کرے؛ یہ تو آزادی کے حدود ہیں، لیکن اس آزادی کے ساتھ پابندی اس امر کی لازم ہے کہ مصنف کے خیالات کے ساتھ اپنے خیالات آمیز نہ کئے جائیں، یعنی مصنف کا مفہوم ٹھیک ٹھیک ادا کرنے میں زبان میں جو چاہے تعریف کر لیا جائے۔ لیکن اُس کے خیالات میں تعریف نہ کیا جائے۔ اس لئے کہ دراصل محفلِ ترجمہ بھی خیال ہے نہ کہ ”زبان“۔
معارف

غریبوں کا سچا آسمان۔ بہار کی پیاری جانفزا نظر نے ندیوں اور چشموں کو، جنہیں برف نے جکڑ رکھا تھا، رہا کر دیا ہے، وادیوں میں اُمید کی مسرت سرسبز ہو رہی ہے۔

من جاڑے نے ضعف کے سبب پسپا ہو کر ناہموار پہاڑیوں میں پناہ لی ہے، اور بھاگتے بھاگتے وہاں سے بھی میدانوں کی سبز پوش سطح پر برف کے چھوٹے

چھوٹے دانوں کی بوچھاڑ کر رہا ہے،

میں گاؤں کی چہل پہل کی آواز سنتا ہوں

یہی ہے غریبوں کا سچا آسمان،

ہر چھوٹا بڑا خوشی کے نعرے بلند کر رہا ہے،

یہاں میں انسان ہوں،

(گوٹے) جامعہ

اور یہیں میں انسان ہو سکتا ہوں

گوئے کا ایک خط۔ نہیں مجھے دھوکا نہیں ہوا۔ اُس کی سیاہ آنکھوں میں صاف صاف جھلک رہا تھا کہ اُسے مجھ سے ایک گہری دلبستگی ہے۔ اس انکشاف کا رُوح پرور کیف میری رگ رگ میں مسرت کی لہریں دوڑا رہا ہے، اور مجھے اپنے دل کے کینے پر کامل اعتماد ہے، جو کہ ایک ہنگامہ پر درخوشی کے جوش میں ناچ ناچ کر مجھے یہ جاں بخش مژدہ سنا رہا ہے کہ اُسے مجھ سے محبت ہے!

اُسے مجھ سے محبت ہے! آہ یہ خیال مجھے اپنی ہی نگاہوں میں کس قدر سرفراز کئے دیتا ہے! اور چونکہ تم میری طبیعت کے اداسناں ہو، جو کچھ میرے دل پر گزر رہا ہے اُسے بخوبی سمجھ سکو گے، اس لئے میں بلا تامل تم سے کہتا ہوں کہ میں بیحد خود ہیں ہو چلا ہوں اس غرور آفرین خیال نے مجھے اپنے آپ کو تو قیر کی نگاہوں سے دیکھنا سکھا دیا ہے کیوں نہ ہو، آخر میں کس کی نگاہِ لطف کا ہدیہ مقبول ہوں!

سوچتا ہوں کہ خدایا یہ محض طلسمِ خواب و خیال ہے کہ سچ مچ حقیقت کی جھلک پھر دیکھتا ہوں تو میری نگاہِ افتخار کو روئے زمین پر کوئی فرد بشر ایسا نظر نہیں آتا جس کے سر میں میری رقابت کا خیال تک سما سکے، جس سے زک اُٹھانے کا مجھے خوف ہو۔ لیکن جب وہ گرمجوشی سے اپنے منکبت کا ذکر کرتی ہے تو مجھ پر اس سی پڑ جاتی ہے۔ میرا دل اس طرح بیٹھ جاتا ہے، جس طرح اُس افسردہ خاطر سپاہی کا دل جس سے اُس کا طرہ امتیاز زبردستی چھین لیا جائے، اور اُسے اُسکے عزیز جان یعنی تلوار سے محروم کر دیا جائے۔

غم نصیب (ہزار داستان)

کہنہ سالی پر فخر کرنا کہاں تک روا ہے۔ انسان کا دماغ بڑی حد تک کبر و نخوت کا گہوارہ ہوتا ہے۔ اس لئے جب اُس پر کمولت طاری ہوتی ہے، تو وہ اپنی کمین سالگی کو مایہ فخر و سبا بات سمجھنے لگتا ہے، اور پھر اس وقت کا کیا پوچھنا جب دوسرے پیر فر تو ت بھی اُس کے ساتھ ہوں! لیکن وہ ایک اہم ترین حقیقت سے نا آشنا رہتا ہے کیونکہ جسے وہ دیرینہ سالی سمجھتا ہے وہ فی الحقیقت زوال و انحطاط کا مرادف ہے۔ ان سین

ماضیہ کی یاد سے لطف اندوز ہونا جو اُس کے مستقبل کو یوں ماضیاً مختصر کرتے جا رہے ہیں کہاں تک روا ہے؟ اگر نوع انسان کو بوڑھوں کے وجود پر فخر کرنے کا کوئی حق حاصل ہوتا تو فطرت کی نیرنگیاں انہیں صفحہ ہستی سے مٹانے میں اس قدر مہمک نہ نظر آتیں +
(ڈیگور) علیگڑھ میگزین

کیسی افسوسناک بات ہے کہ آجکل جب کہ تہذیب کی روشنی چاروں اہل عالم میں پھیلی ہوئی ہے، بیشمار لوگ ایسے پائے جاتے ہیں جن کا دائرہ نظر هنوز روزانہ زندگی کی ظاہری شکلوں اور مادی صورتوں تک محدود ہے۔ اُن کے دل میں بھول کر بھی یہ معلوم کرنے کی خواہش پیدا نہیں ہوتی کہ آئندہ جو کچھ دیکھتی ہے اُس کے پس پردہ حقایق کی کونسی دنیا بس رہی ہے۔ اُن کی مثال بعینہ اُن بچوں کی ہے جو پڑھنا تو جانتے نہیں، اور چند چھپے ہوئے نقوش کو دیکھ کر یہ سمجھ لیتے ہیں کہ جو کچھ ہیں یہی نقوش ہیں +
(ریو یو آف ریویوز) محمد ہادی حسین

رشتہ محبت :- اپنے عزیزوں اور دوستوں کی بخوبی تواضع و تکریم کرو اور اُن کے نیک کاموں میں اعانت کرو کیونکہ اس وسیلہ سے رشتہ محبت دو چند مستحکم اور مضبوط ہو جائے گا مگر خوشامدیوں سے پرہیز کرو۔
(لارڈ برلی)

دنیا کی حالت :- دنیا میں کافی سے زیادہ عداوت ہے، کافی سے زیادہ بغض و حسد ہے، کافی سے زیادہ نفرت ہے، اتفاقی ہے پس وہ لوگ جو نیکی اور ہمدردی کی لاف مارتے ہیں سن لیں کہ وہ اس خلیج کے عرض کو بڑھانے کا موجب نہ بنیں۔ بلکہ عملی طور پر اُن کی زندگی کا شن یہ ہے کہ وہ نفرت کو گھٹائیں اور محبت کو ترقی دیں +
(دکالیرج)

دنیا کا مدرسہ :- میں نے صرف ایک مدرسہ میں تعلیم پائی ہے اور وہ مدرسہ یہی دنیا ہے، جس میں محنت اور مصیبت دو بڑے چست و چالاک استاد درس دیتے ہیں +
(ہگ ملر)
فتحار الرسول بدر

حصہ نظم

دعوتِ عمل

ہے چاند پہلی رات کا بالائے بام تو
فرصت ہو عیش کی تو غنیمت سمجھ اے
گر تیرے دل میں قوتِ ایمان ہے جلوہ گر
ساقی! کہ آج محفلِ رنداں کو جلوہ خیز
پیرِ مغان کے فتوے پر کزِ خطِ عمل
شاہوں کے قصر میں نہیں ملتا ترا پتہ
دل میں ترے نہیں ہے اگر آفتِ وطن
ہر روز لطف اٹھائے گا عیدِ صیام کا
زاہد کی پیروی سے لیگی شرابِ غلہ!!
اک جامِ صبح کو ملے، اک شام کو ملے
گر چاہتے داخلِ دارِ اسلام ہو
آبِ حیاتِ خضر سے کرتا ہے کیوں طلب
ہشیار ہو چکے ہیں پرندے یہاں تمام
اے آفتاب! کس کو ہے کز ناچھے شکار
واعظ! بچھے بتائیں سکتا وہ اپنا راز
ہاں کہ بلند نعرہ حق بے خطر سلیم

چمکے دلوں میں گر تو سے ماہِ تمام تو
جہم اپنے وقت کا ہے جو رکھتا ہے جام تو
شاہوں کو اپنا کر کے رہیگا غلام تو
ساغر کالے گئے ہاتھ میں ماہِ تمام تو
گر جانتا نہیں ہے حلال و حرام تو
کرتا ہے بیکسوں کے دلوں میں مقام تو
کرتا ہے پھر عبث طلبِ ننگِ نام تو
پہنخانے میں گزار دے ماہِ صیام تو
کر اپنے دل سے دُور یہ سودائے خام تو
کر آرزو خدا سے یہی صبح و شام تو
پیرِ مغان کو روزِ کیا کر سلام تو
رکھتا ہے ہاتھ میں اگر اک مے کا جام تو
زاہد کی طرح مکر کا پھیسلا نہ دام تو
کروں کا ہر طرف جو پچھاتا ہے دام تو
دیتا نہیں ہے اپنی زبان کو نکام تو
باطل کے اس فسانے کو کرے تمام تو
وحید الدین سلیم

رباعیات

اے بارالہ بے مشابہ تیری کنہی نہیں تصویرِ خیالی تیری

جا ہی نہیں سکتا ہے تصور تجھ تک
اللہ رے شان کبریا ئی تیری
کونین میں پھرتی ہے دہائی تیری
حقاً کہ خدا ہے تو خدا ئی تیری
کثرت میں نمودار ہیں وحدت کے راز
آہر نہیں کچھ غیر حقیقت سے مجاز
اس عالم رنگ بویں اگر آنکھیں ہوں
ہر غنچہ و گل ہے سرا پر دہ ناز
کوشش سبب حسن عمل ناممکن
تقدیر میں کچھ رد و بدل ناممکن
جنت میں گزر اور بہنم سے نجات
بے سابقہ لطف ازل ناممکن
دنیا کے پھیروں میں ہے اوقات خراب
عصیان کی کچھ حد گناہوں کا حساب
بے مایگی عیش و غم پر سش حشر
جینا ہے وبال اور مرنا ہے عذاب
اظہار پوڑی

جذبات عالیہ

فیروز طغرائی

دستِ گل نے کہا انجمن آرا ہو کر
زینت بزم ہوئے پھول تو کیجا ہو کر
پھر پھر اک بھی نہیں تا خط مقصد پہنچا
رہ گیا نقطہ پر کارنتس ہو کر
کچھ نہ پوچھو کہ رہا فقت گل میں کیا حال
حسرتیں دل میں کھٹکتی رہیں کانٹا ہو کر
محل دل میں ہی تھی لیلیٰ مقصود اے قیس
مل گیا کیا تجھے آوارہ صحرایا ہو کر
گرد اندودہ نہیں داعیٰ لبیک اجل
جامہ زینت اترتا نہیں میلا ہو کر
تو وہ یوسف ہے جسے دیکھ کے دامن شکیب
چاک ہو پردہ ناموس زلیخا ہو کر
خاک ہو کر بھی یہ خیرت ہے کہ مجنوں کا غبار
پردہ کرتا ہے سرا پردہ لیلے ہو کر
آہ وہ نالہ کہ جو ضعف سے لب تک نہ گیا
جگیا دل میں مرے خال سویدا ہو کر
شمع سے بوسبق گرمی ہنگامہ رنگ
محفل افروز بنو سوز سرا پا ہو کر

کیفیت سیر و سرور چشتان کی نہ پوچھ پھول کا جام دیا سرو نے مینا ہو کر
دلو لے خاطر افسردہ میں کیا پسیدہ ہوں ہو چکا راگ یہ آتشکدہ ٹھنڈا ہو کر
کھائیے یل حوادث کے پھیرے فیروز
آرمیدہ مفت حاصل دریا ہو کر

احسن مارہروی

ہے آدمی کو مر کے بھی حور جہاں کی حرص
یہ مردہ خور ہے تو وہ سفاک زندہ کش
بقی جو عمر خضر تو کرتا نہ کیا بشر
جو تیر ناز دل میں گسیا ہضم ہو گیا
ہے بواہوس بھی عاشق ایدا طلب ترا
طالب پر یوشوں کا تو عاشق ہے حور کا
و ابستگان دل یہ ہیں جب دل نہیں تو پھر
اندھے خواہش مرے قلب ضعیف کی
ہے گرد کارواں بھی رواں شل کارواں
احسن ٹھہر سکی ہے نہ ٹھیرے گی یہ کبھی
بے کار آدمی کو سے عمر رواں کی حرص

اشرف صبا

جلوہ ہے کس کے حسن کا چشم خیال میں
آرائش جمال میں وہ محو آئینہ
حاصل نہ کچھ ہوا دل خانہ خراب کو
تو خاکسار دل کو نہ یوں راگیاں سمجھ
کس کی ضیائے صن متاروں میں ہے اثر
عالم تمام ڈوب گیا ہے جمال میں
ڈوبا ہوا تھا میں کسی گہرے خیال میں
اک عسمر تلخ ہو گئی فکر مال میں
سوج مئے طہور ہے جام سفال میں
ڈوبا ہوا ہے کیوں کسی گہرے خیال میں

تقریبات

نیرنگ خیال۔ (حصہ دوم) آغا محمد طاہر صاحب اپنے جد امجد کے چھپے ہوئے خوانے کو ادبی دنیا کے سامنے پیش کر رہے ہیں۔ اس مجموعہ میں مولانا آزاد کے مفصلہ ذیل مضامین زیب فرطاس ہیں۔ جنت الحمقا۔ خوش طبعی۔ نکتہ چینی۔ مرقع خوش بیانی۔ سیر عدم۔ سیر عدم کو پڑھ کر سیر زندگی کا مضمون یاد آ جاتا ہے۔ اگرچہ موخر الذکر بلاشبہ زیادہ نگین و پُر لطف تھا۔

لکھائی چھپائی دیدہ زیب۔ قیمت صرف ۱۲/- آغا محمد طاہر۔ آزاد منزل۔ اکبری منڈی۔ لاہور سے طلب کیجئے۔

جلوہ قادری۔ یہ تصوف کا ماہوار رسالہ جنوری ۱۹۲۳ء سے میرٹھ سے شائع ہونا شروع ہوا ہے۔ پہلا نمبر ہمارے سامنے ہے۔ تصوف کے معمولی مضمون شائع ہوتے ہیں ادبی حصہ بھی پست ہے۔ سالانہ چندہ تین روپے علاوہ محصول اک + شہر میرٹھ سے طلب کیا جائے۔

زیب النساء۔ چھپرہ ضلع سارن (صوبہ بہار) سے اس نام کا اک ماہوار نسوانی رسالہ ماہ دسمبر سے شائع ہو رہا ہے۔ اس کی ایڈیٹری اور منجری غرضیکہ کل انتظام نسوانی باتوں میں ہے۔ ایڈیٹر بھی کے مضامین مفید اور پُر مغز ہوتے ہیں اور ویسے بھی رسالہ اخلاقی۔ ادبی۔ نسوانی مذاق کا مجموعہ بلکہ شائع ہوتا ہے۔ ایسے وقت میں جبکہ بلند معیار نسوانی جرائد کی کمی ہے زیب النساء کا اجرا ایسا غنیمت ہے۔ کاغذ عمدہ لکھائی چھپائی درمیانہ حجم ۵۰ صفحات قیمت سالانہ چار روپے۔ چھپرہ ضلع سارن سے طلب کیجئے۔

فہرست مضامین بابت ماہ اگست ۱۹۲۳ء

جلد ۴	نثر	نظم	نمبر ۲
مضمون	صاحب مضمون	مضمون	صاحب مضمون
شذرات	۶۶	اشک چکیدہ - امین عزمین	۱۲۵
جہاں نما	۶۸	نیچرل غزل - مولانا وحید الدین سلیم	
نسوانی دنیا - جناب محمد رفیع بیگم صاحبہ	۷۰	پروفیسر عثمانیہ یونیورسٹی -	۱۲۶
تصویر		جذبات عالیہ	
قسمت - حضرت خلیقی دہلوی	۷۱	۱ - جناب ابن الحسن صاحب فکر آروی -	
کیا جنگ انسانیت کیلئے مُصِیبت ہے؟		ایم اے .. ۱۲۶	
مرزا احسان احمد صابئی لے ایل ایل بی	۷۴	۲ - حضرت احسن مارہروی .. ۱۲۷	
علم الجرائم - جناب محمد ضیاء الدین شمس -	۱۰۲	۳ - جناب اثر صہبائی بی لے - ۱۲۷	
موسیٰ آفندی - ابن ابیس -	۱۱۴	تقریظات	۱۲۸
محفل ادب -	۱۲۲		

شذرات

— :: —

کہتے ہیں ضرورت ایجاد کی ہاں ہے، مگر اس کلیہ کو اردو کے ادبی رسالوں کے وجود نے باطل کر دیا ہے۔ اردو دان پبلک کے بے نیازانہ رویے سے معلوم ہوتا ہے کہ پبلک کو ادبی رسالوں کی قطعاً ضرورت نہیں پھر بھی ہر شہر و ہر حصہ سے اردو رسالے حشرات الارض کی طرح پیدا ہو رہے ہیں۔ کوئی جدید معاصر سطح نمود پر ابھرتا ہے تو اس کا دہن ادبی خدمات کے دلوں اور مستقبل کی امیدوں سے لبریز ہوتا ہے مگر یہ تمام دلوں سے ساری امیدیں قدر دانی کے صبر و آسا اور حوصلہ سوز انتظار سے پامال ہو جاتے ہیں جب کسی ادبی رسالہ کی اشاعت کا اعلان ہم اخباروں میں پڑھتے ہیں۔ مشہور کے فریب امید پر ہمیں رحم آتا ہے، کاش جدید معاصرین اس خطہ زار میں قدم رکھنے سے پہلے ان فریب و گمان رنگینی نمونے مشورہ لینا ضروری سمجھتے جنہیں ادبی کس پر سی ہٹکانے لگا چکی ہے یا ہٹکانے لگانا چاہیے۔

ہمایوں کی اشاعت جہاں تک ہمیں علم ہے۔ اردو ادب کے معیاری رسالوں میں اس وقت سب سے زیادہ ہے، مگر اردو کے بھی خواہریٹن کرافٹس کرینگے کہ ۳۲ کروڑ کی آبادی میں اردو کا سب سے زیادہ اشاعت رکھنے والا رسالہ ساڑھے بارہ لکھ کی تعداد میں چھاپا جاتا ہے۔

ہمایوں پر روپیہ کوریوں کی طرح بہا یا جا رہا ہے ہنر کا غنہ پختہ روپے ریم کا سرورق ہر ماہ ایک تصویر گر انقدر اہمیتوں پھوٹھضامین بہم پہنچانا، ظاہر ہے کہ یہ امتیازات بغیر غیر مال اندیشانہ اسراف کے میسر نہیں آسکتے چنانچہ گذشتہ سال اوسطاً تین سو روپے ماہوار خسارہ پر ہمایوں جاری رہا۔ سال بھی سال فتنے سے کچھ امید افزا نہیں معلوم ہوتا ہمیں ہمایوں کے عام خریداروں سے التماس توجہ کرتے ہوئے شرم آتی ہے۔

”بات کیوں کھو میں التجا کر کے“

لیکن کیا ہمارے ہزار بارہ سو ناظرین میں ہر پاس بھی ایسے نہ ہونگے جو اردو زبان سے علمی ہمدردی رکھتے ہوں، اگر ہیں اور قطعاً ہیں تو کیا یہ دیکھتے ہوئے بھی کہ اردو زبان کا ایک ممتاز رسالہ جس پر روپیہ پانی کی طرح بہا یا جا رہا ہے جس کی اشاعت سے مقصود صرف اردو کی اشاعت ہے، جو عام اردو دان پبلک کی قدر شناسی کے ہاتھوں خسارہ کے ناقابل برداشت بوجھ سے دبا جا رہا ہے۔ اپنی ہمدردی کو بیدار کرینگے، کیا وہ نہیں سمجھتے؟ اور

ہیں اسکا اندازہ نہیں ہے؟ کراچی ادبی توجہ انکے حلقہ ادب میں ہمایوں کے سینکڑوں قدردان پیدا کر سکتی ہے ہمارا قصہ ایہ اتفاقات ہمایوں کے سخی خیربادوں سے نہیں بلکہ اسکے حقیقی قدر شناسوں سے ہے وہ اگر ہماری غیر خیال اندیشہ ادبی خدا سے ہمدردی رکھتے ہیں تو ان کم سے کم پچاس اردو دوست اصحاب میں سے ہر ایک پانچ پانچ ہمایوں کے قدردان نمیا کرے تو انکے لئے یہ کام بہت سہل اور ہمارے حق میں حوصلہ افزہ ہو سکتا ہے ہم آئندہ سے ان تمام قدر شناسوں کے اسمائے گرامی شائع کیا کریں گے جو ہمایوں کی اشاعت میں حصہ لینگے۔

—: ۲:—

”انجمن ارباب علم پنجاب“ کا گذشتہ گرانقدر ادبی طبع اپنی نوعیت کے لحاظ سے گذشتہ مجلسوں سے متنازعاً اس مرتبہ راہنہ انجمن ہندی شکر اکو بھی مدعو کیا تھا۔ چنانچہ اردو کے مشہور شعرائے دوش بدوش ہندی کو تینوں نے بھی نظم نگاری کے جوہر دکھائے پنڈت چیت رام سنسکرت پروفیسر قومی یونیورسٹی پنجاب پنڈت ابھلاشی کی ہندی نظمیں توجہ سے سنی گئیں جاسٹس ایڈیٹر ہمایوں نے اردو ہندی اور پنجاب یونیورسٹی کے عنوان سے ایک مضمون پڑھا جس میں اس اہمیت پر روشنی ڈالتے ہوئے کہ قومی تعلیم ملکی زبان میں ہونی چاہیے ہندوستان کی یونیورسٹیوں پر تفصیلی تبصرہ کیا آخر میں اردو ہندی سے پنجاب یونیورسٹی کی سلسلہ سر دھریوں کا ذکر کر کے ذیل کا رزلویشن پیش کیا۔

رزولوشن

انجمن ارباب علم پنجاب یہ جلسہ پنجاب یونیورسٹی کے ارباب حل عقد سے مودبانہ درخواست کرتا ہے کہ وہ اردو ہندی کی سرپرستی کرتے ہوئے مطالبات ذیل پر ہمدردانہ توجہ فرمائیں

(الف)۔ اردو ہندی کو کم سے کم تنوہر دیکوالیف لے میں لازمی ادبی اے میں اختیار میں مضمون کی حیثیت دے جائے۔

(ب)۔ الف لے ادبی اے کے امتحانوں میں طلبہ کو اختیار دیا جائے کہ وہ عربی فارسی کے پرچوں کا جواب

انگلش یا اردو اور سنسکرت کے جوابات انگلش یا ہندی زبان میں دے سکیں +

(ج)۔ پنجاب یونیورسٹی کے ادیشنل کالج میں بی فارسی سنسکرت اور پنجابی کی طرح ہندی اردو کی کلاس بھی کھولی جائے۔

محکمے یہ رزلویشن پیش کرتے ہوئے ایک سیٹ تقریر میں طلبہ کی مشکلات اور پنجاب یونیورسٹی کے ہندوستانی زبانوں سے

غیر ہمدردانہ رویہ پر روشنی ڈالی حضرات ذیل نے اس رزلویشن پر تائیدی تقریریں کیں مولانا سید جلال الدین حیدر

ایم لے پروفیسر چیف کالج لالہ انسٹ رام گروہ ایم لے پروفیسر دیال سنگھ کالج لالہ مرچند سوری ایم لے پروفیسر خرم گنج

پنڈت دستہ پرشاد ندانی لے۔ ایڈیٹر روشنی لاہور جلسہ کی تہنقہ تائید سے یہ رزلویشن پاس ہوا۔

جہاں مَنا

تعمیر و تخریب - خوشادہ زمانہ کہ ہندو مسلم اتحاد کا غلغلہ ہندوستان کی حدود سے تجاوز کر کے ہر دنی دنیا کے اطراف میں گونجتا تھا۔ اہل تمدن سمجھ چکے تھے کہ بس اب یہ بد نصیب ملک آزادی کی شاہراہ پر گامزن ہونے کو ہے، خیال تھا کہ اس خطہ دنیا کی پیچیدگیاں دیگر قطعات کی سیاسی الجھنوں سے کہیں زیادہ دقیق تھیں لیکن اک چشم زون میں یہاں کے رہنے والوں نے اپنی پرانی کینچلی اتار کر ایک نیا جامہ زیب تن کر لیا، خیال تھا کہ یہاں کے لوگ پرلے درجے کے فریب کار اور نفاق پسند تھے۔ لیکن تھوڑے ہی عرصے میں بلا کے جفاکش اور اتحاد آموز بن گئے! دنیا سناٹے میں آگئی اور حلقہ سیاست میں سرگوشیاں ہونے لگیں کہ ہندوستان نے دنیا کا سب سے بڑا آدمی پیدا کیا ہے آج ہم دیکھتے ہیں تو حیران ہوتے ہیں کہ کہاں ہے شیدایانِ تمدن کا یہ خواب؟ کیا یہ کوئی پُسنّا تھا کہ اوردوں نے دیکھا اور ہم نے سُنایا فی الواقع یہ اک واقعہ تھا کہ ہمارے ہی وطن میں ہوا؟ اس سے کون انکار کر سکتا ہے کہ یہ سب کچھ ہوا یعنی کہ یہ اک واقعہ تھا۔ ہاں واقعہ تھا کہ ہو گذرا۔ لیکن وہ اتحاد کیا جو ہو گذرے وہ ملاپ کیسا جس کا نتیجہ اک فراقِ عشقیہ ہوا؟ تو میں ایسے چوچلوں سے ترقی نہیں پاتیں، ملک ایسے ہتسکندوں سے اپنے پاؤں پر کھڑا ہونا نہیں سیکھتے، قومیت کے قصرِ عالیشان کی بنیادیں جوش کے وقت میں نہیں رکھی جاتیں کہ جو کام جوش میں شروع ہو وہ ثبات کے ساتھ انجام کو نہیں پہنچتا، افسوس یہی ہے کہ ہم نے اپنے ملکی مفاد کے بارے میں ایسے ہی بے ترتیب فروش سے کام لیا اور اُسی کا نتیجہ ہے کہ آج ہم اپنے نام نہاد اتحاد کی بنیادوں کو کھوکھلی پاتے ہیں جس سے ہر وقت یہی ڈر رہتا ہے کہ کہیں ساری کی ساری عمارت منہدم ہو کر شے کو نہ آ پڑے۔ اُس کا صرف ایک علاج ہے کہ اس کمزور محل کو خود ہی گرا دیا جائے اور خدا کی زمین پر از سر نو ایک تعمیر کھڑی کی جائے جو باہمی سچی محبت کی محنت سے تیار ہو اور یہ کام نام و نمود طلب کرنے والوں پر نہ چھوڑا جائے۔

قدرت کے تازہ ریا نے۔ اس ایجاد و اختراع کے آرام دہ دقت میں بھی قدرت کا تازہ ریا نہ انسان کو نہیں چھوڑتا۔ اور چھوڑے کیونکر۔ ابھی اس مٹی کے پتے نے طاقت کتنی حاصل کی ہے کہ اُسے

قدرت کی طاقتوں سے رہائی مل سکے یا رہائی نہ ہو تو وہ اُن پر قابو پالے۔ قوانین طبیعیات کا تذکرہ سن کر ہمیں اکثر خیال ہوتا ہے کہ حادثات کا وقوع ہماری عمر میں کم ہوگا۔ یہ محض اپنے بے میں ہمارا حسن ظن ہے ہم سمجھتے ہیں کہ ہم بہت کچھ ہیں، ہم کچھ بھی نہیں ۵

سمجھتا ہوں کہ سب کچھ ہوں حقیقت میں نہیں کچھ بھی پریشاں مجھ کو رکھتی ہے یہ میری ہیج سامانی تربیت حیدر رمی میں زلزلہ آیا ہزاروں جانیں تلف ہو گئیں مکانات تباہ ہوئے ایران کا نپ اٹھا مشرقی سمجھا کریں بے دست و پا ہوں خدا کی خدائی مجھی پر غضب دھاتی ہے، خدائی سکرائی مغرب کے تحت اثر نے میں جنبش ہوئی۔ کوہ اتینا غیظ و غضب کے دود و آتش سے لرزہ بر اندام ہو گیا۔ سیال آتش نے مہذب قوم کی آبادی کو تہ و بالا کر دیا گاؤں کے گاؤں آب و خاک گرم کے پیچھے دب کر رہ گئے۔ کسانوں نے حضرت مریم کے بُت کے آگے سر جھکا یا اور بہتر اگر گڑا نے مگر خدائے قہار نے ایک نہ سنی بلکہ جو کرنا تھا کیا۔ متمدن دنیا سم گئی کہ یہ میرے بس کی بات نہیں +

قدرت نے کہا اسی پر بس نہیں تم نے سمندروں میں بھی ایک طوفان اٹھا رکھا ہے ذرا سنبھل سنبھل کر چلا کرو، بحر ہند میں ایک دھانی جہاز ٹکڑے ٹکڑے ہو گیا اور دو کشتیاں تین ہفتے تک خدا کے لطف و رحم کی تلاش میں روز و شب سرگرداں رہیں، کمپاس بیکار کھانے پینے کی چیزیں کم بدن میں طاقت معقودہ پارش ہو تو ہاتھ پھیلا پھیلا کر پانی پیئیں۔ صبح و شام اُمید کی کرنیں چمکیں اور چھپ جائیں۔ کسی گئے گئے زمانے کی کما فی معلوم ہوتی ہے یہ نہیں محسوس ہوتا کہ بے تار برقی اور اشیر کی قوت کے زمانے کا اک واقعہ ہے + قدرت ابھی سرکشی پسند نہیں کرتی اپنے بچوں کو کھیلنے کو دینے تو دیتی ہے لیکن جہاں کسی نے ذرا الغرض کی اُسے قانون کا تازیانہ لگا دے انسان ابھول نہ جا کہ تو گوشت پوست سے بنا ہے چار عنصر نہیں بیسیوں عناصر تیرے گرد و پیش تیری آسائش و مضرت کے لئے موجود ہیں، تو غریبان تھا۔ گھاس پات سے کھال بال سے تو نے اپنا جسم ڈھکا کھانکی نعمتوں کو ڈھونڈا اور انواع و اقسام کی لذتیں حاصل کیں۔ پھر رہنے پہنے کو مٹی پتھر اور لکڑی شیشے کے مکان بنائے۔ زمانہ اور نضا کو مختصر کیا۔ اظہ قوت کے گھوڑے پر سوار ہوا، اب یہ نہ سمجھ لے کہ تو نے بہت کچھ پالیا۔ اب خدا کو انتہا نہ سمجھ اپنے آپ کو جان اور خدا کی خدائی کو پہچان !

نسوانی دُنیا

یہ مسئلہ مدت سے زیر بحث رہا ہے کہ لڑکیوں کی تعلیم کا صحیح طریق کونسا ہے بعض لوگوں کا خیال ہے کہ لڑکیوں کی تعلیم انہی اصول پر ہونی چاہیے جن پر لڑکوں کو تعلیم دیجاتی ہے۔ ایک اور فرقہ ہے جو کہتا ہے کہ چونکہ مردوں اور عورتوں کا دائرہ عمل زندگی میں بالکل مختلف ہوتا ہے اس لئے انکی تعلیم بھی بالکل مختلف اصول پر ہونی چاہیے چنانچہ اس خیال کی بنا پر آجکل بعض مقامات میں لڑکیوں کیلئے ایسے سکول قائم کئے جا رہے ہیں جن میں بجائے سائنس یا فنی اور دیگر علوم میں تعلیم دینے کے انکو گھر کی صفائی اور رکھ رکھاؤ۔ پکانے ریندنے اور کپڑے سینے کے متعلق سبق دئے جاتے ہیں حال میں کاربن بل میگزین میں سوئٹزر لینڈ کی ایک خاتون مس سیر صاحبہ کا مضمون شائع ہوا ہے جس میں انہوں نے وہاں کی نسوانی تعلیم کا ذکر کرتے ہوئے لکھا ہے کہ سوئٹزر لینڈ میں لڑکیوں کیلئے ایسے سکول کھولے جاسکیں جو بڑی عمر سے جن میں نصاب تعلیم کا پہلا رکن گھر گھر مستی اور انتظام خانہ داری ہو۔ یہ نصاب اعلیٰ اور ادنیٰ سب طبقوں کی لڑکیوں کے لئے یکساں ہوگا۔ اور گھر کا عام کام کاج مثلاً آگ روشن کرنا۔ جھاڑو دینا کپڑے دھونا برتن صاف کرنا وغیرہ وغیرہ جبکہ کرنا امیروں کیلئے عموماً گھر کا سرشار خیال کیا جاتا ہے سب کو یکساں طور پر سکھایا جائیگا۔ اس نئی تجویز کے مطابق بڑی لڑکیوں سال کی عمر سے پہلے کم از کم ایک سال اس قسم کے سکول میں گزارنا پڑیگا جہاں ان خاص فنون کی تعلیم ہو اسکے علاوہ وہاں دوسرے سکول بھی ہیں جہاں لکھنے پڑھنے کی ابتدائی تعلیم دیجاتی ہے۔

ان خاص سکولوں میں جو مدارس خانہ داری کتبائیکے مفصل ذیل مضامین سکھائے جائینگے۔ سلائی۔ کھانا پکانا گھر کی صفائی۔ کپڑے دھونے۔ استری کرنا۔ برتن صاف کرنا۔ رنگنا۔ جھاڑو دینا۔ پیسے کپڑوں کی مرمت۔ پیوند لگانا۔ رنونا وغیرہ۔ اگر کسی لڑکی کے والدین بہت غریب نہ اور نہ سکون سمجھنے کے فیل نہ ہو سکیں تو اس لڑکی کیلئے سکول ہی میں ہائش اور خوراک انتظام ہوگا اور بجائے فیس کے اس گھر کا نام لیا جائیگا انتظام ختم ہونے کے بعد ہر ایک لڑکی سے بارش پڑی کھانے پکانے کے سب سے اور صفائی کا کام بطور امتحان کے کرایا جائیگا ان عام کام کو نیکے علاوہ چوڑا خاص کھانویں تو لیس اور ٹھائیاں وغیرہ بنانی یا خاص قسم کے لباس کر نیکے طریقے سے کھینچے جائیں گے نئے علیحدہ جماعتیں ہونگی اور وہ علیحدہ سکھائے جائینگے مس سیر صاحبہ لکھتی ہیں کہ یورپ میں آج ان نونوں لڑکیوں کی قلت بہت ہے گھر کے کام کاج میں بہت وقت پیش آ رہی ہے اس وقت کا حل بھی اسی ہے کہ انتظام خانہ داری لڑکیوں کی تعلیم کا ایک لازمی جز قرار دیا جائے اور لڑکی کو خواہ وہ امیر غریب گھر کا ادنیٰ اسے اونے کام سکھایا جائے سوئٹزر لینڈ سے پہلا نام ہے جسے اس خاص ضرورت کو محسوس کر کے اس مسئلے میں پیش قدمی کی ہے دیکھئے دنیا کے باقی ممالک کب اس مثال کی پیروی کرتے ہیں۔

محمد رفیع بیگم

ہمایوں

جلد ۴

نمبر ۲

اگست ۱۹۲۳ء

قسمت

قسمت، اضداد کے اجزاء کا ایک ایسا مجموعہ ہے، جس کو قسامِ ازل نے کُن کے اولین عہد میں مرتب کیا، اور اپنی پُر مصمت بحثِ بخشش کی تقسیمِ عام میں سے، خندہِ مسرت و گریہِ الم کے اضافہ کے ساتھ، کہ اس سے کچھ اور مشکل بھی نہ تھا — انسان پر ارزانی فرمایا!

ببل، نالے کی عطا پر غمگین تھا اور پروانہ، تپشِ مقدر پر طول، کہ یہ ابنِ آدم، ودیعتِ غم، کی امانت دارانہ زبست پر رضامند ہو گیا — پھر اب انسان ہے۔ اور اُس کی دُنیا ئے تمنا، جس میں ہر گھڑی اور ہر آن ایک نمت نئے دلوں کی پیدائش ہوتی ہے اور ایک انوکھی آرزو کی تخلیق — مگر نہ کوئی ایسا دلولہ ہے، جس کے مقدر میں کامرانی لکھی ہو اور نہ ایسی کوئی آرزو، جس کے نصیب میں مایوسی نہ ہو — !!

بیکس انسان، جو امیدوں اور آرزوؤں کی کہانی ہے اور حسرتوں اور مایوسیوں کا خلاصہ، وہ نہیں جانتا کہ اُسکی آفرینش ہی اس تماشہ پر مشتمل ہے کہ وہ اپنی آدھی عمر آرزوؤں کی پُر مسرت پرورش میں گزارے اور آدھی عمر مایوسیوں کے نامور درج میں!

اس طلسمِ آبادِ دُنیا میں، انسان بھی قدرت کی کیا کرشمہ ساز تعمیر ہے! کچھ خاکِ آرزو کی بھی، اور کچھ خاکِ ناکامی کی، دونوں کی آمیزشِ حکمتِ ترکیبِ خمیر سے ایک پتلا بنا۔ اور اُس کا انسان نام رکھ کر اس ہنگامہ زار زمین پر پھینک دیا گیا۔ اب

وہ ہے کہ کبھی اُمید کے دکاش مناظر سے خوش ہوتا ہے کبھی نا اُمیدی کے خوفناک مناظروں سے بے حال۔ کبھی دلوں کی جان پرور شادابیوں سے شگفتہ شادمان نظر آتا ہے کبھی نامرادیوں کے روح فرسا اضمحلال و پژمردگی سے حواس باختہ۔ کبھی روتا ہے کبھی ہنستا ہے۔ کبھی یکسر رقص مسرت و کامرانی ہے، کبھی سراپا موج الم و گریہ۔ اُس کا اک ہاتھ سامان شادی فراہم کرتا ہے، اور دوسرا ہاتھ، مٹتی سینہ کو بی میں مصروف۔

سراپا رہن عشق و ناگزیر اُلفت ہستی
عبادت برق کی کرتا ہوں اور نفوس حاصل کا!

بر کی خاندان کے کسی فرد نے صحرا، میں ایک اعرابی کو دیکھا تھا کہ میدان میں پتھروں کے ٹکڑوں کو جمع کر رہا ہے اور جب انبار کر لیتا ہے، تو پھر ایک اک اٹھاتا ہے اور جہاں سے لایا تھا، اُدھر ہی پھینکنا شروع کر دیتا ہے۔ کیا انسانی حیات آرزو و نامرادی کی یہ پوری تاریخ اور اولاد آدم کے اعمال و وظائف کی یہ مکمل روداد نہیں؟ ہماری زندگیاں، جن کے ہنگامہ عمل سے عالم کے ہرزہ میں طوفانِ حیات اور شور و زبست برپا ہے، غور کیجئے گا تو وہ اُمید کے سراب اور نامرادی کے طلسم سے زیادہ حقیقت نہیں رکھتیں۔!

انسان کی ساری عمر، نوعیتِ کار کے دو ہی حصّوں پر منقسم ہے یا وہ آرزوؤں اور اُمیدوں کی جولا نگاہ بنا رہتا ہے یا نامرادیوں اور تلخ کامیوں کا جہانِ حسرت؛ یا وہ صحرائے دجلہ کے اعرابی کی مثال، تنہا کے سنگریزے جمع کرتا ہے یا پھر اُسی کی مانند شدہ نامرادی میں جدہرے لایا تھا، اُدھر ہی پھینک دینے پر مجبور؛

مثال یہ میری کوشش کی ہے، کرمغ اہیر
کرے نفس میں فراہم خس آشاں کیلئے!

دُنیا نام، کارگاہِ عملِ فیروز مندوں کے لئے بساطِ عشرت ہے اور نامرادیوں کے لئے زرا دیہِ حسرت۔ ایک پُر اُمید دل عالم کے ذرہ، ذرہ میں آثارِ حیات دیکھتا ہے، اُس کے واسطے کائنات کے ہر جھتے میں سے فراغت و مسرت سٹی چلی آتی ہے۔ مگر ایک نامر

ان کو رہا طین پیروں فقیروں اور سادہ ہو جو گیوں کا سب سے بڑا حربہ چرب زبانی اور لالچ ہے۔ آئے دن اس قسم کے واقعات سننے میں آتے ہیں کہ فلاں جگہ ان مذہبی ڈاکوؤں نے پتیل کو چاندی اور چاندی کو سونا بنا دیئے کا لالچ دیکر غریب بیواؤں اور ناترالعقل لوگوں کو لوٹ لیا ہے۔ لیکن اسی پر بس نہیں مغربی بد معاشوں کی متبع میں یہاں بھی لوگوں کو لوٹنے کے لئے لاکھوں روپوں کا جال بچھایا جاتا ہے۔ میں نہیں سمجھ سکتا کہ ان صاحب جائیداد اور متمول راہزنوں کی مالی و اخلاقی حالت کیا ہوگی جو اعلیٰ تعلیم یافتہ اور سردو گرم چشیدہ لوگوں پر ڈورے ڈالنے سے بھی نہیں چوکتے اور حرص و طمع کا دانہ ڈال کر انہیں بھی دام تزویر میں پھنسا لیتے ہیں۔ ذیل کے چند ایک واقعات متئے نمونہ از خروارے قارئین کرام کے تفتن طبع کے لئے پیش کئے جاتے ہیں :

۱۸۸۸ء کا ذکر ہے کہ کھدک بھئی میں ایک ملا سمس مول جی طیب جی رہتا تھا۔ جو عریض و طامع ہونیکے باعث اپنے حلقہ اثر میں ہر دلعزیز نہ تھا۔ لواحقی مواضعات و قصبات کے لوگ طیب جی کے مذہبی آدمی ہونے کی حیثیت سے اُس کی خدمت میں عموماً حاضر ہوتے رہتے تھے اور اپنی نیاز کشی اور عقیدہ بندی کے اظہار میں اُسکے لئے بہت کچھ روپیہ پیسہ چھوڑ جاتے۔ لیکن بجائے اُس روپیہ سے مفلس و تلاش آویسوں کی مدد کرنیکے عریض ملا اُسے جان سے زیادہ عزیز رکھتا تھا اس پر طرہ یہ کہ خود اُسکی بیوی محلہ کی بیبیوں سے پچھے پُرانے کپڑے پہننے کے لئے مانگ لاتی تھی جس سے پوشاک بلبوسات یا یوں کہئے کہ تن ڈھانکنے کا خرچ بھی جاتا رہا۔ روپے کی اس ریل پہل اور جبلی خاساست نے تھوڑے ہی عرصہ میں اُسے صاحب جائیداد بنا دیا۔ چنانچہ بیس ہزار نقد۔ تین مکانات اور بہت سے قیمتی جواہر اور بیش قیمت اشیاء بلا شرکت غیر کی اُس کی ملکیت تھیں۔ اس مال دولت سے کسی قسم کی زکوٰۃ نکالنا تو کجا اُس نے کبھی بھولے سے پھوٹی کوڑی تک بھی کسی حاجتمند کو نہ دی۔ حد سے زیادہ کفایت شعارانہ زندگی بسر کرنیکی خاطر وہ نزدیک کے ایک ادلے ہوٹل میں نہایت معمولی کم خرچ خوراک کھا کر

پیٹ بھر لیتا تھا۔ ہوٹل کی روزانہ آمد و رفت نے دیگر مستقل گاہکوں سے بھی اُسکا رابطہ اتحاد پیدا کر دیا اور ہم قوموں کی یہ غیر مترقبہ شناسایاں اُسکے حق میں رحمت ایزدی ثابت ہوئیں۔ کیونکہ ہم مذہب ہونے کے باعث لوگ عموماً اُس بوالہوس ملا کو اپنے ساتھ کھانے میں شریک کر لیتے تھے اور یہی تھی اصلی تعظیم و تکریم جسکا وہ خواہاں تھا اور یہی تھی قلبی تدر و منزلت جو اُسکے دل میں انبساط و شادمانی کے انبار لگا دیتی تھی۔ سوئے اتفاق سے ایک دن دو منشیوں نے جو آپس میں بھائی بھائی تھے اور اکٹھے ہوٹل میں کھانا کھاتے تھے طیب جی کو عمر و مذہبی بزرگ سمجھ کر اپنے ساتھ ایک شب کھانے میں شریک کر لیا اور حسب معمول یہ طفیلی بھی بلا جیل و حجت آستین چڑھا اُنکے ساتھ اکل و شرب میں مشغول ہو گیا۔ یہ دونوں بھائی نہایت عمدہ قماش کے آدمی تھے۔ شیریں گفتار خوش لباس با مذاق اور حد سے زیادہ خلیق و مہربان۔ غرضیکہ چند ہی روز میں طیب جی اور منشی برادران میں خوب گاڑھی چھننے لگی اور ہر روز خلاف معمول پُر تکلف دعوتیں بھی اُن نے لگیں مگر سب منشیوں کے خرچ پر۔ جنکی فیاضانہ طبائع نے جناب ملا کو ہمیشہ کے لئے اپنا گریہ احسان بنا لیا اور اُس کا کنجوس دل ہر وقت ایسے دوست پرور مہربانوں کی شرافت و عالی نسب پر نازاں رہتا تھا۔

یہ تینوں دوست عموماً مختلف فیہ مسائل پر گفتگو کرتے رہتے تھے لیکن منشی بھائی زیادہ تر عجیب و غریب اور مافوق الادراک باتوں کا تذکرہ کر کے طیب جی کو ہر وقت محو حیرت بنائے رکھتے۔ ان باتوں میں اس قدر چاشنی اور حلاوت تھی کہ سادہ لوح ملا اُنہیں سُن سُن کر کبھی سیر نہ ہوتا اور ہر دفعہ کسی نئی اور ایسی ہی نشاط انگیز کہانی کی فرمائش کرتا۔ ایک دن بسیل تذکرہ اُنہوں نے مائی جن کے مقبرہ کا ذکر کیا جو ادلی میں ایک خوش نما پہاڑی پر واقع تھا جس کی خوبصورتی اور فیض عام کے متعلق مختلف روایات خواص دعوا میں مشہور تھیں۔ علاوہ ازیں دونوں بھائیوں نے ملا کو یہ بھی یقین دلایا کہ اگر وہ اُنکے ہمراہ چلیکے تو اُس روز وہ اُسے ایک نہایت شاندار اور پُر تکلف دعوت میں شریک کرینگے یہ سنتے ہی طیب جی کی مردہ رگوں میں مسرت و شادمانی کی لہر دوڑ گئی اور دعوت فردا

کے بھیت خیز خوابوں سے اُس کا دماغ لبریز ہونے لگا۔ اُس نے دونوں بھائیوں کے عواطف کریمانہ کا شکریہ ادا کیا اور دوسرے دن ایک خاص مقام اور مقررہ وقت پر ملنے کا وعدہ کر کے تینوں دوست اپنے اپنے گھروں کو چل دیئے۔

دوسرے روز جب وہ مندرجہ بالا پہاڑی پر پہنچے اُس وقت آفتاب نہایت سرعت سے پہاڑیوں کے عقب میں غروب ہو تا چلا جا رہا تھا اور اُس کی سنہری کرنیں درختوں کی بالائی ٹہنیوں سے گلے مل کر رخصت ہو رہی تھیں۔ ساحلِ بحر سے آتی والی مرطوب و دندار ہوا میں بلند قامت دیودار کے خود رد درختوں کے گھنے پتوں سے گزر کر ایک سامنے نواز ترنم پیدا کر رہی تھیں اور یہ تینوں دوست خوش گپیوں میں مصروف تیز گامی سے اُس مقدس پہاڑی پر چڑھ رہے تھے جسے قدرتی گھاس اور رنگ برنگ کے خورد و پھولوں نے رشکِ گلزارِ ارم بنا رکھا تھا۔ بالآخر وہ مقبرہ کے قریب پہنچے جہاں ایک معمر سفید ریش بزرگ سجدہ میں پڑا تھا۔ طیب جی نے سرگوشی کی آواز میں اپنے ہمراہیوں سے پوچھا "یہ کون صاحب ہیں۔ میں نے انہیں اس سے پہلے کبھی نہیں دیکھا؟"

"ہاں کی یہ غیر متوقع بات سُن کر دونوں بھائیوں کے حیرت و اشتعاب سے منہ کھل گئے انہوں نے ایک لمحہ کے لئے ایک دوسرے کے چہرہ کی طرف دیکھا پھر آہستہ آواز میں کہنے لگا "عجب ہے کہ آپ انہیں نہیں جانتے۔ یہ تو بڑے مشہور باکرامت بزرگ ہیں نام تو ہمیں بھی معلوم نہیں مگر ان کی کرامت کا ادلے نمونہ یہ ہے کہ مٹی کو سونا بنادیتے ہیں" طیب جی کی آنکھوں میں ایک خاص جھمک پیدا ہو گئی پھر ایک گہرا سانس لیکر بولا "زہے قسمت جو ایسے خدائیدہ بزرگ کی زیارت نصیب ہو جائے اور پھر ایسے دلی اللہ کی جو خاک کو اکیس بنا دیں کیا آپکو معلوم ہے کہ وہ کہاں کے رہنے والے ہیں اور آجکل انہی جائے قیام کیاں ہے؟"

دونوں بھائیوں نے اس امر کے متعلق لاعلمی کا اظہار کیا، اتنے میں وہ سفید ریش حضرت بھی سجدہ سے سر اٹھا کر ادھر ادھر دیکھنے لگے پھر تینوں لوہاروں کو اپنے نزدیک بلا کر نہایت شفقت و مہربانی سے آواز میں گفتگو فرمائی لیکن انکا روئے سخن زیادہ تر

مُلا طیب جی کی طرف ہی تھا جسے باتوں باتوں میں اُنہوں نے یہ بھی بتا دیا کہ حکمِ ربّی وہ اُسے ایک راز بتانا چاہتے ہیں۔ یہ کہہ کر اُنہوں نے پاس ہی دھرے ہوئے اُحقہ کی طرف توجہ فرمائی اور جیب سے ایک قسم کا سفوف نکال کر کہا ”یہ اکسیر کے پتوں کا سفوف ہے جن سے تانبا سونا بن جاتا ہے۔ کیا آپکے پاس کوئی تانبے کا سکہ ہے؟“ یہ سنتے ہی حضرت ملا کی تعجب و استعجاب سے آنکھیں کھل کی کھلی رہ گئیں۔ اُس نے آسمان کی طرف دیکھتے ہوئے اپنی جیب سے ایک پیسہ نکال کر سفید ریش بزرگ کی پتھیلی پر رکھ دیا جنہوں نے اُسے چلم میں ڈال کر سفوفِ اکسیر سے دھکا دیا پھر چند ایک دہلتے ہوئے کوئیے رکھ دیئے اور دو تین کش رگانے کے بعد چلم الٹ دی یلچے بجانے پیسہ کے اُس میں سے سونے کی ایک ٹہر نکل آئی۔ طیب جی کا تو ادھر کا سانس اوپر نیچے کا نیچے رہ گیا۔ دل تھا کہ بلیوں اُچھل رہا تھا۔ ہاتھ پاؤں سن ایک ایک کا منہ تک رہا تھا اور دل ہی دل میں سوچ رہا تھا کہ خدائے لم یزل کے ایسے برگزیدہ اور بارگاہِ امت بزرگ ابھی تک اس دنیا میں موجود ہیں جو ان کسب و کمال کے مالک ہیں۔ علاوہ ازیں اُسکا دل اس بات سے مطمئن و شادال تھا کہ جلد یا بدیر یہ رازِ حکمِ خداوندِ قدوس تجھ پر دیا جائیگا اور میں مستقبلِ قریب میں دنیا کا امیر ترین انسان بن جاؤں گا۔ وہ ابھی انہیں خیالات میں غلطاں و پیچاں تھا کہ پیر صاحب نے اُسے مخاطب کرتے ہوئے ارشاد فرمایا ”سو نے کی فہر آپ کی ملکیت ہے اسے لیجائیے اور پھر کسی روز یہاں تشریف لائیے تو تانبے اور پیتل سے سونا بنانیکا راز آپکو بتلادیا جائیگا“ اتنا کہتے ہی وہ حضرت تومبیرے کے دوسری طرف چل دیئے اور یہ تینوں دوست حیران سرسیمہ آہستہ آہستہ پہاڑی سے اُترنے لگے مگر ملا حد سے زیادہ مسرور و شاداں تھا۔

حسب وعدہ منشیوں نے ایک پُر تکلف دعوت میں بھی اُسے شریک کیا اور دن بھر کے واقعات سے پُر امید طیب جی دونوں دوستوں کو اگلے دن ملنے کا وعدہ کر کے رخصت ہو گیا۔ رات بھر اُل دولت اور جاہ و خیمت کے خوابوں سے اُس کا دماغ پریشان ہو گیا، بار بار اپنے دل کو تسلی دینے کے لئے کتا گیا میں نے خود

اپنی آنکھوں سے یہ معجزہ نہیں دیکھا جو اس پر یقین نہ لاؤں اور پھر اُس حالت میں جبکہ اُس زندہ معجزہ کا نتیجہ یعنی وہ سونے کی مہر بھی میری جیب میں موجود ہے، غرضیکہ خدا خدا کر کے صبح ہوئی اور یہ پھٹی پرائی اچکن پن اپنے اس یقین کو وہم و بدگمانی کی آمیزش آلائش سے پاک کرنے کے لئے ایک سُنار کے ہاں پہنچا اور اُسے وہ مہر دکھلا کر پوچھنے لگا کہ آیا یہ سکے کھوٹا ہے یا کھرا۔ جب اُس سُنار نے بھی یقین دلادیا کہ وہ مہر پندرہ روپے مالیت کی ہے اور وہ اُسکے عوض اُسی وقت پندرہ روپے دے سکتا ہے تو اُسکے دل میں شادمانی و کامرانی کا سمندر متلاطم ہو گیا اور ہر جہاں طرف سے دولت دولت کی صدائیں اُس کے کانوں میں آنے لگیں۔ ان موہوم خواہائے پریشان نے اُن واحد میں اُس کی چال ڈھال بلکہ اُس کا طرزِ نظم تک تبدیل کر دیا، وہ اپنے آپ کو ایک خود مختار شہنشاہ کی مانند تصور کرنے لگا جو سٹی کو ہاتھ لگانے سے سونا بنا سکتا تھا اور جس کے جلو میں بُہی جیسے ذخائر شہر کے تمام راہروہوں اور اُسے عزت و احترام کی نگاہوں سے دیکھ کر اُسکے سامنے سیرِ نیاز خم کریں۔ اُس کی رفتار میں تمکنت تھی اور نگاہوں میں غرور و ادا میں رعونت تھی اور سر پر تکیہ کا جن سوار ہو رہا تھا۔ اپنے انہیں خیالات میں منہمک وہ تموہ خانہ پہنچا جہاں نشی بھائی پہلے سے اُسکا انتظار کر رہے تھے۔ رسمی آداب و سلام کے بعد طیب جی نے اُنہیں فوراً وری کی مقدس سٹری پر چلنے کے لئے کہا مگر اُس کی حیرانی کو دو بالا کرنے کے لئے ایک بھائی نے جواب دیا، نہیں۔ آج ہم لوگ نہیں جاسکتے۔ آج جمعہ کا دن ہے اور عبادت کا دن، وہ بزرگ ہمیں جمعہ کے روز بھی نہیں مل سکتے۔ مجھے معلوم ہے۔

طیب جی کا وہ بڑھا ہوا حوصلہ وہ جوش پر آئی ہوئی طبیعت فوراً سرد ہو گئی کیونکہ تمام جہان کے پتیل کو سونا بنالینے کا منتر اب اُسے سینکڑوں کوس پر سے معلوم ہونے لگا۔ ایک دن کا وقفہ اُس کے نزدیک سینکڑوں برس کا فاصلہ تھا وہ تمام سونے چاندی کے محلات اور زرد جواہر کے انبار جوشش جہت اُسے دکھائی دے رہے تھے اب خس و خاشاک کے جھونپڑے اور راکھ کا ڈھیر معلوم ہونے لگے

شہنشاہیت کا بھوت فوراً سر سے اتر گیا اور وہ سخت و تکبر کی رفتار و گفتار پھر ملاطیب جی کی اپنی چال پر آگئی، مگر نہیں دولت کا نشہ ایسی ترشیوں سے نہیں اترتا تعذیب قلب نے پھر ڈھارس بندھا دی کہ آج نہیں کل سہی۔ خورشید اُمید کی ضیاء پاشیا ابھی تک ظلمتِ یاس کی کالی گھٹاؤں میں مستور نہیں ہوئی تھیں۔ بالآخر انتظار کا دن گذر گیا مگر پہاڑ بن کر۔ چنانچہ دوسرے روز یہ اصحاب ثلاثہ پھر اپنے مقدس مشن پر روانہ ہو گئے۔ بخشی برادرانِ پیر جی کی نذر کے لئے مٹھائی اور پھول لے گئے۔ وہ دلی اللہ حسبِ معمول سجدہ میں پڑے تھے اور تینوں دوستوں کو چند منٹ تک انتظار کرنا پڑا آخر کار انہوں نے سلام پھیر کر تینوں کو اپنے نزدیک بلالیا پھر طیب جی کی طرف مخاطب ہو کر فرمانے لگے ”مجھے بشارتِ ربانی سے یہ حکم ہوا ہے کہ آپکو آئندہ جمعرات یہ سب راز بتلادیا جائے کیونکہ اس کام کے لئے وہ دن نہایت سعید و بابرکت ہے۔ اگر آپ کے پاس کوئی پیسہ ہو تو مجھے دیجئے تاکہ میں اُسکو پھر سونے میں تبدیل کر دوں“ اس دفعہ طیب جی ایک چھوڑ گئی ورجن سے لایا ہوا تھا اُس نے جھٹ ایک نکال پیر جی کے حوالہ کیا جنہوں نے بطریقِ سابق فوراً اُسے سونے کی چمکتی ہوئی ہدر میں تبدیل کر دیا۔

انتظار کے یہ چار روز بھی چار سال بن کر گزر گئے۔ طیب جی پھر اُن بزرگ کی خدمتِ اقدس میں اپنی اُسی خواہش کو لئے ہوئے حاضر ہوا مگر ابلی دفعہ انہوں نے یہ دلشکن خبر سنائی کہ اکسیر کا سفوف ختم ہو گیا تھا جس کے بغیر پیتل وغیرہ کا سونا بن جانا ناممکنات سے ہے اور یہ کہ اب ہمیں اُس موسم کا انتظار کرنا پڑیگا جبکہ بارش سے لدی ہوئی شمال مغربی ہوائیں کالی گھٹائیں بن کر اور گھر گھر کر آتی ہیں کیونکہ اکسیر کے پودے انہیں دنوں پھل لاتے ہیں۔ اور ملائی و جمعی کی خاطر یہ بھی فرمایا کہ تمہارے اس وہم و بدگمانی کو دور کرنے کے لئے کہ میں یہاں سے کہیں چلا نہ جاؤں میں تمہارے ہی گھر بود و باش اختیار کرتا ہوں جہاں ہم اُن معاملات پر اظہارِ رائے کرینگے جلی بدولت تمہیں آئندہ وقت میں صاحبِ شوکت و سطوت بن کر اپنی عظمت و امارت کا ڈنکا بجانا ہے۔“

بواہوسُ تلا کے بدن سے یہ سنتے ہی سن سے ایک تیر سا بکل گیا مگر امر مجبوری، کیا کر سکتا تھا۔ چارونا چار پیر مرد کو گھر لے آیا بلکہ یہاں تک فیاضانہ سلوک پر اُتر آیا۔ کہ دونوں منشی بھائیوں کو بھی اپنے ساتھ رہنے پر راضی کر لیا اور دن رات خوب مزیدار لذیذ اور پُر تکلف کھانے پینے لگے، مگر اب سب ملائے خرچ پر لاؤ وہ بھی اس خیال سے جی کھول کر خرچ کرتا تھا کہ چند دنوں تک سادہ کی کالی گھٹائیں دُنیا کے مخفی و پوشیدہ خزانے اپنے ساتھ لانے کو ہیں اور اس پیر مرد کی وساطت سے اُسکے قدموں میں تمام جہان کے سونے چاندی اور زرو جو اہر کے انبار لگنے والے ہیں۔ ایک دن پیر جی نہایت متانت و اطمینان سے ملاطیب جی کے دروازہ میں بیٹھے حقہ کے کش لگا کر دھوئیں کے بادل اُڑا رہے تھے کہ ایک مفلوک الحال حاجتمند انکی خدمت میں حاضر ہوا یہ کیسے اُس کی مشکل کشائی نہ کرتے خدا نے اسی لئے تو انہیں دنیا میں بھیجا تھا مگر انہوں نے فرمایا "افسوس میرے پاس اب اتنی کافی اکسیر نہیں رہی جو میں اس کی حاجت روائی کر سکوں" پھر ملاطیب جی کی طرف مخاطب ہو کر کہا "بھائی اے دو ہزار نقد دلوادے تیرے لئے یہ کوئی بڑی بات نہیں کیونکہ وقت آئندہ میں تو دنیا کا امیر ترین آدمی بننے والا ہے۔ خدا اس کے عوض تمہیں بے شمار دینحساب دیگا" طیب جی نے بھی اس خیال کو مد نظر رکھتے ہوئے کہ دو ہزار روپیہ آنے والی دولت کے مقابل بیچ تر سے کچھ پروا نہ کی اور دل کڑا کر کے رقم مطلوبہ پیر مرد کے قدموں میں لا ڈالی اور وہ تلاش دُنیا دار پیر صاحب اور ملاطیب جی کو ہزاروں لاکھوں دعائیں دیتا چلا گیا۔ چند ہی دنوں بعد پیر صاحب نے سترہ سو روپے کی ایک اور رقم کسی دکھیا رسی بیوہ کو دلا دی۔ دینے کو تو یہ رقم بھی اُس نے دے ڈالی مگر دل پر کوہ ہمالہ رکھ کر اور یہ سمجھتے ہوئے کہ اب اگر انکار کرتا ہوں تو آنحضرت بغیر وہ قیمتی راز بتائے خطا ہو کر چلےینگے اور دو ہزار کی رقم جو پیشتر ادا کر چکا ہوں ضائع چلی جائیگی، امر تا کی نہ کرتا پیر جی کا گھر پورا کیا مگر اسی پر بس نہ ہوئی تھی نہ ہونی اکسیر کا پودا تلاش کرنے سے پیشتر دو ہزار کی ایک اور رقم خیراتی کاموں میں پیر صاحب کی معرفت اُس گنجوس ملا سے وصول کی گئی۔

بالآخر ساون کے دن آئے اور کالی گھٹائیں بھی جھوم جھوم کر آئیں۔ طیب جی کے لئے رعد کی سرکڑک پیغام تھی دولت و ثروت کا اور بجلی کی ہر جھک نظارہ تھی اُس سیم و طلا کا جس کے انتظاریں اُس نے دن رات کی گھڑیاں اور گھڑیلوں کے لمحے گن گن کر کائے تھے اور اسی دن کی موہوم امید پر جی کر سینکڑوں نہیں ہزاروں بچے اس صاحب کشف و کرامات کی نظر کیئے تھے۔ چنانچہ بصدِ وقت بھئی کے گرد و نواح کی پہاڑیوں پر اکسیر کے پودے کی تلاش کی گئی مگر وہاں کئی ایک وجوہات کے باعث اس قیمتی و نایاب شے پر قبضہ پانا مشکل بلکہ محال ہو گیا۔ ملا طیب جی کو ابھی تک اُن تمام حضرات کی ساعی حمیلہ پر یقین کامل تھا اور اس بات پر اُسے پورا بھروسہ تھا کہ کسی نہ کسی روز اُس عنقا چیز کے لئے بہاری جد و جہد اور تمام کوششیں بارور ہوں گی۔ علاقہ بھئی سے نا اُمید ہو کر پیر صاحب نے کاٹھیاواڑ جانیکا مہیہ کر لیا اور ملا کو یقین دلایا کہ ایک پودا وہاں دستیاب ہوگا جو اکسیر سے بڑھ کر اثر دکھلانے والا اور پتیل تو کجا مٹی کو سونا بنا دیتا ہے اور جس کے حاصل کرنے کے لئے دنیا کی کوئی قوت و طاقت اُنکے مزاحم نہیں ہو سکتی۔ آخر کار ملا سے تقریباً پانچ ہزار روپیہ نقد فقیر فقر کو خیرات کرانے کے بعد وہ پودا تلاش کر لیا گیا، اب طیب جی کو ایسا معلوم ہونے لگا کہ یگانہ مشیت ایزدی نے اُسے غربا کے زمرہ سے اُٹھا کر عالی مراتب اُمرا کے درجہ تک پہنچا دیا۔ اُس کا دماغ اب فلک الافلاک پر تھا اور اُس کی رعونت مطلق العنان شہر یاروں کے تکر کو گردِ راہ سمجھنے لگی۔ مگر ابھی ایک مرحلہ اور باقی تھا کیونکہ پیر جی کے قول مبارک کے بموجب سونا بنانے کے لئے دمشق کے تاجرنے کی ضرورت تھی۔ اب جناب ملا تھے اور بھئی کے بازار ایک سرے سے دوسرے سرے تک، شمال سے جنوب اور جنوب سے مغرب تک بھئی کا ہر کو نہ چھان مارا مگر بھی سوداگر دمشق کے تاجرنے کا نام سن کر کانوں پر ہاتھ رکھتے تھے۔ دونوں مشی بھائی بھی ملا کے ہمراہ تھے اور آخر کار انہیں کی مہربانی سے ایک ایسی دوکان تلاش کر لی گئی جہاں دمشق کا تانہا مل سکتا تھا۔ مالک دوکان نے انکی درخواست خریداری پر حیران ہو کر کہا: ”اے بھائی! یہاں تو دمشق کا تانہا کیا بھلا دیکھتا ہے“

”ماتے بیباکی سے جواب دیا تو بھی کچھ ہو ہم دینے کو تیار ہیں کیونکہ یہ چیز ہمارے ایک دوست کو درکار ہے“ چابکدست دکاندار نے کہا ”یہ تانبا پچاس سال سے میرے خاندان کے پاس چلا آتا ہے اور آپ کو سونے کے بھاؤ ملیگا اس لئے کہ اس سے سونا بنایا جاتا ہے“ کیئے اگر خریداری منظور ہو تو نکالوں“

ملا طیب جی فوراً اُسکے لینے پر راضی ہو گیا اور چار سو تولہ تانبا سونے کے بھاؤ خریدا گیا اور پھر صاحب کی خدمت میں حاضر کیا گیا جنہوں نے فرمایا کہ اب سو تولہ خالص سونا بہم پہنچاؤ تو کام بنے عریض و طامع طیب جی نے فوراً ایک گھراوے پونے دھموں پر فروخت کر کے سو تولہ خالص سونا خریدا۔ چنانچہ چند یوم کے بعد ان تمام اشیاء کو اکٹھا کر کے جن کو سونا بنانا مطلوب تھا پیر جی ایک بند کمرہ میں داخل ہوئے جہاں ناریل کے تیل کا ایک چراغ طاق پر رکھا جھل جھل کر رہا تھا اور ان تمام اشیاء کو ایک بڑے کڑا سے میں ڈال کر پیچھے آگ سلگا دی پھر منشیوں اور طیب جی کو اندر بلا کر کہا ”سب کچھ تیار ہے اور خنق ریب یہ تمام چیزیں جو وزن میں بلاشبہ دھمن کے قریب ہونگی نہایت عمدہ اور خالص سونا بن جائیگا مگر شرط یہ ہے کہ ایک آج آنے کے بعد ہم چاروں اشخاص باری باری اسکو کم از کم چار چار گھنٹہ تک ہلاتے رہیں کیونکہ جہاں یہ چکر ساقط ہوا اس سبھی ہٹا بنایا کھیل بکڑ جائیگا۔ سب سے پہلے میں خود اس اہم کام کو شروع کرتا ہوں اور آپ صاحبوں سے درخواست کرتا ہوں کہ مہربانی کر کے یہاں سے ہٹ جائیں تاکہ میں اپنے کام میں مشغول ہو جاؤں“

یہ سنتے ہی منیوں دوست بائرنکل آئے اور وہ سفید ریش بزرگ اکیلے کمرہ کے اندر رہ گئے۔ پھر باری باری ہر آدمی کڑا لے کر بڑی بڑی چیلوں کو ہلاتا رہا۔ آخر طیب جی کی باری آئی اور وہ بھی لوہے کا کٹھن ہاتھ میں لیکر اپنے کام میں مشغول ہو گیا۔ اُس وقت آٹھ بجے تھے اور ملا کو بارہ بجے رات تک کام کرنا تھا۔ اول اول تو اپنے شوق سے نہایت زور سے اور جلدی جلدی ہلاتا رہا مگر تاجا آدھ ہی کھنٹے میں ہاتھ شل ہو گئے۔ پھر اُس نے آہستہ آہستہ ہلانیکا ارادہ کر لیا، جب ایک ہاتھ تھک جاتا تو دوسرا کام میں لاتا مگر پہلے کھنٹے کے اختتام پر ہی دونوں بازو

سخت درد کرنے لگے لیکن اگلے ہی روز بھئی کا سب سے متمول آدمی بن جائیسی اُمید پر وہ نہایت بہت و متعلق سے ہاتھ مارتا رہا۔ جب گھڑیاں لے دس بجائے اُسوقت اُسکی بہت جواب دے رہی تھی مگر پھر بھی ایک خواہش تھی جو کام کرنے پر ابھارتی تھی، ایک سنگ تھی جو دل سے نکلتی تھی اور بجلی کی طرح تمام بدن میں سرایت کر جاتی تھی جب گیارہ بجے اُسوقت اُسکی حالت بالکل غیر تھی مگر اس بات سے اسے تسلی تھی کہ اب صرف ایک گھنٹہ رہ گیا تھا اور وہ غنقریب دو من سو نایا قریب دو لاکھ روپے کا ایک ہی تجربہ میں مالک بن جائیو والا تھا۔ ایک ایک منٹ ایک ایک سال بند آہستہ آہستہ نہایت مست رفتار سی سے گزرتا تھا، بار بار اُسکے جی میں آتا آج کیا بات ہے کہ بارہ بجنے میں نہیں آتے ع مرگے آج ہی گھڑیاں بجا پینوالے۔ اُسوقت اس کے جسم کا بند بند درد کر رہا تھا۔ سر تھکا لٹو کی طرح گھومے ہی جاتا تھا، آخر کار اسے ایسا معلوم ہونے لگا کہ وہ بوسے کا کنگرا بھی اسکے ہاتھ سے چھوٹ کر پڑیگا۔ وہ بالکل غشی کی حالت میں کام کر رہا تھا مگر باوجود تمام قواء کے بیکار ہو جائیکے ایک دھندلی سی روشنی اُسے اپنی طرف متوجہ کر رہی تھی جو پرے افق سے دُور سیاہ بادلوں میں چمک رہی تھی، بس ہی اُسکا منتہائے مقصود تھا۔

خدا خدا کر کے گھڑیاں لے بارہ بجائے اور اُس نے شکر و طماننت کا ایک گہرا سانس لیا مگر وہ اپنے فرائض مفوضہ سے ذرا کوتاہی نہیں کر سکتا تھا کیونکہ اُسے معلوم تھا کہ اگر ذرا سی لغزش بھی ہوگئی تو تمام قواء بجائے سونے کے تانبے کا تابنا ہی رہ جائیگا۔ بارہ بج کر چند منٹ اوپر ہو گئے پھر بھی کوئی کمرہ میں داخل نہ ہوا۔ اُسکا دل اندر ہی اندر بیٹھا جاتا تھا۔ پہلے تو اُس نے سوچا کہ شاید میرے بعد آئیو والا نشی سو گیا ہو اسلئے اُس نے زور زور سے اسکا نام لیکر نیکار شروع کیا مگر صدائے برنجواست۔ اب ہر چار طرف اُسے یاس نا اُمیدی اور بدبختی کے آثار دکھائی دینے لگے بخشد تیل لاهٹ نہامت اور غیظ غضب کے جوش سے تمام بدن کا خون اسکے دماغ میں جمع ہونے لگا منہ سے کف گرنے لگا پسینہ سے تمام بدن شرابور ہو رہا تھا اور اُسکی صورت ایسی مکروہ اور بھیاں ہوگئی جیسے کسی سفاک اور بے ایمان آدمی کی سوت ہو جاتی ہے جب وہ دین دنیا سے نا اُمید ہو کر خود کشی پر آمادہ ہو جائے۔ اسی حالت میں اُسے معلوم ہوا کہ اُسکی بائیس بیوی سرکے بال نوچ نوچ کر اُسکی حماقت اور ابلہ فوجی پر ہلک ہلک کر رو رہی ہے دوسرے لمحے میں اُسے ایک چمک آیا اور وہ دھڑام سے زمین پر گر پڑا اور صبح ہونے تک وہیں بیہوش پڑا رہا۔

لے یہ مخدوم عبدہ خان بہادر سردار میر عبد العلی چیف آف نیپے پولیس (ڈیٹیکٹو) کے سپرد ہوا۔

مندرجہ بالا اقسام کے راجہوں کے علاوہ ایک اور قسم کے مذہبی لیڈر ہندوستان اور صرف ہندوستان ہی میں پائے جاتے ہیں اور جانتک میرا خیال ہے دیگر ممالک اس قسم کی کوئی مثال بھی پیش کرنے سے قاصر ہیں اسلئے کہ جب قدر جہالت و تاریکی نے یہاں ڈیرا جایا ہے اور جس عقل و دانش حسن عقیدت اور راسخ الاعتقاد ہی کے مالک ہندوستانی ہیں شاید روئے زمین کا کوئی خطہ اسکی ہمسری کا دعویٰ نہ کر سکے۔ سیرائیڈ منڈسی کا کس دانپکٹر جنرل آف پولیس بنئے، کا ہیمن ہے کہ سندھ میں انہوں نے ایک ایسے خداوت فیکر کو دیکھا جو گاؤں بہ گاؤں اور قریہ بہ قریہ پھر کر لڑکیوں کو لڑکے بنا دینے میں بدلوئے رکھتا اور اپنی اس کرامت کے صلے میں بیشمار روپے اکٹھے کر کے ایک قصبہ سے دوسرے قصبہ کو چل دیتا کسی گاؤں میں پہنچنے سے پیشتر ہی اسکی شہرت کے نقائص بچ جاتے تھے کہ ارد گرد کے کئی ایک مواضع میں اس سے فلاں فلاں کشف و کرامات کا ظہور ہوا، لیکن ان افواہوں کی تصدیق نہ کسی کو کرنی تھی نہ لڑکیوں کے والدین، جنکی دل نہ تھی کہ انکی لڑکیاں خواہ کسی خرچ پر اولاد زینہ میں تبدیل ہو جائیں نہایت خلوص قلب اور عقیدہ مند ہی سے اس بزرگ کو اپنے گھروں میں مدعو کرتے تھے اور اسکی خاطر مدارات میں کوئی دقیقہ فروگذاشت نہ کرتے اور اپنی توفیق سے بڑھ کر وہ پیسہ سے اسکی مدد کرتے۔ وہ پیسہ حاصل کر کے بعد یہ خدا رسیدہ بزرگ یا تو کہیں رخو چکر ہو جاتے اور اگر لڑکیوں کے والدین انہیں آنکھ سے اوجھل نہ ہونے دیتے تو وہ یہ بہانہ بناتے کہ اگرچہ انہیں ہر ایک جگہ کامیابی نصیب ہوئی ہے مگر کسی اثر مخالف کی وجہ سے وہ اسوقت اپنا سحزہ دکھانے سے محذور ہیں اس لئے سب سے پہلے ان خارجی اثرات پر فتح پانا لازمی لا بدی امر ہے۔ چنانچہ ان اثرات پر فتح حاصل کر کے طریق وہ یہ بتاتے (۱) کسی خاص مزار پر جانا۔

(۲) غربا و مساکین میں خیرات تقسیم کرنا وغیرہ وغیرہ۔ اسکے بعد وہ نہایت تلطف و مروت سے دوبارہ کسی وقت آکر اپنے میزبان اور میربان کو خوش کرنیکا وعدہ فرماتے، لیکن ان سب بڑھلچہرت انگیز اور دلچسپ واقعہ وہ ہے جو میرے ایک استاد سید محمد طفیل صاحب مرحوم کو بنارس میں پیش آیا وہ ہوندا۔ (دہائی آئندہ)

محمد ضیاء الدین شمس

موسیٰ آفندی

جب ہم کرکوک سے بغداد کو روانہ ہوئے تو گرمی کا موسم تھا۔ کرکوک سے کفری تک چار سخت منزلیں ہیں۔ کرکوک سے طادق۔ طادق سے طوز فراتلی۔ طوز فراتلی سے تازہ فراتلی۔ تازہ فراتلی سے کفری۔ کفری سے البتہ بغداد تک اب ریل بن جانے سے بغداد پہنچنا کچھ مشکل نہ تھا اور اگر مجھے اپنی بیوی کی زحمت کا خیال نہ ہو تا تو چار و ناچار میں بھی کارواں کے ذریعے کرکوک سے روانہ ہو جاتا مگر ایک تو عراق کی گرمی اور تپش اور پھر راستے بھر سوائے منزل کے کہیں سایہ و درخت و آب کا نشان نہیں۔ پھر اگر رات کو سفر کیا جائے تو وہ موجودہ حالت میں خطرے سے خالی نہ تھا۔ ابھی تھوڑے ہی عرصہ کی بات ہے کہ بغداد سے چند جماعت یہودی سوداگروں کی بمال کر دس نے گھیر لی۔ انکا تمام مال مستاع لٹ گیا اور صرف ایک شخص اس قصے کو بیان کر نیکیے لئے بچ کر نکل سکا۔

ایسی صورت میں میری پریشانی ظاہر تھی۔ عربانہ کی تلاش میں دو روز سے میں نے کرکوک کو چھان ڈالا۔ مگر کوئی مناسب گاڑی ایسی نہ ملی جس کی نسبت یہ کافی اطمینان دلایا جاسکے کہ اس دور دراز راستے میں گاڑی یا گھوڑے میں سے کوئی راستہ ہی میں دم نہ توڑ دیگا۔ توکل کی بنا پر البتہ اس پیش بینی کی ضرورت نہ تھی اور چونکہ یہاں کی آبادی زیادہ تر متوکل ہوتی ہے۔ یہی وجہ تھی کہ عربانہ چچی اپنی خدمت اپنی شکستہ گھوڑے اور گاڑی کے ساتھ پیش کرنے میں تامل نہ کرتا تھا۔ کرایہ کا سوال کبھی میں نے اٹھایا نہیں کیونکہ سفر خرچ حکومت کے ذمے تھا اور عربانہ چچی اسکا فیصلہ باب حکومت سے کر لیتا۔ لیکن جب کبھی میں اپنے اس خیال کو ظاہر کر دیتا تو عربانہ چچی کا توکل زانفے اشتربند کے ساتھ مدغم ہو جاتا۔ غرض مجھے خان میں چار روز لکھیوں میں اور چار شب مجھروں میں لامحالہ بسر کر نی پڑیں۔ یا تو لکھیوں اور مجھروں کے مقابلے اور خان کی متفنن ہوا میں میرے جسم دماغ کا اس عرصے تک محفوظ رہنا لوگوں

میں میرے استقلال و ہمت کا افسانہ بنایا میری بظاہر معطل اور بیکاری سے لوگوں کو میرے مشغل اور میرے ذریعہ معاش سے سو وطن ہوا۔ کہ قرب و جوار کے قہوہ خانوں میں میری نسبت چرچے ہونے لگے۔ بہت سی دوراندیش کھوپریاں مجھے سمجھنے کے درپے ہو گئیں۔ اور مجھے اسکی خبریوں ہونی کہ سب سے پہلے ایک یہودی نے آکر میری کوٹھڑی میں دیکتے دیکتے جھانکا اور جب میری طرف سے مدافعت کی کوئی اُمید نہ پائی تو اندر آکر میری قومیت۔ میرے مذہب میرے ارادے اور میرے کاموں پر جرح شروع کر دی۔ جب وہ کافی اطمینان کر کے چلا گیا تو فوراً ہی ایک دوسرا ڈیپوٹیشن پہنچا جس میں دو نسطوری مرد اور تین نسطوری عورتیں شامل تھیں۔ اور انہوں نے اول بیان کی تصدیق چاہی، اسکے بعد دو سپرد ترکی بولنے والے تشریف لائے۔ اور انہوں نے سوالات کو پھر ایک نئے پیرائے میں دھرایا۔ پھر چند کر دی حمال آئے۔ اسکے بعد ایک مفلس عرب اور اسکے بعد ایک تریاکی ایرانی۔ جنہوں نے سوالات کے ضمن میں اس مسئلہ کی وضاحت سے میری معلومات بھی بڑھائیں کہ اولاد رسول کو صدقہ جائز ہے اور اگر اسکا کوئی مستحق ہے تو عرب و عجم میں میرے مخاطب سے زیادہ کوئی حقدار نہیں۔ قریب چار بجے کے ایک سولہ سترہ برس کا لڑکا آیا۔ شاید میری نظر نے اسکی عمر سمجھنے میں غلطی کی ہو اس واسطے کہ اسکی باتیں سترہ برس کے بوڑھے کی طرح سنجیدہ تھیں۔ منہ پر اگرچہ دائرہ سی ہو چکا وجود نہ تھا مگر قیافہ مغولی میں ایسی فضول روئیدگی کی ضرورت نہیں۔ بدن اسکا چوکھوٹا تھا اور اس سے بھی عمر کا اندازہ کرنا مشکل تھا۔ اگر اسکے سر پر قمیص نہ ہوتی۔ تو میں اسکو گورکھا سمجھ کر ہندوستانی میں باتیں کرتا۔ مگر گورکھوں سے اگرچہ چہرہ بہت ملتا تھا مگر رنگ و روغن اور ظاہر ہی لباس سب جدا تھے۔ قمیص کی انتہائی حدود اور کاسٹہ سر کے ابتدائی حدود کے درمیان ایک رنگین رومال کٹی تہ میں مار کچ کی طرح دونوں چیز کی حفاظت پر متکمل تھا۔ جو نظر کو سب سے پہلے اپنی کھینچتا تھا۔ اسکے نیچے بدن کے تھوڑے حصے اور ہاتھ کی آدھی کھنیوں تک ایک نہایت ہی مجروح اور سہجائے دنیا قابل توجہ مرزئی تھی۔ مگر پیٹ ہی سے ایک بہت بڑی چوڑی ادنیٰ شلوار کی سرحد حکومت شروع ہو گئی تھی، جو بقیہ جسم پر ایک استبدادی حکومت کے ساتھ حکمران بھی اٹکے دونوں رخ پر فرائض عامرہ

کے دو باب عالی تھے جسکو ہم سادی نثر میں جیب کہہ ڈالینگے۔ اور اسکے اندر دونوں ہاتھ بطور محافظہ نگہبان مستعد اور تیتھن۔ میرے سماوار میں چائے تیار ہو رہی تھی اور مجھے رسماً عرفاً۔ اخلاقاً اس شان نزول کو چائے کے لئے مدعو کرنا لازمی تھا۔ جب چائے سے فراغت ہوئی تو میں اپنے جوابات سے جواب تک نوک زبان ہو چکے تھے۔ تیار ہو کر بیٹھا۔ مگر مستفسر نے بظاہر اس عامیانہ گفتگو کو اپنے لئے موزوں نہ پایا۔ اسکا پہلا سوال بالکل زلا تھا۔ آیا میرے پاس دو نصرانی مرد اور تین نصرانی عورتیں آئی ہوئی تھیں۔ میں نے کہا ہاں۔ تم جانتے ہو وہ کون ہیں۔ میں نے کہا نہیں۔ وہ تھیا تروا ہیں اور موسل سے آئی ہوئی ہیں، تھیا تروا یعنی تھیمبر میں ناچنے گانے والے لوگ، میں نے کہا عجیب۔ اور وہ سب اس خان میں ٹھہری ہوئی ہیں، ایمان امان، وہ بھی کل کفری جا رہی ہیں۔ ”ہاوار“ اور وہ گاڑی جس پر وہ آئی ہیں میری ہے۔ رحمت بہ باؤکئی تو تم ذرا اٹھ کر پیچھے چلو۔ وہ گاڑی موجود ہے اور گھوڑا بھی۔ میں نے سنا ہے کہ تم مسلمان ہو۔ میں ترک ہوں۔ اور ان نا پاک کتوں کی خدمت ہزار پیرے میں تمہارے ایک پیرے سے بہتر نہ سمجھو لگا۔ اندھا کیا چاہے دو آنکھیں۔ میں فوراً اٹھ کھڑا ہوا۔ گاڑی جا کر دیکھی مناسب معلوم ہوئی۔ اور اسی وقت سے ہمارا رخت سفر بندھنا شروع ہوا۔ یہ قرار پایا کہ آج ہی حکومت سے اسکا کرایہ لے کر لیا جائے۔ میں اسی وقت اسکو حکومت سیاسی کی سرائے میں لے گیا۔ نوے روپے لے ہوئے۔ نصف کرایہ کر کوک میں دلا یا گیا اور نصف کے لئے کفری کے حکومت سیاسی کے نام بل دید یا گیا۔ شام کو تھیا ترو کو نوٹس مل گیا۔ کہ یہ گاڑی اب انکے قبضے میں نہیں رہی۔

۲

ہمارے اس ترکی کر مفر کا نام موسیٰ آفندی تھا۔ یا تو کل میں نے بھول کر آٹھ بجے دن کو انگریزی وقت کے لحاظ سے بتایا تھا کہ وہ یہاں چار بجے شام سمجھا جاتا ہے یا موسیٰ آفندی اپنی تومی وضعدارمی کے مطابق عجلت اور پابندی وقت کو اعمقوں اور شیطانوں کا فعل

سہ جیلے ندائیہ ہیں اور انکا رواج ترکی میں ایسے ہی ہے جیسے ہمارے ہاں۔ اسے غضب سمہ ترکی سک

جانتے ہیں۔ کوئی دس بجے تک جبکہ ہمارا تمام اسباب گاڑی پر بار ہو گیا۔ ہم ناشتہ سے فارغ ہوئے۔ ہم نے خانگی کار یا یہ بھی ادا کر دیا۔ کوٹھڑی میں جھڑو پھیر دی گئی اور مقفل بھی کر دی گئی۔ موسیٰ آفندی نمودار نہ ہوئے۔ دس کے بعد گیارہ بجے۔ ۱۲ بجے۔ یعنی دو گھنٹے میں بحساب چار میل فی گھنٹہ رفتار کے ہم نے آٹھ میل کا سفر پیدل خان کے برآمدے کے گرد لگا ڈالا۔ کریکا ایک نیچے تھن سے چار لائے نیزے بلند ہوئے جسکے نیچے موسیٰ آفندی کا ہاتھ اسکو جنبش دے رہا تھا میں جھلاہٹ میں نیچے اتر کر آیا۔ اور غصے میں موسیٰ سے کہا کہ تنبل و بطلان تو نے صبح ناشتہ کے بعد روانہ ہونے کو کہا تھا۔ آدھا دن تو نے بیس گزار دیا۔ موسیٰ آفندی ایسی لایینی باتوں کی طرف متوجہ ہونے کے عادی نہ تھے۔ وہ بدستور خاموشی کے ساتھ چار نیزے عربانہ کے چاروں طرف باندھنے میں مصروف رہے۔ انکے ساتھ آج انکا ایک اسسٹنٹ دس بارہ برس کی عمر کا موجود تھا۔ جب بہت دیر تک نیزے کئی بار کھول کھول کر باندھے گئے۔ تو موسیٰ آفندی میری طرف بہت مطمئن لہجہ سے مخاطب ہوئے۔ ”باغلا پان کلیک نہرہ دوہ“ یعنی اوپر باندھنے کا مکمل کہاں ہے۔ بہت دیر تک اسباب کھولنے اور مکمل نکالنے میں صرف ہوا۔ ادھ گھنٹے میں کل کئی بار باندھ باندھ کر کھولا گیا۔ ادھ گھنٹے میں گھوڑے کا سار گھوڑے پر رکھا گیا اور ادھ گھنٹے میں گاڑی جوڑی گئی۔ مگر ابھی بہت سے ترددات اور مراعات موسیٰ آفندی کو درپیش تھے۔ ابھی تک انہوں نے تو تون کو کاغذ میں ہی نہیں پیش کیا۔ سگرٹ پینا تو عرصے کے بعد عمل میں آئیگا۔ اور اسکا ختم ہونا یہ اللہ جانتا ہے۔ کچھ تو اپنی فطرتی عجلت و جھلاہٹ کچھ اس خیال پر کہ اپنی بیوی کی حالت زار دیکھی نہ جاتی تھی کہ اس بچاری نے پھروں کھڑے کھڑے اب تھک کر میرا سہارا لگا لیا ہے۔ مجھ سے رہا نہ گیا چھڑی میرے ہاتھ میں تھی اور میں نے حالت اضطراب میں موسیٰ آفندی کی گدی ملی پیٹ پر متواتر کوئی دس بارہ برسادیں۔ یہ نسخہ بہت ہی مجرب ثابت ہوا۔ اگر مجھے پہلے سے معلوم ہوتا کہ میری چھڑی میں یہ کرامت ہے تو اب تک میں طاق کے نصف راستہ پر ہوتا چھڑی کی سٹر سٹر اہٹ کے ساتھ گاڑی کی کھڑکھڑاہٹ شروع ہوتی۔ اور ہم بسم اللہ مجرہا و مسما لکھ کر بانہ پر سوار ہو گئے۔ گاڑی روانہ ہو گئی۔ موسیٰ اور اسکے اسسٹنٹ کرکوک کے

خیابان سے باہر بہت دور میدان تک گاڑی بڑی بھیبی سے ہانکتے گئے۔ جب انکے اور انکے گھوڑے کے جوش کو ذرا سکون ہوا تو میں نے کہا: ”اؤ غم! مجھے اپنے غصے پر افسوس ہے۔ میں ترک کے ساتھ کبھی ایسا برتاؤ نہیں کرتا۔ مگر تم نے ہمارے صبر کا پیمانہ لبریز کر دیا تھا۔ ہم بے صبر ہندوستانی ہیں۔ ترک نہیں ہیں خیر پہ لو اسکا یہ معاوضہ ہے اور اب تلافی مانگتے کرلو۔ اور یہاں سے اب ہم اور تم بھائی بھائی کی طرح کفری تک چلیں گے۔ موسیٰ آفندی پر میری اس تالیف قلوب نے بہت نمایاں اثر کیا۔ ان کی آنکھوں میں آنسو بھرائے۔ جو روپیہ میں اسکو دنیا چاہتا تھا اس نے نہیں لیا۔ مگر میری طرف ایسا ہلک کر مخاطب ہوا جیسے چھوٹا بچہ اپنے باپ کی مار بھول کر اس سے پھر پیار کرنے لگتا ہے۔ طاق تک ہم اور موسیٰ آفندی بالکل شیر و شکر ہو گئے۔ ترکوں کی قومی عادت کو میں جانتا تھا کہ وہ صبر و وقار کا نمونہ ہوتے ہیں۔ کینہ وہ جانتے نہیں اگر تم انکو بے جا غصہ دلاؤ گے تو وہ اگر تم کمزور ہو گے تو تمہاری طرف حقارت سے دیکھ کر منہ پھیر لینگے اور اگر طاقتور ہو تو فوراً اسی وقت اسکا فیصلہ کر لیتے ہیں اور بعد کو کبھی اٹھنا نہیں رکھتے۔ اس لئے مجھے یقین تھا کہ موسیٰ آفندی کا دل مجھ سے صاف ہو گیا ہے اور اسکا ثبوت یہ تھا کہ راستے میں جو گاؤں پڑتا تھا وہاں وہ اتر کر میرے لئے کھیرے لکڑی انگور مفت لایا کرتا تھا۔ یہاں سے کفری تک جتنی منزلیں ہیں اس میں تقریباً ہر جگہ ترک آبادی تھی اور اس لئے موسیٰ آفندی اپنی برادری سے یہ خراج وصول کرنے میں نہ باک کرتے تھے اور نہ شرم۔ اور نہ ان سے کوئی انکار کرتا تھا۔

موسیٰ آفندی کی ترکی کر لوک کی طرح نہ تھی بلکہ جیسے عثمانی بولتے ہیں۔ اس لئے میں نے موسیٰ سے دریافت کیا کہ تمہارا اصلی وطن کہاں ہے؟ اس نے کہا انگورا۔ میں نے کہا پھر تم کر کوک کیسے آ گئے۔ موسیٰ نے بھرائی ہوئی آواز میں کہا ”فلک“ و ترک چونکہ بالطبع خاموش ہوتے ہیں۔ اپنی مصیبت اور غمناہ بربادی کی داستان کبھی بیان نہیں کرتے بلکہ اسکو صرف ایک لفظ ”فلک“ سے بیان کر دیتے ہیں) مگر میرے دم دلا سے نے موسیٰ سے اس فلک کی تفسیر کرا چھوڑی۔ موسیٰ نے کہا افسندم۔ جس طرح آج تم نے مجھ پر ستم کیا ہے۔ چار برس پہلے

میں انگورامیں اپنے سائیسوں اور کوچبانوں سے ایسا ہی کیا کرتا تھا۔ میں انگوراکے ایک بہت بڑے بک کے خاندان سے ہوں، میرا دادا والی خداوندگار دربروسہ اتھا اور میرا باپ فوج میں میرا لائے میں انگوراکا رئیس ابن رئیس ہوں۔ باپ عسکر شاہانہ کے ساتھ عراق کی جنگ میں آیا۔ اور تین سال تک محاربہ میں شامل رہا جب جنگ کو زمانہ گزرنے لگا تو اسنے اپنے عیال کو انگوراسے اپنے پاس بلوا لیا۔ اسوقت کرکوک میں میری چھوٹی بہنیں ایک بھائی اور ایک بیوہ ماں ہے۔ میرا باپ عثمان بک کرکوک کی جنگ میں شہید ہو گیا۔ میں کتب عسکری میں تعلیم پارہا تھا۔ اسکی باتوں سے مجھے پہلے بھی شہ ہو چکا تھا کہ اسکی باتیں عام کاربانیوں کی طرح نہیں بلکہ یا تو کسی تعلیم یافتہ اور با تربیت شخص کی ہیں یا کسی من مہربان کی۔ اسکا بشرفہ اسکی باتوں سے زیادہ اسکی شرافت پر گواہی دیتا تھا۔ میں رشدر کی تعلیم پورا کرچکا تھا کہ انگریزوں کا کرکوک پر قبضہ ہو گیا میرے باپ کی اچانک موت اور انگریزوں کے کرکوک آجانے پر میری زندگی کی قسمتیں شروع ہو گئیں۔ ہم لوگ جائفروش ترک سپاہی میں روپیہ جمع کر نیوالے یہودی نہیں۔ باپ کے مرتے ہی ہمارے تمام ذرائع معاش کیفلم موقوف ہو گئے۔ بہانک کہ ہم بیکسی میں گذارنے لگے۔ تھوڑی بہت مدامو ہمارے ہسائے کرتے رہے مگر کرکوک کی گرانی میں وہ کیا کر سکتے تھے۔ اور خود میری غیرت بھی اسکی تحمل نہ تھی۔ جب میں نے یہ سنا تو میں نے سوچی سے کہا کہ کیا تمہارے ایسے بد قسمت ترکی خاندان کرکوک میں اور بھی محصور ہیں۔ اس نے کہا ہاں میرے ایسے بہت ہیں میں نے یہ سوال قصداً اسلئے کیا تھا کہ جب میں پہلے پہل کرکوک میں آیا تو مجھے عرصے تک اس بات کی حیرت تھی کہ ذیل ترین اور نہایت کہ یہ منظر ہندوستانی فائوروں کے ہاتھ ایسی ایسی حسین و جمیں ترکی عورتیں لگی تھیں کہ وہ میرے لئے ایک چیستان سے کم نہ تھی۔ ایک دو کو تو میں خود ذاتی طور سے جانتا تھا جگے برائے نام موثر سے ایک صاحب نہایت سیاہ فام حقیر صورت مدراسی مسلمان کسریٹ کے گھاتے تھے جن کا حلیہ مع ریش مختصر زرخندان زیادہ تر سجاد حسین کے حاجی بندوق سے مشابہ تھا انکے ساتھ انکی ترکی حرم محترم کو دیکھ کر ”خوئے کے پہلو میں لنگور“ کی مثل صادق آتی تھی۔ ایک دوسرے صاحب ادھیڑ عمر پوسٹ ماسٹر تھے جنکی زوجہ جن میں گویا سلطان کے خاص حرم کھیں اور جو خود انکے بیان کے مطابق ایک ترکی کرنل کی بیوہ تھیں۔ نہایت اعلیٰ درجے کی تعلیم یافتہ اور طریقہ معاش بالکل مغربی یورپ کی لیڈیز کا مجھے تعجب تھا کہ آخر ان شریف ترکی خاندان کی طبیعت پر کیا افتخار پڑی ہے کہ وہ اس قدر بے باکی سے اس حالت پر اترا آئی ہیں۔

آج موے کے بیان سے معلوم ہوا کہ ترک مجاہدین کا حال زبون اس وجہ سے ہوا ہے
 موے سے میں نے کہا کہ تمہاری ماں نے پھر شوہر کیوں نہ کر لیا بہت سی ترکی
 عورتوں نے ایسا ہی کیا ہے۔ موے نے کہا ہاں شاید مجبوراً انکو بھی ایسا کرنا پڑتا مگر
 میں زندہ تھا میں نے اپنے والدہ اور اپنے والد کے قیمتی لباس اور اپنی ماں کے زیورات
 فروخت کر کے ایک گاڑی درست کی میرا ساتھی جو یہ میرے پاس بیٹھا ہے۔ کر دے اور
 کر کوک کارہنے والا میرا ہمسایہ۔ اس نے ہمارا ہاتھ بٹایا اور ہم دونوں مشترکہ گاڑی چلاتے
 ہیں اور اپنی ماں اور بہنوں کا پیٹ پالتے ہیں۔ جب تک خدا کی مرضی ہے کہ پھر اپنا گزرل
 (ترکی میں خوبصورت کے مراد) وطن نہ دیکھیں۔ میں نے کہا موسیٰ۔ تمہاری قوم
 کی مظلومیت کی واقعی کوئی حد نہیں۔ اللہ کو معلوم ہے کہ وہ تمہارے ساتھ کیا کرنے والا
 ہے۔ اسکی راہ میں سرکٹانے والوں کے پسماندگان کا یہ حال۔ انکا کوئی خبر گیری
 نہیں۔ آہ غریب ترک صرف اس ایک جرم میں کہ وہ مسلمان ہے اور غیر مسلمان ہے
 کتنے امتحان میں مبتلا ہے اور کتنے دشمنوں سے گھرا ہوا ہے۔ یونانی۔ ارمنی۔ روسی
 انگریز اور یہ بد بخت و بد ذات شریف مکہ اور اسکے معاون و انصار۔ انسوس کہ مردوں
 کی شہادت جو انکے لئے راحت دائمی ہے۔ ان کے پس ماندگان کے لئے اس دارالحسن
 میں کیا کیا آزمائش پیدا کر رہی ہے۔ مگر خدا نے کہا ہے کہ وہ زندہ ہیں۔ تو کیا وہ اس
 زندگی پر لعنت نہ کرتے ہونگے کہ اپنی آنکھوں سے اپنی عورتوں کی مجموعی اضطرابی اور
 زبونی کو دیکھتے ہیں اور کچھ کر نہیں سکتے۔ اے خدا تو کہاں ہے۔ تیری نصرت کب
 آئیگی! موے کے بیان پر بہت دیر تک یہ خیال مجھے ساکت اور مبہوت بنائے
 رہا۔ اور مجھے مطلق خبر نہیں کہ راستے میں گاڑی کہاں کہاں سے گزری۔ یہاں تک
 کہ شام کو ہم نے طاوق میں منزل کی۔

طاوق میں موے نے فوراً گاڑی کھولنے کے بعد اسباب میں سے نکال کر
 میری قالین پھچائی۔ دوڑا ہوا گیا پانی بھر لایا۔ خود ہی آگ جلائی چائے تیار کی۔

کھانا بازار سے لایا۔ میرا بستر بچھایا۔ اپنی کمر سے تو توں کا تھیلہ اور سگریٹ کے کاغذ نکال کر کئی ایک سگریٹ بنا کر مجھے اور میری بیوی کو پیش کئے۔ ہم کو اسکی خدمت سے اس قدر راحت ملی کہ میں بلا تکلیف و پریشانی آدھ گھنٹے میں اپنے بستر پر دراز تھارات کو میں بار بار سفر کی محنت اور خواب پریشیاں سے چونک پڑتا۔ ایک مرتبہ میں جاگا تو دیکھا کہ کوئی شخص گاڑی کے پاس ٹہل رہا ہے میں نے آواز دی کہ تم در (یعنی کون ہے) موسیٰ بولا: وٹ آفندم کیسی یوق۔ ہم موسیٰ (یعنی کوئی نہیں میں موسیٰ ہوں)۔ میں نے کہا موسیٰ تو سوتا کیوں نہیں۔ اس نے ہنس کر کہا کہ اگر میں سو جاؤں تو آپ کے اسباب پر پرہہ کون دیگا۔ دنیا محسوس ہے۔ میں نے کہا خیر اب جاؤ سو رہو۔ اسکے بعد پرہہ کی ڈیوٹی میرے ذمے۔ تم ہمارے اسباب کی حفاظت سے بالکل بے فکر ہو جاؤ۔

صبح ہم پھر طاق سے روانہ ہوئے، طور فرماتلی اور تازہ فرماتلی کے درمیان وہاں کے مدیر (تخصیصدار) نے چلتے ہوئے بتا دیا تھا کہ راستہ پر خطر ہے۔ باوجود میرے اصرار کے موسیٰ نے کوئی پروا نہ کی۔ اور چل پڑا۔ شام ہونے کے وقت جب ہم تازہ فرماتلی سے چند کوس دور تھے۔ دوسرے کچھ کر دسوار معلوم ہوئے۔ موسیٰ نے دیکھتے ہی اپنی گاڑی بے تحاشہ تیز ہانکی کہ سوار بہت پیچھے رہ گئے۔ جب ہم کفری پہنچے تو موسیٰ اور ان کے معاون نے ہمارا تمام اسباب لا دلا کر ریل میں رکھا۔ جب ہم دونوں کو سوار کر چکا اور گاڑی چھوٹنے میں ابھی دیر تھی۔ میں اتر کر موٹے کے گلے ملا۔ اور اس ملک کی رسم کے مطابق اسکی پیشانی کو بوسہ دیا میں نے کہا موسیٰ تم میرے بھائی ہو۔ اور تمہاری ماں میری ماں۔ ان سے جا کر ایک ہندوستانی کا پیہما کہہ دینا کہ میں ہندوستان جا رہا ہوں۔ اگر مجھے اپنے ہموطن اور دردمندوں سے کبھی کچھ کہنے کا موقع پانچہ آیا تو میں تمہارے اور عراق کے ان تمام ترکی شہدار کے غریب الوطن پسما ندوں کی مدد پر انکو ابھاروں گا۔ ہم خود مظلوم ہیں اور جانتے ہیں کہ مظلومیت کیا چیز ہے۔ شاید ہمارے ہموطن اسکا انتظام کر سکیں کہ اپنے خرچ سے شکو اپنے ملک پہنچا دیں اور شکو عراق کی دولت اور مسکنت سے نجات دیں +

محفل ادب

محبت کے پاکیزہ ہونے میں مجھے کلام نہیں مگر تعجب اس بات کا ہے کہ ایسی پاکیزہ چیز عام کیوں کر دی گئی کہ کمینوں اور آوارہ طبیعتوں کو بھی دی گئی جو نفس کی خیانت کی وجہ سے پہلی بدنامی کا باعث ہوئے۔ ہر افسانے و ناول میں وہ ایک خون و آوارگی کی وارداتیں ضرور دیکھنے میں آئیں گی۔ پیشتر اس سے کہ ہیر و اور ہیر وائیں (محبت زدہ مرد و عورت) ملیں پہلے خازن خرابیوں سے سابقہ پڑتا ہے۔ اور یہی افسانوں اور ناولوں کی جان سمجھا جاتا ہے۔ افسانوں اور ناولوں کا لطف ہی تب تک رہتا ہے جب تک کہ ان جھگڑوں کا ذکر ہے۔ جہاں دونوں محبت زدہ مل لئے پھر افسانہ کا لطف نہیں۔ شادی کے بعد گود و نون عمر نوح کو پہنچیں مگر پھر کوئی ذکر دھچپ نہیں رہتا محض اتنی سی بات کے لئے کہ بے گنتی مخلوق خدا میں دو محبت کے مارے ہوئے ہزار اصحاب کے بعد آپس میں ملیں شاعروں اور افسانہ نویسوں نے ہزاروں جھوٹے سچے قصے لکھ ڈالے یہی کام قاضی جی آدھ گھنٹہ میں کر دیتے +

صلائے عام

حب و علم الہی کا قانون جو رہبانیت کی صورت اختیار کر لیتا ہے ایک خوفناک اصول ہے کیونکہ اسکے ذریعہ نہایت آسانی سے مذہبی قوانین کے حدود کو توڑا جاسکتا ہے اور اگرچہ ضروری نہیں ہے کہ کثرت کی طرف انسان رجوع ہو جائے لیکن یہ اسکا دروازہ خود کھول دیتا ہے۔ یہ مسری اور چوتھی صدی ہجری میں یہ شے بہت عام ہو گئی تھی اور اس نے تصوف و اسلام کے درمیان خلیج کو وسیع تر کر دیا۔ شیریں نیشاپوری نے پانچویں صدی کے وسط میں اپنے رسالہ کے ذریعہ صوفیوں کی طرف سے ان متضاد خیالات کو متحد کرنے کی کوشش کی تھی، اور اس میں یہ دکھائی کی کوشش کی تھی، بلکہ کی ہے کہ اولین صوفیہ کے تمام اصول قرآن و سنن پر مبنی تھے، لیکن جس شخص نے تصوف کو صرف اسلام میں ایک محفوظ جگہ ہی نہیں دی بلکہ تصوف کی بہترین تعلیمات سے اسلام میں نئی زندگی پیدا کرنی کی کوشش کی وہ امام غزالی تھے، قبل اسکے کہ وہ صوفیانہ زندگی بسر کریں جن سے انکی تمام حیات

مستشرقین انہوں نے اسلامی دینیات و فلسفہ کے تمام مباحث پر کامل عبور حاصل کر لیا تھا۔ بلکہ واقعہ یہ ہے کہ وہ بغداد میں دینیات کے استاد تھے اس لئے جس کام کا انہوں نے بیڑا اٹھایا تھا اس کے لئے وہ موزون ترین شخص تھے، انہوں نے صرف صوفیہ ہی کے لئے نہیں لکھا بلکہ تمام مسلمانوں کو اپنی تحریرات کے ذریعہ مستفید کرنا چاہا، اور وہ ناقدانہ و حکیمانہ اصول اختیار کیا جو ہر دماغ پر یکساں اپیل کرتا ہے یہی وجہ ہے کہ انکے بعد والے صوفیہ غزالی کو جنگی کتابیں تصوف کے مباحث سے بھری ہوئی ہیں صوفی نہیں سمجھتے اور مشکل ہی سے کوئی انکا نام لیتا ہے، لیکن اسکے باوجود انہوں نے وہ سب کچھ کیا جو دوسرے کبھی بھی نہ کر سکتے تھے، اور ان کے زمانہ سے اسلام، مسیحیت سے زیادہ ایک صوفیانہ مذہب ہے، وہ صوفیوں کے اس صوفی عقیدہ کو تسلیم کرتے ہیں کہ روح خدا سے متحد ہے اور خداوند تعالیٰ انکے سامنے اپنے کو ظاہر کرتا ہے جو اپنی روحوں کو پاک کر لیتے ہیں۔ انکے خیال میں مذہب ظاہری فرائض کی ادائیگی اور چند عقائد پر ایمان رکھنے کا نام نہیں ہے، بلکہ ذاتی ایمان، جذبات و تجربات پر مبنی ہے، تاہم وہ خیال کثرت سے اپنے کو بچانے کی پوری کوشش کرتے ہیں اور اسٹا و روایات سے اپنے کو مسلح رکھتے ہیں +

معارف

جس طرح چھوٹی چھوٹی ندیاں بڑے بڑے دریاؤں کی خوراک ہیں۔ جس طرح ہر آبشار اپنی خفیف حرکت اور ناتواں قوت کو اُس تیز و سیلاب پر نشا رکھ دیتا ہے۔ جس کی خدا شگاف روانی میں اسکی ہستی مدغم ہو کر کالعدم ہو جاتی ہے۔ جس طرح کوہستان کی ترنم ریزہ نہیں ان غلیم نشان دریاؤں کی عظمت و شان کو بڑھاتی ہیں۔ جن پر کھیتوں کی شادابی۔ مرغزاروں کی ہلہلہاہٹ باغوں کی رونق اور نگہبیز کی کا در و مدار ہے۔ اسی طرح جو قومیں اور نعمتیں تو نے پائی ہیں تبسم و خندہ روئی سے اُس بھر بیکار پر نشا رکھ دے جو بغیر کسی مزاحمت و رکاوٹ کے پیچ رو رہا ہے۔ جس کی شوکت حیرت خیز ہے اور جس کی قوت لاتناہی، تاکہ تیری قوت ناتواں بھی اُس قوت غیر محدود میں مدغم ہو کر پڑ مرده دلوں کی خشک کھیتوں کو شاداب کر دے۔ اور تیرے الفاظ بھی چشمائے شرم کے دلاویز زمزموں کی طرح سامعین کو امید و مسرت کا پیغام سنائیں اگر انسان میں عزم راسخ اور وجدانِ کامل پیدا ہو جائے تو تمام وہ نو تجریں خود بخود

شکستہ ہو جائیں۔ جو اس کو انحطاط و زوال کی طرف گھسیٹتی ہیں جنگل کی خزاں دیدہ پتیاں جھڑ جاتی ہیں۔ لیکن شاہ بلوط اپنی پوری شان و شوکت کے ساتھ اپنی جگہ پر جمارہتا ہے۔ اسی طرح وہ تمام چیزیں جن کو تو اپنی کامیابی و دسرت کے لئے لازمی تصور کرتا تھا۔ انصرودہ ہو کر فنا ہو جائیں گی جذبات فاسدہ مٹ جائیں گے۔ عارضی خیالات نقش بر آب کی طرح معدوم ہو جائیں گے۔ لیکن تو یکہ و تنہا اپنے عزم و راسخ کے ساتھ اٹل پہاڑ کی طرح کھڑا رہیگا۔ ممکن ہے کہ کچھ کو ان محبوب ترین اشیاء سے بھی علیحدگی اختیار کرنی پڑے جن کے بغیر تیرے خیال سے بزم حیات میں عیش و نشاط کی ایک مجلس بھی ناممکن تھی۔ لیکن اب کسی عزیز کی ناگہانی موت۔ کسی حبیب کی دائمی مفارقت یا مصیبت خزاں کی آمد۔ تیرے دل پر کوئی دیر پا صدمہ نہیں پہنچا سکتی۔ اگر تو زندگی کے مختلف تغیرات سے گذر کر فولادی عزم کا غمبہ بن چکا ہے۔ تو موجودہ امیدوں کی موت تیرے لئے حیات تازہ اور غنچہ نو کا مژدہ جالفرد الائیگی۔ تیرے چہرہ پر ایک شان ہوگی۔ تیری ہر ادا اُمنہ استقامت ہوگی۔ تو قوت عمل کا ایک مرتع ہوگا + ہزار داستان

مجھ سے ایک خاتون نے سوال کیا کہ ”جب مذہب خود ہی عورت کی سعادت اور راحت کا متکفل ہے تو کیا وجہ ہے کہ مرد اور عورت میں ناجاتی ہو جاتی ہے؟ اور کیوں مرد اپنی بی بی پر فرمان رویا نہ تسلط قائم کر لیتا ہے“ میں نے جواب دیا کہ ”ہمارا اصلی مرض جہالت ہے جسکی وجہ سے ان دونوں رٹنے والے میاں بیوی میں اپنے ذمہ دارانہ فرض کے ادا کرنے کی قابلیت نہیں پیدا ہوتی اور یہ تمام تر خرابی تعلیم کا نتیجہ ہے، اگر عمدہ تعلیم و تربیت دینے کے بعد ایک لڑکی کا نکاح کسی مذہب شخص کے ساتھ کر دیا جائے تو وہ نہایت پرائیمنان اور خوشگوار زندگی بسر کریگی اور انکے درمیان کسی قسم کا بغض و نفاق نہ پڑے گا، ہر مرد کے فرمانروایانہ تسلط و اقتدار کی وجہ بھی یہی ہے کہ ہمارے یہاں مرد عورت سے زیادہ تعلیم یافتہ ہوتے ہیں، اور حکومت اسی شخص کو ملتی ہے جو اسکی صلاحیت رکھتا ہے، اگر خود عورت مرد سے زیادہ ترقی یافتہ ہوتی تو معاملہ بالکل برعکس ہوتا“

ظہر السلطان

حصہ نظم

اشک چکیدہ

دو غم میں پڑی کیا تھی جلد بازی کی ؟ جنیں جو چھٹے ہی تو بن گیا نسا زی کی
 پڑا جو وقت نہ کچھ تو نے چارہ سازی کی جگر کا ساتھ دیا۔ اور نہ دلواری کی
 جو کام ضبط سے لیتا تو داغ بن جاتا !
 پنش کے فیض سے روشن چراغ بن جاتا !

۲

شعار مہرخیل سے عرش پر ہوتا مہ فلک کے مقابل میں جلوہ گر ہوتا
 جو آہ بن کے نکلتا تو پر اثر ہوتا زبان کے سانچے میں ڈھلنا تو شعر تر ہوتا
 ٹپک کے آنکھ سے تو گر گیا نظر سے مری
 سزایہ اشک چکیدہ ہے بیوفائی کی
 امین حنین

نیچرل غزل

منا جنبتیں ہیں یہ چشم نگار کی
 دیکھو تو کمکشائ کو ذرا چشم غور سے
 سبزہ پہ مست ہو کے وہ رندوں کا لونا
 کیوں زندگی بسر نہ کریں نا دوش میں
 رہ جائیں تملہا کے گھٹاؤں میں بجلیاں
 اک زلزلہ سا جسم میں آ یا شبِصال
 رکھا ہے ہم نے چادرِ متاب جسکا نام
 کہتے ہیں گردشیں جنیں لیل و نہار کی
 اک سطر آسمان پہ ہے خطِ غبار کی
 کیفیتیں ہیں یاد لب جو سبار کی
 یاروں کو جب خبر نہیں انجام کار کی
 آتش بلند ہو جو دل بے قرار کی
 یاد آئیں کرویں جو شب انتظار کی
 اڑتی سی گرد ہے یہ کسی شمسوار کی

کلیاں چمک چمک کے ہیں ارگن بجا رہی ق
 شبنم اس آبِ تاب سے گل پر سونئی عیاں
 بہر سفر ہوائی جہازوں پہ ہیں سوار
 مردے بھی زیر خاک ہوئے ست چھلک
 پتھر کے دل کو چہرے سبزہ بگل پڑا
 موجیں ادھر ندی کی لگن کھیلنے لگیں
 پائے نظر کو ہوتی ہے زنجیر موج رنگ
 پتھروں سے ہیں لدی ہوئی شاخیں لڑی
 ہر باغ اس طرح سے بدلتا ہے رنگتیں
 ہیں الغرض یہ موسم گل میں جو نہ رہیں
 آمد جو چمن میں ہے بادِ ہسار کی
 شرابگئی چمک گئی آبدار کی
 فوجیں شبنم نافہ مشکِ تاتار کی
 چھائی ہوئی گریں پہ گھٹا سبزہ زار کی
 سرسبز گھاٹیاں ہوئیں سب کو ہسار کی
 پڑنے لگی بھرن سی ادھر آبشار کی
 کیا جیتیں گلوں میں ہیں نقشِ دنگار کی
 کیا لڑتیں اٹھاتی ہیں بوس و کنار کی
 جس طرح نوحہ دس کو دھن ہو سنگار کی
 صنایعیاں ہیں قدرت پروردگار کی
 وحید الدین سلیم

جذباتِ عالیہ

فکرِ آروی

زمین اپنی بتاؤں میں تجھے یا آسمان اپنا
 کمال نامرادی ہے ذریعہ اپنی شوکت کا
 لبو میں اپنے پیوستہ ہے تیرے تیج کا پانی
 رہائی اک طرف - زنداں میں اتنا فخر کیا کم ہے
 نہاں تھی اپنی آبادی میں بھی اک شکلِ ویرانی
 تنہا عیشِ مستقبل کی کانٹوں پر لٹا یا کی
 برنگ کا غذا آتشِ زدہ میں جل بجھا ایسا
 خموش اے ہم نفس اپنی اسیری بھی غنیمت ہے
 ہلاک گھونٹ ساقی پھر تو ہے دونوں جہاں اپنا
 چراغِ برق سے ہوتا ہے روشن آشاں اپنا
 نہاں ہے اپنے ہر دورانِ خون میں امتحاں اپنا
 پسندِ خاطرِ صیاد ہے شورِ فغاں اپنا
 کہ آخر وقفِ سبزہ ہو گیا سارا مکاں اپنا
 ہوائے سود میں ہوتا رہا کیا کیا زیاں اپنا
 نہیں اب اپنے خاکستر میں بھی نام و نشان اپنا
 چمن میں جلا کے پھر پاؤں نہ پاؤں آشاں اپنا

غضب تھی نار سائی اپنی قسمت کی کوہر کر بھی نہ پہنچا اسکے دامن تک غبارِ ناتواں اپنا
اسی اُمید پر لے فکر میں سرگرم طاقت ہوں
کبھی تو مہربان ہوگا بے نامہرباں اپنا

احسن مارہروی

یہ نیا خط ہوا ہے ہمیں سودا ہو کر
کیا جیتے کوئی کہ جینے کی حلاوت نہ رہی
منع ہم کرنے میں کیوں غیر ہے ملنے کیلئے
کلمے غیروں سے عبت تم نہیں اٹھواتے ہو
شیوہ ضبط نے آہوں کی اجازت بھی نہ دی
دل کا دل ہی میں رہا درد بھی پیدا ہو کر
پاس ناموس نہیں کچھ انہیں احسن کی طرح
ہو چکے عشق میں بدنام جو رسوا ہو کر

اثر صبا

شام آئی کب نہ جانئے اور کب سحر ہوئی
اوست نازِ حسن تجھے بھی خبر ہوئی
بیزار غمِ خموش تھا، دُنیا اُداس تھی
پھر برسبیل ذکر جو نام اس کا آ گیا
سرداغ تیری یاد میں رشکِ چمن ہوا
کس نامراد کا یہ شکستہ مزار ہے
تیرے خیال میں نہ مجھے کچھ خبر ہوئی
کیسے شبِ فراق کسی کی بسر ہوئی
آخر سحر ہوئی بھی تو ایسی سحر ہوئی
بزمِ خیال پھر مری زبردِ بر ہوئی
ہر سانس میری نعمتِ بادِ سحر ہوئی
اور رونے والے تجھ کو بھی اسکی خبر ہوئی
بھوٹے ہوئے نصیب تھے اپنے ہی لے آثر
اسکی نگاہِ لطف تو ہر ایک پر ہوئی

تقریبات

اعظم الاخلاق - نتیجہ تبحر اور نصیحت آموز مقولوں کا ایک قابل قدر مجموعہ جسے سید منظر علی صاحب نے ترتیب دیا ہے۔ ابتدا میں مولانا تلمذ حسین ایم اے کا ایک مقدمہ بھی درج ہے، جس میں انہوں نے بوجہ احسن کتاب کے موضوع اور اغراض مقاصد کی تفسیر کی ہے۔ اگرچہ آجکل زمانے کی ہوا اخلاقی تصانیف کے حق میں سازگار نہیں، تاہم امید ہے کہ یہ کتاب اپنی وسعت معلومات اور حسن ترتیب سے قدروان پیدا کرے گی۔ قیمت کتاب پر درج نہیں۔ کتابت و طباعت گوارا ہے۔ مصنف کے نام پر حیدر آباد دکن سے طلب کیجئے۔

جامعہ - جامعہ ملیہ اسلامیہ علیگڑھ کا ماہوار علمی رسالہ مرتبہ جناب نور الرحمن، اس وقت تک اس رسالے کے پانچ نمبر نکل چکے ہیں، جن میں سے ہر نمبر بیسٹ علمی مقالات اور پُر از معلومات مضامین کا مجموعہ ہے۔ ادبی غومیست کے اس دور میں ایسے گرانقدر علمی رسائل کا وجود بسا غنیمت ہے۔ اور کہا جاسکتا ہے کہ اگر اہل علم کی سرگرمیوں کا چند یہی حال رہا، تو وہ دن کچھ دور نہیں جب ہمیں اردو کی علمی بے بضاعتی کی کچھ شکایت نہ رہے گی، رسالہ کی ایک قابل ملاحظہ خصوصیت یہ ہے کہ مضامین اکثر و بیشتر متعلمان جامعہ کے لکھے ہوئے ہیں، مکتبہ جامعہ ملیہ اسلامیہ علیگڑھ سے طلب کیجئے۔ قیمت سالانہ للہ ۲۰

القریش - اس نام کا ایک اسلامی تعلیمی، قومی اور اصلاحی رسالہ جناب محمد علی رونق صدیقی کی ادارت میں امرتسر سے ماہوار شائع ہوتا ہے۔ مقاصد کی مفصل فہرست اس بات کا وعدہ کرتی ہے کہ رسالہ کی خدمات زیادہ تر مسلمانان ہند کی اصلاح و فلاح کے لئے وقف کر دی جائیں گی، کتابت و طباعت اصلاح کی محتاج ہے۔

سالانہ قیمت تین روپے۔ طلباء سے علیحدہ ملنے کا پتہ رونق منزل امرتسر۔
المومن - یہ پرچہ قوم نوراں کا ارگن ہے اور تین مہینے میں ایک بار کلکتہ سے شائع ہوتا ہے۔ مقامی مقاصد کے ساتھ ساتھ علمی شان بھی لئے ہوئے ہے۔ کاغذ اچھا اور لکھنؤ کی چھپائی دیدہ زیب قیمت سالانہ غیر دفتر المومن کلکتہ سے طلب کیجئے۔

فہرست مضامین بابت ماہ ستمبر ۱۹۲۳ء

جلد ۴	نثر	نظم	نمبر ۳
مضمون	صاحب مضمون	مضمون	صاحب مضمون
۱۳۰	نسوانی دنیا - جناب محمد رفیع بیگ صاحب	۱۸۵	گلِ آخر بہار - امین حزین
۱۳۳	خیالات - بشیر احمد	۱۸۵	سارِ ناتھ - بیرون علی دکن کالج الہ آبادی
۱۳۵	اردو نظم ہندی محو میں - تاجور		
	تصویر		
۱۳۹	نکولو میلیولی - حامی الدین صاحب		
۱۴۴	بنارس سارہی - نقشب علیا عطار صاحب	۱۸۶	۱- مرزا بیدل مرحوم
۱۵۳	علم الجراثیم محمد ضیاء الدین صاحب شمس	۱۸۶	۲- مرزا حکیم حبیب علی خاں صاحب اختر دہلوی
۱۶۳	مخزن المعلومات - رائے بہادر چند شیوڑا شیم نیدو کیٹ	۱۸۸	۳- جناب تبلی حیدر آبادی
۱۶۵	فلسفہ حقیقت - مولوی ابو محمد شاقب کپوری	۱۸۹	۴- مولانا غریب سہارنپوری
۱۶۷	خطوط اکبر - سان الصغر مرحوم	۱۸۹	۵- خان بہادر مولانا علی محمد شاد عظیم آبادی
۱۶۹	درجل - جناب غلام سرور صاحب ایم اے	۱۹۰	۶- محمد عبد الحمی صاحب صدیقی
۱۷۴	بھادوں کی شام - عاشق حسین صاحب (شش کالج لاہور)	۱۹۱	تقریظات
۱۷۷	بیراڑہو - امیر حسن ناز - سیالکوٹ		
۱۷۸	مختل ادب		

نسوانی دنیا

گزشتہ مئی میں نسوانی رائے طلبی کی بین الاقوامی کانگریس کا نواں اجلاس شہر روم میں منعقد ہوا جس میں تینتالیس مختلف ممالک کی عورتیں شامل تھیں۔ ان میں سے پچیس عورتوں کو رائے کا حق حاصل ہے اور باقی پندرہ کو ابھی یہ حق نہیں ملا۔ یہ پہلی دفعہ تھی کہ ہندوستان بھی مہذب ممالک کے زمرہ میں شامل ہوا اور آٹھ ہندوستانی عورتیں اس مجلس میں شریک ہوئیں۔ اس مجلس نے جو رزلوشن پاس کئے وہ حسب ذیل تھے:-

اول۔ یہ کمزوری پیشہ عورتوں کو اتنی ہی اجرت دی جائے جتنی مردوں کو دی جاتی ہے۔
دوئم۔ عورتوں کو ہر صیغہ میں مردوں کی طرح شامل ہونے کی اجازت ہو اور انکو اسی طرح ہر فن کی تعلیم دی جائے جس طرح مردوں کو دی جاتی ہے نیز سب بڑے بڑے ملکی عہدوں پر عورتوں کو بھی مردوں کی طرح مقرر کیا جائے۔
تیسرے۔ شادی شدہ عورتوں کو اجازت ہو کہ وہ اپنی قومیت کو قائم رکھ سکیں اور مذہب وغیرہ کے بارے میں انکے ذاتی خیالات میں کوئی شے دخل انداز نہ ہو۔

چوتھے۔ میاں بیوی کو اجازت ہو کہ وہ اپنی اپنی آمدنی کی وجہ سے صرف کریں اور بیوی کو یہ بھی حق حاصل ہو کہ وہ میاں کی آمدنی میں سے حصہ لے سکے۔

پانچویں۔ بیوہ عورتوں اور لاوارث بچوں کی ماؤں کی حفاظت اور خرچ اخراجات کا انتظام سنبھلی جائے۔ اور ان کی سب ضروریات کو پورا کرے۔
چھٹے۔ سب ملکوں سے درخواست کی جائے کہ وہ لیگ انعام کے ممبر بنیں اور جنگ کے سلسلہ کو ختم کر نیکی کو شش کریں۔

لیڈی کونستینس لٹن صاحبہ کی بیوقت وفات سے نسوانی دنیا کو ایک ناقابل تلافی نقصان پہنچا ہے وہ حقوق طلب عورتوں کی پیشوا اور سب سے بڑی "بگ" سفر جٹ تھیں اور اپنی دوسری گرفتاری کے زمانہ میں انہوں نے قید خانہ میں بہت تکلیفیں اٹھائیں چنانچہ جبراً خوراک پہنچانے اور دوسرے طریقوں

سے انکو بہت سخت اذیتیں دی گئیں۔ وہ قید خانہ میں ایک معمولی مزدوری پیشہ لڑکی کے بھیس میں داخل ہوئیں تاکہ انکی اعلیٰ تنہی کی وجہ سے انکے ساتھ دوسری عورتوں کی نسبت مختلف سلوک نہ کیا جائے لیڈی لنٹن صاحبہ اربل آف لنٹن گورنریٹی کی بہن تھیں اور انکی ناگمانی وفات سے اربل آف لنٹن کو بچہ صدمہ پہنچا۔ انکی ایک کتاب "قیدی اور قید خانہ" انگریزی زبان کی ایک نہایت پاکیزہ اور بیش بہا تصنیف ہے لیڈی صاحبہ موصوفہ نہایت حلیم الطبع اور نیک مزاج خاتون تھیں اور انکی تمام عمر اپنی بجنسوں کی خدمت اور انکی بہتری میں صرف ہوئی۔

امریک میں ہر سال ایک ہزار ڈالر کا انعام ایک ایسے نادل کے لئے دیا جاتا ہے جو امریکن زندگی اور طرز معاشرت کا سب سے اعلیٰ نمونہ پیش کرے چنانچہ اب کے سال وہ انعام ایک خاتون مس ولاسبرٹ کیتھر نامی کو ملا ہے۔

مس امیلیا اربہٹ آف اپیکسین۔ پہلی عورت ہے جس کو ہوائی جہاز کی قومی ایسوسی ایشن نے جہاز رانی کا لائسنس دیا ہے۔ وہ گیارہ ہزار فٹ کی بلندی تک ہوا میں گئیں جس کی وجہ سے ان کو یہ خاص عورت حاصل ہوئی ہے۔ اس سے پہلے کسی عورت نے ہوائی جہاز میں اتنی بلندی تک سفر نہیں کیا۔

مصری عورتیں آج کل پردے کے خلاف بڑے زور شور سے جدوجہد کر رہی ہیں اور پرانی قیود کو توڑنے کی بہت تن دہی سے کوشش کر رہی ہیں۔ چنانچہ یہ تحریک ملک کے ہر حصہ میں پھیل گئی ہے۔ وہ اپنی ترکی ہنوں کی طرح نقاب کو خیر باد کہنا چاہتی ہیں اور تعلیم نسوان کو ترقی دینے کی کوشش کر رہی ہیں۔ نیز نسوانی رائے طلبی کے مسئلہ پر بھی زور دیا جا رہا ہے اسلامی اخبار اس تحریک کی مخالفت میں صدائیں بلند کر رہے ہیں اور اسے احکام قرآن کے خلاف ظاہر کرتے ہیں۔

عورت نے بحیثیت موجد کے دنیا میں جو کچھ کیا ہے اس کا حال ابھی تک بہت کم لوگوں کو معلوم ہے چنانچہ اکثر یہ سوال پوچھا جاتا ہے کہ ذہن ایجاد میں عورت کا کچھ حصہ ہے یا نہیں۔ اس سوال کے جواب میں میری اینڈرسن صاحبہ نے جو امریکہ کے زنانہ محکمہ ایجاد کی ناظمہ میں ایک کتاب موسوم بہ "ایجاد کے میدان میں عورت کا حصہ" لکھی ہے جس میں انہوں نے ممالک متحدہ امریکہ کے پیٹنٹ آفس کے حالات لکھ کر یہ بتایا ہے کہ مختلف ایجادوں میں عورتوں نے کیا کچھ حصہ لیا ہے۔ اس بیان سے ظاہر ہوتا ہے کہ اگرچہ عورتوں کے ایجاد مردوں کے مقابلے میں بہت کم ہیں لیکن انکی تعداد دن بدن بڑھ رہی ہے اور یہ کہ وہ ایجاد محض گھر کی ضروریات اور معمولی اشیاء کے متعلق نہیں ہیں بلکہ ذہن تجارت سائنس اور دیگر علوم و فنون کی بابت بھی ہیں، اخیر میں جو رپورٹ مس اینڈرسن صاحبہ نے دی ہے اس سے مندرجہ ذیل نتیجے نکلتے ہیں۔

اول۔ باوجود اس امر کے کہ عورتوں کو ایجاد کے بارہ میں بہت مشکلات کا سامنا کرنا پڑا ہے مگر اس فن میں دن بدن ترقی ہو رہی ہے۔ اور ایجاد کی تعداد میں اضافہ ہو رہا ہے۔ لہذا اس معاملے میں عورتوں کے لئے خاص خاص سہولتیں دیا کرنی چاہئیں تاکہ انکو اپنے ایجاد کے پیٹنٹ کرانے اور پہنچنے میں کسی قسم کی مشکل پیش نہ آئے، دوسرے چونکہ عورتوں کے پاس عام طور پر روپیہ حاصل کرنے کے وسیلے مردوں سے کم ہوتے ہیں اس لئے ضرورت ہے کہ اس بارہ میں خاص طور پر ان کی مدد کی جائے تیسرے اگر اشیاء کے پیٹنٹ کرانے اور ان کے فروخت کرنے کی مشکلات کم ہو جائیں اور ایجاد و اختراع کے وسیلے ہم پہنچانے میں زیادہ آسانی ہو تو دنیا عورتوں کی اختراعی قوت۔ بہت زیادہ فائدہ حاصل کر سکے۔

محمد رفیع بیگم

اس مرتبہ بلیٹیٹو اسمبلی نے اس تجویز کو منظور کر لیا ہے جسکی رو سے عورتوں کو کوالٹ کرنے کا حق ملتا ہے اس منظوری سے سب سے پہلے مس ہارزہ یوپی، مس سوبھا بھاری اور مس ٹانڈا مدراس میں مستفید ہوئیں مس سوبھا کا نام پنشن ہائی کورٹ کے زمرہ وکلاء میں درج ہو چکا ہے۔

خیالات

مجھے گانا نہیں آتا اے آقا! اور میں سنتا ہوں کہ تجھ تک باریاب ہونے کی ہی لوگ راہ پاتے ہیں جو تیری فرصت کی آزاد عین ساعتوں کو اپنی راگنیں سے معمور کر دیں!

گانے والے اپنے ساز تال و رسم کے ساتھ بجاتے ہیں اور میری بے سُر صداؤں پر تہوری چوٹھا کر سزنش کرتے ہیں کہ تو عرصہ حقیقت کو ابھی اپنے نغمہ خام کی جولا نگاہ نہ بنا بلکہ وہ خلوت میں بھی جب مجھے گنگنا تا سن لیتے ہیں تو اُسے تیری تفسیح اوقات کا موجب قرار دیکر برہم و پریشاں ہو جاتے ہیں +

اے آقا! میں جانتا ہوں کہ مجھے گانا نہیں آتا لیکن یہ سمجھ کر کہ شاید تیرے در تک رسائی نہیں لوگوں کو ہے جو اپنی مطمانہ ریاضت کو تیرے حضور پیش کریں میں بھی ایک نغمہ چھیڑنے کی جرأت کرتا ہوں کہ شاید ہزاروں لاکھوں صداؤں کے ہجوم میں میری کمزور آواز کو بھی ایک لمحہ کے لئے سن لیا جائے، کیونکہ میں نے بار بار دیکھا ہے کہ اگرچہ تو اکثر ان پُر پیچ، حقیق راگنیوں پر جو دروازہ دنیاؤں کے کونے کونے سے تیری طرف اُٹھتی چلی آتی ہیں۔ شاید قبولیت کے طور پر مسکرایا کرتا ہے تجھے ہمیشہ ننھے ننھے بچوں کی بے ربط ہنسی اور رنگ رنگ کی تیرتلوں کے نازک پودوں کی تھر تھراہٹ بھی تڑپا دیتی ہے اور تو اُن مسلسل نغموں کو سنتے سنتے اچانک رُک جاتا ہے اور ایسی شکستہ آؤندوں پر بہتَن گوش ہو جاتا ہے جنہیں نقادان فن لائق التفات بھی نہیں سمجھتے!

تیری اس وسیع دُنیا میں اے آقا! کوئی دل ایسا نہیں جس سے میں اُن نغموں کو سیکھوں جو تیری نذر کے قابل ہوں، میں تو ان ہزاروں لاکھوں صداؤں کو جو ہر روز تیرے لئے بلند ہوتی ہیں سُن سُن کر یا یوس و بیدل ہو جاتا ہوں کہ ایسا راک جو لہریز رقت ہو کہ فضلے غیر محدود کو چیزتا ہو تیری محبت گاہ تک جا پہنچے میرے نصیب سے نہیں + اتنے میں شام تیری تھے ارغواں کو اپنے جام سیاہ میں پھلکائے آتی ہے میں رات کی تاریک خاموشی میں اپنی تنہائی سے متاثر ہو کر رو پڑتا ہوں اور چلا اُٹھتا ہوں کہ ہائے مجھے گانا نہیں آتا! —
تو مجھے اپنے پلو میں لے لیتا ہے اور کہتا ہے کہ ”میں اسی التجاے درو کا منتظر تھا“!

وہ خوشیاں جن کا انجام اضمحلال میں ہے چند ساعتیں یا کچھ دنوں زندہ رہ کر اپنے ساتھ مجھے بھی مر وہ دل ٹٹائے

دیتی ہیں اور اس لئے میں اُس بندگی کی مسرت کا جو نہ رہتا ہوں جو حیات چند روزہ کے دوران میں بھول نہیں جیتی بلکہ عین اُس وقت تنگدست ہوتی ہے جب انسان کی روح اک حکمت شیروں کی مانند نقصانے محیط میں معدوم کر جائے ! اے توحیقی وغیرہ حقیقی خوشیوں کے سرچشمہ ! میری جان کو قہقہہ خیز خوشی کی سختیوں سے بچالے اور اُسے اُس تفکیر میں متغرق رہنے کی توفیق دے جو انہماک نفس کو دائمی مسرت کا ہدیہ پیش کرتا ہے ! یہ چند روزہ خوشیاں جلد ختم ہو کر میرے نفس کو دکھ دیتی ہیں، تو مجھے وہ ہمیشہ قائم رہنے والا سکون عنایت کر جو خواب آور ہو۔ نہ ایسی کیفیت جو میرے شبِ روز کو اپنے جھگڑوں جھمیوں سے کاوش و بیداری کا سبق پڑھاتی رہے !

اے آقا ! اس دولتِ عشرت کی غلامی سے میں رہائی کب پاؤں گا اور تو کب اپنے کھوئے ہوئے خادم کو ڈھونڈ کر اُسے اپنا نورانی چہرہ دیکھنے کی سچی خوشی عنایت کریگا ؟

کبھی کبھی جی میں آتا ہے کہ عشرت کی اس غلامانہ زندگی کو خیر باد کہہ کر اپنے آزاد و سبک رو بھائیوں کے زمرے میں جا لوں ! عشرت کا منہ دیکھو اور نفاعت سے پیاروں، حادثاتِ زندگی سے بے خطر ہو جاؤں اور زمانے کی اونچ نیچ کو اپنی آنکھوں سے دیکھ لوں، دنیا کی بے اعتنائیوں پر مسکراؤں اور دوستی کو سختی کی کسوٹی پر پرکھ کر جھوٹا ثابت کر دوں !!

لیکن عشرت کی محبت آہ ! اس غلامی کی اُلفت پیچھا نہیں چھوڑتی کہ اپنے نفس سے رہائی ہو، وہ سو سو ہانے ڈھونڈتی ہے۔ کتنی ہے تیرے اقربا تیرے ایثار نفس پر دنیا کی سختیاں کیوں جھیلیں، بلکہ خود مجھے تنگی کی خوفناک تصویریں دکھا دکھا کر تنبیہ کرتی ہے اور سمجھاتی ہے کہ تھوڑی مدت تو اوّلین زندگی سے حظ اٹھالے یا اس طرح منالیتی ہے کہ اگر متعلقین نہ ہوتے تو اُس حالت میں اچھی طرح سے اس نہیں اصول پر عمل کیا جاتا اس پر پھر پرانی روش کا مقلد ہو کر میں دولت و عشرت کے قدموں میں لوٹ جاتا ہوں اور اک کم مایہ وصل کی چاشنی سے مدد ہوش ہو کر اپنے تئیں کھودیتا ہوں، ہاں ! جب کبھی بھولے بھٹکے وہ بھلی ساعت پھر آجاتی ہے تو دل اک لمحے کیلئے اپنی بدبختی پر اٹھ اٹھ آنسو روتا ہے اور کہتا ہے "ہلے اُس دنیا کی زندگی !"

بشیر احمد

اُردو نظم ہندی بحروں میں

جیسا کہ ملکی زبان کے لئے یہ ضروری ہے کہ ملک کا قابل سے قابل اور جاہل سے جاہل آدمی سمجھ اور بول سکے۔ بالکل یہی اصول ہمیں کسی ملک کی شاعری کے لئے تسلیم کرنا پڑے گا کہ وہ ایسی سہل الحصول ہو کہ اُس ملک کا ہر فرد عام اس سے کہ وہ اعلیٰ تعلیم یافتہ ہو یا مطلق جاہل اپنے فطری جذبات کو موزون کر سکے۔ جو شاعری صرف اچھے پڑھے لکھوں کا حصہ بنی رہے، جسے ملک کا اُچھڑا طبقہ امتیاز کرنے اور سمجھنے پر بھی قادر نہ ہو حقیقتاً وہ شاعری اس ملک کی شاعری اور اُس شاعری کی زبان اُس ملک کی زبان نہیں کہی جاسکتی۔ کسی ملک کی شاعری اگر اس ملک کی عام زبان میں اور اس ملک کے طبعی حالات کے مطابق ہو تو اُس ملک کے وہ شاعر جن پر شہری زندگی کا اثر نہیں جنہیں تمدن کی ہوا تک نہیں لگی زیادہ گرفتار فطرت نگار رہتے ہیں، اُن شعرا کی نسبت جو تمدن کی مصنوعی رنگینیوں میں رنگے ہوئے ہیں۔ عرب کی شاعری اس دعوے کی زندہ شہادت ہے۔ عرب جب تک خانہ بدوشی اور صحرائ نشینی کی زندگی بسر کرتے رہے۔ جب تک قدرت کے حقیقی مناظر اُن کے پیش نظر رہے جب تک اُن کے ہاں لکھنا پڑھنا جرم سمجھا گیا۔ تاریخ شاہد ہے کہ انکی شاعری عرب کے جغرافی حدود کو بدلتی رہی۔ انکی معجز بیانیوں نے اپنے سوا تمام دنیا کو بحم دگوٹکا کا خطاب دیا۔ مردوں کو چھوڑ کر اُن کی عورتوں اور بچوں نے اپنی سحر بیانیوں سے باقی دنیا کے مرد و شعراء کو مات کر دیا لیکن جب کہ ان میں تعلیم اور شہری زندگی کی ابتدا ہوئی انکی شاعری میں ضعف پیدا ہونا شروع ہوا۔ رفتہ رفتہ عباسیوں کی سلطنت میں آکر وہ بالکل بھی ہو گئے۔ یہ کیوں؟ اس لئے کہ تمدن کی فراوانیاں اپنے جلو میں۔ تکلفات۔ تصنع اور بناوٹ رکھتی ہیں۔ فطرت کی سادگی جاتی رہتی ہے۔ اور شاعری جب تک نیچرل ہے وہ اصلی معنوں میں شاعری ہے اسکے بعد وہ شاعری کی بجائے تصنع طبع اور خیال بندی ہو جاتی ہے۔ شاعری نہیں رہتی۔ شیکسپیر اسی لئے اپنی قوم کے لئے اس ۳۳ کوڑ کی بستی سے زیادہ گراں قیمت سمجھا جاتا ہے کہ وہ فطرت کا سب سے بڑا مصور مانا گیا ہے۔ انسان اپنے فطری جذبات موزون کرنے میں جس درجہ کامیاب ہوگا اسی حد تک اسکی شہرت میں پرواز

پیدا ہوں گے اور فطری جذبات۔ اپنی ملکی زبان۔ ملکی حالات۔ اور ملکی خیالات میں زیادہ دل آویزی۔ زیادہ دلکشی اور خوبصورتی سے نظم ہو سکتے ہیں۔ تو کیا ہماری اردو شاعری بھی ہماری ملکی شاعری کا نام پانے کی مستحق ہے؟ اس کا جواب ہندو مسلم سوال سے بہت بلند ہو کر۔ اپنی ذاتی پسند سے کوسوں دور رہ کر دیجئے۔ میرے خیال میں غیر جانبدار بن کر آپ اسکے سوا کچھ نہیں کہہ سکتے کہ ”نہیں“ اردو شاعری موجودہ صورت میں ملک کی اصلی شاعری قطعاً نہیں ہے اگر اردو شاعری ہی ہے کہ ”وقت انصاف ہے ابر کرم لطف بتاں“ شاخ نخل جن طرز فغاں سو کھ گئی“ تو یہ شاعری سرحد کے آزاد قبائل کی ہو سکتی ہے۔ ہمارے ملک سے تو قطعاً بیگانہ ہے۔ تم اسکے سوا کہہ بھی کیا سکتے ہو؟ جب تم دیکھ رہے ہو کہ اردو شاعری دیہات اور جنگلوں سے ہیرا رکھتی ہے لاکھوں دیہاتی اسے سمجھ بھی نہیں سکتے۔ بچے تو الگ رہے شہر وں کی تعلیم یافتہ عورتوں کے لئے بھی اردو شاعری ان کہنی بات بنی ہوئی ہے۔ اس سے کہہ کر ڈر کے وسیع رقبے میں تین سو عورتیں بھی اردو شاعری کے میدان میں نہیں نظر آتیں حالانکہ دیہاتی عورتوں اور دیہاتی بچوں میں شاید ہی کوئی ایسا ہوگا جو گاتانہ ہو۔ تو کیا کبھی تم نے ان گیتوں کو سنا ہے اور ان کو غور کرنے کی تکلیف گوارا کی ہے کہ وہ کس زبان کن اوزان میں ہوتے ہیں؟ کیا تم نے انہیں کبھی غالب کی غزلیں گاتے سنا ہے، یا کبھی تم نے ان کے کسی گیت کو مفاعیلن مفاعیلن ہشت بار“ پر قطع کر کے دیکھا ہے۔ انکی کوئی نظم ”خجّر جہر و دل“ اور ان کے بے شمار زحافات پر کبھی پوری اُتری ہے؟ اگر اس کا جواب نفی میں ہے تو کیوں؟ کیا اردو کے مروجہ اوزان ہندوستانی شاعری کے لئے اصلی سانچہ بن سکتے ہیں؟ اگر بن سکتے ہیں تو کیوں نہیں اردو شاعری بریلوٹی کی حدود سے تجاوز کرتی؟ اور اگر مروجہ بحرین ہمارے ملک کی شاعری کے لئے بدیشی ہیں تو کیا اصلیت کی جانب قدم اٹھانے کی کوشش نہ کرنی چاہیے؟ میرے خیال میں ہر ہندوستانی شاعر اور ہر اُس شخص کو جو ہندوستانی ادبیات سے دلچسپی رکھتا ہے اس سوال پر ایک غیر جانبدار انداز غور کرنے کی ضرورت ہے۔ سوال یہ نہیں ہے کہ اردو نظمیں کن اوزان پر ہیں اچھی معلوم ہونگی۔ بلکہ یہ کہ حالات کا اقتضا کیا ہے؟ مجھے پوچھئے تو اردو نظموں کو ہندی آ میز بنا کر ہندی دودھوں کے اوزان میں منتقل کرنے کی کوشش میرے لئے فشر بر جگر ہوگی مگر وقت اور مصلحت کا فرمان میری آپ کی خواہشوں کے ماتحت

نہیں ہو سکتا۔ اگر ہم نے اردو کو فارسی عربی الفاظ کا مجموعہ بنانے پر اصرار جاری رکھا۔ اسکی شاعری کو اس طرح غیر ملکی اوزان کا پابند بنا لیا۔ تو ہمیں اس خوریز تصادم کے لئے آمادہ رہنا چاہیے جو مستقبل میں اردو مٹانے کے لئے کیا جائیگا۔ اور جس کی ابتدائی تیاریاں تقریباً ہر گوشے میں ہو رہی ہیں۔ اس سے پہلے ہمیں اردو زبان کو غیر ملکی ثقیل الفاظ سے پاک کر کے ہندوستانی بنانا چاہیے۔ اردو شاعری کو ملکی حالات کے مطابق کر کے ہندوستانی شاعری کے قالب میں ڈھالنا چاہیے۔ ہماری شاعری ہندوستانی شاعری اسی وقت ہو سکتی ہے کہ اسکی زبان ہندی آمیز ہو وہ ہندی وزنوں میں ہو۔ وہ ایسی ہو کہ اس میں ہر ہندوستانی اپنے جذبات آسانی سے موزوں کر سکے۔ جاہل سے جاہل اور گنوار سے گنوار اگر وہ شاعرانہ طبیعت رکھتا ہے اس میں گن گنا سکے۔ میں دلی دکنی کی قائم کی ہوئی عمارت کو یکسر منہدم نہیں کرنا چاہتا نہیں موجودہ اردو نظم اپنے محدود وزنوں میں ہوا ضرور ہو۔ لیکن دلی کی اس جدت پر اس قدر فریفتگی کو بھی میں اردو شاعری کے لئے ہلکے تصور کرتا ہوں کہ ملکی حالات اور ملکی مصلحتوں سے بے نیازی برقی جائے۔ دلی نے تفسیر طبع کے طور پر اردو نظم کو ہندی وزنوں کی بجائے فارسی محروں میں ڈھالا لیکن اسکے بعد اس کی عالمگیر پردی نے سچ یہ ہے کہ اردو کو اپنے کردوروں ہمدردوں سے محروم کر دیا۔ میری اس تجویز نے کہ ہندی زبان میں سے سنسکرت کے ثقیل الفاظ نکال کر ہندی ہی کو عام ملکی زبان قرار دیا جائے صرف اسکا کیریکٹر فارسی رکھا جائے۔ میرے بہت سے مسلمان دوستوں کو ناراض کر دیا۔ بہت ممکن ہے کہ میری اس کوشش کو بھی کہ اردو شاعری ہندی اوزان میں نہ کل قابلِ تفرین ٹھہرا یا جائے۔ لیکن میں تو اس امر میں دوستوں کی لعنت و لامت سے اسی قدر بے خبر رہنا چاہتا ہوں جس قدر منہج کی محققہ دنیا سے۔

اردو شاعری کو ملکی شاعری بنانے کی کوشش کرنا ہر شاعر کو اپنا فرض سمجھنا چاہیے اگر ملک کے دس سربراہ اور وہ اردو شاعر بھی اردو نظمیں ہندی وزنوں میں کتنا شروع کر دیں تو ایک ہی سال میں ہندوستانی جذبات کا سیلاب دہلے کی بجائے گنگا کے رخ بہنے لگیگا۔ اگر اس کے جواز پر شعرائے سلف کا فتوے دکر رہے تو اردو کا خدائے سخن میرا اور ملک الشعراء اسودہ دونوں اسکے جواز پر دستخط کر چکے ہیں۔ سودا اور میر کی بعض مثنویاں رامائن کے وزن میں کہی ہوئی ہیں۔

میر کی کئی غزلیں ہندی وزنوں میں موجود ہیں۔ انہیں پڑھ کر یہ تجھ پر بھی ہوا کہ ہندی وزنوں میں آکر اردو نظم بہت شیریں اور پُر اثر ہو جاتی ہے۔ فارسی عربی وزن میں نظم آرائی کرنا کوئی مذہب کا حکم نہیں ہے کہ اس کی خلاف ورزی مذہبی مجرموں میں شمار کرادگی۔ فارسی عربی اوزان ہمارے ملک کے ہمارے حالات کے اور ہماری شاعرانہ فطرت کے خلاف ہیں پھر کیوں نہ ہم اپنی زبان کی شاعری کو اس طوقِ زنجیر سے آزاد کریں۔ کیوں نہ اپنی شاعری کے لئے فطری سہولیتیں مہیا کریں۔ وہ زمانہ متحدہ ہندوستان کے لئے کس قدر مبارک ہوگا جب سہ سہ کر درہم وطن یکدل یک زبان ہونگے۔ جب ہماری شاعری ملک حالات کے زیر اثر ملک کے ہر گوشہ میں جذباتِ حب الوطنی پھیلا رہی ہوگی۔ ذیل میں میر تقی مرحوم کی ہندی وزن میں کہی ہوئی سینکڑوں اردو غزلیات میں سے چند غزلوں کے منتخب اشعار درج کئے جاتے ہیں +

ہائے ستم ناچار معیشت کرنی پڑی ہزار کے ساتھ	جان عزیز دگنی ہوتی کاش ایک سال بہار کے ساتھ
وہ لحظہ میں جاتا جی سے آنکھ لڑی تھی جب اس سے	چاہ نکلتی تھی باتوں سے چہون بھی پیار کے ساتھ
تم کو ہم سے لاگ لگی ہے روتے ہیں تو ہنستے ہو	ہم نے کمر کو کھول رکھا ہے اپنی کمر قم کتے ہو
دل کو لکھیں لکھنے دو میرے کیا کیا رنگ دکھاؤنگا	چہرے سے خونِ ناب لونگا پھولوں سے گل کھاؤں گا
خاکِ لاس نہ توئی آنکھوں میں چاک گریباں تا دامن	صورتِ حال اب اپنی اس کے خاطر خواہ بناؤں گا
چاہت کا اظہار کیا سوا اپنا حال خراب ہوا	اس پر سے کئے اٹھ جانے سے اکھم سے حجاب ہوا
شیخِ حرم سے لڑکے چلا ہوں، اب کہتے ہیں نہ اُونکا	تا بتخانہ ہر قدم اوپر سجدہ کرتا جاؤں گا
کیا کہتے کچھ میں نہیں اتنی جنگل جنگل ہو آئے	چھاؤں میں جا کے ببول کی ہم عشقِ جنوں کو رو آئے
دل کی تلاش میں اٹھ کے گئے تھے شاید یاں پیدا ہوئے	جان کا اپنی گرامی گوہر اس کی گلی میں کھو آئے

نکولو میکیولی اور اُس کا فلسفہ

یونان کے مائے ناز حکما افلاطون و ارسطاطالیس کے بعد جن کی شہرہ آفاق تصانیف نے فلسفہ سیاسیات کی بنیاد ڈالی، اس فن سے بحیثیت ایک مستقل علم کے تحت کرنیوالوں میں کسی شخص کو اس قدر شہرت حاصل نہیں ہوئی، جتنی سرزمین اطالیا کے ایک محب وطن نکولو میکیولی کو۔ اگرچہ اس نے مختلف مباحث پر بہت سی تصانیف چھوڑی ہیں۔ ناول۔ ڈراما۔ سیاسی مراسلات اور ذاتی خطوط، غرض کہ یہ سچ کی کوئی ایسی شاخ نہیں جو اُس کے رشحات دماغ سے بار آور نہ ہوئی ہو لیکن حیرت افزا امر یہ ہے کہ اُس کی شہرت اور بقا دوام کا باعث ایک چھوٹا سا رسالہ ہے جس کو خود اُس نے کبھی کوئی اہمیت نہیں دی، اور جس میں بقول دیوڈ ہیوم کے کوئی ایسا مسئلہ نہیں ہے، جس کو ہر شخص نہ جانتا ہو۔

میکیولی ۳ مئی ۱۴۶۹ء کو فلورینس میں پیدا ہوا اور ۱۵۲۷ء میں اُس نے انتقال کیا۔ چودہ برس سے زیادہ وہ جماعت صلح و آزادی کا امین خاص رہا۔ یہ جماعت فلورینس کے تمام فوجی و ملکی معاملات کی نگران و محافظ تھی۔ داخلی و خارجی انتظامات و معاملات کے متعلق جس قدر خط و کتابت ہوتی تھی وہ میکیولی کیا کرتا تھا، اور یہ فرائض اُس نے اس قدر خوبی کے ساتھ انجام دئے کہ اُس کے سیاسی تجربات سے فائدہ اٹھانے کی غرض سے اُس کو کم از کم ۵۳ سفارت ہائے خارجہ پر مامور کر کے بھیجا گیا اور جمہوریہ فلورینس کے ماتحت جو ریاستیں تھیں ان کے تصفیہ طلب معاملات کا فیصلہ اور عہد نامہ جات کی ترتیب اسی کے توسط سے ہوا کرتی تھی۔ اُس کے سیاسی مراسلات جو ۱۵۱۳ء میں پہلی مرتبہ شائع ہوئے نہایت دلچسپ اور بیش قیمت معلومات سے لبریز ہیں۔ اُس کی سیاسی زندگی کا زمانہ ملک اٹلی کی تاریخ کا وہ تاریک دور ہے جبکہ ملک بیرونی دشمنوں کی باہمی رقابت اور ہنگامہ آرائیوں کا دو گھل بننا ہوا تھا۔ فرانس۔ اسپین اور مقدس سلطنت روم کے فرمانروایان سینہ زرد اگسٹس کی سرزمین پر چنگ آزائی کیا کرتے تھے تمام ملک چند خود مختار ریاستوں میں بٹا ہوا تھا، اور ان میں باہمی کوئی رشتہ یگانگت یا موانست نہیں تھا۔ بعض حصے فرانس۔ ہسپانیہ اور آسٹریا کے زیر تسلط تھے۔ غرض کہ ملک

اس وقت علمی، سیاسی اور قومی انحطاط کے اُس دور میں سے گذر رہا تھا، جبکہ افراد قوم میں جذبہ وطنیت یا احساس قومی بالکل مردہ ہو جاتے ہیں، اور اعلیٰ مقاصد و بلند مطمح نظر تک پہنچنے سے پہلے اُن کی پست بین آنکھوں میں خیرگی پیدا ہو جاتی ہے۔

اس زمانہ میں اُسکو دوسرے سیزر بورجیا کی خدمت میں باریابی حاصل ہوئی۔ جن لوگوں کو پاپایان روم کی پراسرار زندگی، اور تقدس و روحانیت کے پردہ میں نہایت کمزورہ اور شیعہ انحال کے ارتکاب کا کچھ علم ہے، وہ شاید اس انسان کے خیر العقول کارناموں کو سن کر، اور اُس کی انسانی جذبات سے یکسر محرا زندگی کا حال پڑھ کر، انگشت بندناں نہ ہوں، اس لئے کہ اُنکو معلوم ہے کہ جن تاثرات کے ماتحت اُس کی نشوونما ہوئی تھی، اُن کا لازمی نتیجہ ایسی ہی ہستیوں کا عرصہ وجود میں آنا تھا۔ لیکن جو لوگ یورپ کے ازمنہ وسطیٰ کی تاریخ کا سطحی مطالعہ کرنے سے قبل رینالڈز کے مشہور ناول درومان، فاسٹ کو پڑھتے ہیں، اُنکے دل پر انگلنڈر بورجیا سیزر بورجیا اور لوکریزا کے کارناموں کا جو حیرت انگیز اثر پڑتا ہے، وہ ناقابل بیان ہے، انکو یہ تمیز کرنا مشکل ہوتا ہے کہ دنیا کی امن و عافیت اور انسان کی روحانی مسرت و اطمینان قلب کے لئے شیطان کا وجود زیادہ خطرناک ہے یا اس خاندان کا، جسکا ہر فرد وساوس شیطانی اور صفات طاغوتی کا ایک مجسم نمونہ نظر آتا ہے۔

اول موقع ملاقات کا وہ تھا جب بورجیا نے اپنی عدم المثال چالاک کی مدد سے ایک نہایت عظیم الشان کامیابی حاصل کی تھی، اور اپنے تمام حریفوں کو ایک ہی دام میں گرفتار کر کے ایک ہی جھٹکے میں موت کے گھاٹ اتار دیا تھا۔ دوسری ملاقات اُس وقت ہوئی تھی جب وہ بیمار یوں سے تباہ و خستہ حال ہو کر، اور ناکامیوں و نامرادیوں سے عاجز آ کر، اپنے خاندان کے سب سے زبردست دشمن کے چنگل میں پھنس گیا تھا۔ اپنے مراسلات میں میکولی نے یہ واقعات بالتفصیل درج کئے ہیں بعض لوگوں کا خیال ہے کہ ان دونوں شخصوں میں گہری دوستی اور مراقت تھی، اور میکولی کے سر یہ الزام تھوپا جاتا ہے کہ اس کے افعال شیعہ اور حرکات مذمومہ کا محرک وہ تھا مگر تاہم۔ لیکن سرکاری کاغذات کے مطالعہ سے معلوم ہوتا ہے کہ اُن کی ملاقاتیں اور مشورے اگرچہ بظاہر اتفاق و مراسم دوستانہ پر مبنی نظر آتے تھے، لیکن حقیقت

میں وہ معاندانہ و مخالفانہ پہلو لئے ہوتے تھے۔ مگر اس میں شک نہیں کہ میکبولی کے دماغ نے ان صحبتوں کا بہت اثر قبول کیا، اور یہ تو ایک قدرتی بات تھی کہ حکومت و طریقہ حکومت کے متعلق اُس کے خیالات ایک ایسے شخص کی رائے کا عکس ہوں جس نے نہایت مخالفت حالات و اسباب کے مقابلہ میں درخشاں کامیابیاں حاصل کیں۔ سیزر بزرگوار و زیادہ شخص تھا، جسکے قوائے دماغی کو جب خواہشات نفسانی سے تخریض و تخریک نہیں ہو سکتی تھی، تو حصول سلطنت اور دشمنوں سے انتقام لینے کے عزم سے وہ اپنی بے چین طبیعت کو آمادہ کار بناتا تھا۔ وہ پہلا شخص تھا جو کلیسائے روم کے پر عیش اور قوائے عمل کو شل کرنے والے ماحول سے بھٹک کر بادشاہ اور جنرل ہوا۔ اپنے حیرت انگیز مکر و فریب و دشمنوں کو تباہ کر کے سلطنت حاصل کی، اور پھر انہی لوگوں کو جو اُسکے حصول مقصد کا آلہ بنے تھے، تباہ کر کے بدنامی کے داغ کو دھونا چاہا اور نیکنامی حاصل کرینی کو شمش کی۔ اُسکے بعض افعال کے متعلق اپنا فیصلہ صادر کرتے وقت، ہسکویہ خیال ضرور رکھنا چاہیے کہ وہ پندرہویں صدی کا ایک اطالوی تھا، اور اُس زمانہ میں اُسکے جرائم اُس معیار اخلاق سے نہیں جانچے جاتے تھے، جس سے وہ اب پرکھے جاتے ہیں۔ اُس کی موت پر میکبولی نے جو افسوس کیا ہے، وہ ممکن ہے کہ جذبات حب الوطنی پر مبنی ہو، جنہوں نے اُسکو ایک ایسے شخص کی موت پر افسوس و غم کرنے پر آمادہ کیا ہو، جو ملک اطالیا کی خود مختاری کو قائم رکھنے اور اختیار کی دستبرد سے بچانے کا اہل تھا، اور ان لوگوں کا مقابلہ کر سکتا تھا جو اُس کے ملک کے حصے بخرے کرنے پر تڑپے ہوئے تھے۔ اپنے ملک کی حفاظت میں میکبولی نے بھی اپنے متدور بھر حصہ لیا۔ ملک کی بربادی اور کمزوری کے اسباب اور اُن کا دفیہ اُس نے اچھی طرح سمجھ لیا۔ وہ اس نتیجہ پر پہنچا کہ نظام فوجی کی خرابی اور بے تربیتی نے اطالویوں کو یہ روز بد دکھایا ہے، کہ ملک خود مختاری سے ہاتھ دھو بیٹھا ہے اور اجانب کی حرص و آرزو کا شکار ہو رہا ہے۔ اُس نے کرایہ کی فوجوں سے لڑنے کا طریقہ، جو ملک میں عام ہو رہا تھا، بالکل منسوخ کر دیا، اور ایک قومی فوج قائم کی۔ اس مقصد کے لئے اُس نے فرن جنگ کا بغور مطالعہ کیا، اور اُس کے تمام اصول اور جوئیات پر بخوبی حاوی ہو گیا۔ اُس کی یہ کوششیں جو دانشمندی اور جوش حب الوطنی پر مبنی تھیں

بہت کچھ مفید ثابت ہوئیں لیکن اٹلی اُس وقت ایک طرف تو بیرونی خطرات سے گمراہ ہوا تھا اور دوسری طرف سیاسی جھٹکا بندی و اتحاد و عمل کے فقدان نے اندرونی خدشات پیدا کر لئے تھے، چنانچہ وہ اپنی اسلیم کو پورے طور سے عملی جامہ پہنا بھی نہیں سکا تھا، کہ ۱۵۱۴ء میں فلارینس کی جمہوری سلطنت کا چراغ گل ہو گیا، اور پوپ دامپیر کی مدد سے میڈیسی کی شخصی حکومت قائم ہو گئی میکینولی کی تکالیف و مصائب کا دور اب شروع ہوا۔ اُس کے تمام مناصب اُس سے چھین لئے گئے اور بالاخر فلارینس سے نکل جانے کا اُسکو حکم دیا گیا +

اس طرح اُس کی سیاسی زندگی کا خاتمہ ہوا۔ اب اُس نے اپنے وطنی گاؤں میں سکونت پذیر ہو کر اس جبریہ فرصت کو مطالعہ اور تالیف میں صرف کیا: اگرچہ اُسکو حکومت کی جانب سے سخت اذیتیں دی گئیں، یہاں تک کہ ایک سازش میں شرکت کے جرم میں اسکو دہل مجس بھی کیا گیا، لیکن ان تمام مصائب کو میکینولی نے نہایت صبر و استقلال سے برداشت کیا چنانچہ وہ خود کہتا ہے 'قرب تھا کہ میں اپنی زندگی کو خیر باد کہہ دوں، لیکن خدا نے اور میری بیگناہی نے مجھکو بچایا، میں نے قید اور دیگر مشکلات کا مردانہ وار مقابلہ کیا' ان واقعات سے اُس کی غیر معمولی شجاعت و شہامت اور عظیم النظیر ثبات و استقلال کا اندازہ ہو سکتا ہے۔

یاس و ناامیدی سے گھبرانے کے بجائے اُس نے اپنی قسمت کو مطالعہ کتب و تعلیمی شغف سے بلند کر نیکا ارادہ کیا۔ اکثر اُسکو فلارینس کے علما و فضلا سے اپنے مسودات کے متعلق بحث کرنے اور مشورہ لینے کا بھی موقع مل جاتا تھا۔ اپنی عمر کے آخری زمانہ میں اُس نے حکمران فلارینس سے مصاحبت کر لی، اور علا وطنی کی مدت ختم کر کے فلارینس واپس آیا۔ اور یہاں کی تاریخ ترتیب دینے میں مصروف ہو گیا اپنی ملازمت اور سیاسی مصروفیتوں کے دوران میں اور مختلف ممالک میں سفارت کی حیثیت میں کام کرنے کی وجہ سے اُسکو جو مفید معلومات و تجربات یورپ کے سیاسی و معاشرتی حالات کے متعلق حاصل ہوئے تھے، اُن سے اپنی تصنیفات میں اُسکو بہت مدد ملی۔ ان واقعات و حالات سے اُس نے جو فلسفیانہ نتائج مستنبط کئے ہیں، اُن سے معلوم ہوتا ہے، کہ اُسکے معلومات و مشاہدات بہت وسیع صحیح اور غائر تھے۔ بخلاف اکثر لوگوں کے جو اپنے علم و مطالعہ سے تجربات حاصل کرنے میں مدد لیتے

ہیں، میکولی نے اپنے مفید اور وسیع تجربات اور مشاہدات سے اپنی تصانیف میں مدد لی۔ ملازمت سے سبکدوش ہو جانیکے بعد اس نے اپنا وقت قدیم موزیوں کی کتابوں کے مطالعہ میں صرف کیا۔ پلوٹارک کی شہرہ آفاق تالیف سوانح شاہیہ اور وہ سے اسکو عشق تھا۔ ایک خط میں وہ خود اپنے شوق و شغف کا اظہار اس طرح کرتا ہے: ”دن بھر کی پریشانیوں اور تفکرات کے بعد میں نے اپنے گرد آلود کپڑوں کو اتار کر پھینک دیا، اور ایک خلعت شاہی پہن کر گویا ان شاہیہ تنقید میں کے دربار میں بعد عجز و نیاز حاضر ہوا۔ وہاں میں نے ان زندہ جاوید روحوں سے ہمکلام ہونے کی قابل فخر عزت حاصل کی، اور میرے کام و دہن ایک ایسی غذا، لطیف سے لذت یاب ہوئے، جو صرف میرے لئے ہی مخصوص تھی اور جس سے شیریں کام ہونیکے لئے میں پیدا کیا گیا تھا۔ ان اوقات میں میں تمام دنیوی تفکرات و آلام کو بھول گیا، مفلسی کو سوہاں روح خیال میرے ذہن سے بالکل محو ہو گیا۔ اور موت کے اطمینان کش خوف سے قطعاً آزاد ہو کر میں ہمہ تن ان برگزیدہ و پاک روحوں کے ہمیشہ زندہ رہنے والے کارناموں کا مطالعہ کرنے میں مصروف ہو گیا، وہ صرف پڑھنے اور غور کرنے پر ہی اکتفا نہیں کرتا تھا جو کابلی تن انسان کی بہترین تدبیر ہے، اسکے قوائے عمل و تشویق کا اسکو مجبور کرتے تھے کہ میدان عمل میں وہ اپنی مانگی تک تازہ کے جوہر دکھائے۔ چنانچہ تصنیف تالیف تحریر و ترتیب میں وہ پورے شوق اور انہماک کے ساتھ مشغول ہوا۔ حکمران فلارینیس ملک کی انتظامی اصلاحی خدمات پر مامور کر کے اسکو اظہار قابلیت کا اور موقعہ دیا۔ بعدہ کی شکایت نے اسکو بہت کمزور کر دیا تھا، آخر کار جون ۱۵۲۶ء کو ملک اٹلی کا یہ مشہور محب وطن، فلسفی، موزخ اور دبیر دنیا سے رخصت ہو گیا۔ اطالیہ کا قومی اتحاد اور اسکی سیاسی آزادی کا زمانہ ابھی بہت دور تھا، اس کی تاریخ کے صفحات میزبانی، گریبا لڈی اور کیور جیسے مایہ ناز فرزندوں کے مخلصانہ و مدبرانہ کارناموں سے سنو زخالی تھے، لیکن انیسویں صدی کے ان پیغمبران سیاسی و علمبرداران حریت نے جس مقصد کی تکمیل کی اسکی اہمیت اور ضرورت پندرہویں صدی میں میکولی کے ذہن نشین ہو چکی تھی، اور اسکے حصول میں اس نے اپنے مقدور بھر حصہ بھی لیا۔

محمد حامی الدین خاں۔ ایم۔ اے۔ پروفیسر تاریخ

ہمارا جہ کالج جے پور

بنارسی ساڑھی

گاڑی کے چلنے میں ایک منٹ باقی تھا۔ لاہور کو جانے والی گاڑی پر لی طرف کے پلیٹ فارم پر کھڑی ہوتی ہے اسلئے مجھے پل پر سے گذر کر وہاں پہنچنا تھا۔ مشکل تمام جب میں ہاں پہنچی تو انجن نے سیٹی دیدی۔ انٹر کلاس کے کمرے کہیں دُور تھے۔ گاڑی آہستہ سے ہلنا شروع ہوئی۔ کیا میں آج نہ جاسکتی؟ میرے نوکر نے جلدی سے سامنے والے کمرے کا دروازہ کھولا۔ میں اس میں داخل ہو گئی اور اس نے اسباب کی دو تین چیزیں جو تھیں انکو کمرے میں دھکیں کر دروازہ بند کر دیا۔ امرتسر کا اسٹیشن آہستہ آہستہ پیچھے رہنے لگا۔

میرے پاس انٹر کلاس کا ٹکٹ تھا اور یہ سیکنڈ کلاس کا کمرہ؛ کیا مجھے باقی کرایہ ادا کرنا پڑیگا یا مجھے پولیس کے حوالے کر دینگے؟ جرمانہ ہوگا۔ میں مجسٹریٹ کے سامنے پیش کیجاؤنگی یا کیا؟ چھٹیاں ختم ہو چکی تھیں اور میں واپس کالج کو جا رہی تھی گو ابھی دور روز مجھے ایک سیل کے ہاں رہنا تھا۔ میرے دل پر گھبراہٹ اور خوف طاری تھا کہ کیا نعت گاڑی دائیں طرف کے بڑے بڑے کارخانوں کے شور میں سے نکل کر اسٹیشن کی حدود سے باہر آگئی اور بڑی تیز رفتار سے چلنے لگی۔ کیا یہ میل ٹرین تھی؟ اگر تھی تو انٹر کلاس کے مسافروں کو اس میں لاہور تک سفر کرنے کی اجازت ہی نہ تھی۔ میں نے نوکر کو بھیج کر علی الصبح اسٹیشن سے ٹکٹ منگو لیا تھا۔ آف! اب کیا ہوگا؟

میں نے خوف زدہ ہو کر کمرے میں چاروں طرف نظر دوڑائی۔ کمرہ خالی تھا۔ اور کوئی مسافر اس میں نہ تھا۔ لیکن خاک کی رنگ کا ایک لمبا سا کارڈ بورڈ کا بکس میرے سامنے والی نشست پر پڑا تھا۔ اس کی رستی کھلی ہوئی تھی اور ایک سر اینچے ٹکڑا رہا تھا۔ بکس کے اوپر بوٹے حروف میں ”دونی چند بھگوان داس“ بنارسی پارچہ فروش۔ بنارسی سیٹی“ لکھا ہوا تھا۔ اس میں کیا ہوگا بکس کی صورت سے معلوم ہوتا تھا کہ ساڑھی ہوگی۔ بنارسی ساڑھی؟ میرے منہ میں پانی بھر آیا۔

مجھے مدت سے بنارسی ساڑھی پہننے کی خواہش تھی۔ خواب میں کئی دفعہ مجھے عمدہ عمدہ بنارسی ساڑھیاں پہن کر پارٹیوں اور کالج کے جلسوں میں شامل ہونے کا اتفاق ہوا تھا۔ لیکن ہر دفعہ کچھ دیر کے بعد اُنکھ کھل جاتی تھی۔ مجھے اپنا انٹر کلاس کانکٹ بھول گیا اور اس کس کو کھول کر دیکھنے کی خواہش تکلیف دینے لگی۔ کیا رنگ ہوگا؟ بیل بوٹے کس نمونہ کے ہونگے؟ اپنے دل پر پتھر رکھ کر میں نے منہ پھیر لیا اور کھڑکی میں سے باہر دیکھنے لگی۔ جی گھٹا چلا جاتا تھا۔ میں نے کچھ پڑھنے کی کوشش کی۔ ٹرنک میں سے زنانہ اخبار کا ہرچہ نکالا لیکن اسے پہلے صفحے پر نظر پڑنا تھی کہ اور غضب ہو گیا۔ وہاں بھی بنارسی ساڑھی کا اشتہار تھا۔ زنانہ مشورہ خدا جانے کہاں سے طلب کر دو۔

بے ساختہ میری آنکھیں اُس خالی کبس کی طرف اُٹھیں۔ کبس کی نہ اُٹھتیں؟ رسی کھلی ہوئی تھی۔ بنارسی بٹی، اگر میں دھکنا اُٹھا کر ایک نظر دیکھ لوں تو کیا بُرائی ہے۔ کسی کو علم بھی نہ ہوگا میں نے رسی کو علیحدہ کر کے دھکنا اُٹھا دیا۔ باریک کاغذ کے کئی تختے ہٹائے۔ پیاز رنگ۔ نہیں ہلکا شربتی۔ اور کیسے بڑے بڑے پھول۔ اور نئے بنارسی کپڑے کی خوشبو کیوں کیسے اور کس طرح پر بحث کرنا فضول ہے۔ میں نے کبس میں سے ساڑھی کو نکال لیا۔ اسکی تہیں گھل گئیں۔ میں نے اسکی نرمی کو محسوس کیا۔ اسے اپنے گھٹنوں پر پھیلادیا۔ اور سچ کتنا ضروری ہے۔ اُنھی اپنا دوپٹہ اتار دیا اور اُسے پہننے لگی۔

ساڑھی کے پتلے کو سر پر لا کر میں نے غسلخانہ کا دروازہ کھولا اور اُسے کے سامنے کھڑی ہو گئی۔ میرے سامنے چوکھٹے میں ایک تصویر لگی ہوئی تھی جسکے پیچھے کی جانب کھڑکی میں سے روشنی کی شعاعیں چہرے کے ایک طرف پڑتی تھیں۔ اور ایک شعاع قد کے بجھے ہوئے سیاہ بالوں میں سے گذر کر ناک کی چوٹی پر جمٹ رہی تھی۔ کیا یہ میں ہی تھی؟ میں؟ گاڑی کی رفتار یکدمت دھیمی ہونا شروع ہوئی۔ میں غسلخانہ سے نکل کر کمرے میں اپنی جگہ پر آکے بیٹھ گئی۔ منغل پورہ کا اسٹیشن آگیا۔ وقت گذرنا معلوم بھی نہ ہوا تھا۔ مجھ پر خوف طاری ہو گیا۔ اگر کبس کا مالک اس وقت آگیا تو؟ میں نے جلدی سے خالی کبس کا دھکنا بند کر کے رسی کو اس پر رکھا ہی تھا کہ کسی شخص نے دروازہ کھولا۔

کیا یہ پولیس کا سپاہی ہوگا؟ اس وقت کوئی بھی میری جگہ ہوتا۔ پرانی ساڑھی پن کرانٹر کلاس کا ٹکٹ لے کر سیکنڈ کلاس کی گاڑی میں بیٹھ ہوئے اُسے ضرور پولیس کا خیال آتا۔ وہ خوبصورت نوجوان تھا اور اُس کا لباس بھی نہایت اچھا تھا لیکن —————
میں نے آنکھیں بند کر لیں اور ظاہر کیا کہ میں سو رہی ہوں۔

گو تصور میرا ہی تھا لیکن پھر بھی ریل والوں کو سیل ٹرین ایسے پلیٹ فارم پر ہرگز کھڑی کرنا نہیں چاہیے جس پر کتب فروش کی الماری نہ ہو۔ میں امرتسر کے اسٹیشن پر اتر کر دوسرے پلیٹ فارم پر گیا اور چند کتابیں الٹ پلٹ کر دیکھ رہا تھا کہ گاڑی چل دی۔ میں بھاگا۔ لیکن میرا کمرہ چونکہ بہت آگے انجن کے قریب لگا ہوا تھا۔ مجبوراً مجھے ایک اور کمرہ۔ ے میں سوار ہو جانا پڑا۔ میری توبہ باہر۔ آج سے میں بھلا کے کسی کام کا ذمہ اپنے سر نہ لوں گا۔ یہ عورتیں تو جب ہمیں کہیں جانا ہو جائے سمجھ لیتی ہیں کہ ہم انکے پارسلوں کا چمکڑا ہیں۔ خدا جانے اُسی وقت تمام بھولے ہوئے کام کی طرح یاد آجائے ہیں۔ میرے لئے اس رنگ کی اس نمونے کی اس طرز کی اس پھول کی اس قیمت کی ساڑھی لینے آنا ایکسا اور بھانگی ہوئی آرہی ہے کہ بھائی بنارس جاتے ہو تو میرے فلاں لباس کا کپڑا کم ہو گیا ہے فلاں بازار کی فلاں دکان سے اس ساتھ کا آدھ گز پٹا ضرور لانا ورنہ کبھی نہیں بولوں گی، ہمارا دماغ ہے یا مختلف رنگوں پھولوں نمونوں قموں طرزوں اور تراشوں کا پھیلا ہے۔ اور پھر ہم سے یہ امید بھی رکھی جاتی ہے کہ انکی تمام باتیں ہمیں حرف بہ حرف یاد رہیں۔

مغل پورہ کے اسٹیشن پر میں اُترا اور اپنے کمرے کا جاگرو واڑہ کھولا تو کیا دیکھتا ہوں کہ سامنے کی نشست پر ایک نہایت حسین لڑکی سو رہی ہے۔ اس نے شربتی رنگ کی ساڑھی پن رکھی ہے۔ بالکل اُسی نمونے کی جو میں اپنی ہمشیرہ بھلا کے لئے بنارس سے لایا تھا اور جو اسی کمرے میں کہیں پر رکھی ہوئی تھی۔ میں ٹھیک کر کے سے پیچھے ہٹ گیا اور کچھ عرصہ کھڑا سوچتا رہا کہ کیا اسی کمرہ میں داخل ہو جاؤں یا کہیں اور جا بیٹھوں۔ لاہور میں اُتر کر اپنا

بکس لے لوں گا۔ اتنے میں ریل نے سیٹی دی اور چل نکلی۔ میں نہیں سوار ہو گیا۔
 تھوڑی دیر میں آنکھیں اٹھا کے دیکھتا ہوں تو لڑکی نے ساڑھی کو اتار لیا ہے۔
 اور بڑی احتیاط سے اُسے تکر رہی ہے۔ تکر کے اُس نے بکس کا۔ میرے بکس کا۔ ڈھننا
 اٹھایا اور اُس میں ساڑھی کو رکھ کر باریک کاغذ لپیٹ دئے اور بند کر دیا۔
 میں ہنکا ہنکا رہ گیا۔ اس میں کچھ شبہ نہ تھا کہ یہ بکس میرا یا دوسرے لفظوں میں میری ہمشیرہ
 بھلا کا تھا۔ اس پر دوکان کا نام لکھا تھا۔ اور ساڑھی بھی وہی تھی۔ میں حیران تھا کہ اس حالت میں
 مجھے کیا کرنا چاہیئے۔ لڑکی کے چہرے کی طرف میں نے دیکھا تو سُرخ ہو رہا تھا۔ مجھے خیال آیا
 کہ کسی طرح گفتگو کی صورت پیدا کرنا چاہئے۔

میں نے پوچھا ”اگر آپ چاہیں تو میں کھڑکی بند کر دوں۔ ہوا آ رہی ہے؟“
 اس نے مشکل سے جواب میں یہ الفاظ ادا کئے ”نہیں۔ آپ کی مہربانی۔ مجھے فقط اس
 ساڑھی کو اتارنا تھا۔“

یہ تو ظاہر ہی تھا۔ لیکن اس کا سبب ظاہر نہ تھا۔ تھوڑی دیر کے بعد میں نے دیکھا کہ
 وہ کانپ رہی ہے۔ اس سے بھی وہ ساڑھی کا بھید نہ کھلا۔ میں نے ارادہ کیا کہ اس معاملہ کو
 دوبارہ چھیڑا جائے۔ لیکن طریقے سے۔ میں نے سوال کیا ”ساڑھی کے بغیر آپ کو سردی لگ
 رہی ہو گی۔ آپ اسے پھر کیوں نہیں پہن لیتیں؟“

اسکے چہرے پر ایک رنگ آتا تھا اور ایک جاتا تھا ”ہیں۔ میں پہن تو لیتی اگر میری
 ہوتی“ اور پھر ایک شرم آمیز ہنسی کے ساتھ ”جب میں کمرے میں آئی تو یہ اسی جگہ پڑی تھی۔ او
 اور۔ میں اسے پہن کر دیکھنے سے باز نہ رہ سکی۔“

اس سے زیادہ اسکے منہ سے کچھ نہ نکل سکا۔ وہ ہمت حسین تھی اور گھبراہٹ نے
 اُسکے عرق آلود چہرے پر ایک عجیب رنگ پیدا کر دیا تھا۔ خود میں اپنے دل میں بے چینی
 سی محسوس کر رہا تھا اور اُس پر بکس کے میری ملکیت ہونے کے اظہار کا خیال مجھے
 اچھا نہ معلوم ہوتا تھا۔ میں نے اسکو تسلی دینے کی خاطر کہا۔

”تو اس کا کیا حرج ہے؟“

”لیکن آپ نے مجھے دیکھ لیا!“

”میں ہنس دیا۔ نہیں۔ آپ اسکی کچھ فکر نہ کریں۔“

”میں پہلے سمجھی تھی کہ آپ شاید پولیس کے آدمی ہیں۔“

”میں؟ اور پولیس؟“

”کیونکہ میرے پاس انٹرکامیونٹ ہے۔ ایک تو میں دیر سے پہنچی اور فوراً مجھے سوار ہونا

پڑا۔ دوسرے مجھے علم نہ تھا کہ یہ سیل ٹرین ہے۔“

”یہ قصور کوئی اتنا اہم نہیں ہے۔ اگر کوئی پوچھے بھی تو کہہ دیجئے گا کہ جلدی میں سوار ہونے کی

وجہ سے غلطی ہوئی۔ وہ سمجھ جائیگے۔“

واقعی وہ نہایت حسین تھی۔ اور اسکی باتیں کیسی بھولی اور میٹھی تھیں۔ میرے دل میں

خواہش تھی کہ اسکے ساتھ مزید واقفیت پیدا کروں۔ پھر خیال آتا تھا کہ خدا جلنے آج سے بعد

پھر کبھی اس کی صورت دیکھنے کا بھی موقع ہوگا یا نہیں۔ اس خیال سے میرے دل کو تکلیف

ہوتی تھی۔ نہ معلوم کیوں؟ گاڑی سگنل نہ ہونے کی وجہ سے کچھ عرصہ کے لئے ٹھہر گئی خدا

کائنات والے کا بھلا کرے۔

وہ بکس کی طرف دیکھ رہی تھی۔ تھوڑی دیر کے بعد اس نے کہا ”یہ ساڑھی کس کی ہوگی؟“

غالباً کسی سے اتفاق یہ رہ گئی ہے۔“

میں نے پوچھا ”کیا آپ کو پسند ہے؟“

”بہت۔ اس قسم کی ساڑھی پہننے کی مجھے مدت سے خواہش ہے۔“

”اور مجھے یقین ہے کہ وہ بھی اس بات کو ترس رہی ہوگی کہ آپ اسے نہیں۔“

”بڑا ہمدرد بانی اس کا ذکر نہ کیجئے۔ کیونکہ میں جانتی ہوں کہ اگر میں نے اب اسے پہن

لیا تو اتارنا دشوار ہوگا۔“

ایسی ایسی دو چار باتیں اور ہم کرنے پائے تھے اور میں امرتسر کے اسٹیشن پر گاڑی کو عین

مناسب وقت پر چلا۔ سینے کے لئے دل ہی دل میں انجن ڈرائیور کا شکریہ ادا کر رہا تھا کہ ٹرین

پھر ہلکی ہونا شروع ہوئی اور متعدد ریلوے لائنوں پر سے کھٹا کھٹ کرتی ہوئی گذر کر منٹکرا

شان کے ساتھ لاہور کے اسٹیشن میں داخل ہوئی۔ میرے دل کو اس خیال سے تقویت تھی کہ شاید وہ لڑکی لاہور میں کچھ عرصہ ٹھہرے یا اسکا وطن لاہور ہی ہو اور پھر کبھی سامنا ہو جائے۔ اتنے میں گاڑی ٹھیر گئی وہ باہر نکلی اور اپنا اسباب ایک تلی سے اٹھوا کر چلی۔ میں بھی کبس کو وہیں چھوڑ کر تریا اس خیال سے کہ اگر میں نے اسے اٹھا لیا تو لڑکی خیال کر لگی کہ کبس میرا تھا۔ وہ گھبراہٹ سے اٹھ کر میں یہ نہ چاہتا تھا۔

پلیٹ فارم پر تھوڑی دُور جا کر وہ ٹھیر گئی اور پیچھے مڑ کر مجھ سے مخاطب ہوئی۔ ”دہ کس تو وہیں پڑا رہ گیا۔ کیا میں اسٹیشن ماسٹر سے کہہ دوں کہ اسے لے کے رکھ لے؟“ میں نے کماؤپ فکر نہ کریں میں اس کا بندوبست کر لوں گا“

اس نے سر ہلایا اور سلام کا اشارہ کر کے اسٹیشن کے دروازے کی طرف روانہ ہوئی۔ اسکا نظر سے غائب ہونا تھا کہ میں واپس ہوا۔ اور کبس کو اٹھا کر اسٹیشن سے باہر نکلا۔ دیکھا تو میری ہنسی بھلائی موٹر کار کھڑی ہے اور اس پر کچھ اسباب بھی پڑا ہے مجھے پہلے تو حیرت ہوئی کیونکہ اُسے میرے آنے کا علم نہ تھا لیکن پھر میں سمجھا کہ شاید کوئی مہمان آیا ہو گا۔ شو فرمایا تھا مجھے جانتا نہ تھا۔ اس لئے مزید یقین کے لئے میں نے اس سے پوچھا ”کیا مسز ہیر لال کی موٹر ہے؟“ اس کے سر ہلانے پر میں نے وہ کبس نشست کے نیچے رکھ دیا اور اپنا باقی اسباب بریک میں سے لینے کے لئے واپس اسٹیشن کی طرف روانہ ہوا۔ اتنے میں میں نے ایک پہچانی ہوئی آواز سنی جو کہہ رہی تھی ”بس اور کچھ نہیں ہے۔ اب چلو“ مڑ کر دیکھتا ہوں تو وہی لڑکی بھلائی موٹر میں سوار ہو رہی ہے۔ ایک لمحے کے بعد موٹر چلدی اور میں کھڑا دیکھتا رہ گیا۔

میں نے اپنا اسباب لیا اور ایک ٹانگی میں سوار ہو لیا۔ لیکن میرے دل میں آئی کہ جب معاملہ سلجھا تو وہ مجھے کس قسم کا جانور خیال کر لگی۔ یہ ضروری بات ہے کہ وہ بھلائی مہمان ہے۔ ممکن ہے کہ وہ ساڑھی کے کبجس کو نہ دیکھے۔ لیکن وہ تو اس کے اسباب کے ساتھ اٹکے کرے میں پہنچا دیا جائیگا۔ بھلا مجھ سے اپنی ساڑھی انگیگی تو میں کیا جواب دوں گا؟ عجیب الجھن ہے۔

گوہیاہی جانیکی وجہ سے اب اس نے کالج آنا چھوڑ دیا ہے۔ لیکن پھر بھی ہلا میری سب سے پیاری سہیلی ہے۔ اس نے ایسے انداز سے میرا خیر مقدم کیا کہ وہ نوجوان مجھے قریباً بالکل بھول گیا۔ اس سے میں انکار نہیں کر سکتی کہ اُسے خدا حافظ کہتے وقت مجھے افسوس ضرور ہوا۔ اگر اسکا ذکر بیچ میں آنا لازم نہ ہوتا تو ساڑھی والا تمام معاملہ ہلا کو کہہ سنایا ہوتا۔ کیونکہ گوہ میری ساڑھی کو پہن کر دیکھنے کی خواہش کو معمولی انسانی کمزوری پر محمول کرتی لیکن ممکن تھا کہ میرا اُس سے باتیں کرنا اُس انسانی کمزوری کا جائزہ دے سے تجاوز کر جانا خیال کیا جاتا۔ اس لئے میں چپ رہی۔ بہر حال کہنا کیا ضرور تھا وہ ساڑھی اُسکی تو نہ تھی۔

میں اپنے کمرے میں پہنچی اور غسل کر کے کپڑے بدلنے لگی۔ جب میں بالکل تیار ہو چکی تو میری نظر کمرے کے کونے میں ایک سوئے پر پڑی جہاں ایک خاکی رنگ کا لمبا سا بکس رکھا ہوا تھا۔ دونی چند بھگوان داس۔ بنارسی پارچہ فروش۔ بنارسی سٹی میں سرد ہو گئی۔ یہ بکس تو ریل کے کمرے میں رہ گیا تھا اور اس نوجوان نے اس کا بند و بست کرنے کا وعدہ کیا تھا۔

میں نے دوسری بار لیکن اس دفعہ بالکل مختلف وجہ سے اس کی رسی ڈھیلی کر کے دھکنا اٹھایا۔ وہی ساڑھی تھی۔ اب کیا کرنا چاہیئے؟ مجھے تمام قصہ ہلا کو سنانا ہوگا۔ اور اس نوجوان کا ذکر بھی کرنا ہی پڑیگا۔ ہلا سے ملنے کی میری تمام خوشی جاتی رہی۔ میں ساڑھی کے خیال میں گھومتے ہوئے سر کے ساتھ مڑی اور باہر جانے کے لئے کمرے کا دروازہ کھولا۔

لیکن دروازے کا کھلنا تھا کہ میرا دل دھکا سے رہ گیا اور ہاتھ ہنڈل کے ساتھ زور سے چمٹ گیا۔ ہال میں سے اُسکی آواز آرہی تھی۔ ”اجی وہی بکس نا۔ دونی چند بھگوان داس کی دکان کا جس میں ساڑھی ہے۔۔۔۔۔ کھانے کے بعد سہی“

اس سے زیادہ میں نہ سُن سکی اور دروازے سے پیچھے ہٹ گئی۔ تو گو زیادہ واقعی خفیہ پولیس کا آدمی تھا؟ اور اسکو مجھ پر شبہ تھا؟ اب تھوڑی دیر میں دروازہ کھٹکھٹایا جائیگا اور مجھ سے سوالات کئے جائیں گے۔ مجھے پولیس پکڑ کے لے جائیں گی۔ ثبوت بھی تو مکمل ہے۔ اُس نے مجھے ساڑھی کو پہنے ہوئے دیکھا۔ مجھے بہت کمزوری محسوس ہوئی۔ آنکھوں کے آگے اندھیرا آنے لگا میں لڑکھڑکے پلنگ تک پہنچی اور اس پر لیٹ گئی۔

چہرے پر رنگ آنے لگا اور آنکھوں میں نمی پیدا ہو گئی۔ اس نے بکس کو میرے ہاتھوں میں دیدیا اور مجھے کمرے سے قریباً دھکیل کر باہر نکال دیا۔ ابھی اسے بلا کے پاس لیجائیے۔ اور کہنا کہ آپ اپنے کمرے سے لائے ہیں۔ جلدی، نگلی کے آخیں مجھے بلا آتی ہوئی ملی، ”کو مریض کا کیا حال ہے؟“ میں نے جواب دیا ”اُسے بالکل صحت ہو گئی“ اس کے چہرے پر حیرانی کے آثار ظاہر ہوئے میری لیاقت کا کوئی اعتراف نہیں کرتا سچ ہے کہ گھر کے ڈاکٹر کی قدر نہیں ہوتی۔ اُس نے پوچھا ”تو تم نے اُسے کیا دیا تھا؟“ مجھے اُسے کیا دینا تھا۔ جو دینے کی چیز تھی وہ تو مدت سے وہ لئے چکی تھی۔ البتہ اگر کوئی پیغام اور وہ بھی میری آنکھوں نے دیدیا ہو تو اس کا مجھے علم نہ تھا۔

میں نے کہا ”بھلا یہ لویہ تمہاری ساڑھی ہے“
مجھے خیال تھا کہ وہ یس کر خوش ہوگی لیکن بجائے اس کے اس کی پیشانی پر دل آگئے ”واہ کیا آپ لے گئے؟ کل آپ کے بھائی ٹھنڈی ٹرک پر سے ایک نہایت قیمتی ساڑھی میرے لئے خرید لائے تھے۔ اس پر رُفقت میں روپیہ خرچ ہوا۔ خیر اسے میرے کمرے میں بھج دیتے“ میرے دل میں ایک خیال بجلی کی طرح دوڑا: تو کیا واقعی نہیں اس کی ضرورت نہیں ہے؟
”نہیں۔ لیکن اب آگئی ہے تو رہنے دو“

”تو پھر اسے آپ میرے ہی پاس رہنے دیں“
”کیوں۔ آپ اسے کیا کریں گے؟“

میں نے جواب دیا میں اسے ایک لڑکی کو مع اپنے آپ کے تحفہ پیش کرنا چاہتا ہوں۔ اس کے چہرے پر دوبارہ ناامیدی کا اظہار ہوا۔ وہ کہنے لگی ”انسوس میرے تمام منصوبے خاک میں ملے جاتے ہیں میں نے تو تمہارے لئے سوشیلا کو انتخاب کر رکھا تھا“ میں نے پوچھا سوشیلا کون؟ اصل بات یہ ہے کہ مجھے اس کا نام بھی تو معلوم نہ تھا۔ کیسا بیارانا نام ہے۔

.....
کالج میں گئے ہوئے ابھی دو ہی دن گئے تھے کہ اسیے ٹپے بھائی آئے اور ہماری پرپس کچھ باتیں کیں پھر مجھے ساتھ لیکارٹر سہروردانہ گئے وہ سہروردانہ صبح کے وقت میں اپنے کمرے میں آئی تو کیا کچھ تھی ہوں کہ وہی لباسا خانی رنگ کا بکس میری سنگا دیز پر پڑا ہوا ہے اس نے فہ مجھے خوف و ہراس کا احساس ہوا میں نے اسے گھول کر ساڑھی کو نکالا اور بڑے اطمینان سے پہن لیا۔ اسی بکس میں ایک چھوٹی محفل کی ڈبیہ تھی امیں سے میرے اور سہروردانہ کی انگوٹھی نکلی جسے پہن کر میں اپنے کے سامنے جا کھڑی ہوئی۔
آخر کار مجھے وہ بنارسی ساڑھی مل گئی۔ گوشت کی ملی۔ عطاء الرحمن

علم الجرائم

پس:

سید صاحب کا ہندوستان کے چند ایک مشہور مقامات کی سیر کر نیکامیت سے ارادہ تھا مگر انکی قلیل آمدنی کا پس انداز کئی سال تک اُنکے مصارفِ سیاحت کا کسی طور بھی متحمل نہ ہو سکا مگر استقامت اور عزمِ مصمم میں ایک ایسی طاقت و قوت مضمر ہے جسکے سامنے دنیا کے بلند ترین پہاڑ وسیع صحرا گنجائش نکل جاتی ہیں عریض دریا و شہر گزار وادیاں بھی کچھ حقیقت نہیں رکھتیں۔ یہی حال سید صاحب کا تھا اگرچہ روپے کی قلت سر بار اُنکے حوصلے پست کر دیتی تھی مگر آخر کار عزم و استقلال اُن تمام سطحی اور عارضی رکاوٹوں پر غالب آیا۔ جو انکی خواہشِ سیاحت میں دریائے بے پایاں کی طرح حائل ہو رہی تھیں اور وہ مختصر سا رختِ سفر لیکر توکل بخدا اپنے دل کی مدتوں سے دہی ہوئی آرزوں کو پورا کر نیکے لئے دہلی روانہ ہو گئے۔ شاہ صاحب کا حلقہ و گھاٹ نہایت وسیع تھا کیونکہ وہ نہایت بااخلاق و زندہ دل اور خوش مذاق انسان تھے اور ایسے سودہ صفات اور اوصافِ حمیدہ رکھنے والے انسان کا اجنبی شہروں میں نہ بھی کوئی واقف ہو تو وہ خود چند روزہ قیام میں ہی اپنے بہت سے مداح اور مددگار پیدا کر لیتے ہیں۔ دہلی کی سیر کے بعد وہ اگرچہ پہنچے جہاں اُنکے ایک قریبی رشتہ دار بسلسلہ ملازمت قیام رکھتے تھے چنانچہ انہیں کے ہاں ٹھہرے رہے۔ اسکے بعد انہیں بنارس جانا تھا جہاں منڈل گھاٹ پر شیشہاہ اور نگ ذیب عالمگیر بادشاہ غازی کی تعمیر کرائی ہوئی عظیم الشان مسجد دیکھنے کیلئے اُنکا جی تڑپ رہا تھا جس وقت وہ بنارس پہنچے اُس وقت صبح کے دس بجے ہو گئے۔ وسطِ جون کی قیامت خیز لڑے تمام مطیع گرد آلود ہو رہا تھا۔ شاہ صاحب نے اپنا مختصر سا بستر نعل میں باکسی سرے میں ٹھہرنے کی نیت سے شہر کا رخ کیا۔ وہ بمشکل بیس گز کے فاصلہ پر پہنچے ہونگے کہ کسی نے اُنکا نام بیکر پکارا مگر اس خیال سے کہ ایسے اجنبی شہر میں جہاں کسی متنفس سے انکی آشنائی تو کجا رسمی سلام و کلام بھی نہیں انہوں نے مُڑ کر نہ دیکھا اور برابر قدم بڑھائے چلے گئے۔ مگر وہ دو چار قدم ہی آگے گئے ہونگے کہ سید محمد طفیلؒ کی ایک آواز نے انہیں کھڑا ہو جانے پر مجبور کر دیا۔ پلٹ کر دیکھا تو ایک نہایت مقدس صورت بزرگ سر پر عربی طرز کا عمامہ لپیٹے ایک لہبا جو غنہ پہنے ہاتھ میں فیسیج

لئے انکی طرف متوجہ نہ کیا۔ پہلے تو شاہ صاحب نے یہی خیال کیا کہ شاید اس سفید ریش بزرگ کو کچھ پہچاننے میں غلطی ہوئی ہو مگر اُنکے تعجب کی کوئی انتہا نہ رہی جب اُنہوں نے نہایت بے تکلفی سے "اسلام علیکم" کہتے ہوئے اُنکا ہاتھ مصافحہ کے لئے پکڑ لیا۔ یہ حیران پریشان کہ دطن بالوت سے کالے کوسوں دور اس شہر میں ایسا کون برفیق نکل آیا۔ اتنے میں اس جہان دیدہ بزرگ نے انکی حیرانی و تعجب کو دور کر دینے کے لئے خود ہی کما معلوم ہوتا ہے آپ نے مجھے پہچانا نہیں۔ میرا نام غلام شہید ہے۔"

جناب غلام شہید ایک طویل القامت فریہ اندام آدمی تھے۔ اُنکا چہرہ سرخی مائل تھا سفید بٹی اڑھی نے چہرے پر ایک قسم کا نور برسا رکھا تھا۔ پیشانی بھاری اور بلند لیکن پُر شکن۔ آنکھیں بڑی ناک لمبی جس کے فرخ نختے صاحب موصوف کی مضبوطی بدن کی تصدیق کر رہے تھے۔ ہونٹ پتلے اور سرخی مائل کشادہ دہن جس میں مضبوط چوڑے جبرٹے اور دانت بایں پیرانہ سالی خوب کام فے رہے تھے۔ سید محمد طفیل نے مصافحہ کرتے ہوئے نہایت مودبانہ طریق سے سلام کا جواب دیکر کہا۔ "افسوس ہے کہ میں اب بھی آپکو نہیں پہچان سکا۔"

مسن بزرگ کے متین و پُر جلال چہرے سے ایک تبسم عیاں ہوا۔ پھر آہستہ سے کما صاحب زادہ میں آپکے والد بزرگوار کا ایک پُرانہ دوست ہوں۔ اگرچہ مدت ہوئی کہ انکی طرف سے کوئی خط موصول نہیں ہوا اور میں بھی اپنی پیرانہ سالی دُنیا کے مخصوص اور گھربار کے دھندوں سے فراغت نہ حاصل کر سکنے کے باعث اپنی خیر و عافیت کی اطلاع نہ بھیج سکا۔ مگر شاید انکی زبانی آپ نے کئی دفعہ میرا نام تو سنا ہوگا۔ آپ ابھی بالکل نوجوان ہی تھے جب میں نے پچھلی دفعہ آپکو دیکھا تھا اور اب بھی بڑی مشکل سے پہچانا ہے، کیسے وہ نحریت تو ہیں؟"

یہ سنتے ہی شاہ صاحب کے آگیندہ صبر و شکیب کو ایک ٹھیس سی لگی اور انکی آنکھوں میں آنسو ڈبڈبائے پھر بھراؤنی ہوئی آواز میں جواب دیا افسوس انکے انتقال کو ایک سال سے زائد ہو گیا۔

"آنا بید وانا الیراجعون" اُس بزرگ کے منہ سے نکلا اور پانی کی رُکی ہوئی ایک رُو تھی۔ کہ انکی آنکھوں سے ہمہ تنکلی۔ نشیب فرایز زمانہ کے مناظر سے بہرہ اندوز آنکھوں سے آنسو نکل نکل کر سفید و مقدس ریش پر لولوئے آبدار کی طرح بکھر رہے تھے۔ ادھر سید صاحب آٹھواہے تھے اُدھر وہ پیر مرد دروکر انکے واجب التعظیم والد مرحوم سے اپنی قلبی موانست کا اظہار فرما رہے

تھے۔ آخر چند لمحوں تک دل کا بخار نکال لینے کے بعد انہوں نے نہایت شفقت سے سید محمد طفیل کے کندھے پر ہاتھ رکھ کر کہا "خیر مریے مولا از ہمہ اولے۔ دم مارنے کی جانیں اگر چہ دنیا تو بھی کو ہے مگر ایسے شفیق و غمگسار دوست کی موت جتنا بھی صدمہ پہنچائے کم ہے۔ قدرت خدا کے کارخانے ہیں۔ کہنے کو تو میں اُن سے آٹھ نہیں دس برس بڑا ہوں مگر دیکھئے ہٹا کٹا اس دنیا میں ابھی تک آٹھام و معاصی سے اپنا دامن طوٹ کرنے کے لئے زندہ بیٹھا ہوں" پھر آنسو پونچھ کر فرمایا "ہاں یہ تو کیسے کہ اس شہر میں کیسے آنا ہوا؟"

شاہ صاحب کے دل میں بدگمانی اور تردید نے ایک دھڑکن پیدا کر دی اور انکے دماغ میں تین فتاری کے ساتھ خیالات زیر و زبر ہونے لگے مگر فقیر صورت بزرگ کے چہرے پر نظر پڑتے ہی جملہ شبہات فوراً کوفور ہو گئے، انہوں نے دھیمی آوازیں جواب دیا "توسیر و سیاحت کی غرض سے یہاں آیا ہوں۔ تین دن تک ٹھہرنے کا ارادہ ہے پھر کلکتہ چلا جاؤں گا۔"

یہ سنتے ہی بارعب غلام شہید صاحب کی آنکھوں میں بجلی جیسی چمک پیدا ہو گئی پھر سید محمد طفیل کو محبت بھری نگاہوں سے دیکھ کر کہا "صاحبزادے آپ پنجہری میں یہاں آئے دودن چھوڑ مینڈیا رہ کر چلے جاتے تو ہمیں افسوس نہ ہوتا۔ مگر یہ کبھی ہو سکتا ہے کہ آپ اپنے والدِ مکرم کے ایک سافنے نیا زند کے شہر میں رونق افروز ہوں ادویوں میں شرمندہ کریں۔ آپ کا گھر ہے جتنی مدت جی چاہے رہیے ہم پر کوئی بار نہیں۔ آپ کو تو معلوم نہیں مگر میں تو جانتا ہوں کہ آپ کے والد بزرگوار کے کتنے احسان مجھ پر ہیں، اگر تمام عمر بھی آپ کے پاؤں دھو دھو کر بیٹوں تو بھی حقِ النعمت ادا نہیں ہو سکتا؟"

سید محمد طفیل کے دماغ میں بار درگ چند تناقص خیالات پیدا ہو گئے کیونکہ کسی کے قریبی اعزاء و اقارب کی موت کی خبر سن کر کھوڑے نہ سہی ہست سے آنسو بہانا اور صرف صبر کی تلقین کر دینا کسی کی نیاک چلنی، شرافت، محبت اور ایمان داری کا کافی دین ثبوت نہیں ہو سکتا۔ اور پھر ایسی حالت میں جبکہ ایسے اہلکارِ غم کر نیوالے کو عمر بھر میں صرف اسی وقت اور پہلی مرتبہ ہی دیکھا ہو مگر انکی مقدس صورت۔ اُن کا شفقانہ طرزِ تکلم، نکاشٹا لہان لباس اور سب سے بڑھ کر انکے زہد و تقویٰ کا منظر ماتھے پر محرابِ سید صاحب کے نوزائیدہ شبہات پر آن و احد میں غلبہ حاصل کر گیا۔ اور اس خیال سے انکو اور بھی تقویت ہو گئی کہ میرے ساتھ کوئی نالائشکر یا گرافندر خزانہ ہے

جس کے لٹ جائیکا احتمال ہو۔ غرضیکہ وہ ابھی تک اپنے انہیں خیالات کے مابین جنگ کا قطعی فیصلہ نہ کرنے پائے تھے کہ میاں غلام شہید صاحب نے دھڑکتے ہوئے دل کو سینے میں بندھال کر کہا "لایئے یہ بستر میرے حوالہ کیجئے اور غریب خانہ پر شریف لے چلئے"

شاہ صاحب کے انکار و شکر یہ کے باوجود میاں غلام شہید نے زبردستی انکا بستر اپنی نعل میں دبایا اور انکے والدہ ماجد کے خصال پسندیدہ کا نہایت ہی مؤثر اور درد بھرے الفاظ میں ذکر کرتے ہوئے شہر میں داخل ہوئے جہاں ایک پُر رونق بازار میں دونوں جوانوں نے انہیں دیکھ کر آداب عرض کیا پھر شاہ صاحب کی طرف نہایت عذر و ستانت کی نگاہوں سے دیکھ کر میاں غلام شہید سے دریافت کرنے لگے "اپکا اسم مبارک" یہ دونوں نوجوان نہایت سادہ مگر مصفا لباس میں لبوس تھے۔ ایک ان میں سے لمبا اور قد سے چھوٹے بدن کا آدمی تھا اور سر پر آگرہ کی زریں لیس کی کشتی ٹاٹوپی اوڑھ رکھی تھی۔ دوسرا جو ذرا بھاری اور پستہ قد نوجوان تھا عنابی رنگ کی ترکی کا لباس پہنے ہوئے تھا۔ موخر الذکر ذرا تیز طرار اور اندر طبیعت کا آدمی تھا اور اسی نے شاہ صاحب کا نام دریافت کر نیکی جرات کی تھی۔ چنانچہ غلام شہید صاحب نے نہایت اصرار سے سید محمد طفیل کا بلند الفاظ میں اپنے عزیزوں سے تعارف کرایا اور وہ دونوں بھی انہیں کے ساتھ اُلٹے پاؤں چل دیئے۔ سو دو سو قدم چلنے کے بعد وہ تمام ایک متوسط درجہ کے مکان کے سامنے جا کھڑے ہوئے جسکے نیچے ایک بننے کی دوکان تھی۔ دروازہ کھولنے کے بعد چاروں اوپر چلے گئے، کمرہ معمولی سا زوسمان سے آراستہ تھا، فرش پر صاف ستھری کانپوری درسی بھی ہوئی تھی اور جنوب رو یہ دیوار کے ساتھ ایک پلنگ پڑا تھا اور یاروں پر جرمی اور انگلستان کی بنی ہوئی چند ایک معمولی قسم کی رنگین تصاویر کے ساتھ ایک لائٹی دیوار گیری بھی آویزاں تھی۔ ایک کونے میں ہلکے سے قالین کے پاس صاف ستھرا گاؤٹیکہ رکھا تھا اور اسکے ساتھ ہی دوسرے کمرہ کا دروازہ تھا جس پر اس وقت ایک ادنیٰ قسم کا چمک لٹک رہا تھا جسے سید صاحب نے زنانہ مکان سے تعبیر کیا۔ میاں غلام شہید نے شاہ صاحب کا بستر جو ایک درسی ایک نہایت نازک تکیہ اور ایک چادر پر مشتمل تھا کھول کر پلنگ پر بچھا دیا اور پھر چاروں فرش پر بیٹھ کر زنانہ بھر کی خوش گیتوں میں مشغول ہو گئے۔ آدھ گھنٹہ بعد ایک نوجوان اُسی دروازہ سے زنانہ مکان میں داخل ہو کر نہایت صاف و شفاف دستریوں میں لٹائی کا برف لے آیا اور اپنے معزز مہمان اور دوسرے صاحبوں کے سامنے پیش کیا۔ چنانچہ ٹھنڈے منج بستر

شرٹ بے رب کے دل و باغ بے اندازہ سرت سے لبریز کر دیئے اور سید صاحب کی سفر کی تمام کوفت دور ہو گئی۔ دو پہر کو کھانیکے لئے دسترخوان چھایا گیا جس پر رنگارنگ اور طح طرح کے اطمہ لذیذ کھانوں کی نمائش کی گئی پلاؤ۔ زردہ۔ قورمہ۔ فرنی۔ پسندے۔ چٹنی۔ آچار مر بے غرضیکہ ہر قسم کے کھانے بافراط موجود تھے۔ اور سید محمد طفیل صاحب لہجہ میں اس بات کا اندازہ لگا رہے تھے کہ انکا میزبان نہایت متمول رئیس معلوم ہوتا ہے۔ مگر وہ یہ دیکھ کر نہایت حیران ہوئے کہ وہ تمام کے تمام نوجوان محرمیاں غلام شہید سخت پُر خور اور چٹورے معلوم ہوتے تھے۔ کیونکہ وہ کھانے پر ایسے ٹوٹے پڑتے تھے جس طرح کسی میمنوں کے بھوکے آدمی کے سامنے مزیدار پلاؤ کی ایک پلیٹ رکھ دی جائے۔ خیر اس بات سے انہیں کچھ تعرض نہ تھا انکی ملکیت تھی کیا ہوا جو وہ آداب طعام سے قطعاً بے خبر تھے قسام ازل بخت و دولت کی تقسیم کے وقت سلیقہ و آداب کو مد نظر نہیں رکھتا۔

شام ہوئی تو دروازہ پر ایک دو اسپہنٹن حاضر تھے اور چاروں اصحاب شہنشاہ اورنگ زیب عالمگیر کی مسجد دیکھنے اور دریا کے دلکش پُر لطف مناظر سے بہرہ اندوز ہونیکے لئے روانہ ہو گئے اور خوب جی بھر کر وہاں کے عالیشان مندر اور تختہ و سنگین گھاٹوں کا سورتج غروب ہونیکے بعد تک لطف اٹھاتے رہے چنانچہ ایسے ہی دل خوش کن مشاغل اور سیر و تفریح میں تین چار روز گزر گئے تو سید صاحب نے میاں غلام شہید سے رخصت چاہی مگر انہوں نے سرگز نہ مانا اور چند یوم اور رہنے کیلئے اصرار کیا۔ مجبوراً شاہ صاحب کو مقدس بزرگ کے احکام کی بجا آوری میں سر تسلیم خم کرنا پڑا۔ غرضیکہ دس بارہ روز اور گزر گئے اور سید محمد طفیل بہت گھبرائے کیونکہ دن بھر سو رہنے اور دو وقت عمدہ اور مرغین غذا کھالینے یا پُر فضا باغات و مشہور مقامات کی سیر کر لینے کے سوا انہیں کوئی کام نہ تھا۔ بنارس کی سیر تو ہوئی اور خوب ہوئی مگر پھر بھی انکا جی اکتا گیا بالاخر جملہ میزبانوں کے صلاح مشورہ سے یہ قرار پایا کہ علی الصبح بعد از نماز فجر شاہ صاحب رزم کلتہ ہوتاؤں دوسرے روز صبح چار بجے کے قریب سید محمد طفیل بستر استراحت سے اٹھ کر جواٹھ ضروریہ سے فارغ ہو نماز پڑھنے میں مشغول ہو گئے اور اس انتظار میں بیٹھے کہ انکے معزز میزبان آئیں تو رخصت حاصل کجائے پانچ بج گئے۔ ساڑھے پانچ بج گئے۔ چھ بج گئے اور گاڑی کا وقت بھی گزر گیا۔ جون۔ جولائی۔ کے دن تھے آفتاب نہایت ترک و احتشام سے اپنی پوری مدت میں ابائی بنارس کو گرمی اور لو کے چھبڑوں سے جھلکنے کا تہیہ کر کے سرعت رفتاری سے جھپٹا چلا آ رہا تھا اور اسکی اولین لابی و سنہری کرنیں مکان

کے آئینوں اور درتپچوں سے ٹکرائیں اور انکھوں میں خیرگی پیدا کر رہی تھیں۔ شاہ صاحب قبلہ کے میزبانوں سے نہ کسی کو آنا تھا نہ آیا۔ بالین اور بے ترتیب خیالات کی انجمن نے انکا دماغ پریشان کر دیا اور انکے شریف بے لوث دل پر اندیشہ تر وادار بدگمانی کا رنگ چڑھنے لگا۔ جب میں روپے دیکھے تو وہ بجنسہ موجود تھے بلکہ گذشتہ دس پندرہ روز میں انہوں نے اپنی جیب سے ایک پانی بھی خرچ نہ کی تھی۔ انکا بستر اور مکان کا فرش معد اپنے مختصر سے سامان آرائش کے اسی طرح پڑا تھا البتہ اُنکی بدگمانی کو محکم کر نیکے لئے وہ غالیچہ اور گاد دیکھ نہ دار تھے۔ سید صاحب نے چلمن کے ساتھ کھڑے ہو کر آہستہ اور بلند آواز میں کئی دفعہ میاں غلام شہید صاحب کہہ کہہ کر پکارا کوئی جواب نہ تھا اور کوئی صدا نہ تھی۔ بالآخر انہوں نے جی کر اکر کے چاک اٹھا لیا اور اندر جھانک کر دیکھا تو اُنکے منہ پر ہوا سیاں اُڑنے لگیں۔ وہ کمرہ جہاں سے ہر روز رنگارنگ کے طعام آتے تھے ایک دیر لان کمرہ تھا جس کی کل کائنات ایک چو لھا اور بے ترتیبی سے بکھری ہوئی چند سوختی لکڑیاں تھیں اور اُسی کمرہ سے کسی دوسرے بازار کو راستہ نکل گیا تھا۔ شاہ صاحب کیلئے یہ مرحلہ نہایت اہم اور مصیبت خیز تھا کیونکہ فوراً ہی ایسے تناقص و اہام اور بُرے خیالات کانٹے پر لگندہ دماغ میں ہجوم ہونے لگا اور انہیں فوراً اس بات کا احساس ہو گیا کہ اگر فی الحقیقت وہ محسن یہاں سے چل دیئے ہیں تو مجھ پر عنقریب کوئی بلائے بید ماں آسمان سے نازل ہو اچاہتی ہے۔ سید صاحب کا سانس زور زور سے جلنے لگا اور مرگ آسا کمزوری سے بے قابو ہو کر انہوں نے اپنے آپ کو پٹنگ پر گرا دیا اور دوسرے لمحہ میں اُنکے منہ سے نکلا۔ خدا کی پناہ۔ میں کس مصیبت میں گرفتار ہو گیا!

یہ صرف سید محمد طفیل کی دماغی پریشانی کی تصویریں تھیں جو مختلف صورتوں میں اُنکے پیش نظر ہو کر ناگفتنی مصائب کا نقشہ کھینچ رہی تھیں۔ اگرچہ یہ تمام عجیب و غریب افسانہ منطقیات نہایت ہی سنسکرائیز اور بزدلانہ تھے مگر پھر بھی ایک غیبی طاقت تھی جو شاہ صاحب کو اس بات کا یقین دلا رہی تھی کہ وہ غیروں کے خرچ پر رکھائی ہوئی امیرانہ اور پر تکلف دعوتیں آج اُنکے لئے کوئی نیا گل کھلانے کو ہیں۔ انہیں ایسا معلوم ہو رہا تھا جیسے مکان کے نیچے سینکڑوں قرضخواہ انکا راستہ روکے کھڑے ہیں اور انہیں کے خوف سے وہ دروازہ بند کیئے کمرہ کے اندر لڑھ برباندام ہو کر دیکے بیٹھے ہیں۔ اسی قسم کے دیگر ذہن خراش تفکرات کے شدید صدموں سے انکا دل قابو سے

باہر ہونے لگا اور صد ہا قسم کی بھیانک اور مکروہ ڈراؤنی شکلیں اُنکے ارد گرد ہجوم کرنے لگیں اسی بے بسی اور پجاریگی نے اُن واحدیں اُنہیں بیخودی کی اُس نیامیں لاپھینکا جہاں ایک ذی ثروت اپنی لامتناہی دولت و امارت سے متمتع نہیں ہو سکتا اور جہاں ایک دردمند اپنے جگر کوب صد مومن اور دلی غلغشاویوں کو محو کر دیتا ہے۔ کچھ دیر تک یہ صاحب اسی حالت میں دیوار کے ساتھ سہارا لگائے پڑے رہے اور سورج کی تیز و تند کرنیں اس عرصہ میں اُنکے تمام بدن کو پسینہ سے شرابور کر گئیں۔ چنانچہ سخت جھس اور بچہ گرمی اور پسینے نے اُنہیں اپنے متوحش خواب سے بیدار کر دیا۔ اس وقت اُنکے دل کا بوجھ کچھ ہلکا ہو گیا تھا اور یکانخت ایک قسم کی نئی اُمیدوں اور دلولہ خیز آرزوؤں نے اُنکا حوصلہ بندھا دیا کہ اُنکے ارد گردوں کی طرح ہمت و بہادری سے آنے والی مصیبتوں کا مقابلہ کر! بہر راحت کے بعد مصیبت اور ہر غلغلے کے بعد فرحت ہے اور یہی قانون قدرت ہے۔ جو شخص دُنیا کے مصائب و ترویات کا مردانہ وار مقابلہ نہیں کر سکتا اُسکے لئے یہاں کوئی جگہ نہیں اور اُسے اس دنیا میں زندہ رہنے کا کوئی استحقاق حاصل نہیں۔

یہ دو تین منٹ کی بات تھی کہ سید صاحب اپنے مولو عزیزین جسم کو سنبھال کر پٹنگے اٹھ بیٹھے اور بازار کے دوکانداروں سے میاں غلام شہید وغیرہ کا پتہ دریافت کر نیکے لئے مکان سے نیچے اتر آئے وہ بشل بازار میں پہنچے ہی ہو گئے کہ سیرٹھوں سے ملحقہ دوکان سے ایک ادھیر عمر بنیا ہاتھ میں ایک کاغذ لئے اُنکے سامنے آکھڑا ہوا اور نہایت عزت و تکریم سے آداب بجالا کر وہ پرزہ کاغذ سید صاحب کے ہاتھوں میں دیدیا۔ بالاخر شاہ صاحب کے جلوہ شکوک دوسرے لمحہ میں ہی اپنے اصل رنگ و روپ میں عیاں ہونے لگے اور جس بات کا اُنہیں کھٹکا تھا وہی پیش آگئی کیونکہ وہ پرزہ کاغذ اُنہیں دعوتوں کا بل تھا جو سید صاحب اور میاں غلام شہید مع اپنے یاران شاطر کے خوب جی بھر کر پندرہ بیس روز اڑاتے رہے تھے۔ یہ کوئی معمولی بیس پچیس روپے کا بل نہیں تھا بلکہ چھ سو اٹھارہ روپے کی رقم خطرتھی جو کچھ تو انہوں نے خود سید صاحب سے مل کر کھائی اور کچھ عینہ دو عینہ کا اثاثہ سید محمد طفیل کی بدولت اپنے ہمراہ بھی لے گئے۔ اس پرزہ کاغذ پر نظر ڈالنے سے شاہ صاحب موصوف کو فوراً معلوم ہو گیا کہ اب کیا پیش آئیوا تھا۔ اُنکا کلیجہ نہ کوآنے لگا۔ اور سائیں سائیں کی آوازوں نے اُنہیں ایک نئی افلاک بگڑنے دُنیا میں لا ڈالا جسکے چہرہ چہرہ میں سانپ پھٹو اور اسی قسم کے زہریلے حشرات الارض انہیں نگھجانے

پرستہ نظر آ رہے تھے اور ہر طرف سے نکبت و فلاکت کی آندھیاں اٹھ رہی تھیں اور شش جہت سے ”گھیر لو۔ گھیر لو“ کی دلدزد صدا میں اُنکا خون جگر پی رہی تھیں۔ خدا معلوم وہ اس حالت میں کتنی دیر مشوش و ہراساں رہتے کہ بننے کی اس آواز نے انہیں چونکا دیا حضور یہ تمام اشیاء آپکا منیم لجا تا رہا ہے اور اُس نے مجھے پہلے ہی بتا دیا تھا کہ جناب پنجاب کے ڈپٹی ہیں اس لئے میں نے کبھی کسی چیز کے دینے میں عذر نہیں کیا پندرہ روز کا مکان کا کرایہ اور تیس روپے فنن کا کرایہ بحساب دور و پیہ یومیہ بھی اسی میں درج ہے اور کل رقم چھ سو اٹھارہ روپے کی ہے۔ فنن کا کرایہ کل شام میں نے خود ادا کیا تھا“

سید صاحب کی آنکھوں سے دیوانوں جیسی محنت برسنے لگی مگر کسی خیال کے برق منطبتیزی کے ساتھ دماغ میں سما جانے باعث اُنکے چہرے پر ایک لطیف و خوشگوار تغیر پیدا ہو گیا پھر بننے کی تسخیر انگیز اور ابلہ فریب صورت دیکھ کر کہنے لگے ”کچھ دینیں ابھی آپکو دس پندرہ منٹ کے اندر یہ تمام رقم ادا کر دیجائیگی مگر ہاں اس حساب میں کچھ غلطیاں معلوم ہوتی ہیں۔ دیکھتے ہیں تاریخ کو ۱۲ سیر گھی آیا مگر آپ نے پندرہ سیر لکھ رکھا ہے اور یہ پانچ تاریخ کو تولد بھرزعفران کی ہیں کیا ضرورت ہو سکتی تھی؟ یہ چار من چاول اور اڑھائی من کھانڈ کی رقوم بھی کچھ شکوک ہیں اور بہت سی اشیاء کا نرخ بھی بازار سے منگوا لگایا ہے۔ غرضیکہ شاہ صاحب ابھی بننے سے منٹے بھی نہ پائے تھے کہ سامنے کی دو کالوں سے شیر فروش اور قصاب اپنے اپنے حسابات کے پرچے ہاتھوں میں سمٹھالے شاہ صاحب کے حضور میں آداب عرض لکر خاموش کھڑے ہو گئے۔ سید صاحب کے چہرہ کا رنگ اُنکی اندرونی کیفیت کا بہترین مظہر تھا۔ حلق خشک۔ زبان بھول کا کاٹا معلوم ہوتی تھی۔ اس وقت وہ اپنے اضطراب و فلجان کے نازک ترین مرحلہ پر پہنچ چکے تھے جسکے آگے جنوں بربادی کی تاریک خندق نظر آ رہی تھی۔ اُنکا سر چکر اُگیا اور آنکھوں میں خوف و تردد کی تاریکی پیدا ہو گئی مگر آدمی تھے سمجھدار جھٹ پتیر بدل کر جھوٹے قسم سے اپنے قرضخواہوں کی طرف دیکھ کر کما میسر افشیل پر اسباب چڑھانے گیا ہے آپ سب صاحبان پندرہ بیس منٹ کے بعد اوپر تشریف لے آئیں تو سب کا حساب صاف کر دیا جائے“ یہ سن کر تینوں صاحبوں نے سر جھکا کر تسلیم کیا اور سید صاحب نہایت متفکرانہ انداز میں جان چھڑا کر سیر جھپوں پر چڑھنے لگے۔

لیکن کیا ایسی طفل نسلیوں کا منتر سر پر چڑھ کر بولنے والے جادو کو کسی طور باطل کر سکتا تھا؟ آدھ گھنٹہ بعد قرضخواہوں کی فوج بلائے بیدار کی طرح سو پر سوار ہوئے تو تھی اس وقت شاہ صاحب

کو ایسا محسوس ہو رہا تھا کہ وہ مجروح حالت میں کسی تاریک خندق کی گہرائیوں میں پٹسے کراہ رہے ہیں سات سو روپے کی رقم کہاں سے ادا کریں انکی جیب میں اسوقت کلیم دوسو روپے کے قریب تھے۔ اب ہر طرف سے یابوسی اور تباہی ہی تباہی نظر آتی تھی اور ایسا معلوم ہو رہا تھا کہ وہ ایک گھر نے والی دنیا میں ایک گناہم و بے دست ہاچیوٹی کی طرح ریگ رہے ہیں۔ ان میں اتنی سکت بھی نہیں ہے کہ وہ اپنی جگہ سے اُدھر اُدھر حرکت کر سکیں۔ اس بے بسی، وطن اور عزیز و اقربا سے سینکڑوں کوس کی دوری اور سب سے بڑھ کر اس نئی مصیبت کا خیال کر کے انکی آنکھوں میں آنسو بھرائے اور نہایت الحاح و زاری سے انہوں نے بارگاہ رب غفور میں گڑ گڑا کر کہا: "یا اللہ العالمین میری تمام خطاؤں اور گناہوں کو معاف کرے اور مجھے اس مصیبت سے نجات دلا۔ یا رب العزت میں بیگناہ ہوں اگرچہ میری ہی کج فہمی۔ لالچ۔ خود غرضی اور غیر مال اندیشی نے مجھے اس جگہ پھنسا رکھا ہے۔ صدق اپنے حبیب پاک کا میرے گناہوں کی پردہ پوشی فرما اور مجھے اطمینان قلب عطا کر۔"

اس حضور و خشوع کی حالت میں دس پندرہ منٹ تک گرم آنسوؤں کی روانگی آنکھوں سے ہوتی رہی اتنے میں انہیں سیرھیلوں پر آدمیوں کے چڑھنے کی آواز آئی اور انکا دل بیٹھنے لگا۔ دروازہ اندر سے بند تھا وہ گہرا کر دوسرے کمرہ میں چلے گئے۔ پھر ایک لمحہ سوچنے کے بعد انہوں نے اسی کمرہ کی سیرھیلوں سے اُترنا شروع کیا جو کسی دوسرے بازار کی طرف نکل گئی تھیں۔ اپنا بستر وغیرہ تو انہوں نے وہیں چھوڑا اور بازار میں پہنچ کر سیدھا ایشین کاؤنچ کر دیا چنانچہ دو چار بازار نکلیا نیکے بعد سید صاحب سر پر پاؤں رکھ کر بھاگ نکلے اور تمام دن نہایت احتیاط سے ایشین کے بیت الخلا میں چھپے رہے۔ شام کے وقت ایک قلی کی معرفت دو چار آنے کے پیسے دیئے انہوں نے دہلی کا ٹکٹ خریدا اور بڑی شکلوں سے جان بچا کر اپنے وطن پہنچے۔ اسکے بعد انہوں نے پھر کبھی سیر و سیاحت کا نام نہ لیا۔ عرصہ بد بولائے لے کر گذشتہ اس قسم کی جرائم پیشہ اقوام کی طرح ایک اور قماش کے لوگ بھی ہندوستان کے بڑے بڑے شہروں میں ذی عزت اور متمول رؤسا کا بھیس بدلے لوگوں کو لوٹنے کے لئے ایک ماہ و سال گردش میں رہتے ہیں، اس قسم کے ایک نہیں بیسیوں واقعات آئے دن اخبارات میں نظر سے گذرتے ہیں جہاں کسی جہلی راجہ یا نواب صاحب نے اپنی ندرت و آفرینیوں اور جدت طرازیوں سے کسی جوہری یا صراف کو لوٹ لیا ہو۔ اس قسم کے رؤسا اپنے لاؤ لشکر۔ امیروں۔ وزیروں

اور یکڑیوں سمیت نہایت آن بان اور طحطراق سے کوئی عالیشان مکان یا بنگلہ کرایہ پر لے کر ہفتہ عشرہ کے لئے بودہ باش اختیار کرتے ہیں اور اُنکے متمد کئی خفہ بخت جوہریوں کو راجہ صاحب کی خدمت میں مختلف اقسام کے نادر و نایاب جوہر پیش کرنے کے لئے پھانسل لاتے ہیں راجہ صاحب اپنی تلبیس آمیز و جاہرت کے انہار کی خاطر ایک دو گرانبھا جوہر خرید کر جوہری کی بہت افزائی فرماتے ہیں۔ چنانچہ چند دنوں بعد جوہری کی دوکان سے بہت سے گرانقدر جوہر معزز پرودہ دار بیگمات اور رانیوں کے ملاحظہ کے لئے لائے جاتے ہیں۔ جب وقت مقررہ تک جوہر واپس نہیں آتے تو جوہری صاحب بل کھاتے راجہ صاحب کی تپا مگاہ پر جوتیاں چٹختاتے جا پہنچتے ہیں مگر مکان کو خالی یا متفضل دیکھ کر قسمت کو روتے واپس آ جاتے ہیں اور ہنر ہائینس راجہ صاحب "نا معلوم الاسم" کا کہیں سراغ نہیں ملتا۔ حال ہی میں ایک ایسے نواب صاحب نے نہایت خوش اسلوبی سے بمبئی میں اپنا پارٹ ادا کر نیکی کو شیش کی تھی مگر مشاق و تجربہ کار پولیس کے قابل قدر افسران نے انہیں فوراً قانونی شکنجہ میں کس دیا لیکن ان سب سے عجیب تر ایک واقعہ اتلیج۔ ایل آدم نے قلمبند کیا ہے اور یہ یہ ہے:-

رہا قی آئندہ

محمد ضیاء الدین شمس

اک نقاش کی موت کے عنوان سے جو مضمون شائع ہوا ہے افسوس اُس کی کتابت کی چند غلطیاں گزریں ہیں

صفحہ ۸	سطر ۶۔	کتابت میں۔	شہرت صحت۔	اصل میں	شدت صحت
۹	۴	۶	برس گزر گئے	۶	برسوں گزر گئے
۹	۶	۶	فرام	۶	فرام

مخزن المعلومات

اُردو میں اب تک کوئی ایسی کتاب شائع نہیں ہوئی جسے مخزن المعلومات *Encyclopaedia* کہا جاسکے۔ انگریزی میں بیسیوں ایسی کتابیں ہیں جس صیغہ کے متعلق آپ معلومات دریافت کرنا چاہیں فوراً مل سکتی ہیں۔ بیل اوکین صاحبان نے ایک *Oriental Biographical Dictionary* تالیف کی تھی اس میں ہندوستان کے بعض لوگوں کے مختصر سے حالات درج ہیں۔ لیکن وہ مکمل نہیں اور انگریزی زبان میں ہے۔ انگریزی زبان میں کئی انسائیکلو پیڈیا *Encyclopaedia* موجود ہیں ان میں سے *Britannica* کے اب طبع یا زود ہم فروخت ہو رہی ہے چند سال تک طبع دوازدہم بھی شاید تکلیف اُردو خوان اس سے استفادہ نہیں کر سکتے اور دریافت معلومات کے لئے بھٹکتے رہتے ہیں۔

میری تجویز یہ ہے کہ ناظرین ہمایوں اور اُسکے مضمون نگار بلکہ عوام سے درخواست کی جائے کہ جو واقعات جس صیغہ کے متعلق کسی کو معلوم ہوں وہ مختصر طور پر قلمبند کر کے ہمایوں کے دفتر میں بھیج دیں۔ چند سال میں ایک ذخیرہ جمع ہو جائیگا۔ چیدہ چیدہ مضامین وقتاً فوقتاً ہمایوں میں چھپتے رہیں گے باقی جمع رہینگے۔ جب کافی سامان جمع ہو گیا تو بطور لغات کے اجماع کے سلسلہ کے مطابق چند جلدوں میں شائع ہو جائینگے۔ سائنس کے تحقیقاتی مصالحہ کے فراہم کرنے کی تکلیف نہ اٹھانی چاہئے کیونکہ وہ بدلتے رہتے ہیں۔ ہمارے مجوزہ لغات میں صرف وہ معلومات آنے چاہئیں جو وقت گزرنے پر قدیم پارینہ نہ ہو جائیں ذیل کی قسم کی کتاب سے بہت امداد لیجا سکتی ہے۔

- ۱۔ اپریل گیزیٹر۔
- ۲۔ گیزیٹر اضلاع ہندوستان۔
- ۳۔ سوانح عمریاں۔
- ۴۔ تاریخ ہائے ہندوستان۔
- ۵۔ جغرافیہ ہند۔
- ۶۔ تصانیف انشا پر دازان ہند۔

- ۷۔ دیوان ہائے شعراء ہند۔
- ۸۔ کتب سیر و سیاحت ہند۔
- ۹۔ فہرستہ کتب خانجات عام واقعہ ہند۔
- ۱۰۔ رپورٹ ہائے سرکاری نسبت عمارت ہائے قدیم۔
- ۱۱۔ تذکرہ اولیا و فقراء ہند۔
- ۱۲۔ مذہبی کتب متعلق ہر مذہب کے۔
- ۱۳۔ رپورٹ مردم شماری کے اعداد۔
- ۱۴۔ اقوام ہند کے حالات۔
- ۱۵۔ مشاہیر ہند کی سوانح عمریاں۔
- ۱۶۔ اجناس ہند۔ انکی نسبت مفصل حالات۔
- ۱۷۔ بعض اصطلاحی الفاظ کی تشریح۔
- ۱۸۔ ادویہ نباتاتی و معدنی۔

غرض ایسی جامع کتاب اردو میں تالیف کی جائے جس میں سے آپ معلومات حاصل کر سکیں۔ اردو کی ترقی محض عبارت آرائی اور سجع الفاظ یا محض فصاحت و بلاغت سے ہی نہیں ہو سکتی جب تک اس میں ذخیرہ ہر قسم کا داخل نہ ہوگا اسکو کوئی پایہ حاصل نہ ہوگا۔ ہمیشہ غیر زبانوں کی محتاج بنی رہیگی + ہماری مخزن المعلومات کو بہت عرصہ درکار ہے ہمیں تو سر دست کوئی اردو۔ انگریزی اردو لغات بھی اچھی نظر نہیں آتی۔ موجودہ لغات اعلیٰ قسم کی نہیں ہیں۔ اکثر اوقات ہمکو ترجمہ کے لئے ضرورت پڑتی رہتی ہے لیکن بہت دقت پیش آتی ہے۔ کاش کوئی انگریزی دان جو اردو میں کافی مہارت رکھتا ہو ایک لغات ہی شائع کر دے یہ بھی غنیمت ہوگی اور مخزن المعلومات کی پہلی قسط ہوگی +

شیم

فلسفہ حقیقت

اے محبت میری آنکھیں بند کر دے، کیونکہ اب یہ نظارہ مسرت سے مایوس ہو چکی ہیں..... اس چراغ کی طرح جو تیز و تند جھونکوں میں ٹٹھا رہا ہو۔
اے خاموشی میرے لب کو بوسہ دے کیونکہ اب یہ نغمہ مسرت سے نا آشنا ہیں۔
اے میری تمنا! میری رُوح کو بیقرار نہ کر، کیونکہ اب یہ محبت کے بار اور دردِ عالم کی کثرت سے ادا اس ہے اُس پھول کی طرح جو کثرتِ بارش سے اپنی بہار کھو چکا ہو..... بس میری رُوح کو اپنے چہرے سے پناہ میں رکھ۔

۲
جب میں اپنے رُخ سے نقاب اُلٹ دیتی ہوں تو گلاب کی کلیوں کا رنگ رشک سے بدلتا ہے اور اُنکے مجروح سینے رنجِ عالم سے شق ہو جاتے ہیں۔ اور اُنکی خوشبو اُنکے نیرنگ مَس کی خبر لیکر فضا کے گلستاں میں پھیلا جاتی ہے..... اور جب ہوا کی اٹھیلیاں میری زلفوں سے کھینچتی ہیں تو سنبل پر ایک عالم انتشار طاری ہو جاتا ہے اور اُس مسرور کن پریشانی کے اثر سے اُس پر فسردگی چھا جاتی ہے، اور جیکہ میں اُن سبزہ زاروں میں ٹھہر جاتی ہوں جو میری ہی طرح خوبصورت ہیں تو بلبلیں گیت گاتی ہوئی جمع ہو جاتی ہیں۔ جن کی رو میں بھی اُنکے جگر دوز نغموں کی طرح مست ہوتی ہیں۔

۳
موسم بہار! اے موسم بہار تیرا لب لباب کیا ہے؟
بلبل کی آہ جگر دوز یا پھولوں کا زیر لب تبسم، قطراتِ شبنم کا شعلہ ماہتاب پر رقص..... یا نسیمِ سحر کے دلنواز ترانے "جبکہ وہ اپنی تبسمِ آفریں رفتار سے پھولوں کو ہنسنا سی چلتی ہے" کسی عروسِ نوخیز کی امید یا کسی دوشیزہ کا خوابِ نیشوں جو اپنے غنچہ آمید کی بہار دیکھنے کی منتظر ہو، موسم بہار! موسم بہار آخر تیرا راز کیا ہے؟
کیا وہ سحر انگیز مسرت جو اربابِ بھرے دلوں پر طاری ہوتی ہے۔

۴
میرے چراغ زندگی! موت کے ہنٹوں نے یکبارگی سانس لیکر تجھے ہمیشہ کے لئے ٹھنڈا کر دیا، آہ یہ نظروں سے غائب ہو جانے والی روشنی اب کبھی نظر نہ آئیگی۔
محبت، محبت، کیا میں اس تاریکی میں رہ سکتی ہوں؟
زندگی کے پودے! موت کے بے رحم ہاتھوں نے تیری چھپی ہوئی جڑوں کو کھود ڈالا، آہ اب اس میں نازک و خوشنما پتیاں کبھی نہ لگسکیں گی۔
کیا درخت کے پژمردہ ہو جانے کے بعد غنچے نکل سکتے ہیں؟
میری بقیہ ارجح! موت کی تیز تلوار نے تجھے میرے جسم سے اس طرح جدا کر دیا ہے جس طرح قطع کام کرنے میں کوئی لفظ و کلمہ ہو جائے، آہ اسی طرح تیرا رشتہ اس کا لبہ خالی سے ہمیشہ کے لئے منقطع ہو گیا۔
کیا رُوح نکلی جانے کے بعد جسم زندہ رہ سکتا ہے؟

۵
آہ! میرے دل، مجھے اُن خواب ہائے گذشتہ کو نذر آتش کر دینے سے جو کہ پریشان ہو چکے ہیں
ہاں مجھے اس جنگل میں گری ہوئی سُرخ و سفید پتیوں اور کلیوں کا ایک "پتہ" بنانے سے تاک میں اُن منتشر خوابوں کو آگ کی شعلہ افروز مشعلوں سے جلا دوں،
آہ! میرے دل، میں عرصے تک خواب محبت کے گراں بوجھ برداشت کرنے سے تھک گئی ہوں،
اب مجھے آرام کرنے سے، ہاں مجھے انکی خاک کو منتشر کر دینے سے تاک میں کچھ لمحوں کیلئے اکھا تم کر سکوں +
اے میرے دل، میں آرام کرونگی یہاں تک کہ سایہ مغرب میں بھورا نظر آنے لگے، لیکن ہاں اے میرے دل
مجھ کو فوراً اٹھ کر ایک تہ بچھڑو نیکی جنگ اور جمع کے جھگڑوں میں دیوانہ وار پھرنا چاہیئے۔
اے میرے دل، مجھ کو اٹھنے سے تاک میں اُن خوابوں کو جمع کر دو جو کہ باقی رہ گئے ہیں۔ ہاں سنو کہ
میں زندگی کے مصائب و آلام کو اپنے غم انگیز نئے سے فتح کروں گی +
سید ابو محمد ثاقب کانپوری
(مسز ناٹو)

خطوط اکبر

الآباد - ۱۲ ستمبر ۱۹۱۳ء

جیمی وکرمی سلمہ اللہ تعالیٰ۔ آپ جب یہاں مجھ سے ملے تھے اُس کے بعد میں شدید مصائب میں مبتلا ہو گیا میرا لڑکا سید ہاشم جو نہایت ذہین۔ ہونہار۔ توانا۔ بالا بلند۔ موزون۔ طبع۔ عاقل۔ خدا پرست۔ شعرِ قلم میرا خدام اور شیر و مطیع تھا اور جس نے چودھویں سال میں قدم رکھا تھا۔ یکا یک سرسام میں مبتلا ہو کر مجھ سے ہمیشہ کو جدا ہو گیا۔ بی بی پہلے مرچھی تھیں۔ وہی لڑکا دنیاوی زندگی کا سہارا تھا۔ مذہب اور فلسفہ نصوف نے دیوانگی سے محفوظ رکھا لیکن بے حد افسردہ اور دنیا سے بے تعلق ہو گیا ہوں۔ ہوش و حواس سے مجبوری سے۔ میں نے اللہ کے آئینکے نہیں دیکھے تھے صرف اسی پر نظر پڑی تھی کہ خط و کرب لذتِ اہل میں کس کو ترجیح ہے۔ پچھلے دونوں لفظ بہت ناؤس تھے میں نے اللہ کو دوسط میں لکھ بھیجیں۔ اُس کے میں نے آئینکے پڑھے۔ آپ کی شکلات کا خیال آیا۔ لہذا میں نے دست برداری کی۔ نہ گفتہ نہ وارد کئے با تو کار۔ لیکن جو گفتی دلیش بیار۔ دائم چرا نگوم کی تو اصرار ہے لیکن مدد اور کام کی بات بہت کم ہے۔

آپ نے اپنے پہلے خط میں بہت صحیح خیالات ظاہر کئے تھے کہ اس کام کے اہل ہندوستان ہی میں نہیں ہیں۔ بیشک کیوں ہونے لگے۔ لوگ سنتے ہیں ابو الفضل کیوں نہیں پیدا ہوتے۔ میں کہتا ہوں کہ اکبر پیدا ہوں تو وہ بھی پیدا ہوں میرا خیال ضرور ہے کہ ترجمہ کرنے والے کو اُس زبان میں جس میں ترجمہ کیا جائے زیادہ سمجھ چاہیے کیونکہ نسبت سمجھنے کے سمجھنا مشکل ہے لیکن میں دیکھتا ہوں کہ ماشاء اللہ آپ زبان عربی کے قواعد سے بیگانہ نہیں ہیں لہذا آپ پر ہر طرح اطمینان ہے۔ مجھ کو بہت شبہ ہے کہ آیا یہ الفاظ جن کو ہم آپ جمع کرتے ہیں کبھی وہ زندگی پانگے جو مغربی فلسفہ ان الفاظ کو حاصل ہے لیکن بہر کیف کوشش کرنی چاہیے۔ سید سلیمان سے مجھ سے شاید ملاقات ہو یا دنیس اگرچہ انکی تحریر میں جیسا کہ آپ نے خود لکھا ہے *irrelevant* باتیں بہت ہیں (اور بغیر اُنکے وہ کام ہی نہیں حل سکتا) کچھ اچھے *suggestions* بھی ہیں۔ اگر وہ آپ کے شیر اور خدام نہیں تو بہت آسانی ہو سکتی ہے وہ وہیں موجود ہیں اور بلا لکھتے بحثیں ہو سکتی ہیں۔ میں تو اولاً خود بے بصاحت ملہ دیکھو مکتوب اول و دوم

دوسرے سید محمد درہور ہا ہوں۔ چار دن سے اعضا شکنی ہے۔ دلہنے کاں میں درد ہے۔ دیکھئے کب سفر کے قابل ہوں۔ ارادہ تو ہے کہ جون پور جاؤں ہاں دو ایک دن رہ کر لکھنؤ آؤں میرا دل تو اب زیادہ دنیاوی زندگی کے نتائج سے متعلق ہے۔ منطقی شاید کہتے ہیں کہ بلا مد الفاظ خیال نہیں ہو سکتا لیکن مجھ کو تو غم بلا مد الفاظ ہوتا ہے اور پھر شاعر کی زبان کا ٹھکانا۔

میں آپ کو مذاقی شعر سے کس طرح بے بہرہ سمجھوں۔ غالب کے متعلق آپ نے جو کچھ لکھا ہے وہ بہت دلادیز ہے و حقیقت جو شعر میں نے آپ کو لکھے تھے وہ شعر نہ تھے۔ پوٹیکل ہنگامے کے متعلق ایک رائے کا اظہار تھا۔ آج مشکل سے لکھنے کو بیٹھ سکا کچھ نوٹ کر دئے ہیں۔

عضویات مجھ کو بھی بھلا معلوم ہوتا ہے لیکن یا بے نسبت لگائیے تو آلفا درتے کو حذف کر دینا ہی ادلی نظر آتا ہے۔ طبعیات سے طبعی۔ متنازع لفظ تو خط ہے اور شاید کہ ب بھی۔ اس کے متعلق کچھ نوٹ لکھ دئے ہیں۔ طبیعت نہایت مضحک ہے۔ کتابیں بند پڑی ہیں اور بے ترتیب۔ میں کچھ مدد نہ لے سکا۔ دوسرے پریشان ہوں۔ میں آپ کے مشاغل اور عادات اور حالات سے آگاہ نہیں ہوں۔ لہذا اسکے لکھنے کی جرأت نہ کر سکا کہ دو چار دن کو ہمیں تشریف لائیے۔ خدا آپ کو ترقیات ظاہری و باطنی عطا کرے اور آپ اس مصرعہ کے مصداق ہوں۔ ستارہ بدخشیہ دماہ مجلس شد۔ افسوس ہے کہ اسباب انتشار قومی بہت جمع ہیں اور کوئی شخص اتنا فارغ البال نہیں نظر آتا کہ پوری آزادی سے طلب علم میں زندگی صرف کرے۔ اچھی سوسائٹی بھی ہمو میسر نہیں۔ آپ سے انتشار ملاقات ہوگی تو بہت باتیں ہو سکتیگی۔

آپ کا نیاز مند اور دعا گو
سید اکبر حسین

۱۔ مکتوب الیہ کا ایک مضمون فلسفہ غالب پر رسالہ ادیب الہ آباد میں نکلا تھا۔ ۲۔ دیکھو مکتوب دوم ۳۔ مکتوب الیہ نے فرمایا جو کج ترجمہ عضویات، اور فرمایا جو کج کا عضویاتی تجویز کیا تھا۔

ورجل

ورجل کے وقت روم کی حالت | نصف صدی قبل مسیح سلطنت روم دنیا میں ممتاز و سرفراتھی۔ اسکی افواج ہر جگہ مظفر و منصور۔ اس کے قوانین مفتوحہ ممالک میں رائج اور دریافت شدہ دنیا کے گوشہ گوشہ سے باج و خراج اسکے خزانہ میں آتا تھا۔ فصیل کے اندر شہر روم کا نظارہ بہت ہی متمم باشا تھا۔ عظیم الشان مسجد۔ رفیع قصر و ایوان۔ اور جا بجا خوبصورت پل اور نہریں بنی ہوئی تھیں گی کوچوں میں ہر ملک و قوم کے افراد نظر آتے تھے۔ شہری اپنا قومی لباس یعنی رنگین حاشیہ دار سفید ٹوگا (چونمہ) زیب تن کئے تنومند گھونسا بازار شہر زور پہلواں۔ جلیل القدر شرفاد کم مرتبہ غرابا اور غلام بروقت بازاروں میں سے گذرتے ہوئے ملتے۔ ان ایام میں اہل روم تعلیم و تربیت سے عاری نہ تھے مگر فن تقریر کی ان میں از حد قید و منزلت تھی۔ ورجل کے وقت سسرو (Cicero) شہرہ آفاق مقرر تھا۔ جس کے خطوط اور تصنیفات سے دنیا واقف ہے۔ اسی زمانہ میں سیزر (Caesar) بحیثیت قابل مصنف اور جری سپاہی۔ اور ہیورس (Horace) بحیثیت شاعر مشہور ہستیاں گذری ہیں۔ پراپرٹس (Propertius) ایک اور قابل شاعر ان کا ہم عصر تھا۔ جس کی تصنیفات کا رنگ بالکل موجودہ زمانہ کے مذاق کے مطابق ہے۔

اہل روم کی زندگی کی تصویر کا یہ صرف ایک پہلو ہے۔ غرابا کی حالت ان دنوں میں بہت ہی زار تھی ان میں سے اکثر نان شبینہ تک کے محتاج تھے۔ اور اپنا پیٹ پالنے کی خاطر کسی رئیس کی ملازمت کر لیتے جس کی رضا جوئی میں وہ اپنی جان و تنہیل پر لٹے پھرتے۔ اس لئے ملک میں دو جماعتیں پیدا ہو گئی تھیں۔ اول طبقہ امراء و دوم طبقہ غرابا۔ ان معاشرتی جماعتوں سے پھر دو سیاسی پارٹیاں رو پزیر ہوئیں۔ ان میں سے ایک تو غرابا کی مدد و معاون تھی اور دوسری امراء کی حامی۔ جماعت اول الذکر میں کئی طبقہ اعلیٰ کے خاندان بھی شامل تھے۔ ان پارٹیوں کے باہمی نزاع و پرخاش کی وجہ سے ملک میں سازشوں اور ریشہ دوانیوں کا ایک وسیع جال بچھا ہوا تھا +

درجل کے خفقوان شباب میں سیزر اور اسکے رقیب پمپے (Pompey) کے مابین ایک بہت ہی تلخ اور دقیق و وسیع الاثرات تنازعہ جاری تھا۔ سیزر غور و حامی تھا گو اس کی یہ ہمدردی بنا محاصرت نہ تھی۔ دونوں سیاسی اقتدار اور ذاتی اغراض و مقاصد کے حصول کی خاطر ایک دوسرے کے خلاف چالیں چل رہے تھے۔ آخر الامر میدان سیزر کے ہاتھ رہا۔ اور اگر وہ چاہتا تو بغیر کسی مزاحمت کے روما جیسی عظیم الشان سلطنت کا شہنشاہ بن جاتا۔

سیزر اگرچہ از روئے پیدائش طبقہ افضل میں سے تھا۔ لیکن طبقہ اسفل سے اسے بہت ہی ہمدردی تھی۔ جس کی وجہ سے تمام امرا اسکے مخالف ہو گئے۔ علاوہ ازیں اس کی اپنی کاسیانی بھی اس مخالفت کی موجب محرک ہوئی۔ اسکے مخالفین میں بروٹس (Marcus Brutus) کا سیس (Cassius) اور ان کے چند رفقاء ایسے اشخاص تھے جو کہ مطلب براری کی خاطر قتل و غارت سے بھی نہیں چوکتے تھے۔ سیزر کے مقابل میں جب انکی چال بازیوں ناکام رہیں تو اسکے قتل کے درپے ہو گئے۔ اور آخر وہ غریب ان سفاکوں کے ہاتھوں ۴۴ قبل مسیح میں راہی ملک عدم ہوا۔ اس کی وفات کے بعد اسکے بھتیجے آگٹس اور اسکے دوست مارک اینٹونی نے ایک لشکر جہاد لیکر قاتلوں کو بمقام فلتی (Nemero Magna) شکست فاش دی۔ اس روز سے آگٹس دن دوئی رات چوگنی طاقت و ترقی حاصل کرتا گیا۔ اسکے عہد میں لاطینی ادبیات کو از حد فروغ حاصل ہوا۔ جس کی وجہ سے اسے ”عہد زرین“ کہتے ہیں۔

درجل کے حالات زندگی | درجل ۴۰ قبل مسیح میں ایک دہقان کے گھر پیدا ہوا۔ وہ اٹلی کے تمام معنفین میں سب سے زیادہ محب وطن تھا۔ جس طرح ٹیکسیر کو انگلینڈ سے بدرجہ غایت نفرت تھی اسی طرح اسکو بھی اپنے ملک سے محبت تھی۔ اس کی پرورش دیہات میں ہوئی جس وجہ سے وہ تمام عمر دیہاتی زندگی اور دیہاتی طرز معاشرت و سادہ روی کا والد و شیفتہ رہا۔ ادائل عمر ہی سے اسکے دل پر مناظر قدرت کی گوناگوں و لفریبوں کا گہرا نقش ثبت ہو گیا تھا۔ اپنی نظم جارجلس (Menorah) میں اس نے دیہاتی زندگی کا مرقع کھینچ کر اسے بے حد سراہا ہے۔ بہت سے شعرائے نامور اسکے ہم عصر تھے۔ وہ سب کے سب معاش کی خاطر کسی نہ کسی رئیس کے دامن عاطفت میں پناہ گزیں تھے۔ ان کی خوش قسمتی سے ان دنوں روم میں ایک لکھتی

علم دوست میننار *Minna* نامی موجود تھا جس کا دروازہ ہر وقت ایسے لوگوں کے لئے کھلا تھا۔ جب درجل کی شہرت اسکے کانوں تک پہنچی تو اس نے فوراً اسے اپنے ہاں بلالیا اور باقی تمام عمر اسے احتیاج سے مصون و امون رکھا۔ درجل نے اپنے کلام میں جا بجا اس کی فیاضی و خلق دوستی کی تعریف کی ہے۔ میننار شاہنشاہ آگٹس کا مشیر اور رفیق تھا۔ اور سیاسی معاملات میں بہت حصہ لیا کرتا۔ مگر ایک دفعہ بادشاہ سے کسی معاملے میں شکر رنجی ہو جائیگی وجہ سے اس نے اپنا تعلق سیاسیات سے منقطع کر لیا۔ اور باقی عمر دنیا سے علیحدہ ان ادیبانِ فاضل شعرائے کامل کی صحبت میں گزارے جو کہ اسکے زیر سایہ تھے۔ اسکی شہرت ہم تک سیاسی کارناموں کی وجہ سے نہیں بلکہ درجل ہوریسی اور دیگر قابل قدر مصنفین کا مربی ہو جائیگی وجہ سے پہنچتی ہے۔

درجل کی پیدائش کے وقت اسکا باپ ایک بہت ہی مفلوک الحال دہقان تھا۔ اسکے پاس صرف ایک کھیت تھا جس کی آمدنی پر اس کی گذران تھی۔ لیکن محنت شاقہ اور کفایت شعاری سے اس نے رفتہ رفتہ کچھ جائداد پیدا کر لی جس سے وہ اپنے بیٹے کو تعلیم دینے کے قابل ہو گیا۔ درجل پہلے تو کریمنونا *Cremona* اور بعد ازاں میلان *Milan* گیا۔ یہاں سے فارغ ہو کر اس نے نیپوس *(Napoli)* میں یونانی زبان سیکھی آخر روم میں تکمیلِ تعلیم کر کے وہ اپنے والد کے پاس چلا گیا۔ اور ۲۷ء قبل مسیح تک وہاں مقیم رہا۔ اسی سال اسکے باپ کا کھیت چھین کر ان سپاہیوں کو بطور انعام دیدیا گیا جنہوں نے شاہنشاہ کی خدمت کی تھی مگر چند صاحب اثر دوستوں کی وجہ سے انہیں پھر قبضہ مل گیا۔ اپنی منویت کے اظہار میں اس نے شاہنشاہ کی تعریف میں نظم *eloques* تحریر کی۔ اسی نظم کی خوبیوں نے میننار کو درجل کا ایسا گردیدہ کر لیا کہ اس نے اسے اپنے ہاں بلالیا۔ اب درجل نے روم میں اقامت شروع کی اور اسکی شہرت رفتہ رفتہ شاہنشاہ کے کانوں تک جا پہنچی۔ ۲۷ء قبل مسیح میں شاہنشاہ نے اسے ہسپانیہ سے لکھا کہ میرے اعزاز میں ایک نظم تحریر کرو۔ اس درخواست سے قبل درجل خود ایک نظم لکھنے کی ادھیڑ بن میں تھا۔ جب شاہنشاہ کا پیغام اسے پہنچا تو اس کے عزم کو اور بھی تقویت ہو گئی۔ اور آخر اس کے تخیل کا اظہار اسکی شہرہ آفاق نظم *Andromeda* میں ہوا۔

۲۲ قبل مسیح میں شہنشاہ کے نوجوان بھتیجے مارسیس *Marcellus* کی وفات وقوع میں آئی۔ چونکہ درجل کو شہنشاہ کی دلجوئی ہر طرح سے منظور تھی۔ اس لئے اس نے اس سانحہ کا ذکر نہایت ہی پُرورد الفاظ میں اپنی نظم کے چھٹے بند میں کیا۔ اور ستونی کے قصائل جمیل کو بتایا روایت ہے کہ جب اس نے یہ سطور اس جوان مرگ کی وہ غمزدہ والدہ اکیٹیویا *Acetia* کو سنائیں تو فوراً غم سے اسے غش آگیا۔ ۲۱ قبل مسیح میں درجل کو مقام ایٹھنیز شاہنشاہ آگٹس کی باریابی کی عزت نصیب ہوئی۔ اسکا ارادہ تو تھا کہ تمام یونان کی سیاحت کرے مگر اسکو فسخ کر کے شاہنشاہ کے ہمرکاب ہو لیا۔ اور میگارا *Megara* ہوتے ہوئے اہلی پنجپا کچھ عرصہ سے اسکی طبیعت علیل تھی۔ سفر کی کلفت سے حالت اور بھی خراب ہو گئی اور آخر اکا دن سال کی عمر میں ۱۹ قبل مسیح مقام برنڈوسیم *Brundisium* اس نے داعی اجل کو لبیک کہا۔

درجل کی تمام عمر متمول و صاحب اثر دوستوں اور مہینیناز جیسے لکھ پتی مربی کی وجہ سے نہایت ہی عیش و آرام سے گزری۔ فکر معاش کے خلیجان سے مامون و مصون ہونکی وجہ سے اس کا تمام وقت بہت چین سے کٹا۔ اور وہ سکون قلب اور راحت دل جسکی ضرورت شعر اکو خاص طور پر ہوتی ہے اسے میسر تھی۔ مہینیناز اسکی خداداد لیاقت کا مداح اور ہوریس اس کا شیدائی تھا۔ اور شاہنشاہ آگٹس کو اس کی خاص طور پر قدر و منزلت منظور تھی۔ اسکے اوصاف و اخلاق بجائے خود ایسے پسندیدہ تھے کہ ہر ایک کو گر ویدہ کر لیتے۔ اسکی طبیعت بغض و حسد اور دیگر کمینہ عادات سے بالکل مبرا تھی۔ دُنیا میں اسے صحت جیسی نعمت غیر مترقبہ کے سوا ہر ایک چیز مثلاً عزت، شہرت، دولت، عیش و آرام اور مرئی و رفیق حاصل تھے۔ مگر اس ایک ہی چیز کی کمی نے اس کی زندگی کو بہت حد تک تلخ کر دیا تھا۔

ایسینڈا | درجل نے اپنی معرکہ الارانظم "ایسینڈا" ۱۹ قبل مسیح میں اپنی وفات سے تھوڑا عرصہ پہلے ختم کی۔ اسکا ارادہ ابھی اسکو اور کاٹنے چھانٹنے اور سنوارنے کا تھا مگر افسوس کہ عمر نے وفانہ کی اسلئے وہ وصیت کر گیا کہ میری فات کے بعد ایسے آگ کی نذر کر دیا جائے۔ مگر دنیا کی خوش بختی سے اسکے پسماندگان نے اس پر عمل نہ کیا اور یہ نادر تصنیف غارت کی دستبرد سے محفوظ رہ گئی۔ درجل نے

اسکو ہومر کی شہرہ آفاق نظموں الیڈ اور اڈیسی کے نمونہ پر لکھا ہے۔ اسکا مقصد دنیا کے سامنے اس زمانہ کے روم کی حالت کا متعین پیش کر دینا تھا کہ رومن قوم کا آغاز کہاں سے اور کیسے ہوا اور اسکی زندگی اور تہذیب و تمدن کا مقصد کیا ہے جیسا کہ رسیڈ اور اڈیسی میں یونانیوں کی بابت مذکور ہے اسوقت تک رومن قوم کی کوئی قومی نظم موجود نہ تھی جسے وہ دنیا کے سامنے اپنی ادبی فضیلت کے ثبوت میں پیش کر سکتے۔ وسعت مملکت۔ سیاسی اقتدار اور فوجی عظمت و جبروت کی وجہ سے انہیں یہ ضرورت خاص طور پر محسوس ہو رہی تھی کہ وہ دنیا کو دکھائیں کہ ہماری قوم محض تیج آزمائوں اور جرنیوں ہی پر مشتمل نہیں بلکہ ان میں ممتاز ادیب بھی موجود ہیں جنکی ہستی پر وہ بجا طور پر فخر کر سکتے ہیں۔ درجہ نے اسکو قومی رنگ دیکر قوم کی ایک اہم ضرورت کو پورا کیا اور روم کی فضیلت ادبی کو چار چاند لگائے۔ اس نظم کا آغاز ہومر کی نظم الیڈ کے اختتام سے ہوتا ہے اور جنگ ٹرائے کے سو رماؤں میں سے ایک شخص اینیاز Aeneas سے ہوتا ہے جب یونانیوں نے شہر ٹرائے کو چوٹی کے ذریعہ سے قبضہ کر لیا تو اینیاز نے شہر کو الوداع کہا اور تینہ دنیا کی معیت میں جانب شمال روانہ ہو گیا اور سات سال کے بھری سفر کے بعد افریقہ کے شمالی ساحل پر کارٹیج میں اترا۔ وہاں کی افریقہ ملکہ ڈوڈو Dido اس کے دم محبت میں اس پر ہو گئی اور وہر وہ بھی ملکہ کی تیج نگاہ کا گھٹل ہو گیا اور آخر دونوں نے شادی کر کے اپنی از روں کو پورا کیا۔ مگر فلک بھر تار کو انکی یکجائی منظور نہ تھی کچھ دیوتا نہیں چاہتے تھے کہ اینیاز ایک جگہ آرام کر کے بیٹھے۔ اسلئے انہوں نے اسکو تنبیہ کی کہ ملکہ کو فوراً چھوڑ کر کہیں چلا جائے۔ قہر و ریش بر جان و رویش وہ چپکے سے کارٹیج سے روانہ ہو گیا اُدھر اس کے فراق میں ملکہ نے خود کشی کر لی۔ کچھ عرصہ کے سفر کے بعد وہ اٹلی کے شمالی ساحل پر وارد ہوا اور بعلبک تمام بیل کے غار کی طرف روانہ ہوا۔ اور اس ملکہ کہنے لگا کہ میں اپنے متوفی والد اینکا ٹسس Dido کی ملاقات کیلئے عالم ارواح کو جانا چاہتا ہوں اور تمہاری معیت کا خواستگار ہوں بیل کے ہمراہ وہ طبقہ زیریں میں اتر جہاں اسے ملکہ ڈوڈو اور جنگ ٹرائے کے کئی بہادر ملے آخر الامر وہ بہشت میں اپنے والد سے ملائی ہو جس نے روم کی عظمت مستقبل کی پیشنگوئی کی۔ اور اسے وہ رو جس دکھائیں جو کہ آئندہ روم میں ظاہر ہو کر اسکی شان شوکت کو دوبارہ اکر نیوالی تھیں عالم ارواح سے نکل کر اینیاز دنیا میں رہائی نا بر صحت مندا کے وہنے پر نمودار ہوا جہاں لیٹی ٹس Dido لائیونیوں کے بادشاہ نے کمال کر جو شہی سے اسکا استقبال کیا اور اپنی بیٹی سے اسکی شادی کر دی اور اینیاز نے ایک عظیم الشان شہر کی بنیاد ڈالی جو بعد ازاں روم کے نام سے مشہور ہوا

غلام سرور ایم۔ اے

بھادوں کی شام

شام کا وقت تھا۔ ہلکا سا مینہ برس کر آسمان کا رنگ نکھر گیا تھا۔ میں اپنے مختصر سے جھونپڑے سے باہر دریا کے کنارے افقی بعید میں ڈوبنے والے سورج کی عارضی موت کا مشاہدہ کر رہا تھا۔ آفتاب کی آخری شیعاعیں درختوں کے گنجان پتوں سے گذر کر سطح آب کو زریں بنا رہی تھیں۔ اور پانی کی ننھی ننھی لہریں مستانہ وار رقص کرتی ہوئی آگے بڑھ رہی تھیں۔ بادلوں کے چند پریشان ٹکڑے کسی جاہدہ مستقیم سے بھٹکے ہوئے مسافر کی طرح آسمان پر ادھر ادھر چکر لگا رہے تھے۔ میرے سامنے مٹی کے سرسبز لہلہاتے کھیت کسان کی شبانہ روز کی محنت اور آرزو کی کامیابی کی زندہ شہادت پیش کر رہے تھے۔ ان سے بہت پرے جہاں زمین آسمان ملتی معلوم ہوتے ہیں درختوں کی لمبی قطار شام کے دھندلے میں ایک نیلی سی لکیر نظر آرہی تھی۔ ان سب کا نظارہ میرے دل میں ماضی کی خوابیدہ اور دھندلی یاد کو تازہ کر رہا تھا۔ جب اسی دریا کے کنارے۔ اسی جھونپڑی کے سامنے۔ ایسی ہی شام کو میں ادروہ اکٹھے تھے۔ میری سادہ کی راتیں اور بھادوں کے دن ایسے اُداس نہ تھے جیسے آج ہیں۔ انکا قرب حاصل تھا اور میرے ایام حیات کھلے ہوئے پھول کی مانند شگفتہ تھے۔ قدرت کے دلفریب مناظر جو آج میرے دل افسردہ میں اک ٹھوک پیدا کر دیتے ہیں۔ انکی معیت میں۔ انکے سحر تبسم سے ہنستے نظر آتے تھے۔ دریا کا یہ ساحل میری سزاروں آرزوؤں کا مقصد ہے جہاں میں زندگی کے بقیہ دن ایک پریشان خواب میں گذار رہا ہوں۔ کہ شاید جاگنے پر میری چھینٹی ہوئی مسرت مجھے واپس مل جائے۔ یہ سبزہ زار یہ شاداب و پر فضا میدان۔ یہ خنک ہوا کے جھونکے اُس عہد طلسمی کی یادگار ہیں جب دنیا و مافیہا سے بے خبر اُن میں جذب ہو کر میں ایک نشے کی حالت میں ایک سرور کے عالم میں وہی دیکھتا تھا جو مجھے دکھانے تھے اور وہی کرتا تھا جو مجھے علم دیتے تھے۔ آہ! میرے بچیل کی ماکا! دیکھ کہ میرا دل اُن خوش نصیب دلوں کی یاد میں جو تیری روح اخروہ و جنت کے سایہ میں کس طرح آٹھ آٹھ آنسو رو رہا ہے۔ میرا سینہ جو تو نے عشق کی پاکیزہ کرنوں سے معمور و منور کر دیا تھا۔ اب

تیری محبت کی سنہری روشنیوں کے گل ہو جانے سے تاریک ہو رہا ہے۔ تجھے کیا معلوم کہ میرے ایامِ دلیالی کس پر مردگی کے عالم میں گزر رہے ہیں۔ سینکڑوں بادل اُٹے اور برس گئے۔ ایسی کئی برساتیں آئیں اور گزر گئیں۔ سبز خشک ہوا اور پھر ہوا ہو گیا۔ مگر تیرا انتظار بدستور قائم رہا۔

چاندنی راتوں میں، جب چاند بے نقاب ہو کر اپنے نور کی سفید چادر دریا کے نیلگوں پانی پر پھچھا دیتا ہے۔ جب تمام کائنات ایک خاموش نور میں مبدل ہو جاتی ہے اور جب فضا نے علوی میں نیک ارواح آسمانی راگنیاں چھیرتی ہیں تو میرا دماغ ان تاثرات سے محفوظ ہو کر اُس رات کی یاد کو زندہ کر دیتا ہے، جب پہلی مرتبہ۔ ہاں پہلی مرتبہ میں نے تیرے حضور میں بصدِ عجز و انکسار ہدیہ نیاز پیش کیا تھا۔ چاند تب بھی اپنی دنیا پاشی میں مصروف تھا۔ اُسکی نورانی کرنیں تیرے چہرے پر پڑ رہی تھیں۔ اور میں کیا بتاؤں کہ اُس وقت تو کیا معلوم ہو رہی تھی۔ ایک بیخودی کے عالم میں، اک خود فراموشی کی حالت میں میری نظریں تیری جادو بھری آنکھوں کو جن میں ایک کشت تھی، جس سے شاید تو بھی آگاہ ہو اور جس سے میرا رُواں رُواں تیری جانب کھنچا جا رہا تھا، تک رہی تھیں۔ میں رعبِ حسن سے خاموش تھا۔ یہ خاموشی ارادی نہ تھی۔ میں نے ہزار کوشش کی کہ عرضِ مدد کے لئے میری زبان کھلے۔ مگر جیسا کہ تو نے بھی محسوس کیا ہو گا۔ میرا چہرہ ہی کیفیتِ قلبی کا بہترین ترجمان تھا میرا قلب زور زور سے دھڑک رہا تھا۔ اور ایسا معلوم ہوتا تھا کہ اُس کی تیز دھڑکن اپنی آخری جنبش کے ساتھ مجھے ہمیشہ کے لئے ساکن و خاموش کر دیگی۔ تو ایک استغنا کی لے میں، اک بے نیازی کے سر میں دریا کی ہلکی لہروں کی طرف دیکھ رہی تھی۔ تیرے لبوں کا پُر اسرار تبسم مجھے ہمت دلا رہا تھا کہ اپنا حالِ دل تیرے سامنے منکشف کروں۔ اپنے دل کے شکستہ ٹکڑے تیرے قدموں میں پھینک دوں کہ شاید انکی قبولیت کا وہی مقام ہو۔ کہ تو نے میری طرف منہ پھیرا اور تیری نگاہوں نے بتا دیا کہ اُن میں رحم بھی ہے۔ شفقت بھی ہے۔ عفو بھی ہے اور وہ جذبہ بھی ہے جو ٹوٹے دلوں کو جوڑ سکتا ہے۔

مگر

آہِ محبوبہ! اب تو وہ طلسم ہی ٹوٹ گیا۔ نشہ جاتا رہا اور حقیقت کی تلخ کامیوں نے

مجھے اپنا شکار بنا لیا۔ یہ کیا زندگی ہے جس میں میں اب اپنے دن پورے کر رہا ہوں۔ میری آرزوؤں اور خواہشات کا جنم بھوم اور مرگھٹ میرا ہی دل و دماغ ہے۔ خیالات پیدا ہوتے ہیں اور اندر ہی اندر مرجاتے ہیں۔ آستانہ ناز کہاں رہا جہاں اپنے فرسودہ دماغ اپنے الم آگسٹ دل کو تمام عاجزی اور درد کے ساتھ لیکر جاؤں اور جبین فرسائی کروں؟ تم ہی بتاؤ۔ یہ کوئی جینا ہے؟ میں نے ایک خواب دیکھا تھا جو پُر لطف تھا۔ اب ہر چند آنکھیں بند کرتا ہوں مگر وہ نظارہ نظر نہیں آتا۔ اُس رات کا سماں میرے ذہن سے کبھی نہیں اُتر سکتا جب گھنگور گھنٹا میں آسمان پر چھار ہی تھیں۔ تھوڑی تھوڑی پھوہا رہ پڑ رہی تھی اور وعد کی گرج سے تیرا تھا سادل لرز رہا تھا۔ میں باہر سے آیا تو تو نے اپنے دونوں نرم و نازک ہاتھ میرے ہاتھوں میں دیدیئے۔ ایک برقی رو تھی جو سارے جسم میں دوڑ گئی اور میں نہیں جانتا اُس وارفتگی کے عالم میں مجھ سے کیا کچھ کہہ گیا۔ اتنا یاد ہے کہ میرا آخری فقرہ یہ تھا کہ ”کیا ان تمام باتوں کے عوض تم مجھ سے محبت کر سکتی ہو؟“ جواب میں تمہاری آنکھوں سے ایک گرم گرم آنسو گرا اور اُس کے ساتھ تم نے آہستہ آواز میں جواب دیا۔ ”مجھے تم سے عشق ہے،“ آہ وہ عشق تو غیر فانی تھا مگر تم ہی نہ رہیں۔ میں اپنے میں ایک خلا محسوس کر رہا ہوں جس کو پُر کرنے کے لئے تمہاری ویسی ہی بے لوث، پُر جوش محبت کی ضرورت ہے۔ کاش تم آؤ اور مجھے اس بد مزہ زندگی سے نجات دلانے کی کوشش کرو، نہیں تو مجھے بھی وہاں بلا لوجھاں میری رُوح کے لئے سامانِ زلیت موجود ہے۔ !!!

عاشقِ بٹالوی

کاتب کے صحیح اندازہ نہ کر سکنے کے سبب اخیر کے دو مضمون بعد ترتیب بلا ترتیب درج کئے گئے ہیں

بزار ہو

بزار ہو؟ آخر کیوں تمہارے اُس استغنا کی قسم جس نے حُسنِ پیشانی کے آغوش بے پروائی میں پرورش پا کر میری زندگی کی ظلمتوں پر نورِ پاشی کے مجھے حقیقت دے کر دکھایا ہے پوچھنے کیلئے مجبور ہوں۔ وہ جذباتِ اشتیاق جس کی گہرائیاں قِصَل کی تنائوں کو بے بسی کی پریشانیوں سے سرگرداں رکھتی ہیں میرے دل کو بے قابو کئے ہوئے ہے اور تم بزار ہو میری مثالیں تمہاری صرف ایک نگاہ محبت بھری نگاہ کو حاصل کر نیکی لئے تمہارے پاؤں میں کونسی ہیں اور تم پر وہ نہیں کرتے میری آرزوئیں اس ارمان میں کہ تم انہیں کچھ تمہاری رفتار پر قربان ہو نیکی لئے بڑھتی ہیں مگر تم ٹھکرا بیٹے ہو میری نگاہیں تمہارے دلفریب حُسن کی بلاتیں لینے کے لئے گھنٹوں بھٹکتی پھرتی ہیں مگر تم پردہ نہیں اٹھاتے۔

سرد بے اثر آب و ہوا کی یوں سادہ و جہد کے جہوم میں۔ بے تاثیر نالو کی یاس انگیز شوشوں کے درمیان جب کہ آرزوں کا تقاضہ پُر ادا نہ کی کہ حسرتوں کو چھپاتا ہوتا ہے جبکہ شوقِ آرزو کی فراوانیاں تخیل کی مستوں سے تنگ آکر ایاہیوں کے دامن میں نہ چھپائے روتی ہوتی ہیں۔ کس قدر چاہتا ہوں کہ تمہاری دُوری کو قریب بدل کر تمہیں اپنا بنالوں اور ہجو ردل کو تمہارے جلوں سے بھر کر مستغنی ہو جاؤں۔

ان تلوں میں کہ چاند کی حسین کہن بخود ہو کہ تمہارے حُسنِ چالِ افروز کی ڈالنی شعاعوں سے پہلنا ریونگی آرزوئے لا حاصل میں میری ناہید ریونگی طرح سر پہنتی ہوتی ہیں ادیس... آہ میں تمہاری دُکریں ہسی کی اندہ افزاؤں میں گرفتارِ فرقت زدہ دل کی بے قرار یوں ٹھنڈی ہیں بھرتا ہوا اپنے جذباتِ محبت کو تمہارے آرزو کش تغافل کی یاد کے پاؤں پر لٹنے کیلئے بخود ہو کہ ترپتا ہوتا ہوں۔ جبکہ آغازِ محبت کی پریشانیاں۔ انجامِ الفت کی ناکامیوں سے اپنی تیغیوں کا گلہ کرتی ہوتی ہیں اور تم میری بے قرار یوں سے محض پردہ۔ اَلیم خواب کی شیریں اور دلچسپ نیرنگیوں کے رُوح پرورد نظاروں میں محو ہوتے ہو جبکہ میری اشک آلود نگاہیں جنہیں تمہارے دائمی انتظار کی طوالت نے نیند سے محروم کر دیا ہے میری بیستنی پر حسرت کا دروازہ دتی ہوتی ہیں اور تمہارے آہ۔ گلابی نشو جنہیں سکر ایٹ نے زندگی کی مسرتوں کا مالامال کر دیا ہے ہلکے قسم کی دلفریب کو دوسریں کھیلنے ہوتے ہیں لایوس کی گھبراہٹوں سے تنگ آکر لپکا اٹھتا ہوں "کاش تم میرے ہو جاؤ" میرے ہو جاؤ۔ تو اس مختصری زندگی کو تمہارے قسم کئے لے افروز جلوں کی حرکتوں کے حوالہ کردوں اور دُور کی پستی کے سرسبز کنارے پر کچھ خلوت میں بیٹھا ہوا تمہارے حُسنِ دلکش کے متور نظاروں میں محو ہو کر فنا ہو جاؤں +

امیر حسن ناز۔ بیا لکھو۔

محفل ادب

شاعری اور فلسفہ منطق ایک خاص قسم کی عقلیت ہے، جو عقل ہی پر غلبہ حاصل کرنا چاہتی ہے۔ اور وجدان ایک قدرتی واقعیت ہے، جو دہم و صنعت کے فریبوں کو مٹاتی ہے منطق عقل کے لئے ذلت ہے، اور وجدان عقل کے لئے مجلی۔

فلسفہ اشیاء کی حقیقت کا تجسس ہے، اور وجدان حقائق پر محیط ہے۔ پھر فلسفہ جس کی تلاش میں گم ہے وہ وجدانی دنیا ہے، اور وجدانی دنیا کا ہی دوسرا نام شاعری ہے۔ اس لئے شاعر جو اپنی فکر کی قوت، احساس کی ذکاوت، اور خیال کی رفعت کے باعث وجدانیت ہی کی ترجمانی کرتا ہے، ہر منطقی اور ہر فلسفی سے افضل و اشرف ہے!

ایک فلسفی کی نگاہ کے سامنے جب کوئی چیز آتی ہے، تو وہ بالکل اجنبی اور جاہل ہوتا ہے۔ اور ایک شاعر کے سامنے جب کوئی چیز آتی ہے، تو وہ معلوم شدہ اور بے نقاب آتی ہے۔ فلسفی ڈھونڈھتا رہتا ہے اور شاعر پہچانتا رہتا ہے! وہ منتشر حقیقتوں میں ربط دے دیکر ایک حقیقت، الحقائق مان لیتا ہے۔ اور یہ حقیقت الحقائق کے اُس آفتاب کو اپنے پہلو میں دیکھتا ہے، جس کی شعاعوں کو حقائق عالم سے تعبیر کیا جانا چاہیئے! اُس کا منتہائے نظر ایک نقطہ تاریک و مجہول ہے، اور اس کا مطمح نگاہ یکسر نور!

سُہا (مقدمہ مطالب الغالب)

شعر، حکمت، اور الہام کو وحی سے کیا نسبت ہے؟ شعر زندگی کی ایک ٹرپ ہے، ایک جذبہ ہے، ایک شر ہے جو خود زندگی کے بہترین منزہ ترین حاصل تعبیر خدا کے گھر یعنی انسانی دل سے پر لباس صوت باہر ٹپکتا ہے اور فضا نے بیرونی میں قرار نہیں پکڑتا، جب تک کہ دوسرے دلوں میں جا کر دل نہیں بن جاتا، یا پھر عین زندگی نہیں ہو جاتا۔

حکمت کمال علم و کمال عمل کے مجموعے کا نام ہے۔ دوسرے الفاظ میں ایک جستجوئے صداقت ہے، گو عین صداقت نہیں۔ وحی شعر و حکمت دونوں پر حاوی ہے۔ اور دونوں کے کمالات کا

مجموعہ وحی میں جو بات بالخصوص ممتاز ہے، وہ اس میں صداقت حقہ کا جوہر ہے جس پر حیات حقیقی کا تہا متر دارد مدار ہے۔ وحی کا حامل اس صداقت پر بدرجہ اتم ایقان ایمان رکھتا ہے۔ لاریب فیہ“ وحی کے ہر نکتے پر لفظ، ہر حرف کی شان ہوتی ہے۔ پس جو فرق عین صداقت و جستجوئے صداقت میں ہے، وہی فرق منزل و حکیم میں ہے۔ یہی نور صداقت جس آتشی لباس میں خدا کی طرف سے آراستہ کر کے عطا کیا جاتا ہے، اُسی کا نام شعریت ہے۔ صداقت کا طلائینفک ہے محض شاعر کبھی کامل شاعر نہیں ہوتا، بعینہ اُسی طرح محض حکیم کبھی کامل حکیم نہیں ہوتا۔ شاعر کی بھی حال وحی سے وہی نسبت ہے جو حکیم کی ہے۔ صرف پہلو دوسرا ہے بغیر محدود وحی ہونے کے شاعر شعریت حقہ کا مالک نہیں ہو سکتا۔ بلکہ انہی الفاظ میں جستجوئے شعر میں سرگرداں رہتا ہے۔ لہذا جو فرق عین شعریت و جستجوئے شعریت میں ہے وہی ایک حامل وحی شاعر میں ہوگا۔ گویا شعر و حکمت وحی کے دو ایسے اہم خواص ہیں جو محض شاعر و محض حکیم میں اپنے کمال کو نہیں پاتے۔ شعر و حکمت بلا تکلف قلب انسانی پر نازل وارد ہوں، مگر اُنکے اندر کی صداقت انتہائی صداقت کا درجہ نہ رکھتی ہو یا مشتبہ ہو تو اُسے الہام سے تعبیر کیا جاتا ہے۔ اعلیٰ پایہ کا شاعر اور اعلیٰ پایہ کا حکیم عموماً ملہم ہوتا ہے۔

(ہزار داستان)

ہندی شاعر کا نعمتہ صباچی۔ اے نیند کی متوالی اب جاگ اٹھ۔
چاند ڈوب گیا ہے، ستارے دھندلے ہو گئے ہیں، رات کے یہ سب ساتھی کوچ کر چکے ہیں۔
چراغ کی روشنی جھللا رہی ہے، کیونکہ باد نسیم جل رہی ہے۔
صبح کا ترک ہو گیا ہے، گویا یہ معلوم ہو رہا ہے کہ کسی مجبور کا سینہ شش ہو گیا ہے۔
کنور شاعر تجھے جگا رہا ہے کہ اے سب خواب، اب جاگ اٹھ، کہ تیری قسمت سے پھر رات ہوگی۔
مترجمہ حضرت کیفی (خادم کعبہ)

ازلیت روح۔ ازلیت روح کے مسئلہ کو حل کرنے کا سب سے سہل طریقہ یہ ہے کہ نہ صرف انسان ہی کو زبر غور رکھا جائے بلکہ حیوانات و نباتات اور مختصر یہ کہ تمام اُن اشیاء کو شامل کیا جائے جو پیدا ہوتی ہیں بہ صفت یا موصوف جو اپنی ضد رکھتا ہے اپنی ہی ضد یا مقابل سے مستنبط ہوتا ہے۔ غریزہ و ذیل مصنف و

غیر منصف و امثالہم ایک دوسرے کی ضد ہیں۔ اب ہمیں غور کرنا چاہیے کہ آیا ہر وہ شے جو اپنی ضد رکھتی ہے بالضرور اپنی ضد ہی سے مستخرج ہوتی ہے۔ میں سمجھتا ہوں کہ جو چیز آج چھوٹی ہے وہ پہلے ضرور بڑی ہوگی۔ اسی طرح بڑی چیز کا یا منفی میں چھوٹا ہونا بھی یقینی ہے، ضعف قوت میں منتقل ہوتا ہے اور سرعت آہستگی سے تبدیل ہو جاتی ہے، علیٰ ہذا برائی بھلائی سے اور انصاف نا انصافی سے۔ واقعی یہ ایک نہایت جامع قانون ہے کہ ضدین مبادیکد یکدیگر ہیں اور یہ سلسلہ نہایت محکم و استوار ہے۔ خواب کے بعد بیداری پیدا ہوتی ہے اور بیداری کے بعد خواب وقوع پذیر ہوتا ہے۔ گویا انکی دو اقساط ہیں، اول سونا دم جاگن اس دوامی تبادلاً باہم کی ضرورت بھی ظاہر ہے۔ اگر اشیاء کی حالتوں کا یہ دور مسلسل اور غیر منتہی نہ ہو تو نظام عالم قائم نہیں رہ سکتا۔ اگر خواب بیداری کی تودی بہ یکدیگر نہ ہوں یعنی قسط ادل کے بعد قسط ثانی ظاہر نہ ہوتو ایک وقت ایسا آئے کہ ہر ذی روح سیاست ابدی میں پڑ جائے۔ اب زندگی اور موت کو لیجئے ان دونوں اقساط میں سے ایک قسط یعنی عمر نا یقینی ہے۔ تو ہم کیا اس کی کوئی ضد قرار نہ دینگے، کیا اس صورت میں قدرت نامکمل ہے؟ نہیں مرنے کی ضد ضروری ہے اور وہ سوائے زندہ ہونے کے اور کچھ نہیں ہو سکتی جب موت کی ضد زندگی، اور زندگی کی ضد موت ٹھہری تو لازم آیا کہ تمام جاندار اشیاء و مرد و اشیاء سے زندگی پائیں اور اس سے ہماری روحوں کا ازلی وجود ثابت ہوتا ہے۔ (دکگار)

انتقام۔ انتقام ایک قسم کا وحشیانہ انصاف ہے اور انسان کے دل سے اس ناپاک جذبہ کی بچکنی قانون کا پہلا فرض ہونا چاہیے۔ کیونکہ جرم کا ہمارا تکاب قانون کے خلاف اور قانون کو نقصان پہنچانے کے لئے ہوتا ہے لیکن اس جرم کا بدلہ لینے والا تو قانون کو بالکل بیکار و معطل کر دیتا ہے انتقام لیکر انسان خود مجرم بن جاتا ہے لیکن اگر وہ بدلہ لینے سے درگزر کرے تو وہ یقیناً اپنے دشمن سے بتراد و افضل ہے سلیمان کا قول ہے کہ خطا سے درگزر کرنا انسان کے اعلیٰ ترین فضائل میں سے ہے جو کچھ ہو چکا وہ تیرا زکمان رفتہ کا مصداق ہے اور گذشتہ کا افسوس کرنا عقل مندوں کا کام نہیں پس وہ لوگ جو انتقام کے جذبہ کو اپنا خون لپاکہ پرورش کرتے ہیں خود اپنے دشمن اور بدخواہ ہیں۔ دنیا میں کوئی شخص جرم کا ارتکاب محض جرم بننے کے لئے نہیں کرتا۔ ارتکاب جرم عموماً کسی فائدہ یا نفع کی غرض سے کیا جاتا ہے جس کے معنی یہ ہیں کہ مجرم اپنی ذات سے بڑی محبت رکھتا ہے۔ اب یہ انتہائے حماقت ہوگی کہ کوئی کسی سے اس بات پر لرے کہ وہ اپنے کو دوسروں کی

نسبت کیوں زیادہ عزیز رکھتا ہے اور اگر بفرض محال کوئی شخص اپنے خُبث نفس سے مجبور ہو کر جرم کا مرتکب ہوتا ہے تو اس سے باز پرس فضول ہے۔ کیونکہ یہ اس کی فطرت ہے۔
 نیش عقرب نہ از پئے کین است
 مقتضائے طبیعتش این است (امینہ)

انسان کی روحانیت۔ اگر ہم انسان کی قوتوں پر غور کریں تو معلوم ہوگا کہ انکی وسعت محض مثنوی زندگی تک نہیں بلکہ اس سے پرے تک پہنچتی ہے۔ ممکن ہے کہ ایک جنگلی انسان کی خواہش اپنی حفاظت تک محدود ہو مگر کثرت سے اقوام انسانی ایسی ہیں جن کی حالت اس سے مختلف ہے۔ انکی آنکھوں اور کانوں کے ذریعہ سے دماغ میں دہ روشنی پہنچتی ہے جو ہماری زندگی کے اُس حصے کو منور کرتی ہے جسے حیوانی یا مادی زندگی سے کچھ تعلق نہیں۔ ہمیں رنگوں کے تناسب حسن و صورت اور آوازوں کی موزونیت میں خاص لطف آتا ہے۔ حیوانی زندگی کو انکی مطلق ضرورت نہیں۔ انسان محسوس کرتا ہے کہ اس میں حیوانی احساس کے علاوہ ایک اور احساس بھی ہے جسے روحانی کہنا چاہیے کیونکہ اگر ہم اسے نہیں مانتے تو ایک خاص سلسلہ فطرتی تمیزوں احساسات اور قوت ارادی کا محض بیکار جاتا ہے انسان ایسی اشیاء سے پیچہ سُرت اور لطف حاصل کرتا ہے جنہیں اس کے حیوانی احساس سے کچھ تعلق نہیں۔ آسمان پر خوشنما اور خوش رنگ دھنک کو دیکھ کر کتے یا گھوڑے کو کچھ احساس نہیں ہوتا۔ حالانکہ انسان اس سے لطف اٹھاتا ہے کیوں؟ اس لئے کہ اس کے دیکھنے سے اُسکی روحانی زندگی پراثر پڑتا ہے جو اسکی نشوونما کے لئے ضروری ہے یہاں تک کہ بچے بھی اس لطف کا اظہار کرتے ہیں لوری یا گانا سننے سے نہیں بھی مزہ لیتا ہے۔ خوبصورت پھول دیکھنے سے وہ بھی اسی طرح خوش ہوتے ہیں؟
 (نظام کالج اُردو میگزین)

ذائق عامہ کی قدامت پرستی۔ اس میں شک نہیں کہ ہماری زبان میں دوسرے ملکوں کی شاعری کے نمونے روز بروز بڑھتے جاتے ہیں، مگر ہمارے ملک کے عام مذاق کی وہی کیفیت ہے جو پہلے تھی زمانہ کہیں سے کہیں پہنچ گیا۔ مگر جہاں تھے وہیں ہیں کبھی ایسی چیز جو زمانہ کے مطابق نہ ہو دیر پا

اثر پیدا نہیں کرتی۔ مانا کہ شاعری کو جذبہ عشق و محبت سے نہ مٹنے والا تعلق ہے مگر ہر زمانہ کے عشق و محبت کی شان جدا ہوتی ہے، اور یہ ضرور نہیں ہے کہ اس کا تعلق کسی سادہ رو ہی سے ہو بلکہ فطرت کی پوئلگمی، وطن کی کشش اور دلفریبی، قوم کی ترقی اور ملک کی حریت بھی اس کا موضوع ہو سکتے ہیں (مولینا محمد عزیز مرزا مرحوم)

انسان کے محرکات عمل۔ انسان کی تمام تحریکات کا سر بنیاد، محبت و خوف اور رغبت نفع و نفرت ضرر ہے۔ خدا اور اُس کے صفات کے متعلق انسان کے جو خیالات اور تصورات ہیں وہ بھی اسی اصول کے ماتحت ہیں۔ وحشی اقوام کے مذہبی خیالات پر غور کرو تو معلوم ہو گا کہ وہ مناظر و موجودات فطرت کی پر تش اسی اصول کے مطابق کرتے ہیں، بعض چیزوں سے دہ ڈرتے ہیں، تو وہ اُن کی پوجا کرتے ہیں، کہ ان کے ضرر سے محفوظ رہیں۔ بعض دوسری اشیاء کے لطف و کرم کے متوقع ہوتے ہیں کہ اُن کے منافع سے بہرہ اندوز ہو سکیں (معارف)

نفس اور مادے کا تعلق۔ نفسیات کے یورپین متعلمین کا قول ہے کہ نفس انسانی میں صرف خارجی اور مادی تحریک ہی کی وجہ سے کوئی کام ہو سکتا ہے اور اُس حالت میں بھی جب وہ اپنے طور پر بالکل علیحدہ مشغول ہو، وہ کچھ نہیں کرتا مگر صرف عالم شہود کی مادی اشیاء اور مادہ کے متعلق اپنے گزشتہ تجربات کی تشریح و تنویر غرض نفس کا تختہ مشق صرف مادہ ہے۔ یوگی اس نظریہ کی سخت مخالفت کرتے ہیں اور اُن کے خیال میں اک بالکل جدا گانہ اور ہتر دُنیا موجود ہے جو دماغ کی حقیقی کار کاہ ہے اور جسے مادی دُنیا سے بالکل تعلق نہیں ہے۔

و حیات انسانی کا مرکز نفس قرار دیتے ہیں نہ کہ دماغ۔ اور مانتے ہیں کہ اگر نفس چاہے تو جملہ احوال کو جسم سے علیحدہ کر کے اس غیر مادی بنیاد میں مصروف کر سکتا ہے۔ وہ انسان کو خواص نسل اور اثر ماحول کا بندہ تصور نہیں کرتے بلکہ وہ نفس کی اختیاری قوت کے قائل ہیں، جو ان طوطوں کو توڑ کر انسان کو آزاد اور صاحب ارادہ کر سکتی ہے (نظام کالج اُردو میگزین)

ایک سلطنت کا استحکام کن امور پر منحصر ہے؟ - ایک سلطنت کو حاصل کرنے میں عوام الناس کا جوش بہت بڑا عنصر ہے۔ جب ایک قبیلہ یا فوج کے افراد میں ایسا اتفاق ہو اور ان کے غراض مقاصد اور احساسات اس طرح متحد ہوں کہ وہ ہر قسم کے خطرات کا مقابلہ کرنے کے لئے تیار ہوں اور ہر قسم کا ایثار کرنے پر راضی ہوں تو ان کا قائد نہایت آسانی کے ساتھ ایک سلطنت قائم کر سکتا ہے۔ لیکن اس قائد کو اپنے تابعین ہی کے جوش اور ہمدردی پر تکیہ نہ کرنا چاہیئے۔ بلکہ اس کو چاہیئے کہ ان لوگوں کو اپنے قابو میں اور اپنا مطیع رکھے جن کے جوش اور عقیدت کی وجہ سے اس کو یہ سلطنت حاصل ہوئی ہے۔ وہ ایک دیر پا اور مستقل سلطنت صرف اسی وقت قائم کر سکتا ہے جب وہ انتظام اچھا رکھے عدل انصاف اور امن و امان کو ترقی دے، عاقلانہ قوانین بنائے، ایک باقاعدہ فوج کھڑی کرے، اور اپنے اور اپنے خاندان کا رعایا کو گرویدہ بنالے، اسکے بعد مصنف نے بیان کیا ہے کہ چونکہ مذہب ہی صرف ایک ایسی قوت ہے جس کی بدولت سلطنت میں بغض و عداوت، لڑائی جھگڑے اور رقابت کی جگہ دوستی، اتفاق، تعاون اور جوش کا دور دورہ ہو سکتا ہے۔ اس لئے ایک بڑی سلطنت کے استحکام کے لئے اس سے بہتر کوئی اور بنیاد نہیں ہو سکتی۔ لیکن جوش مذہبی اس وقت تک بیکار ہوتا ہے۔ جب تک کہ اس کا حلقہ اثر وسیع نہ ہو۔ اور جب تک کہ مافوقِ گردہ اسکے سامنے سر تسلیم خم نہ کرے۔ خدائے تعالیٰ اصلاح کا کام صرف ان لوگوں کے سپرد کرتا ہے جو اس کے اہل ہوتے ہیں۔ یا جن پر اکثر الناس ایمان نہ لائیں وہ اس کے رسول نہیں ہو سکتے۔ جمہور کا اجماع اور عملی کامیابی ایک ربانی صداقت پر شاہد ہو ا کرتی ہیں۔

(الناظر)

پیارا پیارا گھرا اپنا

(انتیجہ مکر جناب محمد عظمت اللہ خاں صاحب بی۔ اے)

دہ چین کہاں اپنے گھر کا وہ بات کہاں اپنے گھر کی
 پیارا پیارا گھرا اپنا
 دہ راج کہاں اپنے گھر کا وہ رات کہاں اپنے گھر کی
 آنکھوں کا تارا گھرا اپنا
 کچھ چین اگر دنیا میں ہے اپنے ہی گھر میں ملتا ہے
 کچھ کا سہارا گھرا اپنا
 دکھ درد کی گر کوئی دوا ہے اپنے ہی گھر کی سیوا ہے
 دکھ کا مداوا گھرا اپنا
 وہ گھر والی سند چتر گھر کی سیوا کرنے والی
 دل کا دلا سا گھرا اپنا
 آرام ہمیں دینے والی آپ مصیبت بھرنے والی
 جان سے پیارا گھرا اپنا
 آنکھوں کے تارے لافٹے گھر کے سبل کر گھر سے پڑھاتے
 دودھوں نہایا گھرا اپنا
 کھیلے ہنستے روٹھتے منتے سنتے کہانی سوتے سلاتے
 بسا بسا یا گھرا اپنا

ہم پر جان چھڑکنے والا وہ پروان چڑھانے والا
 پالنے والا گھرا اپنا
 وہ جوان بنانے والا وہ انسان بنانے والا
 ڈھالنے والا گھرا اپنا
 وہ پاک ہوا اپنے گھر کی پیار کی جلا اپنے گھر کی
 دل میں سما یا گھرا اپنا
 ایشا رونا اپنے گھر کی وہ درد دیا اپنے گھر کی
 روح پہ چھایا گھرا اپنا
 جڑ بنیاد وطن کی گھر ہے وطن گھروں کا اپنے گھر ہے
 اپنے گھروں کا گھرا اپنا
 اپنے گھر پہ نثار وطن ہے اور وطن کے صدفے گھر ہے
 وطن کا شیدا گھرا اپنا
 وطن کی چاہت اپنے گھر سے وطن کی طاقت اپنے گھر سے
 وطن کا پیارا گھرا اپنا
 وطن کی دولت اپنے گھر سے وطن کی عزت اپنے گھر سے
 راج دُلا را گھرا اپنا

(اردو)

حصہ نظم

گلِ آخر بہار

اے گلِ آخر بہار چمن ننگ و ناموسِ شاخسار چمن
 مائیہ نازِ جانِ زار چمن نشہ باغ کا خمار ہے تو!
 عہدِ ماضی کی یادگار ہے تو!
 ایک جانب غزاں کی یورش ہے اک طرف آسماں کی یورش ہے
 یعنی دورِ زمان کی یورش ہے سب کے پہلو میں گویا خار ہے تو!
 عہدِ ماضی کی یادگار ہے تو!
 رنگ و بو ہے مگر ترنگ نہیں ڈھنگ تیرے سلف کے ڈھنگ نہیں
 اپنے آبا سا شوخ و شنگ نہیں پُر تہور نہ باوقار ہے تو!
 عہدِ ماضی کی یادگار ہے تو!
 گویا عہدِ شاندار نہیں گویا ترا بخت کا مگار نہیں
 گویا تری وضع بادقار نہیں پھر بھی گلشن کا تاجدار ہے تو
 عہدِ ماضی کی یادگار ہے تو!

امینِ حزن

سارِ ناتھ

(بے قافیہ)

وہ طر اردو امنِ کاشی، زمینِ سارِ ناتھ باعثِ صداِ انتخارِ مہند ہے جس کا وجود

آستان جس کا کبھی تھا مرجع ہر خاص و عام
ہند نے پایا جہاں سے درس رحم و لطف کا
جس کے پر تو سے تھا ہر ذہن یہاں کا آفتاب
جمع قدوسیاں سے وہ نہ تھیں رتبہ میں کم
جس کا گوشہ گوشہ ہے اک داستاں تاریخ کی

انقلاب دہر کی واضح یہ اک تفسیر ہے
ہند کی عظمت کی اک بگڑی ہوئی تصویر ہے

یادگار اُس کی دہاں اُگ تو دہ خاکی ہے آج
سب کے سب ہیں درپے تخریب آثارِ قدیم
آج اُگ آئے ہیں خود روپوے اُنکے دریاں
سیم و زر ملتے تھے جن پر پیر و ان بدھ کبھی
اُس کی دہ سنت ادا کرتے ہیں اب واں نراغِ دہوم
جس نے نورِ حق کی خاطر ج دیاسب تاجِ تخت
پادشاہی جو سمجھتا تھا حکومتِ نفس کی
دیکھ پاتا تھا کہیں آہوئے صحر اکو فکار
اپنے نالوں سے کیا سنجیدہ جس نے اک جہاں

آج تک اُسکے قدم کا فیض ہے اس خاک میں
ہے اثر اکسیر کا اس سرزمینِ پاک میں

سید حسن

قبل اُمید مشرق، کب سے جا پان و چین
مرکز تسلیم گوتم درس گاہِ رازِ حق
رہ چکی ہے مدتوں روشن جہاں وہ شمعِ حق
مجلسیں یاں گرم رہتی تھیں جو عطا و پند کی
جس کا ذرہ ذرہ ہے سازِ نوائے پاستاں

کل جہاں استاد تھی اک خالقِ شاندار
ابر باران، باد صحر، گرمی خور، خاکِ شور
پھول پتے جو بنے تھے اُسکے سنگِ دشت پر
رنگ سبز نے جمایا ہے درو دیوار پر
بہل حق گو جہاں تھا زمزمہ پیرائے حق
یاد اسی دیرانے سے دُنیا میں اُس گوتم کی ہے
عیش و عشرت، دولت و ثروت سے نفرت تھی جے
جس کی چشمِ راز میں خونبار ہوتی تھی، جو وہ
ہاتھ اٹھانا جانداروں پر جے تھا ناگوار

جذباتِ عالیہ

مرزا بیدل مرحوم

ہمہ حیرتم بکجا روم بر بہت سے نکشیدہ من
گل باغ شعلہ نہ چیدہ من من داغ دل نہ چشیدہ من
چوئے آنکھ عشرت عالمے زگداز خود طلبیدہ من
کہ شہید خنجر ناز تو شدہ عالمے تو طہیدہ من
ہمہ اشک گشتہ برنگ شمع ز چشم خود نہ چکیدہ من
ز سر جفا نگذشتہ تو ز درد فانی رسیدہ من
چو دل گدانتہ از پیت برکاب اشک دیدہ من
بہ بہار عالم رنگ و بو ہمہ جلوہ تو ہمہ دیدہ من
بسواد درو تو کہ رسم الف ز نالہ کشیدہ من
کہ برم بر آب شگفتگی بطاوت گل چیدہ من
چو جرس بغیر شکست دل سخن ز خود نہ نشیندہ من
ہمہ جاز جلوہ من پُر است و ہیج جانہ رسیدہ من

زرہ ہوس بتو کے رسم نفی ز خود نہ رسیدہ من
ہمہ ترک ساز طرب کنم ز چہ جام نشہ طلب کنم
چو گل آنکھ نسو صد چمن ز نقاب جلوہ کشودہ تو
چہ بلا ستمکش غیر تم چہ قدر نشا نہ چیدم
تو بہ محفلے نہ نمود رو کہ ز تاب شعلہ غیر شش
سے جام ناز و نیاز ہا بخمارا اگر نہ کشد چرا
چو نگاہ گرم بہ طرف کہ گذشتہ محمل ناز تو
تو صد چمن طرب نمودن و شبینے نگہ ابرو
نہ خون سینہ دریدنی نہ فنون مشق طہیدنی
چو سحر نیامدہ در نظر مخصت نفس آنقدر
کہدام نفیہ دل گسل ز نو اکشاں نہ شوم تجہل
من دبیدل غم غفلتہ کہ ز چشم بند فسوں دل

اختر دہلوی

ہزار جو ہر انسانی از دکن خیزد
دل نہار ہوا سے کہ از چمن خیزد
ز سبزہ ام ہمہ گلہائے یاسمن خیزد
پس از ہزار قرن یکتن از قرن خیزد

عقیق از زمین دلو ہر از عدن خیزد
سرم فدائے غیار سے کہ از دکن خیزد
اگر نگاہ ہمارا جہ سوئے من خیزد
صبا نہال محبت دگر ببار آور

قیام پریش اعمال خلق برافستد
فغاں کن آتش دل آفتد نہاںد بجائے
بصید دل چو خم زلفت یار بنشیند
ز شوخ چٹمی مابند گان گرم نیاز
اگر کنند بد خون من کشن پرشاد
سواد خامہ غنیر فشان شاد دکن
بذکر خیر و دعا و ثناے او باشد
لبے کہ نیت دعا گوے دولت و عمرش
عجب گلے ز گلستان راجہ چند لال
ادب نہاد اجازت کہ پیش لعل لبش

نمخشریکہ شید تو بے کفن خیزد
کیر غمزہ او سر فروزن خیزد
ہزار طہ آہم ہر شکن خیزد
تبسم از لب و گفتار از دہن خیزد
ز قطرہ قطرہ صدائے کشن کشن خیزد
شال نافہ شک است کہ سخن خیزد
ہزار نال کہ ہر شب ز جان ہن خیزد
قضا ز سوزن الماس و سخن خیزد
شگفتہ شد کہ شیمش بہر چمن خیزد
زبان اختر کم گوپے سخن خیزد

تا چند با بوسہ پیغام بیاشام
یک شام بیارم دوسہ جام بیاشام
قربان لب تلخ تو بچم بیاشام
در کلیہ حیران من اے ماہ دل افروز
یکشام آبیارم دوسہ جام بیاشام
دربزم شان گئے صافی ہت ہکا

اغماض مفرابو بیاشام
اے یار بیاشام بیاشام بیاشام
قربان قدم تو شوم شام بیاشام
ہم آہنم سیاہ دلب لعل سر کا کل
ایماست کہ باد بادہ و باجم بیاشام
باغزودہ گان دروہ جام بیاشام

در کوئے مغان برگزدم شور بر آمد

تمنید علیخان مے آشام بیاشام

تسلی

جان دادہ فریب تمنائے یار ہوں
ہوں اور شرار سنگ سے ناپا مدار ہوں

امید کچھ نہیں مگر امیدوار ہوں
میں اعتبار رہتی بے اعتبار ہوں

سب میں ذلیل ہوں تری نظروں میں خواہوں
 پہلی نظر کے ہوش و خرد نذر ہو گئے
 اک دم بھی ہیں کہ انکھ جفاؤں پہ ناز ہے
 برباد یوں کامیری نکھر تاج پلا ہے رنگ
 ہونا بھی میرا یوں تو نہ ہونے سے کم نہیں
 عالم میں تیری شاں کریمی کی دھوم ہے
 مٹ کر گئیں نہ دل کی تسلی تسلیاں
 کتا ہے ہوں تو آرزوں کا مزار ہوں

غیبِ سہارن پوری

ایسی بہار میں بھی تو بلبلِ خموش ہے
 نہ خود ہوئے ہیں پی کے لئے عشقِ بادہ نوش ہے
 کیا پوچھتے ہو بزمِ نشاط و طرب کا حال
 پیرِ مغان کا قول ہے ہر ایک دل نشیں
 جاری ہیں میرے دیدہ ترے سرِ شکِ خون
 رنگیں بنے ہیں سب کے گلستان میں پیرِ یمن
 سب ڈھونڈتے ہیں تھکاوے کے تری تلاش
 رخصت ہو میں غریبِ جوانی کی گر میاں
 وہ دلو لے رہے نہ وہ جوش و خروش ہے

شادِ عظیم آبادی

پوچھو نہ حالِ چشمِ دل آویز یا رکا
 اس چشمِ نیم خواب سے کس کو یہ تھی امید
 کھولو نہ رازِ گردشِ لیلِ دہسار کا
 جادو جگائے سر نہ دہسار دار کا

آستان جس کا کبھی تھا مرجع ہر خاص و عام
ہند نے پایا جہاں سے درس رحم و لطف کا
جس کے پرتو سے تھا ہر ذہن جہاں کا آفتاب
جمع قدوسیوں سے وہ نہ تھیں رتبہ میں کم
جس کا گوشہ گوشہ ہے اک داستاں تاریخ کی

انقلاب دہر کی واضح یہ اک تفسیر ہے
ہند کی عظمت کی اک بگڑی ہوئی تصویر ہے

یادگار اُس کی دہاں اک تودہ خاکی ہے آج
سب کے سب ہیں درپے تخریب آثارِ قدیم
آج اُگ آئے ہیں خود روپوے اُنکے دریاں
سیم و زر ملتے تھے جن پر پروان بدھ کبھی
اُس کی وہ سنت ادا کرتے ہیں اب واں زباغ و بوم
جس نے نور حق کی خاطر جج دیا سب تاج و تخت
بادشاہی جو سمجھتا تھا حکومت نفس کی
دیکھ پاتا تھا کہیں آہوئے صحر کو فگار
اپنے نالوں سے کیا تسخیر جس نے اک جہاں

آج تک اُسکے قدم کا فیض ہے اس خاک میں
ہے اثر اکسیر کا اس سرزمین پاک میں

مید حسن

قبل اُسید مشرق کب سہ جا پان و چین
مرکز تسلیم گوتم درس گاہ راز حق
رہ چکی ہے مدتوں روشن جہاں وہ شمع حق
مجلسیں یاں گرم زہتی تھیں جو عطا و پند کی
جس کا ذرہ ذرہ ہے ساز نوائے پاستاں

کل جہاں استادہ تھی اک خانقاہ شاندار
ابر باراں باد صحر گرمی خور خاکِ شور
پھول پتے جو بنے تھے اُسکے سنگِ دشت پر
رنگ سبز نے جمایا ہے درو دیوار پر
بہل حق گو جہاں تھا زمزمہ پیرائے حق
یاد اسی دیرانے سے دُنیا میں اُس گوتم کی ہے
عیش و عشرت دولت و ثروت سے نفرت تھی جے
جس کی چشم رازمین خونبار ہوتی تھی، جو وہ
ہاتھ اٹھانا جانداروں پر جسے تھا ناگوار

جذباتِ عالیہ

مرزا بیدل مرحوم

ہمہ حیرتم بکجا روم بر بہت سرے نکشیدہ من
گل باغ شعلہ نہ چیدہ من من داغ دل نہ چیدہ من
چوئے آنکہ عشرت عالمے زگداز خود طلبیدہ من
کہ شہید خنجر ناز تو شدہ عالمے تو طہیدہ من
ہمہ اشک گشتہ برنگ شمع ز چشم خود نہ چکیدہ من
ز سر جفا نگدشتہ تو زور و فائدہ رسیدہ من
چو دل گذشتہ از پیت بر کاب اشک دیدہ من
بہ بہار عالم رنگ دبو ہمہ جلوہ تو ہمہ دیدہ من
بسواد درو تو کہ رسم الف ز نالہ کشیدہ من
کہ برم بر آب شگفتگی بطاوت گل چیدہ من
چو جرس بغیر شکست دل سخن ز خود نہ نشیندہ من
ہمہ جاز جلوہ من پُر است و ہیج جانہ رسیدہ من

زرہ ہوس بتو کے رسم نغمے ز خود نہ رسیدہ من
ہمہ ترک ساز طرب کنم ز چہ جام نشہ طلب کنم
چو گل آنکہ نسو صد چمن ز نقاب جلوہ کشودہ تو
چہ بلا شمشک غیر تم چہ قدر نشا نہ چیدم
تو بہ محفلے نہ نمود رو کہ ز تاب شعلہ غیر شش
نئے جام ناز و نیاز ہا بخماراگر نہ کشد چرا
چو نگاہ گرم بہر طرف کہ گذشتہ محفل ناز تو
تو و صد چمن طرب نمودن و شبنے نگاہ برد
نہ جنون سینہ دریدنی نہ فنون مشق طہیدنی
چو سحر نیامدہ در نظر دم فرصت نفس آنقدر
بکہام نغمہ دل گسل ز نوا کشاں نہ شوم تجل
من و بیدل و غم غفلتہ کہ ز چشم بند فسون دل

اختر دہلوی

ہزار جو ہر انسانی از دکن خیزد
دل نہار ہوا سے کہ از چمن خیزد
ز سبزہ ام ہمہ گلہائے یاسمن خیزد
پس از ہزار قرن کیمن از قرن خیزد

عقیق ازین دو گہرا ز عدن خیزد
سرم فدائے غبارے کہ از دکن خیزد
اگر نگاہ ہمارا جو سوئے من خیزد
صبا نہال محبت دگر بسبار آور

قیام پریش اعمال خلق برافستد
فغاں کن آتش دل آفتد نہماند بجائے
بصید دل چو خم زلف یار بنشیند
ز شوخ چٹمی مابند گان گرم نیاز
اگر کنند بد خون من کشن پرشاد
سواد خامہ غنیر فشان شاد دکن
بذکر خیر و دعا و شنائے او باشد
لبے کہ نیت دعا گوئے دولت و عمرش
عجب گلے ز گلستان راجہ چند و لال
ادب نہاد اجازت کہ پیش لعل لبش

محشر یکہ شنید تو بے کفن خیزد
کہ تیر غمزہ او سرفروز تن خیزد
بہزار طہ آہم ہر شکن خیزد
تبسم از لب و گفتار از دہن خیزد
ز قطرہ قطرہ صدائے کشن کشن خیزد
شال نافہ شک است کر بخش خیزد
ہزار نال کہ ہر شب ز جان ہن خیزد
قضا ز سوزن الماس و دھن خیزد
شگفتہ شد کہ شیمش بہر چن خیزد
زبان اختر کم گوپے سخن خیزد

تا چند با بوسہ پر پیغام بیاشام
یک شام بیارم دوسہ جام بیاشام
قربان لب تلخ تو بیجام بیاشام
در کلیہ حیران من اے ماہ دل افروز
یکشام آبیارم دوسہ جام بیاشام
دربزم شہاں گئے صفائی بہت نکات

اغماض مغرنا و بیاشام بیاشام
اے یار بیاشام بیاشام بیاشام
قربان قدم تو شوم شام بیاشام
ہم آہن شیم سیاہ و لب لعل سر کا کل
ایمانت کہ باد بادہ و با جام بیاشام
باغز وہ گان دروہ جام بیاشام

در کوئے مغان برگزدم شور بر آمد

بمشید علیخان مے آشام بیاشام

تسلی

جان دادہ فریب تمنائے یار ہوں
ہوں اور شرار سنگ سے ناپا امدار ہوں

امید کچھ نہیں مگر امیدوار ہوں
میں اعتبار رہی بے اعتبار ہوں

سب میں ذلیل ہوں تری نظروں میں خواہوں
پہلی نظر کے ہوش و خرد نذر ہو گئے
اک دم بھی ہیں کہ انکھنچاؤں پہ ناز ہے
بر باد یوں کامیری نکھر تاج پلا ہے رنگ
ہونا بھی میرا یوں تو نہ ہونے سے کم نہیں
عالم میں تیری مشاں کریمی کی دھوم ہے
میت کر گئیں نہ دل کی تسلی نفسیاں
کتا ہے ہوں تو آرزوں کا مزار ہوں

غیبِ سہارن پوری

ایسی بہاریں بھی تو بلبلِ خموش ہے
نیخود ہوئے ہیں پی کے لئے عشقِ بادہ نوش ہے
کیا پوچھتے ہو بزمِ نشاط و طرب کا حال
پیرِ مخاں کا قول ہے ہر ایک دل نشیں
جاری ہیں میرے دیدہ ترے سرِ شکِ خون
رنگیں بنے ہیں سب کے گلستان میں پیر ہیں
سب ڈھونڈتے ہیں تھکاوے کے تری نشان
رخصت ہو میں غریبِ جوانی کی گرمیاں
وہ دلو لے رہے نہ وہ جوش و خروش ہے

شادِ عظیم آبادی

پوچھو نہ حالِ چشمِ دل آویز یا رکا
اس چشمِ نیم خواب سے کس کو یہ تھی امید
کھولو نہ رازِ گردشِ لیلِ دہسار کا
جادو جگائے سر نہ دُنبالِ دار کا

جھگڑا چکائے شانہ دگیسوئے یار کا
 مانک ہے کون زندگئی مستعار کا
 مشکل نبھالنا ہے دل بے قرار کا
 خوگر بنا کے لذت ناپائیدار کا
 جی لگ گیا ہر ایک غریب الدیار کا
 جب نام تک نہیں کفن تار تار کا
 گائیگی عندلیب ترانہ ہمار کا
 دل توڑتے ہو کیوں کسی اُمیدوار کا

قدرت اسی کی ورنہ یہ مٹنے آئینہ کا تھا
 ہم سوچتے کھے ہیں ہمیں کو نہیں خبر
 ساتی کی چشم مست پہ مشکل نہیں نگاہ
 نافرمانی نے اور بھی مٹی خراب کی
 پردیس میں خیال تکاب دیں کا نہیں
 کس دن طلب کیا مجھے اس پردہ پوش نے
 کس ناز سے کرینگے حینان باغ رقص
 مر جاؤ شوق سے نہ کرو شاد پیش و پس

محمد عبدالحی صدیقی

لبریز ترنم ہے ہر جذبہ روحانی
 ہے چشم حقیقت میں آئینہ حیرانی
 سب ایک ہیں احساس روحانی و جسمانی
 ادراک حقیقت ہے کیفیت وجدانی
 اسرار نہانی کی اچھی نہیں عسریانی

اللہ رے مرے دل کی کیفیت پنهانی!
 معمور ہے جلووں سے نیرنگ کہہ دل کا
 وہ شوق کے عالم میں ہے درجہ تجوید
 اک پنچوڑی مضطر طاری ہے مرے اقب
 سب کچھ یہ مگر کیوں ہے میں جانوں کہ دل کا

تقریبات

خیالات طالستانی۔ طالستانی روس کا سب سے بڑا مدبر مانا گیا ہے، اسکے فلسفہ آزادی کی قبولیت عامہ اور اسکے عظیم شخصیت کے سیاسی رعب و اب کا اس سے بڑھ کر کیا ثبوت ہو گا کہ ہماری بے مایہ زبان میں بھی چار کے قریب اس کی سوانح عمریاں اس زمانہ میں لکھی گئیں جب کہ سیاست و آزادی کی طرف سے ہمارے دل و دماغ پر سکون مطلق طاری تھا مہاتما گاندھی کے پر امن سوراہیہ کی بنیاد طالستانی کے خیالات پر ہی رکھی گئی ہے، زیر تبصرہ کتاب اس کے مشہور رسالہ "ایولوز آف دی گورنمنٹس" کا ترجمہ ہے، یہ ترجمہ ہر حیثیت سے نہایت قابلیت کے ساتھ پیش کیا گیا ہے، اور ہندوستان جدید کی سیاسی فضا میں اسے شکریہ کے ساتھ قبول کیا جانا چاہیئے۔ کیونکہ موجودہ ہند کے لئے اس کا مطالعہ از حد ضروری ہے۔

ترجمہ جناب صاحبزادہ احمد سعید خالص صاحب شوق (علیگ) ٹوٹنی سابق ایڈیٹر تمدن، فتح، کانگریس، ہیں جن کا اسم گرامی ترجمہ کی خوبیوں کے لئے کافی ضمانت ہے، لکھائی چھپائی اور کاغذ بہت اچھا، قیمت ۷۰/-

مختصر ستیان آئر لینڈ۔ یہ رسالہ رئیس الاحرار مسٹر ڈی، دلیر، آئر لینڈ کے مشہور محب وطن کی ایک تازہ تصنیف کا با محاورہ اور سلیس ترجمہ ہے، اس میں مصنف نے آئر لینڈ کی داستان الم نہایت دردناک لہجہ میں سنائی ہے اور باشندگان امریکہ کو متوجہ کیا ہے۔ اس کا ترجمہ بھی جناب صاحبزادہ احمد سعید خالص صاحب (علیگ) چیف ایڈیٹر روزنامہ سیاست (لاہور) نے کیا ہے، قیمت ۸/- روپوں کتابیں عطا برادر سر تاج کتب بیرون دہلی گیٹ لاہور سے طلب کی جائیں۔

الفوز العظیم۔ مولانا زاہد القادری نے خواجہ حسن نظامی دہلوی کے رسالہ "مرشد کو سجدہ تعظیم کے جواب میں" الفوز العظیم کے نام سے یہ پمٹ شائع کیا ہے۔ خواجہ صاحب کے اس عقیدے کو کہ "مرید کا پر کو سجدہ تعظیم کرنا جائز ہے" مولانا زاہد نے آیات قرآنیہ احادیث و تفاسیر ۲۵۲

براہین عقلیہ سے باطل کیلئے اور چونکہ حرام کو سباح سمجھنا اصول مذہب کی رُو سے کفر ہے۔ اسلئے شاہیر علیائے اسلام نے ”مرشد کو سجدہ تعظیم“ لکھنے پر خواجہ صاحب کی جو تکفیر کی ہے وہ تمام تکفیریں اس پمفلٹ میں شائع کر دی گئی ہیں۔ غیر اللہ کو سجدہ خواہ نظیمی ہو یا تعبدی اسکی حرمت میں عقل و نقل دونوں مولنا زائد کی مٹوید ہیں۔ البتہ ”مرشد کو سجدہ تعظیم“ کا مصنف اس عقیدے کے سبب کافر ہو گیا۔ ہمارے خیال میں یہ مذہبی تشدد ہے غیر مسلموں کو مسلمان بنانے کی بجائے درسی لغزش پر مسلمانوں کو اسلام سے خارج کرنا احتیاط و مصلحت کے خلاف معلوم ہوتا ہے۔ ہم خواجہ صاحب سے بھی اتنا ضرور عرض کرینگے کہ وہ مذہبی عقیدوں کی بنیاد صوفیاء کے اقوال و افعال پر رکھنے میں احتیاط برتائیں۔ منصوص صلاح اور بایزید بطلامیؒ کا صوفیانہ تفوق۔ ”انا الحق“ اور سبحانی باعظم شانی“ کے مسلمان کے لئے جواز کی دلیل نہیں ہو سکتا۔ اسلام قرآن حدیث کا نام ہے صوفیوں کی مجذوبانہ حرکات کا نام نہیں۔

الفوز العظیم کی قیمت آٹھ آنے ہے۔۔۔ ملنے کا پتہ ہلالی پریس دہلی۔

محمدان۔ دارالسلطنت کا وہی پرانا پرچہ ہے جو کبھی مولوی راشد النجری اور قاری عباس حسین صاحب ہلوی (علیگ) کی زیر ادارت نکلتا تھا، ایک عرصہ تک بند رہنے کے بعد قاری صاحب کی سرگرم کوششوں سے اب پھر شائع ہو رہا ہے زیر نظر نمبر میں مولنا ابوالکلام، خواجہ حسن نظامی، سید سجاد حیدر جناب قاری سرفراز حسین صاحب، مولوی راشد النجری اور حضرت نیا دفتچوری کے مضامین خوب ہیں۔

قیمت سالانہ ایک روپیہ بذریعہ منی آرڈر۔ دفتر محمدان میاں محل دہلی سے طلب کیجئے۔

الاملا۔ یہ ایک ۵۵ صفحات کا ماہوار رسالہ ہے جو حال میں بہت اچھی لکھائی چھپائی کے ساتھ دہلی سے نکلنے لگا ہے، اسکے اشاعت ادب میں مذہب اور قومیت بھی شامل ہے، ایک حصہ معلومات کے لئے وقف ہے، زیر نظر اشاعت میں بعض مضامین خوب ہیں، ”شر شارحہ حجت کی صدا“ کے عنوان سے جو مضمون جناب بالم... کے نام کے ساتھ شائع ہوا ہے، وہ آوہ سے زیادہ رسالہ پیام امید (آگرہ) کے ایک مقالہ ادارت (از بیگم صاحبہ آزاد) سے یکجہشہ بغیر تبدیلی الفاظ منقول ہے۔ صرف عدد سالانہ قیمت ہے + نیچر رسالہ الاملا دہلی سے طلب فرمائیے +

فہرست مضامین بابت ماہ اکتوبر ۱۹۲۳ء

جلد ۴	نثر	نظم	نمبر ۴
مضمون	صاحب مضمون	صفحو	مضمون
جہاں نما	۱۹۴	آبشار - مولوی ابو محمد شاقب کانپوری	۲۴۹
نسوانی دنیا - جناب محمد رفیع بیگ صاحبہ	۱۹۶	زلیست - امین حنین	۲۵۰
دودھ پینچنے والی - بشیر احمد	۱۹۷	نغمہ آسمانی - لالہ لکھنؤ چند محمد بی بی لے	۲۵۰
گلیلو - حضرت ناظر	۱۹۸	جذبات عالیہ	
ادبیات اردو - حضرت سادک شاہی سابق مدیر زندہ	۲۰۸		
تاش کا ایک کھیل - لٹنٹ میاں عطاء الرحمن صاحب	۲۱۷	۱ - ابوالمعالی حضرت یاس عظیم آبادی	۲۵۱
بی بی لے ڈبئی بکری ریاست راجپور	۲۱۷	۲ - حضرت برق دہلوی	۲۵۱
علم الجبرم - جناب محمد ضیاء الدین صاحب شمس	۲۲۳	۳ - امین حنین	۲۵۲
یونان کا ایک گناہ حکیم مولوی ابو محمد شاقب کانپوری	۲۳۶	۴ - میر خورشید احمد خورشید	۲۵۲
طلوع سحر - لالہ شام کشور کانپوری	۲۳۹	۵ - خان بہادر سید علی محمد شاہ	۲۵۳
احباب فردوس - جناب ارمہ بی بی لے	۲۴۰	۶ - رباعیات حالی	۲۵۳
مفضل ادب -	۲۴۱	۷ - قطعات	۲۵۴
		۸ - تقریظات	۲۵۵

جہاں نما

کہتے ہیں کہ ساری دنیا کی آنکھیں اس وقت جاپان کی طرف لگی ہوئی ہیں معلوم تو ایسا ہی ہوتا ہے لیکن سچ یہ ہے کہ جاپان کی طرف نہیں آسمان کی طرف لگی ہوئی ہیں! جب بندے اپنے پروردگار کو بھول جاتے ہیں۔ جب وہ اُسے یاد نہیں کرتے تو کبھی کبھی اُس کے جی میں آتا ہے کہ ان بھولنے والوں کو میں تو نہ بھول جاؤں انہیں سمجھا دوں کہ میں تمہیں بھولے ہوئے نہیں ہوں شاید کہ اس سے انہیں وہ پیمان ازل یاد آجائے جو میرے اور ان کے درمیان بندھا تھا شاید کہ یہ زمین پر بیٹھ کر میں چلنے پھرنے والے گاہے گاہے آسمان کی طرف دیکھنا بھی گوارا کر لیا کریں!

جاپان عظمت نشان اپنی شان و شوکت کے نشے میں چور تھا موجودہ تمدن کے سب منتر اُسے ازبر یاد ہو گئے تھے۔ ہیبت ناک توہیں خوفناک جنگی جہاز سبک رفتار طیارے یہ سب ہتیا تھے، صنعت و حرفت کے کارخانے تعلیم و تربیت کے مقامات عیش و عشرت کے ساز و سامان کیا تھا کہ جاپان نے مغرب سے نہ سیکھ لیا تھا علم فیشن کی کونسی ادا تھی جو اس پچھلی قوم نے اختیار نہ کر لی تھی! جُوع الارض تدبیر تکبر! ان سب میں اُس نے استادِ دیرینہ کی حیثیت حاصل کر کے انجمنِ اقوام میں آپ اپنی نشست گاہ بنالی تھی! زبردستوں کی بستی میں جہاں مشرق کا قدم رکھنا خلافتِ تہذیب اور باعثِ تخریب سمجھا جاتا تھا۔ اس مشرقِ اقصیٰ میں رہنے والی قوم نے اپنے زورِ بازو سے اپنا حصہ طلب کیا اور پالیا۔ ہم مشرقی جی ہی جی میں خوش ہوئے کہ بلا سے ہم ناکام سے سہی لیکن ہمارے ہی اک ہموطن نے غنیم کے دل میں گھر پیدا کر لیا ہے اور اب وہ ہمیں عزت کی نگاہ سے دیکھنے پر مجبور ہوگا، کیا خوش خیالی تھی! غام خیالی تھی! اول تو اگر تہذیب کے معنی مغربیت ہو چکے ہیں تو جاپان اس بنا پر زمرہ مغرب میں شامل ہو کر مشرق سے قطع تعلق کر چکا ہے اور اگر یہ نہیں تو اُسے تو جاپان پر ناز کرنے والے ہندیو! کیا عجب کہ مغرب مشرق کا اک ٹکڑا ہو نیکی وجہ سے ہی اس لبر قوم پر یہ آفت نازل ہوئی ہے، تم جو اپنی حفاظت نہیں کر سکتے کیوں دوسروں کو اپنا بنا کر انہیں بھی تباہ کرتے ہو؟

کیا جاپان کی عیش پرستی نے اُسے تباہ کیا ہے؟ بعض لوگ ایسا کہتے ہیں، بلاشبہ انسان کو

اُس کے افعال کی سزا ملتی ہے بل کے رہتی ہے اور سزا نہیں ملتی جب تک یہ ضروری نہ ہو جائے کہ سزا ملے۔
خدا نے قید کے حضور کے مجال ہے کہ کہہ سکے کہ چاہا نہ تصور وار نہ تھا۔ لیکن آپس میں سوچنے کی بات ہے کہ کیا
غریب چاہا ہی سب بڑا تصور وار ہے؟ کیا تو کیوں کی رنگ رلیاں پیرس کی عشرت پسندیوں سے بھی بڑھ کر
ہیں؟ کیا دانا اور لندن روما اور کلکتہ نیویارک اور قسطنطنیہ میں یوگوہامہ کی سی نامناسب کارروائیوں
کا ظہور نہیں ہوتا؟ کیوں نہیں! ہوگا، ضرور ہوگا؛ دیکھنے والے کہہ رہے ہیں ہے اور ضرور ہے!

پھر چاہا ہی کو سزا ملی تو کیوں؟ چاہا نہ کو سزا ملی تو اور کب بچے رہے اور جو بچ رہا ہے وہ کب تک
بھاگا پھر لگا، اُس کا دن بھی قریب ہے قریب ہے اگر یہ انحراف قائم رہے! بھاگا ہو! چاہا نہ کو سزا نہیں ملی۔
ہوئے غور میں اڑنے والے لطف عشرت میں بننے والے مبادیاتِ علوم پر ناز کرنے والے موجودہ تمدن
کو سزا ملی ہے۔ ہر فرد کو جو کبر میں مست عشرت میں منہمک اور اپنے علم و ہنر پر نازاں ہے سزا ملی ہے ہر ذل
کو تنبیہ کی گئی ہے کہ ہشیار ہو جا بیدار ہو جا!

چاہا نہ کو سزا نہیں ملی، آوازِ ہاٹ نے اُسے خواب غفلت سے بیدار کر دیا ہے اب اگر چاہا نہ ہمت کی
کر باندھ لے اور صداقت کی راہ دھونڈ لے تو چاہا نہ سے زیادہ خوش قسمت ملک اور کونسا ہوگا؟ چاہا نہ
جو اپنی مصیبتوں کے ذریعے سے دنیا بھر کے گناہوں کا کفارہ دینے کو تیار نظر آتا ہے کیا عجب کہ وہ اپنے بیخ و
محن کی بنیاد پر اک الہی تعمیر کھڑی کر دے کہ دنیا جہان کے مغرور و بدست لوگ اُس کی عظمت سے خوف
کھانے لگیں!

چاہا نہ جس نے مکدان و پورٹ آرتھر میں مغربی قوت کے بُت کو سرنگوں کر دیا تھا جس نے اس
دنیا سے شور و شر میں بے زبان مشرق کے حقوق کی ترجمانی کی ہے ہمیں یہی اُمید ہے کہ اب وہ اپنی مادیت
کے بُت کو ہمت کے تبر سے توڑ لگا اور محو شور و غوغا تمدن کے ایوان میں اپنی متین خاموشی سے اک
ہوکا عالم پیدا کر دیگا!

خدا کا شکر ہے کہ انسانی غیرت میں حرکت کے آثار نظر آتے ہیں اور دنیا کے بعض گنگنا رہنے تکلیف
اٹھانے والے بھائی کے لئے اپنی بیکار دولت کا اک لاکھواں کروڑاں حصہ دینے کو آمادہ معلوم
ہوتے ہیں اور بعض دے بھی رہے ہیں!

نسوانی دنیا

حال ہی میں ڈاکٹر سہندرابوس صاحب کا ایک نہایت دلچسپ مضمون اخبار ”دلیفر“ میں شائع ہوا ہے جس میں انہوں نے یہ ظاہر کیا ہے کہ دنیا میں نسل انسانی کی بقا اور اسکی صحت اور بہبودی کیلئے اتنی کوشش نہیں کی جاتی جتنی کہ مویشی اور اناج اور دیگر اشیاء خوردنی کی حفاظت اور بہتری کیلئے کی جاتی ہے چنانچہ اس بات کا ثبوت اس امر سے ملتا ہے کہ جہاں ہر ملک میں جا بجا ایسے مقامات ملتے ہیں جن میں مویشیوں کی پرورش اور انکی نسلوں کی حفاظت کا انتظام کیا جاتا ہے اور چاول اور گہوں اور دوسری اشیاء کے متعلق تجربے کئے جاتے ہیں ہاں نیا بھر میں آؤ دا ہی صرف ایسا مقام ہے جہاں ننھے بچوں کے رکھ رکھاؤ اور انکی صحت کے متعلق ضروری تجربے کر کے نسل انسانی کو بہتر بنائیں کوشش کی جاتی ہے۔ بچوں کی بہبودی کا یہ مقام آؤ دا میں (جو امریکہ میں واقع ہے) ۱۹۱۶ء میں قائم ہوا تھا۔ اور اپنی قسم کا پہلا دارالتجربہ تھا۔ اسکے قائم کرنے سے یہ مقصد تھا کہ ننھے بچوں کی پرورش کے متعلق جو نامناسب طریقہ اختیار کئے جاتے ہیں انکا انسداد کیا جائے اور انکی بجائے صحیح اصول صحت قائم کئے جائیں۔ چنانچہ تجربے سے معلوم ہوا تھا کہ جس گھر میں پانچ بچے تھے ان میں سے عموماً دو یا تین کسی نہ کسی مرض میں مبتلا نظر آتے تھے۔ ان بچوں کی صحت کی حفاظت اور دوسری کا انتظام آؤ دا کے دارالتجربہ میں کیا جاتا تھا۔ انکا دعوئے ہے کہ اس طریق کو جاری رکھنے سے وہ آئندہ نسلوں کی صحت کو خاطر خواہ طور پر برتری دے سکیں گے اور دنیا کو بہت سی خرابیوں اور تکلیفوں سے بچا سکیں گے۔

حال میں ایک خاتون سز سارا اسٹو میک فارلے صاحبہ نے نیپولینیا کے زراعتی کالج سے علم نباتات میں بی۔ اے۔ کی ڈگری حاصل کی ہے خاتون موصوفہ کے کئی بچے ہیں جن میں سے دو لڑکے بی۔ اے۔ کی ڈگری حاصل کر چکے ہیں۔ ان بچوں کے علاوہ انکے بارہ پوتے اور نو سوتے بھی ہیں۔ اس مثال سے ظاہر ہوتا ہے کہ بہت کے سامنے کوئی شے مسترد نہیں ہو سکتی۔ اسی طرح ایک اور خاتون سز سوزان پوٹرفیلڈ صاحبہ نے بھی جنکے لڑکے گریجویٹ ہیں اسی کالج سے جدید زبانوں میں بی۔ اے کی ڈگری حاصل کی ہے۔

محمد رفیع بیگم

دودھ پیچنے والی

دودھ پیچنے والی لڑکی جو کسی دُور دراز دیہات سے ہمارے گنجان شہر میں قدرت کی اک سادہ نعمت پیش کرنے آتی ہے ہم میں سے بعض کیلئے خاتی دو جہاں کا ایک ایسا پیام لاتی ہے جو اس خاموش زبان والی کی آنکھیں ہی ادا کر سکتی ہیں! دیہاتیوں میں سے کچھ ایسے بھی ہیں جو ہمارے عالی شان محلوں کو دکھ کر مبہوت رہ جاتے ہیں اور ہمارے بازو کو چوں کی حسن آرائشوں آنکھ لے اُخلاق سوز بھی ثابت ہوتی ہیں اور یہ نہیں تو کم از کم اتنا ضرور ہوتا ہے کہ اُن کی وہ بے تصنع سادہ مزاجی جو قدرت کا تحفہ ہے باغوں اور کھیتوں کے سنے والوں کے لئے اُس رنگین آگاہی کے غازی سے چھپ جاتی ہے جو شہری زندگی کا امتیاز ہے۔ لیکن ہماری دودھ پیچنے والی لڑکی کا یہ حال نہیں اُس کی شیرینی سادگی اُسکے چہرے کے بچپن میں شہر کی تاریک گلیوں میں بھی ایسے ہی کھلتی ہے جیسے کھلے میدانوں کی لہراتے بالوں سے کھلنے والی ہوا میں۔ اور یہ اس لئے کہ وہ اردوں کی طح ہمارے عیش و عشرت سے محفوظ ہونے کو گلی گلی کوچہ کوچہ نہیں پھرتی۔ اشیاء کی تلاش میں شخصیت کو نہیں کھودیتی۔ فانی آسائش کی جستجو میں غرض کی قربانگاہ پر دل کا اطمینان بھیٹ نہیں چڑھا دیتی، اُس کا نفس جس نے معصومیت کی گود میں پرورش پائی ہے نسی کا راگ الاپتا ہے اور نوع انسان کی خدمت میں ہمک دونا اُس کا مقصود ہے۔ پھر کمال حیرت اس پر ہے کہ اُس کی نیکی کو شش یا دکھلاوے کی مَنون احسان نہیں اُس کے لئے نیکی ایسی ہی آسان ہے جیسے ہم کچ رو دشوں کے لئے بُرائی۔ وہ نیک اس لئے نہیں کہ وہ نیک بنتی ہے بلکہ صرف اُس لئے کہ وہ نیک ہے اس لئے کہ اُس کے واسطے راہ پر چلنا بھی نیکی ہی کے رستے پر چلنا ہے!

اے دودھ پیچنے والی جو کسی دُور دراز دیہات سے ہمارے گنجان بے تاب شہر میں قدرت کی اک شیریں سادہ نعمت پیش کرنے آتی ہے! ہم میں سے اکثروں کے لئے تو حُسن کی دیوی ہو لیکن میرے بعض نو آموز خیالوں کے لئے تو خیر و برکت کی پیغام بردار سادگی و راستی کا فرشتہ ہے!!

بشیر احمد

گلیلو

سولھویں اور سترھویں صدی یورپ کے لئے رحمت و برکت کی صدی تھی۔ ان صدیوں میں دنیا جہاں میں خون کی بارشیں ہوئیں، مگر یورپ میں ہر جگہ یا قوت بر سے۔ اسی بارش میں سرزمین ایتالیا پر گلیلو نام ایک یا قوت بھی برسا۔ جو سطور ہذا کا سرعنوان ہے۔

گلیلو دیشا غورثی نظام شمسی کا مؤسس ہے، اس نے فلکی دنیا کی رویکا ایک بدل دی، خیالات میں عظیم الشان انقلاب پیدا کر دیا، اور صدیوں کے مسلمات کو اس طرح غلط کر دیا کہ اب وہ تا ابد سچے نہیں ہو سکتے۔ زمین آفتاب کے گرد گردش کر رہی ہے۔ پہلے یہ صرف زبانی دعوے تھے، مگر اس نے تجربات سے ثابت کر دیا، اب اس سے انکار آفتاب کی روشنی سے انکار ہے، اگرچہ کوپرنیکس اور اسٹرافس اس بارے میں اس کے استاد تھے ان ہی کی رہنمائی میں وہ اس طرف آیا تھا، لیکن وہ اپنے دعوے پر کوئی عینی دلیل پیش نہ کر سکے تھے، ان کو مشاہدات پر دسترس نہ تھی، انکی باتیں قریب قریب بالکل غلطی و قیاسی ہوتی تھیں، لیکن یہ ان کی قیاسی باتیں یقین کی آنکھوں سے دیکھتا تھا، اسکی نظریں زمین آسمان ایک ہو گئے تھے، اس نے جو بات زبان سے نکالی تجربہ و مشاہدہ کی ترازو میں تول کر نکالی، اسکے دعووں کے ساتھ عینی دلائل کا زور ہوتا تھا۔ وہ دیشا غورثی نظام کا زندہ ساز اور موجودہ فلکیاتی دور کا آدم ہے۔

گلیلو ۱۵۶۴ء میں فلورنس میں پیدا ہوا، اسکا باپ ایک معمولی درجہ کا آدمی تھا۔ معمولی تعلیم و تربیت کے بعد اس نے اسکو طبی مدرسہ میں داخل کر دیا، لیکن اسکو طب سے کچھ لگاؤ نہ تھا۔ اسکو ریاضی سے خاص دلچسپی تھی، شب روز اسی دھن میں رہتا، اس کی مدرسہ کی زندگی بہت بدنام تھی، کئی کئی دن مدرسہ سے غیر حاضر رہتا تھا۔ ریاضی سے اسکی دلچسپی اتنی بڑھ گئی تھی کہ وہ استادوں کو سبق سننے کے بجائے ریاضی کے مسائل سنایا کرتا تھا، ادب باتوں باتوں میں ایسے دقیق و غامض نکات کہہ جاتا کہ وہ سن کر دنگ رہ جاتے باپ کو یہ باتیں معلوم ہوئیں تو اس نے اسکو مدرسہ سے اٹھالیا، اور ریاضی سیکھنے کے لئے آزاد چھوڑ دیا اب اسے کوئی فکر نہ تھی، جہاں چاہتا بے روک ٹوک جاتا، اور خوشی خوشی ریاضی سیکھتا تھا۔

آزادی سو فتموں کی ایک نعمت ہے، اس نے گلیوں کا دامن بھی ترقیوں اور کامیابیوں کے لعل گوہر سے پھر دیا۔ چند ہی روز میں اسکا جوہر کمال چمک اٹھا، لوگ اسکو ریاضیات کا امام کہتے تھے۔ وہ غور و فکر کا بہت عادی تھا، چھوٹی چھوٹی باتوں سے بڑی بڑی باتیں سوچتا، اور معلوم باتوں سے وہ نتائج نکالتا جو دوسروں کی عقل فہم سے بہت بلند ہوتے۔

ایک روز وہ نماز کے لئے گر جاگیا، وہاں اس نے چھت میں لٹکا ہوا ایک لیمپ دیکھا جو ہم متحرک تھا۔ اس نے غور کیا تو معلوم ہوا کہ اگرچہ حرکت یکساں نہیں رہتی، گھٹتی اور بڑھتی رہتی ہے، لیکن اس سے وقت میں کمی بیشی نہیں ہوتی۔ اس نے سوچا کہ اگر اسی طرح کسی تار میں کوئی چیز باندھ دی جائے تو وہ بھی متحرک رہے گی، اور اسکی حرکت کی رفتار تار کی لمبائی کے متناسب ہوگی گھنٹوں میں لنگر اسی کشاف کا نتیجہ ہے +

اسی زمانہ میں اس نے اور بہت سی باتیں دریافت کیں، قدیم ایجادوں میں اچھی اچھی باتیں کیں، اس کا باپ اس کی یہ باتیں دیکھ دیکھ کر بہت خوش ہوتا تھا۔

اگست ۱۸۷۱ء میں جب وہ فارغ التحصیل ہوا۔ تو اسکی عمر پچیس برس کی تھی، اور اسکی شہرت کا آفتاب نصف النہار پر چمک رہا تھا۔ ریاضی اور سائنس میں یکساں اس کی فرماں روائی تھی۔ ڈیوک آف ٹکنی اس کی بہت قدر کرتا تھا، اس نے اسکو پہلی یونیورسٹی میں ریاضیات کا پروفیسر مقرر کر دیا۔ یہاں اس نے ایک محل قائم کیا، اور فراغ خاطر سے تجربات و مشاہدات میں مشغول ہو گیا +

یہ بات سب سے پہلے اسی نے دریافت کی کہ زمین سے جس قدر قریب ہوتے جائیں اسکی کشش بڑھتی جائے گی۔ اور ہوا نہ ہو تو بلندی سے گرنے والی ہلکی اور بھاری چیزیں ایک ہی ساتھ گرینگی۔ اس نے یہ بھی دریافت کیا کہ اگر ہم کسی اونچی جگہ سے کوئی چیز پھینکیں تو وہ پہلے سکند میں ۱۰۰۰ فٹ میں ۴۸، اور تیسرے میں ۸۰ فٹ کی رفتار سے گرے گی۔ یہ بھی اسی کی دریافت ہے کہ جو طاقت چارونڈ وزن ڈونٹ اونچا اٹھا سکتی ہے، وہی ڈونڈ وزن کو چار فٹ بھی اونچا اٹھا سکتی ہے۔ یہ بھی اسی کا نظریہ ہے کہ آواز ہوا کی وجہ سے گھٹتی اور بڑھتی ہے، ہوا کی موجیں جتنی زیادہ ہوں گی، آواز اتنی ہی بلند ہوگی، اور جتنی کم ہوگی اتنی ہی پست ہوگی +

مگر مقدس مذہبی پیشواؤں کو یہ باتیں پسند نہ آئیں، وہ اسکی شہرت سے جلنے لگے اور سمجھ گئے

کہ اگر یہ باتیں عوام کے دلوں میں بیٹھ گئیں تو پھر وہ ہمارے ڈھکوسلوں میں نہ آئیں گے۔ اس زمانہ کا یورپ موجودہ زمانہ کا یورپ نہ تھا، پھر وہ بھی ایطالیہ کا علاقہ، جہاں پوپ کی خدائی میں کلیسائی شہنشاہی تھی جگہ جگہ پادریوں کی حکومتیں قائم تھیں، اور ان لوگوں نے علمی و تمدنی دنیا کو تاراج کر رکھا تھا۔ یہ لوگ جسکو ذرا بھی اپنے سے منحرف دیکھتے اسکی زندگی دو بہرہ کر دیتے تھے۔ گلیلو کی تعلیم اسکی معاشرت انکے مخالفت تھی، وہ ان کی بجائے گہرے گہروں کو نہیں مانتا تھا، اس کی جان بھی مشکل میں آگئی، وہ طبع طرح کی مصیبتوں اور تکلیفوں کا نشانہ بن گیا، اور مجبوراً پستہ کی سکونت ترک کر کے ۹۴ء میں ہیڈوا چلا گیا لیکن کمال جہاں جاتا ہے اپنے قدر و ان پیدا کر لیتا ہے۔ گلیلو تنگ ہو کر پستہ سے نکلا تھا، مگر اسکے قدر و ان یہاں بھی پیدا ہو گئے۔ چند روز میں پرنس دینس بن گیا، اور وہ بالکل بھول گیا کہ پستہ میں اسکے ساتھ کیا کیا گیا تھا۔ پیڈوا کے علمی حلقوں نے دل کھول کر اس کی قدر و منزلت کی اور فیویرٹی کی طرف سے ریاضی کی پروفیسری پیش کی گئی جسے اس نے منظور کر لیا، اور خوشی کے ساتھ اپنے کاموں میں مشغول ہو گیا۔ یہاں اسکو فلکیات کے مطالعہ کا موقع ملا، اس زمانہ میں کوپرنیکس کی کتاب حرکات اجرام فلکی شائع ہو چکی تھی، اس کی رہنمائی میں اس نے بطلمیوس فیثاغورث کے نظاموں کی صحت و غلطی کو جانچا، اور پوری غور و تحقیق کے بعد یہ رائے قائم کی کہ فیثاغورث کا نظام سچا ہے۔

واضح ہو کہ فیثاغورث کا نظام شمسی اور بطلمیوس کا نظام ارضی ہے۔ وہ زمین کو متحرک مانتا ہے اور یہ ساکن۔ لیکن باوجودیکہ فیثاغورثی نظام بطلمیوسی نظام سے بہتر اور حقیقت پر مبنی تھا، مگر پندرہ سو برس تک دنیا پر اس کی حکومت رہی، اور اگر ارستو افس اور کوپرنیکس پیدا نہ ہوتے تو شاید فیثاغورثی نظام ناپید ہو گیا ہوتا۔ مسلمان علما میں بھی ایک جماعت فیثاغورثی نظام کو ماننے لگی تھی، اس جماعت کا رہنا ارستو ہے۔

ارستو افس نے ثابت کیا ہے کہ موسموں کا تغیر و تبدل، دن رات کا آنا جانا، سایہ کا ڈھلنا، یہ سب زمین کی حرکت کے نتائج ہیں۔ مخوری گردش سے دن رات، اور سالانہ گردش سے موسم بدلتے ہیں۔ کوپرنیکس نے دونوں نظاموں کا مطالعہ کر کے ان پر محاکمہ کیا ہے، اور دلیل و تحقیق سے بطلمیوسی نظام کو غلط ثابت کیا ہے۔

مگر ارستو افس کو دیوانہ، اور کوپرنیکس کو محمد زندقہ کہا گیا، انکی کتابیں جمع کر کے جلا دی گئیں

اور ان کی تعلیم مذہباً ممنوع قرار دی گئی۔ عجب بات ہے کہ بلیسوس توفیشا غورث کے خلاف کہنے پر لمحہ نہ ہوا، مگر استر آفس اور کوپرنیکس لمحہ سمجھے جائیں! لیکن سچائی وہ بجلی ہے جو جھوٹ کی تاریکیوں میں بھی چمک جاتی ہے۔ جہالت اور کلیسانی مخالفتوں نے نظام شمسی کی سچائی کو بہت چھپایا۔ مگر وہ چمکی اور ساری دنیا اسی کے جمال جہاں آرا پر فریفتہ ہو گئی۔

اس فریفتگی کا مشاطہ گر گلیلو ہے، وہ کامل غور و فکر کے بعد اسی نتیجہ پر پہنچا تھا کہ فیثا غورث کا نظام سچا ہے۔ اس نتیجہ کے ثبوت میں اس نے عقلی اور تجربی دونوں نہایت مستحکم دلیلیں پیش کیں اور ہر منکر کو اپنی دور بینوں سے عینی مشاہدہ کرا دیا۔ سائنس میں اس نے ایک دور بین بنائی جس سے ستارے نسبتاً صاف اور بڑے نظر آتے تھے۔ اسی اصول پر اس نے ایک اور بڑی دور بین بنائی جس میں آٹھ گنی چیزیں نظر آتی تھیں۔ اب اس کی نظر میں آسمانی مخلوق بہت زیادہ ہو گئی تھی، اور اسکو اور بہت سی دنیاؤں کے نشانات بھی ملے تھے۔ انکے لئے اس نے اتنی قوی دور بین تیار کی جس سے ہر چیز اصل سے تیس گن زیادہ بڑھ جاتی اور دور کی چیزوں اپنی اصل شکل دھیت میں نظر آتی تھیں۔

سب سے پہلے اس نے چاند کی سیر کی، اور بتلایا کہ زمین کی طرح وہ بھی ایک کرہ ہے جس میں بڑے بڑے پہاڑ اور دادیاں، میدان اور جنگل، سمندر اور گھاٹیاں، اور بڑے بڑے تاریک غار ہیں۔ کسی زمانہ میں یہ کرہ بھی آباد تھا لیکن اب دیران ہو گیا ہے۔

چاند جب نیا نیا نکلتا ہے اور مطلع صاف ہوتا ہے تو ہم دیکھتے ہیں کہ ہلال ایک تاریک جسم کا روشن حصہ ہے۔ لیکن یہ تاریک حصہ کیسے نظر آتا ہے؟ ہمیں یہ بات سب سے پہلے گلیلو نے بتائی ہے، وہ کہتا ہے چاند کی روشنی آفتاب کی شعاعوں کا نتیجہ ہے، اس کا جتنا حصہ آفتاب کے سامنے ہوتا ہے اتنا روشن ہوتا ہے اور جتنا سامنے نہیں ہوتا تاریک ہوتا ہے، اور یہ تاریکی ہموار اس وجہ سے نظر آتی ہے کہ آفتاب کی باقی شعاعیں زمین سے چاند پر منتقل ہو جاتی ہیں، لیکن چونکہ یہ شعاعیں بالواسطہ منتقل ہوتی ہیں، اس لئے مضعیل ہو جاتی ہیں اور چاند کا باقی حصہ پوری طرح روشن نہیں ہو سکتا۔ یہیٹ کی اصطلاح میں یہ روشنی منعکس نور کہلاتی ہے۔

کہکشاں کے متعلق عام خیال تھا کہ یہ چھوٹے چھوٹے تاروں کا جھرمٹ ہے مگر گلیلو نے کہا کہ یہ تارے چھوٹے نہیں بلکہ بڑے بڑے ہیں، جو دور ہونے کی وجہ سے چھوٹے نظر آتے ہیں۔

اور ان کی تعداد ہزاروں اور لاکھوں تک پہنچتی ہے۔ آسمان میں اس قسم کے ستاروں کے اور بھی جھرمٹ ہیں، جو ہمیشہ گردش کرتے رہتے ہیں، اور بلا دور بین کی مدد کے نظر نہیں آ سکتے۔ ایسے ستارے ”سٹار ڈوج“ کہلاتے ہیں۔

جنوری ۱۹۱۷ء میں جب اس نے چوتھی دور بین تیار کی تو آسمان زمین بن گیا تھا۔ وہ اپنی رصد گاہ میں بیٹھا اس کا چہ چہ اس طرح دیکھ لیتا تھا جیسے کوئی اپنے گھر کے کونے کھدروں کو دیکھے۔ ریاسات ستاروں کا مجموعہ کما جاتا تھا لیکن اس نے اس تعداد پر ۳۳ کا اور اضافہ کیا، اور انکا حجم اور رفتار وغیرہ بھی بتلائی۔

اس کے بعد اس نے مشتری کا معائنہ کیا، اس کے گرد اسکو چند ستارے گردش کرتے نظر آئے، و ان کی تحقیق کی طرف متوجہ ہوا، اور مسلسل کئی راتوں کے شاہدہ کے بعد معلوم ہوا کہ یہ چار ستارے درحقیقت چار چاند ہیں جو مشتری کے گرد گردش کرتے ہیں۔ ان چاروں کی رفتار، روشنی اور حجم متعین کرنے کے بعد اس نے مشتری کی تحقیقات کی۔ اسکو معلوم ہوا کہ دوسرے تیاروں کی طرح مشتری بھی ایک سیارہ ہے، جو اپنا ایک خاص نظام رکھتا ہے اور یہ چاروں چاند اسکو روٹی پہنچاتے ہیں، اور اس کا اصول قریب قریب وہی ہے جو ہمارے دنیا کا ہے اس کے بعد بھی وہ برابر کئی مہینہ اسی تحقیق میں مشغول رہا کہ شاید کچھ اور بات معلوم ہو، لیکن جب اس میں کوئی تبدیلی نہ ہوئی تو اسے کوئی دُم گانہ نہ رہا، اور وہ اس عقیدہ پر پوری طرح جم گیا۔

بیت کی دنیا میں یہ وہ عظیم الشان اکتشاف تھا جس نے حق اور سچائی کا ڈنک بجا دیا، جھوٹ کی پندرہ سو برس کی حکومت کا طلسم ٹوٹ گیا، اور گلیلو آمادہ ہوا کہ اٹھے، اور اُس سچائی کا اعلان کر دے جو دو ہزار چونتیس برس پہلے اعلان کی گئی تھی اور منکروں کو دن کی آنکھوں سے دکھائے کہ سچ وہی ہے جو ساموس کے شہید راہ حق و حقیقت نے کہا تھا۔ وہ جتنا غور کرتا تھا حقیقت اتنی ہی واضح ہوتی جاتی تھی، اس کے سامنے نئی نئی دلیلیں آتی تھیں، اور یقین و لاتی تھیں کہ کائنات کا مرکز زمین نہیں آفتاب ہے۔ وہ منطقیوں کی طرح جرح و تنقید کرتا تھا کہ شاید یہ نظام کیس سے ٹوٹا ہو، لیکن فیثاغورث کی بات الہام کی طرح سچی تھی۔ اس نے پوری طرح مان لیا کہ بطلیموسی نظام سرتاسر غلط اور فیثاغورث کی بات سرتاپا صحیح ہے۔

اس حیثیت سے یہ اکتشاف ایک یادگار اکتشاف تھا، اور وہ دن بہت مبارک تھا جب گلیڈو نے مشتری کے چار چاندوں کو دیکھا تھا۔

گلیڈو کی عادت تھی کہ وہ کوئی بات اس وقت تک مُنہ سے نہیں نکالتا تھا جب تک پوری طرح تحقیق نہ کر لیتا۔ اس نے کوپرنیکس، ارسٹرفس اور فیثاغورث تینوں کے مقالات بار بار اور بغور پڑھے، ان سب کے دلائل کو جانچا، ارمینین کی کتابیں دیکھیں، طلوع و غروب روشنی و حرکت کے قوانین کا مطالعہ کیا، اور اپنی دور بینوں کی مدد سے تمام آسمانوں کو چھان مارا تب کہیں ان ساری کوہ کنہیوں کے بعد نظام شمسی کی تبلیغ کی؟

کوپرنیکس نے کہا تھا کہ عطارد اور زہرہ زمین کی طرح آفتاب کے گرد چکر لگاتے ہیں، لیکن جب اس پر اعتراض کیا گیا کہ ان میں چاند کی طرح گٹا دُڑہا دُکیوں نہیں ہوتا تو وہ کچھ جواب نہ دے سکا۔ مگر گلیڈو نے اس اعتراض کو بھی رد کر دیا، اس نے زہرہ کی رصد کی، ایک دفعہ وہ ہلال کی صورت میں دکھائی دیا اور دوسری دفعہ بدر کی۔ اس سے اسکو اصلیت کی ٹوہ لگی چنانچہ ہفتوں پر ہفتے گزر گئے اور وہ اسی ٹوہ میں لگا رہا۔ یہاں تک کہ سات حیدہ پندرہ دن کی مسلسل کاوش کے بعد اس نے پالیا کہ زہرہ بھی چاند کی طرح ہلال و بدر بنتا ہے، اس کا مرکز بھی آفتاب ہے، اور ۲۵ دن میں اس کا دورہ پورا ہوتا ہے۔

اس سلسلہ میں اس نے اور بھی بے شمار ستارے دیکھے، خصوصاً زہرہ و عطارد نے تو اسکی آنکھوں کے سامنے مدارِ تنور پٹے کئے تھے، اس لئے اس نے کوپرنیکس کی یہ بات بھی سچ کر دی کہ سیارے بذات خود روشن نہیں ہیں بلکہ وہ سب چاند کی طرح آفتاب سے روشنی حاصل کرتے ہیں۔ غرض وہ اسی طرح فیثاغورث، ارسٹرفس اور کوپرنیکس کے مسائل تحقیق و تجربہ سے دریافت کرتا رہا۔ وہ جس سیارہ کی ٹوہ میں نکلتا تا بہ حد ممکنہ اس کا پورا پتہ لاتا تھا۔ گلیڈو میں ایک خاص بات یہ بھی تھی کہ اس کی باتیں اس قدر صاف اور سلیجھی ہوئی ہوتی تھیں کہ چھوٹے چھوٹے بچے بھی سمجھ لیتے تھے۔ ہیئت کے مسائل اس وقت تک بہت مشکل اور پیچیدہ زبان میں بیان کئے جاتے تھے، لیکن وہ ان ہی باتوں کو اس طرح کہہ جاتا جیسے کوئی معمولی بات ہے، اور کسی کو سمجھنے میں دقت نہ ہوتی۔ کوپرنیکس کی "اجرام فلکی" پچھلوں کے مقالات کے مقابلہ میں بہت سہل اور صاف

دلیوں پر نہی تھی، لیکن لوگ اسکے مطالب بھی پوری طرح نہیں سمجھ سکتے تھے، مگر اس کی زبان سے وہی باتیں دل نشین ہو جاتی تھیں۔ چنانچہ جب اس نے پیڈور میں نظام شمسی پر خطبہ دیا تو سب اسکی دلیلیں مان گئے۔ کہتے ہیں کہ جب وہ نظام شمسی کے اصول سمجھاتا تو لوگ پکاراٹھتے کہ یہ تو ہم بھی جانتے ہیں۔ عوام سے لیکر علما تک سب اسکی جادو اثری سے مسحور تھے، اور اسی وجہ سے نظام شمسی کی صداقت پر اسی زمانہ تصدیق ثبت ہو گئی تھی۔

اب وہ پروفیسری سے مستعفی ہو کر بالکل فلکیاتی مشاہدات میں مشغول رہنے لگا۔ سیر و سفر کا بھی بہت شائق تھا، پروفیسری کی پابندی سے آزاد ہوتے ہی پیڈور کی سکونت ترک کر کے روم چلا آیا۔ معاش کی طرف سے بالکل بے فکر ہو گیا تھا، کیونکہ اس نے ملازمت کے زمانہ میں کچھ سرمایہ جمع کر لیا تھا۔ لیکن یہاں بھی اس کی بہت تدر و منزلت ہوئی، کئی سو روپے مہینہ وظیفہ ملنے لگا اور وہ نہایت عیش اور فارغ البالی سے اپنے کاموں میں مشغول رہنے کے لئے آزاد چھوڑ دیا گیا۔ شہر کے باہر ایک وسیع میدان میں اس نے ایک رصد گاہ بنائی، اور آفتاب کے داغوں کی نسبت تحقیق کیا کہ یہ کس وجہ سے ہیں، ان کی اصل کیا ہے، اور یہ ہمیشہ قائم کیوں نہیں رہتے۔ مگر اس تحقیق میں وہ پوری طرح کامیاب نہ ہوا، اور ان کے مادہ اور وجہ کا سرخ نہ پا سکا، لیکن اسکی چٹخول ایک ایسی بات کے متعلق تھی جو دو سو اسی برس گزرنے کے بعد بھی اب تک معمہ ہے۔ اور باوجود تحقیقات و تجربات کے جو کچھ وہ دریافت کر چکا تھا اس پر ایک حرف کا اضافہ نہیں ہوا ہے۔ ایک حرف اس لئے کہا کہ جس طرح اس کی تحقیق غیر منشی تھی، اسی طرح بعد کی تحقیقات بھی غیر منشی ہیں۔ پس نتیجہ کے لحاظ سے دونوں ایک ہوئے چند قدموں کا آگاہ چھا کوئی چیز نہیں ہے۔

گلیلیو کی اس روز افزوں ترقی اور کامیابی سے مقدس مذہب ہی پیشوا آتش بدامن ہو گئے۔ اور دیواندار چلانے لگے کہ یہ شیطان مکروفریب اور کفر و بیدینی ہے جو تحقیق و اکتشاف کے نام سے پھیلانی جا رہی ہے، لوگوں کو اس کے شر سے بچانا ہمارا مذہبی فرض ہے۔ کلیسا کا یہ حکم سنتے ہی تمام پادری کھڑے ہو گئے، اور ہر کوچہ و بازار میں مذہب کی حمایت میں اور نظام شمسی کے خلاف تقریریں ہونے لگیں۔ کلیسا نے کفر کا فتویٰ دیا، اور عوام کو اس پر ابھارا کہ وہ اس

کافرو مرتد کو سزا دیں، کیونکہ یہ وہ باتیں کہتا ہے جن سے مذہبی مسلمات باطل ہوتے ہیں، زمین کی قیمت زائل ہوتی ہے، آفتاب بڑا بن جاتا اور زمین چھوٹی سی رہ جاتی ہے، یہ باتیں ہمارے عقاید کے خلاف ہیں، جو ان اکاذیب کو ماینگا وہ یسوع کی خدائی میں داخل نہیں کیا جائیگا۔ عوام انکا اشارہ پاتے ہی اٹھ کھڑے ہوتے، اور جس طرح بھڑیں یا مہال کی منکھیاں کسی کے چمٹ پڑیں اسی طرح یہ مذہبی دیوانے بھی گلیلو کے چمٹ پڑے، اور دونوں میں جینا، جیرن کر دیا۔ مذہب کا نام برا ہوتا ہے، اس پر عام یہ جان کا اثر، دونوں نے مل کر پڑھے لکھوں کی جماعت کو بھی برگشتہ کر دیا، اور وہ بھی اس سے بُری طرح پیش آنے لگے۔ مجبور ہو کر اس نے کلیسا کے نام پر امان چاہی، اور پادری کیلئے کو خط لکھا کہ میں بالکل بیگناہ ہوں، اور مجھ پر ناحق یہ مظالم کئے جا رہے ہیں۔ میں نے جو کچھ کہا ہے وہ تحقیق و مشاہدہ کے بعد کہا ہے، اور جنہیں میری معلومات سے انکار ہوا انہیں میں ہر وقت مشاہدہ کر دینے کے لئے تیار ہوں۔ مذہب کے نام سے یہ حشر انگیزی بدت شرمناک ہے، مذہب اور اسکی آسمانی کتابیں مسائل علمی کی تصدیق و تکذیب کے لئے نہیں ہیں، ان کو ان سے کچھ تعلق نہیں، وہ اس واسطے نہیں ہیں کہ ہم ان میں سکون و حرکت ارضی و سماوی کی تلاش کریں یہ باتیں مذہب سے علیحدہ ہیں، ان کو مذہب سے اور مذہب کو امن سے ٹکرانا نہیں چاہیئے۔ مذہب اک اخلاقی قانون ہے، جو انسان کا دل بناتا اور باہم مل جل کر رہنے کی ہدایت کرتا ہے، وہ جبر و تشدد اور فتنہ و فساد کا مخالف ہے، اسکی تعلیم یہ ہے کہ ہم دنیا دین میں اچھائی حاصل کریں، وہ خدائی اور بندگی کے نکات حل کرتا ہے۔ اسے ان باتوں سے ملوث نہ کرو، وہ آسمانی چیز ہے اسے اسے ان مادی باتوں سے پاک رکھو، مگر یہ حق بات انکے دلوں میں گھر کرتی جو مذہب کے عاشق ہوتے یہ تو مذہب کے نام سے نفس و شیطان کے عاشق تھے۔ چنانچہ اس خط سے وہ سختہ دل اور جل اٹھے۔ پادری صاحب نے یہ خط پہلے کلیسیا میں سنایا۔ پھر محکمہ احتساب میں پیش کیا، دونوں جگہ خوب دھواں دھار تقریریں ہوئیں اور گلیلو پابز بحیرہ عدالت میں لایا گیا، کلیسیا نے اسکو اسکے جرائم کی فہرست سنائی، لیکن اسکو اپنی بیگناہی کا یقین تھا، اس نے کہا ہاں، تم سب کچھ سچ کہتے ہو، میں مانتا ہوں کہ یہ باتیں میں نے کبھی نہیں، اور جب تک زندہ ہوں کتنا رہوں گا، ان کی اشاعت میرا پہلا انسانی فرض ہے۔ لیکن تم انکو جرم کہتے ہو؟ یہ نوعیت تم نے کہاں دیکھی؟ یہ جرم نہیں ہے، جرم اور ہوتے

ہیں، کوئی قانون اور مذہب ایسی باتوں کو حرم نہیں کہتا، اور جو مذہب ایسا کہے وہ ایک بُرائی ہے۔ جس کو مشا نہر انسان کا اخلاقی فرض ہے۔ تم مجھے اپنے ذاتی اغراض کی وجہ سے سزا دینی چاہتے ہو، دو، تمہاری حکومت ہے، مگر مجرم نہ کہو، میرا جرم یہی ہے کہ میں مجرم نہیں ہوں، تم بلا کسی وجہ کے مجھے سزا دے سکتے ہو، عدالت نے سختی سے حکم دیا کہ وہ اپنی زبان روکے، ان باتوں کا اظہار جرم ہے، ورنہ بہت سخت سزا دی جائیگی۔ پھر اس سے کہا گیا کہ تمہارے لئے مخلصی کی صرف ایک صورت ہے، یا اپنی معلومات و مشاہدات کو جھٹلا دیا اپنے ملاحہذ خیالات کا اظہار نہ کرو۔ ان دونوں سے انکار کی صورت میں موت کی پھانسی سامنے ہے۔ اس نے کچھ سوچا اور پھر وعدہ کیا کہ وہ آئندہ اس قسم کے خیالات کا اظہار نہ کریگا کیونکہ اسکے سوا کوئی اور صورت نہ تھی کہ وہ دنیا میں ایک مکتوب صداقت چھوڑ سکتا۔ اسکے دوستوں نے پوچھا کہ وہ اتنا سخت ہونے کے بعد اتنا نرم کیوں پڑ گیا؟ تو اس نے کہا مصلحت اسی کی مقتضی تھی، سختی میں کوئی فائدہ نہ تھا۔ میں دل سے یقین رکھتا ہوں کہ جو کچھ کہہ چکا ہوں وہ بالکل سچ ہے تو اب خاموش رہنے سے وہ سچائی جھوٹ نہیں ہو سکتی۔ کوئی مضامین نہیں اگر میں کچھ دن کے لئے زبان روک کر قلم کو جنبش دوں تاکہ میرے مشاہدات کے غیر فانی نقوش ہمیشہ کے لئے دنیا میں رہ جائیں، اور انہی والی سنلیں جان لیں کہ میں نے کن وجہ سے نظام شمسی کو مانا ہے چنانچہ اس نے مسلسل سولہ برس کی خاموشی اور محنت کے بعد ۱۹۳۳ء میں اپنی کتاب نظام کائنات شائع کی، جس میں نظام شمسی کی تائید، ارتعاش اور کوپرنیکس کی تصدیق اور اپنی معلومات و مشاہدات اور اصول براہین کا بیان تھا۔

اس کتاب کا شائع ہونا تھا کہ تمام مذہبی حلقوں میں پھر اک غل شور مچ گیا۔ گلیڈو کا خیال تھا کہ شاید اتنے عرصہ میں زمانہ کچھ اور ترقی کر جائیگا، اور دماغوں میں اس معلوم سچائی کو ماننے کی صلاحیت پیدا ہو جائیگی لیکن جبر ہونی کو تھا اس لئے مد بہت بڑھ گیا تھا۔ کلیسائی حکومت کا یہ آخری دور تھا، اتنے دن میں انہی مذہبیت اور بڑھ گئی، اور جوش و مخالفت کا طوفان پہلے سے زیادہ جوش و خروش سے اٹھا۔ اب کے محکمہ اعتبار نے بہت سخت جرم عائد کئے اور گلیڈو پھر ہنگڑیاں پہنے مجرموں کی طرح لایا گیا اے اپنے مجرم ہونے سے اب بھی انکار تھا، لیکن اس سے زبردستی تسلیم کرایا گیا کہ وہ مجرم اور گنہگار ہے۔ پھر اسکو توبہ کرنے والوں کا پندا اور اپنا کر گھٹنوں کے بل کھڑا کیا گیا، اور انجیل ہاتھ میں دیکر قسم لی گئی

کہ وہ آئندہ ایجاد و زندگی کی اشاعت کا مرتکب نہیں ہوگا۔ اس نے اس سے بھی انکار کیا، لیکن مقدس مذہبی پیشواؤں نے قسم کھانے پر مجبور کیا تا کہ وہ آئندہ بے تامل موت کی سزا سے سکیں۔ لیکن جب وہ اس عہد و پیمان سے فارغ ہو چکا تو وہیں زور سے اپنی لکڑی زمین پر مار کر بولا! نظام شمسی سچا ہے مرکز آفتاب ہے، اور زمین اسکے گرد پھر رہی ہے۔ مگر موت کا ایک وقت معین ہے، وہ کسی کے بلائے نہیں آتی اور انسان دشمنوں کے نرغہ میں پھنس کر بھی زندہ رہ جاتا ہے۔ پادری اسکے اظہار پر بہت برا فروختہ ہوئے، مگر کسی کو قتل کریشلی ہمت نہ ہوئی، صرف یہ کیا گیا کہ اسے فلائرس میں نظر بند کر دیا گیا۔ اس کی یہ زندگی نہایت پریت و پرصوبت تھی۔ کلیسائی مخالفت کی وجہ سے عزیز و اقارب بھی دشمن ہو گئے تھے، اور پاس پڑوس میں بھی کوئی یار و غمخوار نہ تھا۔ تاہم وہ اس حالی میں بھی علمی خدمات میں مشغول رہا، یہاں تک کہ اس کی آنکھوں نے بالکل جواب دیدیا۔

اس نے تقریباً دس برس نابینائی کی زندگی کی کٹھن سبز لیں، جھیل کر ۱۹۴۲ء میں وفات پائی۔ پادریوں نے اس کا جنازہ مسیحی قبرستان میں دفن کرنے کی اجازت نہ دی۔ ہاں! انہوں نے اچھا کیا کیونکہ وہ معمولی انسان نہ تھا کہ عام قبروں میں اس کی قبر بھی بنادی جاتی، وہ فیثا غورثی و عو کا موسس اور اس مذہب کا آخری پیغمبر تھا، اس کی قبر عام انسانوں سے الگ ہونی چاہیے تھی، تاکہ آنے والی نسلیں اسکی زیارت کر سکیں +

ناظر

ادبیاتِ اردو

زبان کی دُرستی

کسی زبان کے ادب کو ترقی دینے کے لئے اخباروں اور رسالوں کی بے انتہا ضرورت ہے لیکن ایسے اخبار اور رسالے مطلوب نہیں۔ جو آجکل ہمارے ملک میں حشرات الارض کی طرح پھیلے ہوئے ہیں۔ شور بہت مچاتے ہیں۔ لیکن کام کچھ نہیں کرتے۔ اس سے یہ نہ سمجھ لیا جائے کہ میں تمام اخباروں اور رسالوں کو ایک ہی لاٹھی سے ہانک رہا ہوں۔ اس محشرستان صحافت میں چند موقت ایشوع پرچے ایسے بھی نظر آتے ہیں جن کی ادبی خدمات لائق تحسین ہیں۔ لیکن ان کی تعداد بالکل انگلیوں پر گننے کے قابل ہے۔ جب تک تمام اردو رسائل و جرائد کی زبان درست نہ ہوگی۔ ادبیاتِ اردو کی ترقی کا خواب بالکل خواب ہی رہیگا۔ جس قوم کے مدیران جرائد اور مصنفین تک کی زبان درست نہیں۔ وہ نہ صرف قوم کملانے کے قابل نہیں۔ بلکہ اسے صفحہ دُنیا پر زندہ رہنے کا کوئی حق حاصل نہیں، ایسی قوم نہ ڈراما اور ناول لکھنے میں کامیاب ہو سکتی ہے۔ نہ مختصر فسانوں کی تحریر میں کوئی درجہ حاصل کر سکتی ہے۔ نہ اچھا شعر لکھ سکتی ہے۔ جسکی زبان غلط ہے۔ اسکا ڈراما غلط۔ ناول غلط۔ ع

نود غلط۔ مضمون غلط۔ انشاء غلط۔ املا غلط

اُن لوگوں کو جو اخباروں کے ایڈیٹر اور کتابوں کے مصنف بننا چاہتے ہیں۔ لازم ہے کہ صحیح زبان سیکھنے کی کوشش کریں۔ اور جن حضرات کو اپنے ملک اور اسکی زبان سے حقیقی ہمدردی ہے۔ انکا فرض ہے کہ لوگوں کو صحیح زبان سکھائیں اسکی عملی صورت یہ ہے۔ کہ دہلی اور لکھنؤ کے بہترین زبان دانوں کی خدمات حاصل کیجائیں بہترین زبان دانوں سے میرا مطلب یہ ہے۔ کہ اچھے پڑھے لکھے اور ثقہ آدمی حاصل کئے جائیں۔ جو زمانے کی ضروریات اور اردو کی وسعت فراٹس سے اچھی طرح باخبر ہوں۔ آجکل اردو زبان بہت تیزی اور سرعت سے ترقی کر رہی ہے۔ اور خصوصاً اہل پنجاب

نے تو اس زبان کے خزانوں کو مالا مال کر دیا ہے (آجکل ہمیں ایسی زبان کی ضرورت ہے جو علم و ادب کے تمام شعبوں میں اخبار و خیالات کے لئے کافی دوانی ہو۔ بیگماتی روزمرہ اور چولھے جلی کے محاورات کی اتنی ضرورت نہیں جتنی اس امر کی ضرورت ہے۔ کہ اردو کا دائرہ ادب وسیع کرنے کے لئے ہر قسم کے محاورات کو رولج دیا جائے۔ اور ان انگریزی دالوں کی رہنمائی کی جائے۔ جو انگریزی کے مضامین کتب کا ترجمہ کرتے ہوئے اپنی نادانیت کی وجہ سے اردو کی تہمتی کار و نارویا کرتے ہیں +

دائرہ ادب کی تجویز

ایسے بہترین زبان دانوں کے اہتمام میں نہایت اعلیٰ پیمانے پر ایک ”دائرہ ادب“ قائم کیا جائے جس کے ماتحت وہ لوگ ادب کی تمام اصناف پر اچھی کتابیں لکھیں۔ اور اس دائرہ کے ماتحت زبان کی تنقید کے لئے ایک عمدہ اور ضخیم رسالہ یا ہفتہ وار اخبار جاری کیا جائے۔ جو مینے بھر کے یا ہفتے بھر کے تمام اخباروں اور رسالوں کی موٹی موٹی غلطیاں بتائے۔ اخباروں کو نئے الفاظ کے تراجم مہیا کرے۔ اور انداز بیان کے کچھ ہوئے طریقے سلجھائے۔ اس میں شک نہیں۔ کہ یہ کام بہت بڑا اہتمام۔ بہت سا روپیہ اور بہت سا ایثار چاہتا ہے۔ لیکن کوشش کی جائے۔ تو سب کچھ ممکن ہے +

اسکے علاوہ اخباروں کے ایڈیٹروں کو چاہیئے۔ کہ وہ اپنے عملے میں ایسے شخص کو نہ رکھیں۔ جو زبان صحیح نہ لکھ سکتا ہو۔ ادبی انجمنوں کے ناظموں کو لازم ہے۔ کہ وہ کسی ایسے نثار یا شاعر کو اپنے جلسوں اور مشاعروں میں نثر و نظم نہ سنانے دیں۔ جس کی زبان صحیح نہ ہو۔ غرض اس قسم کی تدابیر اختیار کی جائیں جن سے نثر و نظم لکھنے کے شوقینوں کو مجبوراً زبان سیکھنی پڑے۔ اور جب تک وہ کسی مستند استاد سے اصلاح نہ لیں اور صحیح اردو نہ لکھیں انکو اردو کے کسی رسالے یا اخبار یا جلسے یا مشاعرے میں بار نہ مل سکے +

اس تمام مسیح خراشی سے مراد عاید ہے۔ کہ ادب میں زبان ہر چیز پر مقدم ہے۔ ایک ایسی غزل جو تغزل کے تمام دوسرے محاسن سے مالا مال ہو۔ لیکن اس کی زبان غلط ہو۔ یقیناً اس غزل سے پست سمجھی جائیگی۔ جس میں گو جذبات اور تخیل کا علو تو نہیں پایا جاتا لیکن زبان

صحیح ہے۔ یہی حال ڈرامے اور ناول اور مختصر نثر کے اور دیگر اصنافِ نظم کے ہے

ڈراما

صحیح زبان کی اہمیت بیان کر چکے بعد میں ادب کے مختلف اصناف کے متعلق کچھ عرض کر دوں گا۔ ادب میں سب سے زیادہ اہم۔ سب سے زیادہ بلند۔ سب سے زیادہ مشکل صنف ڈرامے کی ہے۔ اردو زبان کی نئی مائلی کی اس سے بڑی دلیل کیا ہوگی۔ کہ ادب کی صنفِ اعلیٰ میں یہ زبان بالکل مفلس و نادار ہے۔ اس میں شک نہیں۔ کہ ڈراما لکھنے والے بہت ہیں۔ حشر اور احسن اور حشر وغیرہ مشہور بھی ہیں۔ اور ان سب میں آغا حشر کا غلغلہ زیادہ بلند سنا جاتا ہے۔ لیکن حقیقت یہ ہے۔ کہ آج تک ادبِ اردو میں ایک بھی ڈراما ایسا نہیں۔ جو ممالکِ مغربی کے ڈراموں کے مقابلے میں پیش کیا جاسکے۔ میں حشر کے کمالِ ادبی کا بہت بڑا معترف ہوں۔ وہ نثر و نظم پر نہایت قادر اور ڈرامے کی خوبیوں کے بہت بڑے ماہر ہیں۔ انہوں نے عوام کے مذاق کو صحیح راستے پر لانے کی بے انتہا کوشش کی ہے اور اس لحاظ سے ڈراما کے متعلق اردو میں اولیت کا سہرا انہی کے سر پر ہے۔ لیکن میں یہ ضرور کہوں گا۔ کہ ڈراما اور ناول خاص یورپ کی چیزیں ہیں۔ جب تک ہمارے ڈراما اور ناول لکھنے والے انگریزی ادب کو پوری طرح حاصل نہ کرینگے۔ اور اسکے تمام ڈراموں اور ناولوں کو اور انکی تنقیدوں کو حصولِ منفعت کی نظر سے نہ پڑھیں گے۔ اردو میں ناول اور ڈراما کبھی فروغ نہیں پاسکتے جس طرح اردو کے موجودہ علمی و ذوق کا احیا چند ایسے بزرگوں کا ممنون احسان ہے۔ جو انگریزی نہیں جانتے تھے۔ مثلاً سر سید احمد خان۔ خواجہ حالی۔ مولانا شبلی۔ مولانا نذیر احمد۔ اسی طرح اردو کے ادبی احیا کا کام بھی پہلے پہلے انہی لوگوں کو کرنا پڑا۔ جو انگریزی سے بے بہرہ تھے۔ اور جن میں آغا محمد شاہ حشر کا شمار بھی شامل ہیں +

اب اس علمی و ذوق کے نشو و ارتقا میں انگریزی جتنے والے حضرات مصروف ہیں۔ انجنِ ترقی و ترقی دار المصنفینِ اعظم گروہ اور حضور نظام عالیہ مقام کی عثمانیہ یونیورسٹی میں لمبے عالم و فاضل اور روشن خیال حضرات کام کر رہے ہیں۔ جو مشرق و مغرب کی قابلیتوں کے جامع اور عربی و انگریزی دونوں زبانوں کے ماہر ہیں۔ اسی طرح اردو کے ادبی نشو و ارتقا کے لئے بھی لازم ہے۔ کہ اب اس کام کو تظہیر

حضرات اختیار کریں ۔

جوانگریزی تعلیم یافتہ نوجوان اس صنف میں اُردو کی خدمت کا شوق اپنے سینوں میں رکھتے ہیں۔ انہیں چاہیئے کہ پہلے صحیح زبان سیکھیں۔ اور اس کے بعد شکسپیر کو کسی اچھے اور وسیع انظار پر دیکھیں۔ پھر اپنے طور پر اُن کتابوں کا مطالعہ کریں۔ جو شکسپیر کے نقادوں نے لکھی ہیں۔ پھر انگلستان کے بہترین ڈراما لکھنے والوں کی تصانیف کا مطالعہ کریں۔ اس کے بعد اچھے اچھے ڈراموں کا اُردو میں ترجمہ کریں۔ اگر یہ عمل کچھ مدت جاری رہا۔ تو ممکن ہے کہ اچھے ڈرامے تصنیف کرنے والے بھی پیدا ہو جائیں ۔

مختصر فسانے

ڈرامے کے بعد مختصر فسانوں کا درجہ ہے۔ ایک طول طویل ناول کی نسبت مختصر فسانہ لکھنا زیادہ مشکل ہے۔ یہ چیز بھی خالص مغربی ہے۔ مشرق میں یوں تو مختصر فسانے اور طویل فسانے داستانِ امیر حمزہ اور طلسم ہوش رہا بھی کچھ موجود ہے۔ لیکن اہل مغرب نے ان اصنافِ ادب پر بہت عرق ریزی کی ہے۔ اور ان کو فی الحقیقت کمال تک پہنچا دیا ہے۔ ہمیں یقین اُن سے سیکھنا چاہیئے۔ مقامِ سُرت ہے کہ مختصر فسانے لکھنے کا شوق روز بروز عام ہو رہا ہے۔ اور بعض بہت اچھے فسانہ نویس ہماری زبان میں پیدا ہو رہے ہیں۔ سید سجاد حیدر نیاز فتحپور منشی ہریم چند کے اسمائے گرامی اس قبیل میں خاص طور پر قابلِ ذکر ہیں ۔

ایک دفعہ مجھے ”مختصر فسانے“ کی تحریر کے متعلق علامہ اقبال سے گفتگو کر نیکا اتفاق ہوا علامہ موصوف نے دورانِ گفتگو میں فرمایا۔ کہ میں فسانہ نویس کو علمِ الکیبیا کے تجربات کو نیوالے سے تشبیہ دیتا ہوں۔ جس طرح کیمسٹری کا ماہر مختلف چیزوں کو مختلف خیالات میں رکھ کر ایک خاص چیز پیدا کر دیتا ہے۔ اسی طرح فسانہ نویس مختلف سیرت کے انسانوں کو مختلف حالات و کیفیات کے ماتحت رکھ کر ایسے نتائج پیدا کر دیتا ہے۔ جو ان افراد اور ان حالات کی کمجائی کی حالت میں ناگزیر ہوتے ہیں۔ علامہ مدوح کی اس تشبیہ و تمغیر سے یہ نتیجہ نکالا جاسکتا ہے کہ جس طرح کیمسٹری کے کسی تجربہ میں اگر خواص یا عمل تجربہ میں ذرہ برابر غلطی رہ جائے۔ تو

سارا تجربہ ناقص اور عمل بے سود رہ جاتا ہے۔ اور بعض اوقات سارا سامان تجربہ ٹوٹ پھوٹ کر برابر ہو جاتا ہے۔ اسی طرح فسانے کا حال ہے۔ اگر کسی رکن فسانہ کی سیرت لکھنے میں فسانہ نویس سے ذرہ بھی غلطی رہ جائے۔ یا حالات و کیفیات میں سے کوئی حالت یا کیفیت فطرت انسانی اور اصلیت واقعات سے ذرا بھی ادھر ادھر ہو جائے۔ تو اس فسانے کو اہل نظر فسانہ نہیں کہیں گے خواہ اس میں دوسری ہزار خوبیاں بھی موجود ہوں۔

اس قسم کے ماہر فسانہ نگار بہت کم ہیں۔ اور فسانہ نگاری کے شوقین حضرات کو چاہیئے کہ مغربی فسانے زیر مطالعہ رکھیں۔ اور انکی تنقید و انتقاد کے مضامین بھی ہمیشہ پڑھتے رہیں تاکہ انکی طبیعت کو ایسے فسانوں سے مناسبت پیدا ہو جائے۔ اور جب وہ اپنے ملک اور اپنے تمدن کے حالات کے ماتحت کوئی فسانہ لکھنے بیٹھیں۔ تو جذبات نگاری یا واقعہ نویسی میں نہیں اُنکا قلم لغزش نہ کرے۔

طویل فسانے

مختصر فسانے کے بعد طویل فسانے یعنی ناول کا نمبر آتا ہے۔ اس کا حال بھی مختصر فسانے ہی کا سا ہے۔ لیکن اس میں فسانہ نگار کو طول مضمون کی وجہ سے ہر قسم کی گنجائش ہوتی ہے۔ اردو میں یوں تو ناولوں کی کمی نہیں۔ لاہور کے بعض کتب فروش ایک روپیہ میں ہزار صفحے کے حساب سے ناول بیچ رہے ہیں۔ لیکن حضرات۔ وہ ناول اردو کی زندگی نہیں۔ بلکہ موت اور ہلاکت کا سامان پیدا کر رہے ہیں۔ عوام کو چاہیئے کہ اُن سے سخت پرہیز کریں۔ اچھے ناول لکھنے والے بھی موجود ہیں۔ جن کی تصانیف میں بہت امید افزا مہونہاری پائی جاتی ہے۔ مولانا عبدالحکیم شرر تاریخی فسانے لکھنے میں کمال رکھتے ہیں۔ گو فسانہ نگاری کے فن کے اعتبار سے انکے فسانوں میں بعض غرو گذاشتیں پائی جاتی ہیں۔ لیکن بہر حال اُن کا دم غنیمت ہے۔ رتن ناتھ سرشار مرزا محمد ہادی رسوا۔ منشی سجاد حسین ادودھ پنچ والے سب کی یہی حالت ہے۔ اور ان سب میں میری رائے یہ ہے۔ کہ منشی سجاد حسین کے ناول۔ طرحدار لونڈی۔ پیاری دنیا۔ حاجی بغول اور اتمی اللہ فیضان نگار کے فن کے لحاظ سے بہت کامیاب فسانے ہیں۔ منشی صاحب نے جذبات بھی نہایت صحیح

لکھے ہیں۔ اعلیٰ و ادنیٰ طبقے کی زبان لکھنے میں پورا پورا کمال دکھا گئے ہیں۔ معاشرت کی صحیح تصویر پیش کرنے میں سب سے زیادہ کامیاب ہوئے ہیں۔ غرض اپنی تصانیف ہر طرح اُردو کے لئے مایہ ناز ہیں۔

دہلی میں مولانا ندیر احمد صاحب مرآۃ العروس نہایت عالی پایہ فسانہ نویس گزرے ہیں انکے ناول بھی اُردو کے لئے ایک بہترین سرمایہ ہیں۔ مولانا راشد انجیری نے پہلے پہلے جو کتا ہیں لکھیں وہ بہت عمدہ تھیں اور آئندہ ترقی کا پتہ دیتی تھیں لیکن آپ کی بعض تازہ تصانیف تو اس قدر حوصلہ شکن ہیں۔ کہ مولانا کی شان کے لائق نہیں۔ بعض نئے مصنفین کی کتا ہیں بھی قابل ذکر ہیں جن میں ابن مسلم از سلطان حیدر جوش نیلی چٹری مسطر ظفر عمر۔ بازار حسن (منشی پریم چند) اچھی کتا ہیں ہیں۔ میں پہلے عرض کر چکا۔ کہ ناول بھی مغربی شے ہے۔ اس لئے لکھنے والوں کو چاہیے کہ انگریزی فرانسیسی اور ترکی فسانوں کا مطالعہ کریں۔ اور اُن سے سیکھ کر اپنی زبان میں لکھیں۔

مستحیات

ہماری زبان میں بعض نہایت عالی پایہ انشاء پرداز موجود ہیں۔ جو ڈراما۔ ناول۔ مختصر فسانہ وغیرہ کسی قبیل میں نہیں۔ مثلاً پنجاب میں مولانا ظفر علیخان اور ہندوستان میں مولانا ابوالکلام ایسے بے پناہ انشاء پرداز ہیں۔ کہ انکی مثال دنیا سے اُردو شاید مدت تک پیدا نہ کر سکے۔ دہلی کے خواجہ حسن نظامی صاحب نے بھی اُردو میں ایک خاص انداز تحریر ایجاد کیا ہے۔ اور سادگی۔ صفائی اور سلاست سے ادائے مطلب کرنے میں بے نظیر ہیں۔ زبان سیکھنے والوں کو خواجہ صاحب کی کتا بین خاص طور پر پڑھنی چاہئیں۔

ادب کی نئی بیماری

آج کل ادبی رسالوں میں ایک نئی بیماری شروع ہوئی ہے۔ جسے نثر شاعری یا تخیل کی نثر کہتے ہیں۔ میں نثر شاعری کی اصل پر معترض نہیں۔ لیکن اس کی پامالی کا نوحہ خواں ضرور ہوں۔

یہ بیماری حقیقت میں ٹیگور کی غلط تقلید سے شروع ہوئی ہے۔ جس رسالے کو دیکھئے۔ دو چار مضامین نثر شاعری کے ضرور نظر آجائینگے۔ لیکن سب کی روش ایک ہی چلی جاتی ہے۔ تو دوپٹہ اوڑھ رہی تھی اور میں تجھے کوٹھے پر کھڑا دیکھ رہا تھا۔ تیرے رخسار تابشِ حسن سے متما رہے تھے۔ اور میں دیکھ دیکھ کر مرٹ رہا تھا۔ وقس علیٰ ہذا! اسی قسم کی بیہودہ اور لاعاصل تحریروں سے رسالوں کے صفحے سیاہ کئے جاتے ہیں۔ اور کوئی جدت پیدا نہیں کی جاتی۔ ٹیگور کے تراجم میں خیالاتِ عالی بعض لکھنے والوں کو نظر آ جاتے ہیں۔ اور اس کی اندھا دھند تقلید کی جاتی ہے۔ حالانکہ اصل یہ ہے۔ کہ ٹیگور نے پہلے پہل وہ تمام چیزیں نظم میں لکھی تھیں۔ اسکا انگریزی ترجمہ نثر میں ہوا۔ لہذا اردو والے بھی ان کا ترجمہ نثر ہی میں کرتے ہیں۔ اگر اس قسم کی نثر شاعری لکھنے والے حضرات ذرا سی دقت گوارا فرما کر ایسے خیالات کو نظم کر دیا کریں۔ تو اردو نظم کے ذخیرے کا افلاس بہت جلد دور ہو جائے +

نظم

نثر کی بحث ختم ہوئی۔ اب نظم کی طرف آئیے۔ علامہ اقبال نے اپنی حیاتِ افروز شاعری سے شعر کی دنیا میں جو انقلابِ عظیم پیدا کر دیا ہے۔ وہ کسی سے مخفی نہیں۔ لیکن ان کی غلط تقلید نے بہت سے نوجوان شاعروں کی کاوشیں برباد اور عمریں تباہ کی ہیں۔ ان کے نزدیک اقبال کی تقلید صرف اسی میں ہے۔ کہ چند فارسی کی ترکیبیں جمع کر کے ایک نظم تیار کر دی جائے۔ اس میں معنی نہ ہوں۔ اس میں شاعرانہ بلند خیالی یا فطرت کی صحیح مصوری نہ ہو۔ اسکی پروا نہیں۔ لیکن "شعر گفتن ضرور است" ہر شاعر کو اپنا ایک خاص مذاقِ سخن قائم کرنا چاہیئے۔ اور "یک گیر و حکم گیر" کے سنہری اصول پر کاربند ہو کر آخر تک اسی کو نباہنا اور اسی میں ترقی پیدا کرنا چاہیئے۔ خدا کے فضل سے ملک میں اچھے اچھے شاعر پیدا ہو رہے ہیں۔ مولانا اکبر مرحوم۔ اور علامہ اقبال کا کلام شعر کا خضرِ راہ ہونا چاہیئے۔ اور فنِ شعر کے طالبوں کو اگر دو کے پُرانے شعر کا کلام زیادہ تر زیرِ مطالعہ رکھنا چاہیئے۔ جذبات کے بیان۔ زبان کی درستی۔ حالات و کیفیات کی مصوری اور مناظرِ فطرت کی عکاسی میں لکھنؤ کے میر انیس مرحوم کے مرثیے اردو کا بہترین سرمایہ ہیں۔ اور میرا عقیدہ ہے کہ

آج اگر دنیا کی بہترین شاعری میں اردو شاعری کی طرت سے کوئی تحفہ پیش کرنا پڑے۔ تو ہم غالب انیس اور اکبر و اقبال کو نہایت فخر و ناز سے پیش کر سکتے ہیں +

چونکہ غزل کی فرسودہ روش آجکل متروک ہوتی جاتی ہے۔ اور وسیع و بلند خیالات کی نظمیں لکھنے اور پڑھنے کا شوق مغز افروز ہو رہا ہے۔ اس لئے شعرا کو چاہیئے کہ اپنے کلام میں زور پیدا کرنے کے لئے شعرائے ایران و ہند کے کلام کو پیش نظر رکھیں۔ قومی نظموں سے جمہور کے دلوں کو گرائیں۔ مناظر فطرت پر کوشش و کاوش سے اچھی نظمیں لکھیں۔ فلسفیانہ خیالات کو نظم کریں غرض اردو شاعری کو ہر اعتبار سے تونگر کرنے میں کوئی دقیقہ اٹھا نہ رکھیں +

عاشقانہ شاعری

بعض لوگ شاید اظہارِ اتفاق کے طور پر یا اپنے علم و فضل اور جدت پسندی کے اعلان کی خاطر اکثر یہ کہا کرتے ہیں۔ کہ عاشقانہ شاعری کو ترک کر دینا چاہیئے۔ لیکن میں اُن سے نہیں ہوں۔ عاشقانہ شاعری کو ترک کر نیکی کو شمش میں خود شاعری متروک ہوئی جاتی ہے۔ کیونکہ عشق تمام جذبات پر حاوی ہو نیکی طاقت رکھتا ہے۔ اور شاعری صرف تصویر جذبات کا نام ہے۔ دنیا کی کوئی زبان عشقیہ شاعری کو ترک نہیں کر سکی۔ تو پھر اس خیال محال میں اردو والے کیوں اپنا سر کھپائیں عشق قوموں کی زندگی ہے۔ کسی زبان میں عاشقانہ شاعری کا موجود ہونا اس بات کی دلیل ہے۔ کہ قوم کی رگوں میں زندہ اور تازہ خون دوڑ رہا ہے۔ کیونکہ جس قوم میں صحت اور خون گرم نہیں وہ عشق کیا خاک گردی۔ البتہ میں اس امر کا مخالف ہوں۔ کہ عاشقانہ شاعری میں بزدلی۔ نامردی۔ کمزوری اور ضعف کے خیالات نظم کئے جائیں۔ اگر عاشقانہ شاعری میں شجاعت۔ بلند حوصلگی اور جوش حیات ظاہر کرنے والے جذبات عشق نظم کئے جائیں تو ان پر کسی کو اعتراض کرنے کا حق حاصل نہیں۔ غزل کی پرانی فرسودہ روش فی الحقیقت ترک کر دینے کے قابل ہے۔ لیکن جو چیز ہڈیوں میں سرایت کر گئی ہو۔ اور کئی نسلوں سے قوم کے افراد کا شغل محبوب ہو۔ اُس کو چھوڑ نیکے لئے بھی مدت چاہیئے۔ آجکل پرانے رنگ میں جلیل۔ ریاض۔ مضطر وغیرہ بہت اچھا لکھنے والے ہیں۔ اور جدید طرز میں حسرت موہانی کی مثال نہیں لیکن غزل کا معیار اس سے بھی بلند ہونا چاہیئے۔ ہر زاغ

اسکے لئے بہترین استاد ہیں۔ انکے کلام کو زیادہ تر پڑھنا اور ان سے کسب فیض کرنا چاہیئے۔

نظم معرا

آخر میں مجھے نظم غیر مقفے کے متعلق کچھ کہنا ہے جسے انگریزی والے "بلینک درس" کے مناسب موزوں نام سے یاد کیا کرتے ہیں اور اردو کا اسکا مناسب ترجمہ نظم معرا ہونا چاہیئے "بلینک درس" کا قائل نہیں ہوں شعر اپنے ترغ اور اپنے قافیہ و ردیف کی وجہ سے اتنی دلہن ہی اپنے اندر رکھتا ہے۔ کہ نثر سے بدرجہا زیادہ ممتاز سمجھا جاتا ہے اور اسکے مؤثر ہونیکا راز بھی مصرعوں کی اسی ہم آہنگی میں مضمر ہے۔ یورپ والے بھی "بلینک درس" کے چند اہل شوقین نہیں ہیں شکسپیر نے اپنے بعض ڈرامے نظم معرا میں لکھے ہیں لیکن بعد میں اس روش کو نامقبول سمجھ کر چھوڑ دیا۔ اردو میں مولانا شرر نے میوہ تلخ اور شاید شہید و نظم معرا میں لکھے لیکن جلد میں سمجھتا ہوں کہ نظم مقفے میں کوشش کر کے بجائے نظم معرا میں وقت ضائع کرنے سے کچھ حاصل نہیں معرا نظمیں اردو شاعری کیلئے کچھ ایسا ناز ثابت نہیں ہونگی۔ مجھے یہ امر ناسند ہے کہ ہم اپنی شاعری کے قیود کو اسقدر ناقابل برداشت سمجھیں کہ انکا جو اپنے کندھے سے اتار بھیجیں یہ حرکت جب تک کسی قوم نے نہیں کی۔ انگریزی شاعری کو شروع سے لیکر آخر تک دیکھ جائیئے نظم معرا نہایت خال خال نظر آئیگی۔ اسکی وجہ یہ ہے کہ طبائع انسانی جو ردیف و قافیہ کی دلہن کی خوگر ہو چکی ہیں۔ اسکو قبول نہیں کرتیں۔ اگر کسی کو اسکا ایسا ہی شوق لاحق ہو۔ تو میں یہ مشورہ دوں گا۔ کہ قافیہ کو اڑا دینے سے جو آزادی شاعر کو ملجاتی ہے اس سے اگر پورا پورا فائدہ نظم معرا میں نہ اٹھایا گیا۔ اور اسکے اس نقص کو محاسن سے بالکل پوشیدہ نہ کر دیا گیا۔ تو نظم یقیناً ناکام رہے گی۔ اسلئے چاہیئے کہ پورے زور سے نظم لکھی جائے۔ اور اعلیٰ سے اعلیٰ خیالات موزوں سے موزوں الفاظ اور صبیح سے صبیح جذبات اس میں بھر دیئے جائیں۔ ظاہر ہے کہ یہ قادر الکلامی ہر شاعر سے ممکن نہیں اگر یہ روش عام ہو گئی تو اکثر شعرا کی نظمیں ادب اب مذاق کی محفلوں میں مضحکہ کا سرمایہ بن جائیگی۔ اور حاصل کچھ نہ ہو گا۔

سالک بناوئی

لفظ قافیہ و ردیف کے مروج قوانین سے نظم کا یہ حال ہو گیا ہے کہ گویا ایک جادوگر الفاظ سے کھیلتا ہو۔ بے قافیہ نظم کی آزادی کا اُردو میں تجربہ نہیں ہوا حالانکہ دنیا میں بلند سے بلند نظمیں خواہ لوانائی خواہ لاطینی خواہ انگریزی خواہ سنسکرت زبان کی ہوں بغیر قافیہ کے لکھی گئی ہیں۔ ہمارے شعرا تو نئے طریقوں سے بھر کئے ہیں، یا عروج راستے کے شہد اب ہو گئے ہیں، "ربیع الدہم سے ایل الہم آئی سی ایس۔ سی بی ای

تاش کا ایک کھیل

چند روز کا ذکر ہے کہ میں اپنے کلب کی لائبریری میں آرام کر رہی تھی کہ ایک موٹی سی بھاری بھر کم کتاب لیکر بیٹھ گیا۔ اُس میں ایک نہایت عمدہ مضمون تھا۔ اور مجھے اُس کا لطف آنے لگا ہی تھا کہ

میں تاش کھیلنے کے کمرہ میں تھا اور ایک میز کے پاس اعظم، وحید، اور سلیم کے ساتھ کھڑا تھا۔ ہم "برج" کا کھیل شروع کرنے کو تھے۔ میں جانتا تھا کہ مجھے صرف اس لئے شامل کر لیا گیا ہے کہ اُنہیں جو تھے آدمی کی ضرورت ہے۔ یہ تینوں اصحاب میرے کھیل کو اپنے پایہ کا نہیں سمجھتے۔ گو اس معاملہ میں میری رائے اُنکے خلاف ہے لیکن وہ تینوں کم از کم یہی خیال کرتے ہیں۔ مجھے خواہش تھی کہ میرا شریک سلیم بنے۔ وہ بھی اگرچہ میرے ساتھ بالکل باقاعدہ طور پر پیش نہیں آتا پھر بھی دوسرے دونوں کی نسبت زیادہ اخلاق سے برتاؤ کرتا ہے۔ وحید کی زبان کافی سے زیادہ درشت ہے لیکن ان سب میں بُرا شریک بلاشبہ اعظم ہے اور اس لئے اس کا شریک بننے سے میں ہمیشہ گھبراتا ہوں۔

اس سے یہ خیال نہ ہو جانا چاہیئے کہ میں اُس سے ڈرتا ہوں۔ ہرگز نہیں۔ میں کبھی کسی چیز سے خوف نہیں کھاتا۔ لیکن گھبرانے اور ڈرنے میں بہت فرق ہے۔ اور اعظم سے میں فقط گھبراتا ہوں۔ وہ عام طور پر ایک اچھا کھیلنے والا سمجھا جاتا ہے لیکن دنیا میں کوئی کھلاڑی بھی اتنا اچھا نہ ہوگا جتنا وہ اپنے آپ کو خیال کرتا ہے۔ اس کا دلچسپ ٹپ ہے۔ اس کی گردن میری گردن سے شاید پانچ گنا لمبی ہے۔ اور اس کی آواز عام طور پر اونچی آواز والے انسانوں سے چار گنا زیادہ بلند ہے۔ وہ اپنے شریک کو ہمیشہ نصیحت کرتا اور بُرا بھلا کرتا رہتا ہے۔ اور میرے ساتھ تو خاص طور پر بڑی طرح پیش آتا ہے۔ کئی دفعہ اسکے ساتھ برج کھیلنے کے بعد مجھے خیال آیا ہے کہ اُن تمام باتوں کو جو اُس نے اُس کھیل میں مجھ سے کہیں مجھے برداشت نہ کرنا چاہیئے تھا۔ اور چونکہ اُس کا شریک بننے سے مجھے اس قدر نفرت ہے صمت کی خوبی دیکھنے کہ وہی میرا شریک بنا کر رہا ہے

اتنا غنیمت ہے کہ جتنی نفرت میرے دل میں ہوتی ہے اسکا اظہار میں چہرے سے نہیں ہونے دیتا۔ اعظم کو یہ شیر نہیں ہے۔

ہم سب نے تاش میں سے ایک ایک پتانکال کے میز پر سیدھا کر دیا۔ اعظم نے نفرت سے سر ہلایا اور بول اٹھا ”مجھے زمان ملا؟ کیسی عجیب بات ہے کہ جب بھی کوئی گدھا کمرے میں موجود ہو وہ میرا شریک بن جاتا ہے“

سلیم ہنس کر کہنے لگا ”یہی گد زمان کو ہے“ بعض اوقات سلیم ایسی بات کہہ دیا کرتا ہے۔ جو مجھے خواہش ہوا کرتی ہے کہ میں نے کہی ہوتی۔

اعظم نے مجھ سے کہا کہ ”آج خدا کے لئے کل کی نسبت دراز یا دہ عقل سے کام لینا“ اور اسکے اپنی عینک کو اپنی ضرورت سے زیادہ لمبی ناک پر درست کر لینے کے بعد کھیل شروع ہو گیا۔ وحید نے تاش تقسیم کیا اور حسب عادت بہت جلدی اینٹ میں ایک سر بول دیا میں نے بڑی احتیاط سے اپنا ہاتھ کھول کر دیکھا۔ اس میں سوائے دو بے یار و مددگار غلاموں کے اور کچھ نہ تھا اس لئے میں نے ”پاس“ کر دیا۔ دوسرے دونوں نے بھی پاس کر دیا اور اب مجھے پہلا پتا پھینکنا تھا۔

میں نے پتا پھینکنے سے پہلے اپنے ہاتھ کو ایک دفعہ پھر غور سے دیکھا اور ہکا بکارہ کیا کیونکہ وہ بالکل تبدیل ہو گیا تھا۔ اس میں حکم کے آٹھ پتے تھے اور تمام کے تمام ”آنر“ موجود تھے۔ اینٹ کا ایک پتا بھی نہ تھا۔ کھیل شروع رہا۔ میرا شریک میرے ہر ایک پتے کو دیکھ کر تملتا تھا اور مخالف پارٹی والے ایک دوسرے کا منہ حیرانی سے تکتے تھے۔ میرا ایک ”سز“ بھی نہ بنا کیونکہ اُن کے پاس ”حکم“ بالکل نہ تھا اور کھیل کے اختتام پر اُنکے پینتیس نمبر لائن کے نیچے اور اٹھائیس اوپر بنے۔

میں نے کہنا شروع کیا ”میری سمجھ میں نہیں آتا۔ میرے.....“

لیکن اعظم نے میری بات کو مکمل نہ ہونے دیا۔ جو مجھے پہلے ہی سے امید تھی۔ اور کہنے لگا ”یہ تو میں جانتا تھا کہ آپکو برج کھیلنا نہیں آتا۔ اور آپ گنتی سے بے بہرہ ہیں لیکن میں سمجھتا تھا کہ اب تک آپکو رنگوں میں فرق کرنا تو آگیا ہوگا۔ اگر آئندہ آپ تاش کھیلنے کے کمرہ میں تشریف نہ لایا کریں تو عین عنایت ہوگی۔ ایک پانچ سال کا بچہ بھی آپ سے اچھا کھیل سکتا ہے گیا

آپکو علم ہے کہ اگر آپ ”حکم“ میں سرمولتے تو ”گیم“ کر لینے کے علاوہ ہم لائن کے اوپر تو بے نمبر بنا لیتے؟ کیا آپکو کچھ آتا بھی ہے؟ آپ یہ بھی جانتے ہیں کہ آپکا نام کیا ہے؟“

میں نے کہا ”اس قدر سخت کلامی کی ضرورت نہیں۔ مجھ سے غلطی ضرور ہوئی لیکن ایسی جو نہ اس سے پہلے کبھی ہوئی ہے اور نہ آئندہ ہوگی۔ شاید نظر کا تصور تھا یا مکرہ میں زیادہ روشنی نہ ہونے کی وجہ تھی۔ میں آپکو یقین دلاتا ہوں کہ پہلی دفعہ جب میں نے اپنا ہاتھ دیکھا تو اس میں کچھ بھی نہ تھا۔ میں خود بہت حیران ہوں کہ وہ حکم پتے کہاں سے آگئے۔“

اس پر اعظم کہنے لگا ”میں نے ہمیشہ دیکھا ہے کہ وہ لوگ جو سب سے زیادہ غلطیاں کرتے ہیں وہی سب سے زیادہ بیودہ عذرات بھی پیش کیا کرتے ہیں۔“

سلیم نے بات کو ٹالنے کی غرض سے کہا ”چلو جی تقسیم کرو۔ ایک دفعہ سی“ اس دفعہ تاش کو مجھے تقسیم کرنا تھا اور میں نے کیا۔ لیکن اپنا ہاتھ اٹھانے پر کیا دیکھتا ہوں کہ میرے پتے بعینہ وہی تھے جو اس سے پہلی بار میرے ہاتھ میں تھے۔ اتفاق کی بات ہے کبھی کبھی ایسا بھی جایا کرتا ہے میں نے ارادہ کر لیا کہ اس دفعہ غلطی نہیں کروں گا اور بلاتال حکم میں دوسرے بول دیئے۔ دوسرے نے پاس کر دیا۔ میرے بائیں ہاتھ پر سے سلیم نے اینٹ کا بادشاہ چل کر کھیل کو شروع کیا۔ اوروں نے چھوٹے چھوٹے پتے دیئے اور میں نے ایک چھوٹا سا ٹرپ لگا کر سر لے لیا۔ اعظم جھٹاکر کہنے لگا ”آپکے پاس اینٹ تو نہیں ہے؟ یا ورنہ کہ اینٹ کی شکل چو کور اور رنگ سرخ ہوتا ہے۔ برائے مہربانی ایک دفعہ پھر اپنا ہاتھ دیکھ لیجئے۔“

میں نے بڑی احتیاط سے اپنے ہاتھ کو دیکھا اور قدرے خشکی سے جواب دیا ”نیل اینٹ نہیں ہے۔“

اب میں نے چڑیا کا اکا کھیلا۔ کھیلنے سے پہلے دو بار اسے غور سے دیکھ لیا اور مجھے پورا یقین ہے کہ وہ چڑیا کا اکا ہی تھا لیکن میرے دیکھتے دیکھتے جب وہ میز پر گرا تو اینٹ کا تھا۔ بعد بے قراری سے میں نے اپنا ہاتھ مکرر دیکھا تو حکم کے سب پتے غائب تھے اور اینٹ کے پانچ چھوٹے چھوٹے پتے اور موجود تھے۔ میرا کیا تصور تھا؟ آدمی کھیل ہی کیسے سکتا ہے جب پتے خود بخود رنگ بدلنا شروع کر دیں؟ میں نے اپنے تانہ پتے

میز پر سیدھے ڈال دیئے۔

اعظم چپ تھا۔ اس کی گردن اور چہرے کی رگیں نیلی ہو کر پھول گئی تھیں اور آنکھیں باہر کو نکلی پڑتی تھیں۔ سلیم اور وحید میز پر سے اٹھ کر کھڑے ہو گئے اور سلیم نے کہا ”ایسے کھیل سے ذہیلنا بہتر ہے۔ اعظم مجھے معاف کرنا۔ اگر مجھے علم ہوتا کہ زمان آج پئے ہوئے ہے تو میں اسے ہرگز برج کھیلنے کے لئے ساتھ نہ لاتا۔ یہ کہہ کر وہ اور وحید کمرے سے باہر چلے گئے اور عجیب بات یہ تھی کہ انہوں نے دروازے کو بند کر کے قفل لگادیا۔ میں حیران تھا کہ انہوں نے ایسا کیوں کیا۔ میں نے اعظم کی طرف آنکھیں اٹھائیں۔ اب اسکے چہرے پر غصہ نہ تھا اسکی بجائے اسکا چہرہ ایک ایسے شخص کی مانند تھا جسے جبراً کسی جنازے کے ساتھ جانیکے لئے شامل کر لیا گیا ہو۔ میں نے کنا شروع کیا۔ ”اعظم مجھے نہایت افسوس ہے ایسی بات میری زندگی میں پہلی بار واقع ہوئی ہے۔ اور کیا کہوں نا ممکن سی معلوم ہوتی ہے۔ پتے میری آنکھوں کے سامنے رنگ بدلتے نظر آتے تھے۔ لیکن سلیم نے جو یہ کہا ہے کہ میں پئے ہوئے ہوں۔ اسکے متعلق میں کلب کی کیٹی کو ضرور شکایت لکھو لگا کیونکہ آپ جانتے ہیں کہ مجھے شراب سے نفرت ہے۔ گو اس میں شبہ نہیں ہے کہ میری نظر میں فتور واقع ہوا جو ممکن ہے آئندہ نقصان دہ ثابت ہو۔“

”ضرور ہوگا۔“

”تو مجھے فوراً کسی ڈاکٹر سے مشورہ کرنا چاہیئے۔“

اعظم نے ایک قسم کی خوفناک ملائت کے ساتھ جواب دیا ”لیکن یہ بات آپکے لئے نامکن ہوگی کیونکہ دروازے میں قفل پڑا ہوا ہے۔“

”یہ تو وحید نے مذاق کیا ہے۔ میں دروازہ کھٹکھٹاؤں گا۔ کوئی ملازم کھول دے گا۔“

”لیکن آپ باہر جائینگے کیونکہ؟“ یہ کہہ کر اس نے اپنے کوٹ کی جیب سے ریوا لور

نکالا اور اسکا منہ میری طرف کر کے کہنے لگا ”خیر دار۔ اپنی جگہ سے حرکت نہ کرنا۔“

میں نے کہا ”دیکھو اعظم! یہ مذاق اچھا نہیں ہے۔ اسکو ایک طرف کر دو۔ آئے دن حادثات ہو جایا کرتے ہیں۔“ مجھے ماننا پڑا کہ مجھ پر سخت گھبراہٹ طاری تھی۔

اعظم نے جواب دیا ”نہیں کوئی حادثہ نہیں ہوگا۔ جو کچھ بھی ہوگا میں ارادہ کرتا کہ وہ لگا اور

اب میرے خیال میں ہمیں کھیل شروع کرنا چاہیئے۔
 ”لیکن وہ دونوں تو چلے گئے ہیں۔ اور ہم نے کھیل چھوڑ دیا تھا۔“
 ”نہیں یہ کھیل اور ہے۔ اس کا نام دُوبدو ہے۔“
 ”لیکن وہ تو مجھے کھیلنا نہیں آتا۔“

”نہیں آپ بہت جلدی سیکھ لیٹے۔ اب برائے مہربانی تاش میں سے کسی ایک پتے کا نام لے دیجئے۔ جو بھی آپ کی طبیعت چاہے۔ لیکن مجھے اُمید ہے کہ آپ جتنا زیادہ عرصہ بھی ممکن ہوزندہ رہنا چاہتے ہیں اس لئے ذرا جلدی جواب دیجئے۔“
 وہ غالباً دیوانہ ہو گیا تھا اور اسکے ریوالور کا منہ ابھی تک میری طرف تھا۔ اس لئے میں نے اس خیال سے کہ جو کچھ وہ کہہ رہا تھا مجھے کرنا چاہیئے کما ”اینٹ کا ننلا۔“

”اینٹ کا ننلا؟ واہ! پتا بھی کیسا منحوس انتخاب کیا ہے۔ اچھا اب آپ تاش کو اٹھا لیں اور ایک ایک کر کے پتے میز پر سیدھے پھینکتے جائیں۔ جس وقت اینٹ کا ”ننلا“ میز پر آیا میں ریوالور کی بلبلی دبا دو لگا اور آپ کا خاتمہ ہو جائیگا۔ اس سے زیادہ آسان اور کیا بات ہو سکتی ہے؟“

میں نے مسکرانے کی کوشش کرتے ہوئے کہا ”تو اس صورت میں میرا تاش کو بانٹنا ہی غالباً بہتر ہوگا۔“

اعظم نے جواب دیا ”ہاں۔ بیشک آپ کی مرضی ہو تو یوں ہی سہی۔ لیکن اگر آپ بانٹنا شروع نہ کریں گے تو میں ریوالور کو ابھی چلا دوں گا۔ آپ کا انتقال کر جانا ضروری ہے کیونکہ آپ کے برج کے کھیل نے اب امن عامہ کے لئے خطرناک شکل اختیار کر لی ہے۔ اس لئے زندگی کے جتنے لمحے بھی آپ کو مل سکیں انکو غنیمت سمجھنا چاہیئے۔“

میں نے تاش کو اٹھا لیا۔ بقول اُس کے جتنے لمحے بھی میں غنیمت تھے۔ اور اس عرصہ میں شاید کوئی بچاؤ کی راہ پیدا ہو جائے۔ شاید کوئی شخص کمرے میں آجائے۔ اس وقت تو ہمیشہ یہ کمرہ ہمارا ہا کرنا تھا۔ اعظم نے ریوالور کا منہ نیچے کر لیا اور میں نے آہستہ آہستہ ایک ایک کر کے پتوں کو میز پر سیدھا کرنا شروع کیا۔ ہر ایک پتے کے گرنے پر مجھے خیال ہوتا تھا کہ یہ وہی ہوگا

مجھے گھبراہٹ سے پسینہ آ رہا تھا اور کمرے میں اس قدر خاموشی تھی کہ پتوں کے گرنے کی آواز صاف سُنائی دیتی تھی۔ میں تاش آدھے سے زیادہ بانٹ چکا تھا اور اس میں جو منٹ صرف ہوا وہ ایک سال بھر کے برابر تھا لیکن ابھی اینٹ کا "تلا" نہیں نکلا تھا کہ اعظم کہنے لگا "اب ذرا جلدی پھینکے۔ تھوڑا تیز ہو جائیے"

میں نے اس کی طرف دیکھا۔ اسکا چہرہ اور زیادہ پھول گیا تھا اور رنگ سُرخ کی شدت سے نیلا ہو گیا تھا۔ شاید اسی میں میری زندگی ہو اور اینٹ کا "تلا" نکلنے سے پہلے وہ خون کی زیادتی سے بیہوش ہو جائے +

میں قدرے تیز ہو گیا۔ لیکن ہر ایک پتے کو رُک رُک کے پھینکتا تھا۔ بانٹتے بانٹتے آخری پتا آ گیا۔ میں جانتا تھا کہ یہ ہی آخری پتا اینٹ کا ہنلا ہو گا۔ اعظم نے ریوالور کا منہ اٹھایا میں نے زمین پر گر جانے کا ارادہ کیا لیکن اُس نے لبلبی کو دبا دیا۔ بڑے زور کی آواز ہوئی اور ہاں۔ میں بیدار ہو گیا۔ میں لائبریری میں کرسی پر سو گیا تھا۔ اور وہ بھاری بھر کم کتاب میرے ہاتھ سے گر کر زمین پر پڑی ہوئی تھی۔ وہ آواز بھی شاید اسی کے گرنے کی ہو۔ میرے پاس کلب کا ایک ملازم کھڑا کہہ رہا تھا "اعظم میاں نے سلام دیا ہے" اور کہا ہے کہ ہیں چوتھے آدمی کی ضرورت ہے۔ آئیے برج کھیلیں"

میں نے جواب دیا اُن سے کہہ دو کہ آج میری طبیعت خراب ہے"

عطاء الرحمن

علم الحرام

چند سال کا ذکر ہے کہ بڑی کے ایک معزز و متمول ڈاکٹر کے مطب میں ایک ہندو النسل آدمی جس کی وضع قطع اور پیش قیمت زریں لباس اُسے کسی ہندوستانی والے ریاست کا مہتمم کارگردار ظاہر کر رہی تھی نہایت اضطراب و اضطراب کی حالت میں داخل ہو کر ڈاکٹر صاحب سے عرض کرنے لگا کہ وہ ہر بائیس ہمارا صاحب کے ایک ملازم کو دیکھنے کے لئے فوراً تشریف لے چلیں جو چند یوم سے کسی مہلک مرض میں گرفتار تھا۔ ڈاکٹر صاحب صبح ہی صبح ایک والے ریاست کی جائے قیام پر چلنے کا پیغام سن کر پھولے نہ سائے کیونکہ عشرہ گزشتہ میں وہ شاید انہیں ہمارا صاحب کے ایک قریبی رشتہ دار کا جو بغرض سیر و سیاحت آئے تھے ہمراہ بیٹھی قیام کر رہا تھا علاج معالجہ کرنے اور اپنی طبی خدمات کے صلے میں پانچ سو روپے کی رقم وصول کر چکے تھے۔ ڈاکٹر صاحب جلد آلات جراحی وغیرہ کا بیگ لئے اپنے مکان سے باہر نکلے جہاں ایک نہایت شاندار گاڑی انکو مرلیض کے گھر تک لے جانے کے لئے تیار کھڑی تھی چنانچہ پندرہ منٹ کی تیز دوڑ اور بیسیوں سڑکوں اور گزرگاہوں کو طے کرنے کے بعد وہ فن ایک نہایت مہتمم بالشان بنگلہ کے سامنے آٹھری جس کے شاندار برآمدوں میں پسیدہ سحر چمک رہا تھا اور جس کے وسیع صحن میں ساحل بحر سے آنے والی مغربی ہوائیں پیل کے بلند تناور درختوں کے پتوں کی انتہائی کشمکش کے باوجود نہایت سہولت و آسانی سے نکل نکل کر مسرت خواب خوش بودار و معطر پتھریوں کو اپنے خوشگوار چہرہ نکوں کی گدگدیوں سے بیدار کر رہی تھیں۔ ڈاکٹر صاحب مع اس جبار کے مسرت کا گہرا احساس لپکے گاڑی سے باہر نکلے اور بنگلہ میں داخل ہو گئے جہاں کے فرش فروش اور ہمتی سامان آرائش کو دیکھ کر انہیں مینا بازار کا دھوکا ہونے لگا شاندار الماریوں کے شیشوں سے عروس و نوجوان کی طرح جھانکنے والی ہزار پانکتب اور پیش قیمت چوکٹوں میں جڑی ہوئی مشاہیر عالم اور مہ جبینان فرنگ کی رنگین و عکسی تصاویر سے ڈاکٹر صاحب کی

آنکھیں خیرہ ہونے لگیں۔ نہایت نرم اور قیمتی غالیچوں میں پاؤں دھسے جاتے تھے جنکے اوپر سبز نخل سے منڈھے ہوئے صوفے اور اسی تناسب سے نازک و خوبصورت کریاں نہایت قرینے سے ادھر ادھر موزوں مقامات پر رکھی ہوئی تھیں۔ اور ہر چار طرف زرق برق لباس میں بلبوس خدام اپنے اپنے کام کاج میں لگ رہے تھے۔ چند منٹ کے وقفہ کے بعد ڈاکٹر صاحب متحدہ کمروں سے گذر کر مریض کے کمرہ میں پہنچے جو جانکنی کی حالت میں مکلف بستر پر لیٹا ہوا نہایت تکلیف و اضطراب سے ہاتھ پاؤں مار رہا تھا۔ قسیم و تجربہ کار طبیب نے پہلی ہی نظر میں بھانپ لیا کہ راجہ صاحب کا ملازم استقامت کی بیماری میں مبتلا ہے اور اس حالت تک پہنچ چکا ہے جہاں نہ دوائے نہ دوا سے کام نکلا کرتا ہے۔ ڈاکٹر صاحب کو ہمراہ لانے والا جعدارنا امید کی کا پیغام سن کر جھٹ پر وہ اٹھا نہایت انتشار و پریشانی کی حالت میں ساتھ کے ایک کمرہ میں گھس گیا۔ اور چند منٹ کے بعد آکر بولا تہنہائیں یاد فرماتے ہیں؟

دوسرے لمحے میں ڈاکٹر صاحب ایک نہایت مکلف کمرہ میں پہنچائے گئے جہاں ایک مطلقاً خوبصورت صوفے پر نہایت عمدہ لباس اور گرانا یہ جو امیر زیب بدن کئے وجیہ راجہ صاحب تشریف فرما تھے۔ ڈاکٹر صاحب نے ہنہائیںس کو فراموشی سلام کیا جنہوں نے خندہ پیشانی سے جواب دے کر ڈاکٹر صاحب کو اپنے پاس بٹھا کر کما تیرے سیکرٹری نے مجھے اطلاع دی ہے کہ میرا ایک ملازم سخت علیل ہے۔ میں امید کرتا ہوں کہ اس کی بیماری یقیناً اتنی جھلک نہیں ہوگی۔ کیا اسکے بچ جانے کی کوئی امید ہو سکتی ہے؟

ڈاکٹر صاحب کا دل بڑی تیزی سے دھڑکنے لگا کیونکہ چند منٹ پر مشتمل وہ مریض کو اس حالت میں دیکھ چکے تھے جہاں تمام انسانی سعی و تہجد بے سود اور جملہ اطباء کی شعیص و تدبیر لازوال آئین فطرت کے سامنے نہایت حقیر بے بضاعت اور تسخیر انگیز معلوم ہو رہی تھی۔ مگر پھر بھی حوصلہ شکن واقعات و حالات کے باوجود جبکہ مریض ایسے درطہات میں پھنس رہا تھا جہاں سے اسکی کشتی حیات کو صحیح و سالم نکال لے جانے کے تمام منصوبے خارج از قیام معلوم ہوتے تھے ڈاکٹر صاحب نے اپنے مخصوص تفقدانہ انداز میں جواب دیا کہ اگرچہ آپ کے ملازم کے جانبر ہونے کی کوئی توقع نہیں مگر پھر بھی میں حتی المقدور کوشش کروں گا اور یہی

ایک معالج کا فرض ہے ورنہ موت و حیات تو اُسی شافی مُطلق کے دستِ قدرت میں ہے۔ اپنے وفادار خدمتگار کی صحت کے متعلق حوصلہ افزا الفاظ سُن کر راجہ صاحب نے نسلی تشفی کا ایک سانس لیا پھر ڈاکٹر کی طرف متوجہ ہو کر بولے ”مجھے آپ کی مساعی جیلہ پر پورا بھروسہ ہے مریض میرا دیرینہ اور نہایت ہی جاں نثار ملازم ہے جس کی بحالی صحت کے لئے میں کسی قسم کے اخراجات کی پروا نہیں کروں گا۔ یہ لکڑاٹھوں نے اپنی انگلی سے ایک بیش قیمت جڑاؤنگشتی اُتار کر ڈاکٹر سے کہا اپنی اس تکلیف فرمائی کے صلہ میں اسے قبول کیجئے۔ ڈاکٹر صاحب نے ہنہانسنس کے اس شاہانہ عطیہ کا نہایت پر جوش اور پُرتعلق الفاظ میں شکریہ ادا کیا پھر اجازت طلب کر کے اور مریض کے لئے حسبِ حال ایک نسخہ تجویز کرنے کے بعد بنگلہ سے باہر نکلے جہاں انہیں گھر تک پہنچانے کے لئے راجہ صاحب کی فٹن تیار کھڑی تھی۔

پانچ چھ روز تک ڈاکٹر صاحب متواتر صبح و شام مریض کو راجہ صاحب کے بنگلہ پر دیکھنے کے لئے جاتے رہے اور یہ دیکھ کر انہیں واقعی ایک گونہ مسرت ہوئی کہ مریض اُس خطرناک حالت سے نکل کر رو بُصحت ہو رہا تھا اور خصوصاً راجہ صاحب اپنے وفادار ملازم کی اس غیر متوقع شفا یابی سے نہایت مسرور و شاداں نظر آتے تھے چنانچہ انہوں نے ڈاکٹر صاحب کی اس خدمتِ جلیل کے صلہ میں ایک مقبول رقم عنایت فرمائی اور اُس سے دو چاند جو خود ڈاکٹر صاحب اپنے زعم میں سمجھے بیٹھے تھے کہ اس فیاض رئیس سے انہیں موصول ہو سکیگی۔ چند دنوں کے بعد مریض کی خبر گیری کے لئے ڈاکٹر صاحب پھر ایک دفعہ راجہ صاحب کے بنگلہ پر حاضر ہوئے، اُسوقت جناب راجہ صاحب کسی رئیس سے قمار بازی میں مشغول تھے اور ڈاکٹر صاحب کو یہ دیکھ کر سخت حیرت ہوئی کہ لمحہ بہ لمحہ راجہ صاحب ہزاروں روپے کی رقوم ہار رہے تھے اور نوٹوں کے پلندے کے پلندے ایک خوبصورت صندوقچہ سے نکال نکال کر خوش نصیب عریف کے حوالے کئے جاتے تھے حتیٰ کہ انہوں نے قریباً ایک لاکھ سے زائد ایک ہی بازی میں ضائع کر دیا۔ اس نقصانِ عظیم نے اُنکا چہرہ سُرخ کر دیا چنانچہ خون کا سا کھونٹ پی کر راجہ صاحب نے قدم پلندے آواز میں کہا ”بس ختم“ یہ کہہ کر انہوں نے نہایت غصّہ سے تاش کے ورق بے پروائی سے فرش پر بکھیر دیئے اور قہقہہ قمار باز متبسم چہرہ سے سینکڑوں کرنسی نوٹ جیب میں ڈال کر اپنی

قسمت پر ناز کرتا ہوا کرہ سے باہر نکل گیا ادھر سہریت خوردہ راجہ صاحب غیض و غضب کی حالت میں طلائی دزر کار پردہ اٹھا کر ملحقہ کمرہ میں گھس گئے۔

مشاغل جہانداری کے دوش بدوش والیان ریاست اور متمول روسائے ہند کے سامان تفریح اور تمار بازی کی بدعات نے ڈاکٹر کی آنکھوں کے سامنے اُمرائے وطن کی پُر لطف اندرونی زندگیوں کا ایک بیرنگ نقشہ کھینچ دیا اور اُسکو اس بات کا احساس ہوا کہ ایسے شوریدہ سہراور اوباش مزاج راجہاں جو دن رات عیش و عشرت اور دنیا پرستی میں مبتلا رہتے ہیں اپنی غریب رعایا اور متوسلین کی کیا نگہداشت کرتے ہونگے۔ اسکے ساتھ ہی اُس کے ہلند پر وار تخیل نے اُنکی ظاہری طرز رہائش کا دلفریب منظر پیش نظر کر دیا مگر دوسرے لمحہ میں اُسکے مقابل دوسرے مظاہر نے اس خیال کی تکذیب کر دی کہ اگرچہ حسن صورت میں اُنکی ہر ادا کیسی ہی دلکش کیوں نہ ہو مگر پھر بھی ایسے عیاش طبیعت نواب زادے عیش پرستی کی ہوس میں اپنی بد اعمالیوں کی بدولت جفا شعار دنیا کے مضطرب اور سیما ب صفت بگولوں میں پھنس کر دین دنیا سے بھٹک جاتے ہیں اور اپنی ہی سیاہ کاریوں اور ابلیمانہ افعال کی وجہ سے اُنکے دل گس کے چھتوں کی مانند کھوکھلے اور خستہ ہو جاتے ہیں جن سے مبداء فیاض کا ودیعت کیا ہوا نور ایمان، صفت الصفات، تملطف، احساس جہان بینی اور وہ تمام چیزیں جو خلاق عالم نے انہیں مافوق الانسان اور تاجدار بنا کر عنایت کی تھیں شد کی طرح ٹپک ٹپک کر فنا ہو جاتی ہیں اور ارمغان قدرت کا یہ مسلسل تقاطر اُنکے دل نور ایمان سے مبرا اور دیگر صفات حسنہ سے ہمیشہ کے لئے معزاکر دیتا ہے اور انہیں اُس حالت میں پھینک دیتا ہے جہاں ایک انسان کسی حیوان پر اپنا تفوق ثابت نہیں کر سکتا، ایک منٹ سے بھی کم عرصہ میں یہ تمام و کمال خیالات ڈاکٹر صاحب کے دماغ میں برق و ش تیزی کے ساتھ زیر و زبر ہو کر نکل گئے اور اس اثناء میں راجہ صاحب کے پیش خدمتوں نے مکلف غالیوں پر بکھرے ہوئے تاش کے ورق اکٹھے کر کے تمام میز کرسیاں ترتیب و قرینے سے رکھ دیں پھر ڈاکٹر صاحب نے اپنے دوست جمعدار سے مخاطب ہو کر پوچھا یہ آدمی کون تھا جو اتنی گراں بہا رقوم جیت لے گیا ہے؟

معزز جمعدار کے چہرے پر سُرخ جھلکنے لگی اُس نے نہایت متین آواز میں جواب دیا

”کوئی مالدار رئیس تھے“

ڈاکٹر صاحب کا دل بار درگزار بازوں کے ترہات و معصیات سے کانپ اٹھا پھر وہ اپنے سر کو ہلا کر کہنے لگے ”کوئی نہایت ہی خوش نصیب آدمی معلوم ہوتا ہے۔ دیکھو ہزار ہزار روپے کے سینکڑوں نوٹ کس بیدردی سے پیٹ کر لے گیا گویا اُسکے نزدیک سب ردی کا غد کے پرزے تھے۔ تو بہ۔ ٹھیک ہے جمعدار صاحب یہ سب پیٹ بھر کر کھا لینے کے چوپنچلے ہیں!!“

زریں لباس میں ملبوس جمعدار نے اچھل کر کہا ”ڈاکٹر صاحب یہ تو کوئی بڑی رقم نہیں تھی۔ ہر مائیس تو پُرانے اور عادی قمار باز ہیں اور ہر منہ تاس سے دو چند بلکہ سہ چند رقم ہر بازی میں ہار جاتے ہیں“ پھر ہر چار طرف دیکھ کر کہ آیا دیگر خدام ریاست تو اُس کی گفتگو نہیں سُن رہے اُسے سرگوشی کی آواز میں کہا ”اگر آپ میرا کہنا مائیں تو کیوں نہیں آپ بھی راجہ صاحب کے ساتھ ایک بازی لگا کر اُن کی دولت کا ایک معتد بہ حصہ حاصل کر لیتے؟“

اسی لمحہ میں ڈاکٹر صاحب کے مکر وہ خیالات اُن سنگین چٹانوں سے ٹکرانے لگے جہاں چند منٹ پیشتر کھڑے ہو کر انہوں نے عمائد ہند کی اندرونی زندگیوں کے خفیہ طلسم کا مشاہدہ کیا تھا جو ایک دریائے ذخائر کی طرح اُسی چٹان کے نیچے ٹھاٹھیں مار رہا تھا۔ لیکن جہاں اُس وقت اسمیں مہیب و ہیبتناک نہنگ منہ کھولے دکھائی دیتے تھے اب اُسی جگہ ہلکے، نازک اور طوائف بھرے حریر و اطلس کے خوشنما باد باؤں کی مدد سے تیر رہے تھے جن میں نہایت حسین، نازک اندام اور پرہیزگار عورتیں، انیم عریاں، رقص کنائں، دین و دنیا سے مدہوش، اپنے جالفر، اور شیریں نعموں سے خاموش فضا میں ایک ایسی ترغم ریز صدا پیدا کر رہی تھیں جو صرف جنت المائے کے دُود کی آبشاروں سے پیدا ہو سکتی تھی جس طرح یہ شوخ حسینوں کا مجمع ڈاکٹر صاحب کو اپنی طرف کھینچ رہا تھا اور آنکھیں بند کر کے قعر خود فراموشی میں کود جانے کا حوصلہ دے رہا تھا بعینہ اسی طرح قمار بازی میں ایک معقول رقم راجہ صاحب سے اینٹھ لینے کا لالچ اُنہیں غمگسار جمعدار کی نصیحت پر فعال ہو جانے کے لئے اکسار ہا تھا۔ خیالات کی ایک جنگ تھی جو دماغ کے میدان کا زرار میں ضمیر اور روپے کے مابین چھڑ رہی تھی مگر نتیجہ جو ہونا تھا

وہی ہوا ضمیر کو شکست فاش نصیب ہوئی اور تھوڑی دیر بعد ڈاکٹر صاحب کے منہ سے بگلا لیکن میرے پاس اس قدر روپیہ کہاں“

چابکدست جمعدار فتحمدی کے ولولہ سے اچھل پڑا اور نہایت جوش بھری آواز میں کہنے لگا۔ ”نہیں جناب آپ ایسا کر سکتے ہیں۔ چونکہ آداب شاہانہ کو مد نظر رکھ کر میں خود اپنے آقا سے نہیں کھیل سکتا مگر آپ کو کھیلنے کے لئے جس قدر روپیہ آپ چاہیں دے سکتا ہوں۔ اور میرے روپے سے جتنا آپ جیتیں اسکا دس فیصدی بطور نذرانہ آپ کی خدمت میں پیش کروں گا اگر آپ اپنے روپے سے کھیلنا چاہیں تو مجھے عذر نہیں اور اس حالت میں بھی میں آپ کی یہ مدد کر سکتا ہوں کہ جس قدر رقم آپ گھر سے لائیے اُس سے دگنی میں آپ کو دوں گا۔ آپ کل دس ہزار روپیہ لائیے میں آپ کو بیس ہزار دوں گا۔ اگر آپ اس موقع کو ہاتھ سے کھو دیئے تو یقیناً یہی شخص جو متواتر کئی روز سے راجہ صاحب کے مال و دولت پر ہاتھ پھیر رہا ہے کل پھر اسی طریق پر بے حساب روپیہ لے جائیگا“

انسانی طبائع کے فوری تغیرات بھی بالکل تبدیلی موسم سے مماثلت رکھتے ہیں جس طرح موسم گرما میں آسمان پر ابر آجانے اور ٹھنڈی ہواؤں کے اجتماع سے چاروں طرف بجائے جس و گرمی کے فتنی کا تسلط ہو جاتا ہے بعینہ اُسی طور ڈاکٹر کی حالت تھی۔ صرف ایک ٹائیڈ پیشتر قمار بازی کے بدنتائج اس شخص کی روح کو لرز رہے تھے کہ اب ذرا سالا لچ ملنے پر وہ ایک غیر مال اندیش انسان کی طرح جلد نتائج سے بے خبر ہو کر تعزذلت میں بدحواس ہو کر کود جانے کو تیار بیٹھا تھا۔ ان لوگوں کے حالات زندگی درحقیقت ان اشخاص کے طرز معاشرت سے مطابقت رکھتے ہیں جو بڑے عظیم الشان مجبوعوں میں جمہور کو توفیق و فوجر سے بچنے کی تلقین کریں لیکن مفت کی شراب مل جانے پر فوراً ہی بے پرستی، بادہ گساری اور رنگ رلیوں میں منہمک ہو جائیں۔ چنانچہ مکمل غور و خوض کے بعد اُس نے جمعدار سے وعدہ کر لیا کہ وہ اگلے روز ایک معقول رقم لیکر آئیگا۔

دوسرے روز علی الصبح ڈاکٹر صاحب حسب وعدہ ایک ہزار روپیہ لئے قمار بازی کی نیت سے راجہ صاحب کے بنگلہ پر پہنچے جہاں وسیع چوکوشہ صحن چمن میں جمعدار صاحب

نے اُنکا استقبال کیا اور متبسم چہرہ سے دریافت کرنے لگا "کیئے ڈاکٹر صاحب آج کتنی رقم لائے؟"
ڈاکٹر صاحب کا دل دھڑک اُٹھا اور چہرے پر خفت کی سُرخ جھلک مارنے لگی انہوں
نے اپنی چھڑی سے زمین پر چند متوازی لکیریں کھینچ کر اپنے منہم کی طرف حیا ب لگا ہوں
دیکھ کر جواب دیا "ایک ہزار روپیہ لایا ہوں"

"کچھ پروا نہیں" دوسرے لمحوں میں چالاک جمعدار کے منہ سے نکلا "دو ہزار روپیہ میں اپنے
پاس سے آپ کو دو لگا" یہ کہہ کر اُس نے اپنی جیب سے سو سو روپے کے بیس نوٹ نکال کر
ڈاکٹر صاحب کے حوالے کر کے کہا "خدا آپ کو کامیاب کرے"

ڈاکٹر صاحب کا چہرہ جوش سے سُرخ ہو گیا انہوں نے با احتیاط تمام نوٹ گن کر جیب میں
رکھ لئے اور جمعدار کے ہمراہ شاندار بنگلے کے خوبصورت جگہ گاتے ہوئے کمروں سے گزر کر
ویسٹ ہال میں پہنچے جہاں ایک نہایت مکلف آرام کُرسی پر راجہ صاحب لیٹے کسی اخبار کا
مطالعہ کر رہے تھے۔ ڈاکٹر کو دیکھتے ہی ہنزہائینس کے چہرہ پر خفیف سا تبسم نمودار ہوا
پھر سلام کا جواب دیتے ہوئے اُسے پاس کی کُرسی پر بیٹھ جانیکا اشارہ کیا بعد ازاں کمریض کی
نسبت چند باتیں دریافت کر کے نہایت بے تکلفانہ انداز میں اپنے دونوں ہاتھ کُرسی کی
پشت پر ڈال کر کہا "جمعدار صاحب نے مجھے ابھی بتایا ہے کہ آپ میرے کل کے کھیل
سے نہایت محظوظ ہوئے اور یہ کہ آپ بھی ہیں یا یوں کیئے قسمت
آزمائی کرنا چاہتے ہیں؟"

ڈاکٹر صاحب کے دماغ میں کامیابی و فتح مندی کی موجیں اُٹھنے لگیں مگر وہ اپنے دھڑکتے
ہوئے دل کو پسینے میں تھام کر بولے "اگر ہنزہائینس یہ افتتاح بخشیں؟"

"بہت خوب" یہ کہہ کر ہنزہائینس نے مستعد خدام کی طرف دیکھ کر کہا "تاش لاؤ، پھر
ڈاکٹر کی طرف متوجہ ہو کر بولے "آپ کتنا داؤ لگانا چاہتے ہیں؟"

ڈاکٹر صاحب نے خفت و ندامت کے مارے آنکھیں پچی کر لیں اور اُس عرصہ میں
انہیں معلوم ہو گیا کہ راجہ صاحب کے سامنے اُنکی ایسی ہی حقیقت تھی جیسی خورشید جہان تاب
کے سامنے ذرہ بمقدار کی۔ چونکہ ہنزہائینس کے محرم راز جمعدار نے اس بات کا انکشاف

کر دیا تھکہ راجہ صاحب قسمت کے بیٹے اور سخت بدنصیب باپ کے بیٹے ہیں اس لئے وہ شادی و نادرہی جیتا کرتے ہیں ورنہ قمار بازی میں قسمت ہمیشہ ہی انکے خلاف رہتی ہے اس تسلی و تسفی نے اُنکا حوصلہ بندھا دیا پھر وہ مودبانہ انداز میں کہنے لگے ”میں بھاری رقوم نہیں لگا سکتا کیونکہ اسکا متحمل نہیں ہو سکتا“

ہنزہائیس کی آنکھوں میں خوشخوار درندے جیسی چمک پیدا ہوئی پھر وہ تاش کو ہاتھ میں لیکر بولے ”اور میں ہلکی رقوم پر نہیں کھیل سکتا کیونکہ میرے دل میں پھر کسی قسم کا جوش یا ترغیب پیدا نہیں ہو سکتی۔ بہر حال ہمیں سو سو روپے کی رقوم سے کھیل شروع کرنا چاہیئے“

کھیل شروع ہو گیا۔ ڈاکٹر صاحب نے تاش کے پتے بانٹے اور جیت گئے۔ راجہ صاحب حسب معمول ہار رہے تھے اور ڈاکٹر صاحب جیت رہے تھے بالآخر روز گذشتہ کی طرح ہنزہائیس گھبرا گئے اور نہایت تکرار سے کہنے لگے ”بس اب میں نہیں کھیلنا چاہتا“ یہ کہہ کر نہایت خضباتک حالت میں کمرہ سے باہر نکل گئے۔ اس وقت ڈاکٹر صاحب کو فورسرت سے کمرہ کی ہر اک چیز معمول سے زیادہ خوبصورت اور دل فریب معلوم ہو رہی تھی لیکن جس مہتمم بالشان منزل کا وہ تہیہ کر چکا تھا وہ اس کمرہ سے نرالی اور بیحد نظر فریب تھی اور جس کی انتہائی بلندی پر اُسے اپنی آرزوں کی مہجبین ملکہ اُس سے ہم آغوش ہونے کے لئے منتظر نظر آرہی تھی، البتہ کامیابی کے اس سر بھنگ قصر پر چڑھنے کے لئے اُسے ایک سیڑھی کی ضرورت تھی جو صرف راجہ صاحب کی وساطت سے دستیاب ہو سکتی تھی اور جس کا بہترین ذریعہ یہی قمار بازی تھا۔ آخر کار راجہ صاحب کے چلے جانے کے بعد جمعدار اور ڈاکٹر نے ہنزہائیس سے جیتی ہوئی رقم گنی تو وہ چار مزار آٹھ سو روپے کے قریب نکلی پھر جمعدار صاحب نے حسب وعدہ دس فیصدی ڈاکٹر صاحب کی نظر کیا جو اگلے دن دوبارہ آنے کا وعدہ کر کے رخصت ہو گئے ✓

دوسرے روز ڈاکٹر صاحب پھر نصیب آزمائی کے لئے ہنزہائیس کے بنگلہ پر رونق افروز ہوئے اور قسمت کی خوش نصیبی سے پانسا نہیں کے ہاتھ رہا اور انکویین کا مل ہو گیا کہ راجہ صاحب اگر ایسے ہی فائر الفقل اور درحقیقت قسمت کے ایسے ہی دھنی ہیں تو انہیں

اس قدر مال دولت رکھنے کا کوئی حق حاصل نہیں۔ دراصل روزمرہ کے واقعات ہمارے لئے عجائباتِ عالم سے کم تحریر خیز اور سبق آموز نہیں ہوتے۔ یہی شخص جو اگلے روز اپنی شخصیت کو راجہ صاحب کے ادنیٰ ملازمین سے کم خیال کرتا تھا اور اُس ذی ثروت و جلیل المنزلت والے ریاست کے سامنے اپنی ہستی کو پرکاہ سے بھی کم خیال کرتا تھا آج اسی کا تھوڑا سا روپیہ ناجائز طریق سے حاصل کر لینے کے بعد اُسے ہر دنیا دی و جاہت۔ آسائش و آرام سے متمتع ہونے اور مال دولت رکھنے کا مستحق نہ سمجھتا تھا۔ ڈاکٹر کے ان لالچی خیالات کا سہوائی قلعہ نہایت متزلزل بنیادوں پر استوار ہو رہا تھا اور اُس نے نہایت وثوق سے اس خیال کو اپنے دماغ میں جگہ دے رکھی تھی کہ جمعدار کا روپیہ لگا کر بازی جیتنا نہایت دون بہتی اور خسارہ کا سودا ہے پھر کیوں نہ اپنی تمام جائیداد لگا کر راجہ کو ہمیشہ کے لئے اُس کی ریاست سے محروم کر دیا جائے جب قسمت بن مانگے مال دولت، عزت و حرمت جاہ و جلال، سلطنت و حکومت اور دنیا کی ہر وہ چیز جس کے حاصل کرنے کے لئے انسان ضعیف البنیان اپنی قوت و مقدرت سے بھی زیادہ جدوجہد کرتا ہے، اُس کے قدموں میں لاڈالنے کو تیار کھڑی ہے تو کیوں اس زریں موقع کو ہاتھ سے دیدیا جائے۔ چنانچہ انہیں پادروں کی تخیلات کے زیر اثر ڈاکٹر صاحب تیسرے روز اپنی کل جمع جتھا اور وہ روپیہ جو اپنے دوستوں سے بطور قرض حاصل کر سکتے تھے سب اکٹھا کر کے لے آئے۔ اور راجہ صاحب سے کھیلنا شروع کر دیا۔ ہنر ہائینس نے اس دفعہ کھیلنے سے پیشتر اس امر کا اعلان کر دیا تھا کہ چھوٹی چھوٹی دس پانچ سزار کی ذیل رقوم کے لئے وہ اپنا قیمتی وقت ہرگز ضائع نہیں کریگے اور یہ کہ وہ ایک لاکھ سے کم رقم پر کسی حالت میں بھی بازی لگانے کو تیار نہیں۔ ڈاکٹر کا بڑا ہوا حوصلہ اُن جملہ توہمات پر اجماعاً ہر قمار باز کو لاحق ہو کر تے ہیں، فوذاً غلبہ حاصل کر گیا چنانچہ اُس نے سینے کو وسعت دیکر کہا بہت بہتر آئیے آج ایک لاکھ ہی سہی۔

تاش کے ورق تقسیم ہو گئے اور اُن واحد میں قسمت نے پھر ڈاکٹر صاحب کے حق میں فیصلہ صادر کر دیا اور دیکھئے دلوں کو ایسا دکھائی دینے لگا کہ کسی نے ربڑ کی نالی راجہ صاحب

کے بدن سے لگا کر اُن کا تمام خون ڈاکٹر کے جسم میں داخل کر دیا ہے۔ دفور کامیابی سے اُسکے چہرہ کی سُرخ سیب کشمیر کو شرمایا ہی تھی۔ چنانچہ مقابل کی دیوار پر آدیزاں ایک رنگین تصویر اُسکی توجہ اس طور جذب کرنے میں کامیاب ہو گئی کہ وہ خود کو اشخاص تصویر سے ہی تصور کرنے لگے۔ اور اُسے ایسا معلوم ہو رہا تھا کہ وہ کسی ایسی سرزمین میں پہنچ گیا ہے جس کے فسانے وہ بچپن میں سنا کرتا تھا اور اُسے یقین نہ آتا تھا کہ ایسی حسین و معصوم دنیا بھی کہیں تمام آسمانوں اور زمینوں پر ہو سکتی ہے۔ اُس پر بہار چمنستان میں حور شامل دوشیزہ لڑکیاں رنگارنگ کے خوشبودار اور معطر پھولوں سے کھیل رہی تھیں اور نازک خوبصورت لالہ کے پیالوں میں زردین حوضوں سے شراب ارغوانی کے جام بھر بھر کر ایک دوسرے پر نہایت ہی مستی و لاد بالی کی حالت میں پھینک رہی تھیں۔ ان نشہ حسن میں مدہوش نازینوں کے گرد بہت سی معصوم و حیات ب زہرہ و ش و جادو نظر لڑکیاں ہلکے ہلکے مختلف رنگوں کی نیم آستین ریشمی کوٹیاں پہنے، کمر میں پھولوں کی پیٹیاں لگائے، ایک دوسرے کا ہاتھ تھامے، وسیع حلقہ بنا کر عجب شان دلربائی میں "تیتری کا ناچ" ناچ رہی تھیں اور ہر چار طرف سے اُن پر سفید پھولوں کی بارش ہو رہی تھی جن کی نازک پنکھڑیاں انہی پریشان نہری لابی چوٹیوں میں پھنس کر عجب روح نواز نظارہ پیدا کر رہی تھیں اور ایسا نظارہ جسکے دیکھنے کو جنبش مرگاہ بھی بابر عظیم تھی۔ اہل چمن اسی طور ناچ گانے اور رنگ رلیوں میں مصروف تھے اور ایسا معلوم ہوتا تھا کہ قسام ازل نے انہیں صرف عیش و عشرت کے لئے ہی پیدا کیا ہے۔ وہ اسی نشہ آور اور نظرفریب نظارہ میں مصروف تھا کہ راجہ صاحب کی آواز اُسکے کان میں پہنچی جو مجروح شیر کی طرح گرج کر کہہ رہے تھے "یہ سب روپیہ جو غالباً چھ سات لاکھ ہوگا آپکے تمام روپیہ کے مقابل لگنا ناہوں" ڈاکٹر صاحب کو دنیا کی کوئی زبردست بے زبردست قوت بھی اس کام سے منع نہیں کر سکتی تھی اور فی الحقیقت اس وقت تک انہیں کسی قسم کا خطرہ بھی نہ تھا چنانچہ اس خطیر رقم کے سامنے انہوں نے اپنی تمام پونجی مع اُس روپے کے جو وہ گذشتہ چند دنوں میں راجہ صاحب سے جیت چکے تھے نکال کر وسیع میز کے ایک کونہ میں رکھ دی اور تاش کے ورق دونوں اشخاص نے اس دفعہ دھڑکتے ہوئے

دلوں کو سینہ میں سنبھال کر کپڑے کھیل کا یہ انتہائی عروج تھا، جب درق دیکھنے کیلئے اُلٹ دیئے گئے تو ایک نخت ایک فتحمنہ آواز نے کہا میں جیت گیا۔ یہ راجہ صاحب کی آواز تھی، اسی آواز نے ڈاکٹر کے سر پر بجلی گرا دی۔ اسکا فرین اسید اس آواز کی چنگاری سے بارود کی طرح بھک سے اڑ گیا اور اپنی آرزوؤں کا قلعہ اُسے اپنی آنکھوں کے سامنے برباد ہوتا نظر آیا۔ اب ہر چار طرف اُسے خوفناک سیاہ آندھیوں کے بادل اُٹھتے دکھائی دے رہے تھے جن کی مہیب تاریکی میں کوہ آتش فشاں جیسے شعلے شش جہت زندہ بھدلوں کی طرح اُڑتے نظر آتے تھے، ایک ہنگامہ دار و گیر پیا تھا، گلشن جہاں کے عوض اب ایک ایسے ویران باغ کا نقشہ اُسکے پیش نظر تھا جس میں اُس کی جملہ اُمیدوں اور تمنائوں کے نخل بے ثمر ہیں خزاں کے قبل از وقت بھونکوں نے وہ بربادی و تباہی پیا کی تھی کہ اب اُن درختوں کی بیج و بُن بھی نظر نہ آتی تھی۔ اُسکا سر چلر گیا اُدھر راجہ صاحب نے رعد کی طرح کوک کر کہا ”آؤ۔ اب ایک اور بازی لگانے کو تیار ہوں۔ صرف ایک لاکھ کی“

حواس باختہ ڈاکٹر کو وہ تمام روپے اور نوٹوں کے انبار اپنی تمام آرزوؤں کا کنفیا ہوا جنازہ معلوم ہو رہے تھے، اُسکے بدن میں رعشہ پڑ گیا اور اپنی تمام دولت کے ایک منٹ میں اس طور تباہ و برباد ہو جانے کے باعث اُسکے ہاتھ پاؤں کانپ رہے تھے، آنکھوں میں تاریکی چھا گئی کیونکہ وہ تقریباً بیس ہزار اپنا اور چالیس ہزار محمد ارکامہ سب اُس روپے کے جو اُس نے وقتاً فوقتاً راجہ صاحب سے جیتا تھا، ایک منٹ کے اندر اندر ہار چکا تھا اب جس طرف نظر اٹھا کر دیکھتا تھا اُدھر ہی مذلت و بربادی ناچتی نظر آ رہی تھی اور چند منٹ پیشتر ایک لاکھ کی بازی جیت کر جن پیش خدمتوں کے سامنے اُس نے فراخ سینہ کا ابھار دکھا کر حسرت کا سانس لیا اُن سے وہ اس طور شرمندہ ہو رہا تھا جیسے کوئی دوشیزہ کسی نامحرم انسان سے، مگر اب کیا ہو سکتا تھا کشت اُمید پر بجلی گر چکی تھی اُدھر راجہ نے پھر بھاری لیکن شکمانہ انداز میں پوچھا ”کیا تم نہیں کھیلنا چاہتے؟“

تیرہ نخت ڈاکٹر نے بڑی مشکل سے سر اٹھا کر ہنسا، مینس کی نور مسرت سے چلتی ہوئی آنکھوں کو دیکھا پھر سر نیچا ڈال کر کہنے لگا ”میرے پاس اب کچھ بھی نہیں رہا۔“

”بیوقوف آدمی“ راجہ صاحب کے منہ سے نکلا۔ کیا میں نے تمہیں پہلے نہیں کہا تھا کہ میں ہزاری میں بھاری رقوم لگانے کا عادی ہوں۔ یہ کمکر انہوں نے تمام روپے دونوں ہاتھوں سے سمیٹ کر اسی صندوقچہ میں ڈال دیئے اور ایک فرمائشی قلم لگا کر دوسرے کمرہ میں چلے گئے۔ بد نصیب ڈاکٹر نے اپنی جیب سے رومال نکال کر عرق الفعال سے اپنی فراخ پیشانی کو پونچھا اور ایک حسرت بھری نظر سے اُس نے جمعدار کی طرف دیکھا جو نیم تبسم کے ساتھ اس خانماں برباد کی دلی کیفیات کا جائزہ لے رہا تھا پھر وہ چند قدم آگے بڑھا آیا اور نہایت ہمدردانہ الفاظ میں کہنے لگا ”افسوس ہے کہ آپ نے میرا روپیہ بھی ضائع کر دیا۔ یہ سب روپیہ میں نے ایک سماجن سے بطور قرض اس اُمید پر لیا تھا کہ ہم دونوں شاید اس طریق سے کچھ کماسکیں۔ مجھے اُمید ہے کہ آپ پھر بہت زیادہ روپیہ لا کر اس کھدائی ہوئی رقم کو دوبارہ حاصل کرنے کی کوشش کریں گے“ پھر ادھر ادھر دیکھ کر کہا ”میں آپ کی امداد کی خاطر دفتر سے لے لوں گا“

ڈاکٹر نے جمعدار کی باتوں پر زیادہ دھیان نہ دیا کیونکہ اُسکے خیالات اب ایک نرالی دنیا میں سرگردان پھر رہے تھے چنانچہ وہ بھاری دل کے ساتھ وہاں سے اپنے گھر کی طرف پلٹ گیا لیکن سخت پریشانی و تھکر کی حالت میں اپنی اس کج فہمی پر ماتم کرتا ہوا، اسی شب اُسے خیال پیدا ہوا کہ راجہ صاحب کی عطا کردہ انگشتی کو بیچ کر دوستوں کا فرض تو ادا کرنا چاہیے۔ مگر دوسرے لمحہ میں اُسکے دل میں ایک نیا شبہ پیدا ہو گیا کیونکہ اُس کی انگلی پر اُس انگشتی نے ایک سبز داغ دے رکھا تھا۔ ڈاکٹر نے وہ انگشتی فوراً ایک دافعہ جوبہری کو دکھوائی جس نے بعد از امتحان کہا کہ وہ پتیل کی بنی ہوئی تھی اور ہیرے کا ٹنگ معمولی تراشا اور آب دیا ہوا ہو رہا تھا چنانچہ اسوقت اور صرف اسوقت حریف اور نا غایت اندیش ڈاکٹر کو معلوم ہوا کہ وہ شخص فریبے کوٹا گیا تھا۔ طیش کی حالت میں وہ فوراً راجہ صاحب کے بنگلہ پر پہنچا جو اب بالکل خالی پڑا ہوا تھا۔ وہ درجہ جواہر سے لدے ہوئے راجہ صاحب۔ وہ شاہانہ سامان آرائش۔ وہ استقاء کا مریض۔ جمعدار اور زرق برق لباس والے پیش خدمت و خدام سب غائب تھے۔ یہ تمام جال صرف اس ڈاکٹر کے پھانسنے کے لئے بچھایا گیا تھا۔ بنگلہ چند یوم کے لئے کرایہ پر لیا گیا تھا۔ اور استقامتی مریض اُن بد محاشوں نے شہر سے تلاش کر کے اندر ڈال رکھا تھا، باقی تمام مہذب

لٹیڑے اُس ہد قماش راجہ کے ساتھی تھے جو اُس گردہ کا سردار تھا۔
 نہ صرف ایسے تربیت یافتہ لٹیڑے بڑے بڑے شہروں میں متمول و مجبور آدمیوں کو دایم ترویر میں بھانسنے
 کیلئے پھرتے رہتے ہیں بلکہ اسی طریقے سے وہ سادہ لوح دیہاتیوں پر بھی دُور سے دُلف سے نہیں چوکتے۔
 بقول سرائیڈ منڈ-سی۔ کاکس ایک نہایت ہی چالاک ہوشیار آدمی گاؤں بگاڑوں پھر کر شریف منشی دیہاتیوں
 کو یہ کتار ہاک اُسے سرکار نے گاؤں کے ہر خورد سال بچے کو چچک کا ٹیکہ لگانے پر امریکا سے ہر تعلیم یافتہ
 شخص اس بات سے سنجوئی واقف ہوگا کہ چھوٹے چھوٹے قصبات میں بسنے والے جاہل گنوار تو کجا
 بڑے بڑے شہروں میں ایسے بہت سے لوگ ہیں جو اپنی اولاد کو ٹیکہ کے ضرر سے بچانیکے لئے ہر ممکن تدبیر
 اختیار کرتے ہیں کیوں؟ جہالت اور حفظانِ صحت کے اصولوں سے عدم واقفیت!! اسی لئے ایسے آدمیوں
 کو انہیں دھوکا دینے کی جرات ہو جاتی ہے چنانچہ یہ مخصوص ٹیکہ لگانے والا ہر دیہاتی کو یہ کتار تھا کہ اگر وہ کچھ
 نذرانہ پیش کریں تو وہ اپنے افسرانِ بالا سے کم دیکھا کہ اُس نے اپنے تفویض شدہ فرائض، جسکے لئے وہ تعینات
 کیا گیا تھا، بہ احسن وجہ ادا کر دیئے ہیں۔ اور اس بات کے بیان کرنیکی جہذاں ضرورت محسوس نہیں ہوتی کہ
 اپنی گرفتاری سے پیشتر اُس نے اس طریق سے کتنا روپیہ کمایا ہوگا۔ بعینہ اسی طریق پر ضلع احمد نگر میں چند برس
 لوگوں کا ایک جتھا جنموں نے ایک اونے قماش کے یورپین کو بطور سربراہ اپنے ساتھ گانٹھ رکھا تھا۔
 کپڑے کی ایک بھاری مقدار ساتھ لیکر مختلف دیہات میں پھرتا رہا اور اپنی اس ٹھگبار جماعت کو انہوں نے
 ”سٹارف انڈیا گورنٹ کلاٹھ ایجنسی“ کے نام سے موسوم کر رکھا تھا چنانچہ وہ ہر جگہ بیان کرتے تھے کہ سرکار دولتِ
 نے اہل قصبہ کو حکم دیا ہے کہ وہ کپڑے کی ایک مقررہ مقدار خرید کریں۔ اس نرالے حکم سے وہ حیران و حیرت منڈے
 مگر ایک سفید آدمی کی موجودگی نے انکے تمام شکوک و شبہات کو ختم کر دیئے۔ چونکہ کپڑا نہایت ہی گراں قیمت پر فروخت کیا جاتا
 تھا اسلئے اُن ٹھگوں نے اس تجارت میں خوب ہی ہاتھ رنگے اور اسوقت تک لوگوں کو لوٹنے میں مصروف ہے
 جب تک کہ موصوف نے انہیں اپنے پیچہ انہی میں نہ دبا لیا، پتیل کو سونا بنانے کے متعلق ایک واقعہ مسطور مذہب
 بالائیں کسی جگہ نہ بیان کیا گیا ہے لیکن ہندوستان میں بہت سے ایسے شہرہ سرخرم بھی پائے جاتے ہیں جو ایک
 واحد کرنسی نوٹ کو کسی خاص کمپنی کی اصول کے ماتحت دوبارہ بیچنے میں مدد ملنے رکھتے ہیں چند سال کا ذکر ہے کہ کلکتہ
 کی پولیس نے ایک شخص سسی شیش سرڈت کو اس جرم کی پاداش میں گرفتار کیا تھا چنانچہ سرائیڈ منڈ اُجلاک پنڈت کی
 عیاریوں پر تھمر کر تے ہوئے اسکے متعلق ایک عجیب واقعہ بیان کرتے ہیں جو اس طرح ہے :-
 محمد ضیاء الدین شمس

یونان کا ایک گمنام حکیم

اکلیوپول جزیرہ آڈواس کے مشہور شہر لندہ میں پیدا ہوا، بچپن ہی سے طبیعت حکمت کی طرف مائل تھی، جس نے تھوڈری ہی سی عمر میں اسکا شمار بڑے بڑے حکما میں کر دیا، یہ یونان کی عام رسم کے مطابق فلسفہ کی تعلیم کے لئے مقرر کیا اور جب وہاں سے فارغ ہو کر واپس آیا تو ایک متمول خاندان کی مشہور عورت سے شادی کر لی، اس سے ایک لڑکی پیدا ہوئی جس کا نام اقلوبین تھا، حکیم نے اسے خود مستعدی کے ساتھ تعلیم دی جو جوان ہو کر اپنے ہم عصر حکما سے سبقت لی گئی اور اس زمانے کے بڑے بڑے جادو انگارانشاء پرہ دازان اور نکتہ رس لوگوں میں اسکا شمار ہونے لگا، اس میں ایک خاص بات یہ تھی کہ اپنے باپ کی طرح یہ بھی اہم سے اہم مسائل فلسفہ کو نہایت سادہ و آسان الفاظ میں بھروسہ امثل کے حل کر دیا کرتی تھی، لیکن باوجود ان کمالات کے انکسار و عجز کا یہ عالم تھا کہ جو شخص اس کے باپ سے ملنے آتا اس کے پاؤں رسم کے مطابق دھو یا کرتی۔

یہ حکیم خاندان لہر قول سے منسوب تھا اس کے باپ کا نام ادجر آس ہے جس وقت یہ پیدا ہوا اس وقت اگر سیوس شہر لایا پر حکمران تھا، لیکن جوان ہو کر یہ خود ایک چھوٹی سی ریاست کا حکمران ہو گیا اور اپنے فرض کو اس عہدگی و دیانتداری سے انجام دیا کہ تمام رعایا کے دل اس کے اوصاف کے گردیدہ ہو گئے۔

اس نے اپنی اس چھوٹی سی ریاست میں اتحاد و اخوت کا وہ حیات افروز صورت پھولکا کہ سب ایک دوسرے کے بھائی بہن ہو گئے اور اس طرح کہ یہ ریاست ایک ہی خاندان معلوم ہونے لگی،

عادات و اطوار یہ حکیم پستہ قد، قوی الجثہ اور بارعب تھا، شجاعت و بہادری کے ساتھ نیک دل باوضع، راستباز اور خاموش بھی تھا صلح جوئی اسکا خاص جوہر تھا، وہ دوسرے بوالہوسن و دشمنوں

نہ یونان قدیم میں یہ رسم تھی کہ چھوٹے اپنے بڑوں کے پاؤں نعلیاً دھوتے تھے۔ ثنائی

کی طرح لڑ بھڑ کر اپنی رعایا کا خون ہلاکت کی دیوی پر چڑھتے ہوئے نہیں دیکھ سکتا تھا، یہی وجہ تھی کہ تمام ریاستیں اسکے ساتھ متحد تھیں،

شہر میں مسافروں کے لئے بہت سی سرائیں تھیں جنہیں راحت پہنچانا وہ اپنا سب سے پہلا فرض سمجھتا تھا، یتیم بچوں اور بیگس بیواؤں، لاچار و مصیبت زدہ لوگوں کی اعانت و دستگیری اسکا نصب العین تھا، خود بھی دنیا و غم دنیا سے آزاد رہ کر ایک معمولی آدمی کی طرح زندگی بسر کرتا تھا، وہ جس طرح اپنی بیوی بچوں سے شفقت و محبت کرتا، اسی طرح اہل وطن پر بھی جان دیتا تھا۔

حکیم موتوں جو اپنے زمانے کا ایک مشہور و معروف حکیم گذرے، اس کا ہم عصر تھا جس کے ہزاروں شاگرد و معتقد تھے، جب اس کے متعلق اکیلیکول نے سنا کہ اس نے وطن ترک کر دیا ہے تو اُسکے آئندہ مصائب و تکالیف کے خیال سے بہت متاثر ہوا، اور اپنی ریاست میں بلانے کے لئے اس مضمون کا ایک مجت بھرا خط لکھا جس سے اس کی شرافت و نیکدلی کا اندازہ ہو سکتا ہے۔

محترم دوست! میں جانتا ہوں کہ تمیں ترک وطن کے بعد اپنے شہر سے زیادہ آرام ملیگا۔ اور تمہارے لاکھوں شاگرد و معتقد اپنے گھروں کو تمہارا گھر سمجھیں گے، لیکن میں نہایت خلوص کے ساتھ یہ درخواست کرتا ہوں کہ تم میری ریاست شہر لندہ میں چلے آؤ جبکی آغوش محبت تمہیں لینے کے لئے ہر وقت تیار ہے، جہاں آنے کے بعد تمہیں دوسری ریاستوں سے کسی قسم کا خوف نہ کرنا چاہیئے، کیونکہ یہ خود بھی ایک آزاد و خود مختار ریاست ہے، اگر خدا خواست کسی قسم کی مخالفت ہوئی بھی تو باوجود کہ تمہاری عزیز زندگی کو میں اپنی زندگی سمجھوں گا،

شہرت کا سبب۔ اُس کی شہرت کا خاص سبب یہ تھا کہ اُس نے حکمائے مصر کے طریقہ نصیحت اور فلسفیانہ انداز بیان کا نہایت غور سے مطالعہ کیا تھا، عموماً حکمائے مصر نصیحتوں کو چیتاں کی شکل میں پیش کرتے تھے جو موثر ہونے کے علاوہ بہت جلد زباں زد ہو کر غیر فانی ہو جاتے تھے، اس لئے اُس نے بھی مصر سے وطن واپس آ کر اسی طریقہ بیان کو اختیار کیا جو وہاں کے لوگوں میں بہت جلد رائج ہو گیا اور اُس کی شہرت میں چار چاند لگ گئے۔

اس اعتبار سے یہ پہلا شخص ہے جس نے یونان میں "چیتاں" گوئی رائج کی، یہاں تک کہ وہ اپنے تمام خطوط میں بھی (جو وہ دوسرے ممالک کے دوستوں کو لکھتا) اسی طریقہ بیان سے کام لیا کرتا تھا، مثال کے طور پر اُس کی ایک "چیتاں" ذیل میں درج کی جاتی ہے:-

میں بارہ لڑکوں کا باپ ہوں، اُن میں سے ہر ایک لڑکے کی تین تین لڑکیاں ہیں اُن لڑکیوں میں سے بعض تو نہایت خوبصورت ہیں اور بعض نہایت بد نما۔

یہ سب غیر فانی ہیں مگر پھر بھی ہر ایک کی عمر ایک دن سے زیادہ نہیں ہوتی اس کا حل "سال" - "میں" اور "دن" ہے۔

شاہ تیدا اس کی تعریف میں جو کہتے اُس کی قبر پر لکھے ہوئے ہیں وہ اسی نکتہ رس حکیم اور جادو نگار ادیب کی دماغ سوزی کا نتیجہ ہیں۔

اگرچہ اس حکیم کو مرے ہوئے ایک مدت ہو چکی ہے لیکن اُس کے وہ زریں مقالات اب تک زندہ ہیں جو اُس نے وقتاً فوقتاً اہل وطن کیلئے لکھے اُن میں سے بعض ذیل میں درج کئے جاتے ہیں :-

حقیقی بزرگی یہ ہے کہ انسان ظلم و تعدی سے دور رہے، ہر شخص کو اپنی حیثیت کے مطابق زندگی بسر کرنی چاہیئے دنیا میں محقوں کی تعداد ہر چیز سے زیادہ ہے، دوست اور دشمن دونوں کے ساتھ نیکی کرو جو ارادہ کرو اُس پر گھر ہی میں کافی غور کرو کسی سے بے ادبی اور گستاخی سے پیش نہ آؤ، کم بول اور زیادہ سوچو، اپنے کام میں پہلے اُن لوگوں سے مشورہ کرو جنہیں تم اپنے سے زیادہ عقلمند سمجھتے ہو۔ دشمن سے حتی الامکان صلح کر نیکی کو شش کرو، جبر و تشدد سے کسی کی چیز نہ لو، اپنی اولاد کی تعلیم و تربیت میں کوشش کرو، غریبوں پر ہنسے وقت اپنے مستقبل کو یاد رکھو، اگر زمانے کی ہوا تمہارے موافق بھی ہو تو کابل و مست سے بن جاؤ اور اگر خلاف ہو تو بیقرار نہ ہو، ہمیشہ اپنے ہی خاندان میں شادی کرو۔

باپ کو چاہیئے کہ ایک خاص حد تک اپنے بیٹوں کی عزت کرے، اپنی بیویوں کی تعریف غیر محرم لوگوں سے نہ کرو اور نہ اُن سے کسی قسم کا لڑائی جھگڑا کرو، ورنہ پہلی صورت میں تمہاری فطری کمزوریوں کا اظہار ہوگا اور دوسری میں کم عقلی کا۔

آخر کار قدرت کے غیر اختیاری قانون موت نے ستر برس کی عمر میں اسکے لبوں پر بھی ہمیشہ کیلئے ہر سکت لگا دی جس سے عرصے تک شہر لندہ ماتمکدہ بنا رہا

سید ابو محمد ثاقب کانپوری

طلوعِ سحر

رات کی منجند خاموشی اور طولانی گھنٹوں کے بعد اے صبح جب تیرا حسین چہرہ نمودار ہوتا ہے تو گھاس فرط مسرت سے کاپٹنے لگتی ہے..... شبنم کے لطیف و نازک قطرے تجھے دیکھ کر موتی کی طرح چمکنے لگتے ہیں اور تاریکی پسند بایلیں روشنی سے تنگ آ کر ادھر ادھر اڑنے لگتی ہیں۔ صاف و روشن فضاء اپنے گرد محیط دیکھ کر سبز و شاداب درخت رات کے گہرے سکوت اور اس کی خوفناک تاریکی کو خیر باد کہہ دیتے ہیں، اور اپنے پتوں سے لدے ہوئے بازوؤں کو فرط محبت سے سُرور کی گرم اور چمکدار گرلوں کو اپنی آغوشِ تمنا میں لینے کے لئے پھیلا دیتے ہیں۔ تمام رات مقید رہنے والی ”ہوا“ ایک بار پھر آزاد ہو جاتی ہے اور تنویرِ سحر کے ساتھ ساتھ رقص کرنے لگتی ہے، ساکن دریا جو ساری رات کسی کے انتظار میں رہیں بے خبری رہا ہوا اب پھر سرگرم رفتار ہو جاتا ہے۔

منغزلی سمندر کی طرف بہت دور زرد دریا ماہتاب اپنی سلطنت میں حکمرانی کرنے کے لئے چلا جاتا ہے اور مشرقی ممالک کا خوبصورت شہزادہ جس کے چہرہ حسن سے محبت کی گرمی ترشح ہوتی ہے۔ اپنی نقاب الٹ دیتا ہے، اور ”صبح“ ہو جاتی ہے۔

شیام کشور کا نہوری

احبابِ دوس

وہ تمام ایک نورانی دنیا میں چلے گئے اور میں ابھی تک یہیں سسک رہا ہوں،
انکی یاد کس قدر دلکش اور پُر نور ہے! میرے مغموم خیالات میں روشنی کی اک جھلک پیدا
کر دیتی ہے، اُن ستاروں کی طرح جو درختوں کے تاریک جھنڈ پر ضیا پاشی کرتے ہیں، یا اُن زم او
ہلکی کر نوں کی طرح جن میں یہ ٹیلا غروب آفتاب کے بعد ملبوس ہو جاتا ہے انکی یاد میرے غلمت
خانہ دل میں درخشاں ہے۔

میری زندگی منتہائے عروج پر بھی نہایت بے کیف اور فنا آموز ہے، لیکن جب میں انکی
شان و شکوہ کا عالم دیکھتا ہوں تو میری زندگی پر انکے جلال کی ایک منور لہر پھیل جاتی ہے۔
اے مقدس امید! اور اے فروتنی جو فوجت میں آسمانوں کی ہمسرہ تھامی بدولت مجھے انکا دیدار
میسر ہوا ہے جس سے میری ایران اور برباد شدہ محبت پھر جگمگا اٹھی ہے،

اے دلکش اور پیاری موت! اے عدلِ انصاف کے گوہر آبدار! تو صرف گھٹا ٹوپ اندھیرے میں
درخشاں ہے! اس پر دہ خاکستر کے پیچھے کیا کیا اسرار پنہاں ہیں؟ کاش انسان کی نگاہ حقیقت کو پاسکتی!
گھونٹے کو دیکھ کر ہر شخص کہہ سکتا ہے کہ پرندہ پرواز کر چکا ہے، لیکن کون جانتا ہے کہ وہ کونسے
چشموں یا کونسی جھاڑیوں میں نغمہ سرا ہے!

عالمِ خواب میں جس طرح انسان کی رُوح کو کبھی کبھی خوشنما اور خوبصورت فرشتے دکھائی دیتے
ہیں، عین اسی طرح بعض نادار اور لطیف تخیلات کی بدولت جن کی لئے ہمارے معمولی نعموں سے نرالی
اور بلند تر ہوتی ہے کبھی کبھی ہم عالمِ بالا کے پُر جلال اسرار میں جھانک لیتے ہیں +
(اتج - واگن) عبد السمیع آخر (صہبائی)

محل ادب

(تیسرا خطبہ - بتاریخ ۵ دسمبر ۱۸۵۲ء)

(ترجمہ جناب سید اس سعود صاحب بی لے (اکسن) آئی ای ایس۔ ناظم تعلیمات حیدرآباد دکن)
حضرات! لفظ "ہندوستانی" اس زبان کے حق میں جس کے لئے یہ استعمال کیا جاتا ہے۔
ناموزوں ہے۔ اور اُسے اس نام سے یاد کرنا ہمارے بد مذاقی ہے البتہ اس کو ہندوستانی
industanien کہا جاسکتا ہے۔ مگر انگریزوں کی تقلید میں ہم نے بھی اسکی ابتدائی
شکل قائم رکھی جیسا کہ نام سے ظاہر ہے ہندوستانی اہل ہندوستان کی زبان ہے مگر یہ زبان
اپنی حقیقی حدود سے باہر بھی بولی جاتی ہے خصوصاً مسلمان اور سپاہی اس کو تمام جزیرہ نما
ہندوستان نیز ایران تبت اور آسام میں بھی بولتے ہیں۔ پس اس زبان کے لئے لفظ "ہندی"
یا "انڈین" جو ابتدائیں اس کو دیا گیا تھا۔ اور جس نام سے کہ اکثر باشندے اس ملک کے اب تک
اس کو موسوم کرتے ہیں اس نام سے زیادہ موزوں ہے جو اہل یورپ نے اختیار کیا ہے
اہل یورپ لفظ "ہندی" سے ہندوؤں کی بولی مراد لیتے ہیں جس کے لئے "ہندی" بہتر ہے
اور مسلمانوں کی بولی کے واسطے "ہندوستانی" کا نام قرار دے لیا ہے۔ خیر یہ جو کچھ بھی ہوا،
ہندوستان کی اس جدید زبان کی دو بڑی اور خاص شاخیں برٹش انڈیا کے بڑے حصے
میں بولی جاتی ہیں اور شمال کے مسلمانوں کی زبان یعنی ہندوستانی اُردو ممالک مغربی مشالی
کی سرکاری زبان قرار دی گئی ہے۔ اگرچہ ہندی بھی اُردو کے ساتھ ساتھ اسی طرح قائم ہے
جیسے کہ وہ فارسی کے ساتھ تھی۔ واقعہ یہ ہے کہ مسلمان بادشاہ ہمیشہ ایک ہندی سیکرٹری
جو ہندی نویس کلمات تھا اور ایک فارسی سیکرٹری جس کو وہ فارسی نویس کہتے تھے رکھا کرتے
تھے تاکہ ان کے احکام ان دونوں زبانوں میں لکھے جائیں اسی طرح برٹش گورنمنٹ ممالک

مغربی و شمالی میں ہندو آبادی کے مفاد کے لئے اکثر اوقات سرکاری قوانین کا اردو کتابوں کے ساتھ ہندی ترجمہ بھی دیوناگری حروف میں دیتی ہے۔

حضرات! میں نے اس سے قبل آپ کے سامنے کئی مرتبہ ہندوستانی علم ادب اور اسکی مختلف شاخوں کی نسبت تقریر کی ہے۔ آپ کو معلوم ہے کہ اس زبان کی تاریخ کی پہلی جلد میں میں نے ۵۰ مصنفوں اور آٹھ سو سے زیادہ کتابوں کا ذکر کیا ہے۔ اس کی تیسری جلد میں جس کے طبع ہونے میں بعض وجوہ سے تاخیر ہو گئی ہے، میں اس سے دو چند جدید مصنفوں کا اور اسی قدر کتابوں کا احوال لکھوں گا۔ دیسی سوانح نویس عموماً صرف ان لوگوں کے چند اشعار لکھ دیتے ہیں جن کی سوانح عمری وہ لکھ رہے ہیں اور ان کی خاص خاص تصانیف اور تالیفات کا ذکر نہیں کرتے۔

اس وقت میں ان بيشمار مصنفین میں سے صرف تین کے متعلق کچھ کہنا چاہتا ہوں۔ جن کے متعلق میں نے اطلاع ہم پہنچائی ہے۔ یہ تینوں صاحب دہلی کالج کے پروفیسر ہیں جہاں کا صد یعنی پرنسپل بارہ سال سے ایک مشہور فرانسیسی فیلکس بوترو *M. Felix Boudrot* ہے صدر مذکور "دینکولر انسٹیٹیوٹ سوسائٹی" (یعنی انجمن ترجمہ) کے بانیوں میں سے ہیں۔ اور اسی انجمن نے سنسکرت فارسی عربی اور انگریزی زبانوں سے ترجمے کر کے ہندوستانی زبان کی بڑی خدمت کی ہے۔

مذکورہ بالا اصحاب میں سے پہلے شخص رام چند ہیں جن کے عیسائی مذہب قبول کر لینے پر اور کہا جاتا ہے کہ دہلی کے یہ پہلے ہندو ہیں جنہوں نے یہ مذہب اختیار کیا) اس سال کے ماہ جولائی میں خاصی پھیل چکے تھے۔ اس پنڈت کی عمر اس وقت ۳۵ سال کی ہے۔ یہ شخص دہلی کالج کا طالب علم تھا۔ اور اس کالج میں اس نے انگریزی، ہندوستانی اور فارسی زبانوں کو حاصل کیا تھا۔ لیکن علم ریاضی کی طرف اس کا خاص رجحان تھا وہ متعدد مفید کتابوں کا مصنف اور ترجمہ ہے جن میں سے ایک ایگر ہے جو *Bridge and Cube* کی تقلید میں لکھا گیا ہے۔ ایک کتاب علم مثلث پر ہے جس میں مخروطات بھی شامل ہیں *Trigonometrical Analysis with applications* اور ایک کتاب علم ہندسہ

پر ہے جو Bullen & Boardman کے طریقہ پر مرتب کی گئی ہے۔ ایک کتاب علم الحساب پر لکھی ہے اور ان کے علاوہ کئی کتابیں ادب پر ہیں۔ یہ پرنسپل دو رسالوں کے ایڈیٹر بھی ہیں ان میں سے ایک خاص طور قابل ذکر ہے جس کا نام ”محبوب ہند“ ہے یہ ایک ماہانہ پرچہ ہے جس میں اہم مسائل و معاملات وقت پرنسپلوں کی تعلیمی حالت پر اور مشترکہ ادب یعنی ہندوستانی زبان کی ترقی پر مضامین لکھے جاتے ہیں۔

دوسرے صاحب جن کی طرف میں آپ کو متوجہ کرنا چاہتا ہوں رام کرشن ہیں۔ یہ زبردست صوفی عالم اور انگریزی ادب میں ایسے ہی قابل ہیں جیسے رام چند۔ یہ کشمیری النسل اور دہلی کے رہنے والے ہیں۔ ان کی عمر قریب چالیس سال ہے۔ انہوں نے بہت سے مضامین انگریزی سے اردو میں ترجمہ کئے ہیں جن کی عبارت نہایت فصیح اور سستہ ہے چند ان میں سے یہ ہیں۔ دی پرنسپل آف ہندو لا اصول ہندو شاستر، مصنفہ سروپم سینا کاترجمہ۔ یہی وہ صاحب ہیں جو عربی (الف لیلہ) کے ایڈیٹر ہیں اور افغانوں اور انگریزوں کی گذشتہ لڑائی میں بمقابلہ قابل مقتول ہوئے۔ ترجمہ اصول حکومت (دی پرنسپل آف گورنمنٹ) کے علاوہ بھی قانون پر ان کی کئی تالیفات ہیں۔ نیز دوسرے فنون میں بھی چند کتابیں لکھی ہیں مثلاً فن زراعت پر طب پر اور ایک انگریزی گرامر ہندوستانی زبان میں جس کے لکھنے میں انہیں ڈاکٹر اسپرنگ (Springer) نے بھی مدد دی ہے ڈاکٹر اسپرنگ اس وقت دہلی کالج کے پرنسپل تھے۔ آج کل فورٹ ولیم کالج میں مٹھن اور ایشیاٹک سوسائٹی آف بنگال کے سیکرٹری ہیں۔ ان میں سے تیسرے صاحب کریم الدین ہیں۔ یہ پانی پت کے رہنے والے اور جیسا کہ ان کے نام سے ظاہر ہے مسلمان ہیں۔ تقریباً ۱۸۷۷ء میں دہلی کالج میں شریک ہوئے اس وقت ان کی عمر ۵۹ سال کی ہے ان کی تمام تالیفات نشریں ہیں ان کو اس بات پر فخر ہے کہ انہوں نے کبھی کوئی نظم نہیں لکھی۔ انہوں نے بہت بُرا بھلا کہا ہے کہ لوگوں نے ہندوستان میں شاعری کو پیشہ بنا لیا ہے۔ ان کی کتابوں میں بعض جدید تصانیف ہیں بعض ترجمے اور بعض تالیفات۔ پہلی صنف میں حسب ذیل کتابیں ہیں ایک کتاب عورتوں کی تعلیم پر جس کے متعلق ہندوستان میں بہت غفلت کی جاتی ہے

ایک سوانح عمری ایشیا اور افریقہ کی مشہور عورتوں کی۔ اور ایک کتاب عروض پر جو بہت مشہور ہوئی۔ دوسری صنف میں یہ کتابیں ہیں ابوالفدا کی تاریخ کا ترجمہ۔ ہندوستانی شاعروں کا تذکرہ اور عرب کے شاعروں کی تاریخ۔ تیسری صنف میں یہ کتابیں، ہندوستانی (اردو کے) اساتذہ کے کلام کا انتخاب۔ ایک کتاب وراثت پر جو اسلامی شریعت میں نہایت پیچیدہ مسئلہ ہے علوم علی (Exact Sciences) پر ایک مختصر رسالہ اور دلچسپ مقولوں۔ اور لطیفوں کی ایک کتاب جس کا نام ”بلغ ہند“ ہے۔

۱۸۵۱ء کی طرح ۱۸۵۱ء میں بھی ہندوستانی مطابع ممالک مغربی و شمالی میں برابر کام کرتے رہے۔ اس زمانہ میں ہندی اور اردو رسالے اور بہت سی کتابیں شائع ہوئیں۔ اس سال پھر میرے پاس بعض دوستوں کی عنایت سے نئے مطبوعات کی فہرست پہنچ گئی ہے۔ حضرات! میں آپ کے سامنے ابتدائی رسالوں یا جو قدیم اساتذہ کی تصانیف۔ یا مسلمانوں کی مذہبی کتابوں کا جو دوبارہ یا بار بار چھپتی رہتی ہیں، ذکر نہ کروں گا۔ اگرچہ اسلامی مذہبی کتب میں سے قرآن شریف مع اردو ترجمہ کے ایک دہلی کا اور دوسرا اگرہ کا قابل لحاظ ہے۔ لیکن مذکورہ ذیل کتابیں خاص طور پر قابل بیان ہیں ”تاریخ اگرہ“ جو محمد سدید الدین نے اردو میں لکھی ہے ”بہار عشق“ مولف نور علی یہ کتاب نل کا قصہ معلوم ہوتی ہے ”قصہ گرد چیل“ یہ قصہ کلیلا دمن کے قصہ کے طرز پر لکھا گیا ہے ”قصہ سپاہی زادہ“ دیوان نوید“ ایک مشہور ہمعصر شاعر کا دیوان ”دیوان نظیر“ جو اب تک کامل نہیں چھپا تھا۔ گلستان کا ہندوستانی ترجمہ جو پہلی مرتبہ فارسی متن کے ساتھ طبع ہوا ہے۔ ایک تاریخی نظم فاتحانہ ہندوستان پر مع انگریزی ترجمہ کے یہ کتاب شہنشاہ دہلی کے حکم سے شاہی شاعر مہاراجہ اپر داکرشن بہادر نے لکھی تھی۔ یہ شاعر اگرچہ ہندو تھا۔ مگر بجائے ہندی میں لکھنے کے جو عام طور پر ہندوؤں کی زبان ہے۔ اس نے اردو میں لکھی۔ آخر میں ایک قصہ قابل بیان ہے جو علم الاقوام کے نقطہ نظر سے موجب دلچسپی ہے اور ٹھیک ہندوستانی میں عربی اور فارسی الفاظ کی آمیزش کے بغیر لکھا گیا ہے۔ اسکے لکھنے والے انشاء اللہ خاں تھے جو اسی صدی کے ابتدا میں ایک مشہور شاعر گذرے ہیں یہ قصہ ایشیا ٹیک سوسائٹی آف بنگال

کے ایک رسالہ میں طبع ہوا ہے۔

ہندی کی صرف ان کتابوں کے بیان کرنے پر اکتفا کر دینگا۔ اخلاقی مقولے موسوم بہ "نئی نبوہ" ہندو مہاجنوں کے لئے ایک کتاب جس کا نام "مہاجنی سر دیکا" ہے ہندی مطبوعات میں جن کی اشاعت کی اس سال اطلاع دی گئی ہے، اوید کے کامل ترجمے خاص طور پر قابل بیان ہیں جس کے ساتھ اصل سنسکرت بھی ہوگی۔

حضرات! مجھے اُمید ہے کہ میرے لکچر ہندوستان کی جدید زبان کے علمی اور ادبی مطبوعات کے پڑھنے میں کافی طور پر رہنمائی کریں گے۔ میری تعلیم کا طریقہ جو میں نے اختیار کیا ہے وہ جیسا کہ آپ کو معلوم ہے تفصیلی ہے۔ میں ہر لفظ کی تشریح کرتا ہوں اور متن کے معنیٰ مطالب کے ساتھ ساتھ نحوی قواعد پر بھی نظر ڈالتا جاتا ہوں اور ہر محاورے کا تجزیہ کرتا ہوں۔ میری دانست میں یہی ایک طریقہ اصلی اور صحیح ترقی کرنے کا ہے۔

ہم اس سال شیر شاہ کی تاریخ کے اُس حصہ کو ختم کرینگے جو گذشتہ سال ختم کیا گیا تھا شیر شاہ افغانوں کا کینخسرو (1500-1540ء) تھا جو اگرچہ ابتداء میں ایک گورنر تھا۔ مگر اپنی قابلیت، اپنے کیرکڑ اور اپنے انصاف و عدل کی وجہ سے تخت دہلی پر قابض ہو گیا۔ ابھی وہ بہت کم عمر تھا کہ اُس کے والد نے اُسے اپنے علاقہ کے ایک حصہ کا انتظام سپرد کیا۔ والد سے رخصت ہوتے وقت اُس نے یہ الفاظ کہئے "ابا جان! مجھے اجازت دیجئے کہ میں جناب سے اپنے دلی خیالات کا صاف صاف اظہار کروں۔ میری خواہش ہے کہ میں اس ملک کی عزت کی ترقی میں کوشش کروں جس کو آپ نے میرے سپرد کیا ہے اور اس کی فلاح و بہبودی میں کوشاں رہوں۔ مگر میں اپنے مقصد میں اُس وقت تک کامیاب نہیں ہو سکتا جب تک کہ میں ہر معاملہ میں عدل و انصاف سے کام نہ لوں۔ بزرگوں نے کہا ہے کہ عدل اعلیٰ ترین نیکی ہے اس سے سلطنتوں کی وسعت اور استحکام ہے۔ اور اسی سے خزانہ مالا مال اور شہر اور قصبے آباد و خوش حال ہوتے ہیں۔ ظلم اس کے برعکس ہے اور بدترین عیوب میں سے ہے یہ تباہی و بربادی کا موجب ہوتا ہے اور جو اس کا مرتکب ہوتا ہے وہ دنیا و عاقبت میں ذلیل و رسوا ہوتا ہے۔ پس ہر بادشاہ کا فرض ہے کہ اپنی رعایا سے مہربانی

سے پیش آئے اور ان کی خبر گیری کرے کیونکہ خدا نے رعایا کو بادشاہوں کی پناہ میں دیا ہے جن کا فرض ہے کہ ان کو ظلم و استبداد سے بچائیں اور ان کو خوش رکھیں۔ اس کے حصول کے لئے کامل عدل اعلیٰ انتظام ضروری ہے۔ عمدہ حکومت کے نہ ہونے سے بہت سی خرابیاں پیدا ہو جاتی ہیں اور رعایا کے حقوق تلف ہوتے ہیں۔ اچھی حکومت کی مثال اُس بارش کی سی ہے جو زندگی بخشی ہے اور بغاوت کے گرد و غبار کو دبا دیتی ہے اور وہ اس تلوار کی مانند ہے جسکے جوہر کا عکس سلطنت کے زخار پر پڑتا ہے اور اُس کو مثل آفتاب کے منور کر دیتا ہے۔

میں اس امر سے ناواقف نہیں ہوں کہ بعض عمدہ دار جو میرے ماتحت کام کے لئے شجور کئے گئے ہیں ظلم اور سختی کو جائز رکھتے ہیں۔ میں سب سے اول اُن کو نرمی سے متنبہ کرنا چاہتا ہوں کہ اگر وہ میرے کہنے پر عمل کریں گے تو مجھے سختی نہیں کرنی پڑے گی لیکن اگر کچھ ایسے ہونگے جن میں یہ غرائی اس درجے سرایت کئے ہوئے ہے کہ وہ اُن سے نہیں چھوٹ سکتی تو میں سختی میں کوتاہی نہ کروں گا اور اُنکو ایسی سزا دوں گا جو دوسروں کے لئے باعث عبرت ہوگی۔ جب بد نظمی پھیلنے والے بد طبیعت لوگ سلطنت کی آگ کو شعلہ زن دیکھتے ہیں تو چھپے رہتے ہیں۔ بضلاف اس کے جب انہیں ذرا سی بھی بد نظمی انتظام مملکت میں نظر آتی ہے تو ہر جگہ فساد پیدا کرتے ہیں اور حکومت کی عمارت بہت جلد شکستہ ہو جاتی ہے۔ حکیموں نے کہا ہے کہ مملکت مانند ایک درخت کے ہے جس کی جڑوں کی آبیاری ہمیشہ اچھے نظم و نسق سے کرنی چاہیئے تاکہ وہ امن و امان اور اطمینان کے ثمر سے بار آور ہو۔

حضرات! میں اس سال پریم ساگر کی بھی تشریح کروں گا۔ پریم ساگر ایک کہانی ہے جو مستوح اور مقفی عبارت میں لکھی گئی ہے اور جگہ جگہ اس میں نظم بھی آئی ہے۔ یہ کہانی کرشن جی کے حالات سے متعلق ہے اور بھاگوت کے دسویں باب سے ماخوذ ہے۔ اسی پران کے ترجمہ کے طبع کا کام ایک مشہور ہندی کے عالم نے اپنے ہاتھ میں لیا تھا۔ وہ اسی دسویں باب تک پہنچا تھا کہ موت نے علم و ادب کے اس سر مایہ ناز کو ہم سے چھین لیا۔ لیکن ایک اور کتاب جو ہندی نظم میں ہے اور اسی دسویں باب کے نتیجے میں لکھی گئی ہے۔ اور پریم ساگر سے بھی قدیم ہے۔ فرانسیسی زبان سے حال میں (Parnice) سے موبو تھاس

بیدی نے طبع کرائی ہے۔ مجھے اس بات کا فخر ہے کہ موسیٰ موصوف میرے شاگردوں میں ہیں اس کا نام کرشن جی اور انکی تعلیم ہے۔ اسے یوحین پورنوف کی کتاب کا تتمہ سمجھنا چاہیے۔

پریم ساگر ایک نہایت دلچسپ افسانہ ہے جو معلوم ہوتا ہے کہ عیسیٰ کی مقدس تاریخ سے لیا گیا ہے۔ اسکے ہر صفحہ میں عیسائی مذہب کے واقعات کا مبہم سا اعادہ نظر آتا ہے لیکن اتنا فرق ہے کہ وہ سچ ہے اور غلط۔ اور اسی لئے یہ کتاب متا کثبات اور اضعاف سے بھری ہوئی ہے۔ کرشن جی کی تاریخ اگرچہ مشرقی تخیل کے عجائبات سے پر ہے اور غیر مسیحی اخلاقی خرابیوں نے اُسے خراب کر دیا ہے۔ تاہم عیسیٰ مسیح کی تاریخ سے بہت مشابہت رکھتی ہے۔ یہ وہ بات ہے جسے میں نے اپنی ایک تصنیف میں نمایاں کر نیکی کو شش کی ہے اور اگرچہ میرا یہ خیال عیسائی ہونیکی بنا پر تھا مگر میں نے دیکھا کہ یہ مقابلہ مذہبی احساسات کو صدمہ پہنچا نیکی بجائے کتاب کی وقعت کو اور بڑھا دیگا۔ مجھے یہ بات بہت دلچسپ معلوم ہوئی کہ کرشن جی کی زندگی کے حالات عیسیٰ مسیح کے حالات کی صدائے بازگشت ہیں اور اسکی تعلیم عیسائی مذہب کے اصول کا ایک عکس ہے اس سے یہ نتیجہ نکلتا ہے کہ عیسائی مذہب ہندوستان میں بہت پہلے پھیل چکا تھا جیسا کہ ہماری مذہبی روایتوں سے بھی ظاہر ہے۔ سینٹ فرانسس زیویر جو پیرس یونیورسٹی کا مشہور طالب علم تھا اور انڈیز کے مبشر کے لقب سے مشہور ہے، جب کوچین اور ٹراونکور کے ساحلی قصبوں میں مذہب عیسائیت کی تبلیغ کے لئے پہنچا تو اُس نے وہاں کے اصلی باشندوں کو عیسائی مذہب کا پیرو پایا۔ جنکو اس زمانہ کے وقائع نویسوں نے پُرودا کے نام سے موسوم کیا ہے۔ اُس نے مقام سیلاپور میں سینٹ تھامس کی قبر بھی دیکھی۔ یہاں میں اس بات کا اشارہ بھی کرنا چاہتا ہوں کہ صوبہ بیجا پور میں جس کے بڑے شہر دل میں گوا بھی ہے سینٹ مذکور کو ہندوستان کی دکنی بولی میں وعظ کرنا پڑا ہوگا۔ یہ بولی بیجا پور میں اسی طرح مروج ہے جس طرح مرہٹی ۛ

(اُردو)

ایک مسکراہٹ کی قیمت کون بتا سکتا ہے؟ دینے والے کا اس میں کچھ خچ نہیں ہوتا لیکن پُرودہ خاطر، گنہگار، افسردہ دل اور بیکس کے حق میں یہ انمول ثابت ہوتی ہے۔ اُس سے کینہ کی آگ

کچھ جاتی ہے، بد مزاج رام ہو جاتے ہیں۔ نفرت محبت سے۔ انتقام مہربانی سے بدل جاتا ہے۔ اور تنگ تار یک لڑتے جو اہرات کی روشنی سے جگمگا اٹھتے ہیں۔ خندہ پیشانی نیک دل انسان۔ جانی دوست محبت کر نیوالے بھائی، تالہ دار بیٹے اور مہربان شوہر کی نشانی ہے۔ اس سے حسن دو بالا ہو جاتا ہے بد صورت پر پردہ پڑ جاتا ہے۔ اور حسین عورت ہشتی فرشتوں سے مشابہ ہو جاتی ہے۔

مذہب کے بعد انسان کی اصلاح کے واسطے کوئی نئے علم سے بڑھ کر نہیں۔ اگر فلسفہ کی خاردار جھاریوں کو ہاتھ لگاتے ہوئے ڈرتے ہو تو مطلقاً تواریخ میں تو کوئی اندیشہ نہیں اس سے بڑھ کر آسان کام کیا ہو گا جس میں تفریح اور فائدہ دونوں موجود ہیں۔ ایسے شخص کو دیکھ کر ہمیں کیسا افسوس ہوتا ہے جسکی گردن اگر لگتی ہو۔ اور پیچھے مڑ کر نہ دیکھ سکے لیکن وہ شخص جو گزشتہ کارہائے نمایاں سے بے خبر ہے اس سے بھی بڑھ کر قابل رحم ہے تواریخ کو جوان کو بغیر جھریوں اور سفید بالوں کے بوڑھا بنا دیتی ہے اس سے بڑھاپے کا تجربہ بغیر بڑھاپے کی تکلیفوں کے حاصل ہو جاتا ہے۔ یہ صرف ماضی کو حال ہی نہیں بنا دیتی بلکہ آئندہ کی بھی خبر دیتی ہے کیونکہ اس دنیا میں کوئی بالکل نیا واقعہ نہیں پیش آتا۔ ہر ایک چیز ایسی ہی نئی ہوتی ہے جیسے کرنا چاند جو اصل میں محض پرانا چاند بدلی ہوئی صورت میں ہوتا ہے اسی طرح پرانے واقعات بھی بار بار نئی اور مختلف صورتوں میں ظاہر ہوتے رہتے ہیں۔ (دین دنیا)

علامہ چانکیا کے اقوال

ایک شہنشاہ اولوالعزم اس قدر عزت کبھی حاصل نہیں کر سکتا جس قدر کہ ایک عالم متبحر کو حاصل ہوتی ہے۔ کیونکہ شہنشاہ اولوالعزم کی عزت اسکی سلطنت میں ہوتی ہے اور عالم متبحر کی ہر جگہ۔ !!
شریف لڑکا۔ جھارکشی ایک خوشبودار درخت سے منظر ہو جاتی ہے اسی طریقہ ایک شریف الطبع متدین لڑکے کے وجود سے اسکے خاندان کی عزت میں چار چاند لگ جاتے ہیں۔ !!
شریف لڑکا جس طرح ایک گھنا جنگل ایک چھوٹی سی چنگاری سے جل کر خاکستر ہو سکتا ہے۔ اسی طرح ایک بد اطوار لڑکے کے وجود سے اس کا خاندان تباہ ہو جاتا ہے۔ !!!
بد معاش آدمی۔ شریف آدمی سے ہمیشہ احتراز کرو خواہ وہ کیسا ہی عالم ہو اسکی مثال بعینہ اس سانپ کی ہوگی جسکے سر میں ایک چمکتا ہوا امن ہو۔ !!!
لیکن کیا وہ اس حالت میں خطر ناک نہیں ہے؟ (الناظر)

آبشارِ حصّہ نظم

(بے قافیہ)

سچ بتا اے پھرنے والے وادی و کہسار میں
بڑھ رہا ہے دشت میں اس طرح سے مستانہ وار
کیوں پریشاں اس قدر ہے کسی ہے تجھ کو تلاش
صبح سے تا شام رہتا ہے جو محو جستجو

جانے والے ڈالتا جادوادیوں پر اک نظر
کر دیا شاداب سبزہ تیرے سیل اشک نے
ہر طرف رنگینیاں پھیلی ہوئی ہیں دشت میں
دیکھتا جا حُسنِ فطرت اور گل کی یہ بہار

تیری سطحِ آب پر اڑتے ہیں مرغِ خانِ چمن
ادبچی ادبچی چونٹیوں پر جب پگھل جاتی ہے برف
اس طرح معلوم ہوتا ہے کہ جیسے بحبلیاں
جن قدر چیزیں ہیں ساحل پر ترے لئے آبشار

آہ یہ دلکش مناظر اور تیری خاموشی
ہاں اگر اس خواب سے بیدار ہو جاتا ہے تو
تیری بیتابی کی کوئی حد نہیں رہتی ہے پھر
وادیوں کے کچھ تیرے شور سے معمور ہیں
ہاں بتا کچھ تو بتا، تو کس لئے مغموم ہے
ہائے کتنی رحم کے قابل ہے یہ حالت تری

آہ یہ پھولوں کی بارش اور تیرا یہ سکوت
پھر تو جڑھ جاتا ہے تیرا جذبہ جوش و خروش
یعنی ہر ہر موج بن جاتی ہے یکسر اضطراب
اور نالوں سے ترے ساری فضا ہے سوگوار
کر رہا ہے اس طرح ہستی جو برباد و فنا
پھر رہا ہے پتھروں سے سر کو ٹکراتا ہوا

کھو چکا ہے اپنے دل سے کس لئے صبر و قرار کس لئے رکتا نہیں تجھ سے یہ سیلابِ دواں
 ہاں اگر تو واقف آئینِ بربادی نہیں
 دیکھ شاقب کی طرح برباد ہو بیتاب ہو
 سید ابو محمد شاقب کا پوری

زریست

زریست وہ حالت ہے جس میں خود فراموشی ہو نالا مرغ چمن ہو گل کی خاموشی نہ ہو
 جستجو پیہم ہو راحت سے ہم آغوشی نہ ہو سودا ندیشی محفل ہوزیاں کو شہی نہ ہو
 یعنی شمعِ زندگی اک سوز کی تصویر ہو
 جس کے پروانوں کی خاکستریں بھی اکسیر ہو

۲

دردِ دل بے ساختہ ہو ولولہ انگیز ہو چشمِ سر بینا ہو اور چشمِ بصیرت تیز ہو
 گلشنِ ادراک کا ہر پھول غنبرِ بیز ہو نطقِ طوطی کی طرح شیریں ہو شکرِ ریز ہو
 سینہ حکمت کے زرخاں کا اک گنجینہ ہو
 اور پیشانی آئیں اخلاص کا آئینہ ہو امینِ حزیں

نغمہ آسمانی

(مترجمہ جناب لالہ تلوک چند محرم بی۔ اے)

کیا شان ہے فرشتے آسمان کی چنیاں ہیں جڑی ہوئی سنہری
 ہے خود تریں کرہ بھی اس کا مانند فرشتہ نغمہ پیرا
 گردش میں ہیں صاف گائے جاتے اور سر ہیں فرشتوں سے ملاتے
 ہے ایسا ہی نغمہ نہانی جزدِ ارج غیسر فانی

جب تک ہے یہ خاکِ تن میں ردپوش
 محرم ہے اس سے پردہ گوش
 شکسپے

جذباتِ عالیہ

یاس

عذاب چند روزہ یا عذابِ جادواں آئے
 بلا سے شامتِ پروا نہ آتشِ بجاں آئے
 فلکِ آمین کہے دل سے صدائے الامان آئے
 مبادِ غیب سے کوئی نویدِ ناگماں آئے
 چمن میں آگ بر سے خاؤں دل تک ہواں آئے
 سراپا سب کے سب آلودہ رنگِ خزاں آئے
 اجل کے ساتھ حکمِ بازگشتِ آشیان آئے
 اسیرانِ نزل گھر چھوڑ جنگل میں کساں آئے
 سمجھ میں رازِ فردا کیوں نصیبِ دشمنان آئے
 اجل کیا آئی جیسے بے بلایا میہمان آئے
 پلٹ کر خاک میں ملنے کہاں سے پھر کہاں آئے
 الٰہی گفتگوئے صلح کیونکر درمیان آئے

ازل سے سخت جاں آما دہِ صد امتحان آئے
 کنولِ روشن تو ہو دل کا پیامِ ناگماں آئے
 دعائیں ہوں تو ایسی ہوں سفارش ہو تو ایسی ہو
 سکونِ بیدلی میں کیا کیوں کیوں لہر پیدا ہے
 قفس پر بادل آئے آشیانے پر گری بجلی !
 بہارستانِ عبرت میں یہ گل کیا خار کیا خس کیا
 زہے احسانِ بیجا حاصلِ کدن کے دن اسیرِ کو
 قفسِ بردوش پھرتے ہیں خزاںِ آبادِ عالم میں
 خیالِ خام ہے یا معنی بے لفظ کیا جا میں
 سواری بولنے والا نہ کوئی نوہ خواں اپنا
 وہی آغوشِ ساعل اور وہی منجھد ہارے دُوبے
 حق اپنی دھن کا پکا باطل اپنے زعم میں پورا

صریم ناز کیا ہے جلوہ گاہ بے تماشائے
 نگاہِ یاس کہتی ہے کدھر آئے کہاں آئے

برق

دکشاگل کی طرح غنچہ تصویر نہیں
 کسی تصویر سے ملتی کوئی تصویر نہیں

نقل میں صل کی ہوتی کبھی تاثیر نہیں
 نقشِ صنایعِ حقّی میں یہ نیرنگی ہے

صفحہ دہرے مٹ جاتا ہے نقشِ ہستی
 زینتِ عالم اسباب ہے زیرِ نگہی سے
 رشتہ برپا ہے علاقے سے زمانے میں بٹہ
 جانستانی پہ کمر بستہ اجل رہتی ہے
 دل میں قائم ہے پر تو ترے رنج کا کیونکر
 کیوں نہ دیں عرضِ تنہا یہ وہ دلوک جواب
 کھلی آنکھوں نظر آتا ہے جو نیرنگِ حیات
 تن بہ تقدیر رہو دارِ مکافات میں برق
 اور راضی برضار رہنے کی تدبیر نہیں

امین

میں تو جیتا ہوں فقط جی سے گزرنے کے لئے
 اس مرے وجدان کی تردید ہو سکتی نہیں
 دیدہ نرگس نگاہ یار کا اعلان ہے
 بوئے گل بادِ صبا سے کہہ رہی ہے کان میں
 ہے دیا ایمان دنیا کو کمالِ حسن نے
 اس چمن کے کونے کونے میں نظر آئیں آئیں
 مینجیاں دبستکی کی پر کرتے کے لئے

خورشید

آج کچھ دشتِ نوردی کے ہیں سامانِ غالب
 اثرِ غمرہ سے بڑھ کر ہے مرادِ ستِ جنوں
 پھر مرے ضبط پہ ہے شورشِ پناہاں غالب
 چاکِ دل پر ہے مرا چاکِ گریباں غالب
 ہو گیا دیکھ لو کا فسر پہ مسلمان غالب
 ابروئے یار کے سائے میں ہے چشمِ جادو

موسم گل میں بھی ہے شوق بیاباں غالب
چارہ گر کا نہ ہوا ایک بھی درماں غالب
دل پہ رہتی تھی مگر الفت زنداں غالب
صبح کے چاک پہ ہے چاک گرمیاں غالب

داد دیجے مری شوریدہ سسری کی لٹند
لہر جو جو دل پر تھوں سے اُٹھی دب نہ سکی
گو بظاہر تھا زینچا کے لئے قصر عزیز
وسعتِ جوش جنوں مجھ سے نہ پوچھ لے تورشید

شاد عظیم آبادی

کیوں پھراس باغ میں صیاد بسیرا ہوتا
بیرنی کر کے منہ اس طرح نہ پھیرا ہوتا
کاش دنیا میں کوئی ددست نہ میرا ہوتا
کوچہ یار کا برسوں نہیں پھیرا ہوتا
میرے پہلو میں نہ ہوتا جو یہ میرا ہوتا
چاہتا کیا ہے کہ اس سے بھی سویرا ہوتا
کسی جنگل میں کسی رات تو ڈیرا ہوتا
کٹ گیا نخل وہی جس پہ بسیرا ہوتا
آخر اس باغ میں تھا کون جو تیرا ہوتا

افت لالہ و گل نے جو نہ گھیرا ہوتا
اے صنم طالب دیدار کا جی چھوٹ گیا
اک مرے حال نے منعموم کیا عالم کو
نا توانی، وہی اب ہم ہیں کہ اللہ اللہ
نہ کرے اب کوئی دل کو مری جانب منسوب
چونک غافل کہ نمایاں ہے سحر پیری کی
نہ دیا چین مجھے وحشتِ دل نے در نہ
لو، چلو باغ سے لے زمزمہ سنجان بہار
بے رخی کا گلِ دبیل کی عبث شکوہ شاد

رباعیات

۱ طفلی و ضعیفی و جوانی دیکھی
عالم کی ہر ایک چیز فانی دیکھی
عالی سربست سمجھ میں آیا؟

۲ سچ پوچھو تو کچھ ہاتھ نہیں آتا ہے
ساری دنیا بھی گر ملے حاصل کیا
دل فکر طلب میں اور گھبراتا ہے
جب مرنے پہ کچھ ساتھ نہیں جاتا ہے

قطعات

- ۱ جب لڑکپن تھا تو اس کو کھیل میں کھو گیا
کھل گئیں آنکھیں جو سر پر صبح پیری آنکھی
۲ میں مصیبت سے بھی خوش ہوں عیش سے بھی شاد ہوں
میرے دشمن میری برادری میرا کوشاں ہیں فضول
۳ زندگی کا راز مجھ سے فاش ہو سکتا نہ تھا
مجھ کو وقت نزع بھی تھا راز داری کا خیال
۴ آدمی کو شش کا اپنی جب صلہ پاتا نہیں
ہے یہ راز کامیابی خور سے دیکھو اگر
۵ جب کثرت الم سے وہ ناشاد ہو گیا
آخر ہجوم غم نے مٹا ہی دیا اُسے
۶ دُنیا نے دنی کی چالوں سے دل اپنا گھبراتا ہے
کچھ عقبنی کی بھی فکر کرو فرصت یہ غنیمت ہو عالی
۷ انسان کی بھی کیا ہستی ہے سرور کوئی، ناشاد کوئی
اس فکر میں تو کیوں مرتا ہے ہاں عمر تلف کیوں کرتا ہے
عالمی لکھنوی

- دل میں جو ایک قطرہ خوں تھا دلِ برزخ
وہ بھی نیا رحمتِ ربیما نہ ہو گیا
محبت رنگ دے جاتی ہے دل جب دل سے ملتا ہے
مگر مشکل تو یہ ہے لڑ بڑی مشکل سے ملتا ہے
فقط اک قطرہ خوں رہ گیا ہے جم کے پہلو میں
اسی کو دل سمجھ لو تم اسی کو آرزو دل کی
(دیباک)
(جلیل)
(رسا راہیوری)

تقریبات

ہیئت جدید
مؤلفہ

پروفیسر منہاج الدین - بی۔ اے۔ ایم۔ ایس۔ سی۔ اسلامیہ کالج پشاور

پروفیسر برکت علی - ایم۔ اے۔ بی۔ ایس۔ سی۔ اسلامیہ کالج پشاور
اُردو زبان علوم و فنون جدیدہ کے تراجم اور صحیح معلومات سے محروم ہے بعض بعض مضامین مختلف علوم پر لکھے گئے لیکن ناکافی خصوصاً علم ہیئت (اسٹروفنی) کے ضروری معلومات اور نئے اکتشافات سے اُردو کے گوش آشنا بھی نہیں۔ حضرات پروفیسران موصوفہ صدر نے برسوں کی سعی مسلسل سے ملک زبان کی ایک بڑی قابل فخر خدمت انجام دی ہے کہ علم ہیئت کی جملہ معلومات قدیمہ و جدیدہ ایک جگہ جمع کر دی ہیں زبان نہایت سلیس عام فہم ہے۔ اس کا خصوصیت سے لحاظ رکھا گیا ہے کہ یہ کتاب نہ صرف متابعین علوم کے لئے مفید ہو بلکہ جو اصحاب اس علم کو سیکھنا اور اس میں مہارت حاصل کرنا چاہیں۔ انکو دوسرے ملکوں کی چینی زبانوں کا دست نگر نہ ہونا پڑے۔ اکتشافات جدیدہ پوری تلاش اور کوشش سے جامعیت کے ساتھ جمع کر دیئے ہیں اکثریت و وسعت مضامین کا سرسری اندازہ تعداد صفحات سے ہو سکتا ہے
کتاب کے تین حصے ہیں

حصہ اول - اس میں علم ہیئت کی مچل تاریخ ہے اور علم ہیئت کی مبادیات وقت عرض بلد بطول بلد تاریخ کا مفصل بیان کیا گیا ہے تجاذب مادی کا شرح تذکرہ ہے۔ آفتاب زمین اور سیاروں کے وزن معلوم کر سکا طریقہ وضاحت کے ساتھ لکھا گیا ہے۔ اجرام سماوی کے فاصلے معلوم کر سکا طریقہ قلمبند کئے گئے ہیں۔ اور آلات ہیئت جو آجکل رصد گاہوں میں استعمال آتے ہیں بیان کئے گئے ہیں آخر میں کسوف خسوف پر سیر کن بحث ہے اور دیگر مناظر ہیئت کے عام فہم اور مفصل حالات ہیں قطعاً نفاذ صفحہ ۳۵ - قیمت کاغذ قسم اول تین روپیہ دسے قسم دوم دو روپیہ (اعد)

حصہ دوم - یہ مستقل کتاب نظام شمسی کے متعلق ہے۔ اس میں آفتاب سیاروں زمین اور قمر کے مفصل حالات صحیح قلمبند کئے گئے ہیں۔ مدار سیاروں اور شهاب ثاقب کی ہیئت وغیرہ پر شرح بحث ہے زیر طبع - صفحوں کی تعداد ۳۰۰ کے

قرب ہوگی اور قیمت قسم اول در در پیر آٹھ آنہ (دعیر) قسم دوم ایک روپیہ آٹھ آنہ (دعیر) حصہ سوم۔ اس میں جماع انجوم کا تفصیل بیان ہے تمام جماع انجوم اور انکی شناخت کے طریقے دیئے گئے ہیں پیاروں کی اہمیت انکے بعد حرکات اور افزان معلوم کر کے طریقے واضح کئے گئے ہیں بیولائے فلانی کے مذکورہ کے بعد یہ بحث ہے دنیا کیا تھی۔ اور کیا ہو جائیگی۔ زیر طبع صفحوں کی تعداد ۱۰۰ کے قریب ہوگی قیمت قسم اول در در پیر ۸ (دعیر) قسم دوم (دعیر)

زینت آسمان

ہندوستان میں جو شائے نظر آتے ہیں۔ انکا ہر پانچ کیلئے الگ نقشہ و تحریر ستاروں کی شناخت کو کافی گئی ہے جس شخص کو ستاروں کے مطالعہ کا شوق ہو اسکے لئے اس جامعیت کی کوئی کتاب اردو میں نہیں ہے قیمت (دعیر)

عرب اور انکا مستقبل

از

سید مقبول احمد الہ آبادی بی۔ اے

مصنف نے اس کتاب کو مصر کے آزادی اعلان سے دو سال پہلے ترتیب دیا تھا اور اس میں (آئینہ) آزاد مصریوں کو اتحاد و آزادی عرب کی ضرورت پر مائل کیا تھا یہ وہ زمانہ تھا جب تک کہ صلح منہو سے ہے بالکل پامال ہو چکے تھے اور ان سے عرب کیلئے کوئی امید باقی نہ رہ گئی تھی مصنف کا خیال ہے کہ ترک عرب کے لئے کبھی موزوں نہ تھے اور نہ ہونگے۔ مگر خود عرب بھی اس قابل نہیں کہ وہ اپنے پر سر رکھ سکے ہو سکیں عرب کی برادری میں مصری قوم غرور ترکوں کی جگہ عرب کی حیثیت کا بار اٹھا سکتی ہے۔ اور انکے خیال کے مطابق عرب عظیم درجہ کا نقشہ صفحہ اول پر دیا گیا ہے (جزیرۃ العرب) لکھکر انتہائے انقلاب تک پھیلا رہا ہے۔ خلاصہ یہ کہ مصنف ہن تو رانزم کی طرح ہن عز پریم کا خواب دیکھ رہا ہے۔ کتاب دوسو صفحہ کی ہے اور چند مضمون پر مبنی ہے پہلا مضمون قدیم عرب پر دوسرا فتوحات عرب پر تیسرا تمدن عرب پر چوتھا خطا و عیب اور پانچواں محاکمہ عرب پر اور اس میں مصنف نے خیال کے مطابق عالم عرب کی تفریح اور تشریح ہے چھ مضمون مستقبل عرب ہے جو عربوں کی طرف سے مصریوں کو ایک پیام ہے اور مصنف کی طرف سے اپنی مقوم ہندوستانیوں کے لئے اپیل اور ہندوستان میں انجن عرب کی اتحاد کی تحریک ایسی مضمون میں شریعت کہ (کور باطن) کا وہ اعلان بھی ہے جو ترکوں سے بغاوت کے وقت عالم عرب میں شائع کیا گیا تھا اور اتحادی شریفین کی ترویج و طہا ویت نفیس قیمت ۴۰ طے کا پتہ الناظر ایک ایجنسی لکھنؤ راجل جبکہ عالم اسلام کی نظریں خصوصاً عرب کی طرف اٹھی ہوئی ہیں یہ کتاب وقت کی کتاب سمجھی جائیگی) +

فہرست مضامین بابت ماہ نومبر ۱۹۲۳ء

جلد ۴	نثر	نظم	نمبر ۵
مضمون	صاحب مضمون	مضمون	صاحب مضمون
جہاں نما	۲۵۸	خطبات علامہ اقبال - امین حزیں	۳۱۵
تصویر		عروسِ حدت - سید صاحب حسین گنج آبادی	۳۱۵
علم اور زمانہ بشیر احمد	۲۶۳	ایامِ گزشتہ کی یاد - جناب چاند ریشی	۳۱۷
چینی تمدن کی قدامت مولوی ابو نعیم احمد بھوپال	۲۶۴		
تربیت اطفال - منشی محمد حنیف خانصا	۲۷۱		
علم الجرائم - جناب محمد ضیاء الدین شمس	۲۷۹		
رنگروٹ - جناب عزیز محمد سابق اسٹنڈیٹ رزیدار	۲۹۱		
استعداد - چودھری غلام حیدر ایم آر اے ایس ۳۴			
تخیلات - جناب سدرشن	۳۰۶		
نغمہ محبت - افتخار رسول بدر	۳۰۸		
محفل ادب	۳۰۹		
		(۱) - حکیم سید الطاف احمد صاحب آزاد سائیکوئی	۳۱۸
		(۲) - منشی مہاراج بہادر برق ڈپٹی بی اے	۳۱۹
		(۳) - پروفیسر محمد اکبر خانصاحب حیدری	
		ایم - آر - اے - ایس -	۳۱۹
		(۴) - جناب تسلی حیدر آبادی	۳۲۰

جہاں نما

یورپ میں کیا ہو رہا ہے؟ ہم سنتے ہیں کہ نومبر ۱۹۱۸ء میں جنگ یورپ کا خاتمہ ہو گیا۔ اُس جنگ کا تو بیک خاتمہ ہو گیا جو خندقوں میں برپا تھی جو فضا میں بہت دُور سے آنے والے لوگوں کی بیتناک آوازیں بولتی تھی جو زندگی کو جلا دینے والی ہوائیے والی دُبا دینے والی شیطانی طاقتوں میں ہزاروں شکلوں میں ظاہر ہوتی تھی روز و شب کی شاید ہر ساعت میں ظاہر ہوتی تھی جس سے غم و غصہ اور علالت و کلفت کے اندوہ گیس منظر پیدا ہوتے تھے اور انسانیت کو اپنے کھیتوں اور باغوں اپنے شہروں اور گھروں میں دکھ اور تکلیف میں مبتلا کر دیتے تھے! آج اُن لوگوں اور کولیوں کی پوچھا تو نہیں ہوتی آج اُن ہوا بازوں کی اُڑان تو شاید خوفناک نہیں ہی آج سرکاری اعلان کے مطابق صلحنامہ پر دستخط ہوئے اور صلح ہوئے بھی مدت گزر چکی ہے لیکن کیا دُنیا میں ہے کیا خود یورپ دُنیا پر حکومت کرنا والا یورپ اطمینان سے زندگی بسر کر رہا ہے؟ پہلے ایشیائی اطمینان کا معیار نہ سہی انہیں مغربی خود مندوں کی مشغول و منہمک زندگی کے سکون کا معیار لے لیجئے۔ کیا وہ آرام و امان کی زندگی گزار رہے ہیں؟ افسوس کہ وہ خود دن رات میں گھنٹوں اسی سچ میں دُوبے رہتے ہیں کہ صلح کو ہوئے عرصہ ہو چکا لیکن صلح کی فضا پیدا نہیں ہوتی۔ اتحادیوں نے صلحنامہ و رسائی پر جرمینوں کے دستخط کر لئے، حضرت لائڈ جارج نے متمدن دُنیا کو بتا دیا اور غیر متمدن قوموں کو سمجھا دیا کہ دُنیا میں ایک نئے دور کا آغاز ہونے والا ہے بلکہ ہو گیا ہے ہونا لازم ہے اب لڑائی پھر نہ ہوگی جنگ کا دیوتا ہلاک ہو چکا اب اتحادی امن عالم کے ذمہ دار ہیں کون ہے جو پھر برسرِ پر خاش ہو کہ انجمن اقوام منضبط ہوگی اور ساری دُنیا عدل گستری اور باہمی محبت و معاونت سے معمور ہو جائیگی۔ کتنے اور یقین دلانے اور یقین کر لینے سے بہت کچھ ہو جاتا ہے لیکن جب معاملہ ہی باطل ہو تو اس منتر سے کچھ نہ بنتا ہے نہ بن سکتا ہے اور اگر بن بھی جائے تو اُس کا اثر دیر پا نہیں ہو تا بلکہ جلد ہی اس قصرِ اہل کا دھڑام سے گر پڑنا اُس رعب داب کی رسی سہی قوت کو کھودیتا ہے جس نے برسوں دُنیا والوں کو دھوکے میں رکھا +

ہم یہ نہیں کہتے کہ جرمنی حق پر تھا اور اتحادی باطل کے پیرو تھے۔ اگر جرمنی کی فتح ہوتی تو غالباً دُنیا کو خسارہ ہوتا اور تہذیب کو تھوڑی مدت تک شاید مصیبت کا سامنا کرنا پڑتا۔ اغلب یہی ہے کہ

جمہوریت کو نقصان پہنچتا اور حال کی نسبت زیادہ نقصان پہنچتا +
لیکن سوال یہ ہے کہ جن اصولوں جن چودہ یا سترہ یا اٹھارہ نقطوں کے لئے لڑائی لڑی گئی وہ کمال غائب ہو گئے؟ اتحادی تقریروں میں برطانوی فصاحت میں امریکی بلاغت میں فرسادی شجاعت میں انکا ایسا خاتمہ ہوا کہ پھر ان کا نام لینا بھی تنظیم یورپ کے قانون کی خلاف ورزی ٹھہری +

حقیقت یہ ہے کہ مقصود سب قوموں کا بازی جیت لینا ہوا کرتا ہے۔ سب قمار خانے کے شیرانی ہیں کوئی زیادہ کوئی کم۔ کوئی ہماری طرح سب کچھ تقریباً سب کچھ ہار بیٹھے ہیں کوئی ایتھے ہوئے کھڑے ہیں اور ان کی جیبیں حریفوں کے مال متاع سے بھری پڑی ہیں۔ ہارنے والوں کا کام سوائے اس کے کچھ نہیں کہ اپنی نسبت کا رونا روئیں یا اگر نہ روئیں تو جینے والوں کے ساتھ ان کی واہ وایں شامل ہوں بازی لے جانے والے اُس بُت کا نام جیتے ہیں جو قمار خانے کی رُوح ورواں ہے قوت کا نام لیتے ہیں قوت کا کام کرتے ہیں اور اُسی کے نفع میں چور خودی و نچوٹ میں غمور رہتے ہیں +

چند ماہ ہوئے پیرس کے ایک اخبار لا پارول لیبر گفتار آزاد نے اعلان کیا کہ وہ فریسی زبان کی بدترین کتاب کے لئے انعام دیگا چند اشخاص مقرر کئے گئے جنہوں نے نہ معلوم کس خیال سے فیصلہ کیا کہ یہ انعام صلحا نہ درسانی کو ملنا چاہیے۔ اس مسودے یا کتاب کے اتنے مصنف ہیں کہ یہ فیصلہ کرنا زیادہ مشکل ہوگا کہ انعام کس کے حصے میں آئے؟

انگلستان والے بھی دیکھ رہے ہیں کہ فرانس مجروح مغرور ہوا جاتا ہے۔ وہ جو افتادہ جرمی کے گلے پر سوار ہے اور شمشیر بکف صیحوں کا بدلہ مینوں میں نکالنا چاہتا ہے۔ پھر ستم یہ ہے کہ بڑی سے بڑی قسم کا بدلہ جلد بھی نہیں لے لینا چاہتا۔ رہ رہ کر رک رک کر ہنس ہنس کر یہ غنیمت کو تانا اور رُلانا چاہتا ہے، فرانس کتنا ہے پیر و مشفق درست! جسے دکھ ہو وہی جانتا ہے۔ پچاس سال سے میرے بچے ان سفاکوں کو چپکے چپکے دیکھ کر بکتے رہے ہیں ہچکیاں لیتے رہے ہیں اور جبکہ قبر آسمانی نے ان کو آلیا ہے اور انصاف نے ہمارے سروں پر سایہ کر دیا ہے آپ کی ہمدردی انسانی جوش میں آتی ہے اور دنیا بھر کو اٹھ اٹھ آسور لاتی ہے +

یہ ہے انتقام کا نتیجہ! یہ ہے عناد کا کارنامہ جو ایک کے سینے میں اٹھ کر دوسرے کی چھاتی پر تلوار کی صورت میں جادھمکتا ہے اور اس طرح وہ پُر صلع جنگ مشروع ہوتی ہے جس کا انجام انسانیت

کا اپنے تئیں ہلاک کرنا ہے +

اس طریقے سے قدرت اپنے قوانین کے ذریعے فطرت کو کرب و عنان کی سختیوں میں سے ہو کر علم و مال کی چوٹیوں پر پہنچنا سکھاتی ہے۔ دکھ پہنچتا ہے کہ کسکھ پہنچے تکلیف آتی ہے کہ آرام ملے حالت کی حکومت کی رات پڑ جاتی ہے کہ دل آزاری کی تباہی میں خلق خدا اطہانیت کی روشنی کے لئے گڑا گڑا ائے اور حلق کائنات کے آگے سر بسجود ہو! لیکن صبح جلد آئے یا نہ آئے یہ ہمارے اختیار میں ہے ہمارے خیال اعمال ہمارے رنج و راحت کے کفیل ہیں ہم آپ ہی اپنے ہی خواہ یا بدخواہ ہیں جیسا کریں گے ویسا بھرینگے +

فرانس کا شاہنشاہ کوئی چار دہم اپنی شوخ کے زور میں جی بجا پڑتا ہے اور اُس کے دو علاقے اپنی مملکت میں شامل کر لیتا ہے۔ جرمنی متحدہ ملک نہیں نہ ایک قوم اُس میں آباد ہے وہ خاموش ہے کچھ محسوس کرنے والے بھی وہاں موجود ہیں۔ متحدہ علاقے پونے دو صدیاں فرانس کے گھر میں رہ کر فرانسیسی بن جاتے ہیں۔ اب جرمنی والے زوروں میں آتے ہیں وہاں قومیت کی روح بیدار ہو چکی ہے شجاعت رہ رہ کر خیال انتقام کو اکساتی ہے کہ چل اپنا مال لے لے۔ جرمن فرانس میں گھس آئے ہیں اور چند ماہ میں پنولین صیفر اور فرانس دونوں صلح کرنے پر مجبور ہو جاتے ہیں۔ "فرقت زدہ علاقے پھر جرمنی میں شامل کر لئے جاتے ہیں اور فرانس کا دل چھڑکتا ہے اور بدن غصے سے کانپتا ہے، جرمنی فرانس کو پھر کمزور سمجھ کر اُس پر حملہ کرتا ہے لیکن فرانس کی قسمت اُسکی معاون بنتی ہے انتقام جو سینے میں موجزن رہا ہے۔ بھر کا تا ہے قوم گھٹم گھٹا ہو جاتی ہیں اور بڑے گھمسان کی لڑائی ہوتی ہے۔ علاقے پھر واپس لے لئے جاتے ہیں اور جرمنی مجبور و مقہور ہو کر تھکھا رڈا لیتا ہے!

کیا یہ علاقے اب فرانس کے پاس ہی رہیں گے؟ جرمنی تو کم زور ہو چکا ہے اب کون چھین سکتا ہے؟ لیکن ستم ظریفی اس میں ہے کہ فرانس اپنے ڈر میں جرمنی پر پھر حملہ کرتا ہے اور اُس کے چند "اصلی" جرمن علاقوں پر قابض ہو جاتا ہے اور جرمی میں کہتا ہے کہ ان کو مار لوں پھر اگر واپس بھی دینے پڑے تو یہ دیدیے جائیں گے وہ پہلے دونوں میرے پاس ہی رہیں گے۔ پھر خیال آتا ہے کہ جرمنی تو کم زور ہو چکا انہیں بھی کوئی نہیں ٹھسکتا اسے فرانس! اسے شان دار رک کے وطن! اسے وہ کہ جس نے اپنے انقلاب عظیم کے واسطے سے اک دنیا کو آزاد خیال بنادیا جرمنی کمزور ہو چکی ہے لیکن خدا اُسے قہر تو بے طاقت نہیں کہو گیا۔ اپنے حقوق کی نگہداشت کر لیکن ایک حد سے تجاوز نہ کر!

تحریک کا محرک۔ ڈاکٹر اپنی بسنت اپنے ایک مضمون میں اس عنوان کے نیچے لکھتی ہیں کہ تحریکات کا

محرک کون ہوتا ہے؟ لیڈر یا اسکے پیرو؟ اور اس سوال کے جواب میں لکھتی ہیں کہ دولوں! تاریخ کا فیصلہ یہی ہے۔ دولوں! لوگوں کا ایک بے قاعدہ گروہ بگاڑ سکتا ہے بنائیں سکتا۔ علم اور باقاعدگی عام لوگوں کے جھگٹے کو حفاظت عامہ اور تعمیر قومی کا ذریعہ بناتے ہیں شخصیت خواہ تہنی رعب انگیز کیوں نہ ہو جب تک اپنے گرد تعداد کو جمع نہ کر سکے تکمی ہستی ہے۔ کرامول اور پولین محض اسی لئے فوج کر سکے اسی لئے دنیا کو اپنا لوہا منوا سکے کہ انہوں نے اپنے قول و عمل سے اپنے پیروؤں میں ایک شاندار عقیدہ بندی اور اعتقاد قائم کر دیا تھا جنہی بدولت انکے سپاہی انکے کئے پر مرنے مارنے کو ہر وقت تیار رہتے تھے۔ علاوہ بریں پیروی کرنیوالوں میں عالی خیالات کا ہونا ضروری ہے تب ہی تحریک قومی اور زندہ رہ سکتی ہے۔ کرامول کے آہنی سپاہی وہ لوگ تھے جو بقول کرامول "اپنی کردار میں اپنا ضمیر" روشن رکھتے تھے۔ ان میں فرض کا احساس انتہائی درجہ تک پہنچ چکا تھا خواہ اس فرض کو انہوں نے ٹھیک طرح سمجھا یا غلط طرح۔

اس سے اور محض اسی سے ارانے کو وہ استقلال اور عمل کو وہ راستی حاصل ہوتی ہے جو مشکلات اور خطرات کا مقابلہ کرنے میں مل میں ہونا ضروری ہے۔ اسی طرح پولین کے جنگجو آزادی کے لئے اپنے جی میں اک بے پناہ جوش رکھتے تھے اور سمجھتے تھے کہ پرانی بیریلوں کو اپنی شمشیر سے کاٹ دینا انکی زندگی کا انتہائی مقصد ہے۔ بغیر اصول و مقام کے کوئی تحریک حقیقی کامیابی حاصل نہیں کر سکتی اور پیغمبر وقت کو وہ اصول وضع کرنے چاہئیں جو لیڈروں اور لوگوں دونوں کے دلوں کو گردائیں اور انکو زندگی کی شاہراہ پر لگا کر راستبازی اور عالی خیالی کی طرف لے چلیں۔

تعلیمی یافتہ کون ہے؟ ہم سمجھتے ہیں کہ اس سوال کا جواب کیا مشکل ہے؟ تعلیم امتحان پاس کرنا ہے اور تعلیمی یافتہ وہ جوان ہے جو امتحان پاس کر لے پھر جسے نوکری مل جائے اور وہ بھی سرکاری نوکری تو تعلیم چھوڑ تمدن پر حاوی ہو گیا۔ لیکن جن لوگوں سے ہم نے علم سیکھا ہے یا سیکھ رہے ہیں انکے اپنے گھر میں خیال اور ہے۔ ایک امریکی معلم نے حال میں لندن میں محلوں کے ایک مجمع کو خطاب کرتے ہوئے کہا کہ پُرانے زمانے میں تعلیم کا معیار یہ تھا کہ اسکے حاصل کرنیوالا زیادہ سے زیادہ معلومات جان لے لیکن اب تعلیم یہ ہے (۱) اپنی ادبی زبان میں دستوری اور کمال (۲) جذب و لطیف آداب مجلس کہ انیس سے اخلاق کی بنیاد پڑتی ہے (۳) حسن کو جانچنے کے صحیح معیار اور اصلیت و فطرت کا ٹھیک ٹھیک اندازہ کرنا (۴) غور و فکر کی توت حاصل کرنا اور ان کی عادت ڈالنا۔

(۵) قابلیت یا کام کرینگی طاقت اس معنی میں کہ کرنے والے میں باقاعدہ قوت ارادی پیدا ہو + ہمیں یہ ہرگز نہ کرنا چاہیئے کہ پہلے لوگوں کی طرح خیال کریں اور کہیں کہ یہ تو ہمکو پتہ نہیں کہ ہم جا کہاں ہے

ہیں لیکن آؤ چلے چلیں +

ثُمَّ إِلَيْهِ نَرْجِعُونَ - جاپان میگزین میں ٹوکیو کے شاہی دارالعلوم کے ایک پروفیسر ڈاکٹر کیٹو لکھتے ہیں کہ مختلف مذاہب و طرح کے اصول کے ماننے والے ہیں بعض مثلاً بدھ مت یہ کہتے ہیں کہ انسان جب کافی ترقی پا جائے تو خدا بن جاتا ہے روحانی کمال اسے ذات ربانی میں ملا دیتا ہے۔ خدا بعض بعض وقت انسان کی شکل میں زمین پر نمودار ہوتا ہے تاکہ نوع انسان کو دولت و خوارمی سے بچا کر راستی کی راہ پر پہنچاے۔ اس طرح بدھ آیا۔ جو پیدا ہوا ایک معمولی آدمی ہو کر لیکن جب وہ تکمیل کو پہنچ گیا تو وہ بدھ یعنی روشن ضمیر بن گیا اور اُس نے علم مذہب کی روشنی میں ربانیت کو حاصل کر لیا + اسی طرح قدیم رومیوں اور یونانیوں کے مذہب تھے چنانچہ یونانی اپنے قومی رہنماؤں کی پرستش کرتے تھے مثلاً اسکندر اعظم۔ رومیوں نے سیزر اور آگسٹس کو پوجا + پروفیسر موصوف کا خیال ہے کہ بعض مذہب مثلاً یہودیت اور اسلام انکے برعکس ہیں انکے مطابق انسان کبھی خدا نہیں بن سکتا محمدؐ نے کہا کہ میں خدا کا بندہ اور تابعی ہوں میں اسکی مرضی سے خلقت کو آگاہ کرنے آیا ہوں اور بس۔ موسیٰ خدا کے جلوے کی تاب نہ لاسکا اور خدا کو دُور ہی دُور سے پوچھنے لگا +

کیا خدا کے جلوے کی تاب بدھ لاسکا؟ کیا دیگر مذاہب کے انسانی خدا حقیقت میں انسانی کمزوریوں سے بالکل پاک ہو گئے تھے؟ اور کیا اسلام میں انسان کے خدا تک پہنچ جائیکے یہ معنی نہیں ہیں کہ وہ ذات ربانی کا جزو بن جاتا ہے؟ کَيْفَ تَنْفَرُونَ بِاللّٰہِ والی آیت کے معنی ہم تو یہی سمجھتے ہیں کہ انسان خدا سے الگ کر کیسے کر سکتا ہے حالانکہ اسکی ترقی خود اس امر کو ظاہر کرتی ہے کہ وہ کائنات میں بیس اشیا کے مرتبے سے چل کر خدا تک پہنچ جاتا ہے جب وہ خود خدا تک پہنچ جائے ذات الہی میں جذب ہو جائے پھر اسکی بغاوت خدہ اگانہ ہستی بھی کیونکر قائم رہی۔ ہستی نظام ہستی ہو کر حقیقت میں جا ملی اور حقیقت بن گئی۔ اس پر یہ خود خدا میں مل جانے والا خدا الکی ہستی سے کیونکر الگ کر سکتا ہے! اپنے سے منکر ہو جائے؟ کہے میں نہیں ہوں؟ اپنے آپکو سمجھنا خدا کو سمجھنا اپنے دل کو ماننا خدا کو ماننا ہے! سب لوگ عام اس سے کہ وہ پیغمبر ہوں یا نہ ہوں خدا کی طرف چلتے ہیں خدا کے نزدیک ہوتے جاتے ہیں خدا کبھی نہیں مہوتے انفرادی طور پر خدا نہیں ہو سکتے + انسان کس طرح خدا میں جذب ہو سکتا ہے یہ خدا ہی بہتر جانتا + یا ہر اُس انسان کا دل جس میں خدا کی بے لاگ محبت اور جس پر خدا کی بے پایاں عنایت ہو!!!

حب

علم اور زمانہ

صدیاں کی صدیاں گز گئیں، دُنیا میں تمدن آئے اور چلے گئے، قومیں نہیں اور پگھلیں زمانہ جو ہماری نیا پر بھی اپنا تسلط رکھتا ہے اپنا مستقل اور نیا قدم بڑھائے چلا گیا، ہمیں معلوم نہ تھا کہ یہ کہاں سے آتا ہے اور کہاں کو جا گیا۔ ہم نے جہاں سے یہ آیا اس ملک کے دو حصے کر دیے ایک وہ جسے ہم محض خواب میں سوچ سکتے ہیں زمانہ قبل تاریخ، اور دوسرا وہ جسے ہم صرف خیال میں دیکھ سکتے ہیں زمانہ تاریخی! اس دوسرے ملک میں ہمارا خیال ترقی ہماری آرزوئے کمال علم کی صورت میں زمانہ کے ساتھ ساتھ رہی ہے اور جہاں جہاں اُس نے حقیقت کے پھول دیکھے ہیں اپنا دامن اُنکی حسین داؤں سے بھر لیا ہے یہاں تک کہ آج اس گنجینی کی طفیل ہماری زندگیاں پھول بھری ہو چکی ہیں!

کون گمان کرتا ہے کہ انسانیت بام ترقی پر چڑھ چڑھ کر گری ہے اور جہاں پہلے تھی وہیں ہے کون اس احسانِ فراموشی کا انکار کر سکتا ہے؟ جو کرے لازم ہے کہ نوع انسان اُسکی اور اپنی بدقسمتی پر اٹھ اٹھ افسوس روئے! یہ پھول جو ہم نے علمیت کے ہاتھوں پالے ہیں کیا انہیں کے بیجوں سے ہر انسان نے اپنا اپنا اک جُدا باغ نہیں بنالیا پھر کیا نوع انسان نے ایسے چمنستان قائم نہیں کر دیے جن میں ایک لمحے کی گلگشت بھی ہزاروں خوشیاں اپنے اندر مستور رکھتی ہے؟

یہ پھول کیا ہیں؟ نیوکوں کی نیکیاں، عالموں کی علمیتیں، عاقلوں کی عقلیں، حُسنوں کا حُسن! انہیں پھولوں کے ساتھ کانٹے بھی ہیں غرورِ جمالتِ عظمیٰ نفسانیت، نیکیخت ہیں وہ جنہیں ربّ ذوالجلال نے سمجھنے اور غور کرنے کی توفیق ہی بدقسمت وہ جن کے نفس انہیں لیکر کہیں بھٹک گئے!

کتے حسین نرلیں؟ چمنستان میں جہاں ہر کوہ کو مرنے جانے کی اجازت ہے جہاں انسانیت کی قسمت مُرت حقیقی کی آہو کے کنارے اپنی زندگی سے مطمئن ہے!

یہاں کے کون کون سے دختوں کے سائے میں بیٹھیں کون کون سے پھولوں کو سونگھیں؟ ابراہیم علیہ السلام، محمدؐ بدھ، شران، دارک، کس کس کے قدموں کو چومیں کس کس کی گفتار کو درپراپنا مل اور اپنی جان قربان نہ کر دیں؟

بشیر احمد

چینی تمدن کی قدامت

علم الحرب

کچھ عرصہ ہو ا اگر انگلستان کے مشہور رسالہ نیشنلٹیڈ سنیچری کے نام لگاریسٹ لوی اسٹراسی نے چین کی ایک قدیم ترین کتاب کے کچھ جوفن جنگ میں لکھی گئی تھی چند ابواب شائع کئے تھے جسکو دیکھنے سے معلوم ہوتا ہے کہ فن جنگ آج سے ہزاروں سال پیشتر چین میں کس قدر عروج و ترقی پر رہ چکا ہے۔ لہذا ہمارا یہ مضمون ان ہی ابواب پر ایک اجمالی تبصرہ ہے۔

چینیوں کی یہ کتاب علم حرب میں ہے جسکو سن سونامی ایک شخص نے شنشاہ ہولو کے عہد سلطنت میں تصنیف کی تھی جو حضرت عیسیٰ علیہ السلام سے چار سو برس قبل گذرا ہے یعنی قبل اسکے کہ ارسطاطالیس نے اسکندر مقدونی کو فن جنگ کی تعلیم دی۔ اس کتاب کو چینیوں میں بہت بڑی اہمیت حاصل ہے چنانچہ کثرت سے شارحین نے اسکی شرحیں لکھی ہیں اور مصنف کے متعلق عجیب و غریب قصے روایت کئے ہیں۔ لیکن یہ سب ان اصول و قواعد کی بنا پر جن کے متعلق کتاب مذکور میں مصنف نے اشارات کئے ہیں اسکی ثقاہت و صحت پر دلالت کرتے ہیں۔ شارحین میں سے ایک نے مصنف کے متعلق ایک قصہ کو اس طرح سے بیان کیا ہے :-

شنشاہ ہولو نے ایک دن کتاب مذکور کے مصنف سے کہا کہ میں نے تیری کتاب کی تیرہ فصلوں کا مطالعہ کیا پھر کہا تو اپنی رائے کا لشکر کی مشق قواعد میں امتحان دے سکتا ہے؟ سن ٹو نے کہا کہ ہاں! پھر ہولو نے کہا کہ کیا یہ امتحان عورتوں میں بھی ممکن ہے؟ سن ٹو نے کہا کہ ہاں! تب اتفاق اس بات پر ہوا کہ محل سے ۸۰ لونڈیاں نکالی جائیں اور پھر سن ٹو اپنے جنگی قواعد کے طریقہ کی مشق کا امتحان ان میں کرے۔ سو وہ اُسکے پاس لائی گئیں اور اُس نے انہیں دو فرقوں میں تقسیم کر دیا اور ان میں سے دو کو بلوہ اور دونوں فرقوں کے سردار (آفیسر) کے کھڑا کر دیا۔ پھر سن ٹو نے ان لونڈیوں میں سے ہر ایک کو

سلام کیا اور کہا کہ مجھے اُمید ہے کہ تم اپنے آگے پیچھے اور دہانے و بائیں جانب کے فرق کو تو جانتی ہو گئی تب انہوں نے جواب دیا کہ ہاں تب اُس نے اُن سے کہا کہ جب میں تم سے یہ کہوں کہ آگے تو تمکو لازم ہے کہ تم سب اپنے سامنے کی جانب متوجہ ہو جاؤ اور جب میں تم سے کہوں کہ دہانے تو تمکو لازم ہے کہ تم اپنے دہانے جانب پھر جاؤ، اور جب میں تم سے کہوں کہ بائیں تو تمکو لازم ہے کہ تم اپنے بائیں جانب پھر جاؤ۔ اور جب میں تم سے کہوں کہ گھومو تو تمکو چاہئے کہ اپنے پیچھے کی جانب گھوم جاؤ تب اُن سب نے کہا اچھا! تب اُس وقت طبل بجا یا گیا اور پکارنے والے نے پکارا کہ ”بائیں“ لیکن وہ اپنے بائیں جانب نہ گھومیں بلکہ خوب ہنسنے لگیں اور کہنے لگیں کہ جب لشکر اپنے قائد کے احکام کو اس وجہ سے نہ سمجھے کہ وہ غیر واضح ہو گیا اس وجہ سے کہ انہوں نے اُسکو نہ سنا ہو تو قابلِ ملامت وہ نہیں ہے بلکہ خود قائد۔ اور جب وہ ہنس چکیں تو نہ دینے والے نے انہیں پھر زندہ ہی کہہ دیا ”بائیں“ لیکن وہ اس پر بھی اپنے دہانے جانب نہیں گھومیں بلکہ ہنسی میں مشغول ہو گئیں اور کہنے لگیں کہ جب قائد کے احکام غیر واضح ہوں پوری طرح سمجھ میں نہ آئیں تب وہ خود ہی قابلِ ملامت ہے لیکن واضح ہوں اور سمجھ میں آئیں اور پھر لشکر اُن پر عامل نہ ہو تب البتہ ملامت اسکے سرداروں پر ہو سکتی ہے۔ اس پر سن سونے حکمدار

کہ اُن دونوں فرقوں کی سرداروں کی گردن مار دی جائے۔ یہ جو کچھ گزر رہا تھا بادشاہ اُسکو ایک بلند کنبدار محل میں سے دیکھ رہا تھا پس جب اُس نے جو کچھ کہ سن سونے حکم دیا اُسکو سنا تو مضطرب ہو گیا اور اُسکو کھلا بھیجا کہ ہم تمہاری فوج کی تربیت و مشق قواعد سے خوش ہوئے لیکن ہم اس سے خوش نہیں ہیں کہ تم اُن دونوں لونڈیوں کو قتل کرو اور نہ ہم تمکو اُن دونوں کے قتل کی اجازت دیتے ہیں۔ اس پر سن سونے جواب دیا کہ اعلیٰ حضرت نے اس لشکر کی قیادت میرے سپرد کی ہے پس میں ہی اُس کا ذمہ دار ہوں اور میں جو کچھ کہ اس قیادت کے واجبات سے ہے اُسکے سوا اور کچھ نہیں کر سکتا۔ چنانچہ اُس نے اُن دونوں لونڈیوں کا سر اڑا دیا اور انکی بجائے دوسری لونڈیوں کو سردار بنا دیا اور انہیں ”دائیں“ ”بائیں“ وغیرہ کی جانب توجہ کرینیکا حکم دیا اور اُن سے پوری طرح مشق کرائی تب وہ بڑی مشکل سے اُسکے احکام کی اطاعت کی عادی ہوئیں اُس وقت اُس نے بادشاہ کی خدمت میں اطلاع بھیجی کہ لونڈیوں کی جنگی حرکات کی تربیت ہو گئی۔ اور اُسکو اُنکے مشاہدہ کے لئے دعوت دی۔ پس بادشاہ انکو دیکھ کر خوش ہوا اور سن سونے کو اپنے

تمام لشکر کا قائد بنا دیا تب اُس نے اُس کی بھی تربیت کی اور پھر اُسکے ساتھ وہ سلطنت کے دشمنوں سے شمالاً و غرباً اور اُن پر فتح پائی۔

اس قصہ کے لکھنے کے بعد اب ہم اصل کتاب کی جانب متوجہ ہوتے ہیں اور ناظرین کو اُسکے ایسے جستہ جستہ فقرات و جملوں سے روشناس کراتے ہیں کہ جو کتاب مذکور کی اہمیت و حقیقت پر دلالت کرتے ہیں۔ اس کتاب کا وہ ابتدائی جملہ کہ جسکو لارڈ رابرٹس مشہور برطانی فیلڈ مارشل نے منتخب کیا ہے:-

”در حقیقت فن جنگ ہمیں سکھاتا ہے کہ ہم اپنی اس ترجیح پر اعتقاد نہ کریں کہ دشمن ہم پر حملہ نہیں کرے گا بلکہ اس پر کہ جب ہم حملہ کریں تو ہماری استعداد اُسکے مقابلہ کے لئے کس قدر ہے یعنی ہم اس پر بھروسہ نہ کریں کہ وہ ہم پر حملہ نہیں کرے گا بلکہ اس پر کہ ہم ایسے پوزیشن میں ہوں کہ اُس میں ہم پر حملہ کیا جانا محال ہو۔“

سٹریٹنٹ لوی اسٹراسی اس جملہ کے متعلق لکھتے ہیں کہ سب سے پہلے ذہنوں کو اس کے متعلق اخبار اپیکٹیٹر نے ۱۹۱۷ء میں آگاہ کیا اور اسکی خواہش کی کہ اس کو چلی صرفوں میں لکھ کر وزارت عالیہ، وزارت جہرمیہ، اور وزارت بحریہ کے دفاتر میں آدیزاں کیا جائے لیکن کوئی اُسکی اس تجویز کی طرف متوجہ نہ ہوا الا جرمنی کے کہ اُس نے صرف آدیزاں ہی نہیں کیا بلکہ اس پر عمل بھی کیا۔

در اصل دنیا میں ضیافت حیات کے لئے جنگ مجاہدہ ایک ضروری شے ہے، افراد و جماعات اقوام و ممالک، حکومتیں و سلطنتیں جب تک کہ اپنی زندگیوں کو دشمنوں سے محفوظ و مصون نہ کر لیں ظاہر ہے کہ ترقی و عروج کی کسی راہ میں بھی کام زور نہیں ہو سکتیں اس لئے انکی بقا و حیات کا بڑا انحصار ایک لحاظ سے جنگ پر بھی ہے اسی کو ڈارون نے تنازع البقاء

سے تعبیر کیا ہے۔ لیکن جنگ کے بھی قواعد و اصول ہیں اور ان قواعد و اصول کی بنا پر وہ ایک مستقل فن کی حیثیت رکھتی ہے جس کا جاننا ہر قوم و سلطنت کے لئے اپنے بقا کی غرض سے ضروری ہے چنانچہ سن ۱۹۰۷ء میں اس کے متعلق لکھتا ہے کہ:-

”فن جنگ سلطنت کے لئے نہایت ضروری ہے اس لئے کہ اُسکی موت و حیات کا دار و مدار اسی پر ہے پس یہی اُسکی نجات و ہلاکت کی راہ واحد ہے اسلئے کسی سلطنت کیلئے یہ جائز نہیں کہ وہ اسکی جانب سے غافل رہے“

میدان جنگ میں اس امر کی سخت ضرورت ہوتی ہے کہ فوج کے وہ افسر جو کہ فوج کے ساتھ رہ کر فوج کو دشمن کے مقابلہ میں نقل و حرکت دیتے ہیں اور جو اپنے اعلیٰ و مقامی افسروں کی بنسبت میدان کے حالات و کیفیات سے زیادہ واقف ہوتے ہیں اپنے ان اعلیٰ و مقامی افسروں کے احکام کی تعمیل پورے غور و خوض کے بعد میدانی حالات و کیفیات کا لحاظ کرتے ہوئے کریں اور کورانہ تعمیل احکام کر کے موت کے گھاٹ نہ اتریں چنانچہ سن سنوا انکو مخاطب کر کے کہتا ہے کہ:-

”تم میری ہائیوں پر اعتماد تو کرو لیکن دفاعی حال کی بھی رعایت کرو اور اپنے اقدامات کو ان کے مطابق درست کیا کرو“

کسی فن کے مکمل ہونے کے معنی یہ ہیں کہ اُسکے قواعد و ضوابط کے اندر ہر قسم کے نشیب و فراز کا احاطہ کیا گیا ہو اور ہر قسم کے نقائص و نا کامیابیوں کے سد باب کی اُس میں کوشش کی گئی ہو۔ حتیٰ الامکان ہر قسم کی متوقع و غیر متوقع برائیوں کا علاج و تدارک اُنکے اندر ملحوظ رکھا گیا ہو۔ سن سنو کی اس کتاب کے اندر جو قواعد و ضوابط فن جنگ کے درج ہیں ان میں ان باتوں کا لحاظ کیا گیا ہے جس سے معلوم ہوتا ہے کہ اُس زمانہ میں چینیوں کے اندر یہ فن کس قدر مکمل صورت میں رائج تھا اور یہی اُنکے تمدن و ترقی کے کمال کی ایک بین دلیل ہے۔ ان قواعد و ضوابط میں سے بعض یہ ہیں:-

”جنگ دھوکہ و فریب کا نام ہے، اس لئے اگر تو حملہ کرنے پر قادر ہے تو ظاہر یہ کرگو یا کہ تو قادر نہیں ہے اور اگر تو اپنے دشمن سے قریب ہے تو اُسکو یہ یقین دلاؤ کہ تو قریب ہے۔ اگر تیرے دشمن کا مزاج صفا دی ہے تو کوشش کر کہ تو اُس سے بعید ہے، اور اگر تو بعید ہے تو اُسکو یہ یقین دلاؤ کہ تو قریب ہے۔“

اگر تیرے دشمن کا مزاج صفا دی ہے تو کوشش کر کہ تو اُسکو غصہ دلا دے اور اُس کے اندر صفر کو حرکت دیدے۔“

”چاہئے کہ حملہ دفاع کی بنیاد ہو اور دفاع حملے کی تمہید“

”حملہ کرنے میں ماہر اپنے دشمن پر اس طرح گرجتا ہے جس طرح کہ بجلی آسمان سے گرجتی ہے۔“

”تیرا یہ یقین کہ تو مقہور نہیں ہوگا اس امر کا مستلزم ہے کہ تو نے دفاع کی پوری احتیاط کر لی ہوگی اور تیرے دشمن کے قہر پر تیری مقدرت تیرے حملہ کرنے کی قدرت کی مستلزم ہے۔“

”ہم کسی مکان کے حالات معلوم نہیں کر سکتے جب تک کہ اُسکے رہنے والوں کی نشانیوں کو

کام میں نہ لائیں۔

”چاہئے کہ تیری جہتی پرندوں کی جہتی کی طرح ہو اور تیرے آدمیوں کا اختلاط و انضمام جھاڑیوں کے درختوں کے اختلاط و انضمام کی طرح ہو۔“

”چاہئے کہ تیری چالیں رات کی طرح مخفی ہوں اور تیرا حملہ بجلی کی طرح سریع ہو۔“

درجہ ہونی تو دریا کو عبور کر لے تو اُس سے فوراً دور ہو جا۔

”جب پرندے کسی مکان میں اکٹھے ہوتے ہوں تو سمجھ لے کہ وہ خالی ہے۔“

”اگر تو نے دشمن کو حملت دیدی اور اُس کو غنیمت نہیں جانا تو اُس کا لشکر قوت میں بہت بجا رہیگا۔“

”جب فوجی افسر غصہ ہو جائیں تو فوج کے لئے مصیبت ہے۔“

”اگر تو اپنے لشکر کو اُس کی محبت کے استی کام کے قبل سزا دیکھا تو تو اُن سے واجبی اطاعت

حاصل نہیں کر سکیگا۔ اور جب وہ تیری اطاعت نہیں کریں گے تو تجھے اُن سے کوئی فائدہ نہ ہوگا اور جب وہ تجھ سے محبت

کر لیں اور بھڑ تو انکو سزا دینے سے باز رہے تو بھی تجھے اُن سے کوئی فائدہ نہ ہوگا اسلئے یہ ضروری ہے کہ لشکر کے

ساتھ ابتدا میں محبت کے ساتھ برتاؤ کیا جائے لیکن انکی غلطیوں اور لغزشوں پر انکی سزا کو بھی نظر انداز نہ کیا جائے۔“

”اپنے لشکر کے ساتھ ایسا برتاؤ کر جیسا کہ تو اپنی اولاد کے ساتھ کرتا ہے تو پھر وہ عقیق ترین

واہیوں میں بھی تیرا ساتھ دیکگا۔“

”تو فوج کی طرف اس طرح سے دیکھ جیسے کہ تو اپنے عزیز ترین بیٹوں کی طرف دیکھتا ہے۔ تو

پھر وہ اپنی رحوں کو تجھ پر زندہ کر دیگی۔“

”وہ فائدہ وزعیم کہ جو بلا کسی شہرت کی طلب کے پیشقدمی کرتا ہے اور بلا کسی عار کے خوف کے

تائید کرتا ہے، اور اُسے کسی قسم کی فکر نہیں رہتی مگر اپنے وطن کی حمایت کی اور اپنے ملک کے اُن

واجبات کے قیام کی جو کہ اُس کے ذمہ عائد ہوتے ہیں حقیقت میں اپنے ملک کے تاج کا ایک قیمتی

ہیروا ہے۔“

جنگ میں کامیابی زیادہ ترجیحی چالوں یعنی فوج کی دشمن کے مقابلہ میں دانشمندانہ نقل و حرکت

پر موقوف ہے اور اس نقل و حرکت کا دار و مدار دشمن کے حالات و کیفیات کے علم پر ہے لیکن جتنا

جنگ میں اس علم کے کسب و حصول کا صرف ایک ہی ذریعہ ”ہاسوسئی“ کا ہے۔ اس لئے جنگ

کی کامیابی کا بڑا انحصار صحیح جاسوسی پر بھی ہے بلکہ اب تو یہ جنگ کا جزو و لا ینفک سمجھا جاتا ہے اس لئے ضرور ہے کہ مدون و مکمل فن جنگ کے اندر اسکے قواعد و اصول بھی منضبط ہوں چنانچہ سن ۱۹۰۱ء کی کتاب کے اندر اسکے قواعد و ضوابط کے متعلق ایک پوری فصل موجود ہے جس کا خلاصہ یہ ہے ”یہ علم (یعنی دشمن کے حالات و کیفیات کا) نہ تو وحی سے حاصل ہوتا، نہ استغراء سے، اور نہ ”منطقی قیاسوں سے بلکہ بعض خاص شخصوں کے ذریعہ جنکو ”جاسوس“ کہتے ہیں اور انکی چار قسمیں ہیں۔“

(۳) ساختہ جاسوس۔

(۱) مقامی جاسوس۔

(۴) موت سے نجات پانے والے جاسوس

(۲) داخلی جاسوس۔

”مقامی جاسوس تو وہ ہیں کہ جن سے خدمت لینے کے لئے تو ان ہی شہروں کے باشندوں

میں سے انتخاب کرے“

”جن میں کہ تو ہے۔ اور داخلی جاسوس دشمن کے آدمی ہیں اور ساختہ جاسوس دشمن کے وہ“

”جاسوس ہیں جنکو تو گرفتار کرے اور پھر انکو گراں بہا عطیات دیکر ان سے خدمت لے،

وہ اور موت سے نجات پانے والے جاسوس وہ ہیں جو دشمن کے متعلق خبریں لیکر صحیح سلامت واپس

”لوٹ آئیں“

”قائد کے لئے یہ لازمی ہے کہ جاسوسوں سے کامل میل رکھے اور انکو بہتر سے بہتر سے صلہ دے او

”انکے راز کو محفوظ رکھے اور انکے امور کو پوری طرح سے چھپالے“

”قائد جاسوسوں سے فائدہ نہیں اٹھا سکتا جب تک کہ ذہین نہ ہو اور صحیح فراست نہ رکھتا ہو“

”تاکہ ان کی سچی و جھوٹی خبروں کے درمیان تمیز کر سکے اور جاسوسوں پر اعتماد نہیں کیا جاسکتا“

”جب تک کہ انکے ساتھ کشادہ دلی اور لطف و کرم کے ساتھ برتاؤ نہ کیا جائے“

”اگر کوئی جاسوس کسی راز کو اس کے معینہ وقت سے پہلے فاش کر دے تو اسکو اور جس سے راز“

فاش کیا ہے اسکو قتل کر دینا چاہیے“

”اگر تیری غرض دشمن کو مقهور کرنے، یا کسی شہر کو برباد کرنے یا کسی شخص کو ہلاک کر دینا ہے“

”وہاں جب ہے کہ تو سب سے پہلے اپنے دشمن کے تبعین، نگہبان، اور دربانوں سے شناسائی

پیدا کرے“

”اور یہ جاسوسوں کے ہی ذریعہ سے ہو سکتا ہے“

”جب دشمن کی جانب سے تیرے نزدیک جاسوس آویں تو انکو رشوت دے اور فریبے اور انکی“
”معمانی اچھی طرح کر، اس سے تو انکو اپنا بنا لیکھا اور وہ تیری خدمت کریگے اور ان کے“ ذریعہ
سے تو مقامی جاسوسوں سے بھی خدمت لے سکیگا اور ان ہی کے ذریعہ سے تو جھوٹی“ ”خبریں شن
کی جانب بھی بھیج سکیگا“

”جاسوسی سے مقصود خواہ وہ کسی قسم کی ہو دشمن کے حالات و کیفیات سے واقفیت حاصل
کرنا ہے اور ساختہ جاسوس“ لوگوں میں سمجھے اس امر سے واقف کرنے میں سب سے زیادہ قدرت“
”رکھتا ہے۔ سب سے زیادہ ماہر حکام اور سب سے زیادہ ماہر قائدین جاسوسی کے کام کے لئے لشکر“
”میں سے سب سے زیادہ ذکی شخص کا انتخاب کیا کرتے ہیں اور اس لئے اسکا نتیجہ بھی انہیں اچھا ملتا ہے“
”جاسوس جنگ کے عناصر ہیں اس لئے کہ جنگ پر قدرت رکھنا انہیں کے اوپر موقوف ہے۔“

فن جنگ کے ان تمام اصول قواعد کے دیکھنے سے معلوم ہوتا ہے کہ یہ فن چینوں میں کس قدر کمال اور عروج پر
چکا ہے جو چینوں کے تمدن و تہذیب کے کمال کا پوری طرح ضامن ہے لیکن تعجب ہے کہ اس فن کے
باوجود اسقدر مکمل صورت میں موجود ہوئے تو وسیع مملکت میں چینوں کو اس سے کوئی بھی فائدہ نہ پہنچ سکا
یہ کہ انکی سلطنت کا جو رقبہ قدیم سے چلا آتا تھا وہ کم و بیش محفوظ رہا حالانکہ اس ترقی و کمال کا مقتضا تو یہ تھا
کہ وہ آج دنیا کی تمدن و ترقی یافتہ و وسیع سلطنتوں کی اولین صفت میں نظر آتی۔ نیز ان ہی قواعد و اصول
پر عمل کر کے جو ترقی کہ امریکہ نے دس سال میں کی اسکا عشر عشر بھی وہ دوا ہزار سال میں نہیں کر سکے۔ گویا یہ
سمجھنا چاہیے کہ انہیں ان سے سبلی فائدہ تو حاصل ہوا لیکن ایسا جانی نہیں ہوا یعنی یہ تو ہوا کہ انکی بعض جگہں
پر نہ ہو سکا لیکن خود نہ تو اسکی عمرانی حالت میں ان سے کوئی ترقی ہو سکی اور نہ اسکی سلطنت میں اور نہ ہی وہ
جاپانیوں کے غلبہ و سبقت سے محفوظ رہ سکا باوجودیکہ چینی آبادی جاپانی سے چھ گنا زیادہ ہے
اور اسکا تمدن و عمران جاپانیوں کے تمدن و عمران سے زیادہ قدیم و راسخ ہے ۛ

ابوالنصر سید احمد بھوپالی

تربیت اطفال

اعادہ و تکرار اگرچہ ہر چیز کو نہایت عام نہایت متداول اور نہایت مؤثر بنا دیتا ہے تاہم یہ عمومیت اُسکو نہایت حقیر، مبذول اور عامیانا بنا دیتی ہے، فنِ تعلیم و تربیت کا اس زمانہ میں اس قدر بار بار تذکرہ کیا جاتا ہے کہ وہ ہماری تعلیمی انجمنوں کا ایک دلچسپ فسانہ بن گیا ہے، لیکن اس نے جس قدر اس فن کو عام اور متداول بنایا ہے، اُسی قدر اُس کی فلسفیانہ اہمیت کو صدمہ پہنچایا ہے اب ہر باپ، ہر ماں، اور ہر استاد کا دعوئے ہے کہ وہ طلباء کو بہترین تعلیم و تربیت دیتا ہے، لیکن اگر سوال کیا جائے کہ اس فن کی تاریخ کیا ہے؟ اُسکی ابتدا کیونکر ہوئی؟ وہ کیونکر پیدا ہوا؟ اور کیونکر بڑھا؟ تعلیم اور تربیت کے کیا کیا مختلف اصول قائم ہوئے؟ اس فن پر کون کون سی کتابیں لکھی گئیں؟ اور کس نے لکھیں؟ تو خاموشی کے سوا کچھ جواب نہ ہوگا، اس بنا پر ہم چاہتے ہیں کہ سب سے پہلے اس فن اجمالی تاریخ ناظرین کے پیش نظر کر دیں۔

قدیم زمانہ میں یونان تمام علوم حکمیہ کا گہوارہ تھا، اس لئے یونان میں فلسفہ کی جن شاخوں نے اجمالی تاریخ ترقی کی اُن کے سلسلہ میں فن تربیت و تعلیم نے بھی نشو و نما پائی، یونانیوں نے اس فن کے متعلق جو لطیف مباحث پیدا کئے ہونگے، وہ اگرچہ نہایت مفید اور نتیجہ خیز ہونگے، لیکن افسوس کہ مسلمانوں کے دہن میں اُس فرمن کا ایک خوشہ بھی نہیں آیا، مسلمانوں نے اگرچہ ابتدا میں نہایت فیاضی اور بے تعصبی سے یونانیوں کے علمی سرمایہ کو عربی زبان میں منتقل کر لیا، لیکن اُنکو قرآن مجید کی اخلاقی تعلیم نے یونان کے فلسفہ عملی کی تمام شاخوں سے بے نیاز کر دیا تھا، اس بناء پر اُنہوں نے فلسفہ کی اس شاخ کی طرف بہت کم توجہ کی جس کا نتیجہ یہ ہوا کہ اُن میں یونان کے علمی فلسفہ کی اشاعت عام طور پر نہ ہو سکی، فن تربیت و تعلیم بھی اس علمی فلسفہ کی ایک شاخ تھا جس نے مسلمانوں نے اُسکو بالکل نظر انداز کر دیا اور تربیت اطفال کے لئے قرآن مجید و احادیث صحیحہ کی اخلاقی تعلیم اور علمی نصائح کو کافی سمجھا،

قرون وسطیٰ (بدول ابجزا) میں اگرچہ فن تربیت و تعلیم کی طرف غیر معمولی توجہ کی گئی، لیکن

اس زمانے میں اُس کی فلسفیانہ حیثیت نمایاں نہ ہو سکی، بلکہ جو کچھ ہوا، اُس کا دائرہ اخلاق، عمل، اور مذہب تک محدود رہا، تمام قوم کا نظام تربیت پیشوایان مذہبی کے ہاتھ میں تھا، وہ تمام بچوں کو عقائد مذہبی، اور قدیم موردی اخلاق کے مطابق تعلیم و تربیت دیتے تھے، اور اس تعلیم میں سب سے زیادہ اس مسئلہ پر زور دیا جاتا تھا کہ پیشوایان مذہبی کے جبر و اقتدار اور ان کی روحانی سلطنت کے غیر محدود اختیارات کو بے چون و چرا تسلیم کر لیا جائے، قرون وسطیٰ میں تقلید، جمود، تعصب، اور جوش مذہبی کا جو طوفان اُختار ہوتا تھا وہ اسی تعلیم و تربیت کا نتیجہ تھا، لیکن پندرھویں اور سولھویں صدی میں ایک عام انقلاب ہوا، یہ وہ زمانہ ہے جس میں یورپ کی تمام ترقیوں کا سنگ بنیاد رکھا گیا، اور آج جو کچھ نظر آتا ہے اس کا سلسلہ انہی صدیوں کے آغاز سے ملا ہوا ہے، یورپ کی تہذیب و تمدن کے اس جدید دور میں جن علوم و فنون نے فلسفیانہ حیثیت سے ترقی کی اُن میں ایک فن تربیت و تعلیم بھی تھا، اس فن کی ابتدا اگرچہ اولِ دلِ انضباطی اور علمی حیثیت سے ہوئی، لیکن آخر میں وہ پالیٹیکس کا ایک نمایاں جز بن گیا، چنانچہ امریکہ کے اکثر بدترین سیاست صرف اس بناء پر بچوں کی تعلیم و تربیت کی خدمت انجام دیتے تھے کہ جن لوگوں میں بچوں پر حکومت کرنیکی صلاحیت نہیں ہوتی وہ تمام قوم پر اپنا اخلاقی اقتدار نہیں قائم رکھ سکتے، لیکن ان صدیوں کی ابتدا میں چونکہ قومیت و جمہوریت نے بہت کم ترقی کی تھی، اور ایشیا کی طرح یورپ میں بھی دو مختلف گروہ قائم تھے، اور ان کے حقوق اور تعلیم و تربیت کے اصول بالکل مختلف تھے، اس لئے اُس زمانہ میں اس فن کے متعلق جو کتابیں لکھی گئیں ان کا تعلق صرف امرا کے گروہ کے ساتھ تھا، غرباء اور عوام کی تعلیم و تربیت کی طرف کسی مصلحت نے توجہ نہیں کی،

جان جو کہ روسو پہلا شخص ہے جس نے اس روش کو بدلا، چنانچہ اُس فن تربیت پر ایک کتاب لکھی جس کا نام امیل تھا، اُس نے جو کچھ اس کتاب میں لکھا وہ کسی خاص گروہ کے ساتھ مخصوص نہ تھا بلکہ اُس کا تعلق عام تعلیم اور تربیت کے ساتھ تھا، اسکے بعد نیسالوزی نے انیسویں صدی میں اس کو نہایت ترقی دی، چنانچہ اُس نے اپنا موضوع بحث صرف غریب بچوں کی تعلیم و تربیت قرار دیا، اور اس پر بکثرت کتابیں لکھیں، نیسالوزی کے بعد یہ مذاق عام ہو گیا، اور اطباء و حکماء نے اس موضوع پر نہایت کثرت سے کتابیں لکھیں،

تربیت کے مختلف اصول | اُس زمانے میں فن تعلیم و تربیت کے جو اصول قائم ہوئے وہ مصنفین کے فلسفیانہ مذاق پر مبنی تھے، یعنی جس فلاسفر نے اپنا فلسفیانہ اصول قائم کیا تھا، اُسکے مطابق اُس نے اس فن کے بھی قواعد مقرر کئے تھے، ہلن فیڈبوس نے جو اصول قائم کیا تھا اُسکا خلاصہ یہ ہے کہ ابتدا میں بچے کا دماغ بالکل آئینہ کی طرح صاف اور سادہ ہوتا ہے، اس لئے اُسکے سامنے جو صورت آتی ہے، اُس کا عکس اُس کے حس مشترک پر مرتسم ہو جاتا ہے، اور اگر یہ صورت اُس کے دماغ پر ایک مدت تک قائم رہی تو وہی اُس کی فطرت بن جاتی ہے، لیکن سب سے پہلے بچے کو اپنی ضروریات کا احساس ہوتا ہے، اور ان تمام ضروریات کی متکفل اُس کی ماں یا دایہ ہوتی ہے اُس لئے ابتدا میں بچے کی فطری تربیت کا تمام تر تعلق ماں یا دایہ سے ہوتا ہے، اور وہی اُسکی مربی ہوتی ہے۔“

اس اصول تربیت کے رد سے بچے کو نیک خو، بد اخلاق، عقلمند، بیوقوف کچھ نہیں کہنا چاہیے بلکہ اُس کو بالکل خاموشی کے ساتھ سادہ طور پر نشو و نما دینا چاہیے، اس طرح پر جب اُس پر دوسری گذر جائیگی، تو وہ آزادانہ تربیت حاصل کر نیکا عادی ہو جائیگا، وہ خود بخود ہر چیز کو دیکھیگا، سنے گا، اور اُس کو سمجھنے اور اُس سے نتائج منبٹ کرنے کی کوشش کریگا، اُس میں زندگی کی حرکت پائی جائیگی، اُس کی نگاہ تیز اور دور رس ہو جائیگی، اور وہ ایک ترقی پذیر انسان کی صورت میں دُنیا کے سامنے نمایاں ہوگا، لیکن اگر اُسکو بچپن ہی سے یقین دلا دیا گیا کہ وہ نیک، بد سیرت، عقلمند یا بیوقوف ہے، تو اُسکی مستقل زندگی کا خاتمہ ہو جائیگا، اور اُسکو جس چیز کا یقین دلا یا گیا ہے، اُس سے آگے قدم نہ رکھ سکیگا،

بعض لوگوں نے بچوں کی تشبیہ موم سے دی تھی، جو ہر قسم کی شکل کو قبول کرتی ہے، اسی طرح بچہ ایک موم کا پتلا ہوتا ہے، اُسکو جس قسم کی تعلیم اور تربیت دی جائے، وہ اُسی قالب میں ڈھل جاتا ہے لیکن ہلن فیڈبوس کہتا ہے کہ یہ تشبیہ بالکل غلط ہے، بچے کی ابتدا ہی میں ایک مستقل فطرت بن جاتی ہے، جو ماں یا دایہ کی ابتدائی تربیت کا نتیجہ ہوتی ہے، اس لئے وہ صرف اُسی تعلیم و تربیت کے قالب میں ڈھل سکتا ہے جو اُس کی فطرت کے مطابق ہوتی ہے، وہ موم نہیں آئینہ ہوتا ہے، اور آئینہ میں دوسری صورت اُسی وقت مرتسم ہو سکتی ہے، جب ایک چیز کا عکس زائل ہو جائے،

اس لئے وہ ہر موم کی طرح ہر قالب میں ڈھلنے کی صلاحیت نہیں رکھتا، بلکہ صرف اُسی اصول پر ترقی کر سکتا ہے، جس کا وہ بچپن سے خوگر رہ چکا ہے، اسی بنا پر وہ کہتا ہے کہ بچپن میں لڑکوں کو کسی چیز کا یقین نہیں دلانا چاہیئے، ورنہ وہ اُس کی فطرت ہو جائیگی، بلکہ اُسکو سادہ لوح رکھنا چاہیئے، تاکہ وہ خود آزادانہ طور پر اپنے زندگی کے اصول قائم کرے،

ڈاکٹر گال اور لافاتر کے نزدیک تمام جذبات، اور تمام احساسات کا مرکز اصلی جسم اور نظام عصبی ہے، اس لئے بچے کی جسمانی حالت جس قدر ترقی پذیر اور نشوونما کے قابل ہوگی، اُسی قدر وہ انسان کامل ہوگا، لیکن اگر اُسکا نظام جسمانی ضعیف اور کمزور بنیاد پر قائم ہے تو اُس پر تعلیم اور تربیت کا کچھ اثر نہیں ہو سکتا، اُنکے نزدیک بچہ موم کا ایک کھلونا ہوتا ہے، اُس کی اصلاح اور اُسکا افساد خود اُسکے مرنے کے ہاتھ میں ہے وہ ذات خود کسی چیز کی صلاحیت نہیں رکھتا،

تطبیق و توفیق | یہ دونوں اصول باہم متضاد اور ایک دوسرے کے حریف مقابل نہیں، اور دونوں میں مبالغہ، اغراق، اور غلو سے کام لیا گیا ہے، اس بنا پر ایک فرقہ کرنے ان دونوں سے الگ ہو کر ان میں ربط و ارتباط پیدا کیا ہے، اور ایک معتدل روش قائم کی ہے، وہ کہتے ہیں کہ گال لافاتر کا یہ اصول کلیتہً غلط ہے کہ تعلیم و تربیت کا تمام تر دار مدار نظام جسمانی کی قوت اور ضعف پر ہے، بہت سے بچے فطرۃً نہایت کمزور پیدا ہوتے ہیں، لیکن تعلیم و تربیت اُنکو ایک فرو کامل بنا دیتی ہے، چنانچہ اکثر بڑے بڑے حکماء و فلاسفر ضعیف الخلق تھے، اس کے بخلاف بہت سے تنومند اور قوی الجسم بچوں کو بُری تعلیم و تربیت دی گئی، جس کا نتیجہ یہ ہوا کہ اُن کے تمام قوائے فطریہ مضحل اور پرشمرہ ہو کر رہ گئے، اس بنا پر یہ خیال صحیح نہیں ہے کہ تعلیم و تربیت کا تمام تر دار مدار نظام جسمانی پر ہے، بلکہ بچوں کی نشوونما میں فطرت، و تربیت دونوں کا حصہ شامل ہے، فطرت بچوں کو مختلف قواء عطا کرتی ہے، اور تربیت ان قواء کو سیدھی راہ پر لگاتی ہے، اس لئے بچوں کی تربیت میں اصول فطرت، و اصول تربیت دونوں کا یکساں لحاظ رکھنا چاہیئے، لیکن اس نظام تربیت پر عمل کرنے کے لئے سب سے پہلے یہ بتا لگنا چاہیئے کہ بچوں کی اصلی فطرت کیا ہے، اور اس فطرت کے مطابق اُنکے لئے کیا اصول تربیت مقرر کئے جا سکتے ہیں؟ بچوں کی فطرت کا اندازہ ہر شخص باسانی کر سکتا ہے، اُن میں استقلال باکل

نہیں ہوتا، وہ کسی خیال کو دیر تک قائم نہیں رکھ سکتے، اُنکے دل میں ہر وقت نئے نئے جذبات اور نئے نئے احساسات پیدا ہوتے رہتے ہیں، اور وہ ہر وقت نئی نئی چیزوں کے لئے بچلتے رہتے ہیں، ابھی روتے ہیں، ابھی ہنستے ہیں، ابھی شگفتہ ہوتے ہیں، ابھی افسردہ ہو جاتے ہیں، اس سے ثابت ہوتا ہے کہ فطرت متلون مزاج ہوتے ہیں، اس لئے اُن کی تعلیم و تربیت میں بھی اسی فطرت کا لحاظ رکھنا چاہیئے، اُنکو ایسے اسلوب پر تعلیم نہیں دینا چاہیئے جس میں کسی قسم کا تغیر و انقلاب نہ پیدا ہو، بلکہ ایسے طرز پر اُنکو تعلیم و تربیت دینی چاہیئے جس میں ایک مستقل حرکت اور ترقی جاری ہو، تاکہ اُنکے تلون مزاجی کے اصول پر ٹھیک اُتر جائے، اس اصول کے موافق بچوں کو تصاویر اور بائیسکوپ کے ذریعے تعلیم دینا نہایت مفید ہے، خود فطرت نے اس اصول کا لحاظ رکھا ہے، چنانچہ بچے کی پہلی مرئی عورت ہوتی ہے، جو فطرۃً بچوں ہی کی طرح سرخ انقلاب، زرد رنج، اور متلون مزاج پیدا کی گئی ہے، اس لئے قدرت نے بچے کی ابتدائی تربیت کے لئے مال کو زیادہ موزوں سمجھا اور اسکو یہ دو ولایت تفویض کی،

بچے کے احوال مختلف | بچپن کا پہلا دور بچے کی عمر کے پہلے سال سے شروع ہو کر ۶ یا ۷ برس کی عمر تک ختم ہو جاتا ہے، اس زمانے کو اکثر لوگ نہایت بے پروائی کی نگاہ سے دیکھتے ہیں لیکن درحقیقت یہی سب سے زیادہ توجہ کا مستحق ہے، اسی سن میں بچہ چلنے، بولنے، اور غور و فکر کرنی کی عادت سیکھتا ہے، اس لئے اگر اس زمانے میں اُس کی تربیت عمدہ طور پر کی جائے، تو وہ جسم کی غلطیوں سے محفوظ رہ سکتا ہے، اور ایک عمدہ روش اختیار کر سکتا ہے، آٹھویں سال میں بھی اگرچہ اُس کی اصلاح ہو سکتی ہے، لیکن اس زمانے میں قدیم روش و عادت کا چھڑانا نہایت مشکل ہو جاتا ہے، اگر اس میں غور و فکر کر نیکا عمدہ طریقہ سیکھا دیا گیا، تو وہ اُسکے بچپن کے دوسرے دور میں جو سات سال کے بعد شروع ہوتا ہے، نہایت مفید اور نتیجہ خیز ہو سکتا ہے، لیکن اس زمانے میں اگر بچوں کو قدرتی اشیاء مثلاً ابر، نہر، دریا، پہاڑ، نباتات اور حیوانات کے مختلف مناظر دکھائے جائیں تو وہ اُسکے آئندہ زندگی پر نہایت عمدہ اثر ڈالینگے، علوم جدیدہ کی تمام بنیاد انہی چیزوں پر قائم ہے، اس لئے وہ بچپن ہی میں سادہ طور پر اُنکے موضوع بحث سے واقف ہو جائیگا، جو اُسکی آئندہ علمی زندگی کے دشوار گزار

مرحل میں نہایت آسانی پیدا کر لیا، فرانس کے مشہور فلاسفر روسی فیتلون اور مونٹیسی نے اس اصول تربیت کو نہایت مختصر طور پر ان الفاظ میں بیان کیا ہے، روسی کہتا ہے ”انسان کی تربیت اُسی دن سے شروع ہو جاتی ہے، جس دن وہ ماں کے پیٹ سے پیدا ہوتا ہے، فیتلون کہتا ہے ”سب سے زیادہ ناقابل تغیرہ عادت ہے جو بچپن میں پڑ جاتی ہے“ مونٹیسی کہتا ہے ”تمام عیوب کے جراثیم بچپن ہی میں ہمارے جسم سے لپٹ جاتے ہیں، جبکہ ہم پرواہ کی حکومت ہوتی ہے“

ماں باپ کے فرائض | تربیت اولاد کی سب سے بڑی ذمہ داری ماں باپ پر عائد ہوتی ہے، اس لئے اُنکو چند خاص اصول کا پابند رہنا نہایت ضروری ہے، سب سے بڑی چیز جسکا بچے کی تربیت پر اثر پڑتا ہے ماں باپ کا اتحاد و اتفاق ہے، یہ اتحاد صرف محبت سے پیدا ہوتا ہے، اور محبت ادب ادب و احترام کا نتیجہ ہوتی ہے لیکن یہ ادب احترام اُسی وقت قائم رہ سکتا ہے۔ جب عورت، مرد کی فضیلت کا اعتراف کرتی ہے، اس لئے جب تک مرد کی فضیلت اور اُسکا اثر عورت پر قائم نہ رہے، بچوں کی کامل تربیت ناممکن ہے، لیکن اس اتحاد و اتفاق کے بعد بچوں کی تعلیم و تربیت کے متعلق ماں باپ سے، سب سے بڑی غلطی جو ہوتی ہے وہ یہ ہے کہ وہ بچے کو اپنی ذات سے جدا نہیں سمجھتے، بلکہ اپنا ایک عکس یا پرتو خیال کرتے ہیں اس بنا پر وہ اُسکو ایسی اصول پر تعلیم و تربیت دیتے ہیں، جنکے مطابق اُنہوں نے خود تعلیم و تربیت پائی ہے، ایک تاجر اپنے بچے کو تجارت کی تعلیم دیتا ہے، زمیندار اُسکو زمینداری کا فن سکھاتا ہے، فلسفی اُسکو فلاسفر بنانا چاہتا ہے، لیکن اکثر ایسا بھی ہوتا ہے۔ کہ بعض لوگوں کو اپنے پیشے میں کامیابی نہیں ہوتی، مثلاً ایک تاجر کو تجارت میں فروغ حاصل نہیں ہوتا، اس لئے وہ اپنے بچوں کے لئے تجارت پسند نہیں کرتے، اور دوسرے فن یا پیشے کی تعلیم دیتے ہیں، لیکن درحقیقت یہ اصول تربیت نہایت مضر ہے، بچہ باپ ماں کا وجود نقل نہیں ہوتا، بلکہ اُس کی ایک مستقل ہستی ہوتی ہے، اُس کے احساسات اور جذبات مستقل ہوتے ہیں۔ اُسکا طبعی مذاق الگ ہوتا ہے، اس بنا پر یہ ممکن ہے کہ باپ ماں نے جو تعلیم و تربیت حاصل کی ہے وہ اُسکے لئے موزوں نہ ہو، بس بچے کی تعلیم و تربیت کا

پہلا اصول یہ ہے، کہ اسکی ذات کو ایک مستقل چیز تسلیم کیا جائے، اور اُسکے مستقل جذبات اور احساسات اور طبعی مذاق کے موافق اُسکو تعلیم و تربیت دیجاوے، بعض لوگ بچوں کو اپنی حالت کے برعکس تعلیم و تربیت دیتے ہیں، مثلاً جن لوگوں کے ساتھ بچپن میں اُنکے ماں باپ نے سختی کی تھی، وہ بچوں کے ساتھ نہایت نرمی کے ساتھ پیش آتے ہیں، اور جن لوگوں کے ساتھ ماں باپ نے نرمی اختیار کی تھی، وہ بچوں پر سختی کرتے ہیں لیکن اس طرز تربیت کا اثر بچوں پر نہایت مضر اثر پڑتا ہے، بچوں کو تعلیم و تربیت میں اپنی حالت کا لحاظ کرنا بالکل لغو چیز ہے، خود بچوں کی حالت کا لحاظ کرنا چاہیئے، اگر سختی کا موقع ہے تو اُس حالت میں نرمی نہایت مضر ہوگی۔ اور اگر نرمی کی ضرورت ہے تو سختی کا نہایت بُرا اثر پڑیگا۔

تبصیہ کے طریقے اکمال نگہداشت کے بعد یہ ناممکن ہے کہ بچوں سے فروگذاشتیں نہ ہوں، لیکن اس معاملہ میں باپ ماں کو اُنکا مواخذہ نہایت احتیاط سے کرنا چاہیئے، سب سے زیادہ قابل لحاظ بات یہ ہے کہ بچے کے سامنے اُسکی گزشتہ فروگذاشتوں کا ذکر بار بار نہ کیا جائے، کیونکہ اس سے وہ بے حیا اور شوخ چشم ہو جاتا ہے، اور بعض حالتوں میں باپ ماں سے بغض و عناد پیدا کر لیتا ہے، تاہم ہر غلطی کی اصلاح بھی عین وقت پر ضروری ہے، اسکا بہترین طریقہ یہ ہے کہ لڑکے کے جرم پر باپ ماں کے چہرے پر ناراضی کا جو اثر طاری ہوتا ہے، اُسکی زبان حال سے ذریعہ اصلاح بتایا جائے، بچہ فطرتاً باپ ماں کے تمام حرکات و سکنات کا مطالعہ کرتا رہتا ہے اور رنج و غم کی حالت میں اُن پر جذبات کا جو اثر پڑتا ہے، اُس سے واقف ہوتا ہے۔ اس لئے جب حالت جرم میں وہ باپ ماں کا چہرہ بدلا ہوا پاتا ہے تو اُسکو خود بخود عبرت ہوتی ہے، اور وہ درپردہ اپنی اصلاح کی کوشش کرتا ہے، لیکن صرف یہ خاموش طریقہ کافی نہیں ہے، بلکہ اس کے ساتھ محاسن اخلاق کی خوبیاں اور اوصاف ذمہ کی بُرائیاں بھی اُنکے ذہن نشین کرتے رہنا چاہیئے۔

اگرچہ بعض علمائے فن تعلیم کی رائے میں بچے پر جرم نہ کرنا جائز نہیں، تاہم بعض حالتوں میں اسکی بھی ضرورت ہوتی ہے، اس قسم کے جرم انوں کا بہترین طریقہ یہ ہے کہ لڑکوں کا ناشتہ بند کر دیا جائے۔ یا اُنکو مٹھائی وغیرہ کے لئے پیسے نہ دئے جائیں، یہ اگرچہ

نہایت معمولی درجہ کا جرمانہ ہے، لیکن لڑکوں کی فطرت کے لحاظ سے نہایت مؤثر ہے تاہم جرم اور جرمانہ میں موازنہ و تعادل کا قائم رکھنا ضروری ہے، جرمانہ ہر جرم کی حیثیت کے موافق ہونا چاہیئے اور جو فرد گناہیں لغزشیں اور عدم احتیاط کی بنا پر سرزد ہوں ان پر بجز چند کلمات نصیحت کے اور کوئی سزا دینا چاہیئے، لیکن اگر کسی بچے پر باپ ماں کی ناراضی اور ان کے چہرے کے بدنئے ہوئے رنگ کا اثر نہیں پڑتا تو سمجھ لینا چاہیئے کہ وہ باپ ماں کی صحبت میں تربیت پذیر نہیں ہو سکتا، اس لئے اس کو کسی عزیز یا دوست کے گھر بھیج دینا چاہیئے، اسے جلا وطنی کی سزا میں جب وہ اُس اجنبی گھر میں لطف و محبت کی وہ صورتیں نہ دیکھے گا، جو باپ ماں کے گھر میں نظر آتی تھیں، تو خود بخود اس کو اپنے جرائم پر ندامت ہوگی اور وہ اُن سے باز آئیگا۔

محمد حنیف خاں

سچ

افریقہ میں پرانے زمانے کی ایک سلطنت کو ر کے نشانات شاہی محلوں قلعوں اور فصیلوں کی صورت میں کہیں کہیں نظر آتے ہیں۔ باشندگان کو ر کے ایک سب سے بڑے مندر کے بھی کچھ نشان باقی ہیں۔ صداقت کی دیوی کی تصویر بنی ہے اور اس پر یہ کندہ ہے۔

دو کیا اس عالم میں کوئی ایسا دیہ نہیں جو میرے برقعہ کو ہٹائے اور میرے روئے روشن کا نظارہ کرے؟ جو میرا برقع ہٹائے میں اس کی تہو پہنچی میں اس کو امن امن دوں گی۔ علم و دانش کے بیش بہا خزانے عطا اور انبساط روح کے سامان حیا کر دوں گی۔

ایک آواز آتی ہے: اگرچہ وہ تمام ہستیاں جو تیری تلاش میں سرگرداں ہیں تیری محبت کا دم بھرتی ہیں لیکن اے صداقت کی دیوی! پارسا و پازدوشیزہ! اختتام عالم تک دوشیزہ رہنے والی! دیکھ کوئی بشر نہ تو اس عالم میں پیدا ہوا اور نہ ہوگا جو تیرے برقعہ ہٹائے اور زندہ رہے۔ اے دیوی! صرف موت ہی تیرے برقعہ کو ہٹا سکتی ہے۔“

خواجہ بہاؤ الدین زکریا (ترجمہ)

علم الجرائم

۵۰:

دنیا کے ہر خط میں کم و بیش اور خصوصاً ہندوستان جنت نشان میں ۸۰ فیصدی ایسے کابل ابوہر انسان ہونگے جو بغیر ہاتھ پاؤں ہلائے تمام جہان کے زرو جو اسر اور مال دولت پر ناجائز قبضہ حاصل کر لینے کے آرزو مند ہیں۔ ایسی ہی فقید المثال ہستیوں میں کلکتہ کا ایک نوجوان بنگالی چندر دت بھی تھا جو اپنی دنیاوی وجاہت قائم رکھنے اور نفسانی خواہشات کی تکمیل کے لئے ہر جائز و ناجائز طریق سے روپیہ حاصل کرنے کے درپے رہتا تھا۔ بشیشہ پنڈت کے شاطر ہمراہی تو ایسے ادبائش مزاج اور شوریدہ سر نوجوانوں کی ٹوہ میں لگے رہتے تھے چنانچہ انہوں نے چندر دت کو دولت و امارت کے ایسے سبز باغ دکھائے کہ اُس نے پنڈت موصوف کی فوری زیارت کا ارادہ ظاہر کیا۔ چند دنوں تک تو یہ بدکردار ٹیڑھے اُس نوجوان بنگالی کا اشتیاق بڑھانے کی خاطر اُسے ادھر ادھر ٹالتے رہے کہ ایسے باکرامت بزرگوں سے ملنا کوئی آسان کام نہیں لیکن چندر دت کا تقاضا حد سے بڑھ جانے کے باعث انہوں نے بعد از مزارعت سماجیت اُسے اُس باغ میں پہنچا دینے کا وعدہ کر لیا جہاں پنڈت صاحب کی جائے سکونت اور انکی عظیم النظیر کرنسی نوٹوں کی ٹکسال تھی۔ پنڈت صاحب اُس وقت بنگلے کے وسیع ہال میں رونق افروز تھے۔ کمرہ میں صاف ستھری درمی کے اوپر ایک گول میز کے ارد گرد نصف درجن کے قریب معمولی حیثیت کی کرسیاں بنایت بے ترتیبی سے رکھی تھیں۔ جنوب رو یا ایک چھوٹے ملحقہ کمرہ میں پنڈت صاحب کا دارالتجارب تھا جہاں ایک سفید رنگ میز پریشے کی چند ٹکلیاں کچھ تیزاب اور کچھ کاربن کاغذ کے ٹکڑے پڑے تھے اور یہی اُس تجربہ گاہ کی کل کائنات تھی۔ دیگر متعدد کمرے اُن کی ذاتی رہائش کے کام آتے تھے۔ اُس وقت صبح کے چھ بجے ہونگے۔ آفتاب عالمتاب کی تیز شعاعیں کلکتہ کی بلند ترین عمارات کی چوٹیوں سے ٹکرا کر ضیا پاش بن رہی تھیں کہ ایک ادھیڑ عمر آدمی چندر دت کو ہمراہ لئے پنڈت موصوف

کے کمرہ میں داخل ہوا۔ رسمی تعارف اور معمولی مزاج پُرسی کے بعد چند منٹ تک موسم اور حالات حاضرہ پر گفتگو ہوتی رہی چنانچہ موقعہ پا کر پنڈت کے ہمراہی نے چند رت کے آنے کی اصلی وجہ بیان کر دی۔ پنڈت موصوف نے منہ پر ہاتھ پھیر کر سر نیچے جھک کر لیا پھر اپنے آپ کو ایک فوق العادت ہستی ظاہر کرنے کی نیت سے نہایت ہمدردانہ انداز میں پوچھا کیا آپ کے پاس کوئی دس روپیہ کا کرنسی نوٹ ہے؟

نوجوان بنگالی کا دل باغ باغ ہو گیا اور اُسے اُس بات کا احساس ہوا کہ واقعی پنڈت صاحب نہایت رحمدل۔ فیاض طبیعت اور برگزیدہ بزرگ ہیں جنہوں نے بغیر کسی خدمت و معاوضہ یا منت و سماجت کے ایک سے دو نوٹ بنا دیئے کا ارادہ کر لیا ہے۔ چنانچہ اُس نے خندہ پیشانی اور مُرد بانہ انداز سے دس روپیہ کا کھڑکھڑاتا ہوا نوٹ جیب سے نکال پنڈت صاحب کے حوالہ کر دیا جو اُسے ہاتھ میں لئے اپنے دارالتجارب میں داخل ہو گئے اور چند رت اُسی کمرہ میں حیران کر دینے والے شعبہ کا نہایت بے صبری سے انتظار کرنے لگا۔

اس اثنا میں چند رت کو ساتھ لانے والے شاطر عیار نے اُس کا دل بہلانے کی خاطر پنڈت صاحب کی کئی ایک کرامات کا ذکر کرنا شروع کر دیا اور بیسیوں ایسے نوجوانوں کے فرضی نام گن دئے جو ملک کے مختلف حصوں میں محض پنڈت صاحب کی کرم گسترنہ توجہ کے باعث عیش و آرام کی زندگی بسر کر رہے تھے۔ ان بے سرو پافسانوں اور دروغ بافیوں کی وجہ سے سینکڑوں قسم کے پریشان خیالات اُس کے دماغ میں زیر و زبر ہونے لگے اور اپنی آرزوں کی خیالی دنیا کا نقشہ اُسے اصلی رنگ روپ میں دکھائی دینے لگا۔ مال دولت حاصل کر لینے کے بعد وہ ایک نہایت عالیشان محل بنوانے اور اُس حور طلعت لڑکی سے شادی کرنے کا متمنی تھا جسے وہ نہایت شاندار ساڑھی میں ملبوس ہر شام کسی خادمہ کے ہمراہ ایک خوبصورت بنگلے کے پائیں باغ میں محو غرام دیکھتا تھا۔ اگرچہ یہ تمام افسانہ منطقیات چند رت جیسے سمجھدار اور اعلیٰ تعلیم یافتہ آدمی کو بادی النظر میں نہایت مسخرانگیز معلوم ہوتے تھے مگر پھر بھی اُمید ہر لمحہ ہمت بڑھانے جاتی تھی کہ مستقل مزاج رہو کا میاں بی اب دو نہیں یہ صرف چند ایک منٹ کی بات تھی کہ سائے کا دروازہ کھلا اور بیشعر پنڈت عجب

ہیت کذائی میں چند ردت کے سامنے نمودار ہوا۔ پیشانی سے لیکر تا لو تک قریباً چار انچ عریض وسطی حصہ منڈا ہوا تھا جس میں ایک فٹ سے زائد لمبی کچھ دار چوٹی عجب شان قلندری کے ساتھ بائیں کان کے اوپر لٹک رہی تھی۔ ایک لمبا قشقہ ناک سے لیکر پیشانی کے وسط تک چلا گیا تھا جس میں چاول کے چند ایک سُرخ دانے بھی نظر آرہے تھے۔ آنکھیں بڑی بڑی اور ضرورت سے زیادہ سُرخ۔ کان چوڑے جس میں سونے کے بڑے بڑے بالے لٹک رہے تھے۔ گلے میں زنار اور ٹانگوں پر سُرخ رنگ کی دھوتی۔ پاؤں میں چوٹی کھڑاویں۔ اسکی گھنی کھچڑی دار مونچھیں جنہوں نے اسکے موٹے لبوں تک کو پوشیدہ کر رکھا تھا اور چھاتی اور توند پر سیاہ و سفید ہالوں کا تکار تو افراسکی صورت کو نہایت ہی مکروہ و بھیانک بنا رہا تھا۔ یا تو چند منٹ پیشتر بشیر بنارسی پنڈتوں کے شریفانہ لباس میں ملبوس اندر داخل ہوا تھا۔ یا بایں وحشت اس مسخر انگیز حالت میں دس دس روپے کے دونوٹ لے کر باہر نکلا کہ وہ اللہ کے چراغ کا تنائی ساحر ہندی معلوم ہوتا تھا، پھر نہایت کامرانہ آوازیں کسنے لگا یہ میں نے اپنے منتروں کے ذریعہ پیدا کیا ہے۔“

چند ردت نے بندر جیسی گرفت سے دونوں کرنسی نوٹ اپنے ہاتھ میں لے لئے اور اسکی حیرت کی کوئی انتہا نہ رہی جب اس نے دیکھا کہ اس نوزائیدہ نوٹ کو کسی طور بھی جلی نوٹ نہیں کہا جاسکتا، کرنسی بات بھی جو اس میں موجود نہ ہو۔ اس ابتدائی تجربے نے اسے بہت و شادمانی کے پربہار چمنستان میں پہنچا دیا پھر نہایت سیرت سے تین چار نوٹ اور نکال کر پنڈت صاحب سے عرض کیا ”اگر انہیں بھی دو دو بنا دیں تو زبے قسمت“۔

پنڈت صاحب نے پُربہشیم ہونٹوں سے کہا ”بہت بہتر لائیے، مگر اسکے بعد میں آج کوئی اور نوٹ آپ سے نہیں لوں گا۔ ہاں کل آپ بڑی خوشی سے تشریف لائیں۔ ان نوٹوں کو دگنی تعداد میں تبدیل کر دینے کے لئے کم از کم پندرہ منٹ درکار ہوں گے، اُدھر میری ریاضت کا وقت قریب آ رہا ہے، لیکن آپ کو ایسی چھوٹی چھوٹی رقم کے نوٹوں کے لئے میرا عزیز و قیمتی وقت ضائع نہیں کرنا چاہیئے بلکہ آپ ہزار ہزار روپے کے نوٹ لائیں تاکہ میں صحیح معنوں میں آپکی کچھ مدد کر سکوں“ یہ کہہ کر پنڈت صاحب اپنے دارالتجربہ میں گھس گئے اور اسی

پیشتر کے طریق سے نہایت کم روہ آواز میں منتر جتر پڑھے جانے لگے۔ بالاخر ٹھیک پندرہ منٹ بعد پنڈت صاحب وہ نوٹ لیکر باہر نکلے اور تمام کے تمام چند ردت کے حوالے کر دیئے جسکا چہرہ آن واحد میں دُور مسرت سے متما اٹھا۔ اسکے بعد اُس نے پنڈت صاحب کو نہایت تعظیم سے ”آداب“ کہا اور دوسرے دن بڑی رقوم کے نوٹ لائیکا وعدہ کر کے شادانِ فرحان اپنے گھر کی طرف چلے آیا۔

لیکن دوسرے روز اُسکے سامنے ایک نہایت اہم اور غور طلب سوال درپیش تھا۔ خود اُسکے پاس پانچ چھ دس دس روپے کے نوٹوں کے سوا اور کچھ بھی نہ تھا چونکہ پنڈت جی مہاراج نے یہ فرمایا تھا کہ وہ ہزار روپے سے کم مالیت کے کسی نوٹ پر کیا دی عمل کرنا تضحی اوقات سمجھتے ہیں اس لئے اُسے مجبوراً اسی قیمت کے نوٹ حاصل کرنے کے وسائل سوچنے پڑے چنانچہ چند گھنٹوں کی دماغ سوزی کے بعد اُسے معاً خیال آیا کہ کیوں نہ اپنے باپ کی میز کے دراز سے ایک ہزار روپیہ کا نوٹ نکال لیا جائے جو ڈبل کر لینے کے بعد با احتیاط وہیں رکھ دیا جائیگا۔ درحقیقت یہ کوئی ایسا لائیکل مسئلہ بھی نہ تھا۔ البتہ تھوڑی سی جرات اور احتیاط درکار تھی جسکا اختیار کرنا چند ردت جیسے آدمی کے لئے کوئی مشکل امر نہ تھا جو مستقبل قریب میں نہایت متمول و عظیم المنزلت آدمی بن جانے اور ہر دنیا دی خواہش پر کامرانی و غلبہ حاصل کر لینے کے موہوم خواب دیکھ رہا تھا اُسکے نزدیک ایک میز کی دراز توڑ ڈالنا تو کوئی بڑی بات نہ تھی وہ اپنے خلیجان و وحشت کے اُس مرحلہ تک پہنچ چکا تھا جہاں صرف شہیدانِ الفت ہی کی رسائی ہو سکتی ہے جن کے نزدیک پہاڑ کا ٹکڑ جوئے شیر بہالے جانا باز بچہ اطفال سے زیادہ وقعت نہیں رکھتا۔ دنیا میں تین بڑی قوتیں ہیں۔ انتقام، جس اور دولت۔ ان چیزوں کے حصول کی خاطر کون ایسا بشر ہے جو دالہا نہ اپنی انتہائی قوت و طاقت صرف نہیں کر دیتا خواہ وہ صنفِ لطیف سے ہو یا صنفِ قوی سے اور چند ردت تو بھلا ایک جوشیلانہ جوان بنگالی تھا جس کی قومی روایات حصولِ خواہشات کے لئے گزشتہ صدی میں اس قابل رہی ہیں کہ انہیں اگر تاریخِ ایشیا کانہیں تو تاریخِ ہند کا ایک زرین ورق کہا جاسکتا ہے۔ حاصلِ کام ایسے آدمی کے لئے کٹڑی کی ایک متفصل دراز کا توڑ ڈالنا تو کوئی جان جو کھوں کا کام نہ تھا۔ اُس نے مختصر سے آلات اور چابیوں

کے ایک ٹکڑے کی مدد سے لٹاک کی آواز کے ساتھ وہ روپے اور نوٹوں سے نیم پر دراز باہر کھینچ لی پھر نہایت احتیاط کے ساتھ ایک ہزار روپے کا کرنسی نوٹ نکال کر اُسے بہت ہوشیاری سے بند کر کے دبے پاؤں دروازہ کھول باہر نکل آیا اور سیدھا پنڈت صاحب کے بنگلہ پر جاد م لیا۔ مٹی کا مینہ تھا، جہاں دیگر صوبجات مہندوستان میں گرم کوئے اس وقت دُنیا کو بھلسا دینے پر مگر باندھ لی تھی۔ یہاں نمر دار بلند قامت درختوں کے گھنے پتے غریبی ہواؤں کی روح افزا نازگی کو تیز اور چمکدار آفتاب کی شعاعوں سے بجا کر باغیچہ والوں کے لئے ابر رحمت کا کام دے رہے تھے۔ صبح گیارہ بجے کے قریب جبکہ بیشیش پنڈت اپنے یاران سربل سمیت پائیں باغ کے فرش زمر دیں پر چل قدمی میں مصروف تھا کہ سامنے مشرقی دروازہ سے چند ردت ہانپتا کانپتا پسینہ میں تر، بر اندر داخل ہوا۔ پنڈت صاحب نے آگے بڑھ کر استقبال کیا۔ اور نہایت آرام دہ چوکی پر بیٹھلا کر مزاج پوچھا۔ چند ردت نے شکریہ ادا کیا پھر ادھر ادھر کے چند الفاظ لکھ کر اُس نے ہزار روپے کا نوٹ پنڈت صاحب کی خدمت میں پیش کر دیا۔

پنڈت صاحب چند ردت کا دلی منشا سمجھ گئے پھر نوٹ کو ہاتھ میں لیکر کہنے لگے ”یہ ہزار روپیہ کا نوٹ ہے اور اسکے دو بنانے میں کم از کم ایک گھنٹہ درکار ہوگا۔ اس عرصہ میں آپ ان کتب و اخبارات اور میوہ جات سے جو آپ کے پاس میز پر رکھے ہیں، دل بہلائیے۔ میں اپنے کام میں مشغول ہوتا ہوں۔ مگر کیا آپ کے پاس ایک ہی نوٹ ہے یا کچھ اور بھی لائے ہیں۔ چونکہ دوپہر بعد ایک اور نوجوان کے نوٹوں کو بھی مجھے دو دو بنانا ہے اس لئے آج میں آپ کو مزید مدد دے سکوں گا۔ یہ سنتے ہی چند ردت کے سینے پر سانپ لوٹ گیا۔ اور اُس عرصہ میں اُسے معلوم ہوا کہ ہزار روپے کا صرف ایک نوٹ پُرا لانے میں اُس نے بڑی نادانی اور بزدلی کا ثبوت دیا ہے۔ جب میز کی دراز نکال لینے میں کامیاب ہو گیا تھا تو پھر کم از کم نصف درجن نوٹ تو لے آتا۔ مگر اب کیا ہو سکتا تھا۔ اُس نے اپنے دل کو یہ کہہ کر تسلی دی کہ زیادہ لالچ کرنا درست نہیں، انسان کو ہر حال میں قناعت پسند ہونا چاہیئے۔ یہ سوچ کر اُس نے مودبانہ لگا ہوں کے ساتھ پنڈت موصوف کو دیکھ کر کہا ”نہیں جناب اور تو نہیں لایا۔ صرف یہی ایک نوٹ دستیاب ہو سکا وہی حاضر خدمت کر دیا ہے۔ میں پھر کسی دقت

زیادہ نوٹ لانے کی کوشش کرونگا۔

سیاہ فام پنڈت نے ایک بلند قمقمہ لگا کر کہا آپ کی مرضی پر منحصر ہے۔ یہ کمکر وہ اپنی تجربہ گاہ میں داخل ہو گئے اور چند ردت اپنے پریشاں دماغ اور مضطرب قلب سے جنگ کرنے کے لئے تنہا چھوڑ دیا گیا۔ اگرچہ نوجوان بنگالی کو کامل یقین تھا کہ صرف ایک گھنٹہ بعد وہ ایک ہزار روپیہ کا مالک بن جانے والا ہے۔ مگر ساتھ ہی اُسکے دل میں پنڈت کی طرف سے ایک گونہ بدگمانی پیدا ہو گئی۔ اُسکے دماغ میں کوئی ایسی بات نہ سما سکی جو اُسے مطمئن کر دیتی کہ کیوں پنڈت بغیر کسی فیس یا بغیر کسی معاوضہ کے عوام الناس کے کرنسی نوٹوں کو، جو درحقیقت اُس سے رسمی ملاقات یا تعارف بھی نہیں رکھتے، ایک سے دو بنا دینے کی زحمت گوارا کرتا ہے۔ اگر یہ فرض کر لیا جائے کہ مفلوک الحال لوگوں کی مدد کے لئے اس خدا داد پُر اسرار طاقت کا استعمال کرتا ہے تو پھر کیوں نہیں ایسے لوگوں کو تلاش کیا جاتا جو درحقیقت نان شبینہ کے محتاج اور صحیح معنوں میں ایسے سلوک کے مستحق ہیں اور کیوں میرے جیسے فارغ البال آدمیوں کی ہر طرح تسلی و دلجوئی کی بجائی ہے۔ نہیں صرف دنیاوی وجاہت قائم رکھنے اور مصروفِ عیش و نشاط ہونے اور سامانِ تفریح و تاعیش فراہم کرنے کی غرض کے علاوہ اور کوئی ضرورت نہیں۔ ان خیالات نے اُس کی رگ رگ میں بدگمانی کی برقی لہر دوڑادی۔ اُسکے کان اور زنا معمول سے زیادہ سرخ ہو گئے اور اُس کی بلند سفید پیشانی پر عرق انفعال پھوٹ پڑا، اُسے خیال پیدا ہوا کہ پُر اسرار پنڈت سے فوراً اپنا نوٹ واپس لیکر چلا جانا چاہیئے پریشتر اُسکے کہ وہ کسی خطرہ میں گرفتار ہو جائے اُس نے ملحقہ تباہی سے جس پر چند ایک کتابیں اور متعدد اخبارات رکھے تھے، اُس روز کی اشاعت کا انگلشٹین اٹھا کر اُسکے اوراق پر ایک نظر ڈالی۔ مگر اُسکا دل آج اُن خبروں کے پڑھنے سے متنفر ہو رہا تھا جنہیں وہ ہر روز ایک پاکیزہ ذوق سے پڑھا کرتا تھا، اُس نے انبا سے پنکھ کا کام لیا پھر ایک بیش قیمت سگار سلگا کر دو چار کش لگائے مگر طبیعت کی بے چینی بدستور بڑھ رہی تھی۔ اگرچہ متعال کا آہنی فوارہ، جو نہایت بے پروائی اور بغیر کسی اندازہ کے سفید و شیریں پانی اپنے سنگین حوض میں جمع کر رہا تھا، چند منٹ کے لئے اُس کی توجہ اپنی طرف منحطف کرنے میں کامیاب ہو گیا۔ مگر اُسکے دل کی لگی کو بجھانے سے یکسر قاصر تھا۔ ”ہا۔ اب مجھے کیا

کرنا چاہیئے؟ دوسرے لمحے میں اُسکے منہ سے نکلا اور کرسی سے اٹھ کر اُس نے پختہ حوض میں خوبصورت رنگدار نٹھی نٹھی مچھلیوں کا تماشہ دیکھنا شروع کیا۔ مگر آخر آج کیا بات تھی کہ ہر چیز اپنے حُسن اور جاذبیت سے محروم تھی۔ وہ سکون قلب کا متلاشی تھا لیکن آج سکون نہ صرف اُسکے دل سے ہی غائب تھا۔ بلکہ آج سکون متحرک پانی کے سکوت میں۔ خوبصورت و محط پھولوں میں، خاموش فضا میں، ٹمردار درختوں میں، اخباروں کے اوراق اور کتابوں کے صفحات میں بھی ناپید تھا۔ اُسے ہر چیز اپنے سیما ب صفت دل کی طرح مضطرب و بیقرار نظر آتی تھی، دُنیا چکر میں تھی۔ کلکتے کے تمام مکان ہوا میں اڑ رہے تھے، سورج ایک پتنگ کے کاغذ کی مدھم قندیل کی طرح فضائے آسمانی میں ہچکچولے لے رہا تھا۔ چنانچہ کامل ایک گھنٹہ کی تسویش سے اُسکے نازک دماغ میں خونِ حدت پا کر ایک نئی قسم کی گرفت و بے چینی پیدا کر رہا تھا اور اُسے اپنے ساتھ نہ صرف مادی اشیاء بلکہ تمام اجرامِ فلکی بھی چکر میں نظر آ رہے تھے۔

چند رات کئی منٹ تک اس حالتِ اضطراب میں رہا، ایک محمور و بدست انسان کی طرح اُسکی آنکھیں سُرخ اور سرور در کر رہا تھا۔ اُسکے دل و جگر آگ کے شعلوں میں جلتے ہوئے معلوم ہو رہے تھے، اُس نے صاف و شفاف پانی کے چند چلولیکر منہ میں ڈالے پھر چند چھینٹے آنکھوں پر مارے جن سے اُسکی آتشِ اضطراب کچھ حد تک فرو ہو گئی۔ اسی اثناء میں بیششہ پندت اُسی ہیئتِ کدائی میں تبارک اللہ کی روٹی کا سامنہ لئے، ہاتھ میں کاغذ کے چند ایک ٹکڑے پکڑے نہایت غم و اندوہ اور سست رفتاری سے سر جھکائے اُسکی طرف آتا دکھائی دیا۔ پھر چند رات کے سامنے کھڑے ہو کر نہایت افسوس آمیز لہجہ میں کہنے لگا: "نوجوان عزیز دوست، اس دفعہ میرا تجربہ ناکامی کی صورت اختیار کر گیا۔ کیونکہ کیا دوی عمل کرتے ہوئے تھوڑا سا تیزاب زیادہ پڑ جانے سے آپکا نوٹ جل گیا، مجھے سخت افسوس ہے، مگر میں کوشش کروں گا کہ اگر تم دس بارہ نوٹ لاؤ تو میں آج ہی دوسرے نوجوان کا کام چھوڑ کر تمہارے نوٹوں کو زیادہ تعداد میں تبدیل کر دوں۔"

یہ سنتے ہی چند رات کے پاؤں تلے سے زمین نکل گئی اور خوف و ہراس سے اُس کا دل بیٹھنے لگا۔ اُسے اب معلوم ہوا کہ فی الحقیقت بیششہ پندت کی کرنسی نوٹوں کی کسکال اُس

جیسے راسخ الخیال اور خوش عقیدہ بنگالیوں کو پھانسنے کے لئے بنایا گیا تھا۔ درحقیقت وہ بیوقوف آدمی تو نہیں تھا لیکن جس طرح دانہ کالاج معصوم پرندوں کو صیاد کے جال میں پھنسا دیتا ہے، بعینہ بغیر ہاتھ پاؤں ہلائے اور بغیر کسی محنت و مشقت کے زر و مال حاصل کر لینے کا خیال اُسے اندھا بنا کر پنڈت کے دارالتجارب میں کھینچ لایا تھا۔ مگر وہ زیادہ دیر وہاں ٹھہر کر اپنی حماقت کا مزید ثبوت نہیں دینا چاہتا تھا۔ چنانچہ بغیر پنڈت کو کسی قسم کا جواب دیئے نہایت عجلت و تیز رفتاری کے ساتھ اپنے گھر کی طرف چلا گیا اور ایک سعادتمند فرزند کی طرح تمام ماجرا اپنے باپ سے بلا کم و کاست کہہ سنایا۔ اپنے لڑکے کی پر حماقت داستان سننے ہی سے سانسورہ بنگالی کا رنگ فق ہو گیا۔ آدمی تھا جہانگیرہ اُس نے ایک منٹ تک اپنی چند یا کو کھجلیا پھر چند لمحے سوچنے کے بعد چند روت کو ساتھ لئے اُس نے پولیس کے ایک افسر اعلیٰ سے ملاقات کی اور عیار پنڈت کی شرانگیزی کا تمام حال کہہ سنایا۔ خوش قسمتی سے اُنہیں دونوں کلکتہ کی پولیس کو شمالی ہندوستان کی طرف سے ایک ایسے شاطر بدکردار کی فریب کاریوں کے متعلق انتباہی اطلاعات موصول ہو چکی تھیں جس میں بیان کیا گیا تھا کہ اُس حیلے اور اس قماش کے ایک بزرگ اپنے قدم بہت لڑوم سے سر زمین بنگال کو بھی متغیر فرمایا چلتے ہیں۔ اُسی وقت پولیس کی ایک مسلح جماعت باپ بیٹے کی میت میں اُس بنگلہ پر پہنچی جہاں ایک سے دو لوٹ بنا دینے کے منتر پڑھتے جاتے تھے اور جلا افسران پولیس مع کارو کے عین اُسی وقت بنگلہ کے پھاٹک پر پہنچے جبکہ بد قماش پنڈت اپنا تمام ساز و سامان ایک گاڑی میں لا دیا اپنے شہریر و عیار ہمایوں کے ساتھ کسی دوسرے حصہ ملک میں وہی پاکھنڈ پھیلانے جا رہا تھا۔ اُس کی جامہ تلاشی پر دس دس روپے کے نوٹوں کے کئی بندل لٹکے جن کی مجموعی مالیت چار ہزار کے قریب تھی۔ اُسی وقت مقامی افسر مالیات سے دریافت کرنے پر معلوم ہوا کہ گذشتہ دو مہینہ میں پنڈت موصوف نے چار نوٹ ہزار ہزار روپے کے دس دس روپے کے نوٹوں کے تبادلے میں داخل خزانہ کئے تھے اور یہ کہ چند رات کے نمبر والا نوٹ اُسی صبح خزانہ میں موصول ہوا تھا۔

ہندوستانی جرائم پیشہ اقوام کی حشر انگیزیوں کے بیشمار واقعات بیان کرتے ہوئے

سرایڈ منڈ کا کس بردہ فروشوں کی ایک جماعت کا نہایت دلچسپ الفاظ میں ذکر کرتے ہیں جنہوں نے پنجاب سے مختلف مذاہب مستورات اکٹھی کر کے سندھ کے متمول زمینداروں کے ہاتھ بیچ ڈالنے کا خلاف قانون ہمیشہ اختیار کر رکھا تھا۔ پارنچ دریاؤں سے سیراب ہونیوالی زمین کے بنجارے مختلف علاقوں کی نوجوان لڑکیاں سندھ میں لیجا کر یہ ظاہر کرتے تھے کہ وہ معزز ترین ہندو یا مسلمان گھرانوں کی بہو بیٹیاں ہیں لیکن درحقیقت وہ نہایت ادنیٰ قماش اور ذلیل مشہ لوگوں کی اولاد ہوتی تھیں۔ فارغ البال زمیندار پری چہرہ لڑکیوں کے لئے ہزاروں روپے پیش کرتے تھے اور خریدنے کے بعد فردی مذہبی رسومات ادا کر کے انہیں اپنی زوجیت میں لے آتے۔ اور حسب معمول گھر بار کا تمام انتظام انہیں کے سپرد کر دیا جاتا۔ جب تمام چیزوں اور قیمتی اشیاء پر نئی دامن کا قبضہ ہو جاتا تو وہ موقع پا کر تمام نقد روپیہ اور سونے چاندی کے زیورات سمیت پنجاب میں اپنے گھر بھاگ آتی جہاں کچھ مدت تک محو عیش و نشاط رہنے اور رنگ لیاں منانے کے بعد اسکے لواحقین پھر سندھ میں لیجا کر کسی اور زمیندار کے پاس فروخت کر آتے۔ کچھ عرصہ بعد وہ نئے خاوند کو بھی اسی طریق سے دھوکا دیکر واپس آ جاتی۔ جب ایسے مجرمانہ اور اخلاق سوز واقعات کی نسبت سرایڈ منڈ کو خبر پہنچی تو انہوں نے اپنی فطرتی ذہانت و قابلیت سے ہمیشہ کے لئے بردہ فروشی کے اس سلسلہ کا خاتمہ کر دیا۔ علاوہ ازیں ایک اور قسم کے جرم کا قلع و قمع کرنے میں سر موصوف کو نہایت کاوش کا سامنا کرنا پڑا۔ چند سال ہوئے کہ مانچسٹر کی ایک کمپنی نے بڑی بھاری تعداد میں اس قسم کے رومال بنا کر ہندوستان بھیجے جن پر دس روپے کے نوٹ کا نقشہ بنا ہوا تھا۔ چالاک و دبیباک آدمیوں نے اس حصہ رومال کو پھاڑ کر اور سادہ کاغذوں پر چسپاں کر کے بے علم و ناواقف دیہاتیوں کو دس دس روپے کے نوٹوں کے عوض دینے شروع کر دیئے۔ تھوڑے ہی عرصہ میں ہندوستان کے مختلف صوبوں میں شور محشر مچا ہو گیا چنانچہ بعد از تحقیقات کئی ایک شر و فساد کے بانی پولیس کے بے پناہ شکنجہ میں کس دئے گئے اور مجبوراً حکومت ہند کو ان رومالوں کی درآمد بند کرنی پڑی ۛ

دنیا کے ہر خطہ میں ہر قسم کی جرائم پیشہ اقوام کا سب سے بڑا حربہ لالچ اور چرب زبانی ہے حیرت کی بات ہے کہ بیشمار تعلیم یافتہ سمجھدار انسان تھوڑے سے لالچ اور پر تلق الفاظ کے

دام میں گرفتار ہو کر کٹ جاتے ہیں یا دوسروں کو بر باد کرنے میں مدد و معاون بنتے ہیں۔ یہ مسلمات ہے کہ ۸۰ فیصدی جالتوں میں دھوکہ دینے والا فریب خوردہ سے کسی حالت میں بھی ہوشیار و چالاک نہیں ہوتا۔ اُس کی تعلیم۔ ذہانت و قابلیت۔ دماغی و جسمانی حالت موزن انداز کر کے کسی طور بھی اعلیٰ نہیں ہوتی۔ حال ہی میں ہٹورہ کے شمن جج نے ایک مقدمہ کا فیصلہ کیا ہے جس میں ایک شخص مسمیٰ مہری سیتا و شنو مانوڈ تھا۔ اس چالاک آدمی پر الزام یہ تھا کہ اس نے اپنے آپکو ڈکٹر اینڈ کمپنی کے بانیان میں سے ظاہر کر کے ہندوستان کی سٹریوینسپل کمیٹیوں سے ٹھیکہ کیا کہ کمپنی ایک میعاد معینہ تک اُنکے تمام سامان پر مفت رنگ کر دیگی۔ اسی خدمت کے صلہ میں اس شخص نے حکام میونسپلٹی سے صرف اتنی استدعا کی کہ وہ اس کارخانہ کی معزز آدمیوں سے سفارش کر دیں کہ وہ اپنے مکانوں یا اپنے ساز و سامان پر اس کمپنی سے رنگ کرائیں۔ یہ سفارش کر اکر اس شخص نے لوگوں کو دھوکہ دیا۔ اور اُن سے جو رقوم وصول کیں انہیں جیب میں رکھا۔ لیکن حقیقت اس قسم کا کوئی کارخانہ ہندوستان کے کسی حصہ میں موجود نہ تھا۔ اس طور پر ملزم نے شرفا و رسا سے کئی ہزار روپیہ اُڑایا۔ چنانچہ ان تمام واقعات کو پیش نظر رکھتے ہوئے جیوری نے ملزم کو مجرم قرار دیا اور اُسے سات برس کی قید سخت کا حکم دیا گیا۔

کیسی سادہ اور سلجھی ہوئی عیاری ہے کہ سٹریوینسپل کمیٹیوں کے سانچہ خوردہ اور سرد و گرم چشیدہ کارکنان نے محض اپنے ذاتی فائدہ کی بنا پر سینکڑوں شرفا کا نقصان کیا۔ بغیر کمپنی کا کام دیکھے اور بغیر اس بات کا ثبوت طلب کئے کہ آیا درحقیقت کوئی ایسی بڑی کمپنی ہندوستان کے کسی شہر میں موجود ہے جو میونسپل کمیٹی کے تمام ساز و سامان پر پانچ سو روپے کا مفت رنگ کر دیگی، عمائد و معززین شہر کے نام سفارشی خطوط لکھ دینا کیسی غیر مال اندیشی کا کام تھا۔ یہ لازمی امر ہے کہ مہری سیتا و شنو نے کمپنی کا صدر مقام ہر ایک ناظم بلدیہ کو مختلف بتایا ہوگا لیکن کس قدر تعجب کا مقام ہے کہ ستر کی تعداد تک پہنچنے سے پیشتر کسی ایک نے بھی اس مجرم کی حیل سازی کو نہ سلجھا اور یوں کھلے بندوں اُسے فریب دہی کا موقع ملتا رہا۔

ہندوستان کا میدان صرف ہندوستانی مجرمین ہی کے لئے صاف نہیں بلکہ غیر ملکی لوگ بھی یہاں اپنا جال پھیلانے میں ہر طرح کا میاب ہو جاتے ہیں۔ اس چلن کے کئی آدمی ہندوستان

کے متعدد شہروں میں مختلف النوع جرائم کی پاداش میں گرفتار ہو چکے ہیں۔ حال ہی میں ایک یورپین سسی اے فریزر جس کی عمر ۲۵ سال کے قریب ہے بنگلور اور مدراس میں چوری اور جلسازی کے الزامات میں دو سال قید بھگت رہا ہے۔ ۷ مئی ۱۹۲۳ء کو اُس پر ٹی بی کی کئی دوکانوں میں نقب زنی کر کے ۱۵ ہزار روپیہ مالیت کے گراموفون، جواہرات و ریو اور چڑانے کے مقدمات چلائے گئے۔ اُس نے تمام جرائم کا اقبال کیا۔ پولیس انسپکٹر نے عدالت کو بتایا کہ وہ انگلینڈ کے ایک معزز خاندان کا لڑکا ہے، بحری و بری فوج میں ملازم رہ چکا ہے اور یہ کہ ۱۶ سال کی عمر ہی سے اُسے چوری وغیرہ کی لت پڑ گئی۔ گذشتہ سال جب پرنس آف ویلز ہندوستان تشریف لائے تو انگلستان کے متعدد جرائد نے ہندوستانوں کو پیش از وقت انتباہی اطلاعات بھیج کر منوں کیا کہ سرزمین تہذیب کے بہت سے تعلیمیافتہ و مہذب عیار اس موقع پر ہندوستان پہنچنے کی کوششوں میں مصروف ہیں اس لئے ہندوستانی رؤسا و عمائد اور عامۃ الناس کو اُن کے فوق البھڑک لباس اور بیش قیمت ساز و سامان سے ہرگز مرعوب نہ ہونا چاہیئے اور ان شاطو کی بدعنوانیوں سے پیشتر ہی مطلع رہنا چاہیئے جو ایک عظیم المنزلت قوم کی قبائے تہذیب پر ایک سیاہ داغ کی حیثیت رکھتے ہیں ۴

لیکن جہاں ہم بے بس ہو کر ایسے عیاروں کی فتنہ سازیوں کے دام تزدیر سے اپنے آپ کو ہر طرح محفوظ رکھتے ہوئے بھی گرفتار ہو جاتے ہیں وہیں ہم بہت دفعہ اپنی ذرا سی سہل انگاری اور ناعاقبت اندیشی کی بدولت اُنکے لئے بہت کچھ سامان کا مایابی ہم پہنچا دیتے ہیں۔ مثال کے طور پر دیکھئے ہم میں سے بہت کم اصحاب نے اس بات کا خیال کیا ہو گا کہ آیا کسی لفافہ پر ضرورت سے زیادہ ٹکٹ لگانے سے کسی قسم کے نقصان کا احتمال ہو سکتا ہے؟ عام طور پر لوگ ہمہ یاجزہ کرتے وقت کم مالیت کے زیادہ ٹکٹ چسپاں کر دینے کے عادی ہیں۔ فرض کیجئے ایک سید مندہ لفافہ پر پچہ کے ٹکٹ لگنے ہیں مگر بجائے اسکے کہ اُس پر ایک ۸ روکا اور ایک عدد کا ٹکٹ لگایا جائے اُس پر آندہ والے ۲۴ ٹکٹ ایک قطار میں لگا کر تمام لفافہ بھر دیتے ہیں۔ بادی النظر میں تو آپنے کوئی ایسا نفع نہیں کیا جس سے کسی قسم کا خوف لاحق ہو مگر ڈاکخانہ کے چوروں کو یہ سنہری موقع ہاتھ آ جاتا ہے۔ وہ نہایت احتیاط سے ٹکٹ اتار کر کسی ریزاوار سے

کلو پنڈت ابھی بات پوری نہیں کرنے پایا تھا کہ پٹواری جی ٹین کا بڑا سائل رجبس میں شاید کا غد بھرے تھے، ہاتھ میں لئے گھوڑے پر سوار تشریف لے آئے، اور کلو پنڈت اور پریم سکھ ہماراج کو ان کے استقبال کے لئے آگے بڑھنا پڑا، کلو پنڈت نے اپنے پیلے پیلے دانت نکال کر جو ضرورت سے زیادہ بڑھے ہوئے تھے کہا ”فرمائیے پٹواری جی! کیسے آنا ہوا؟“

”بڈھے پٹواری جی نے ٹین کا نل دکھا کر کہا کہ ”پیائیش کے لئے“ اور سنجیدگی کے ساتھ گھوڑے سے اتر پڑے،

۲

موضع کھیری میں دو سو خاندان آباد ہیں، یہاں کا مالگزار پریم سکھ ہماراج ہے، ہر شینچر کو اس گاؤں میں بازار بھی لگتا ہے۔ پریم سکھ ہماراج کی اصلی بیوی سے اولاد نہیں ہے، جس کا اس کو بہت قلق ہے، جو تشی جی بتا گئے تھے کہ اولاد بہت ہوگی، مگر سات برس ہو گئے، ”نہیں ہوئی“ اس کی عورت بلاناغہ پیل دیوتا کو جل چڑھاتی ہے، مہنومان جی کے مندر میں ہر پندرھویں دن نایل پھونک جاتی ہے، اور اگر کوئی سادھو یا فیقر کہیں سے گاؤں میں آجاتا ہے تو وہ پریم سکھ کو اسکے پاس ضرور بھیجتی ہے۔ گاؤں کی عورتوں کو اس سے بہت ہمدردی ہے، ہر تہوار کو وہ انہیں بلاتی ہے تو وہ سب مل کر کہتی ہیں ”زربلا مانی پٹیلن پر دیا کرو“ پریم سکھ ہماراج کا بہت دنوں سے خیال تھا کہ وہ دوسری شادی کرے، مگر اپنی بیوی کے خوف سے وہ کر ہی نہیں سکتا تھا، بیوی کو جب کبھی خبر ملتی کہ پریم سکھ دوسری شادی کی تیاری کر رہا ہے، تو وہ پہلے اس کو بہت سمجھاتی تھی کہ میں روز پر ماتا سے دعا کرتی ہوں، تم بالوس مت ہو، ایک دن میں کامیاب ہونگی، مگر جب وہ نہیں مانتا تو وہ اوائی کھٹوائی لیکر اتنا کرم مچاتی تھی کہ تمام سستی کی عورتوں کو اسکے منانے سمجھانے کے واسطے آنا پڑتا تھا، پریم سکھ کو در طبیعت کا آدمی تھا، اس کی عورت کا فقرہ ”میں زہر ہی کھالوں گی!“ اس کے حق میں اتنا میسب تھا کہ وہ مارے ڈر کے اپنے تمام ارادوں کو بھول جاتا تھا،

ایک ابھیرن کو جو بیوہ تھی مخفی طور پر پریم سکھ نے رکھا تھا۔ جب بہت دن ہو گئے، بالوں میں سفیدی آگئی اور اس کے دانت ہلنے لگے، اس کی ایک آنکھ سے کم نظر آنے لگا۔ اس وقت خدا

نے امیرن کے ہاں لڑکا دیا، مگر وہ کا نا اس لڑکے کا نام رام پرشاد رکھا گیا، پر م سکھ کی بیوی رام پرشاد اور اس کی ماں کو زہر کی طرح دیکھتی تھی، اسکو معلوم تھا کہ یہ لڑکا آگے چل کر میری تمام دولت کا واحد مالک ہوگا، پر م سکھ کو جب بہت برا لگا اور اسکی گرم مزاجی کے لئے عورت کے طعن و تشنیع ناقابل برداشت ہو گئے، تو اس نے کلونپنڈت سے کہا کہ نیا گھر رام پرشاد اور اس کی ماں کے واسطے بنائے، اور اسکی خور و نوش کا انتظام کرے، پھر اس نے رام پرشاد کے ہاتھوں کے لئے چاندی کے کڑے کاٹوں کے لئے دو بالیاں بنوا دیں، پر م سکھ ہماراج ایک گاؤں کا مالک دار تھا۔ تیس چالیس بیل، گائے، اور بھینسیں تھیں، چھ ہزار روپے نقد ایک ساہوکار کے ہاں اس کے جمع تھے، کلونپنڈت کا پورا نام ہے ”کالورام پنڈت“ مگر لوگ اس کو کلونپنڈت ہی کہا کرتے ہیں، وہ بنارس یونیورسٹی کا کوئی فاضل تو نہیں ہے۔ البتہ تھوڑی بہت ہندی اور برائے نام سنسکرت جانتا ہے، اسکی بیوی، بچے، سب مر گئے، وہ اکیلا ہی ہے، وہ پر م سکھ کا دور کا رشتہ دار ہے۔ پر م سکھ نے اسکو گاؤں کا مختار کر دیا ہے، کھیتی کا کام، گھر کی نگہداشت، نوکروں کی تنگانی، مقدمات کی پیروی، یہ تمام کام کلونپنڈت کے ذمہ ہے، وہ بہت سختی اور چالاک آدمی ہے۔ گاؤں والے اسے اس کا بہت ادب کرتے ہیں، جب کبھی کسی کو ضرورت ہوتی ہے تو گاؤں کے کسی برہمن کی بجائے اسی کو پوجا پاٹ کے لئے بلاتے ہیں، کلونپنڈت بہت سرد مزاج ہے، وہ پر م سکھ کے غصہ اور تلون کو کامیابی کے ساتھ اپنے قابو میں رکھتا ہے، جب پر م سکھ جھڑکیوں اور خفگیوں سے اسکی تواضع کرتا ہے تو وہ گلابی شربت کے گھونٹ کی طرح پی جاتا ہے۔ کبھی کبھی پر م سکھ غصہ میں آکر کہہ بیٹھتا ہے ”تو یہاں سے نکل جا“ تو کلونپنڈت اپنے دو بچے کچے پیسے پیسے دانت لکال کر اسکی خفگی کا ازالہ کر دیتا ہے،

۳

ہیضہ گاؤں بھریں پھیلا، لوگ دمڑا دھڑ مرنے لگے، کوئی گھر نہیں بچا۔ کلونپنڈت نے دس پندرہ روپے کی دوائیں ہیضہ سے بچنے کے لئے منگائی تھیں، مگر انیسویں! پنڈت جی کی ”پران داتا“ اور ڈاکٹر صاحب کا عرق کا فور بالکل مٹی ہو گئے اور ہیضہ کی دیوی نے دو ہی دن کے اندر پر م سکھ کے گھر بھر کی صفائی کر دی، پر م سکھ مرا، اسکی بیوی مری، اسکی سالی مری، رام پرشاد کی ماں مری، اور تین لوکر مرے، کئی مردوں کو گاڑنے کی وجہ سے کلونپنڈت کو بخارا گیا، پر م سکھ کا کا نا لڑکا

رام پر شاد بھی سخت بیمار ہو گیا تھا، مگر وہ کبخت ایسا سخت جان ہے کہ پندرہ پندرہ تھے دست ہوئے، دو دن تک بیہوش پڑا ہا کچھ کھا پیا بھی نہیں۔ پھر بھی نہیں مرا اور بالکل تندرست ہو گیا اگرچہ کمزوری کئی دن تک رہی، کلوپنڈت رام پر شاد کو دو دنہ بلا سکا، جس کی وجہ سے کاراڈیوٹی کے بنگالی ڈاکٹر صاحب اس پر بہت ناراض ہوتے تھے اور کہتے تھے ”شالا لوگ! تم نے ہمیں کھا بر (خبر) کیوں نہیں دیا؟“

مرتے وقت پر م سکھ کہہ گیا تھا کہ رام پر شاد کے بالغ ہونے تک کلوپنڈت اسکی سرپرستی کئے اس لئے گاؤں والے اب اسکی بہت توقیر کرنے لگے ہیں۔ کلوپنڈت نے گاؤں والوں کو اپنا جنازہ بنا لیا ہے، اس نے کاشتکاروں کو ایک سال کا لیگان معاف کر دیا، کوئی بیمار ہوتا ہے تو اس کے گھر ضرور جاتا ہے، گاؤں بھر میں باری باری سے میٹھا تقسیم کراتا ہے، اور جب اسکے ہاں کتھا ہوتی ہے، تو چھوٹے سے لیکر بڑے تک کو بلاتا ہے۔ وہ کنوار اور کاتنگ بھرا اپنے گاؤں کے در اس پاس کے کاشتکاروں کو بونے کے واسطے سستے داموں غلہ دیتا ہے، اس کے گھر کے سامنے سے اگر کوئی دولت مند کسان نکلتا ہے تو کلوپنڈت سو کام چھوڑ کر، اسکو چلم ضرور پلاتا ہے البتہ اس کو یہ بُرا لگتا ہے کہ بعض لوگ رام پر شاد کو ”پٹیل صاحب“ آخر کیوں کہتے ہیں؟ کلوپنڈت کو مالوں (بیچو) کا بڑا شوق ہے۔ سوتے اور جاگتے میں اسکے گلے میں ایک مالا پڑا ہی رہتا ہے، چاند گرہن کے دن وہ ایک گز لمبا موٹے موٹے دانوں کا مالا جپتا ہے۔

لوگ کہتے ہیں کہ کلوپنڈت کے پاس کوئی تسنیر کا عمل ہے، کیونکہ بڑے صاحب اسے لگا کر تحصیل کے چپراسی تک اس سے خوش رہتے ہیں، جب کوئی صاحب آتے ہیں تو کلوپنڈت بنفس نفیس ان کے واسطے انڈے، مرغی، اور دودھ کا انتظام کر دیتا ہے، اور وہ ہمیشہ معائنہ کی کتاب (VISITORS BOOK) میں کلوپنڈت کے حسن انتظام کی رپورٹ درج کر کے جلتے ہیں۔ پولیس یا تحصیل کا اگر کوئی سپاہی آتا ہے تو کلوپنڈت اسی وقت اپنے کسی نوکر کے ہاتھ سے ایک تھالی میں سیر بھر چاول، تھوڑی دال، تھوڑی مرچیں، تھوڑا گھی، تھوڑا نمک اس کے لئے بھجھتا ہے، محکمہ بندوبست کے تمام افسر واقع ہیں کہ پٹواری جی کلوپنڈت کی کبھی شکایت نہیں کرتے حالانکہ ہر مہینہ میں ایک دو بار پر م سکھ کی شکایت ضرور ہوا کرتی تھی۔ اسکے شکر یہ میں کلوپنڈت

پٹواری جی کے ہاں فصل کے موقع پر کچھ غلہ بھیج دیتا ہے، اور جب وہ پیمائش کی غرض سے روفیازو ہوتے ہیں تو کلونڈٹ ان کی بیحد خاطر کرتا ہے،

گاؤں میں جو اسکول ہے، اس کے ہیڈ ماسٹر صاحب البتہ کلونڈٹ سے ناراض رہتے ہیں، وہ ہمیشہ کہتے ہیں "ماراج! تم رام پرشاد کی زندگی برباد کر رہے ہو، اسکو پڑھنے کیوں نہیں جانے دیتے؟" تو کلونڈٹ یہ کہہ کر ٹال دیتا ہے کہ "رام پرشاد اب سولہ برس کا ہو گیا، اس عمر میں وہ کیا پڑھیں گا؟ ہم کسان لوگ اگر پڑھنے میں مصروف ہو جائیں تو کھیتی کا کام کون کرے؟"

گھر کی کھانا پکانے والی برہمن عورت رام پرشاد کو روز تین موٹی موٹی روٹیاں اور ساگ پات دیدیتی ہے، پھر رام پرشاد بھینسیں چرانے لیجا تا ہے۔ نوکروں سے کھیتوں کی جوتائی کرتا ہے کبھی کبھی وہ خود بھی ہل چلاتا ہے۔ ہفتہ میں ایک دن جو بازار لگتا ہے تو وہ غلہ بیچنے جاتا ہے، اگر اتفاقات کو فرصت ملی تو دو چار ہجولیوں کے ساتھ مل کر وہ بھجن گایا کرتا ہے، گھر میں دس بارہ بھینسوں کا دودھ ہوتا ہے، مگر اس کو ایک بوند نہیں ملتی، اس نے بھی یہ انتظام کر لیا ہے کہ جنگل میں ڈیڑھ دو سیر دودھ دوہ کر خوب مزے سے خود پیتا ہے اور اپنے شرکا، کار کو پلاتا ہے، اس کو پیسے بالکل نہیں ملتے، لہذا بعض دوستوں کی صلاح ہے کہ وہ جب بازار میں غلہ بیچا کرے تو آٹھ بچا کچھ انگ رقم نکال لے، چنانچہ اب وہ اس تدبیر کو عمل میں لانے والا ہے، وہ کلونڈٹ سے ہمیشہ ناراض رہتا ہے، کیونکہ کلونڈٹ اس کی خواہش کو بھی پورا نہیں کرتا، جب اسکا باپ اور ماں، سوتیلی ماں، وغیرہ مرے تھے، تو یہ کلونڈٹ کے ہمراہ ریل میں بیٹھ کر پریاگ، کاشی، اور بندر بن گیا تھا، جہاں سے سرموٹھیں، اور ڈاڑھی منڈا کر یہ لوگ آئے تھے،

رام پرشاد کو جغرافیہ کا حال کچھ بھی معلوم نہیں تھا، چنانچہ پہلے وہ سمجھتا تھا کہ جہاں میں رہتا ہوں اور جو دیہات میں نے دیکھے ہیں اسی کا نام "دنیا" ہے۔ لیکن پریاگ سے واپس آنے کے بعد اسکو معلوم ہوا کہ دنیا بہت بڑی ہے، سال بھر میں صرف دسہرے اور ہولی کے وقت ایک روپے والی موٹی دھوتی اور پانچ آنے گز والی کمادی کی نیم اتین اور

دو پیسے کی ٹوپی رام پرشاد کو دلا دی جاتی تھی، برسات میں وہ ننگے پیر پھرتا تھا۔ گرمی اور جاڑوں میں بارہ آنے کا چار تلے والا جوتا پہنتا تھا، پریاگ اور کاشی میں رام پرشاد نے لوگوں کے فیشن ایل کپڑے، باریک دھوتیاں، چمکدار بوٹ، اور فلٹ کیپ وغیرہ اشیاء دیکھی ہیں، اب وہ ان سب کا خواہشمند ہے، لیکن بچارے کو کوپنڈٹ کچھ نہیں دلاتا،

یورپ کی حکومتیں تو جنگ و جدل کر رہی تھیں، مگر غلہ، رنگروٹ، اور لڑائی کا چسندہ اور اسی قسم کی بیگار دیتے دیتے بچارے ہندوستان کا دیوالہ نکلا جاتا تھا! ملک کی عام حالت بہت تشویش ناک تھی، عالم کی سیاست اپنے دارالتجربہ میں بیٹھے بیٹھے غور کرتے تھے کہ اب گھی میں تین گنی چربی کیوں ملائی جانے لگی ہے؟ سنسروں کے مارے ایڈیٹر اور مالکان اخبارات کو نیند نہیں آتی تھی، محکمہ نہر کے بڑے بالو صاحب دن بھر اپنی بوسیدہ کرسی پر انگوٹھ لٹائیے لیا کرتے تھے، اور جب شام تک کوئی موکل نہیں آتا تھا تو جھروٹوں دار چہرے پر سے عینک اتار کر کہتے تھے: "آجکل جیب خرچ نہیں ملتا! کیا سب مر گئے؟" لوگوں میں طرح طرح کی افواہیں پھیل رہی تھیں، "امیر افغانستان کی فوج دہلی پر قابض ہو گئی" وٹوق کے ساتھ بیان کیا جاتا تھا، جرمن آلات پر داز سات سمندر پار رات کو فضا ئے نیلگوں میں منڈلاتے لوگوں کو نظر آتے تھے، بلکہ دور بین حضرات کو ان میں فوج بھی نظر آتی تھی! مروجہ شناسی کا جنہیں خوب ملکہ تھا انہوں نے "لوراپاشا" کو کلکتہ کی گلیوں میں گھومتے ہوئے دیکھ ہی لیا تھا!

"جرمن جیت رہا ہے" یہ خبر ایسی مقبول عام ہوئی تھی کہ کسی کو اس کے خلاف یقین ہی نہ آتا تھا چاہے سرکار (Government) بڑی بڑی تصویریں چھاپ کر اپنی فتحیابی کا کتنا ہی یقین دلائے!

تحصیلدار صاحب کسانوں سے "جبری قرضہ وصول کرتے پھرتے تھے، اور رنگروٹ بھرتی کرنے والے جا بجا رنگروٹ بھرتی کر رہے تھے۔

دیہات میں سرکاری آدمیوں کے آنے کی خبر خفیہ پولیس کے سراغ سالوں سے بھی قبل معلوم ہو جاتی ہے، ایک رنگروٹوں کا ایجنٹ جب کھیری میں پہنچا تو باوجود کوپنڈٹ پر اعتماد

ہونے کے کوئی ایجنٹ سے ملنے نہیں آیا۔ کلویڈنٹ نے بہت ہاتھ پیر مارے، کئی ایک کو بلایا بھی، مگر کوئی نہیں آیا، البتہ فقیراجو بہت ڈھیٹھا تھا اور مدت تک "میونسپل" کی جمعداری کر چکا تھا رنگردٹ کے پاس آیا، کلویڈنٹ نے اسکو مکر سب کے بلانے کو بھیجا مگر ہر جگہ سے جواب مل گیا کہ "دگر میں نہیں ہیں"، کئی کسان تو اچھا ابھی آتے ہیں "مکر گھر میں بیٹھ رہے، شام کو جب رام پرشاد آیا تو کلویڈنٹ نے "صاحب وہ لڑکا یہی ہے" مکر ایجنٹ سے اسکا تعارف کرایا دوسرے دن رام پرشاد اور کلویڈنٹ ایجنٹ کو بستی دکھانے لے گئے، پھر اپنے کھیت دکھائے پھر جو نیا کنواں کھدایا تھا وہ دکھایا، جس کی ایجنٹ نے بہت تعریف کی، راستے میں جو لڑکے کھیل رہے تھے وہ ایجنٹ کی خالی وردی دیکھ کر ایسے ڈرے کہ "اے گویان (ٹیکہ لگانے والا) آیا ہے رے" انکے کردہ بے تحاشا بھاگے،

کلویڈنٹ کو ایجنٹ کی ملاقات سے معلوم نہیں کیوں بے انتہا مسرت تھی؟ مائے خوشی کے اس کو آج بھوک بھی نہیں لگی۔ اسکو نہانے، پوجا کرنے، اور ہنومان جی کو پھول چڑھانے کی بھی یاد نہیں رہی، بات بات میں اسکے بتیس دانتوں میں کے پس خوردہ دودانت نظر آنے لگتے تھے۔ اس کے چہرے پر جو چپک کے گہرے گہرے داغ تھے، ان میں بہت سُرخی معلوم ہوتی تھی، کلویڈنٹ "زادہ کارشن" کئے والوں پر بہت ناراض ہوتا تھا، مارنے کو بھی دوڑتا تھا، اور دھکی دیتا تھا کہ خبردار چوروں کا نام ہمارے سامنے مت لو، لوگ جانتے تھے کہ وہ دل سے مانتا ہے، وہ صرف بظاہر چڑھتا ہے، لیکن آج فقیرانے، اور کئی لڑکوں نے اس کو بہت چڑھایا، مگر وہ کسی کو مارنے نہیں دوڑا، آج وہ اپنے ماتھے پر چندن کا ٹیکہ لگانا بھی بھول گیا، آج کسی کام کے نہ کرنے سے لوگوں پر نہ وہ خفا ہوا نہ اسکے ماتھے پر جھریاں پڑیں۔ اس نے اپنا صافہ آج جس بے ترتیبی سے باندھا ہے، اس کا احساس تک اسکو نہیں ہ

۵

بصرہ کے برطانوی کیمپ میں کام کرتے کرتے رام پرشاد کو نو مینے ہو گئے۔

وہ جتنا زیادہ بھی تھا، اب اتنا ہی کم سخن ہو گیا ہے، دن بھر میں شاید دس پندرہ بار وہ کسی سے بولتا ہو، اسکے ہونٹ ہمیشہ ایسے رہتے ہیں جیسے کسی نے جوڑ کر سی دئے ہوں

اس کا چہرہ بالکل اداس رہتا ہے۔ اب اسکو کبھی سنسی نہیں آتی۔ البتہ بعض اوقات وہ ٹھنڈے سانس بھرا کرتا ہے۔ رام پرشاد کے سپرد کوئی خاص کام نہیں ہے۔ موقع پر جس خدمت کا اس کو حکم ملتا ہے، وہ طوعاً و کرہاً اسکو کرنی پڑتی ہے، کبھی وہ اور رنگروٹوں کے ہمراہ حجروں کی آہنی گاڑی لیکر دریائی اسٹیشن پر جاتا ہے، جہاں سے باروانہ یا بارود، آٹا، اور شکر کی بوریاں لانی پڑتی ہیں بندوقوں کے پارسل، کپڑوں کے گٹھے، تیل کے ٹین لادنے پڑتے ہیں، کبھی وہ خندقیں (Fence) کھودنے جاتا ہے، کبھی تو پھانسنے کے نکلنے کا راستہ بناتا ہے۔ ہر ایک اتوار کو اسکو قواعد، بندوق کی گرفت، وغیرہ سکھائی جاتی ہے، جس کے بعد اسکو بیچر صاحب کی میز اور کرسیاں پونچھنی پڑتی ہیں، رام پرشاد کے ہاتھوں میں خندقیں کھودنے کے باعث چھالے پڑ جاتے ہیں، کدالی ہاتھ میں نہیں لیتے بنتی، مگر مجبوراً اسکو کام کرنا ہی پڑتا ہے۔ جس دن وہ کام نہیں کرتا۔ اور علالت کا بہانہ کرتا ہے، اس دن کی ادھی تنخواہ کٹ جاتی ہے، اور ڈاکٹر صاحب کے ہاں کی کڑوی دوا پینی پڑتی ہے۔ اس کو ماہوار پندرہ روپے ملتے ہیں، مگر کل نقد نہیں ملتے اسکو لگا گیا ہے کہ جب وہ گھر جائیگا اس وقت بقیہ تنخواہ ملجائیگی، وہ سگریٹ پینے کا عادی ہو گیا ہے اس لئے جو کچھ نقد ملتا ہے وہ سب سگریٹ اور دودھ میں صرف ہو جاتا ہے، وہ دودھ کا بڑا چٹورا ہے، اس لئے ہر روز آدھ سیر دودھ، چرب لٹکوں سے خرید لیتا ہے، یا کافی شاپ رچائے کی دکان سرکاری سے جا کر لے آتا ہے، اسکو کھانا سرکاری طرف سے مفت دیا جاتا ہے۔ جو رسوائی بنانے والے مہاراج ہیں اگر انہیں ایک آدھ روپیہ ماہوار نہ دے تو اسکو بغیر گھی کی دال اور باسی روٹیاں کھانی پڑیں! اس لئے وہ ہر مہینہ کچھ ان کی کھٹی میں چپ چاپ دیدیتا ہے اگر مہاراج ایسا نہ کریں تو انکے ”گانج“ کا خرچ کس مد سے آئے؟ کام تقسیم کرنے والے جو بیچر صاحب ہیں اگر انہیں کچھ دیکر پیر نہ پڑے تو وہ ناراض ہو کر اسکو ایسی خدمت تفویض کر دیں جو اس کی شان سے بعید ہے، اسکو گھوڑوں کی لید بھینکنی پڑے، ان کی مالش کرنی، اور انہیں نٹلنے لیجانا پڑے، لہذا وہ دو روپے اس مصیبت سے محفوظ رہنے کے لئے بیچر صاحب کو دیکر انکے پیر چوم لیا کرتا ہے۔ رام پرشاد شام ہونے ہی کھانا کھا کر اپنے کیمپ میں چلا جاتا ہے۔ اسکا کیمپ سارے چار گز عرض و طویل ایک جھونپڑا ہے، جہاں وہ جاتے ہی سو جاتا ہے۔ اس کے

رفقاء بہت چاہتے ہیں کہ وہ ان کے ساتھ ہنسے بولے، لڑائی کے تذکرے سے، مگر وہ کسی کی پروا نہیں کرتا، وہ جاتے ہی کبل پر پڑ جاتا ہے اور اوڑھنے کے کبل میں منہ چھپا لیتا ہے لوگ سمجھتے ہوئے کہ رام پر شاد جاتے ہی سو جاتا ہے، مگر ایسا نہیں ہوتا۔ اس کو کر وٹیں ملتے بدلتے کبھی رات کے تین بج جاتے ہیں۔ وہ سوچتا ہے، میں اب یہاں کی تکالیف سے بالکل پریشان ہو گیا ہوں، میں یہاں سے نجات پاؤں وہ دن کب آئیگا؟ جنگ کے ہولناک مشاہدات و تجربات نے اسکو بہت وحشت زدہ کر دیا ہے، اسکو یقین ہو چکا ہے کہ میں اب یہاں سے بغیر مرے نہیں جاؤنگا۔“

اگر کبھی خندقیں کھودنے وہ جاتا ہے، یا فوج کے ساتھ میدانوں میں جانیکا اسکو اتفاق ہوتا ہے، تو وہ چاروں طرف نظر دوڑاتا ہے اس خیال سے کہ کہیں عافیت کا راستہ ملے اور میں بھاگ جاؤں، مگر اپنے نگہبان سارجنٹ کا لال لال چہرہ اور نیلی نیلی آنکھیں دیکھ کر اور اس کی نوکدار سنگین کا خیال کر کے، اس کے جسم پر لرزہ طاری ہو جاتا ہے۔ رام پر شاد یا اسکا کوئی رفیق راستے میں کہیں بہک جاتا ہے تو نگہبان سارجنٹ ڈپٹ کر گھور کر کہتا ہے ”کہاں جانا ہے تم؟ اکثر رنگروٹ بھاگنے کی سازشیں کرتے ہیں، مگر سارجنٹ کے ماتھے انکی دال نہیں گلتی۔ نیز کئی رنگروٹوں کا فرار ہونے کے سبب کورٹ مارشل ہو چکا تھا، اس لئے کسی کو بھاگنے کی جرأت نہیں ہوتی، رات کو اکثر ایسا ہوتا ہے کہ رام پر شاد کے گال آنسوؤں سے تر ہو جاتے ہیں، کبھی وہ مغلوب الغضب ہو کر ہونٹ چبانے لگتا ہے، کبھی دل میں کہتا ہے، ”ہائے رام! مجھے اس نجات برہمن نے پھنسا دیا، مجھے بالکل برباد کر دیا! زبدا مائی اسکو کتے کا جنم دے،“ ایسا معلوم ہوتا ہے کہ رام پر شاد اپنا سارا غصہ کلو پیڈٹ کی خیالی تصویر پر لگا لٹا چاہتا ہے، اسکو اکثر وطن کی یاد آتی ہے، وہ سوچتا ہے ”کلو پیڈٹ بستی میں مالگذا رہنا بیٹھا ہوگا، جب میں دیس جاؤنگا تو اس بڈھے کی جان ضرور لونگا! کبھی وہ وطن کی یاد کرتے کرتے سو جاتا ہے تو خواب میں دیکھتا ہے کہ وہ اپنے پرانے دوستوں کے ساتھ بھجن کا رہا ہے یا زبدا نشان“ کرنے لگا ہے، کبھی اسکو نظر آتا ہے کہ وہ اپنی ماں کی گود میں لیٹا ہے، کبھی یہ دیکھتا ہے کہ اسکا باپ پر م سکھ اسکو پیار کرتا ہے اور کلو پیڈٹ ہاتھ پر بندھا کھڑا ہے، بعض وقت اسکو نظر

آتا ہے کہ وہ آم کے درخت کے نیچے بیٹھا ہوا بانسری بجا رہا ہے اور اس کی کالی کالی بھینسیں تیز دھوپ میں گھاس پر بیٹھی ہوئی جگلی کر رہی ہیں، جب اس کی آنکھ کھلتی ہے تو وہ بہت بے قرار ہوتا ہے، کبھی سسکیاں بھرنے لگتا ہے، کبھی کہتا ہے، میں بھینسیں چراتا تھا، مونے کپڑے اور سوکھی روٹی پر ہی قانع تھا، میں کلونڈت کی تمام سختیاں بھیلتا تھا، مگر اس تک حرام نے مجھے اس حالت میں بھی چین نہ لینے دیا، جھلوان اس کا بھلا کرے، کبھی وہ راز و قطار روتا ہے، اور اپنے ماں باپ کی یاد کرتا ہے، کبھی دوستوں کی یاد کر کے افسوس کرتا ہے اور کہتا ہے دھرم لال اور نین سکھ میرے دو دوست معلوم نہیں کیسے ہیں؟ انہیں مجھ سے بڑی محبت ہے، معلوم نہیں انہوں نے اپنے جی میں کیا سمجھا ہو گا جب کلونڈت کے سمجھانے سے میں راتوں رات بغیر ملاقات کئے ایجنٹ کے ساتھ ناگپور چلا گیا تھا؟ کیا اب ان سے ملنے کا مجھے موقع کبھی نصیب ہو گا؟

۶

فوجی ہسپتال کے دو سو نمبر والے کمرہ میں رام پرشاد کراہ رہا ہے، آئندہ فارم کی بدبو کمرے سے آرہی ہے، اندر آہنی پلنگ بچھا، جس پر ایک گدی، اور اس کے اوپر سفید چادر بچھی ہے یہ مریض ایک کرٹ سے اسی پر لیٹا ہے، پاس ایک چھوٹی میز ہے جس پر ایک کانچ کی بوتل ایک گلاس رکھا ہے، ایک عیسائی دایہ پلنگ کے قریب کرسی پر بیٹھی ہے،

دو دن ہوئے کہ رام پرشاد فوج کے ہمراہ گیا تھا، لڑائی کے دوران میں جدید خند تیں اسکو لکھودنی پڑیں، اس دن رام پرشاد کے کان کے پاس سے ایک گولی سنائی ہوئی نکل گئی؟ ایک بار اور بچ گیا، مگر قضا کار ایک گولی اس کی ران میں لگی، جس کے صدمہ سے وہ بیہوش ہو گیا، آج اس کا آپریشن ہوا ہے، گولی تو نکل گئی لیکن تکلیف بہت سخت ہے، اسکو تکلیف کا احساس نہ ہونے کے لئے کچ دوا پلائی جاتی ہے، رام پرشاد کی صورت بالکل پھسکی پڑ گئی ہے۔ آج اس کی زبان ایسی سخت ہو گئی ہے کہ وہ کوئی لفظ صحت کے ساتھ نہیں بول سکتا، وہ بارے گرمی کے جلدی جلدی سانس لیتا ہے، اس کی آنکھ میں چمک بہت ہے، عیسائی دایہ نے کئی بار گھنٹی بجا بجا کر ڈاکٹر صاحب کو بلا دیا، کیونکہ رام پرشاد کو بے چینی بہت ہے، وہ ہلکی ہلکی باتیں کرتا ہے۔ کبھی زور سے ہنستا ہے، کبھی روتا ہے، وہ میری ماں کھڑی ہے، وہ باپ کھڑا ہے، وہ دیکھو دھرم لال

مجھے لینے آیا! ہاں چلتا ہوں، ٹھیرو ٹھیرو، وہ کھیری کے لوگ کھڑے ہوئے ہنستے ہیں، وہ بکتا ہے دایہ ہر چند کوشش کرتی ہے کہ رام پرشاد چپ رہے، رام پرشاد کو نیند آجائے، مگر کوئی تدبیر کارگر نہیں ہوتی،

ڈاکٹر پٹی مضبوط باندھ کر اور دایہ کو ضروری ہدایات کر کے چلا گیا ہے، رام پرشاد کی پیشانی پر پسینہ کے قطرے متواتر آ رہے ہیں، اس کے ہاتھ پاؤں میں کپکپی ہے، اور وہ اگرچہ ایک موٹا کبیل اور بھے پڑا ہے تاہم اس کا تمام جسم لرز رہا ہے، اس کا سانس اب رک رک کر آنے لگا ہے، وہ ہچکیاں بہت لے رہا ہے، مارے ہچکیوں کے ہائے رام ہائے رام بھی برابر نہیں کہہ سکتا۔

دایہ نے اس کی صورت دیکھی اور غمگین آواز سے کہا ”تم گھبراؤ نہیں، تم بہادر سپاہی ہو، تم تکلیف برداشت کرو، تم ابھی اچھے ہوئے جاتے ہو“

جو دو ڈاکٹر اس کے پلنگ کے پاس انگریزی میں باتیں کھڑے کرتے ہیں وہ دایہ کی بات سن کر کہنے لگے ”رام پرشاد تمہارا ٹانگ اچھا ہو جائیگا۔ تم گھبرائے گا نہیں!“

ان کی باتیں سننے سے رام پرشاد کے آنسو اور زیادہ بہنے لگے، اس کو اپنی غریب الوطنی کا بڑا صدمہ ہے، وہ سوچتا ہے ”یہاں میں بالکل اکیلا ہوں، کوئی رشتہ دار نہیں ہے، کوئی دوست نہیں ہے“ پھر جب وہ یہ خیال کرتا ہے کہ اسکی کمپنی کے رنگروٹوں میں کا کوئی بھی اس کی عیادت کے لئے نہیں آیا تو سخت افسوس اور حیرت ہوتی ہے، وہ اپنے دل میں کہتا ہے ”ایسی خود غرض دنیا میں آدمی کس کا بھروسہ کرے؟“ پھر خود بخود وہ کہتا ہے ”شاید میرے ہمراہی سپاہیوں کو مملت نہیں ملی درندہ ضرور آتے“

رام پرشاد کو یقین ہے کہ ”میں ابھی نہیں مرد لگا“ مگر پھر بھی خدا جانے کیا اسرار ہے کہ وہ بہت مضطرب ہے، اور حسرت آلود نظروں سے اپنے گرد و پیش کی اشیاء کو دیکھتا ہے،

۷

رام پرشاد کا تین برس کا معاہدہ تھا، وہ اب پورا ہو چکا، اس کو گھر جانے کا پروانہ راہداری مل گیا ہے، البتہ جاتے وقت اس سے عہد لیا گیا ہے کہ جب سرکار کو ضرورت ہوگی تو اسکو آنا پڑیگا

گدشتہ گولی لگنے کی وجہ سے اس کی بائیں ٹانگ میں خفیف سالنگ آگیا ہے۔ اس کے پاس تین خاکی دریاں ہیں، دو کبل ہیں، گھٹنوں تک کا خاکی جاگیہ، اور خاکی قمیص پہنتا ہے، کوٹ، اتفاقا پمن لیتا ہے، فوجی بوٹ اور پٹیاں ہمیشہ باندھے رہتا ہے،

اس کو جیب خرچ کے طور پر چالیس روپے ملے ہیں، اور گھر تک کاریل کا اور جہاز کا پاس باقی تنخواہ کے اسکو منڈلہ ضلع کے خزانہ سے ملنے کا پروانہ دیدیا گیا ہے۔ اس کو فہمائش کی گئی ہے کہ یہ پروانہ ضلع کے مجسٹریٹ صاحب کو دکھانا تب اسکو تین برس کی تنخواہ ملجائے گی، رام پرشاد نے بصرہ سے روانہ ہوتے وقت آدھ سیر کھجوریں مول لی ہیں۔ اسکا ارادہ ہے کھیری والوں کو تھکنا تقسیم کرے۔ جب وہ ننگے سرانگریزی وضع کے باتوں میں کنگھی کر کے کھڑا ہوتا ہے تو بہت بھلا معلوم ہوتا ہے، صرف ایک نقص اس میں ہے کہ ایک آنکھ پھوٹی ہے، وہ سوچتا ہے کہ خدا کی ماضی ایسی تھی، مگر اُس نے اپنے اس عیب کو چھپانے کے لئے آٹھ آنے کا ایک کانے کا سچ کا چٹم فریدا ہے، جس کے لگالینے سے کوئی تمیز نہیں کر سکتا کہ رام پرشاد کا نا بھی ہے، وہ ہمیشہ ہی کالی عینک لگائے رہتا ہے، رام پرشاد عدن سے جہاز پر سوار ہوا اور بڑی پہنچا، ایک دن قیام کر کے پھر بھوسال جانے والی گاڑی میں روانہ ہو گیا۔

جب وہ گاڑی میں سوار ہوتا تو اپنی فرانسیسی ٹوپی بیچ پر رکھ دیتا تھا، اور بیگ اور بستر ادھر پر رکھ کر پاؤں پھیل کر بیٹھ گیا۔ ڈبے کے تمام مسافر اس کے ماسے چمن سے نہیں بیٹھنے پاتے تھے ڈبے کے دروازے ہی پر تو وہ بیٹھتا تھا۔ پھر فوج میں ہونے کا زعم، جہاں کوئی ایشین آیا اور وہ دونوں ہاتھ اپنے کمرے کے ڈبے کے دروازے میں کھڑا ہو گیا، وہ کسی کو اندر گھسنے ہی نہیں دیتا، اور جو اس کی خاکی وردی اور سیاہ عینک کو دیکھ کر اس سے التجا کرتا کہ، صاحب ہمیں چوڑھ جانے دو، تو وہ حکمانہ لہجہ میں کہہ دیتا تھا ”دوسرے ڈبے میں جاؤ!“ بچارے اسکی ڈانٹ ڈپٹ سن کر بھاگتے ہوئے آگے چلے جاتے تھے،

بصرہ سے آنے کی خوشی میں رام پرشاد اپنے تمام مصائب بھول گیا ہے، اس کا ارادہ ہے کہ میں پہلے سیدھا ضلع کے ڈپٹی کمشنر صاحب سے جا کر کمروں اور اپنی کتھا اور کلچر پنڈت کی غابازی بیان کر کے کھیری پر قابض ہو جاؤں۔ کلچر پنڈت کی فریب دہی پر اس کو غصہ تو بہت آتا ہے،

گمروہ اپنا دل اس طرح سمجھاتا ہے ”اونہ جانے دو! وہ بڑھا اپنے کئے کی سزا دوسرے جنم میں چلیگا“ کبھی وہ کہتا ہے کہ ”اسی بڑھے کے طفیل میں مجھے بصرہ کی سیر کرنی نصیب ہوئی اور ایسی عزت حاصل ہوئی“ اس نے یہ بھی طے کر لیا ہے کہ کھیری والے مجھے دیکھ کر چاروں طرف سے ضرور ہی گھیر لیں گے، اور بصرہ کی کیفیت ضرور ہی پوچھیں گے، تو میں اپنی قلی گیری کا حال کسی کو نہیں بتاؤں گا بلکہ بس اتنا کہ دوں گا کہ مجھے ترکوں اور جرموں سے لڑائی کرنی پڑتی تھی“ رام پرشاد ہر ایک ایشیئن پریمر کار بہادر کی جے! ”ضرور پکارتا ہے، جس سے لوگ سمجھتے ہیں کہ وہ لڑائی پر سے آ رہا ہے“

.....

ڈپٹی کمشنر صاحب سے رام پرشاد ملا، انہوں نے اس سے بہت ہمدردی ظاہر کی اور اسکو پانچ سو روپے خزانہ سے دلاتے ہوئے نصیحت کی کہ ”تم نے تین برس تک اپنی سرکار کے دشمنوں سے لڑنے کی تکلیف اٹھائی ہے، اس کے صلہ میں تم کو پانچ سو روپے دیئے جاتے ہیں۔ رام پرشاد! میں اُمید کرتا ہوں کہ اس روپے کو اچھے کام میں لگاؤ گے“

ڈپٹی کمشنر نے رام پرشاد کو کھیری پر قبضہ دلادیا، اور جو سیٹھ جی چھ ہزار روپے دے دئے بیٹھے تھے انہوں نے نہ کلو کو ایک پیسہ دیا نہ رام پرشاد کو کیونکہ کوئی رسید نہیں تھی رام پرشاد کے جانیئے بعد کلونڈٹ کی قلعی کھل چکی تھی اسلئے لوگ اسکو ”غائباز“ کہتے تھے، مگر جب رام پرشاد گاؤں میں ڈپٹی کمشنر صاحب کا پروانہ لیکر آیا تو لوگوں نے کلونڈٹ کا بہت نصیحتہ کیا، ہزاروں گالیاں دیں، بُرا بھلا کہا، بعض آدمی تو غصہ میں آ کر اسکو مارنے بھی دوڑے، جس دن رام پرشاد پٹنچا اسی دن شام کو کلونڈٹ نے اپنے پرانے کو سے کے صاف کا پھندا بنا کر ایک درخت میں لٹک کر پھانسی لگالی، اس کی خودکشی کے دو دن بعد جب اس کا پوسٹ مارٹم (عمل جراحی) کیا گیا تو اس کا کلیجہ دو سیر وزنی نکلا!

حسن عزیز، اسٹنٹ ایڈیٹر میندار

استعداد

تحصیل علم کی دو صورتیں ہیں۔ ایک وہ جو انسان عام طور پر در سگاہوں میں سیکھتا، دوسری وہ جو گلستانِ فطرت کی خوشہ چینیاں سکھاتی ہیں۔ اس میں کلام نہیں۔ کہ کتب بینی مخلوقات میں اضافہ کر نیکانہایت آسان ذریعہ ہے۔ کیونکہ اس صورت سے ہمو آئے واحد میں ہزاروں برس کے واقعات۔ تجربات وغیرہ بلا منت و تکلیف بہر وقت حاصل ہو جاتے ہیں۔ نسل انسانی کے لئے ذخیرہ کتب ایسا ہی ضروری ہے۔ جیسا کہ ایک متنفس کے لئے حافظہ۔ لارڈ ایسبری نے کیا خوب کہا ہے کہ:-

”کتا میں ہماری مشکلات میں شیر۔ یاس و الم میں آسائش وہ اور ہماری تکلیف کی ساعتوں کو راحت سے بدلنے والی ہیں۔ ہمارے خیالات کو بلند اور ہمارے حوصلوں کو اعلیٰ کرنے والی ہیں“

ایک موقع پر فلچر نے کہا ہے:-

”مجھے اپنے کتب خانہ سے بصیرت نوازی کرنے دو۔ جہاں میرے بہترین رفیق موجود ہیں، کتب خانہ میری عظیم الشان عدالت ہے۔ جہاں میں گھنٹوں بیٹھا قدیم حکما اور فلاسفوں سے مکالمہ کرتا رہتا ہوں۔ جہاں میں بادشاہوں کے افعال اور انکے درباریوں کی حرکات کو بغور دیکھتا رہتا ہوں۔ اگر انکی فتوحات ظلم اور بے انصافی پر مبنی ہوتی ہیں۔ تو میں ان سے جواب طلب کرتا ہوں۔ اور دستِ تصور سے ان کے مجسموں کو صفحہ ہستی سے مٹا ڈالتا ہوں۔ کیا ایسے مقام سے جدا ہو کر میں غیر یقینی سیرت حاصل کرنے کے لئے کہیں اور جاسکتا ہوں؟ نہیں۔ آپ دولت کی فراہمی میں کوشاں ہوں۔ اور میں اضافہ علم کی جستجو میں غلطان“

مگر جو باتیں ہم کتابوں کے ذریعے سیکھتے ہیں۔ انہیں بھول بھی جاتے ہیں۔ البتہ جو تجربات ہم دوسروں کو سکھاتے ہیں۔ ان کو نہیں بھول سکتے۔ مسٹر بوک کا قول ہے:-

”کہ جب تک کوئی شخص مسلمان کی نگرانی میں رہے کسی علم یا فن کا کامل نہیں ہوا“

کتابوں کی ورق گردانی سے صحیفہ عالم کا مطالعہ ہمیشہ زیادہ مفید ثابت ہوا۔ کلائیو۔

نپوٹین۔ ولنگٹن۔ آساک نیوٹن اور واکٹر سکاٹ وغیرہ ہونا طالب علم نہ تھے۔ بلکہ کہا جاتا ہے کہ نہایت کند ذہن تھے۔ مدارس سے نکل کر دنیا میں الوالعزم ہستیاں مانی گئیں۔ جان ہنٹ نے لکھا ہے کہ ”میں بچپن میں بادل اور گھاس کے متعلق کچھ معلوم کرنا چاہتا تھا۔ یہ بھی دریافت کرنی خواہش پیدا ہوئی تھی کہ موسم خزاں میں کیوں پتوں کا رنگ بدل جاتا ہے۔ میں مورگس چرند درند حشرات الارض وغیرہ کو بغور دیکھا کرتا تھا۔ دوران امور کے متعلق لوگوں سے اکثر دریافت کیا کرتا تھا، جنکو عوام نہیں جانتے یا ان پر توجہ نہیں کرتے۔“

مٹر ورڈ سورتھ کے متعلق بھی انکی خادمہ نے کسی سے یہی کہا تھا کہ:-

”رہتے یہاں ہیں اور دیکھتے ہیں سبزہ زاروں میں“

دنیا میں جتنی ایجادیں ہوئیں، موجودات عالم کو بغور دیکھنے اور ان کے خواص معلوم کرنے ہی سے ہوئیں۔ واٹ نے ریل کا انجن نکالا۔ وہیٹ سٹون نے تار کے ذریعے پیغام رسانی کی بنا ڈالی۔ آرک رائٹ نے کپڑا بننے کی کل بنائی۔ فاکس ہلٹ نے عکسی تصویر (فوٹو گرافی) ایجاد کی۔ لیسٹر نے علوم طبیبہ میں اضافہ کیا۔ جینر نے ٹیکہ نکالا۔ اسی طرح بیکن نیوٹن۔ نیگ۔ ڈیوے۔ ڈالٹن۔ ڈارون۔ شڈل اور لائل وغیرہ نے علم طبیعیات میں اپنی ذاتی کاوشوں سے گلکاریاں کیں۔ اس سے میری مراد یہ نہیں۔ کہ کتب بینی فعلِ بحث ہے۔ یا ابتدائی تعلیم کے لئے مدارس کا وجود فضول ہے۔ نہیں۔ کتابی تعلیم کے ذریعہ ہی سے ہمارے تخلیقات میں لطافت بلند پروازی اور پختگی آتی ہے۔ مگر کتابی تعلیم کو تجربات میں لانے کا ذریعہ مشاہدات قدرت ہی ہے۔ اور اس کے بغیر عملی ترقی ناممکن ہے۔

چوہدری غلام حیدر

تختِ سات

”رات ہو گئی ہے، دُنیا کے پُرشور ہنگامے تاریک خاموشی میں غرق ہو چکے ہیں۔ ایسے وقت میں اے راگی! تو کیا گارہا ہے؟“

”میں گارہا ہوں محبت کے ترانے۔“

”کیونکہ میری زندگی محبت کی جلوہ ریزیوں سے ہمیشہ کے لئے محروم ہو چکی ہے۔“

”میں گارہا ہوں خوشی کے گانے۔“

”کیونکہ یہ شے میری کتابِ زندگی سے حرفِ غلط کے مانند چھیلی جا چکی ہے۔“

”میں شباب کی سحر کاریاں گاتا ہوں۔“

”کیونکہ بڑھاپے کی سرد انگلیوں نے میرے سیاہ بالوں میں سفیدی پھیر دی ہے اور میرے سینہ میں تڑپتی رگوں کی حسرتیں ذبح کر دی ہیں۔“

”میں فقہوں کے اشعار گاتا ہوں۔“

”کیونکہ میری آنکھیں ہمیشہ آنسوؤں سے بھری رہتی ہیں۔ اور میرے ہونٹ حقیقی ہنسی کے لئے ترستے ہیں۔“

”مجھے اگر محبت، مسرت، شباب اور فقہوں کی دولت نصیب ہوتی تو میں اسوقت کسی اور عالم میں ہوتا۔ اور تم مجھ سے آکر یہ سوال نہ کرتے۔ کہ تم اس وقت کیا گارہے ہو؟“

آہ! میں کچھ نہیں چاہتا۔ مجھے صرف پارس کی تلاش ہے۔

میں عایشانِ دوکانوں میں گیا۔ وہاں بیش قیمت کھلونے تھے، شیریں پھل تھے، پُر ذائقہ مٹھائیاں تھیں۔ مگر میں کچھ نہیں چاہتا، مجھے صرف پارس کی تلاش ہے، پھولوں میں بو ہے، نوعمر نازنینوں میں حسن۔ مگر دُنیا کے یہ دونوں تحفے ناپائدار ہیں میری میری آوارہ لگا ہوں میں ان کی کوئی قدر و منزلت نہیں۔ میں انکو دیکھتا ہوں اور بیزار

ہو جاتا ہوں۔ میں کچھ نہیں چاہتا۔ مجھے صرف پارس کی تلاش ہے۔
 آہ! میں کچھ نہیں چاہتا۔ مجھے صرف پارس کی تلاش ہے۔
 میں دُنیا کے لکشاں میں گیا، وہاں روشنی تھی۔ میں آگے بڑھا، وہاں نغمہ تھا۔ پیچھے
 ہٹا، پہاڑوں پر صحت کھلتی تھی، سمندر کے پانیوں میں موتی چمکتے تھے۔ ان میں سے ہر
 ایک شے رُوحوں میں پہلچن مچا دیتی ہے اور صلیب دُنیا کے خود غرض لوگ ان کے حصول کے
 لئے دیوانہ وار کشمکش میں مصروف ہیں +

لیکن آہ! میں کچھ نہیں چاہتا، مجھے صرف پارس کی تلاش ہے۔
 میرا لوہے کی طرح گرم دل ماکھ کے پانی کے مانند بچ ہو گیا۔ اور اُڑتی ہوئی انگلیں شکر
 کی گرد کی طرح بیٹھ گئیں۔ میرے چاروں اطراف میں تاریکی یاس تھی، اما دس کی رات
 سے زیادہ اندھیری۔ مگر کسی غیبی آواز نے پوچھا۔ یا یوس آدمی! تو کیوں اُداس ہے۔
 آہ! میں کچھ نہیں چاہتا، مجھے صرف پارس کی تلاش ہے۔

اتنے میں دور، فاصلے پر ایک ٹٹماتا ہوا چراغ دکھائی دیا جیسے تاریکی یاس میں
 شعاع اُمید۔ میں نے تھکے ہوئے پاؤں سے یہ فاصلہ طے کیا۔ اور وہاں پہنچ گیا۔
 یہ ایک چھوٹا سا جھونپڑا تھا۔ میں بے تحاشہ اندر چلا گیا۔
 اور وہاں۔ اُس جھونپڑے کے ایک کونے میں میری سیما کے مانند بے قرار
 آنکھوں نے مجھے دیکھا۔
 یہی پارس تھا +

سدرشن

نغمہ محبت

اگر میں تجھ سے محبت کرتی اور تو مجھ سے پیار کرتا؛ تو یہ جھوٹی سنی نیا کس قدر خوشنما اور دلفریب نظر آتی؟
آفتابِ عالم کی روشنی، فرحتِ انجمنِ گھڑیاں، گنبدِ گردوں، استجارِ پرند اور گلزارِ پربہار کے گلہائے رنگارنگ
یہ تمام لوازماتِ ہماری مسرتِ کامل کے ایک حصہ ہوتے اور غمِ عالم کی کوئی بھی علامت ہماری زندگی کے
شیریں ترنم میں ہمزگی نہ پیدا کرتی، یہ سب مصائب ہوتے ہیں کہ ان کا نام ہے محبت ایک ساحلِ سہاویں ہے
کیا یہ سچ ہے کہ طالبِ مطلوب دل میں ایک دوسرے سے خاموشانہ ہم کلام ہوا کرتے ہیں پھر
میری آشکاباری کا جواب کیوں نہیں آتا؟ میری دعا قبول کیوں نہیں ہوتی؟ بلبل نے کہا۔ پیالے سب محبت
بار آور نہیں ہوا کرتی اور نہ تمام امیدوں کا گل شکستہ ہوتا ہے،

ایک گلگشتِ حُسن، ایک محبتِ آمیز مصافحہ ایک پُر لطف ہم آغوشی اور تقدیر
سے ایک فقط ایک لمحہ روشن اور کامل خوشی کا چھین لین بٹانے سے غروب ہوتے جا رہے ہیں۔ آہ! اب مہر
میں قافلہ جلد لگا، آہ! تجھے خبر نہیں کہ میری ساری زندگی تیرے بغیر ایک زندہ علامتِ استغما ہے،
سراپا ایک شوقِ جستجو ہے، ہم تن ایک صدائے طلب ہے۔ آئیں اور تود و نون مل کر اپنی اپنی نامزدیوں
پر آنسو بہائیں اور ششِ غم میں دُرائے اشک پر دو کر بار بنائیں اور بچھ کر کلیجے سے لگائیں کیونکہ موت کی
مستطامِ فوج جلد بلکہ بہت جلد سب کا نام و نشان مٹا دیگی۔

سنسانِ اندھیری رات ہے اور دریا کا کنارہ۔ کالی کالی گھنائیں جھکی پڑتی ہیں۔ ہوا زور سے
فراٹے لے رہی ہے میں حیرانِ کنائے پرکھڑی ہوں اور تودریا کے پار رہتا ہے۔ لہری اونچی اونچی ہو کر
کناروں سے ٹکراتی ہیں لیکن کوئی لہریسی نہیں آتی جو مجھے اپنے کندھوں پر اٹھا کر تجھ تک پہنچا دے
تیری بانسری کی آواز دریا کے پار سے ہو کی موجوں پر سوار ہو کر میرے کانوں تک پہنچ رہی ہے اور میل و دل
حقیقی خوشی سے لہریز ہو رہا ہے اس لئے اے بانسری بجانو! تو نے کتنا سے سے دور نہ ہٹ جانا اور نہ
میں اس اندھیری پُر مشور رات میں اپنے آپکو دریا کی بے درد موجوں کی نذرِ درد نگاہی اور پھر تجھے ابد کے ناپیدا
کنارہ سمندر تک میرا سرِ غزلِ سلیکا گاہ (سرد و جیٹائیڈو) افتخارِ رسولِ بدر

محفل ادب

زبان جسم ہے اور خیالات اسکی رُوح ہیں۔ کسی ملک کی تہذیب کی ترقی کے لئے صرف یہ ہی کافی نہیں ہے کہ مادری زبان ذریعہ تعلیم ہو بلکہ یہ بھی ضروری ہے کہ جن مضامین میں تعلیم دجائے وہ قومی اور ملکی ضروریات کے لحاظ سے مقرر کئے گئے ہوں۔ نصاب تعلیم کوئی ترک نہیں ہے جو ایک نسل سے دوسری کو وراثت میں ملتا ہو۔ بلکہ ہر قوم اور ملک کی ہر نسل کو اپنے نصاب تعلیم کو از سر نو ترتیب دینا ضروری ہے۔ لیکن افسوس ہے کہ ہمارے اہل ملک اور اہل قوم اس سے واقف نہیں۔ قدیم درسگاہوں میں اب تک درس نظامیہ کی پابندی ہے اور جدید انگریزی مدارس اور کالجوں میں تمام علوم مشرقیہ شمسال باہر خیال کئے جاتے ہیں۔ محض علوم مشرقیہ اور عربی کی قدیم تعلیم اس زمانہ میں کئی وجہ سے غیر مفید اور نقصان دہ ہے۔ عربی تعلیم علوم جدیدہ کی واقفیت بغیر قوم کے حق میں بجائے آب حیات کے زمر ہلاہل اور سیم قاتل کا اثر رکھتی ہے۔ جب تک علوم مشرقیہ کا مطالعہ تنقید اور نکتہ چینی کی نگاہ سے نہ کیا جائیگا اور کھرے کو کھوٹے سے جدا نہ کیا جائیگا علوم مشرقیہ میں جدوجہد سے بجائے آزادانہ اجتہاد کے غلامانہ تقلید اور بجائے علمی ہمت کے علمی ہمتی پیدا ہوگی کون نہیں جانتا کہ علوم عربیہ اور مشرقیہ کے بہت سے حصے جدید تحقیقات کی رُو سے غلط ثابت ہو چکے ہیں پس جب تک طالب علم کو یہ معلوم نہ ہو کہ وہ غلطیاں کیا ہیں اور وہ اُن سے اجتناب کر سکے، علوم مشرقیہ کی تعلیم نیم جالوت نہیں تو کیا ہے؟ ہم ایسے سیاسی اور تمدنی حالات میں گرفتار ہیں جہاں زمانہ کے ساتھ ساتھ حرکت نہ کرنا موت کا مترادف ہے۔ جسٹس امیر علی اپنی یادگار وقت تصنیف میں فرماتے ہیں:۔

”جو قوم اپنے مردہ زمانہ ماضی کو فرسودہ عبا میں ڈھانپنے کی کوشش کرتی ہے اُس کے نصیب

میں اول ہی سے صفحہ ہستی سے فنا لکھا ہے“

چونکہ زمانہ کو محض قدیم علوم کی ضرورت نہیں یہ علوم وجہ معاش میں بھی بہت کم

مدد دیتے ہیں۔ آج کل دنیا کی نعمتوں اور ملکی اور قومی آسائش کا مدار تعلیم جدید پر ہو گیا ہے۔ جسٹس شاہ دین مرحوم لکھتے ہیں:-

”وجاہت ظاہری لازمی ہے۔ اسلام کوئی مٹی کی مورت نہیں بلکہ یہ مجموعہ ہے مسلمانوں کی صورتوں کا اگر مسلمانوں کی صورتیں پاکیزہ ہیں، لباس عمدہ اور شاندار ہیں، چہرے اُداس نہیں بلکہ ارغوانی ہیں، بشرہ سے آثارِ جاہ و جلال پائے جاتے ہیں تو اسلام کی عزت ہے اور اگر وہ پھٹے حالوں میں ہیں، جھوٹے پیاسے ہیں، کمزور و ناتوان ہیں اور دنیا میں انکی کوئی توقیر نہیں تو اسلام کی ذلت ہے، دین و دنیا کتنے کو چاہے الگ ہوں مگر دراصل لازم و ملزوم ہیں۔

بلاترتی دنیا دی ممکن نہیں کہ دین میں شان و شوکت پیدا ہو سکے۔“

لیکن جہاں قدیم تعلیم یافتہ گروہ کا قدیم علوم کو تمام جدید تحقیقات علمی سے بالا خیال کرنا بیجا ہے وہیں جدید تعلیم یافتہ گروہ کا جدید علوم کی خواہ مخواہ پرستش کرنا بھی غلط ہے، جدید علوم و فنون معاذ اللہ وحی خداوندی نہیں ہیں جنہوں نے قدیم علوم کا دفتر مٹا دیا ہو۔ جو یہ خیال کرتے ہیں کہ مغربی علوم ہی جو جدید ہیں تحصیل کئے جانے کے مستحق ہیں اور جدید کو چھوڑ کر قدیم میں وقت صرف کرنا تصبیح اوقات ہے ان کو باوجود تعلیم پانے کے جاہل سمجھنا چاہیے جس مغرب کے آستانہ پر اس خیال کے لوگ شاہ نہ روز مسجد گزارا ہیں وہ مشرق ہی کا ادنیٰ شاگرد ہے۔ جو بات قدیم مہر می کا ہن تہائیں نے یونانی معشوقوں سے کہی تھی وہ نہایت سبق آموز اور ہمارے حسب حال ہے:-

”اہل یونان تم ہمارے سامنے بیٹھے ہو۔ افلاطون جس پر تم کو ناز ہے ہمارے ہی مکتب کا فرزند ہے۔ تھیسس کے دبستان ہی میں تم سب نے تربیت پائی ہے۔ تمہارا فیساخو رثی فلسفہ ہم ہی نے تمکو تعلیم کیا ہے اور تمکو جو عقل و دانش سے عاری تھے ہم ہی نے غور و فکر کے جوہر سے ستریں کیا ہے تمہارا فلسفہ، ابتہاج اور تمہارا فلسفہ غم ہمارا ہی عطا کردہ ہے۔ ہم ہی نے تمکو رونما اور ہنسنا سکھایا ہے۔ آلف سے لیکر تے تک جو کچھ تمہارا سرمایہ ناز ہے ہمارا ہی دیا ہوا ہے۔“ (اردو)

درسِ محبت۔ محبت ایک جزو ہے روح کا۔ روح کی طرح محبت بھی ایک شعلہ اُلوہیت

ہے، رُوح کی طرح محبت بھی غیر فانی ہے اور ناقابل تجزیہ، وہ ایک نقطہ آتشیں ہے جو ہمارے اندر پایا جاتا ہے۔ وہ غیر محدود ہے اور غیر فانی، نہ اُسے کوئی چیز محدود کر سکتی ہے اور نہ وہ کسی چیز سے بچھ سکتی ہے، ہم اسے اپنے مغز استخوان کے اندر جلتے ہوئے محسوس کرتے ہیں، اور آسمان کے عمق میں اس کی شعاؤں کو منور،

محبت میں ایک نوع کی طفولیت ہے اور دوسرے جذبات میں چھوٹاپن، پھر شرم ہے ان جذبات پر جو انسان کو چھوٹا بنا دیں۔ اور عزت ہے اس جذبہ کے لئے جو اسے بچہ بنا دیں،

تم اگر تبصر ہو تو سنگ متناطیس بننے کی کوشش کرو۔ تم اگر درخت ہو تو لچکدار بنو، تم اگر انسان ہو تو محبت کرنا سیکھو،

تم اگر اذیت میں ہو اس لئے کہ تم محبت کرتے ہو، تو اور زیادہ محبت کرو، کیونکہ محبت میں مرجانا محبت کے ساتھ زندہ رہنا ہے،

محبت کے لئے کوئی چیز کافی نہیں، بہکوسرت حاصل ہوتی ہے تو ہم فردوس کی خواہش کرتے ہیں۔ بہکوفردوس حاصل ہوتی ہے تو ہم کونین کی آرزو کرنے لگتے ہیں، اے وہ لوگو جو محبت کرتے ہو، سب کچھ محبت ہی میں ہے۔ اس کے پالنے میں ذرا فراست سے کام لو،
(السلام دہلی)

خیالات پریشاں

(۱)۔ چور کو اس لئے سزا دی جاتی ہے کہ ساہوکار کو باقاعدہ استحصال زر میں سہولت

ہم پہنچے +

(۱۲) - خوشامد سمجھوں کو بھاتی ہے مگر اسکا اقرار کوئی نہیں کرتا اور اقرار کرنا سوسائٹی کا گناہ ہے۔ کیا اظہار واقعیت سوسائٹی کا گناہ ہے؟
(۱۳) - سرکس دیکھنے کا رجحان یہ یقین دلانے کے لئے کافی ہے کہ انسان اب تک بوزینہ نسلی کو بھولا نہیں +

(۱۴) - ملک کے چند تجربہ کار اور لائق اخبار نویس اگر اڈیٹیو ریل کالم لکھنا موقوف کر دیں تو ۹۹ صدی پالیٹیشنوں کی پیداوار رک جائے +

(۱۵) - امریکہ اس لئے دخت رز سے بائیکاٹ کرتا ہے کہ وہ باہوش رہ کر ہلاکت آفرینی اور مردم کشی کے لئے بجٹ میں کافی گنجائش پیدا کرے +

(۱۶) - باوجود جنسی بتائین کے طبعی اتحاد کی بہترین نظیر بد صورت بیوی کی دفا دارانہ خدمت اور ماڈریٹ اصحاب کی بے معنی نقل و حرکت کے درمیان رشتہ یکسانیت ہے +

(۱۷) - اوصاف ذیل کا حامل لیڈر کامل ہوتا ہے، جو سیال مادہ کی طرح وقت کے قالب میں ڈھل سکے، جو حکومت اور حکام کو بے نقط بنا سکے،

جس کی کوئی ذاتی رائے نہ ہو مگر ساری دنیا کے لئے پالیسی ڈکٹیٹ کرے +

جو فلسفہ اخلاق اور احکام مذہبی میں سیاسی ضامن ڈال کر مناسب موقع پر یکپارہ پیدا کر سکے +

جو سرکاری عزت کھو کر ملک میں عزت پیدا کرے یعنی صرف حب جاہ کا مرکز بدل جائے +

جو ناقابل عمل تحریک پر عمل درآمد کے لئے اصرار کرے،

اور اخیر میں قومی اور ملکی جذبات کو ایوان حکومت کی رسائی کے لئے زینہ بنائے،

(۱۸) - ایک فاتر العقل انسان کو چھٹی صدی کے مسلمانوں نے مذہبی نقطہ نظر سے کیا پوزیشن دیا؟

کس سر دیٹر پارٹی نے مغلوب الغضب ہو کر سولی دیدی۔ اور لبرل جماعت نے اسکو محذور خیال کیا "خود کو زور خود کو زور گریہ خود کو زور خورندہ سبکدوش" یہ ہاؤس آف کامنس کا فیصلہ تھا۔ مگر جناب اکبر سو برس بعد گنگا جنا کے سنگم سے ارشاد فرماتے ہیں ۵

حضرت منصور انا بھی کہہ رہے تھے حق کے ساتھ
دار تک تشریف فرمائیں گرا تا ہوش ہے

(جادو)

منجملہ اُن جدید اور نئے الفاظ اور محاورات کے جن کو یورپین تمدن نے ہندوستان میں پیدا کیا ہے لیکن یہاں اُنکے کوئی معنی نہیں حقوق نسوان کا لفظ ہے، یورپ کی عیسائی قوموں میں تو اس لفظ کے بے انتہا معنی ہیں، لیکن مسلمانوں کی زبانوں پر اُنکے یہ لفظ معنی کی ممنونیت سے بے نیاز ہو گیا ہے، اچھی طرح سمجھ لیجئے کہ یورپ کے مسیحی فرقوں کے مذہب میں، عورتوں کے حقوق، فرائض اور واجبات کی مطلق تفصیل بلکہ ذکر نہیں، زن و شوہر کے تعلقات اور انکی نوعیت، نفقہ، نکاح، طلاق، عدت، مہر، وراثت، ترکہ، ملکیت اور دیگر مذہبی، تعلیمی، معاشرتی، مالی اور سیاسی حقوق و فرائض کا وہاں نام و نشان بھی نہیں، اس لئے جو کچھ وہاں ہے وہ سلطنتوں اور پارلیمنٹوں کے قوانین ہیں، جو ہر روز بنتے اور بگڑتے رہتے ہیں، اس لئے جدید تعلیم کی اشاعت اور روشن خیالی کے بعد لامحالہ وہاں کی عورتوں کو سلطنتوں اور پارلیمنٹوں سے لڑاؤ و دروہل کرنا پڑا اور پڑ رہا ہے، بخلاف اس کے اسلام نے ہر چیز کی قانونی اور عملی تفصیل کر کے عورتوں کو اُن کے ہر قسم کے حقوق اول ہی روز مرحمت، اور اپنے پیروؤں کی ہر وہ جنسوں کے حدود مقرر کر دیئے ہیں،

تم یہ کہہ سکتے ہو کہ مذہب نے بجائے خود گو وہ حقوق عطا کر دیئے ہیں، لیکن عملاً رسم و رواج اور قدیم اصول معاشرت، اور مردوں اور عورتوں کی جہالت اور نادانافتی نے ان کو ہم سے سلب کر لیا ہے، اس لئے ان کے حصول کے لئے جدوجہد کی حاجت ہے، ہم اس کے جواب میں کہیں گے کہ یہ سچ ہے، لیکن اُن کے حصول کے لئے جدید یورپین تمدن کی اشاعت و خواتین فرنگ کی گوارانہ تقلید ہیچ، ایوننگ ڈاک، ڈنر بال، سینما، تھیٹر، بے نقابی اورچی لٹری کے بوٹ، ریشمی موزوں، لمبی نازک چھتریوں، لیونڈر سینٹ، اور پوڈر، مردوں سے آزادانہ میل جول اور انگریزی اسکولوں کے سسٹم کی تعلیم، اور ہر مسئلہ کے جواز کے لئے خواتین فرنگ کے اخلاق و آداب کے نظائر پیش کرنے کی ضرورت نہیں، اور نہ یورپین تمدن کے چوکھٹ پر سر رکھنے کی حاجت ہے، جو کچھ ہے وہ یہ ہے کہ کتاب و سنت سے اور سلف خواتین اسلام کی عملی زندگیوں سے ان تاریکیوں کو دور کرنے کی کوشش کی جائے، ہماری خواتین شوق سے علم

حاصل کریں۔ لیکن اس لئے نہیں کہ یورپ کی عورتوں میں تعلیم پھیلی ہے، اس لئے ہماری خواتین میں بھی پھیلنا چاہیئے، بلکہ اس لئے کہ اسلام نے علم کی طلب ہر مرد و زن پر فرض کی ہے، وہ شوق سے تعلیم لگاہوں میں جائیں، مجالس میں تقریریں کریں، غزوات اور لڑائیوں میں شریک ہوں، مساجد میں نمازیں ادا کریں، سیاسی، تعلیمی، اخلاقی، جدوجہد میں حصہ لیں، مگر اسلئے نہیں کہ آج لبنان فرنگ کا یہ طرز عمل ہے، بلکہ اس لئے کہ عقیقان اسلام کے مقدس کارنامے اس کے لئے ثبوت اور شہادت ہیں۔

بہیں تفاوت کہ از کجاست تابجا

(معارف)

رباعی
آبِ خنک از شربت انگوری بہ
زن ز شربت فادار ز صد حُوری بہ
ایں نکتہ شنیدیم ز پیران عراق
صُحبت کہ بعزت نبود دُوری بہ

حصہ نظم خطاب

جناب علامہ سر محمد اقبال

جستجوئے پیہم باد صبا آموختی یاد دل بے مدعا را مدعا آموختی
روشناس خندہ کردی غنچہ پژمرده را ببل خاموش را عشق نوا آموختی
حسن را آگاہ کردی از بہار جنس خویش سادہ را عشوہ و ناز و ادا آموختی
نقشہ کامے را نشان دادی ز آب زندگی بے بسے آزرده را آؤ رسا آموختی
رانده در گاہ وقت و بچو خاک افتادہ را سرمہ تسخیر وادی کیمیا آموختی
قطرہ شبنم ز فیضت پارہ الماس شد فانی را سر قافون بستا آموختی
قابل اعجاز تو شد و اعظاے پر مغال مسلم کا فر منش را یا خدا آموختی
خواجہ مغرور را آگاہ کردی از جفا سبندہ مزدور را رد بلا آموختی

زندہ باد اے شمع مہر افروز مشرق زندہ باد!

ہمچو قرآن نقش کلکت تازہ و پائندہ باد!!

امین حنین

”شنوی“ عروس وحدت

”جناب گویا جہاں آبادی کی زیر تصنیف شنوی کے چند دلکش اشعار شائع کئے جاتے ہیں، شنوی کے اس نمونہ سے اندازہ ہو سکتا ہے کہ شنوی کس پایہ کی ہوگی یہ سلسلہ شائع ہوتا رہے گا۔“

غنچہ صبح خیز میں شکل شمیم کون ہے؟
نکبت عطر بزمیں روح شمیم کون ہے؟

کس کا خمارِ حُسن ہے ساغرِ ہر دماغ میں؟
کس کی بہارِ حُسن ہے ہر دلِ باغِ باغ میں؟

کس کی شرابِ عشق کا جوش و خروش دل میں ہے؟
کون برنگِ نامیہ عنبرِ آبِ دِگل میں ہے؟

ساتی و جامِ دے ہے کون، ابرو بہارِ دماہ میں؟
سوز و غمِ دالم ہے کون، شیونِ داشتکِ آہ میں؟

چشمِ خیال سے نہاں محفلِ رازِ کس کی ہے؟
محفلِ عالمِ خیال، محفلِ نازِ کس کی ہے؟

پوچھے یہ طور سے کوئی کس نے تجھے جلا دیا؟
کس کے شرارِ حسن نے شعلہ فشاں بنا دیا؟

تارو! خموش کیوں ہو تم ڈوبے ہو کس خیال میں؟
بھولے ہوئے ہو آپ کو محو کس جلال میں؟

خنچو! تمہیں بتاؤ کچھ پھول ہیں کس لئے خموش؟
پھولوں کے بھی اڑا دئے بادِہ بیخودی نے ہوش؟

پھولوں میں رنگِ لب ہے کون، نظروں میں جت ہے کون؟
آئینہائے ششِ جہت دیکھئے خبر دے ہے کون؟

شمسِ فخر کے دور میں مرکزِ دور کون ہے؟
کیجئے غور ہے ”دہی“ دیکھئے اور کون ہے؟

”خالِ دُخا و شبیہِ دوست ہیں نئے ہر نگاہ میں“
”رنگِ جمال ہے نیا ہر نئی جلوہ گاہ میں“

”حسن ہے اور حجاب ہے، حمر اور سحاب ہے“
”جوشِ تموجِ خودی مانعِ التہاب ہے“

گو یا جہاں آبادی

ایامِ گزشتہ کی یاد

اے نواحِ کانگڑہ! میرے گلستانِ عدن
جانفزا تیری ہوا تھی۔ تیرے منظرِ حریفِ ن
وہ سرِ کسار سے سرسبز میدان کی ہوا
آبِ سیمیں کے کنائے۔ بتیاں رشکِ خُتن
آہندی کا وہ فرطِ جوش سے گانا ملار
میسری آنکھوں نے جو برسائے کہیں درِ عدن

وہ سماں کچھ یاد ہے تجھ کو حصارِ کانگڑہ!
جب ترے کھنڈروں پہ صبحِ آخری تھی خندہ زن
میں یہ سمجھا اُس پری نے خلد سے بھیجا پیام
جب ہمالہ پر نہ ہوئی قوسِ قزح پر تو فگن
چاندنی راتیں۔ گلابی چوئیاں کسار کی

نیلا نیلا آسماں! وادی کا انخسار پیرہن!
 دل کو بہلاتی ہے میرے ان پرستانوں کی یاد
 خوں رلاتا ہے مجھے جب سیلے چرخِ کُن
 آہ! کوہستانِ باشوکت! مرا دیرینہ دوست
 کچھ عجب منظر تھا جس کی چوٹیوں کا بانگین
 اب نظر آتا نہیں استادہ۔ وہ سمتِ شمال
 جنتِ المادے کی ٹورانی قبہ زیبِ بدن
 گلشنِ دُنیا میں اب بوئے وفا باقی نہیں
 چاند میں ہوتا کسی وادی میں برگِ یاسمن!
 ”چاند“ روہتگی

جذباتِ عالیہ

آزاد سہارنپوری

اے کاش خبر ہوتی، تو دل سے بھلا دیگا
 سچ ہے کہ ترا سودا ہر خطِ مٹا دیگا
 اک دن گلہ غفلتِ تیرے کو ترے گائے
 تم جبر کئے جاؤ، ہم صبر کئے جائیں
 اُمید سکوں رخصتِ نسکین دروں رخصت
 اک روز دلِ رمزن، خود راہِ نما ہوگا
 درویش جب آٹکے، آواز لگا ٹکے
 اے کاش سمجھ سکے، تُو ایل کے دغا دیگا
 حق ہے کہ ترا ملنا اللہ سے بلا دیگا
 اک دن المِ فرقت کچھ دے کے سلا دیگا
 اللہ تو منصف ہے اللہ جزا دیگا
 اب درد کی باری ہے، اب درد مزا دیگا
 اک روز یہی دشمن، منزل کا پتہ دیگا
 درویش کو بھی سمجھو، درویش دغا دیگا

آزادگدا مشرب مینا سے غرض مطلب
کوئی ہمیں کیا دیگا دیگا تو خدا دیگا

برق دہلوی

ذروں کے آئینوں میں آنکھوں کے ردِ بربہ
بکسی ہوئی کلی میں کچھ تازگی کی بو ہے
صد چاک سو جگہ سے دامن آرزو ہے
پیدا بسان گل ہے۔ پنہاں برنگِ بو ہے
پہلو میں دل کے بدلے اب داغِ آرزو ہے
نازک ہے دستِ قاتل پتھر میرا گلو ہے
طوفانِ آبِ تیرا سے بھی تو تا گلو ہے
اوقتہ ساز! یہ بھی کیا محفلِ عذو ہے
ہے آج روزِ محشر اب میں ہوں اور تو ہے
چاکِ قبائے گل کب شرمندہٗ رفو ہے
تو ہے وہی جو میں ہوں میں وہی تو ہے
ہستی مری فنا کی تصویرِ موبو سے

اے عکسِ حسنِ جاناں عالمِ فردوز تو ہے
پڑمردہٗ زخمِ دل میں قاتل کی آرزو ہے
چشمِ کرم ہو تیری تو قاتلِ رفو ہے
پردے میں منہ چھپا کر، درپردہٗ ردِ بربہ
اچڑے ہوئے چمن کی یہ پھول ہے نشانی
آسان نہ ہوگی مشکل، دستوار سے یہ منزل
غرقاب کیا کریگی تو مجھ کو تیغِ قاتل
محشر میں بھی ہیں تجھ پر نظروں کے تیز خنجر
گن گن کے لونگا تجھ سے جو رستم کے بدلے
قدرت کے زنجیروں تک سوزن کی کیا رسائی
اٹھے دُئی کا پردہ، تو حسل ہو یہ منعمہ
چارِ عنصرِ دہلوی میں مجموعہٗ پریشاں

پٹکا ہے چشمِ تر سے بن کر جواشکِ خوین
یہ برقِ نحتِ دل ہے، یا خونِ آرزو ہے

اکبر حیدری

زندگی میری کیا ہوئی۔ میرا شباب کب ہوا
خبطِ وفا پکارا اٹھا۔ کہئے جناب کیا ہوا
دل کی حقیقتیں سنا۔ چشمِ پرُ آب کیا ہوا

دیکھا تھا جس کو خواب میں ہائے وہ خواب کیا ہوا
حُسنِ وہوس بہم ہوئے عشق نے سر بٹھا کا لیا
یہ بتا کر عشق کے مرحلے کتنے طے ہوئے

جس کی صدا پہ سردھنوں جبکی نوا پہ جان دوں
چارہ گرد ہو ڈرا۔ ہوش میں۔ میں تو آگیا
مطرب خوش گلو بتا اب وہ رباب کیا ہوا
یہ بھی کسی کو علم ہے زیرِ نقاب کیا ہوا
ساتی کی چشم مست تھی مست تے است تھی
دل کی مجھے خبر نہیں۔ خانہ خراب کیا ہوا
اکبر غم نصیب کہہ۔ کہہ یہ غم عجیب کہہ
تیری کتابِ زیست سے دوہرا رباب کیا ہوا

تسلی

ہجومِ یاس سے دل بے قرار بھی تو نہیں
جو دینے ہی پہ تلا ہے تو زہر دے ساتی
وہ کیسے آئیں یہاں انتظار بھی تو نہیں
وہ گل نہیں نہ ہو ظالم بہار بھی تو نہیں
ہزار بار ہوا ایک بار بھی تو نہیں
غضب ہے پیرہن تار تار بھی تو نہیں
میں کشتہ ستم اُمیدوار بھی تو نہیں
کچھ ایسا ہے مجھے اعتبار بھی تو نہیں
حساب بھی تو نہیں ہے شمار بھی تو نہیں
وہ مجھ کو ناز دار شرمسار بھی تو نہیں
ہجومِ یاس سے دل بے قرار بھی تو نہیں
جو دینے ہی پہ تلا ہے تو زہر دے ساتی
خلاف وعدہ نہ ہو گا یقین کون کرے
جنون عشق ترے سر چڑھاتے ہم سہرا
مری بلا سے جو غیروں پہ مہربانی ہے
الہی ایسی اندھا دھند کیوں فریفتگی؟
جو ایک دو ہوں ستم تو گلا کرے کوئی
ستم اٹھائیں وفا دار کس سہارا ہے
اکئی کوئی تسلی نہ کیوں نہیں پر سناں
جہاں ہے یہ کوئی روز شمار بھی تو نہیں

فہرست مضامین بابت ماہ دسمبر ۱۹۲۳ء

جلد	نثر	نظم	نمبر
مضمون	صاحب مضمون	مضمون	صاحب مضمون
شذرات	۳۲۲	بے قافیہ نظم - امین حسین	۳۷۷
جہاں نما	۳۲۵	جذباتِ عشق پر فیروز محمد اکبر خاں صاحب دی	۳۷۷
بیگناہِ ملزم	۳۲۷	تثلی - صاحبزادہ عبد الجلیل خان صاحب امپوری	۳۷۸
تصویر		غسم نہ کر - زار	۳۷۹
دول یورپ کے معابد امولوی ابوالنصر صاحب دی	۳۲۹	درسِ عمل - تاجور	۳۸۱
سفرِ سقر - حضرت سلطان حیدر جوش	۳۲۴	جذباتِ عالیہ	
ہرمین - منشی امیر حسن صاحب نازیا لکوٹی	۳۵۲	(۱) - نواب فصاحت جنگ حضرت جلیل	۳۸۲
ایک شام - فلک شیب	۳۷۰	(۲) - میر خورشید احمد صاحب دی	۳۸۲
میرے دل کی دنیا مولوی ریاض محمد تاقی پوری	۳۷۷	(۳) - حضرت احسن بہر دی	۳۸۳
محفلِ ادب	۳۷۳	(۴) - علیم الطاف احمد صاحب آزاد سہارنپوری	۳۸۳
		(۵) - مولانا حسرت موہانی اسیر فرنگٹ	۳۸۴

شذرات

اس ماہ کے ختم ہونے پر ہمایوں اپنی عمر کے دو سال پورے کر چکا۔ اشاعت کے لحاظ سے پہلا سال حوصلہ افروز تھا اور دوسرا بہت سوز، مگر مالی نقطہ نظر سے دونوں صبر آزمائیاں ثابت ہوئے۔ اس ادبی قمار سے اگر تجارت مقصود ہوتی تو گذشتہ دسمبر کے ساتھ ہمایوں کو بھی خیر یاد دینے کی رسم ادا کرنی پڑتی، مگر مقصد یہ نہ تھا، پانسہ اُلٹ پڑے یا سیدھا۔ یہ کھیل کھیلا ہی جائیگا، پہلے بھی یہی خیال تھا اور آئندہ کے لئے تو قطعی طور پر طے کر لیا گیا ہے۔ کہ ہمایوں کی اشاعت میں مالی تجارتی، اور مذاقی عوام کی کوئی مصلحت دخل انداز نہ ہو سکیگی۔

ناظرین ہمایوں کی بے نیازیوں کے ہم ممنون ہیں کہ آٹے دن کے بے اثر درپوزہ التفات سے ہمارے جذبات خود داری کو پامال نہ بنے سے بچا لیا۔ وہ توجہ فرمائیں تو ان کا شکریہ، اور نہ فرمائیں تو ان سے توجہ فرمائی کی درخواست نہیں کیجائیگی، ہمایوں کو جب تک جاری رکھنا ہے ہمدردی کی بھیک کے بغیر جاری رکھا جائیگا۔

سینے گذشتہ دسمبر میں موجودہ دسمبر کیلئے وعدوں کی کوئی نہرست شائع نہیں کی تھی سو الحمد للہ اب کہ دسمبر حال سے ماضی میں تبدیل ہو چکا ہے، ہم اپنے ناظرین سے اپنی کسی وعدہ فراموشی کی وجہ سے شرمندہ نہیں ہیں۔ اور اسی شرم میں تجربہ کی بنا پر ہمارے حال کا دامن بھی مستقبل کے زریں وعدوں سے خالی نظر آتا ہے۔ ہم گذشتہ دو سال اپنی بساط کے مطابق کام کرتے رہے ہیں، اور آئندہ کیلئے بھی اسکے سوا کوئی امین نہیں دلا سکتے کہ ہم بساط بھر کام کرتے رہیں گے۔

حضرت اہل قلم کی سیکلں توجہات کا اعتراف کرنا ضروری ہے، جب تک متواتر قابلیت قرار دے ہم اس قابل نہ بنے کہ سطحی مضامین سے ہمایوں کے دامن کو آلودہ نہ ہونے دیا۔ انکی گرانمایہ علمی اعانت بار بار ہمیں تسر آتی رہی مگر ہم نے ہر بار شکریہ کے اظہار سے تصدأ پہلو تہی کی۔ ایک تو اس لئے کہ انکی عظمت ہمارے دل میں غیر محدود تھی اور رسمی تعریفوں کے الفاظ کا ذخیرہ محدود۔ الفاظ کی تنگ دامانی انکی عظمت کی خدادانیوں کو بار بار کینو کھوٹ سکتی؟ دوسرے اس وجہ سے کہ مضامین کی گرانمایگی کے مطابق تعریفوں میں نفاوت قائم رکھنا مصلحت کے خلاف ہے، اور بلا امتیاز ہر مضمون

کیسے تعریف کے آفری الفاظ استعمال کئے اُسے ادب اُدوکا ”رستم داستان“ بنادینا یہ ہم سے نہیں سکتا۔ ”گرفز مرتبہ کئی زندگی“ اسلئے ہم ہر مرتبہ اپنے دل کو یہ سمجھا کر چپ ہو جاتے ہیں کہ ہمارے قلمی معاونین کسی تعریفوں سے مستغنی ہیں اور ہم انکی تعریفی ستائش سے قاصر؛

”خاموشی در ثنائے توحید ثنائے نست“

ہو نہار نو جوانوں کی حوصلہ افزائی کا جو طریقہ ہم نے اختیار کیا تھا، ہم خوش ہیں کہ ہمارے بعض معزز معاصرین نے بھی اس روش کو پسند کیا ہے۔ حوصلہ افزائی کا یہ خاصہ ہے کہ پست طبائع کو بلند اور بلند کو بلند تر کر دیتی ہے تجربہ اس اقلیت پر اپنی تصدیق کی مہر لگا چکا ہے۔ اس بارہ میں ہمارا اعلان شائع ہوئے ڈیڑھ ہی سال گذرا ہے مگر اتنے قلیل عرصہ میں بھی ہم نے کئی ہو نہار ادیب تیار کر لئے۔ ڈیڑھ سال پہلے جو دو مسطریں لکھتے تھے آج وہ اچھے مضمون نگار تصور کئے جاتے ہیں، انکے نام ہمایوں میں دیکھ کر دو سوسے ادبی پرچوں کی طرقت انکے پاس مضامین کی درخواستیں آتی رہتی ہیں ان میں سے بعض تو بلند پایہ رسالوں کے اڈیٹر بھی بن چکے ہیں۔ اس میں نہ ہار کوئی کمال ہے اور نہ مستقبل کے ان انشا پر وازو کا کوئی نقص۔ درحقیقت ان میں ایک ادیب بننے کی صلاحیت موجود تھی مگر انکی جھجک اور اردو سلاو نمکی کم ہنی کی وجہ سے اپنی استعداد کے اظہار کا انہیں موقعہ میسر نہ تھا۔ ہم نے کم ہنی کو بلائے طاق رکھ کر ہمایوں کے صفحات پیش کر دیئے اسلئے انکی جھجک دور ہو گئی۔ بس پھر کیا تھا۔

”چھپر کی دیر تھی طبیعت کو“

ہم نے حوصلہ افزائی کے متعلق اس قدر دیادلی سے کام لیا ہے کہ ٹڈل اور ہائی کلاس کے ہو نہار طالب علموں کے مضامین نظم و نثر شائع کرنے سے بھی دریغ نہیں کیا۔ آئندہ بھی جس تحریر میں ہم ہو نہاری کارنگ دیکھیں گے صرف اسوجہ سے اُسے کبھی رو نہیں کریں گے کہ وہ معمولی درجہ کے ایک طالب علم کی تحریر ہے۔ مگر جہاں ہم طالب علموں کی جماعت کے اس اہم ترین نمونہ میں انہوں نے ہمارے ذوقِ جستجو کو مایاب بنایا وہ انکی بے صبری سے بھی سخت پریشان ہیں۔ ہم بار بار لکھ چکے ہیں اور اب پھر کہتے ہیں کہ بلا امتیاز ہر طالب علم کی پہلی مشق ہمایوں کے صفحات میں جگہ نہیں پاسکتی۔ انہیں معلوم ہونا چاہیے کہ ہمایوں مند و ستار کے منتخب دو تین سالوں میں سے ایک سے، بعض اوقات بڑے بڑے مشہور اہل قلم کے مضامین اس وجہ سے واپس دیئے جاتے ہیں کہ وہ ہمایوں کے بلند معیار کے مطابق نہیں ہوتے تو بھلا طالب علموں کی ابتدائی مشقیں کیونکر شائع کیجا سکتی ہیں۔ باقی اکثر نو مشقوں کا ہمیں یہ لکھنا،

کہ ”امید ہے آپکی نظر کیا اثر سے یہ نظم یا نثر اصلاح کے بعد اس قابل ہو جائیگی کہ ہمایوں میں شائع ہو سکے“

تو محض فریب عقیدت ہے ہماری نظریہ اصلاح اگر بقول انکے ایسی کیا سازموتی کہ بیک اصلاح یا بیک نظر کسی منقہ کو اقبال و فیکو رینا سکتی تو اپنی کرامت کا پہلے ہم اپنے اد پر ہی کیوں تجربہ کرتے؟ مختصر یہ کہ ہم اس سے انکار کرتے ہیں کہ ہم ”گوری شنکر“ کی کسی کچھاکے رشی یا ادبی دنیا کے صاحب مجرہ پیغمبر ہیں ہم نوشقوں کو اصلاح و شوق سے زلفہ زلفہ ادب بنا سکتے فوری طور پر انقلاب ثابت ہمارے بس کی بات نہیں۔ ہر دست وہ اسی پر قناعت کریں کہ انکے مضامین نظم و نثر درست کر کے انہیں بھیج دیا کریں کچھ دنوں کے اردو کے دوسرے رسالوں میں جائے، درست کئے ہوئے مضامین شائع کرائیں۔ جب انکی تحریر میں کچھ پیشگی پیدا ہو جائیگی پھر ہمایوں کے صفحات انکی ادبی شہرت کا گوارہ بن سکیں گے۔

- (۱)۔ مضامین نظمیں ہوں یا نثر یہ عموماً مختصر و سبب اور نتیجہ ہوں۔ انگریزی، فارسی، عربی، منسکرت وغیرہ کے مضامین کا ترجمہ کرتے وقت بھی انہیں بالوں کا لحاظ رکھا جائے۔
- (۲)۔ افسانے ہوں یا تخیل کے مضامین۔ عربی سے تعلق پاک ہوئے ضروری ہیں افسانوں میں عشقیہ جذبات بیان کئے ہی جائیں صرف شوہر اور بیوی کے درمیان پھرتے ہوئے جذبات نہایت طبع اور شریفانہ ہونے چاہئیں نا ادا حسن و عشق کے بازاری ٹولے ہمایوں کے صفحات میں بھی جگہ نہیں پاسکتیں گے۔
- (۳)۔ تاریخی مضامین ہوں یا افسانے انکا ہر فقرہ اخلاقی روشنی سے لبریز ہونی چاہیے اعلیٰ مضمون نگاری کا پرلا اور اخروی مقصد یہ ہونا چاہیے کہ آپ ناظرین ہمایوں کو کوئی اخلاقی ہدیہ پیش کر رہے ہیں۔
- (۴)۔ نظمیں ایسی ہونی چاہئیں جو انسانیت کے پاکیزہ جذبات کو ابھاریں نثر لیاقت محبت یعنی مختصر زیادہ پسند کی جاتی ہیں۔ سات اور زیادہ سے زیادہ نو شعر کی غزل بہت کافی ہوتی ہے، مطلع، مقطع، اور ختم طاق کی پابندیاں غزل، دور کردہ بائیں غزل ایک چیز بن جائے، عرب میں صرف ایک ہی شعر شاعر کی شہرت کو بر پر واز لگا دیتا تھا،
- (۵)۔ آئیکے ساتھ ہم بھی کرشن کرینگے کہ اردو عبارت میں عربی فارسی کے نفیس الفاظ کی بجائے ہندی کے سبک اور خوشنما الفاظ استعمال کریں۔ اردو بہت مشکل ہوتی جاتی ہے۔ آپ نے ہندوستانی زبان کہتے ہیں لیکن اگر اس میں عربی الفاظ کی یہی کثرت رہی تو ہندوستان تو دور کنارائے کسی ایک شہر کی زبان بھی نہ رہیگی۔ کتابی اور اخباری زبان بن جائیگی

جہاں نما

امن و امان کی امیدیں۔ ہزاروں برس سے دنیا کے رہنے والے پوسے امن و اطمینان کے خواب دیکھتے رہے ہیں۔ بلکہ جب کبھی چند سال بغیر لڑائی جھگڑے کے گزر گئے ہیں تو خواب دیکھنے والے کہہ اُٹھے ہیں کہ امن کا دور شروع ہو گیا لیکن بہت جلد ہی اُن کی پیشینگوئی جھوٹی اور بے بنیاد ثابت ہوئی۔ وہ جو دائمی صلح کا ہونا ناممکن سمجھتے ہیں اسے انسانی فطرت کا اک ضروری جز سمجھتے ہیں کہ وہ لڑے لیتے ہیں کہ صلح بغیر جنگ کے ناممکن ہے کچھ ایسے ہی جیسا کہ بُرائی کے بغیر نیکی کا خیال کرنا بھی محال سامر ہے۔ صلح کے مومن کہتے ہیں یہ درست ہے واقعات یہی بتاتے ہیں لیکن ہمارے احساسات صاف صاف اشارہ کر رہے ہیں کہ وہ طاقت جو کائنات پر حکمران ہے اسے ایک ایسے رستے پر لیجا رہی ہے جو ہمیں آخر کار ہمیشہ کی مصالحت و موافقت کا نظارہ دکھائیگا!

سچ پوچھیے تو انسانوں کی صحیح نجات کی امید اگر ہے تو انہیں اُمیدوں میں! وہ انسانیت پر ظلم کرتے ہیں جو اُسے یقین دلاتے ہیں کہ ہمیشہ ہمیشہ کے لئے تیری قسمت لڑنے جھگڑنے کے ساتھ وابستہ ہے اگر اُن کا حقیقت میں یہ خیال ہے بھی بہتر ہے کہ وہ خاموش رہیں اور دیانت داروں کو یہ کہہ کہہ کر ناکسائیں کہ تم پورے دیانت دار ہو نہیں سکتے تم سے خیانت ہونی ضروری ہے آج ہو یا کل۔ دوسری طرف یہ بھی ظاہر ہے کہ یہ سمجھنا کہ دنیا چند سالوں میں راہِ راست پر آجائے گی کم از کم ہماری محدود عقل کی رُو سے فقط سبز باغ دیکھنا ہے اور کچھ نہیں، وہ قوت جس نے کمزوری کو پیدا کیا جانتی ہے کہ کیونکر اور کب یہ کمزوری بہترین قوت میں بدل جائیگی۔ اُس کے نزدیک صدیاں لمحوں سے بھی کم طویل ہیں۔ اُس کی نظر میں جو کچھ ہو رہا ہے بہتر ہے انسانیت کی ترقی اسی میں ہے کہ وہ گری اور اب پھر سنبھلنے کی آرزو مند دکھائی دیتی ہے!

جنگِ عظیم جس نے دنیا کے امن کو توڑ کر فساد کا ڈمکا بچایا۔ اتنی ہتیناک تھی کہ امن پر ایمان لانے والے بھی تھوڑی دیر کے لئے دم بخود ہو گئے کہ جتنا امان ہم دھونڈھتے تھے اُس سے دگنی چوگنی لڑائی آدھکی۔ اب ہمارے خیالات کا کیا حشر ہوگا؟ ایسا خیال قدرتی امر تھا کیونکہ ہم

عقل کے پیروں کو کیا معلوم کہ خدا نے پردہ غیب میں کیا کیا مصلحتیں چھپا رکھی ہیں جو ذاتیات کے ہوتے ہوئے انسانی نگاہ سے دور مستور رہتی ہیں۔ لڑائی ہوئی پھر صلح ہوئی پھر جھوٹی چھوٹی لڑائی ٹھنہ رہی پھر صلحیں ہوئیں اب بظاہر امن سا ہے لیکن قوموں کا امن کیا امن ہے اس کی قلعی آج نہیں تو کل کھل جائیگی کیونکہ جو امن خریب اور زبردستی پر قائم ہو وہ دیر تک قائم نہیں رہ سکتا۔

ہاں امن کی اصلی ترقی ہے اگر سے ہو رہی ہے تو قوموں کے افراد میں ضرور بہور ہی ہے۔ جماعتوں میں نہیں کہ غالباً دنیا کی آئندہ جنگ جو کچھ مدت سے بعض ملکوں میں شروع ہو چکی ہے جماعتوں کی آپس کی لڑائی ہوگی وہ لڑائی جو کبھی تیر و تفنگ لیکن اکثر بدسلوکی اور بد مزاجی کے ذریعے سے ہوتی رہتی ہے اور جب تک دنیا میں برابری نہ ہو لیگی برابر جاری رہیگی۔ البتہ جماعتوں سے جد اخدا کے بندے صلح عام کے خواہشمند ضرور نظر آتے ہیں اور عجب نہیں کہ اس صدی کے اخیر تک اس میں اتنی ترقی ہو جائے کہ یہ احساس بہت لوگوں کو اپنے قابو میں کر لے۔

اس ضمن میں یہ ایک نہایت دلچسپ امر ہے کہ جنگ عظیم کے دوران میں امریکہ میں بچوں اور لڑکوں نے ایک چھوٹی سی انجمن صلیبِ احمر کی بنیاد ڈالی جو جنگ کے ختم ہونے پر بند نہیں ہو گئی بلکہ اُس کے کارکنوں نے یہ دیکھ کر کہ دنیا میں ابھی دکھ درد بہت ہے اپنی کوششوں کو جاری رکھا اور آج ممالکِ متحدہ میں پچاس لاکھ لڑکے اور لڑکیاں اس انجمن کے رکن ہیں۔ امریکہ سے یہ تحریک یورپ میں جا پھیلی چنانچہ اس وقت تیس ملکوں میں ایسی انجمنیں قائم ہیں۔ یہ ان انجمنوں کا نتیجہ ہے کہ یورپ و امریکہ کے لاکھوں لڑکے اپنے اور غیر ملک والوں سے دوستی اور بہدر دی رکھتے ہیں۔ آسٹریا کا ایک رضا کار لکھتا ہے کہ نوجوان ایک دن دنیا کی قوموں کو ملائیں گے اور اُن میں محبت پیدا کر کے دنیا میں امن اور سلامتی قائم کرینگے۔ وہ کتنا پیارا دن ہو جب بھولا بچپن جوانی اور بڑھاپے کو سیدھے راہ پر لے آئے!

بیگناہ ملزم

ثران دارک وہ غریب کسان لڑکی جو ابھی تیرہ برس کی نہ ہوئی تھی کہ رحمت کے فرشتے کی روشنی اُس کی آنکھوں کے سامنے چمکی اور خدا کی برکت کی شیریں آواز اُس کے کانوں نے سنی کہ ثران نیک بن بھاد اپنے دکھ بھرے وطن کو مصیبت سے چھڑا جس نے دو عینے اٹھا رہے دن میں فرانس کی شکست کھائی ہوئی فوج کی مدد سے اپنے ملک کا بہت ساحرہ انگریزوں کی گرفت سے آزاد کرالیا سچائی کی فتح کا نعرہ بلند کیا مگر جھائے ہوئے دلوں کو نسیم بہار بن کر کھلادیا فرساد ی شاہزادے کو جسے اپنی حقاری میں آپ ہی شبہ سا پڑ گیا تھا فرانس کا تاجدار بنایا وہ غریب بھولی بھالی جس کی دلاوری نے دور دور تک شہرت حاصل کر لی جب پکڑی گئی جب نام و نمود کی دنیا سے ادجھل ہو گئی اُن اندھیری ساعتوں میں اُس نے ہمت کے وہ جوہر دکھائے جن کا دیکھنے والا جن کا سراپا بننے والا اُس وقت صرف خالق کائنات تھا اور جس کی کمائی کے سننے والے اُس پر سر دھننے والے اب سمجھی وہ دل ہیں جو بیدھے رستے پر چلنے کے آرزو مند نظر آتے ہیں!

ثران دارک ۲۳ مئی ۱۹۳۳ء کو گرفتار ہوئی۔ انگلستان کے فرساد ی مدوگاردوں نے چند ماہ کے بعد اُسے انگریزوں کے ہاتھ میں دیدیا۔ دوسرے لفظوں میں یوں کیئے کہ اُسکے ملکی بھائیوں نے جو اپنے وطن کی بربادی پر ادھار کھائے بیٹھے تھے۔ اُسے غیروں کے پاس بیچ دیا۔ ۲۱ فروری ۱۹۳۳ء کو دہلی کے شہر میں تنو جھوں کے سامنے جن میں صرف دو انگریز تھے اور باقی فرساد ی ثران کو حاضر کیا گیا۔ قید خانے میں اُس پر طرح طرح کے ستم ڈھائے جاتے تھے۔ اُسے لوہے کے پنجے میں رکھا گیا اُسکے گلے، کمر اور پاؤں کو زنجیروں سے جکڑ دیا گیا اور پانچ انگریز سپاہی اُس کی کوٹھڑی میں پہرہ دیتے تھے۔ یہ دو شہرہ جس نے اپنی بالی عمر کے ابھی اُنیس برس بھی پورے نہ کئے تھے اپنی جنس کی صحبت سے محروم کی گئی اور اس خطرے میں ڈالی گئی کہ اکھڑ جگجوڑوں سے اپنی پاکیزگی کو بچائے رکھے،

عدالت میں مقدمہ شروع ہوا تو ایک عجیب نظارہ تھا۔ فرانس کے لائق ترین پادری اور عالم ایک ان پڑھ بے یار و مددگار لڑکی پر اپنے ترشے ہوئے سوالوں کی بوچھاڑ کرتے ہیں وہ اکیلی ہے کوئی بتلنے

سمجھانہ والا نہیں لیکن خدا کی رحمت ہے کہ اپنی استبازی کے بل پر تین ہفتے صلیب پر لٹے ہوئے رہا ہے مگر وہ اپنی جگہ پر اپنے اصول پر اپنی بات پر بربر قائم ہے، ہنس پھٹانے کی خواہش کرتی ہے کہ بعض فوہ کٹی لٹی ایک بار بولتے ہیں اور کمرے میں شور مچا جاتا ہے، ٹران کتی ہے میں سر جاب ہو گئی لیکن ایک تھنہ بولو، شروع میں تب اس سے پوچھا جاتا ہے کہ کیا تم سب لوگ ٹھیک ٹھیک جواب دے گے؟ تو صاف کتی ہے کہ "ہاں" تو کئی سوال اُنکے جو میرے ادا ہوں سے تعلق نہیں۔ یہ بھی کتی ہے کہ جس قید خانے میں بھی ہیں ہی نہیں میری بی کو شش ہی ہے کہ کسی طرح وہاں سے بھاگ نکلوں لیکن خدا کی مرضی تھی کہ میں اس طرح رہائی پاؤں، پھر کتی ہے خدا کی قسم اگر میں قید خانہ کا دروازہ کھلا پاؤں تو یہی سمجھوں کہ خدا کی مرضی ہے کہ میں نکل بھاگوں۔

وہ پوچھتے ہیں تو سپاہیوں میں عورت ہو کر مردانہ لباس پہنتی تھی، اس پر ذرا تیزی سے جواب دیتی ہے کہ میرے لباس سے تمہیں کیا واسطہ؟ ہاں تم اس سے مجھے کافر جادوگر کی ثابت کرنا چاہتے ہیں۔ اگر تم نہیں مانتے کہ میرے خدا کا حکم تھا تو یہی سمجھ لو کہ مردوں میں کیسے رہنے کیلئے ضروری تھا کہ میں مردانہ لباس پہنوں، پھر سوال ہوتا ہے کہ کیا خدا کو انگریزوں سے نفرت ہے؟ تو جواب دیتی ہے کہ یہ تو مجھے پتہ نہیں کہ خدا کو اُن سے نفرت ہے یا نہیں ہے لیکن اتنا خوب جانتی ہوں کہ اُنکو فرانس سے باہر نکال دینا لازم ہے سو اُنکے جو مر چکے ہیں۔ پھر کتی ہے کہ فرانسائیوں کو اُنکے گناہوں کے عوض سزا ملی اور انہیں شکست ہوئی لیکن اب تانتا اگیا ہے کہ وہ انگریزوں پر فتحیں حاصل کریں۔

خدا پر اُسے پورا بھروسہ تھا۔ اُس نے کہا کہ قید میں رہنا بھی ضرور اچھا ہو گا کیونکہ یہی خدا کی مرضی تھی۔ پھر کہنے لگی کہ میں نے کچھ نہیں کیا جو کچھ کیا خدا نے کیا۔ مجھ سے کوئی معجزہ نہیں ہوا اور جو کام ہوا سب خدا ہی کے کرنے سے ہو سکا۔ میں پکڑی گئی تو یہ بھی اچھا ہوا، میں قید ہوئی تو یہ بھی ٹھیک تھا۔

اُسکی آواز میں یقین دلاتی تھیں کہ خدا تیری مدد کرے گا اور اُسے یقین ہو چکا تھا کہ وہ رہائی پالے گی۔ یہ رہائی جلد ہوگی اور ایک معجزہ کے ساتھ ہوگی، اُس سے پوچھا جاتا ہے کیا تیرے پیرو مانتے ہیں کہ تو خدا کی بھیجی ہوئی ہے؟ جواب ملتا ہے "میں نہیں جانتی وہ مانتے ہیں یا نہیں لیکن وہ مانتے ہیں کہ میں بھیجی ہوئی ہوں"۔

اُسکا اصول زندگی تھا تو اپنی مدد کہ خدا تیری مدد کرے گا اور اُسے یقین تھا کہ خدا اُسے ان ظالموں کی گرفت سے چھڑا کر پالا لے گا۔ ابھی پتہ نہ تھا تو اتنا کہ خدا اُسے کیونکر بچا لے گا؟ — پیاری زبان، یہ تجھے عین اپنی موت کے وقت معلوم ہوا کہ خدا تیرے جسم کو انسانی خونخواری کی آگ میں فنا کر کے تیری روح کو بچا لے گا اور تجھے اپنے پہلو میں جگہ دیگا!!

دول یورپ کے معاہدات بین الاقوامی آداب کی حقیقت

کج عنوان بالا کی تخم ریزی سے ہم جس زمین کو شگفتہ دیکھنا چاہتے ہیں اگرچہ اسکی مخصوص آب ہوا ہمارے
نخل مقصد کو اس آئینہ کا تعین نہیں دلاتی مگر ہم کو شش کرنے سے دریغ نہیں کرتے کہ ایسے انسان الہامی
تاناہل آرزو کے بردہ

حالیہ رقیتم تحفے کا شتم

یورپ کے مشہور ماہر سیاست پرنس ہمارک نے آج سے پچاس ساٹھ سال پیشتر کہا تھا کہ
دول یورپ کے ہر عمل کے دو مقاصد ہوتے ہیں ایک جلی دوسرا خفی جو تحقیقت مقصد اصلی اور اول الذکر
کے لباس میں ملبوس ہوتا ہے اس لئے اُن کے اعمال کے مقاصد حقیقی دریافت کرنے کے لئے
لازمی ہے کہ اُنکے جلی و ظاہری یعنی اعلان کردہ مقصدوں کے پردے کو چاک کر کے اُن سے وراء
مقاصد حقیقی کو تلاش کیا جائے۔

اگرچہ اس اصول کو پرنس ہمارک نے ایک ایسے وقت میں بتلایا تھا جبکہ دول یورپ اپنا
استعماری حال مشرق پر پھیلا رہی تھیں، اور جس کو اگر مشرق پیش نظر رکھتا تو غالباً یورپ کے انہیں
چنگل میں اس طرح نہ گرفتار ہوتا جیسا کہ آجکل کہ اپنی انتہائی طاقت کے ساتھ ساتھ پیر مارنے پر بھی
غلامی کی ان بندشوں سے رہائی و دشوار ہو رہی ہے، لیکن حقیقت یہ ہے کہ مشرق کو یورپ کے
اس ظاہری لباس کی جلوہ آرائیوں، ہمدردی و محبت کی پرفریب نغمہ سرائیوں اور خود غرضانہ داد
دہش نے ایسا حیرت زدہ، مغلوب الحال اور سرشار کیا کہ اُسے اپنی ذات کا ہوش ہی نہیں رہا۔
چنانچہ آج بھی باوجودیکہ گذشتہ ہولناک جنگ نے اپنے خونخوار ہاتھوں سے دول یورپ

کے اعمال کے چہرہ کی اس ظاہری نقاب کو ایک حد تک الٹ دیا ہے، اور زمانہ کے واقعات و حادثات پرنس ہسارک کے اس قول کی صداقت کی شہادت دے رہے ہیں مشرق کی غفلت کا کا وہی حال ہے، ہندوستان کی کونسلوں کے اجلاسوں سے اب بھی یورپ کی محبت کی صدا بلند ہوتی ہیں، مصر میں آج بھی یورپ کی ہوا خواہی کے آثار پائے جاتے ہیں، حجازیوں کے سروں سے اس وقت تک یورپ کی بارہ لاکھ گنتی کا نشہ ہرن نہیں ہوا ہے، قسطنطنیہ میں اب تک ایسے وجود پائے گئے ہیں جو دول یورپ کے جنگل کو مسایہ عاطفت سے تعبیر کرتے ہیں، عراق عرب میں اب بھی بعض قبائل شیوخ یورپ کی غلامی کو مایہ امتیاز سمجھتے ہیں۔

حالانکہ اگر آج دول یورپ کے اس قسم کے تمام معاملات، بین الاقوامی معاہدات، اہم روئی محبت کی صداؤں، اور محکوم اقوام کے ساتھ وعدوں کو کہ جن سے مشرق آج تک اس درجہ مسور ہے پر رکھا جاوے تو ان کے اندر ذرہ بھر صداقت اور ثبات و استقلال نہیں پایا جاوے گا، الاتجارتی معاہدات کے کہ جن کی خاص طور سے زیادہ حفاظت کرنیکی کوشش کی جاتی ہے کیونکہ ملک قوم کی اقتصادی و شروعاتی ترقی کے اصلی فوائد اسی سے وابستہ ہوتے ہیں۔

چنانچہ دول یورپ کے تمام مختلف اعمال اور ان کے تغیر و تبدیل پر جس قدر بھی امان و وقت کے ساتھ نظر ڈالی جاتی ہے ان سب کا ابتداء اسے ایک ہی محور و مرکز پایا جاتا ہے اور وہ انگریزی زبان کی مشہور ضرب المثل "دی مائٹ از رائٹ" یعنی قوت بذات خود حق ہے، کا مصداق ہے، یورپ کے مشہور فاتح اعظم نپولین بونا پارٹ کا بھی یہی قول تھا کہ "یورپ میں کوئی دلی قانون نہیں، انکی سیادت و قیادت کا صرف ایک راز ہے اور وہ قوت" ہے، پس جس طرح سے کہ دول یورپ کے اعمال اس مرکز کے اصل بنیاد ہونے کی شہادت آج دے رہے ہیں، اسی طرح سے انہوں نے ہزاروں سال پیشتر بھی اس کی شہادت دی ہے کیونکہ تواریخ کے صفحات کا لغصہ ہمیں بے شمار ایسے شواہد و نظائر

ملے شریف ملکہ کو اپنی خود مختاری کا اعلان کرنے اور اپنی ذاتی فوجی قوت قائم کرنیکی مدد میں فروری ۱۹۲۳ء تک کل رقم ۱۱۲ لاکھ گنتی

ایک کروڑ انتی لاکھ روپیہ دیا گیا ہے (دیکھو مسلم اسٹینڈرڈ نمبر ۹۱ مارچ ۱۹۲۳ء)

ملہ ابھی حال میں ترکان احرار نے شیخ الاسلام اور احمد کمال بک ایک اخبار کے ایڈیٹر کو سی بنا پر قسطنطنیہ میں سزائے موت دی ہے۔

پیش کر رہا ہے کہ جس میں ہر قومی سلطنت نے بلا کسی پس و پیش کے اپنے جوار کی ضعیف سلطنتوں کو جہنم کیا ہے، تاریخ قدیم میں روم کی سلطنت کی وسعت و عظمت کا ذریعہ یہی تھا، اور تاریخ حال میں روس کی سلطنت اپنی گزشتہ عظمت و وسعت کو اسی طریقہ سے پہنچی تھی، حقیقت بھی یہی ہے کہ سلطنتوں کے فیما بین آداب و سلوک افراد کے فیما بین آداب و سلوک جیسے نہیں ہوا کرتے بلکہ ان کے آداب و سلوک کی غایت تو ابتداء سے ہمیشہ ایک ہی رہی ہے اور وہ حصول فوز و کامرانی ہے خواہ جس طریق سے بھی ہو۔

لیکن اب جگہ جگہ علم و تمدن کی کم دیش روشنی تقریباً دنیا کے ہر گوشہ تک پہنچ چکی ہے دل توڑ فتوحات کے وقت اور ضعیف و صغیر اقوام پرستولی ہونے وقت اپنی قوت کے حق کا اظہار اظہار نہیں کیا کرتی تھی بلکہ وہ اُس وقت تہذیب و تمدن کے ایک شفیق معلم کے لباس میں لباس ہمدردی و محبت کا ایک دلنواز پیکر، اور حریت و آزادی دلانے والا آسمانی فرشتہ بن کر آتی اور اپنے مقاصد و اغراض کے اس ظاہر فریب جال میں اقوام صغیرہ و ضعیفہ کو پھانتی ہیں، اور پھر ان میں سے ہر ایک اس طرح سے زیادہ سے زیادہ استعماری وسعت اور اقتصادی کامیابی حاصل کر لینے کو شش کرتی ہے۔

چنانچہ آج بین الدولی اختلافات کا ایک اہم ترین سبب دول کی یہ استعماری و اقتصادی رقابت بھی ہے، یہی ہے جو انہیں ہتیار بندی و تسلیح کے لئے گرانقدر مصارف حتیٰ کہ بعض کو تو ملک کی کل آمدنی کے یک تہلث سے بھی زیادہ برداشت کرنے کے لئے آمادہ کر دیتی ہے۔ اور پھر وہ اسکے ذریعہ سے موقع پا کر ضعیف اقوام اور کمزور قبائل پرستولی ہو جاتی اور ان کے مال و متاع کو بلا کسی اشتقاق کے محض طمع و حرص کی بنا پر زور و قوت سے غصب کر لیتی ہیں۔ نیز ان کا یہ عمل صرف افریقہ کے وحشیوں کے ہی ساتھ محدود نہیں ہوتا بلکہ متمدن و ترقی یافتہ قوموں اور قبائل کے ساتھ بھی ان کا یہی حال ہے۔

پس اس بنا پر ہر وہ دولت جو زیادہ سے زیادہ سامان مدافعت و قوت رکھتی ہے اپنے ناموس و شوکت کو زیادہ محفوظ رکھ سکتی، اپنے رقبہ اور دبدبہ و اقتدار کو زیادہ وسیع کر سکتی اور اپنی ہمسایہ سلطنتوں کے شر سے زیادہ مصئون و نامون رہ سکتی ہے۔ لیکن ضعیف

کمزور قوموں کے لئے کوئی حق نہیں کیونکہ اُنکے نزدیک اپنی مدافعت کے لئے بھی کوئی قوت نہیں اس لئے غاصب طامع دول کے نزدیک اُنکے اموال اِطلاک کو غصب کر لینا اور اُنہیں محکوم و غلام بنا کر یہی زندہ رکھنا زیادہ مناسب و بہتر سمجھا جاتا ہے، مثلاً افریقہ کے حبشیوں کو دیکھو کہ باوجود یکہ تمدن، و علم کی روشنی اُن تک پہنچ چکی ہے لیکن قوت و طاقت نہ رکھنے کی وجہ سے وہ اکثر محکوم ہی رہتے ہیں اور اُن کے ممالک اموال سے غیر اقوام فائدہ اٹھاتی ہیں۔ یہی حال ہندوستان کا ہے۔

یہ وہ بین حقائق ہیں کہ جنکو پیش نظر رکھنا یورپ کی سیاست کے ہر مطالعہ کرنے والے کے لئے ضروری و لازمی ہے اور جنکو نظر انداز کرنے سے اُس کی رسائی دول کی حقیقی اغراض و مقاصد اور اُنکے مختلف اعمال کے صحیح اسباب و محرکات تک نہیں ہو سکتی۔

ان ہی دول میں بعض سلطنتیں ایسی بھی ہیں جنہوں نے اس باب میں ظاہر طور سے اپنی مصالح دول سے نسبتاً زیادہ صداقت شعاری کی راہ اختیار کرنا چاہی ہے اور بجائے فریب و لباس اختیار کرنے کے اپنی اصلی حقیقی اغراض کے چہرہ کو ایک حد تک بے نقاب کیا ہے اور ضعیف کمزور قوموں کو محکوم و غلام بنانے اور اُنکے اموال و ممالک کو غصب کرنے کے لئے، قوت کے حق کا علی الاعلان دعوے کیا ہے۔ منجملہ انکے ایک سلطنت جرمنی ہے کہ جس نے گذشتہ ہولناک جنگ کا محض اسی بنا پر بیڑا اٹھایا تھا۔

جرمنی کی اس ہمت و وصلہ کا اصلی سبب و حقیقت اُسکے اُن عظیم الشان فضل و فلاسفہ کا وجود اور کوششیں تھیں کہ جنہوں نے گذشتہ دو صدی کے اندر اپنی مافوق الفطرت ذہانت و دماغ اور غیر معمولی قابلیت سے جرمنیوں میں اولوالعزمی و جنگجوئی کی روح بھونکی تھی۔ اور جن میں سے بعض کے اس باب میں نہایت مہیج و حماسہ انگیز اقوال و بیانات پر نقل کر دینا غالباً ناظرین کرام کے لئے خالی از دجیبی نہ ہوگا۔

اسن پسند کی منطقی وان ٹریٹشکی (Von Trütschke) کا قول ہے کہ ”ہمیشہ سے خستہ مانجھے ہوئے اور فرسودہ زمانوں نے دائمی امن کے خواب کی لذت اٹھائی ہے“

لفظیہ تمام اقوال جرمنی کے فیلسوف برن ہارڈی کی تصنیف Germany - the next war سے ماخوذ ہیں۔

نیز شیلر Schiller کہتا ہے :-

”ہر امنِ یام سے آدمی کی ترقی ترک جاتی ہے، اُسکی جرأت کاہلی اور تن آسانی سے فرو ہو جاتی ہے، قانونِ دنیا کو ایک ہی حالت میں رکھتا ہے، لیکن جنگ میں انسان کی قوت ظاہر ہوتی ہے، جنگ ہر ذلیل چیز کو شریف بنا دیتی ہے، حتیٰ کہ بزدل بھی اپنے نام کو جھٹلا دیتا ہے“

جنگ کی نسبت گئے Goethe کا قول ہے کہ :-

”بنا دینا یا ہٹا دیا جانا زندگی کا جو ہر ہے“

وان شیلجیٹ Von Schlegel کہتا ہے کہ :-

”رجنگ اتنی ہی ضروری ہے جتنا کہ نفرت میں عناصر کا مجا دل“

فریڈرک اعظم کہا کرتا تھا کہ :-

”جنگ کے تمام خوبیوں کو نہایت زرخیز مقام مل جاتا ہے، ثابتِ قدمی، رحم، بلند ہمتی، دلادری، اور ترس اُنکے اندر چمکتے ہیں، ہر لحظہ ان میں سے کسی نہ کسی خوبی کو کام میں لایا کا موقع ملتا ہے۔“

ولہم وان ہمبل Wilhelm Von Humbol کا قول ہے کہ

”جو اثر جنگ کا قومی خصائل پر ہوتا ہے اُس میں ایک نہایت صحت بخش عنصر دیکھتا ہوں۔

جس سے نسلِ انسانی بنتی ہے“

آخر میں مشہور جرمن شاعر و فیلسوف گئے Goethe کے اشعار کی حماسہ انگیزی ملاحظہ ہو

ہر امن دن کے خواب جو دیکھنا چاہے دیکھے۔ جنگ ہمارا غرہ و جبار فوج ہے، فتح کی طرف

آگے بڑھو!“

”ہر ایک طاقت کو جنگ کا پیغام دے، ہمیشہ بہادر رہو۔ کبھی بزدل نہ بنو، بہادر سپاہی کیلئے

بہشت کا سفر دروازہ ہمیشہ کھلا ہوا ہے!“

یہ اور اسی قسم کے دیگر فلاسف و فضلاء تھے جنہوں نے پوری جدوجہد سے جرمن قوم میں شجاعت و جنگجوئی کی روح پھونکی اور جس کا نتیجہ گذشتہ جنگِ عظیم میں جرمنی کی ہونک طاقت اور اُس کا حیرت انگیز استقلال و شجاعت تھی۔

حقیقت بھی یہی ہے کہ دنیا میں ہر قوم کی ترقی و منزل کا مدار اور اُسکی صلاح و فلاح کی

عند اللہ وعند الناس ذمہ داری اُسکے علماء و فضلاء کے ہی سرعائد ہوتی ہے، مذہب اسلام نے بھی انہیں انبیائے کرام کی وراثت کا اہم درجہ اسی بنا پر عطا کیا ہے، اس لئے جس قوم کے علماء و فضلاء خود قاصر التذہیر اور محتاج اصلاح ہونگے ضرور ہے کہ وہ قوم بھی تعزنت و پستی میں ہوگی۔

ادنیٰ شتن گم است کر ابرہری کند

چنانچہ جب جرمنی کے حکماء و فلاسفہ، اور علماء و فضلاء نے اپنی ہیتم کو ششوں اور مسلسل جدوجہد سے اپنی قوم میں اسپرٹ اور قوت پیدا کر دی تو ۱۹۱۴ء میں انہیں یہ جرات ہوئی کہ وہ کارلسر وہی Carlisle کے جلسہ میں اپنی قوت کے حق کا کھلم کھلا دعویٰ کریں۔ جیسا کہ موقع مذکور پر بڑے بڑے خطیبوں اور کچھ اردوں نے علی الاعلان اس امر کا اظہار کیا۔ کہ اب جرمنی طاقت و قوت رکھتی ہے اس بنا پر اُسے یہ حق حاصل ہے کہ وہ اپنے قرب و جوار کی چھوٹی چھوٹی سلطنتوں پر مثل بلجیم و ہالینڈ وغیرہ کے مستولی و قابض ہو جائے، اور ضعیف کمزور کو جو اسکی قوت و عظمت اور ترقی و بلقا کے لئے سدا رہ ہو فنا کر دے، نیز اخبارات نے بھی نہایت زور شور کے ساتھ اس امر کو اٹھایا کہ اب جرمنی کو یہ حق حاصل ہے کہ وہ بلجیم کانگو پر یا تو بکھر قبضہ کر لے یا اُسکو خرید لے۔

ان تمام امور پر غور کرنے سے معلوم ہوتا ہے کہ اگرچہ ان تمام تحریکوں و تجویزوں اور الوہیوں و ہمتوں کی اصلی بنیاد اس کی استعماری و اقتصادی طمع ضرورتی لیکن وہ اندیشہ بھی تھا کہ جس سے اُسے ۱۹۱۴ء میں سرزمین بلجیم میں برطانیہ سے مقابلہ کی صورت میں دو چار ہونا پڑا۔

معاهدات۔ انہیں جب اغراض پرستی و تلون و خداعت نے زبانی قول و قرار کا اعتقاد کھو دیا تو یہی قول و قرار مزید مستحکم اور قابل العمل بنائے جانے کی غرض سے تحریری صورت میں منضبط ہونے لگا اور جانیمن نے بھی ابتداءً اپنی ذاتی اغراض و مقاصد کو آپس کی ان طے شدہ تحریری شرائط و قیود پر قربان کرنے میں دریغ نہیں کیا، لیکن جوں جوں زمانہ گزرتا گیا اور اغراض پرستی و خود غرضی کا نشہ انسان کو زیادہ بدست و سرشار کرتا گیا تو پھر ان عہود و مواثیق کی بھی کہ جو پہلے سب سے زیادہ ناقابل شکست اور قابل العمل سمجھے جاتے تھے کوئی قیمت نہیں رہی، وُنیا

کے تمام عہد ناموں کی گذشتہ تاریخ اس حقیقت کی شہادت دے رہی ہے۔

آج بھی باوجود یکہ دول بورپ ان عمود و مواعیق کے انضباط و تحریر کے لئے بڑے بڑے اہتمام، اور عظیم الشان جلسے و کانفرنسیں منعقد کرتی ہیں مگر عملی حیثیت سے انکی قدر و قیمت کاغذ کی ردی سے زیادہ نہیں ہوتی مثلاً ۱۹۱۳ء کی گذشتہ جنگ بلقان میں اگرچہ دول بورپ نے اسکا عہد کر لیا تھا کہ بلقان کی جنگ سے پہلے کی حالت خواہ اس جنگ میں کوئی ہی مظفر و کامیاب ہو۔ برقرار رکھی جائیگی۔ لیکن جب خلاف توقع بلغاریہ کامیاب ہوئی اور ٹرکی کو شکست ہوئی تو انہوں نے اپنے ان عمودوں کو پس پشت ڈال دیا اور بلغاریہ کو اپنی فتوحات کا ثمرہ پوری طرح سے دلویا۔

اگرچہ دنیا کے تمام قوانین و قواعد، اور عمود و مواعیق کی موجود و فحترع اور بانی و واضع زیادہ تر ضرورت ہو کرتی ہے۔ لیکن انکی مبطل و ناسخ بھی ضرورت کے سوا اور کوئی نہیں۔ ضرورت ہی تھی کہ جس نے ۱۹۱۸ء کا برلن کا عہد نامہ بوسینیا و ہرزیگوینا کو غصب کرتے وقت آسٹریا کے ہاتھوں چاک کرایا، ضرورت ہی تھی کہ جس نے کوریا پر قبضہ جاتے وقت جاپان ہی کے ہاتھوں جاپان کے اس معاہدہ کو باطل کرایا کہ جو کوریا کی آزادی و خود مختاری کا پوری طرح ضامن تھا۔ ضرورت ہی تھی کہ جس کی بنا پر گذشتہ ہولناک جنگ میں بلجیم پر چڑھائی گئے وقت جرمنی کے وزیر اعظم نے ریشناگ (جرمن پارلیمنٹ) میں، اپنے بلجیم کی غیر جانبداری تسلیم کرنے والے عہد نامہ کو منسوخ کرنے کے لئے کہا کہ ”ضرورت کسی معاہدہ و قانون کی پابند نہیں ہے“

دول کے اس قسم کے جبر و استیلاء کو روکنے والی کوئی شے نہیں ہوتی سوا ایک کے اور وہ قہمت کی ناکامی کا خوف ہے، مثلاً آسٹریا کہ جو اہل نیا پرستوں کی ہونیکا بہت کچھ ارادہ رکھتی تھی لیکن جب دیگر دول کی دخل اندازی کی وجہ سے اُسے اپنی ناکامی کا یقین ہو گیا تو وہ اپنے اس ارادہ سے دست بردار ہو گئی۔ لیکن جب انہیں ناکامی کا خوف نہیں رہتا تو پھر وہ بلا کسی پس پیش کے اپنی حرص و آرزو کو پورا کرنے کے لئے اپنے مقتضائے مصلحت کے مطابق اہم و اہم وغیرہ پر مستولی ہوتی اور اُنکے اموال و املاک کو غصب کرتی ہیں۔

یہ تمام اتحاد و یگانگت اور دوستانہ تعلقات و ارتباط جو یورپ کی سلطنتیں آپس میں ایک دوسرے سے رکھتی ہیں محض اپنے ذاتی مصالح پر مبنی ہوا کرتے ہیں، اور اُسی وقت تک قائم بھی رہتے ہیں جب تک کہ جانبین کے مصالح اُس میں مساویانہ مشترک ہوں لیکن جہاں اسی اشتراک کے توازن میں خلل واقع ہوا کہ اتحاد و دوستی کا بھی خاتمہ ہو جاتا ہے، گذشتہ جنگ بلقان میں بلغاریا و سربیا متحد و متضاد تھیں لیکن جنگ کے بعد ان کے ذاتی مفاد و مصالح میں مابینیت و اختلاف پیدا ہوا تو یورپ بھی ان کے سابق اتحاد کو قائم نہ رکھ سکا اور انہوں نے آپس میں ایک دوسری جنگ شروع کر دی۔ علیٰ ہذا فرانس اور انگلستان کے درمیان جو اتحاد و دوستی گذشتہ جنگ میں قائم تھی وہ بھی محض اپنے اپنے مصالح پر مبنی اور اپنے مشترکہ دشمن جرمنی کے خوف کی وجہ سے تھی، لیکن جنگ کے بعد جب انگلستان نے تادان کے معاہدے میں جرمنی کی طرفداری کی اور روس سے بھی تجارتی معاہدہ بالفاظ مصالح فرانس تنہا کر لیا تو پھر فرانس نے بھی مشرقی معاملات میں انگلستان کا ساتھ چھوڑ دیا لیکن اب جیسا کہ اخبارات کا بیان ہے یہ دونوں پچھڑے ہوئے دوست لاسین کانفرنس میں اپنے مشترکہ مفاد و مصالح کے لئے پھر بنگلیہ ہوتے ہوئے نظر آتے ہیں۔ اسی طرح سے اٹلی کو جب طرابلس و بلکیسی کو شش و محنت کے بل گیا تو اُس نے آسٹریا و جرمنی کی دوستی سے قطع تعلقی کر لیا اور طرابلس و لوانے والی سلطنتوں سے دوستی کی لیکن جب مشرقی قریبہ کی تقسیم میں اُس کے ہاتھ کچھ نہ آیا تو اُس نے اب لاسین کانفرنس میں اپنے ان دوستوں کا بھی ساتھ چھوڑ دیا۔

یہ اور اسی قسم کی تمام دیگر تاریخی مثل و نظائر پر تدبیر و تفکر سے معلوم ہوتا ہے کہ باوجودیکہ آج دنیا کا گوشہ گوشہ تمدن و تہذیب کی روشنی سے منور ہو چکا ہے اور افراد انسانی نے اپنی تمام دیگر ترقیوں کے ساتھ اپنے مابینی روابط اور آداب و سلوک میں بھی بہت کچھ ترقی کر لی ہے لیکن بین الدولی آداب قدیم ترین زمانہ سے لیکر اس وقت تک ویسے ہی قائم ہیں ان کے اندر نہ تو کوئی ترقی ہوئی اور نہ کسی قسم کا تغیر و تبدل۔ اس لئے یہاں پر خواہ مخواہ یہ سوال پیدا ہوتا ہے کہ آخر وہ کونسے اسباب و وجوہ ہیں کہ جو اب باپ حکومت و سلطنت کو جو کہ بذات خود دھند بے تعلیم یافتہ اور اپنے ذاتی تعلقات میں بد معاملہ نہیں ہوتے بحیثیت ایک حاکم کے اپنے خرافات

کی انجام دہی میں ایسے اعمال قبیحہ و افعال شنیعہ پر عمل پیرا ہونیکے لئے آمادہ کرتے ہیں ؟
اسکا جواب فطرۃ انسانیت پر نظر تعمق ڈالنے سے صاف واضح ہو جاتا ہے اس لئے کہ طبیعت
بشریہ فطرتاً آزاد پیدا ہوئی ہے، وہ کسی قانون قاعدہ کے آگے سرطاعت خم نہیں کرتی جب تک
کہ خاصہ و نا کام عاقبت، ہلاکت بار پاداش، اور ضرر رسان انجام کا خوف اُس پر طاری نہ ہو،
اور ظاہراً دنیا میں سلطنتوں سے بالاتر کوئی ایسی قوت بھی نہیں کہ جو اُنکے اعمال کا احتساب کر کے
اُنہیں جزا و سزا دے الا ذات باری تعالیٰ کے کہ جو ظاہر پرست و غفلت سرشت انسان کی
نظروں سے بالکل اوجھل و بعید ہے، اس لئے دول کے ان تمام اعمال قبیحہ و شنیعہ کی اصل لگام
قدرتاً اُنکے مطامع و مصالح کے ہاتھ میں ہو جاتی ہے جن کے حصول کے لئے وہ بلا خوف موانع
جس طرح سے چاہتی ہیں قوت کا استعمال کرتی ہیں۔ لیکن افراد کی حالت ان سے بالکل جداگانہ
ہے کیونکہ اُنکے اعمال کے احتساب اور جزا و سزا کے لئے دول کے وضع کردہ قوانین شائع ہیں۔
جنکا نفاذ وہ قوت کے ذریعہ سے اُن پر کرتی رہتی ہیں اور اسی لئے وہ بمقابلہ دول کے بغاوت و
سرکشی، ظلم و استبداد، اور سنگرمی دل آزاری سے باز رہتے ہیں،

جنگ۔ دنیا میں کوئی کام بلا سبب ظہور پذیر نہیں ہوتا اس لئے جنگوں کی نموداری کے بھی
متعدد اسباب ہیں جنہیں ہم آئندہ بتلائیے لیکن ان سبب میں سب سے زیادہ اہم و اعم
وہ اعتقاد ہے کہ جو آج کل عام طور سے رائج و شائع ہے کہ فتح و استعمار سے فاتح دولت کو بڑے بڑے
اقتصادی و اجتماعی منافع و فوائد حاصل ہوتے ہیں۔

پس اگر آج جنگجو اقوام کے ذہن نشین یہ امر ہو سکتا کہ آئندہ جنگیں منفعت بخش نہیں ہو سکتیں
بلکہ غالباً مغلوب دونوں کے لئے مساوی حیثیت سے مورد آلام و مصائب عظیم ہونگی تو منجملہ
دیگر اسباب جنگ کے ایک بہت بڑے سبب کا ازالہ ہو سکتا تھا، اور فتوحات کی جنگیں سطح ارضی
سے اُسی طرح سے مٹ سکتی تھیں جس طرح سے کہ مذہبی لڑائیاں اور خانہ جنگیاں مٹ گئیں۔
افکار و آراء خواہ بد سرعت یا بہ تاخیر دنیا کی قیادت کرتی ہیں لیکن افکار و آراء کی قیادت
کوئی چیز نہیں کر سکتی جب تک کہ وہ انسانی جذبات و عواطف کو اپنا موافق نہ بنالے۔ اور
اس امر کے لئے ایک مدت طویل درکار ہوا کرتی ہے خصوصاً جبکہ کوئی جدید خیال برائے

کسی قدیم و موروثی خیال رائے کے مخالف واقع ہو، اس لئے اگرچہ آج جنگ بلحاظ صنعتی زرختی اور مالی تعلقات و روابط کے کہ جو سلطنتوں کے درمیان اس حیثیت سے روز بروز ترکتی رہے ہیں کہ ایک سلطنت کا قلیل ترین اقتصادی خلل فوراً دوسری سلطنتوں پر اثر ڈالتا ہے منفعت بخش نہیں ہے لیکن زمانہ گزشتہ میں یہی ثروت و دولت کا سب سے بڑا ذریعہ تھی چنانچہ یہی خیال ہے جو آج تک بعض اقوام کے دلوں میں جاگزیں ہے اور انہیں آمادہ جنگ کرتا رہتا ہے۔

گزشتہ یک صدی کے اندر سلطنتوں کے حالات میں عظیم الشان انقلاب ہو گیا ہے ہر سلطنت مثل ایک ایسے تاجر کے ہو گئی ہے کہ جو اپنے گاہک کو بلا اپنے آپ کو نقصان پہنچائے ہوئے نقصان نہیں پہنچا سکتا اور ہر سلطنت حسب حیثیت دنیا کی تمام سلطنتوں کے ساتھ تجارتی و ادبی تعلقات رکھتی ہے۔

بڑے بڑے ماہرین اجتماعیات نے اس درجہ کی توضیح کی ہے کہ جس پر دنیا آج بلحاظ اپنی تعلقات و روابط کے پہنچ گئی ہے اور یہ بتلایا ہے کہ اب بین الدولی جنگ غالباً مغلوب دونوں کے لئے موجب وبال عظیم و مصیبت کبریٰ ہے۔ ان میں سب سے زیادہ قابل ذکر سٹرانس ہنگل مصنف کتاب "ہم اکبر ہیں" کہ جس کے شائع ہونے کے ساتھ ہی عالم سیاست و صحافت میں غلغلہ مچ گیا اور ایک قلیل مدت کے اندر دنیا کی تمام متمدن قوموں کی زبانوں میں اس کا ترجمہ ہو گیا، اس کتاب نے مبادیات سیاست اور قواعد اقتصادات کے اندر انقلاب عظیم پیدا کر دیا۔ اس کتاب کی تصنیف سے مصنف کا مقصد یہ ہے کہ رائے عامہ کی اس غلطی کو بتلایے جس کی رو سے وہ اب تک اس امر کی معتقد ہے کہ جنگ فاتح کے لئے منفعت بخش ہو اگر ترقی ہے اور یہ واضح کر دے کہ اس زمانہ موجودہ میں توسیع مملکت و ازدیاد قوت عسکر یہ، اور قوم کی سعادت و فلاح کے درمیان کوئی علاقہ ہی نہیں اگرچہ ازمنہ قدیم میں ایسا ہو، نیز اس کتاب میں اس نے بین الاقوامی ارتباط و تعلقات کو جسم واحد سے تشبیہ دی ہے کہ جہاں کسی ایک عضو کو ذرا ٹھیس لگی کہ معاً سارا جسم اس کو محسوس کرنے لگا، اسلئے اب سلطنتوں کے لئے کسی شہر پر قبضہ کر کے اس کے باشندوں کو زیر کرنا اور ان کے اموال و املاک پر مستولی ہونا ذرا مشکل ہو گیا ہے

لئے کتاب مذکور کا عربی ترجمہ میں شائع ہو گیا ہے اور مضمون ہذا کا تب کے زیر ترجمہ ہے :

کیونکہ مالی و اقتصادی تعلقات کہ جن سے متمدن قومیں ایک دوسرے سے مربوط ہیں ہمیشہ تجارتی و ثوق پر قائم رہتے ہیں۔ اور اس تجارتی و ثوق کو ضعیف کرنے والی جنگ کے سوا کوئی شے بڑھ کر نہیں، اس لئے جہاں فاتح نے یہ ارادہ کیا کہ مفتوح کی تجارت و اموال پر اپنا قبضہ جمائے کہ مفتوح خود اور تمام دنیا سے متمدن فوراً اس عمل کے نتائج کو محسوس کرنے لگتی ہے۔

مصنف نے ایک جگہ انگلستان اور جرمنی کی دشمنی کی مثال دیکر سمجھایا ہے کہ اگر ہم یہ فرض کر لیں کہ جرمنی انگلستان پر قابض ہو جائے تو سب سے پہلی شے جو ظاہراً ذہن میں متبادر ہوتی ہے یہ ہے کہ اس سے جرمنی کی دولت و ثروت ترقی کر جائیگی اور اُس کی حالت بھی اُس وقت بہتر ہو جائیگی لیکن یہ امر محض بدیہیات سے ہے اور بدیہیات و ظواہر اکثر خادع و فریب دہ ہوا کرتے ہیں اس لئے یہ بھی ایک فریب دھوکا ہے کیونکہ آجکل یورپ میں کسی ملک پر قبضہ کر لینا اور اُس کے اراضی کی ملکیت کو سلب کر لینا محالات سے ہے، اس لئے اگر جرمنی انگلستان پر قابض بھی ہو جائے تو ناممکن ہے کہ اُس کی تجارت کو قبضہ میں کر سکے اس لئے کہ تجارت ایک لحاظ سے تو زمین اور اُس کے اسباب ثروت پر اور دوسرے لحاظ سے اُس جگہ کے لوگوں پر موقوف ہے اور یہ ظاہر ہے کہ جرمنی کے قبضہ کے بعد بھی اراضی اپنے مالکوں کے ہی قبضہ میں رہے گی یہ نہ ہوگا کہ وہ ایک دم سارے انگلستان کو آبادی سے خالی کرالے۔ اس لئے تجارت بھی اُن ہی لوگوں کے قبضہ میں رہے گی۔ اگر ہم یہ مان لیں کہ جرمنی انگلستان پر قبضہ کر کے اُس کے بچوں بوڑھوں کو ذبح کر ڈالے کہ جو ایک فرض محال ہے تب بھی اُسکو کارپرداروں کی ایک عظیم الشان تعداد کا خسارہ ہوگا اور اُس کا یہ عمل بمنزلہ تجارت کی ہلاکت کے ہوگا۔

بہت ممکن ہے کہ بعض اصحاب یہ کہیں کہ فاتح کے لئے بہتر سے بہتر صورت یہ ہو سکتی ہے کہ وہ مفتوح سے عظیم الشان تادان جنگ وصول کرے اور اُس سے مستفید ہو اور ویسے عام طور سے بھی تاوان فاتح کے لئے ایک خاصہ منافع معلوم ہوتا ہے جس میں کوئی شبہ ہی نہیں کیونکہ یہ صاف طور سے ظاہر ہے لیکن حقیقتاً یہ امر بھی ایک ظاہری دھوکا ہے کیونکہ تاوان خود جنگ کے نقصان کی کما حقہ تلافی نہیں کر سکتا۔ اس لئے کہ پہلک سے اُسکا کوئی تعلق نہیں ہوتا۔ وہ آتا ہے اور حکومت کے خزانہ میں داخل کر دیا جاتا ہے اور عامۃ الناس میں سے اُس سے کوئی

بھی حقیقی فائدہ نہیں اٹھاتا برخلاف اسکے خسارہ جنگ کا اثر تجارت کے توقف اور اقتصادی حالت کے اختلال کی وجہ سے قوم کے ہر فرد پر پڑتا ہے۔

مثلاً ہم فرانس و جرمنی کی سنہ ۱۸۷۰ء والی جنگ کا تاوان لیتے ہیں، اس جنگ کے حالات میں مورخین نے حساب کر کے بتلایا ہے کہ فرانس کو اس میں ایک کروڑ ستر لاکھ فرانک کا خسارہ ہوا۔ اور جرمنی کو پچاس لاکھ فرانک کا نفع، اس قسم کا حساب ممکن ہے کہ پڑھنے والے کو دل نظر میں مغلن کر سکے لیکن حقیقتاً وہ اقتصادی قوانین سے عدم وقفیت و جہالت پر دلالت کرتا ہے۔ کیونکہ حساب کرنے والوں نے اُس استعداد کو نظر انداز کر دیا ہے کہ جو ہر دو ممالک کا جنگ سے قبل حاصل تھی اور نیز ان مالی مشکلات کو کہ جو جنگ کے بعد دونوں کو سادیا نہ حیثیت سے حاصل ہوئیں، اسکا ایک بین ثبوت یہ ہے کہ سنہ ۱۸۷۰ء میں یعنی جنگ کے دس سال بعد ہی فرانس کی اقتصادی حالت جرمنی سے بہتر ہو گئی تھی۔ کیونکہ اس وقت جرمنی نے فرانس سے قرض لینے کی کوشش کی تھی، اسی بنا پر یہ کہنا بجا نہ ہوگا کہ سنہ ۱۸۷۰ء کی جنگ بہ نسبت فرانس کے جرمنی اور تمام دیگر یورپین سلطنتوں کے لئے زیادہ ضرر رساں تھی اگرچہ فرانس خود اس میں مغلوب ناکام رہا تھا علاوہ اُس خسارہ کے کہ جو بین الاقوامی ارتباط اور تجارت کے باعث حالت جنگ میں اقتصادی حالات کے توقف سے نتیجتاً ظہور پذیر ہوتا ہے۔ تاوان جنگ کے بھی بہت سے منفرد نتائج ہیں۔ تاوان جب آتا ہے تو دو حالتوں سے خالی نہیں رہتا، یا تو ملک میں رکھا جاتا ہے یا ملک کے باہر تجارتی سامان کے لئے بھجوا جاتا ہے۔ پس اگر وہ ملک میں رہتا ہے تو مزدماہروں کی زندگی گراں ہو جاتی ہیں کیونکہ زر نقد کی زیادتی خود زر نقد کی قیمت کو گھٹا دیا کرتی ہے اس لئے جو شے کے پہلے ایک پیسہ میں فروخت ہوتی تھی اب دو پیسہ میں فروخت ہونے لگتی ہے، اگر وہ تجارتی سامان کے لئے باہر بھجوا جاتا ہے تو جو سامان و مصنوعات اسکے مقابل میں باہر سے ملک میں وارد ہوتی ہیں وہ ملک کی مصنوعات پر غالب آکر ملکی صنعت و حرفت کو نقصان پہنچاتی ہیں۔

حقیقت یہ ہے کہ بین الاقوامی ارتباط و تعلقات جس طرح سے روز بروز مستحکم و مضبوط ہوتے چلے جا رہے ہیں انکی توت کا کامل احساس محمور کو ابھی تک نہیں ہوا ہے لیکن جب اُسے اسکا

صحیح و مکمل حقہ احساس ہو جائیگا اُسے تو پھر وہ جنگ کو بھی فراموش کر دیگی، رقتِ قلب اور احساسِ انسانیت کی خاطر نہیں بلکہ اقتصادی اسباب کی خاطر جبکہ چھوٹا بڑا ہر شخص یہ جانے لگیگا کہ جنگ غالب و مغلوب دونوں کے لئے مساوی حیثیت سے ضرر رساں ہے، اور ذاتی مصالح ہی بلا کسی جنگ و جدل کے طبیعتِ بشریہ کے لئے سب سے زیادہ محرک عمل ہو کر نکلے ہیں۔

پس کیا ان بینِ حقائق کے بعد ہم اسکی اُمید کر سکتے ہیں کہ جنگ کا دنیا سے ختمِ قیاس و سبب ہو جائیگا یا یہ کہ دولِ یورپ آئندہ جنگ سے دست بردار ہو جائیگی؟ ہرگز نہیں! اسلئے کہ جب تک سیاسی آراء و افکار کی رفتار موجودہ روش پر رہیگی یعنی جب تک یہ عقیدہ شائع وائع رہیگا کہ فاتحانہ جنگیں قوموں کے لئے باعثِ ثروت و سعادت ہوتی ہیں اُس وقت تک کبھی اس امر کا احتمال بھی نہیں کیا جاسکتا کہ جنگی و فوجی مصارف میں ایک پائی کی بھی کمی ہو۔ سب سے زیادہ پر لطف امر تو یہ ہے کہ اہل سیاست کے سامنے زندہ نظریں موجود ہیں۔ لیکن پھر بھی وہ فاتحانہ جنگوں کے فوائد کا اعتقاد رکھتے ہیں۔ انگلستان نے ٹرنسوال کی فتح میں ڈوکرڈ ساٹھ لاکھ ترقی صرف کر دی لیکن اُس سے ایک پائی بھی وصول نہ ہو سکی بلکہ حکمرانی کی شکست سے مجبور ہو کر مزید براں اُسے اندرونی آزادی دینی پڑی، عراق عرب میں اربوں روپیہ صرف کیا گیا لیکن اب اسکی وصولی تو درکنار اُس پر حکومت کرنا بھی دو بھر ہو رہا ہے، پس جب اہل سیاست کا یہ حال ہے تو عوام کا کہ جو معقولات پسند نہیں بلکہ محض جذبات پرست ہوتے ہیں کیا کہنا، اسلئے جس دن یہ عقیدہ جذبات و عواطف کی رہنمائی سے معزول کر دیا جائیگا اور عقل کو اُس کی جگہ دیجا دیگی، اُسی دن فاتحانہ جنگوں کا بھی خاتمہ ہو جائیگا۔

اسبابِ جنگ۔ عندِ الاختتام اب ہم چاہتے ہیں کہ جنگ کے اُن دیگر اسباب کو یہاں بیان کر دیں جنکو بین الاقوامی آداب سے نہایت عمیق تعلق ہے۔

۱۔ اخلاقی اسباب۔ علاوہ اقتصادی اسباب کے جنگ کا ایک سبب زیادہ عام سبب انسانی طبیعت کی افتاد بھی ہے یعنی جس ملک کے انسان کی جس قسم کی طبیعت ہوتی ہے، اُسی حیثیت سے وہ اپنی زندگی میں عمل پیرا بھی ہوتا ہے مثلاً بعض ملک کی طبائع میں منافقت، اور بعض کے کبر، اور بعض کے حسد، اور بعض کے شورش انگیزی وغیرہ فطری جذبات ہوتے

ہیں، اور ان میں جیہ کوئی جذبہ جمہور کے افراد کے اندر عام طور سے فطرتاً ودیعت ہوتا ہے تو پھر سب زیادہ قوی ہو جاتا ہے، کیونکہ جمہور کی قیادت زیادہ تر اُنکے جذبات ہی کیا کرتے ہیں۔ بہ نسبت پادشاہوں کے کہ وہ تو اکثر عقل سے بھی کام لیتے اور امور کو رد و قبول مال اندیشی کے ساتھ انجام دیتے ہیں۔

۲۔ قوم کے بعض خاص طبقوں کے مصالح کا لحاظ۔ ہر قوم میں بعض ایسے اراکین بھی ہوتے ہیں کہ جو محض جنگ کی امید پر روزی پاتے ہیں قطع نظر فوج یا فوجی افسردوں سرداروں وغیرہ کے مثل اسلحہ کے کارخانوں یا جنگی جہازوں کے کارخانوں وغیرہ کے کہ اُن میں ہزار ہا انسان محض جنگ کی خاطر کام کرتے رہتے ہیں۔ مثلاً جرمنی کا شہرہ آفاق کرپ کا کارخانہ کہ جس میں ستر ہزار سے زائد آدمی کام کرتے تھے پس اگر جرمنی اُن سے اسلحہ بنوانا بند کر دیتی تو سب کے سب سب بیکار ہو کر باعث فساد ہوتے۔ اس لئے ضرورت اس امر کی تھی کہ جرمنی اس عظیم الشان وسیلہ و ماہر گروہ کے جذبات و مصالح کا بھی خیال کرتی چنانچہ گزشتہ جنگ عظیم کے محرکات میں اس گروہ کا بھی بہت بڑا حصہ تھا۔ اور یہ طبقہ ملک کے بڑے بڑے اخبارات خرید کر اُنکے ذریعہ سے عام رائے کو اپنی خواہش کے موافق بنانے کی کوشش کرتا رہتا تھا۔ نیز صانعین اسلحہ و جنگی جہازات سے طبقاً اسی قسم کی امید ہو بھی سکتی ہے۔

۳۔ تناسل قبائل و جنگی ملک۔ نسلی تعلقات اور تنگی ملک بھی گزشتہ اور موجودہ زمانوں میں اسباب جنگ میں سے ایک اہم سبب رہا ہے، چاہا بیوں نے اس وجہ سے کوریا پر قبضہ کیا۔ اطالیوں نے اسی لئے طرابلس الغرب کو غصب کیا۔

۴۔ تسلسل حوادث اور انکا باہمی ارتباط۔ اگرچہ بادی النظر میں دُنیا کے واقعات خصوصاً جنگوں میں آپس میں کوئی تعلق و ارتباط نہیں معلوم ہوتا لیکن حقیقتہً ان میں نہایت گہرا تعلق ہے۔ چنانچہ جنگوں کے اسباب میں سے ایک سبب یہ تسلسل حوادث اور انکا باہمی ارتباط بھی ہے۔ اگر گزشتہ دس بارہ سال کے واقعات کو اس وقت سامنے لایا جائے تو سب ایک دوسرے سے زنجیر کی طرح مربوط معلوم ہوتے ہیں، مثلاً آسٹریا نے جب ہرزگووینا اور بوسنیا کو مغھم کیا تو اٹلی اسکو برداشت نہیں کر سکی اُس نے طرابلس کو غصب کیا، طرابلس کی جنگ ختم نہ ہونے پائی

تھی کہ ریاستہائے بلقان نے ترکی کے ضعف کو مقم سمجھا اور فوراً ترکی کے ساتھ جنگ بلقان شروع کر دی، اس جنگ بلقان کی وجہ سے دول یورپ کے توازن میں فرق آگیا چنانچہ اسی کا تمہ تھا کہ جنگ شدہ ہولناک جنگ کی صورت میں نمودار ہوا، اور اس ہولناک جنگ کا باعث ہے کہ جو اناطولیہ کی جنگ ہوئی اور اسی اناطولیہ کی جنگ کا سبب ہے کہ آج پھر دوسری مشرقی جنگ کے بادل لاسین میں منڈلا رہے ہیں۔

ارباب سیاست و اموال اپنے اعمال کے بعید نتائج پر نظر بہت کم ڈالتے ہیں۔ اور خود بھی سیاسی حوادث و واقعات کی تعقید و پیچیدگی انہیں اس سے معذور رکھتی ہے مثلاً جنگ پہلے جو قرض فرانس نے روس کو دیا تو اسکو اسکا دہم گمان بھی نہ تھا کہ اُسکا یہ رد یہ سب کا سب اُس کے دشمن جرمنی کے نزدیک چلا جائیگا، چنانچہ ایسا ہی ہوا۔ کیونکہ اس قرضہ سے روس کی تجارت جرمنی کے ساتھ سنگنا ہو گئی تھی۔

۵۔ مصارف تسلیح۔ دول کے درمیان ہتھیار بندی تسلیح کے مصارف کی منافات بہت زیادہ رہتی ہے، یعنی ہر سلطنت اس امر کی کوشش کرتی رہتی ہے کہ فوج اور اسلحہ کے مصارف میں وہ دیگر سلطنتوں سے کسی طرح کم نہ رہے اس لئے کہ ضعف و قوت اور مدافعت و حفاظت کا زیادہ تر دار و مدار اسی پر ہے، اور یہ منافات اب روز بروز اس طرح سے بڑھ رہی ہے کہ عجب نہیں کہ یہی آئندہ سلطنتوں کے لئے باعث فقر و افلاس اور تباہی و بربادی ہو۔

یہ وہ اسباب جنگ ہیں جو بین الاقوامی آداب کے عینی تعلق رکھتے ہیں۔ مندرجہ بالا طور میں جو کچھ ہم نے بیان کیا ان سے ناظرین کرام کو معلوم ہوا ہوگا کہ بین الاقوامی آداب میں افراد آداب بہت زیادہ پست ہیں کیونکہ ان کے درمیان سوائے قوت و مسلح کے کوئی قانون نہیں اور نہ ان پر کوئی ایسی قوت کہ جو ان کے مظالم و اعمال سیئہ کا احتساب کر کے انہیں سزا و جزا کو پہنچائے۔

ابوالنصر سید احمد بھوپالی

سفرِ سفر

ذیل کا لائق مضمون مشہور ادیب جناب سلطان حیدر جوش کی تراش قلم سے ہے۔ یہ ایک سلسلہ مضمون کی پہلی قسط ہے جس کا کچھ حصہ ”جانِ بل“ کے نام سے نقیب مرحوم بایوں میں شائع ہو چکا ہے، سلسلہ قائم رکھنے کی غرض سے مطبوعہ حصہ بھی شائع کیا جاتا ہے ۱۲

نقطہ نظر

اشیا نے عالم بنفسہ نہ اچھی ہیں نہ بُری۔ خوشنما و بد نما البتہ کسی جاسکتی ہیں !
خوش نمائی و بد نمائی زیادہ تر ناظر کے نقطہ نظر پر مبنی ہے !
بیکار و باکار ہونا دوسری تقسیم موجوداتِ عالم ہے، لیکن انسان کسی چیز کو باکار و بیکار محض اپنے دائرہ استعمال و احتیاج کے لحاظ سے قرار دیتا ہے۔ ”بقیہ حیوانات کو نظر انداز کر دیئے کا حق اُسے حاصل ہے یا نہیں؟“ کوئی نہیں بتا سکتا !
دائرہ استعمال و احتیاج ترقی یافتہ حصہ دنیا کے زیر اثر رہتا ہے !
تہذیب و ترقی معاشرت رائج الوقت کا دوسرا نام ہے !
کسی فرد واحد کا نقطہ نظر کبھی مجرد ذاتی نہیں ہو سکتا !
نقطہ نظر تمام تر دماغ کے معیار پسند و نفرت پر مبنی ہے !
تمام دماغی مفروضات و معتقدات عمر کے ساتھ ساتھ پیدا ہوتے اور پختہ ہوتے ہیں
پیدا ہونے اور پختہ ہونے کے زمانہ میں معاشرت جدید ہمیشہ متاثر کرتی رہتی ہے !
معیار پسند و نفرت گرد و پیش کے اثر سے بنتا ہے !
گرد و پیش سے پڑنے والا اثر زیادہ تر انسانی افراد کے ذریعہ سے پڑتا ہے !
گویا معاشرت ترقی پذیر کے پختہ کار افراد، ایک اثر پذیر و نوخیز دماغ کو اپنے مفروضات و معیارِ حیات کے سانچے میں ڈھال دیتے ہیں !

کسی فرد واحد کا نقطہ نظر فی الحقیقت اُس دائرہ معاشرت کا نقطہ نظر ہے جس میں اُس نے اسے حاصل کیا!

نقطہ نظر کا دائرہ معاشرت کے لحاظ سے صحیح ہونا تربیت کے مکمل ہونے پر منحصر ہے۔ نقطہ نظر اپنی ساخت کے زمانہ میں معاشرت کے ساتھ تغیر پذیر ہوتا ہے! تغیر ہمیشہ رفتار زمانہ کے لحاظ سے ہوگا! رفتار زمانہ فی الحقیقت انسانی دسترس سے باہر ہے!

انسانی دسترس کا دائرہ منطق کی زبان میں غیر محدود اور عمل کی حدود میں نہایت تنگ ہے! حکمران آخر معاشرت پر بھی حکومت کرتے ہیں!

حکمرانی کچھ بھی کہا جائے۔ طاقت و جذبات حیوانی کی ایک ملبوس شکل ہے! اس کا حصول فی الحقیقت ہمیشہ سے ”جس کی تیغ اُس کی دیگ“ کا پابند رہا ہے! تیغ اکثر اوقات فولاد کے بجائے قلم اور زبان کی بھی ہوتی ہے!

برش یک دم کی عامل ہو تو اُسے تیغ ہی کہا جائیگا۔ خواہ تیغ قلم ہو یا تیغ زبان۔ خون ہر ایک سے ہوتا ہے، بلکہ تیغ فولاد کی کاٹ چھانٹ ظاہری ہوتی ہے اور زبان کی لپس پردہ! حصّہ حکمران کے ہاتھ میں معاشرت کی ٹھیل ہوتی ہے!

حکمران بن جانا کوشش کے ساتھ اتفاقات پر بھی مبنی ہے! اتفاقات نہایت غیر متیقن چیز!

یہ اور وہ سب غیر متیقن: دلائل، لا طائل!

مشرق و نیائے مغرب کا ایک بیدار مغر اور آزاد خیال فرد ہے یا اس کا نقطہ نظر مغربی تمدن میں بنا ہے۔ وہ حکمران اقوام کا ایک پرزہ ہے۔ موجودہ زمانہ میں سفر پر مکرر باندھتا ہے اور جابلستان کو اپنی سیاحی کا تھمہ مشتق بناتا ہے!

جابلستان کے حدود اربعہ جغرافیہ کسی اور نام سے بتائے تو بتائے، لیکن ہم بتانے سے قاصر ہیں۔ مشرقی کے الفاظ ہیں کہ آفتاب کی شعاع مشرق کے وطن سے وہاں زیادہ تیز ہوتی ہے۔ ہوا بعض زبانہ میں گرم ہوتی ہے، آسمان تاروں بھرا ہوتا ہے۔ اور

تہا رت آفتاب ذی روح تنگ کو پختے رنگ میں رنگ دیتی ہے: اس سے زیادہ اتنا پتا ہمیں معلوم نہ ہو سکا!

جابلستان کی آبادی ایسی ہی جیسی اس کے نام کے لحاظ سے ہونی چاہیے! البتہ حکومت کی ہانگ ایک بیرونی عنصر کے ہاتھ میں ہے جو دنیا کے مذہب سے تعلق رکھتا ہے! سفر نامہ نویس نے اپنے رنگ اور اپنے خیالات کے مطابق لکھا ہے: لہذا نقطہ نظر کا ذرا بھی ٹوڑ مڑ ہے، نہ مصنف! سفر کا ترانہ سفر کی زبان سے سنئے:-

اسباب سفر

مذہب آباد کی دن دوئی رات چوگنی بڑھنے والی سلطنت کی ترقی اُس وقت سے شروع ہوتی ہے جب سے "جابلستان" اُس کی حکومت کی حدود میں داخل ہوتا ہے۔ جابلستان کو سمجھنے والے سفر نامہ نویس نے "جابلستان" سمجھتے آئے ہیں، مگر مدت ہوئی کہ یہ پر قبیح ہو گئی! اس پر چڑیا کی صفت میں نے بھی سنی تھی کہ لغتِ دلکش کے ساتھ طبع سادہ رکھتی ہے، اور اس سادہ اور غلبہ شدہ ہمیشہ سادہ لوح یا بیوقوف کہتا ہے، اس لئے میں جابلستان کا شائق تھا۔ اس پر رنج ہاتھ آتے ہی جابلستان پہنچا!

میرے کئی دوستوں نے مجھے دعوتِ سیاحتی اپنی تحریر کے ذریعہ سے دی تھی۔ ایک صاحب نے اپنی تحریر میں یہ بھی لکھا تھا۔ اور غالباً کسی قدر شیخی کے ساتھ لکھا تھا۔ کہ آفتابِ عالم تاب ان کی حدودِ سلطنت سے ۲۴ گھنٹے میں سے ایک منٹ کے لئے بھی باہر نہیں جاتا۔ دعوئے سادہ کو صحیح مگر میری نظر میں اس کا وہ رعب نہیں قائم ہوا جو میرا دوست چاہتا تھا! میرے خیال میں پکارا آفتابِ قدرتِ مصلحت مزاج کی طرف سے متعین ہے کہ موجوداتِ عالم کی افعال کی نگرانی بھی کرے!

چالاک و پُر فطرت عنصر کے افعال و حرکات پر چو میسوں گھنٹے روشنی ڈالنا وہ اپنی نگاہی کا ہنر و اعظم سمجھتا ہے! اس سے کسی عظمت کا استدلال نہیں کیا جاسکتا!

”جاہلستان“ کی نسبت جغرافیہ نگاروں نے ضرورت سے زیادہ لکھ دیا ہے، مجھے اُس کے حدود اربعہ بیان کرنے میں تفسیح اوقات کی حاجت نہیں: میں یہ لکھوں کہ وہ کوستان شمالی کی سر بلحاظ کشیدہ چوٹی سے اس جنوبی کے نقطہ انتہائی تک اتنے ہزار میل لمبا ہے، تو گویا بلا ثبوت عینی جغرافیہ کے بیان کی تصدیق کروں! یقین کیجئے، میں نے نہ خود کبھی اس کا طول عرض ناپا اور نہ مجھے معلوم کہ مجھ سے پیشتر کس کس نے ناپا ہے: میں سیاح تھامزین ناپنے کا گروہ تھا۔ جاہلستان کی سیاحی میں کم دبیش تمام دنیا کی ہر قوم مجھے ملی مگر اصلی باشندے صرف دو گروہ پر منقسم ہیں اور یہی ہی تقسیم سب سے بڑی ہے! ان دونوں گروہوں کی تقسیم کس بنا پر ہے؟ ایک ایسا سوال ہے جس سے مجھے تعلق نہیں ہے! میری نظر میں ان دونوں میں بہت کم فرق ہے، دونوں ایک ہی ملک کے باشندے، قریب قریب ایک ہی معاشرت کے عادی، ایک ہی طرز زندگی کے حامل، ایک سے نقشہ قد و قامت کے ساتھ سب کا لے۔ پھر فرق نظر آتا تو کیا آتا؟

بڑے غور کے بعد اس قدر دریافت ہو سکا کہ ایک گروہ دھوتی باندھتا ہے اور دوسرا پانچامہ پہنتا ہے۔ لیکن حقیقت یہ ہے کہ دھوتی اور پانچامہ بھی قطعی طور پر نشان امتیاز کا کام نہیں دیتے! اکثر دھوتی بند گروہ پانچامہ میں نظر آتا ہے اور کمتر پانچامہ پوش افراد بھی دھوتی میں دکھائی دیتے ہیں! دھوتی کیا چیز ہے؟ میں اس کی تعریف کے بجائے تصویر کھینچ دوں! مجھے خیال ہے کہ میری تحریر ”لیڈرز“ کی آنکھوں سے بھی دیکھی جائیگی، اس لئے خیال گوشتانی مانع نہ ہوتا ہے۔ پانچامہ ایک ایسی جامع و مانع پوشاک ہے کہ رات کے سونے کے وقت پہنے ڈھالے پتلون سے لیکر پنڈلیوں پر چڑھتے ہوئے والی ”برہمچر“ تک ہر کاٹ اور وضع کی ہوتی ہے اور ہوتی ہے!

میرے ایک دوست نے اس تفریق کا نشان امتیاز ڈاڑھی بتائی تھی۔ مگر فی الحقیقت یہ بھی میرے تجربے کی کسوٹی پر پوری نہیں اُترتی! جن کو ڈاڑھی رکھنی چاہیے وہ آجکل آب و ہوا کے لحاظ سے چہرہ کو صاف رکھنا زیادہ پسند کرتے ہیں۔ بعض صورتیں جو منڈی ہوئی ہوتیں اچھی خاصی ڈاڑھی لٹکا لئے نظر آتی ہیں! ڈاڑھی لگانے یا نہ لگانے کی بھی کوئی معقول وجہ نہیں! ایک شخص کل تک صاف تھا تو آج اچھی خاصی گونچی اُس کی ٹھوڑی پر نظر آرہی ہے اور یہ ہی

کل پھر صاف

یہ ہر حال آبادی دو گروہوں میں تقسیم ہے اور ضرور ہے۔ وجہ تقسیم کچھ بھی ہو کوئی امتیاز ظاہری نہیں۔ ممکن ہے کوئی پوشیدہ علامت ہو مگر ظاہر میں نظر کسی طرح اگلس ریز کا کام انجام نہیں دے سکتی! یا تو وہ تقسیم میری سمجھ میں نہیں آئی اور یا وہ ایسی موہوم ہے کہ کسی عقلمند کی سمجھ میں نہیں آ سکتی۔ تاہم اس تقسیم کا وجود ہے اور یقین ہے!

جاہلستان کی ہر چیز اسی تقسیم کی طرح عجیب و غریب اور بے بنیاد ہے۔ کم از کم مجھے ایسی ہی معلوم ہوتی ہے۔ ایسی سرزمین کا سفر نامہ بھی محل ہونا چاہیے! میں نے اپنے اثنائے سفر میں ہمیشہ اُس بات یا اُس چیز کو نوٹ کیا جو مجھے غیر معمولی، عجیب، یا قابل بیان نظر آئی!! میرا خیال ہے کہ میرے مشاہدات سفر کو سمجھنے کے معنی جاہلستان کی اصلیت سمجھ لینا ہے!!

آسمان و زمین

خدا کا لاکھ لاکھ شکر ہے کہ میں کسی ملک کے طول و عرض کو لمبے لمبے اعداد میں بیان کر نیکی حقاقت کا کبھی مرکز نہیں ہوا۔ تاہم اس قدر کہہ سکتا ہوں کہ جاہلستان اپنے رقبہ کے لحاظ سے یورپ کی چند سلطنتوں کے برابر اکیلا سمجھا جاسکتا ہے!

زمین، پتھر تلی سے لیکر ریتلی تک، سرسبز و شاداب لیکر بنجر و ویران تک، ہر قسم کی ہے اور ہو سکتی ہے! دریا، تمام ملک میں اٹھلاتے پھرتے ہیں اور کوئی اُن کا پُرساں حال نہیں! پُرساں حال سے میرا مطلب یہ ہے کہ جس روش سے وہ مہادیو جی کے زمانہ میں بلا روک ٹوک بہتے تھے آج تک اُسی طرح چڑھتے، اترتے، گرمیوں میں سوکھتے، برسات میں سینکڑوں چاندروں کو ڈبو تے، لہریں مارا کرتے ہیں! کہیں کہیں مہذب آباد کے ہاتھ نے اپنی ضروریات آمدنی کے مطابق نہریں نکالی ہیں، مگر خدا کا شکر ہے کہ جاہلستان کی آبادی ہذا اب خدا کا شکر ہے، ضرورت کو کما حقہ محسوس نہیں کرتی! زمین کی پیاس عموماً آسمان کی فیاضی سے بجھتی ہے، اور جس دفعہ ملائے اعلیٰ کا ٹھکانہ آب رسانی کسی پوشیدہ وجہ سے اسماک باران کا اظہار کرتا ہے تو بیچارہ زمین پیاسی اور زمین والے بھوکے مر اُکرتے ہیں!!

زمین بذات خود سونا سمجھی جاتی ہے اور غالباً صحیح سمجھی جاتی ہے! بیرونی دنیا ہمیشہ سے جاہلستان کو سونے کی کان سمجھتی آئی ہے اور اسی وجہ سے دنیا کی ہر قوم بچوں پر اچاک اچاک کر دور بین کی امداد سے اس زرخیز زمین کو دیکھا کرتی ہے! اب بھی مذہب آباد کی چند بڑی بڑی آنکھیں اس کی طرف ٹٹٹکی باندھے نظر آتی ہیں! بعض زمانہ شناس اس سے اختلاف کرتے ہیں۔ ان کی رائے میں، بھاری بھر کم افراد کی آنکھیں جاہلستان پر نہیں ہیں بلکہ دانست ہے! جو کچھ بھی ہو، اہل الرائے کا اتفاق ہے کہ جاہلستان کی سرزمین اپنی کیفیت و کمیت کے لحاظ سے مشرق کی ناک ہے!

آب ہوا بھی سمجھ لیجئے! کسی ہو سکتی ہے! افریقہ کے صحرائے اعظم سے لیکر فرانس کے شمالی حصہ تک جیسی جیسی آب ہوا نظر آتی ہو وہ سب، جاہلستان کے اندر یا اس پاس کسی نہ کسی جگہ موجود ہے! مگر فرانس جیسے انسان مفقود ہیں! آب ہوا میں یکسانیت کا پتہ نہیں! کہتے ہیں آج سے کئی صدی پیشتر بارش بکثرت ہوا کرتی تھی، آندھیاں خوب آیا کرتی تھیں، گرمی بہت پڑا کرتی تھی اور اب ہر چیز نسبتاً کم ہو گئی ہے! میں اول تو اس مزخرفات کو ماننے کے لئے تیار نہیں، اور بفضل محال مان بھی لوں تو مجھے صاف نظر آتا ہے کہ یہ مذہب آباد کے اثر کا نتیجہ ہے! پہلے اس ملک کے موسم بھی یہاں کے باشندوں کی طرح جمالت سے معمور تھے۔ اُن میں افراط و تفریط کا وجود نمایاں تھا! اب سائنس کے ہاتھ نے اُن کو بھی کاٹ چھانٹ کر قابل برداشت حد تک کم کر دیا ہے! تاہم یکسانیت اب بھی مفقود ہے اور مذہب آباد کی رائے ہے کہ ابھی عرصہ دراز تک مفقود رہیگی یا رکھی جائیگی!

میں نے اکثر ببل کو گرمیوں کی چلچلاتی دھوپ میں بولتے سنا، نغمہ نواز طیسر کو بلا کسی پابندی اوقات کے چھپاتے دیکھا! بہار کے موسم میں ایک ہی درخت میں، ایک طرف برگ ہار کا نموار دوسری طرف پت جھڑ، مجھے صاف نظر آیا! یہ سب قدرتی علامات ہیں اس نا اتفاقی کی جو جاہلستان کی رگ و پے میں سرایت کر گئی ہے! مذہب معقین کا خیال ہے کہ بفضل یہ نا اتفاقی نہایت مضبوط اور دیر پا اصولوں پر قائم ہے اور حسب ضرورت غورو پرداخت کے زیر عمل ہمیشہ کے لئے مستقل بنائی جاسکتی ہے! اسی کو بیرونی تدبیرِ نال

نیک سمجھتے آئے ہیں !

جابلستان کی آب و ہوا زیادہ تر اٹلی کے جنوبی حصہ کی آب و ہوا سے بہت کچھ ملتی جلتی ہے، اگر جابلستان کی آب و ہوا سے دورنگی یا ناہمواری علیحدہ کر لی جائے تو دونوں جگہ کی آب و ہوا میں بہت تھوڑا فرق رہ جاتا ہے، گرمی دراصل اس ملک کا اصلی اور زیادہ عرصہ تک قائم رہنے والا موسم سمجھا جاسکتا ہے، تاہم بجلی کے پنکھوں کا استعمال صرف چند شہروں کے متعدد دفنوس تک محدود ہے، عام طور پر برہنگی گرمی کا جائزہ دفعیہ سمجھی جاتی ہے، جابلستان کی ۸۰ فیصدی آبادی گرمیوں میں کسی سایہ دار درخت کے نیچے، لھری کھاٹ پر، کر دیں بدلنے، پسینہ نکالنے اور چھنکارنے میں، دوپہر سے شام کرنے کی تسکین بعد سنا عادی چلی آتی ہے ! جسم کا کم و بیش ۱/۲ حصہ گرمی کے موسم میں ممنون لباس ہوتا ہے اور اسی قدر تن پوشی جابلستان کی تہذیب کے لحاظ سے کافی سے زیادہ سمجھی جاتی ہے !

ہوا گرمیوں میں بواور آندھی بن جاتی ہے، جازوں میں برفستانی نظر آتی ہے، اور برسات میں اکثر غائب ہو جاتی ہے ! لیکن اس میں بھی شک نہیں کہ برسات کے بعض جھونکے ہائوس آف لارڈز (وہسکی) کے ایک پورے پک سے زیادہ اندوہ ربا اور سرور آور ہوتے ہیں ! ہوا میں تمام وبائی امراض کے جراثیم پیدا کر لینے اور قائم رکھنے کی خاص قابلیت پائی جاتی ہے ! مہیضہ اور مومکي بنجار جس میں کالا، لنگڑا، لال اور اندھا سب بنجار شامل ہیں۔ اس ملک کی ہوا سے ہمیشہ متمتع ہوا کرتے ہیں اور سرسبز اُن کی مجموعی اور معمولی کوشش جنگ یورپ کے کسی مشہور حملہ سے موت کے اعداد میں کم نہیں رہتے ! مہذب آباد کے پاس نہ اس قدر ذرائع ہیں اور نہ اتنا وقت کہ اس سالانہ قطع و برید کا اکتیصال مستقل کر سکے ! مجبوراً مرنے والے مرتے ہیں اور سخت جان پھر بھی رہ جاتے ہیں ! طاعون اور انفلوئنزا نے بھی اس ملک سے ایسا جنگی خراج موت لیا کہ شاید حضرت عزرائیل کو برائے چندے عملہ زاید کی ضرورت محسوس نہ ہوئی ہو !

جابلستان کا صاف شفاف آسمان، برسات کے ہلکے ہلکے اور رنگ برنگے بادلوں میں طلوع و غروب آفتاب کے ایسے نظر فریب مناظر پیش کرتا ہے جن کے اظہار کے لئے

ریفیل اور تیشین کا برش یا معنی وہ ہزار کا قلم درکار ہے، اُجالی رات کا چاند اور اندھیری رات کے بیشمار تارے، تخیلات میں ایسی چسک اور شعریت پیدا کر سکتے ہیں کہ دیکھنے اور محسوس کرنے والے لائفم لب ریز بن جائے، مگر جابلستان کے ناظم اظہار جذبات سے اور نقاش مقصود فطرت سے عموماً کو سوں دور ہیں! وہ جس شب ہجر یا شام وصال کی تصویر کھینچتے ہیں مجھے کہیں نہیں ملی، البتہ ہر شخص اپنی بساط کے مطابق بات چیت میں بڑے کمال کی شاعری کرتا ہے! باہر والے اس کو دروغ گوئی سے تعبیر کرتے ہیں مگر یہ فی الحقیقت جابلستان کی شاعری ہے اور بس!

جابلستان کی اور چیزیں جہاں مجھے عجیب و غریب نظر آئیں وہاں آسمان و زمین بھی ایک معتمہ معلوم ہوئے، اپنے سفر کے تمام تجربات کی بنا پر میں اس ملک کے آسمان و زمین کی نسبت صرف اس قدر مختصراً کہہ سکتا ہوں کہ ”زمین سخت ہے اور آسمان دواڑ!!“

عراق عرب کے ایک قریب میں قاضی شہر کی عدالت میں ایک مقدمہ پیش ہوا عورت مدعی تھی اس نے کہا میرا خاوند مجھ کو مارتا ہے اور تنگ رکھتا ہے قاضی شہر نے خاوند کو بلایا اور پوچھا تو اپنی بیوی کو کیوں مارتا ہے اور کیوں تنگ رکھتا ہے اس کے حقوق کا کیوں لحاظ نہیں رکھتا، خاوند نے کہا سچ بات ہے اور اصلی معاملہ یہ ہے کہ یہ عورت نہایت درجہ نافرمانہ دار اور سرکش ہے میری کوئی بات نہیں سنتی اور زبان بازی کرتی ہے۔ قاضی صاحب نے شہادتیں لینے پر عورت کا دعوے خارج کر دیا اور اسکو سمجھایا کہ دیکھو خدا و رسول کا حکم ہے کہ خاوند کی اطاعت اور فرمانبرداری کرو۔ اگر تم ایسا کرو گی تو تمہارا خاوند بھی تمکو تکلیف نہیں دیگا۔ عورت نہایت جہلائی اور یہ کہہ چلتی بنی: ”ہاں صاحب سچ کہتے ہو خدا ابھی مرد رسول بھی مرد عورت بچاری کی کون مانتا ہے؟“

(الملال)

مہرمن

المانیا کے وسیع میدان جو کل تک پریشانی اور نسناسی کا دشتناک منظر پیش کر رہے تھے آج انسانی زندگی کی رونقوں اور برکتوں سے معمور تھے۔ خیموں کا ایک سلسلہ تھا۔ جو دو ترک پھیلا ہوا تھا۔ اور اس منتظم طریقے میں۔ کہ گویا ایک شہر آباد ہے۔ کیونکہ رومانی متمدن مخلوق نے خیموں کی عارضی آبادی کو بازاروں۔ دوکانوں۔ تماشہ گاہوں۔ اور تفریحوں کے تمام سامانوں سے آراستہ کر رکھا تھا۔ عین وسط میں فتح مند سپہ سالار کا عظیم الشان خیمہ تھا۔ جس پر رومانی کا عقاب جھنڈا فتح مند انہ انداز سے لہرا رہا تھا۔ جب غروب ہونے والے آفتاب کی زرد کرنیں خیموں کی بلند چوٹیوں سے فرط عقیدت سے گٹھل رہی تھیں۔ تو ایک بلند قامت خوشرو نوجوان جس کا سُرخ و سپید چہرہ شباب کی سُستوں سے روشن تھا۔ سپہ سالار کے خیمے سے برآمد ہوا۔ اور مغرور اور سرکش رومن سپاہیوں کی گردنیں نظم سے جھک گئیں۔ وہ شکر تانا ہوا بازار میں سے گذرا۔ اور آبادی سے دُور نکل گیا۔ مگر بار بار پیچھے پھر پھر کر دیکھتا تھا۔ گویا جاننا چاہتا تھا۔ کہ کوئی تعاقب تو نہیں کر رہا۔ چاند اپنی پوری آب و تاب سے روشن تھا۔ اور اُس کی خنک نورانی شعاعیں سفید خیموں کے آغوش میں کھیل رہی تھیں۔ دُور کھڑے ہو کر جب اُس نے خیموں کی باقاعدہ قطاروں پر نگاہ ڈالی۔ تو وہ اُن کی شان و شوکت سے متاثر ہوئے بغیر نہ رہ سکا اُس کے جذبات میں ایک غیر معمولی تلاطم پیدا ہوا۔ اور وہ بے اختیار پکار اُٹھا۔ "مادر وطن تیرا سینہ زخمی ہے۔ اور تیرا دل خون ہے۔ کہ تیرے فرزند مغلوب ہیں۔ مگر اب خوش ہو۔ کہ انتقام کا وقت آ گیا۔ اپنی غلامی کی زنجیریں اتار پھینک۔ کہ تیرے فرزند مرنے مارنے پر آمادہ ہو گئے۔" المانیا کے احرار اپنے مغرور سردوں کو بلند کر چکے۔ اور اب دنیا کی کوئی طاقت بھی انکو جھکا نہ سکے گی۔ قریب ہے۔ وہ دن۔ کہ المانیا کے جنگل آزادی کی جنگ کے نعروں سے گونج اُٹھیں گے۔ طالبان آزادی کی خون آشام تلواریں نیاموں سے نکل آئیں گی۔ اور آزادی کے دشمنوں کو

خاکِ نوحوں میں ملا دیگی۔ یہ لکھو وہ اپنے جذبات کو ضبط نہ کر سکا۔ غصے سے دانستہ پیسے لگا۔ اور مکہ تان کر بولا۔ ظالم حکومت کے ظالم کارندو۔ میرے وطن کی سرزمین تمہیں لنگھائیگی۔ دنیا بھاری جدوجہد پر آفرین کیلگی۔ اور تمہاری حماقتوں پر خندہ زن ہوگی وہ دن دور نہیں جبکہ انہی کی بیوہیں تمہاری بے وقت موت پر ماتم کریں گی۔ اور مغرور سلطنت کے یتیم فرزند اپنی بے بسی پر لوصہ زن ہونگے۔ مادرِ وطن وہ لیٹ گیا۔ اور زمین کو بوسہ دے کر کہنے لگا۔ ”مادرِ وطن۔ وقت آگیا۔ کہ تیرے دشمن تباہ ہوں۔ اور تیرے فرزند فتح مند۔ اپ دشمنوں کے گھوڑوں کی ٹاپیں تیرے نازک۔ سینہ کو زخمی نہیں کر سکتیں۔ اجنبیوں کی تلواریں تیرے فرزندوں کو مرعوب نہیں کر سکتیں۔ میرے آنسوؤں کی نذر قبول کر۔ اور یقین مان لے۔ کہ غلامی کا زمانہ ختم ہو گیا۔“ وہ رونے لگا۔ اُس کی سبکیوں کی آواز ہوا میں گونجی۔ شام کے سکوت کے پردوں میں جنبش پیدا ہوئی۔ اور ایک جنگجو۔ وحشیانہ لباس میں ملبوس۔ نیزہ تانے نمودار ہوا۔ اُس کی آنکھیں جوشِ غضب سے سرخ ہو رہی تھیں۔ اور اُس کا لمبا طویل قد غصے کی شدت سے لرز رہا تھا۔ وہ کڑک کر بولا۔ ”المانیا کی آزادی کے دشمن تیار ہو جا۔ تیرا وقت آن پہنچا۔“ نوجوان اٹھا۔ اسکے لبوں پر ایک کمزور سی مسکراہٹ تھی۔ دو قدم آگے بڑھا اور ”کارا“ میرے باپ۔ کیا بیوہ فاذمانے نے مجھے اس قدر تبدیل کر دیا ہے۔ کہ باپ اپنے بیٹے کو بھی پہچان نہیں سکتا؟“ آنے والا محو حیرت رہ گیا۔ اور بے اختیار پکار اٹھا۔ ”میرا بیٹا“ یہ لکھو نوجوان کو اپنے آغوش میں لے لیا۔ دونوں مدتوں بعد ملے تھے۔ فرط مسرت سے رونے لگے اور جب دل کا بخار نکل چکا۔ تو باپ نے لجب سے اپنے بیٹے کی طرف دیکھ کر کہا۔ ”ہرمن میرے بیٹے۔ تو بہت خوبصورت ہے۔ تیس سال گزرے۔ جب المانیا کو اجنبیوں نے اپنے ناپاک قدموں سے پامال کیا۔ تو اُس وقت ننھا بچہ تھا۔ اور آج خوشہ و جوان ہے۔“ ہرمن بولا۔ ”بزرگ باپ۔ تب میں اپنے وطن کی غلامی کا پیغام بن کر گیا تھا۔ اور اب اسکی آزادی کا فرودہ بن کر آیا ہوں۔ یہ سب خیمے جو تم دیکھتے ہو۔ انتقام کی آگ کے منتظر ہیں۔ وہ تمام زندہ مخلوق جو فتح مندی کے غرور میں اپنے انجام سے بے خبر کپڑے کے ان عارضی گھروں کو آباد کر رہی ہے۔ بے بسی کی موت مرنے والی ہے۔ جنگل کے درخت جو آج زندوں پر

جھوم رہے ہیں۔ کل مردوں کے آخری بسکونوں پر چھو میں گئے۔ اور دنیا کی تاریخ غلام قوم کی شجاعت اور جواہر دہی کے قہیدوں سے منور ہو جائیگی۔ سردار خرد و غرور سے بیتاب ہو گئے۔ اور پکارا میرے بزرگوں کی روجہ شادماں ہو۔ کہ تمہیں ایسا بیٹا نصیب ہوا۔ مہرمن بولا۔ میں نے شانِ شوکت کے بہت مناظر دیکھے۔ رومانی آبادی میری مدح تھی۔ روماکا باجبروت شہنشاہ میرا قدر دان تھا۔ اُمّی کی مغرور بیٹیوں کی سیاہ آنکھیں مجھے فراموشی سکھاتی تھیں۔ لیکن اپنی سرزمین کا ناپزیر اور حقیر پھول جو برکت کی سردتوں میں دبا ہوا ہے۔ مجھے ان تمام اسبابِ عیش و تنعم سے زیادہ عزیز ہے۔ اپنے وطن کی سرد ہوا کی سرسراہٹ میں ایک نغمہ ہے۔ جو مجھے بے اختیار عالم بالا کی جانب لئے جاتا ہے۔ سردار نے اپنا نیزہ نیچوں کی جانب تانا اور کہا یہ سرزمین جسکی مٹی مہرمن سے فدائی پیدا کر سکتی ہے۔ غلامی کی بندشوں میں گرفتار نہیں ہو سکتی۔ مہرمن چلایا۔ ”باب۔ اہل روم۔ آگئے۔ کہ اپنے قیمتی خون سے ہمارے بنجروں کو میرا بکریں۔ اُن کے جسم ہوا کے پرندوں کو مدعو کر رہے ہیں۔ اور اس سرزمین کے گڑھے اُنہیں نگل جانے کے لئے منہ کھولے ہوئے ہیں۔ میں اُنہیں اُن کی تقدیر بن کر یہاں لے آیا ہوں۔ اُن کا سردار فتحندی کے نشہ میں سرشار ہے۔ میری منت ہے۔ اور فال نکھواتا ہے۔ اور دونوں اُسے کہتے ہیں۔ برٹے چلو۔ سردار کا چہرہ خوشی سے چمک اٹھا۔ اُس نے اپنے بیٹے کو پھر گلے سے لگا لیا۔ اور دونوں خاکوشی سے پھر نیچوں کی جانب دیکھنے لگے گویا کہ وہ دو عقاب تھے جو اپنے شکار پر چھٹنے کی تیاری کر رہے تھے۔“

۲

نوجوان نے کہا۔ ”آہ۔ میری آرزوں کو نہ ٹھکرا۔ میری تمنائوں کو پامال نہ کر۔“ نازنین نے اپنا چھوٹا سا نیزہ فوجی خیمہ گاہ کی جانب موڑا۔ اور منسکرا کر خاموش ہو رہی۔ نوجوان جذبات سے مجبور ہو کر چلا اٹھا۔ ”میری پیاری۔ کمبو۔ کچھ بولو۔ مجھے حکم دو۔ کہ میں اپنے آپکو تمہارے قدموں پر نشان کر دوں۔“ نازنین بولی جاؤ۔ اور اُن ظالموں کے فیصوں کو آگ لگاؤ میں اُس آگ کی روشنی میں تم سے محبت کر نیکا وعدہ کروں گی۔ تم ڈرتے ہو۔ یہ نہیں تو مجھے روم کے سردار کا سر لا دو۔ تاکہ مجھے یقین ہو جائے۔ کہ تم اپنے ملک کے دشمنوں کو چھوڑ چکے۔ مگر تم کانپ رہے ہو۔ لاؤ۔ یہ سونے کی زنجیر جو المانیا کے شجاع فرزندوں

کے لباس کی زینت ہے۔ مجھے دیدو کہ کسی لڑکی کو ہینادوں۔ یہ بیٹی جسے رومن اجنبیوں کے ہاتھوں نے ناپاک کر دیا ہے۔ اُتار ڈالو۔ یہ کتوں کے پٹکوں کے لئے زیادہ موزوں ہے۔
 نوجوان نے خفّے اور ندامت سے اپنے ہاتھ کاٹے اور کہا۔ نہ جانے۔ تو کیوں اہل روم
 سے اس قدر متنفر ہے۔ وہ حذب ہیں۔ انہوں نے دُنیا کو تہذیب سکھائی ہے معزز باپ
 کی معزز بیٹی میں تیرے باپ کے نقش قدم پر چلتا ہوں۔ تو بھی اُس کی تقلید کرو، مگر نابین
 خاموش تھی۔ اُس کا چہرہ باطنی مُسرت سے چمک رہا تھا۔ اُس کی آنکھیں غیر معمولی طور
 پر نورانی تھیں۔ اور ایسا دکھائی دیتا تھا۔ کہ وہ مستقبل کے نظاروں میں محو ہے۔ ناگہاں وہ
 چلائی۔ ”مادر وطن بیدار ہو اور دیکھ کہ تیرے دشمن کس طرح سے برباد ہو رہے ہیں۔ فضا جنگ کے
 نعروں سے معمور ہے۔ اور پہاڑ آبدار تلواروں کی چھنکار سے گونج رہے ہیں۔ دہشیوں کو
 آگ کے شعلوں نے لپیٹ لیا۔ الما نوزی تلوار۔ اس طوفان آتش میں سرگرم کار ہے۔ اور دشمن
 خاک و خون میں تڑپ رہے ہیں۔ بس بس عقابی جھنڈا سرنگوں ہو گیا۔ اور فرزندِ حریت
 نے اُسے پاؤں میں روند ڈالا۔ اب جنگجو رومن سپاہیوں کی لاشوں پر جانور منڈلا رہے ہیں
 اور وہ ہاتھ جو دوسروں کی آزادی غصب کرنے پر آمادہ تھے۔ بے حس ہو چکے ہیں تلواریں
 ٹوٹ گئیں۔ نیزے شکستہ ہو گئے۔ اور انتقام کے طوفان نے انسانوں کے سمندر کو ترو
 ہلا کر دیا۔ قابلِ پرستش معبودو۔ یہ نظارہ کس قدر دل خوش کن ہے۔ کیا ہمارا نجات دہندہ
 آگیا۔ بد نصیب عاشق چلا اُٹھا۔ میری پیاری۔ میری پیاری۔“ ناظرین چونک پڑی۔ اور
 یہ منظر اُس کی نظروں سے غائب ہو گیا۔ وہ اپنے عاشق کی طرف مخاطب ہوئی۔ اور بولی
 ”میں نے ابھی ابھی دیکھا ہے۔ کہ ایک نوجوان سردار ردما کی زریں ٹوپی پہنے میرے
 ہموطنوں کا سپہ سالار بنا ہوا انہیں لڑنے کے لئے اُگسار ہا ہے۔ میں نے اُسے پہچاننے
 کی بہت کوشش کی۔ مگر سب بے سود۔ تب کسی دیوتا نے میرے کان میں چھونکدیا
 درنجات دہندہ آگیا۔ کہدو۔ کہ وہ تم ہی ہو۔ وعدہ کرو۔ کہ تم اُس آواز کا حکم مانو گے
 جو دیوتا نے مجھے سنائی۔ اور میں تمہاری ہوں۔“ یہ کہہ کر وہ دورِ نوا ہو گئی۔ اور داس پکڑ کر
 بولی۔ ”کہدو۔ کہ تم میرے ہموطنوں کو آزاد کرو گے۔ اور میں تمہاری ہو جاؤں گی۔“ آرام طلب

نوجوان کے مُردہ دل میں کوئی حرکت پیدا نہ ہوئی۔ نازنین کی پُر جوش صداؤں نے اُس پر کچھ اثر نہ کیا۔ غالب قوم کا غالب اثر خُب الوطنی کے جذبات کو مُردہ کر چکا تھا۔ اور آزادی کے احساسات فنا ہو چکے تھے۔ وہ بولا: پیاری۔ یہ ایک خواب تھا۔ جو تو نے دیکھا تیری خواہشوں نے ایک شکل اختیار کر لی۔ اور مجھے یقین ہو گیا۔ کہ یہ ایک حقیقت ہے۔ ہمارے دیوتاؤں نے خود یہ مُلک اہل رومہ کے حوالے کر دیا ہے۔ اور دیوتاؤں کی مرضی کے خلاف کرنا گناہ ہے۔ یہی بہتر ہے۔ کہ اپنی غریبانہ جھوپڑی رومہ کے عالیشان محلوں کے سامنے میں بنائیں اور اُس چیز کی خواہش نہ کریں۔ جو دیوتا نہیں چاہتے۔ تیرے عقلمند باپ کی بھی یہی تجویز ہے۔ اور ہمیں اُسکی پیروی کرنی چاہیے۔ نہ کہ اپنے مشتعل شدہ جذبات کی، نازنین کے خوبصورت چہرے پر مایوسی کی تاریکی چھا گئی۔ وہ غضبناک ہو کر بولی: تو اپنے مُکاس کی آرزو کو بھٹکاتا ہے۔ اس لئے میں تجھ سے نفرت سے کرتی ہوں۔ جا۔ کوئی اپنی جیسی ذلیل رُوح تلاش کر۔ المانیا کی مغرور بیٹی تجھ پر لعنت بھیجتی ہے۔ جا۔ بزدل انسان۔ تجھے نہ غیرت ہے۔ نہ دیوتاؤں کے قول کا پاس یاد رکھ۔ مادرِ وطن آزاد ہو جائیگی۔ اور تو ذلیل موت مر گیا۔ نوجوان نے نادم ہو کر جواب دیا: کیا تو اپنے باپ کی خود مندی کی قائل نہیں؟ نازنین بولی: اُس کی عقل بوڑھی ہو چکی۔ اُس کی کمزور نگاہیں وہ نہیں دیکھ سکتیں۔ جو میں دیکھتی ہوں۔ اب نوجوان کو بھی جوش آ گیا۔ بولا: تو اپنے باپ کی خود مندی کی ہنس کرتی ہے۔ تیرا باپ اہل رومہ کا خیر خواہ ہے۔ اور تو دشمن۔ وہ قوم کو تباہی سے بچانا چاہتا ہے۔ اور تو اُسے بربادی کی تاریکیوں میں گمراہ کر رہی ہے۔ وہ چاہتا ہے۔ کہ تیری شادی میرے ساتھ کر دے۔ اور تو اُسکی خواہش پر قہقہے لگاتی ہے۔ چل۔ اس خطرناک جگہ کو جہاں تیرے توہمات خوفناک شکل اختیار کر رہے ہیں۔ چھوڑ دے۔ یہ جمیٹ رُوجوں کا مسکن ہے۔ اس خیمہ گاہ کی جانب نہ دیکھ۔ اُسکے محافظ فرشتے غضبناک لگا ہوں سے تجھے گھور رہے ہیں۔ آ۔ تیرے لئے یہاں ٹھہرنا خطرناک ہے اپنے باپ کے پاس چل۔ کہ اُسکی محبت کی نگاہیں تیری دیوانگی اور وحشت کو دُور کر دیں گی۔ نازنین نے ایک حقارت آمیز نگاہ ڈالی۔ نوجوان فرط غضب سے دیوانہ ہو گیا۔ اور مجنونانہ جوش میں چلا یا: تو میری ہے۔ میں تجھے زبردستی اُٹھا کر لیجاؤں گا۔ یہ کمکرہ بڑھا۔ کہ نازنین کو پکڑے۔

مگر نازنین نے اپنا چھوٹا سانا زک نیزہ اُس کی چھاتی میں گھونپ دیا۔ نوجوان زرہ بکتر ہنسنے تھا نیزہ لوہے سے ٹکرا کر ٹکڑے ٹکڑے ہو گیا۔ اب نوجوان نے اُس کے دونوں بازوؤں کو پکڑ لیا اور زبردستی لے جانا چاہا۔ مگر نازنین نے مداخلت کی۔ اور مقدمہ بھڑاس کا مقابلہ کرتی رہی۔ بیچارہ کی حقیقت ہی کیا تھی۔ تھک کر مغلوب ہو گئی۔ مگر جب نوجوان نے اُسے اٹھا کر بچانا چاہا۔ تو جنگل اُس کی مدافعت چنچ پکارے گونج اٹھا۔ ناگمان بجلی سی تیزی کے ساتھ ایک دم جن گن جو نمودار ہوا۔ اور نوجوان ٹھنک کر رہ گیا۔ نوار و متعجب اور حیران تھا۔ کہ یہ کیا مقابلہ ہے اُس نے خیال کیا۔ کہ کوئی عاشق مزاج نوجوان ایک باعصمت لڑکی کو قود کر رہا ہے۔ اُس نے نوجوان پر ایک غضبناک نگاہ ڈالی۔ اور نوجوان کا چہرہ ندامت سے سُرخ اور بعد ازاں خوں سے زرد ہو گیا۔ مگر وہ اپنی ندامت کو چھپانے کے لئے پکارا۔ ”پٹے جاؤ۔ تمہارا کیا حق ہے۔ کہ خواہ مخواہ عاشق و مشوق کی پاک صحبتوں کو برہم کئے دیتے ہو۔“ نوار نے نازنین کی طرف دیکھا اور اس نگاہ نے حقیقت کو آشکارا کر دیا۔ اُس نے اپنی تلوار نیام سے نکالی۔ اور نوجوان پر چھٹا ایک جھنکار پیدا ہوئی۔ اور نوجوان کی تلوار اُس کے ہاتھ سے چھوٹ کر دور جا پڑی۔ اپنے آپ کو بے بس پا کر وہ نوار دے پٹ گیا۔ جس نے اُسے اٹھا کر اس زور سے زمین پر دے پٹا۔ کہ وہ بیہوش ہو گیا۔ اسکے بعد اپنے مغلوب دشمن کو تحارت سے دیکھ کر گویا کہ وہ اُسے لٹل حقیر اور ناچیز سمجھتا ہے۔ وہ نازنین کی طرف متوجہ ہوا۔ یہ ہرمن تھا۔ آپس میں کیا کیا باتیں ہوئیں یہ کچھ وہی اچھی طرح سے جان سکتے ہیں۔ جن کے دل پہلی ہی نگاہ میں زخمی ہو گئے ہوں۔ یہی کہنا کافی ہو گا۔ کہ اُس وسیع اور سببان میدان میں دو دل جو ایک ہی جذبہ وطن پرستی سے پتھر اور بے چین تھے۔ مل کر ایک ہو گئے۔ نازنین کی آرزوؤں نے ہرمن کے ارادوں میں کامیابی کا مزہ دے دیا۔ اور دو محبت کرنے والے دلوں نے چاند اور ستاروں کی روشنی میں قسمیں اٹھائیں کہ آزادی کی جدوجہد میں ایک دوسرے کے ساتھ رہیں گے۔ اور مادر وطن پر قربان ہو جائیں گے۔

۳

دن ہفتوں میں۔ اور ہفتے مہینوں میں تبدیل ہوتے گئے۔ مگر ظفر مند فوج ابھی تک اپنے خیموں میں عیش و عشرت میں مشغول تھی۔ ہر شام سپاہ پہ سالار کے خیمے میں محفلِ قص

سرد گرم ہوتی۔ شراب نے دور چلتے۔ اور قلعہ بلند ہوتے۔ موسم گرما با امن مشاغل میں گذرا۔ اور سردیوں کا بے رونق موسم بھی بیمار کا پیغام دے کر رخصت ہو گیا۔ گویا جنگ کے دن ختم ہو گئے اور وقت آ گیا۔ کہ رومی شجاع اپنی فتح مند یوں کی یاد کو شراب ارغوانی کی دلولہ انگیز کیفیتوں سے تازہ کریں۔ سپہ سالار کو ہر من پر کامل اعتماد تھا۔ وہ اُس کے مشوروں پر چلتا۔ اُس کی نصیحت پر عمل کرتا۔ اور سمجھتا کہ حسین المانوی جس کا بچپن رومن تمدن اور تہذیب کے شاندار آغوش میں بسر ہوا ہے۔ اپنا وحشیانہ پن بھول چکا۔ اُسے یقین تھا کہ روما کا یہ اجنبی فرزند جسے دیوتاؤں کی فیاضی نے حسن اور دانشمندی کی دولت سے بہرہ ور کیا ہے۔ روما کی شان و شوکت کا پُر جوش فدائی۔ اور سرگرم دست ہے۔ اس لئے اگر کوئی عاقبت اندیش ہمارے ہی روز کی بیکاری سے تنگ آکر اُسے آنے والے خطروں سے خبردار کرنے کی کوشش کرتا۔ تو مغرور سپہ سالار ویرس Verus اسکی کمزوری پر ہنس دیتا۔ اور اُس کی دُور اندیشیوں کو وہم سے تعبیر کر کے ہر من کی وفاداری اور غرور مندی پر نازاں ہوتا۔ المانوی ہر روز رومن فرد گاہ کی پُر رونق منڈی میں اپنے ملک کے تاریک جنگلوں کی نادر اشیاء لے کر آتے۔ اور اُمّی کے قیمتی عجائبات کے عوض فروخت کر کے خوش خوش واپس چلے جاتے۔

ایک شام بڑا شاندار جلسہ تھا۔ سپہ سالار ویرس نے تمام المانوی سرداروں کو مدعو کیا، ہر ایک اپنے مخصوص طرز لباس میں لبوس فخر و غرور سے اکڑتا ہوا آتا۔ اور رومن اقتدار کے شاندار مناظر کو لا پرواہی سے دیکھتا ہوا اپنی جا پر جا بیٹھتا۔ اگلی صبح کوچ کا حکم تھا۔ اور رومن سپہ سالار جسے فتح و نصرت کی مہم اُمیدیں اُمّی کے پُر بار زرخیز میدانوں سے وحشی مخلوق کی نُنسان اور تاریک سرزمین میں کھینچ لائی تھیں۔ چاہتا تھا۔ کہ آخری سفر پر روانہ ہونے سے پیشتر المانی سرداروں کو رومن سطوت و جبروت کا ایک ایسا تابدار جلوہ دکھائے۔ جو اُن کی تیز وحشی آنکھوں کو خیرہ کر دے۔ اپنے انجام سے غافل سپہ سالار کیا جانتا تھا۔ کہ یہ تاریک اور نُنسان جنگل مستقبل نزدیک میں ایک وسیع قبرستان بننے والے ہیں۔ اُسے کیا معلوم تھا کہ موت کا دروازہ کھلنے کو ہے۔ اور وہ وقت قریب ہے۔ کہ عیش و مسرت کے قلعے۔ اُتم اور بے بسی کی دردناک چیخوں میں تبدیل ہو جائیں گے۔ اور آج کی لا پرواہیاں کل کی کس بی

پرنخون کے آنسو روئیں گی۔ دربار آراستہ ہو گیا۔ شراب ارغوانی کے دورِ میم نے چہروں کو شگفتگی اور زبانون کو روانی عطا کی۔ اور دشتیانہ جوشِ مسرت نے بھولے بھالے سپہ سالار کو یقین دلا دیا۔ کہ المانوی سرداروں کے دلِ لدورت سے پاک ہیں۔ اور اُن کی سرزمینِ قیصرِ روم کی اطاعت اور فرمانبرداری کی برکتوں کو قبول کرنے لے لے بے چین ہے۔ بے فکری کی اس محفلِ عظیم میں جہاں شرابِ لالہ گوں کی ندیاں بہ رہی تھیں۔ صرف ایک مخلوق تھی جس کی زبانِ نشہ کی لرزشوں سے پاک۔ اور جس کا دماغ مستانہ کیفیتوں سے عاری تھا۔ یہ نازنین کا باپِ دانشمند بزرگ المانوی تھا۔ جب پیالے کی لگا تار گردشوں نے سنجیدگی اور متانت کو شکست دیدی اور رومن دماغ جو اپنی دانشمندی پر نازاں تھے۔ نشہ کے غلبہ سے تاریک ہو گئے۔ اُس وقت کہ انسانی ہوش و حواس اور سیالِ آتشیں کے غلبہ میں آخری کشمکش جاری تھی۔ دانشمند المانوی اُٹھا۔ اُس کا چہرہ شک و شبہ کے جذبات سے افسردہ تھا۔ اور اس کے ہونٹ باپوسی کے تبسم سے لرزاں تھے۔ اُس نے سپہ سالار اور اُس کی فوج کو مخاطب کیا۔ اور کہنے لگا: کیا وجہ ہے۔ کہ میں آج یہاں اس بزمِ عیش و عشرت کا نوجوان دیوتا نہیں دیکھتا۔ اہلِ روما کے وفادار سانپھی۔ اور اپنے ہوطنوں کے پُر جوش شیدائی کو کیا ہو گیا۔ میری بوڑھی آنکھیں جرمی کے ہرمن۔ اور روم کے آرمینیس *Arminius* کو دیکھنے کو ترس رہی ہیں۔ ویرس بولا کل صبح ہم فتح و ظفر کا سفر شروع کرنے والے ہیں۔ اس سفر میں ہرمن ہمارا رہنما ہو گا۔ اسلئے وہ کہیں دور و دراز وادیوں میں مصروف کار ہے۔ کہ قیصرِ روم کی فتح مند فوج کے فاتحانہ سفر کا انجام مبارک ہو۔

دانشمند بوڑھا ہنسنا۔ اور بولا: غافل انسان۔ اپنے اور اپنے ہمراہیوں کے انجام سے خبردار ہو جا۔ میری وفاداری کو ہدگمانی کی آنکھوں سے نہ گھوڑ۔ اور جان لے۔ کہ دور و دراز کے گھنے جنگل موت اور تباہی کی خوفناک تاریکیوں سے مسلح ہو چکے۔ ہوا کی آبادی کی مسرت کی چٹخیں سن۔ جو تیرے ہمراہیوں کی لاشوں کے انتظار میں پھرتی رہی ہے۔ اور جنگلوں کے چوپاؤں کی عاجلانہ تگ و دو مشاہدہ کر۔ جو کل کی ضیافت کے انتظار میں ابھی سے ہونٹ چاٹ رہے ہیں۔ وہ سنسان وادیاں جن کی شادابی کی فرضی داستانوں نے اہلِ روما کی ہویں ملک گیری

میں ایک تلاطم پیدا کر دیا ہے۔ زنجیوں اور مرنے والوں کی آخری چنج اور پکار سننے کی آرزو چچنم برآ ہیں۔ دیوتا مٹا رہی تقدیر کا فیصلہ کرنے کے انتظار میں ہیں۔ کیونکہ ہر من سب قوموں کو متحد کر چکا تم بیکار سی کی زندگی سے تنگ آ گئے ہو۔ تو واپس چلے جاؤ۔ پیشتر اس کے کڑاٹلی کی فضا تا م کی جگہ دوزخداؤں سے گونج اٹھے۔“ ویرس نے حقارت سے منہ پھیر لیا۔ ہر من۔ جو بصورت ہر من جس کی خود مندی پر روم کا بچہ بچہ نازاں ہے۔ کبھی دھوکا نہیں دینگا۔ دانشمند سردار کی تقریر سن کر کئی لوگ چونک پڑے۔ اور ان کی روشن آنکھوں کے سامنے اپنے انجام کی دھندلی سی دردناک تصویر کھینچ گئی سردار نے اپنی تقریر کے اثر کا احساس کیا۔ اور زیادہ جوش میں آ کر کہنے لگا۔ ”میرے مہوطنوں پر اعتبار کرنا نادانی ہے۔ کیا انہوں نے تمہارے ساتھ کوئی وفاداری کا عہد باندھا ہے۔ جو تمہیں ان کی دوستی پر اعتبار ہے۔ آہ۔ ویرس۔ دنیا کی ہند تریں مخلوق کو تباہ نہ کر۔ شائستگی کے پیغامبروں کو دنیا سے نہ مٹا۔ جا۔ ایسا نہ ہو کہ آج سے چند دن کے بعد کی خبر تیرھ روم کے مورخ حکومت کے مورخ کو تمہاری ناقابل اندیشیوں کی داستان حسرت و ابدہ کے آنسوؤں سے لکھنی پڑے۔“ ویرس ضبط نہ کر سکا۔ وہ چلا یا۔ ”روم کا محبتی ہر من۔ تیرھ کا معتبر ہم نشین۔ دغا بازی نہیں کر سکتا۔ روم تلوار وہ کچھ نہیں کر سکتی جو خوبصورت ہر من کی شیریں کلامی نے کر دکھایا ہے۔ برسوں کے دشمن۔ ہمیشہ کے دوست بن گئے ہیں۔ عقابانی جھنڈا جرمنی کے پہاڑوں کی بلند ترین چوٹیوں پر لہرائیگا۔ اور اٹلی کے تمدن و تہذیب کے فسانے یہاں کی بے رولق زمینوں کو آباد کر دیں گے۔ اب دانشمند سردار فرط غضب کے تاب ہو گیا۔ وہ پکارا۔ بدبخت انسان جا۔ مکمل بربادی تیرے انجام پر منس رہی ہے۔ دُور دراز کی زمینوں میں جرمنی کی قومیں جمع ہو رہی ہیں۔ کہ تجھے دام فریب میں لا کر تباہ کر دیں۔ ہر من شجاع ہے۔ جری ہے۔ وہ ہر قوم میں گیا ہے۔ ہر کان نے اُس کی خاموش مگر پُر معنی آواز سنی ہے۔ اور سرداروں نے اُسکے پیچھے چلنے کا وعدہ کر لیا ہے۔ تیرا اور تیری فوج کا بے سہری سے انتظار کیا جا رہا ہے۔ تاکہ انتقام کے ہتھیار اپنا ٹھکانہ کام شروع کریں۔“ ویرس نے اس ڈرا دینے والی پیشین گوئی کی پرعاہ نہ کی۔ اور روم خطروں سے ڈرتے بھی کب تھے۔ شراب سے مدہوش مخلوق نے بوڑھے سردار کی خیر اندیشیوں کی

تحقیر کی۔ اور مہرمن کی بجائے اُس کو باغی قرار دیا۔ سردار نے محفل کے رنگ کو دیکھا۔ کہ عارضی جوش غالب ہے۔ اور دُور اندیشی رخصت ہو چکی۔ اُس نے کہا: ”میں جاتا ہوں۔ کہ تہا“ ماتم کی تیاریاں کروں“ اور وہ اُٹھ کر چلا گیا۔

۴۷ دانشمند سردار کی تقریر کا رت گئی۔ اور اگلی صبح کوچ کی تیاریاں ہونے لگیں۔ خیمے اُکھاڑ دئے گئے۔ اسباب لاد اگیا، اور پچاس سزار مخلوق کا عظیم الشان لشکر منزل مقصود کی طرف روانہ ہوا۔ فوج کی اتنی سی تعداد نے بسا اوقات بڑے بڑے لشکروں کو تباہ کیا تھا۔ رومن حملوں نے کئی سرکش سرداروں کو نیچا دکھایا تھا۔ اس لئے کار آزمودہ سپاہیوں کے سپہ سالار کو خوف ہی کیا تھا۔ وہ دنیا بھر کی بہترین سپاہ کا افسر تھا۔ اور زمین کی کوئی طاقت بھی رومن فوج کے حملوں کا مقابلہ نہیں کر سکتی تھی۔ جہنمی کے وحشیوں کی بساط ہی کیا تھی۔ نہ انہیں فنون جنگ سے آگاہی تھی۔ اور نہ انہیں اپنی شجاعت کا صحیح استعمال ہی معلوم تھا۔ اتنی بڑی حکومت کا مقابلہ جس کا صرف نام ہی دشمنوں کو لڑا دیتا تھا۔ ناممکن اور ناممکن محض تھا۔ مہرمن کی راہ نمائی میں لشکر کمیس کا کمیس نکل گیا۔ چلتے چلتے وہ اُس سرزمین پر وارد ہوئے جہاں ابھی تک کوئی رومن نہ پہنچ سکا تھا۔ راستے میں ارد گرد کے سردار آتے۔ اور اطاعت بجا لاتے۔ رومن سپہ سالار اپنی کامیابی پر پھولانہ سماتا۔ اور مہرمن کو جنت بھری نگاہوں سے دیکھتا۔ اور مسکرا کر دل ہی دل میں بوڑھے دانشمند پر نفرتیں بھیجتا۔

مہرمن ایک بے قرار رُوح کی مانند ادھر ادھر حرکت کرتا نظر آتا کبھی رومن سپہ سالار کا دل بڑھاتا۔ اور کبھی جہن کے غیر مذہب اقوام کے سرداروں سے مصروف گفتگو دکھائی دیتا اُس کا دل بُھانے والا تبسم اسکے محبتی دل کی پاکیزگی کا پتہ دیتا۔ اور ویرس۔ آہ۔ بد نخت ویرس اُس مسکراہٹ میں رومن شان و شوکت کے جلوے دیکھتا۔ ایک شام جب فوج دن بھر کے سفر کے بعد رات گزارنے کے لئے خیمے ڈیرے لگانے میں محو تھی۔ مہرمن لشکر سے علیحدہ ہو کر کھنے جنگل میں غائب ہو گیا۔ شاہ بلوط کے ایک بلند و بالا درخت کے نیچے نازنین اسکی منتظر تھی۔ اُس وقت سے کہ وہ دونوں پہلی دفعہ ملے۔ اب تک کئی ملاقاتیں ہو چکی تھیں۔

اور نازنین کی وحشت محبت اور عشق کے شیریں مگر گہرے جذبات میں تبدیل ہو چکی تھیں۔
ہرمین نے اُسے گلے سے لگا لیا۔ اور فرطِ جوش سے بولا۔ مادرِ وطن مجھے مبارک ہو۔
کہ تیرے فرزند آزادی کا جلوہ دیکھنے والے ہیں۔ آسمان کے مقدس دیوتاؤں۔ زمین پر نگاہ
ڈالو۔ ظالم برباد ہونے کو ہے۔ المانیا۔ کربستہ ہو جا۔ اپنے خنجروں کو چمکا کہ وقت آگیا۔ جانِ من
سُن۔ سیاہ زمین اور نیلا آسمان پکار رہے ہیں۔ ہواؤں کی حرکت، آزادی کے شیریں شہیت گنا
رہی ہے۔ زندوں کی رُعب دار صداؤں کو سُن۔ مُردوں کی خائف کر دینے والی آوازوں
پر کان دھر۔ مادرِ وطن کا ذرہ ذرہ پکار رہا ہے یہ کہ وقت آگیا۔ وقت آگیا، نازنین فرطِ محبت
سے بیناب ہو گئی۔ اور چلا اُٹھی۔ ہرمین۔ پیارے ہرمین! نو جوان جوشِ انبساط سے کانپ اٹھا
اور بے اختیار ہو کر نازنین سے لپٹ گیا۔ نازنین شیریں اور محبت بھرے لہجے میں بولی۔ ہرمین
تو مجھے ہمت عجز ہے۔ کہ اپنے وطن سے محبت کرتا ہے، ہرمین نے جواب دیا۔ نازنین میں
تجھے سے محبت کرتا ہوں۔ ایسی محبت جو لفظوں میں ادا نہیں ہو سکتی۔ تو میرے وطن کی زندہ
اور مبارک رُوح ہے۔ تیرے حوصلے بلند اور تیرے ارادے عالی ہیں۔ آئینہ زمانے کی
جرمنی کا مورخ تیرے پاکیزہ نام کو زریں حروف میں درج کریگا۔ اور تیرے کارناموں کو فخر
سے تحریر میں لائے گا۔ نازنین نے کہا۔ مجھے باپ نے جلا وطن کر دیا۔ تو کیا پرواہ مجھے قوم نے
اپنی حدود سے باہر نکال دیا۔ تو کیا مضائقہ۔ میں نے اپنا دلی مقصد حاصل کر لیا۔ ایک عورت
جو کچھ چاہتی ہے۔ وہ مجھے ہرمین میں میسر ہے۔ اور میرا ملک آزاد ہونے والا ہے، ہرمین نے
جواب دیا۔ پیاری نازنین۔ اب میرا وطن تیرا وطن ہو گا۔ اور میری قوم تیری قوم بنے گی میرے
بزرگ باپ کے پناہ دینے والے ہاتھ تیری حفاظت کریں گے۔ اور میرا میدانِ جنگ میں
آزادی کی لڑائی لڑوں گا۔ نازنین۔ بہتر اس کے کل کا سورج مغرب کے پرے کی ماحول
زمینوں کو روشن کرے۔ ہم آزاد ہو جائیں گے۔ اور تو اُس وقت میری سامتی پر مسرور ہوگی۔ یا
میری بے وقت موت پر ماتم کٹاں! نازنین بولی۔ تیری موت اور تیری فتح دونوں میری ہو گئی
جرمنی کی آزاد کنواری لڑکی۔ اٹلی کی بزدل لڑکیوں سے نہ سمجھ۔ میں میدانِ جنگ میں آزادی
کے پُر جوش گیت گاکر المانیا کے فرزندوں کے حوصلے بڑھاؤں گی۔ اور جہاں تو گرے گا

وہیں میں بھی گر کر جان دیدوں گی۔ لے تیری آرزو ابھی پوری ہوتی ہے۔ ایک غضبناک آواز نے کہا۔ اور تلوار ہرمن کے بازو کو چھوتی ہوئی نکل گئی۔ بُزدل۔ نامرد۔ دشمن۔ ہرمن چلا یا۔ اور آواز کی طرف جھپٹا۔ نامعلوم دشمن نے گھوڑا دوڑایا۔ کہ بچ کر نکل جائے۔ مگر ہرمن نے اُسے چالیا۔ اور اپنے لمبے نیزے کے دار سے اُسے گھوڑے سے نیچے گرا کر چھاتی پر چڑھ بیٹھا اور قریب تھا۔ کہ تلوار سے اُس کا فیصلہ کر دے۔ جو اُس نے اُسے پہچان لیا۔ یہ اُس کا رقیب تھا۔ ہرمن کے دل میں خون رقابت نے جوش مارا۔ تلوار کو پرے پھینک دیا۔ اٹھا۔ حقارت سے ایک ٹھوک لگائی۔ اور یہ لکڑی واپس ہو گیا۔ ملعون میں اپنے خنجر کو تیرے ناپاک خون سے آلودہ نہیں کرنا چاہتا۔ رقیب نادام ہو گیا۔ اور گھوڑے پر سوار ہو کر جنگل میں غائب ہو گیا۔ اس واقعہ کے پورے تین گھنٹے کے بعد عین اُس بلند ٹیلے کے دامن میں جہاں جرمنی کے دونوں بیتاب فرزند عشق و محبت کی شیرینیوں سے بہرہ یاب ہو رہے تھے۔ ایک عظیم الشان جلسہ منعقد ہوا۔ وسیع جنگل کے ایک تنہا کونے میں جرمنی کے دانشمند اور جنگجو سردار اکٹھے ہوئے۔ کہ مادر وطن کی فلاح و بہبود کے طریقوں پر غور کریں۔ اس کام کے لئے آدھی رات کا خاموش اور سنسان وقت مقرر کیا گیا تھا۔ تاکہ سونے والے پرندے بھی سننے نہ پائیں۔ اور اُن کے پروں کی پھڑ پھڑ اہٹ کمیں دشمن کو پرستارِ انِ آزادی کی جلد جہد سے خبردار نہ کر دے۔ جلسہ گاہ اُس وقت سے بھی زیادہ تاریک تھی۔ جو اس کام کے لئے مقرر کیا گیا تھا۔ ایک بڑا وسیع رقبہ صاف کیا گیا۔ درختوں کے تنے جو اس غرض کے لئے نذرِ آتش کئے گئے تھے۔ اندھیرے کی تاریکی میں ابھی تک سٹک رہے تھے۔ جنگ کے دیوتا کو انتقام پر آمادہ کرنے کے لئے قربان کرنے کے لئے قربانی کا سامان مہیا تھا۔ اور بلند قربانگاہیں جو انسانی سردوں سے آراستہ کی گئی تھیں۔ اُن خوفناک رسموں کا پتہ دیتی تھیں۔ جو دیوتاؤں کی پرستش کے موقعہ پر ادا کی جانے والی تھیں۔ کفرستان ظلمت کے جاہل مذہبی رہنما گروہ در گردہ ان قربان گاہوں کے طواف میں مشغول تھے۔ اُن کے قد لمبے اور اُن کے جسم عریاں تھے۔ اور اُن کے سردوں کے گھنگھریالے بھورے بال چاند کی مدہم روشنی میں غضبناک سانپوں کی مانند دکھائی دیتے تھے۔ کہ سر اٹھائے فرط غضب سے اپنی زبانیں باہر نکالے ٹسکا

کی جتھوں پریشان ہیں۔ وہ مجنونانہ انداز میں دیوتاؤں کی تعریف میں گیت گاتے تھے۔ اور سر گیت کے اختتام پر آزادی کے دشمنوں کو کوستے تھے۔ جنگل رفتہ رفتہ انسانوں سے آباد ہو رہا تھا۔ کیونکہ مختلف قبائل کے سردار اپنے ملازموں کے ہمراہ آتے۔ اور مقررہ جگہوں پر بیٹھ جاتے تھے۔ جب سب آپہنچے۔ تو قربان گاہوں کے آتشکدے روشن کئے گئے۔ حتیٰ کہ بہ صورت نمایاں طور پر نظر آنے لگی۔ اب خاموشی چھا گئی۔ اور جنگ کے دیوتا کے جنگجو پرستاروں کی عبادت شروع ہو گئی۔ جب سب مراسم ادا ہو چکے۔ تو جنگ کے دیوتا کا بلند مرتبہ سچاری کھڑا ہوا۔ اور بلند آواز سے جس کی گونج نے درختوں کے پتوں میں کھڑکھڑاہٹ پیدا کر دی۔ پکارا: "سچے کے بہادر فرزند۔ ہم تیری التجا پر اکٹھے ہوئے ہیں۔ کہو۔ کیا کہنا چاہتے ہو؟" مہرمن اُٹھا۔ اور یوں گویا ہوا: "جنگ آزمابزرگوں کے بہادر فرزند۔ تم ان کی اولاد ہو۔ جن کے شجاعانہ کارناموں کے گیت اس بد بخت ملک کے بچے بچے کی زبان پر ہیں۔ کیا تم بھی ایسی موت مرنے پر آمادہ ہو۔ کہ ان کی طرح تمہارے نام بھی روشن ہو جائیں۔ یا کیا تم یہ پسند کرو گے۔ کہ بدنامی کی موت مرو۔ بدنامی کے گڑھے میں گارے جاؤ۔ اور آنے والی نسلیں تمہیں فراموش کر دیں۔ میری تقریر خوف و خطر سے لبریز ہو گی۔ اور اس لئے وہی نہیں گئے۔ جو موت کو زندگی پر ترجیح دیتے ہیں۔ کیا تم سنو گے؟ اس مختصر مگر پُر جوش التجا کے بعد تمام مجمع اچانک کھڑا ہو گیا۔ اور ایک آواز ہو کر بولا: "ہم نہیں گئے۔ ہم مرنے پر تعلق ہوئے ہیں" اُسی وقت ہر دایاں ہاتھ تلوار کے قبضہ کی جانب بڑھا۔ اور تیاریوں کی جھنکار سے تمام جنگل گونج اٹھا۔ پُر جوش ننگی مخلوق کا نرالا مجمع بالکل دیووں کی ایک غضبناک فوج کی مانند تھا۔ جنہیں حضرت سلیمان اعظم کی عائد کردہ پابندیوں سے آزاد کر دیا گیا تھا۔ کہ دنیا کی فہر و مخلوق کو اس کے مقبوضات سے بہیدخل کر دیں۔ سپاہیانہ جوش کے اس مختصرے مظاہرے کے بعد جب خاموشی چھا گئی تو مہرمن بولا: "میں تمہاری آزادی کے دشمنوں کو اپنے خود مندانہ جیالوں سے تمہارے دروازے پر لے آیا ہوں۔ اپنی تلواروں کی برش کا ملاحظہ کرو۔ اور اپنے خنجروں کی آبداری کو دیکھو۔ رُوماکا عروج و زوال قضا و قدر نے تمہارے ہاتھوں میں دیدیا ہے۔ تم مغلوب ہو گئے۔ تو یاد رکھو۔ دنیا میں کوئی جگہ باقی نہیں رہی گی جہاں آزادی اور مسرت پناہ گزین ہو سکیں۔ انسانی میدانوں کا خاتمہ ہو جائیگا۔ اور غلامی کی

زنجیریں انسانوں کی آزادیوں کو مقید کر لیں گی۔ آزادی بے بسا نہ لگا ہوں سے دیکھ رہی ہے۔
 نسل انسانی کی بہتری تمہاری مدد کی محتاج ہے۔ کیا تم انہیں مایوس کر دو گے؟ بہرمن کی تقریر نے
 آگ لگا دی۔ اُس کی اپیل نے سامعین میں تلاطم بپا کر دیا۔ دل تڑپ اُٹھے۔ تلواریں نیاموں
 سے نکل آئیں۔ سامعین جھپٹے۔ گویا لہ دُشمن نزویک آ گئے۔ اُن کی آنکھوں کی پتیلیاں پھیل
 گئیں۔ وہ غصے سے دانت پیسنے لگے۔ اُن کے پریشان بال کھڑے ہو گئے۔ اور انہوں نے
 ایک ایسا جنگی نعرہ لگایا کہ زمین اور آسمان تھرا اُٹھے۔ پجاری وحشیانہ گیت گانے لگے۔ اور
 اگلی دنیا کی سُر توں کی تصویر لفظوں میں کھینچ دی۔ ہر ایک جنگ آزما وحشی کو ایسا معلوم ہوا کہ
 وہ میدان جنگ میں مرنے کے بعد بچنے کے کدھ پر سوار ہے۔ بہشت کے دروازے
 کھل گئے ہیں۔ اور اُس کی مقدس و بلیز اُس کے پاؤں کے خون سے چمک اُٹھی ہے۔ پھر
 اُسے ایسا معلوم ہوا کہ بہشت میں داخل ہونے کے بعد وہ ایک برقی رفتار گھوڑے پر
 سوار ہے اور ہوا کی تیزی بھی اُس کی سرعت کا مقابلہ نہیں کر سکتی۔ وہ تمام دن وہاں شکار
 کھیلا کر بیگا۔ اور شام کو آسمانی دعوت میں شریک ہوگا۔ جہاں نیند کے نہ ختم ہونے والے
 دور چلا کر بیٹھے۔

گیت ختم ہو گئے۔ آنکھیں آسمان کی طرف اُٹھ گئیں۔ اور دل اُس گھڑی کے لئے
 بیتابی سے دھڑکنے لگے۔ جب دشمن اُن کے مقابلہ پر ہونگے۔ بلند مرتبہ پجاری نے پھر
 سرا اُٹھایا۔ اُسکے اشارے پر پھر خاموشی جھا گئی۔ وہ پکارا: اس مقدس کام میں تمہارا سردار
 کون ہوگا؟ لگا ہیں بے ساختہ بہرمن کی طرف اُٹھ گئیں۔ اور جنگل بہرمن۔ بہرمن کی بلند صدائوں
 سے گونج اُٹھا۔ جب انتخاب ہو چکا۔ تو بہرمن کی قوم کے چند بہادر آگے بڑھے۔ انہوں نے
 بہرمن کو ڈہال پر بٹھا کر اپنے شانوں پر اُٹھایا۔ تاکہ سب لوگ اپنے سردار کی زیارت کر لیں۔ اسکے
 بعد تمام سرداروں نے بہرمن کی بیعت کر کے قسم اُٹھائی۔ کہ وہ آخری دم تک اُس کا ساتھ دیں گے
 یہ کام بھی ہو چکا۔ تو پجاری نے قربانی کی رسم ادا کی۔ اور جنگ کے دیوتا کے ہونٹ ایک بہرمن
 قیدی کے خون سے سیراب ہو گئے۔

۵

اگلے دن کی روشن صبح نمودار ہوئی۔ بہادر رومن سپاہی حسب معمول خواب شیریں سے بیدار ہوئے۔ اُن کے دل مطمئن تھے۔ اور اُن کے چہرے تسکین کے نور سے چمک رہے تھے۔ انہیں ہم و گمان بھی نہیں تھا۔ کہ اُن کا دقت آپہنچا۔ وہاں اُن سے لڑنے والا تھا۔ ہی کون۔ ہرمن کی موجودگی میں کس کی مجال تھی۔ جو اُن کے مقابلہ پر آتا۔ گھنے جنگل کا سفر ویش تھا۔ راستہ کیس نظر نہ آتا تھا۔ اور قدم قدم پر ٹھیرنا پڑتا تھا۔ شیشے اور کھڑے اپنے اپنے کام میں مصروف تھے۔ اور عظیم الشان درخت کاٹ کاٹ کر گرائے جاتے تھے کہ عظیم الشان فوج کا فتح نہ راستہ صاف ہو جائے۔ مگر دشواریاں اس قدر تھیں کہ دوپہر تک صرف پانچ کوس ہی طے کئے جاسکے۔ سپاہی گھنٹوں کی نگاتا رخصت سے چور ہو چکے تھے۔ اس لئے انہیں اجازت دی گئی۔ کہ چندے سستالیں۔ ابھی ہجڑوں نے آرام کرنے کے لئے کمریں کھولی ہی تھیں۔ کہ اچانک جنگ کے نقارے پر چوٹ پڑی۔ بگل بجنے لگے۔ اور سپاہی بدحواسی کے عالم میں دوڑے۔ کہ اپنی اپنی جگہوں پر کھڑے ہو جائیں۔ اس کے بعد خاموشی چھا گئی۔ سب ایک دوسرے کی جانب دیکھتے تھے۔ تاکہ دریافت کریں۔ کہ اس غیر متوقعہ واقعہ کی وجہ کیا ہے۔ ویرس کے چہرے پر ہوائیاں اڑ رہی تھیں۔ وہ اپنے افسروں سمیت گھوڑا اڑائے پھرتا تھا۔ کبھی صفیں درست کرتا۔ کبھی فوج کے ایک حصہ کو ایک جگہ سے دوسری جگہ لے جاتا۔ اور بار بار یالوسی سے اُس زمین کو دیکھتا۔ جہاں اُس کی فوج ایستادہ تھی۔ بدقسمت تھی رومن فوج۔ کہ اُسے دشمن سے مقابلہ بھی پیش آیا۔ تو کس جگہ۔ جہاں وہ آزادی سے ہاتھ پاؤں بھی نہ ہلا سکتے تھے۔ چند لمحے اس تذبذب میں گزرے تھے۔ کہ فضا جنگی نعروں سے معمور ہوئی اور گرد کے ٹیلے وحشی۔ ننگے انسانوں سے ڈھپ گئے۔ جو حملہ کرنے کے لئے ہزار ہا کی تعداد میں دیوانہ وار چھیٹے۔ ویرس کو اُس وقت بھی کہ تباہی سامنے تھی۔ ہرمن کی وفاداری اور دوستی پر پورا پورا اعتماد تھا۔ اور اگرچہ ہرمن کے رقیب نے اُس کے دل کو پھرنے کی کوشش کی مگر اُسے پھر بھی یقین نہ آیا۔ ایک سوار فوراً عقب میں روانہ کیا گیا۔ کہ ہرمن کو ساتھ لے آئے مگر ویرس کی یالوسی کی کوئی انتہا نہ رہی۔ جب اُسے بتایا گیا۔ کہ ہرمن آنے سے انکار کرتا ہے

اور عقب کا راستہ بند ہو چکا ہے۔ مگر یہ آپس بھرنے کا وقت نہیں تھا۔ کیونکہ لڑائی شروع ہو چکی تھی۔ اور پہاڑ کی چوٹیوں پر سے تیروں کی بارش ہو رہی تھی۔ رومن فوجیں بڑھیں۔ کہ موت کی وادی میں سے گذر کر ان چوٹیوں پر قبضہ کر لیں۔ مگر خونخوار وحشیوں نے بڑی بڑی چٹانوں کو دھکیل دیا۔ اور آدمیوں کی ایک کثیر تعداد ان کے نیچے دب کر رہ گئی۔ لڑائی سر جگہ جاری تھی۔ مگر میدان جنگ کی صورت کچھ ایسی تھی۔ کہ ایک جگہ جم کر لڑا نہ جاسکتا تھا۔ کاش کسی طرح سے ایک پہاڑی پر ہی قبضہ ہو جاتا۔ حملے پر حملے ہوتے۔ مگر تقدیر خلافت تھی۔ ہر کوشش ناکام رہتی اس وقت کے بہترین ہتھیار۔ اور اعلیٰ درجہ کے دیباہ حرب سب بیکار تھے۔ اس طرف کامیابی کی کوئی صورت نہ پا کر ویرس نے عقب میں قسمت آزمائی کی تھی۔ اور اس راستہ پر قبضہ حاصل کر نیکا ارادہ کیا۔ جس راستے سے کہ وہ اس تباہی کی ولایت میں داخل ہوا تھا۔ مگر ہر من چیدہ بہادروں کی ایک جماعت کے ہمراہ مقابلے کے لئے تیار کھڑا تھا۔ مایوسی نے جذبہ شجاعت کو اور بھی ابھار دیا تھا۔ اس لئے رومن سپاہیوں نے اپنے واحد راہ نجات پر قبضہ کر نیکے لئے غیر معمولی بہادری سے کام لیا۔ مگر انکی جرات کام نہ لے سکی۔ مسلح سپاہی اس سرعت اور تیزی سے حرکت نہ کر سکتے تھے۔ چونکے اور حجت جرموں میں پائی جاتی تھی۔ اس لئے کئی لدلوں میں پھنس کر رہ گئے۔ ایک اور مٹی مصیبت کا سامنا ہوا۔ کہ آسمان سے پانی برسنے لگا۔ اور جنگل کی زمین تھوڑے عرصے میں ہی ایک وسیع دلدل بن گئی۔ جہاں پیدل جرمن بڑی آسانی سے ادھر ادھر گھوم سکتے تھے۔ جبکہ سواروں کے لئے سوائے اسکے اب اور کوئی گنجائش باقی نہ تھی۔ کہ اپنی تقدیر کے انتظار میں جہاں ہیں۔ کھڑے رہیں۔ اسی حالت میں شام ہو گئی۔ تاریکی نے دونوں فریقوں کو اپنے سے روک دیا۔ اور سپاہی بے لکڑی اور کچھ والی زمین پر بے اختیار لیٹ گئے۔ تھکے ماندے سونے کے لئے اور زخمی مرنے کے لئے۔

ویرس اپنے ہمراہیوں سمیت ایک ٹیلے پر بیٹھا اپنی حماقت کا ماتم کر رہا تھا۔ بہتیرا سراتا۔ مگر کوئی چارہ کار دکھائی نہ دیتا۔ لاکھ سوچتا۔ مگر نجات کا راستہ دکھائی نہ دیتا۔ ہر سمت موت ہی موت نظر آتی تھی۔ اور اب اسکے پنجہ سے نکلنا ناممکن تھا۔ کسی نے مشورہ دیا۔ کہ عقب کے پہاڑی اتلوں پر قبضہ کر نیکے لئے جانیں لڑا دی جائیں۔ مرنے تو ہے ہی۔ کیوں نہ اس طرح سے مریں۔ اگر کامیاب

ہو گئے۔ تو بچ جائینگے۔ ورنہ تاریخ عالم میں نام تو رہیگا بس بنے اس تجویز کو پسند کیا۔ اور آرام کر نیکے لئے اُٹھ کھڑے ہوئے۔ ویرس نے منہ سرلیٹ کر سونے کی کوشش کی۔ مگر بد قسمت سپہ سالار کو میند کہاں۔ قوتِ تخیل دن بھر کے واقعات کو خوفناک شکلوں میں اُسکی آنکھوں کے سامنے پیش کرتی۔ اور وہ لرز کر آنکھیں بند کر لیتا۔ رات کروٹوں میں گزری۔ اُدھر صبح ہوئی۔ بگل بجا۔ اور سپہ سالار نے ایک پُر جوش تقریر کے ذریعہ سے فوج کو سلامتی کی آخری جدوجہد کے لئے آمادہ کیا۔ اُس نے اُنھی شجاعت کی تعریف کی بیوٹی کی انجیوں کا ذکر کیا۔ اور کہا: ”روم کی عزت اور خود داری کا انحصار آج تمہاری اُبدار تلواروں کی برش پر ہے۔ دیکھتے ہو۔ کہ تم ہر جانب سے گھر گئے۔ وطن دُور ہے۔ مگر شجاعانہ موت قریب پہنچ گئے۔ تو وطن پہنچ جاؤ گے۔ اور مارے گئے۔ تو نام پاؤ گے۔ دونوں صورتیں یکساں ہیں۔ جب موت اب کسی طرح سے مل نہیں سکتی۔ تو آؤ۔ مردانہ وار لڑیں۔ تلواروں کی دھاروں اور نیزوں کی انیتوں سے اپنا راستہ بنائیں۔ اور اپنے وحشی دشمنوں کو دکھا دیں۔ کہ رومن شجاعت مغلوب نہیں ہو سکتی!“ سپاہیوں کے خون میں حرکت پیدا ہوئی۔ اور مرنے مارنے پر تیار ہو گئے۔ اُدھر جرمنوں نے جب فوج کو بڑھتے دیکھا۔ تو تیروں کی بے پناہ بارش سے اُسکا استقبال کیا۔ بہادر رومن اس حملہ کی تاب نہ لا کر لڑکھڑکے۔ مگر فوراً سمجھلے۔ اور دشمنوں پر بجلی کی سی سرعت سے ٹوٹ پڑے۔ بڑے گھمسان کارن پڑا۔ اور گھنٹوں کی لگاتار محنت کے بعد رومن فوج کا دل دل کے ایک حصے پر قبضہ ہو گیا۔ اب دل امیدوں سے بھر گئے۔ تھوڑی سی کامیابی نے مایوس سپاہیوں کے حوصلے بڑھا دیئے۔ اور سب جنگل کے اُس حصہ کی جانب بڑھے۔ جس پر اُنکا قبضہ ہو چکا تھا۔ بے حلا اس قدر سخت تھا۔ کہ جرمنوں کے پاؤں اُکھڑ گئے۔ اور اُنہوں نے دیکھا۔ کہ قواعد دان جرمن فوج کا مقابلہ میدان میں کرنا ناممکن ہے۔ چنانچہ وہ بھاگ کھڑے ہوئے۔ مگر نازین نے جو اُس وقت عورتوں کی ایک مختصر سی جماعت کے ساتھ میدانِ جنگ کے ایک طرف آزادی اور استبداد کی جنگ کا نظارہ کر رہی تھی۔ راستہ روک دیا۔ اور مفروروں کو پھرواپس ہونا پڑا۔ اس اثناء میں ہرمن کو بھی پتہ چل گیا۔ کہ دشمن جان سلامت لے جانے میں کامیاب ہو چاہتا ہے۔ چنانچہ اُس نے اپنے قبیلے کے آدمیوں کو اپنے ساتھ لیا۔ اور دشمنوں سے اُچھ گیا۔ جنگ لکھنے بلکھنے زیادہ خطرناک ہوتی گئی۔ اور جوں جوں جرمنوں کو کمک پہنچتی گئی۔ رومنوں کے ہاتھ سست ہوتے

گئے۔ ہزار ہا دلدلوں میں دھکیل دئے گئے سینکڑوں گھوڑوں کے پاؤں میں کچلے گئے۔ یہاں تک کہ انہی تعداد نصف رہ گئی۔ اور اس نصف تعداد کی سلامتی کے متعلق بھی کون کہہ سکتا تھا۔ کیونکہ اگرچہ رات کی تاریکی کی وجہ سے لڑائی بند ہو چکی تھی۔ تاہم وہ اس قدر سخت گھیرے ہوئے تھے۔ کہ بچ کر نکل جانا کا راستہ کوئی نہ تھا۔ ہزیمت خوردہ سپاہی روتے تھے۔ اس لئے نہیں۔ کہ موت کھڑی گھوڑا رہی تھی۔ بلکہ اس لئے کہ روم کا اقتدار خاک میں مل گیا تھا۔ سب سے زیادہ مایوس دیرس تھا۔ وہ شہنشاہ کو کیا جواب دیگا۔ لوگ نہیں گئے۔ تو تختیں بھیجیں گے۔ کہ دیرس نے روم کی عزت و شو کو ایک ناقابل تلافی نقصان پہنچایا ہے۔ طرہ یہ سوچ کر وہ مذمت سے بے نیاز ہو گیا۔ آخر اُس نے عزت کی موت کو ذات کی زندگی پر ترجیح دی۔ زخمی اور کمزور ہاتھوں کو آخری کوشش کیلئے آمادہ کیا۔ اور خیر نیام سے نکال کر اپنے سینے میں گھونپ لیا۔ مصیبت اور موت کے تیسرے دن کی صبح نمودار ہوئی۔ اور مایوس سپاہیوں نے اپنے آپ کو اُس خطرناک جدوجہد کے لئے تیار کر لیا۔ جس کا انجام یا فتح ہو کر رہی ہے۔ یا موت۔

جنگ حسب دستور شروع ہو گئی۔ صبح دوپہر میں۔ اور دوپہر شام میں تبدیل ہو گئی۔ مگر لڑائی کا کچھ فیصلہ نہ ہوا۔ آخر شام کو دیرس کے جانشین سپہ سالار کو ایک ترکیب سوجھی۔ اور اُس نے حکم دیا۔ کہ فوج کے سامان رسد وغیرہ کو آگ لگا دی جائے۔ چنانچہ جب جرمنوں نے آگ کے شعلے دیکھے۔ تو انہوں نے لوٹ مار کو آزادی پر ترجیح دی۔ اور بھاگے۔ کہ جو کچھ بھی آگ سے بچ سکے۔ بچالیں۔ اب راستے صاف ہو گئے۔ اور بچی چھی فوج معمولی رکاوٹوں کا مقابلہ کرتی ہوئی وطن کی جانب روانہ ہوئی۔

جرمن نے بہت پیچ و تاب کھایا۔ مگر کیا کر سکتا تھا۔ اُسی میدان جنگ میں جو دشمنوں اور دشمنوں کی لاشوں سے پٹا پڑا تھا۔ نازین کا عقد مرہن سے ہو گیا۔ اور تمام ملک آزادی کے فاتحانہ گیتوں اور شادی کے سرور انگیز نغموں سے گونج اٹھا۔

امیر حسن ناز - سیالکوٹی

(ماخوذ)

ایک شام

دن تھوڑا ہی باقی تھا کہ ایک زور کا چھینٹا پڑا۔ اور پھر کچھ ہوا اچلی، ہوا کیا چلی کہ قدرت کے ایسے پر سین بدل گیا۔ یا تو شام سے پہلے شام ہو چکی تھی یا سنہری رو پہلی دھوپ بنتی ہوئی تھی تہی ہوئی۔ درختوں کو چھوٹی، مسجد کے میناروں سے پلستی، گھروں کی چھتوں کو روندتی سب جگہ پھیل گئی۔ دُنیا جگمگ اٹھی۔ پانچ سنٹ برابر ہی عالم رہا۔ سلطنت عجیب چیز ہے، سُورج گویا اتر اتر کر کہہ رہا تھا دیکھا! حکومت اسکا نام ہے کہ ایک نگہ گرم سے سیاہ بادلوں کو کافور کر دیا۔ یہ جو ایک لکڑا بر قبلہ رُخ رہ گیا ہے اسے ابھی آگ لگا کر تماشہ دیکھو لگا! یہ تماشہ بھی واقعی ہوا، جو بادل بچ رہا تھا وہ شعلہ بن کر بھڑکا۔ آتش برستی تھی گلستان پر! کالفتہ بندھا۔ زرد چہرے بھی متما اٹھے جو پہلے ہی مگرنگ تھے ان کا تو کیا کن۔ انار کے پھول کو شرماتے تھے۔ عجب شام تھی کہ مغرب مشرق دونوں دُلہا دِلن کے رنگ میں تھے سُورج غروب ہوا ہی تھا۔ کہ چودھویں کا چاند نکلا، درختوں کی چھاؤں اس حمل کی کیا تاب لاتی۔ ابھی ابھی مشرق کی طرف سیوں پھیل رہی تھی مگر سپا ہوئی اور بھاگ کر مغرب کی طرف پناہ لینے لگی مگر کب تک چاند ہے کہ بڑھتا چلا آتا ہے گویا کہہ رہا ہے کہ آج نہیں چھوڑو لگا، تاریکی کو جہاں پاؤ لگا لو تو لگا۔ گھروں میں، باغوں میں، دلوں میں جس جگہ اندھیرا ملے گا اسے ڈو لگا۔

ہلکی ہلکی ہوا کی مہر سے باغ میں چاندنی نے پتہ پتہ پلٹ کر دیکھا، بالائے بام سوتے جاگتے سب بچوں سے کھیل شرمیلی سے شرمیلی آرزو کو بے نقاب کر کے رہی۔ شوخ چنچل چاندنی ابھی اور کیا کرتی مگر آف غضب! وہ چاند جو ابھی ابھی تہہ زور بن رہا تھا جس کی بیدھڑک شکاری کرنیں۔ بلوں میں گھس گھس کر تاریکی کو جُروح کر رہی تھیں خود سائے میں آگیا۔ درختوں کے نیچے سے کامرائی کا جال مٹ گیا۔ دریا کا دھلا دھلا یا منہ پھر گد لایا۔

اے زمین تجھے خدا سمجھے! کینخت آج ہی تجھے مہ دہر کے درمیان حامل ہونا تھا اور چنچل تجھے یہ بھی خیال نہ آیا کہ اور لوگوں کے تجھ پر قلعہ محل باغ شکار گاہیں، کسی کی کانیں،

کوٹیلے کی الو ہے کی، سونے کی، ہیروں کی، کسی کے کھیت کسی کے نخلستان، کسی کے کنوئیں کسی کی نہیں، تیرے چپے چپے پر مہریں میری نہیں اور لوگوں کی تو کیا تجھ سے اتنا بھی میرے لئے نہ ہو سکا کہ آج شام تو دل کھول کر چاند کو چمک لینے دیتی۔ سن او بے پروا ظالم سن! میں اُسے خط لکھنے والا تھا کہ "اے میری مہ پارہ۔ اے مہ جبینوں کی ملکہ" مگر اب کس منہ سے اے چاند بے تشبیہ دوں۔ تیرا ستیا ناس ہو کہ تو نے میرا مضمون بگاڑ دیا۔

اری او جوتی خوری تجھے جاٹ ہی سیدھا کرتے ہیں کہ او نے پونے دامن بنئے گے پاس گردی کرتے ہیں۔ میں نے نہ تجھے خرید نہ تجھے کھودا باوجود اسکے تو نے میرا بنتا ہوا استعارہ تباہ کیا۔ نیر! آنے دے کسی دمدار ستارے کو۔ بس چلا تو اس میں تجھے جھونکو لگا۔

فلک پیم

میرے دل کی دنیا

ایک بیوہ کی زبان سے

پانی برسا، باغوں اور کھیتوں میں بہا ر آئی، کلیاں ہنسیں، حسین خوشنا پھول کھلے، مناظرِ قدرت میں ایک دلکشی پیدا ہو گئی، مگر آہ میری یابوس نگاہیں ان نمائشی چیزوں سے مانوس نہیں..... آہ اب میرے دل کی دنیا تاریک ہے، اس میں دنیا نے فانی کے ولولہ انگیز مناظر منعکس ہی نہیں ہوتے۔

۲

بندوں کے سرور کن نغمے میرے لئے جگہ در تیر ہیں، کلیوں کی بہا ر آفرین مسکراہٹ میرے مجروح قلب کیلئے نمک پاشِ جراحت ہے، ٹھنڈی ٹھنڈی ہوا، کالی کالی بدلیاں میری ناکام آرزوں کو چھڑاتی ہیں، مگر آہ وہ سوتلی میں، اُن میں راجھی جنبش نہیں پیدا ہوتی گویا وہ بھی اپنے قدر شناس کے ساتھ مچلی ہیں اور مجھے غم غیب کی طرح قیامت کا انتظار کر رہی ہیں۔

پیسے کی دلکش آواز جب بھی رتوں کے کنج سے نکل کر پھاڑوں کے نشیب فراز میں اپنی بلند دست پرواز کیا کرتی کہاں "گناہوں افضائے خموشی میں اُڑتا چلا جاتا ہے" مجھے تڑپا دیتی ہے، میرے دل کی خاموش دنیا میں یہی آواز گونجنے لگتی ہے، مجبوراً میں اُس سے خطاب کر کے کہتی ہوں۔

سُن اے باوہِ محبت کے متوالے اپنے محبوب کے پکارنے والے نتھے کچھیر دتھے قسم ہے اپنے اس لفظ کی کہ تو شوق سے درختوں کے کنج میں بیٹھ کر اس فرائض لفظ کی پیسم رٹ کھا..... لیکن اِن جہاں سے میری آواز نہ سُن سکوں۔ سُن او اضطرابِ خروش طائر سُن! میں ستم رسیدہ ہوں اور تو ستم آرا، میرے جذبات مُردہ ہیں در تیر جذبات متحرک، میں نا اُمید ہوں اور تو سرایا اُمید۔

آہ اب اُمید کو مجھ سے کوئی تعلق نہیں، میں تو اُمید کو بھی "انہیں" کے ساتھ سپردِ خاک کر چکی ہوں میرے پہلو میں دل ہے مگر اُس میں سُر توں کی گنجائش نہیں، میں جیتی ہوں مگر جینے کے لائق نہیں..... دنیا جرن کے لئے دلچسپ ہو گئی ہوگی۔ میرے لئے تو اسکے دلفریب مناظر ختم ہو گئے۔

سید ابو محمد ثاقب کا پتوری

مختل ادب

(از مصوفط حضرت خواجہ حسن نظامی صاحب)

اسکو اندھیرے نے بنایا۔ جب وہ کعبہ میں ڈھونڈا جا رہا تھا، جب اس کی کاشی اور سردار میں تلاش ہو رہی تھی۔ جب آتش خانوں میں شعلہ نارے اسکو دریافت کیا جا رہا تھا، جب بیت المقدس کے بڑے گرجا میں مسیح مصلوب کو دیکھ کر باپ کا نور دیکھنے کی جستجو ہو رہی تھی،

تو نے اپنے مرکز طلب کو سب سے ہٹا کر دھیان جمایا، شاعر ٹیگور تصور کی لہر میں نظر آیا، اور بولامیتِ نغمہ میں اسکو ڈھونڈتا ہوں۔ تو نے کہا میرا بھی یہی خیال تھا، مگر جب تم نے یہ راستہ ہی لے لیا تو اب میں نغمہ کو بھی ترک کر دینگا، اور کوئی دوسرا طریقہ اس کی تلاش کا نکالوں گا۔ کہ مجھ کو کسی کی تقلید گوارا نہیں ہے، اسکو کچھ تانی عریز ہے، تیرے ارادے کی یکتائی اور تیری تلاش کا نرالا پن اسکو پسند آیا۔

اور اس نے کہا اوس حسن نظامی اودھ دیکھ موسیٰ کو روشنی کی زبان سے پکارا تھا اور جوتیاں اتر دوائی تھیں، تجھ کو اندھیرے کی صدا میں قرب عطا کیا جاتا ہے عینک اُتار ڈال۔

موسیٰ نے دونوں جوتیاں اُتاری تھیں یعنی انکو دین دنیا کی خیالی آسائش و حفاظت سے دست برداری کا حکم دیا گیا تھا، تجھ سے کہتے ہیں عینک اُتار ڈال یعنی منکر زمانہ کے طریق وید کو ترک کر دے تو نے نیل کی آدھی رات کو تاریکی میں تصور جما کر بیٹھ گیا، اور تجھیز و اروات طاری ہوئی کہ تاریکی ہی مظہر نور ذات ہے۔ سورج چاند ستارے اور زمین کی سب روشنیاں مظہر انوار ذات کہی جاتی ہیں مگر سب غلط ہے مگر یہ تو نور ذات کا عکس ہیں اصلی نور تو اندھیرا ہے اور روشنی اس کا حجاب بنائی گئی ہے۔ پھر قلب پر مشالیں طاری ہوئیں (۱۱)۔ ابر رحمت آتا ہے۔ سورج کا چہرہ ڈھک جاتا ہے

اندھیرا ہو جاتا ہے، جب کہیں قطراتِ رحمت زمین پر نازل ہوتے ہیں (۲) سورج کی تیز دھوپ میں جبکہ تیرا کمرہ خوب روشن ہو، کو اُتر بند کر کے تاریکی آجائیگی، سمجھ کہ تاریکی اصلی تھی۔ اور روشنی عارضی جب عارضہ کو رد کا اصلیت ظاہر ہو گئی (۳) روشنی پردہ فاش کرتی ہے اس واسطے وہ مظہرات نہیں ہو سکتی، کہ ذات الہی پردہ پوش ہے تاریکی کو دیکھ کو دیکھ وہ سب کی پردہ پوشی کرتی ہے

(۴) یورپ روشنی کا دلدادہ ہے، سمجھ لے کہ یہ دلیل بھی تاریکی کی منظرہ نور ذات ہونی کی ہے، کیونکہ یورپ منکرات ہے اسی لئے تو وہ عکس نور ذات کا شیفہ ہے (۵) یورپ بھی جب سوتا ہے روشنی کو دور کرتا ہے، کیونکہ سکون تاریکی سے پیدا ہوتا ہے، اور روشنی نیند کے سکون میں خارج ہوتی ہے، تو جان لے کہ تاریکی منظرہ ذات ہے، جب ہی تو وہ سکون بخش نظر آتی ہے، لے انسان آفتاب ماہتاب کو نورانی ہونے کے سبب جو معبود بنایا جاتا ہے یہ بڑی غلطی ہے کہ روشنی تو جمال جاناں کی نقاب ہے، اصل چہرہ تو ہیکل تاریکی میں خفی ہے، مگر یاد رکھ کہ تاریکی خدا نہیں ہے بلکہ منظرہ ذات الہی ہے، پس تاریکی کو اسکے قرب کا اور اس کے تصور کا آئینہ سمجھ، خود تاریکی کو اصل سمجھنے کی خطا ناک غلطی میں مبتلا نہ ہو جائیو۔

(درویش دہلی)

مسلمانوں میں ترک وہ قوم ہے، جو یورپ کے پڑوس میں آباد ہے، جدید تعلیم و تمدن سے آگاہ ہے، یورپ کی ہر چیز جو قمر صفت سن کر نقل کرتے ہو وہ اسکا شاہد ہے، وہ محکوم نہیں، حاکم ہے، بایں ہمہ ترکی کا نامور مصلح، جدید ترکی نشوونما کا بانی، اور ترکی قوم کے لئے آئندہ شاہراہ عمل تیار کرنے والا امند بس اور قوموں کی ترقی و تنزل کے اسرار کا راز دان، یعنی عزیزِ اہل غازی مصطفیٰ کمال پاشا جس نے یورپین تمدن کے سرخط و خال کو اچھی طرح دیکھا بھالا ہے۔ اُس نے انگورہ کی مجلس ملی کے سامنے چھ دن بیٹھے کہ خلافت، تمدن جدید، یورپین تمدن، اصلاحات دینی، اور علمائے اسلام کے فرائض کے متعلق ایک نہایت مصلحانہ تقریر کے خاتمہ میں غازی موصوف نے فرمایا:-

”ہم کو چاہیے کہ اپنے تمدن کو اپنے ملک کی حالت، اور اپنی تاریخ، اور اپنی ضرورتوں اور عاداتوں کے مطابق بنائیں، اور اس طرح زیادہ بہتر طریق سے ہم تمدن قوموں میں ایک خاص امتیاز حاصل کر لیں، اگرچہ ہمارے ملک کے روشن خیالوں کا یہ عقیدہ ہے کہ ملک ملت کی بھلائی اسی میں ہے کہ تمدن قوموں کی ٹھیک ٹھیک تقلید کریں، لیکن وہ یہ نہیں سمجھتے کہ ممکن ہے کہ ایک چہرہ جو ایک قوم کی خوش قسمتی اور ترقی کا فریہ ہو، وہ دوسری قوم کی بدقسمتی اور بربادی کا باعث ہو جائے۔“

غازی ہوصوف کا مکنا بالکل درست ہے، ہر قوم کے تمدن کا مزاج اُس قوم کے ملک، بطنے سکونت، آب ہوا، خصوصیات نسلی، گذشتہ رسم و رواج، احکام مذہبی، اور سینکڑوں عنصروں سے پہلے کھد ہا سال میں تیار ہوتا ہے، اس لئے ایک قوم کو دوسری قوم کی تقلید محض تب بھی اور بر بادی ہے، ”بچری لوگ“ ہر چیز کو بچر کے مطابق ہونے کو سب سے بڑی دلیل سمجھتے ہیں، اس لئے اُن سے یہ عرض کرنا ہے کہ ایشیا اور یورپ کی حیوانی اور نباتاتی مخلوقات میں جب باہم فطرتہً اس درجہ بُد اور شکل و صورت کا تناقض ہے، تو ان دونوں بر اعظموں کی انسانی مخلوقات کیوں ایک دوسرے کی یکسانی اور تقلید محض کی جو یاں ہیں؟

(معارف)

توریت سے بارہ ہدایات

حضرت علی کرم اللہ وجہہ فرماتے ہیں کہ میں نے توریت شریف سے بارہ کلمات انتخاب کئے ہیں۔ اور ہر روز تین مرتبہ ان میں غور کرتا ہوں اور وہ بارہ کلمے یہ ہیں :-

کلمہ اول۔ حق عز و جل فرماتے ہیں کہ اے آدم کے بیٹے تجھے کسی حاکم کسی دشمن حتیٰ کہ جن اور شیطان سے بھی جب تک میری بادشاہی ہے ہرگز نہ ڈرنا چاہیئے۔

کلمہ دوم۔ اے آدم کے بیٹے تو کسی کی قوت اور طاقت اور اس کا باعث روزی ہونے سے خوف نہ کھا۔ اس وقت تک کہ میرے خزانہ میں تیرا رزق ہے اور میں تیرا محافظ ہوں اور میری طاقت غیر فانی اور میرا غرر نہ ہرگز خالی نہ ہونے والا ہے۔

کلمہ سوم۔ اے آدم کے بیٹے۔ جب تو ہر طرف سے دراندہ۔ عاجز لاچار اور مجبور ہو جائے اور کہیں سے تجھے کچھ نہ ملے اور نہ کوئی تیری فریاد کا شنوا ہو۔ ایسی حالت میں اگر تو تجھے یاد کرے اور مجھ سے مانگے البتہ میں تیری فریاد کو پہنچوں گا۔ اور جو تو مانگے گا دوں گا۔ کہ میں سب کا حاجت روا اور ان کی دعاؤں کا قبول کرنے والا ہوں۔

کلمہ چارم۔ اے آدم کے بیٹے تحقیق میں تجھے دوست رکھتا ہوں۔ تجھے بھی لازم ہے کہ تو میرا

ہو جا اور مجھے دوست رکھ +

پانچواں کلمہ۔ اے آدم کے بیٹے میری جانب سے مہن میں نہ رہ جب تک تو پلھراط سے پار نہ ہو جائے +
چھٹا کلمہ۔ اے آدم کے بیٹے میں نے تجھے مٹی سے بنایا۔ اور لطفہ کو مادر رحم میں ڈال کر اسکا خون جما
ہوا کر کے گوشت کا لوتھڑا کیا۔ پھر صورت و شکل رنگ تجویز کر کے اس میں ہڈیاں بنائیں اور اپنی روح اس میں
ڈالی پھر تجھے بعد مدت محمودہ اس عالم اسباب میں پیدا کیا۔ تیرے بنانے اور پیدا کرنے میں مجھے
کسی قسم کی دشواری نہ ہوئی۔ پس تو یہ سمجھ کہ جس نے ایسے ایسے عجیب امور کا انصرام کیا۔ کیا وہ مجھے
دروٹی نہ دے سکیگا۔ پھر تو مجھے چھوڑ کر کیوں غیر سے طلب کرتا ہے۔

ساتواں کلمہ۔ اے آدم کے بیٹے میں نے تمام اشیاء جو روئے زمین پر ہیں تیرے واسطے پیدا کی ہیں
اور تجھے خالص اپنی عبادت کے لئے پیدا کیا ہے۔ جیعت ہے کہ تو نے اپنی ذات کو ان اشیاء پر مبتلا کیا
جو میں نے تیرے لئے بنائی تھی۔ اور تو مجھے بھول گیا۔

آٹھواں کلمہ۔ اے آدم کے بیٹے سب چیزیں اور تمام آدمی مجھے اپنے لئے چاہتے ہیں اور میں تجھے صرف
تیرے لئے چاہتا ہوں اور تو مجھ سے بھاگتا ہے +

نواں کلمہ۔ اے آدم کے بیٹے تو اپنے نفس کی اغراض کے واسطے مجھ پر غصہ کرتا ہے اور اپنے
نفس پر میرے لئے غصہ نہیں کرتا +

دسواں کلمہ۔ اے آدم کے بیٹے میرے حقوق تجھ پر ہیں اور تیرا حق مجھ پر روزی رسانی کا ہے تو انہی سے
فرائض بجا نہیں لاتا بلکہ انکے خلاف عمل کرتا ہے لیکن میں تیرے کردار پر خیال نہ کر کے برابر تجھے رزق دیتا ہوں
کیا رھواں کلمہ۔ اے آدم کے بیٹے تو مجھ سے انبوائی کل کی روزی طلب کرتا ہے اور میں تجھ
سے اس روز کے فرائض کی بجا آوری نہیں چاہتا +

بارھواں کلمہ۔ اے آدم کے بیٹے۔ اگر تو اپنی قسمت پر جو میں نے تیرے لئے مقصوم کی ہے۔
راضی ہے تو بہت آرام اور آسائش سے رہیگا۔ اور اگر تو اس کے برخلاف میری تقدیر سے جھگڑا اور اپنے مقصوم
پر راضی نہ ہو اس میں تجھ پر دنیا کو مسلط کر دوں گا۔ وہ تجھے خراب خستہ کرے گی اور تو کتے کی طرح دروازوں پر مارا مارا
پھرے گا اور اس سے زیادہ کبھی نہ پائیگا۔ جو میں مقدر کر چکا ہوں +

(الصارحہ دہلی)

حصہ نظم

بے قافیہ

”یہی جی چاہتا ہے اور جی لیں“

نہ جانیں کیا کشش ہے زندگی میں ! کہ بھرتا ہی نہیں جی زندگی سے !
 نہیں پروا فلک کی دشمنی کی ! غم داندوہ نازل ہوں بلا سے !
 بلا سے بر نہ آئے کوئی امید ! بلا سے حسرتوں سے سامنا ہوا !
 نہیں پروا نہ نکلیں دل کے ارماں ! تنہائیں مٹیں ایک ایک کر کے !
 نہال آرزو مڑ جھاکے رہ جائے ! امنگیں پھولنے پھلنے نہ پائیں !
 بلا سے دلو لے ہوں زندہ درگور ! تڑپتی ہوں ترنگیں خاکِ خوں میں !
 بلا سے برقی خرمن سوز ہو یا س ! بلا سے ناامید ہی ہو بغلیگر !
 یہی جی چاہتا ہے اور جی لیں ! شراب تلخ ہستی اور پی لیں !

”چہ لذت یارب اندر بہت و بود است“

کہ ہر کس کشتہ تیغ نمود است !

امینِ حزیں

جذباتِ عشق

اب وہ نہ صدماتِ فرقت۔ اب نہ وہ آفاتِ عشق
 اب نہ وہ ربطِ محبت۔ اب نہ وہ ضبطِ وفا
 میں فنا ہو کر۔ کرونگا طے۔ بقا کی منزلیں
 ایک کو دیکھنا تھا۔ چشمِ ظاہر کا قصور

ہر چکا ترکِ تعلق۔ مٹ گئے جذباتِ عشق
 رہ گیا اک داغِ دل منجملہ برکاتِ عشق
 درحقیقت ہے نہاں اس نفی میں اثباتِ عشق
 ایک نکلیں ایک بالکل ذاتِ حسن ذاتِ عشق

اے اُمید لطفِ جانناں - مر جا صد مر جا
خونِ دل آنسو بنے اور آنسوؤں سے آہِ سرد
داغِ جو تم نے دئے ہیں سب کے سب محفوظ ہیں
میں نے سینے سے لگا رکھی ہے یہ سوغاتِ عشق
زندہ کرو دی زندہ تو نے حسرتِ مافاتِ عشق
منتشر ہو کر فضا میں رہ گئے ذرا سِ عشق
اور کیا باقی رہا ہے - اکبر محضوں کے پاس
چند آہیں رہ گئی ہیں حاصلِ نعماتِ عشق
اکبر خاں حیدری

تتلی

یہ تیرے پر میں یا ہیں نامہ پر شوق کے پُر زے
کیا ہے بازوؤں کی جا بصد موز و نیت چسپاں
نہیں گراشتارِ عشق تو پھر تو بتا کیسا ہے
نہیں ہرگز پے دفعِ گردِ چشم یہ نقطے
میں سمجھا پر نہیں کہتا کہ ہوگی اُس کی رسوائی
ہے تیرا حسن پر تو افگنی سے نورِ زداں کی
لائی فیضِ تجھ کو کیا گلوں کی میسرِ بانی سے
نہیں یہ بھی نہیں پھولوں سے تیری جدا خوبی
ہوا کے بازوؤں پر حسنِ گلِ بو بن کے اڑتا ہے
بھلا کسے تو بھی اُس حسنِ ازل کی جس نے دے ڈالے
چمن کو پھول اور پھولوں پہ تجھ سے بیٹھنے والے

عبد الجلیل خاں رامپوری

غم نہ کر

دُنیا تو رات بھر کا ٹھکانہ ہے غم نہ کر!
 اور زندگی ہماری فساد ہے۔ غم نہ کر!
 اس کارگاہ میں ہو ٹھرنے کا کیوں خیال؟
 اُنایاں کبھی کبھی جاتا ہے۔ غم نہ کر
 مٹی سے بن کے مٹی میں پلتا ہے تیرا جسم
 مٹی کے نیچے اُس کو سماتا ہے۔ غم نہ کر
 تو تھا خدا کے پاس خدا ہی کے پاس ہے
 تجھ کو خدا کے پاس ہی جانا ہے۔ غم نہ کر

آیا ہے تجھ کو حکم کُن آ کے میری بات
 قدرت کا بھید تجھ کو بتانا ہے۔ غم نہ کر
 دُنیا کی شورشنوں میں بلاتا ہے وہ تجھے
 اک گیت تیری رُوح کو گانا ہے۔ غم نہ کر
 جو مر گئے یہ روکے نہ کہہ وہ کدھر گئے؟
 گھر میں خدا کے اُن کا ٹھکانا ہے۔ غم نہ کر
 اتنی نہیں جہاں میں کبھی زندگی کو موت
 خود موت زندگی کا نشانہ ہے۔ غم نہ کر
 اللہ کے پاس زندگیوں کی کمی نہیں
 دے دے کے موت جھکو چلا نا ہے۔ غم نہ کر

غم کر کے کون دہر میں غم کو بٹا سکا؟
 آ کر رہیگا غم بھی جو آنا ہے۔ غم نہ کر
 جس زندگی میں تجھ کو ملی ہیں یہ نعمتیں
 اُس زندگی میں دیکھ بھی اٹھانا ہے۔ غم نہ کر
 جو غم کرے وہ دی ہوئی نعمت کو کم کرے

جو کچھ ملا ہے اُس کو بھی پانا ہے غم نہ کر
 غم میں بھی خوش ہو غم نے اُسی کا دیا ہوا
 کچھ مجھ کو رنج و غم میں دکھانا ہے غم نہ کر
 غم نے وضوئے اشک سے دھوئے لئے ترے گناہ
 غم تیرا اک نمازِ دد گناہ ہے غم نہ کر
 دینِ خدا میں رنج و الم اک گناہ ہے
 گر اس گزند کو دل سے مٹانا ہے غم نہ کر
 غم کیس دہی ہیں جن کو خدا پر نہیں یقین
 گر منہ تجھے خدا کو دکھانا ہے غم نہ کر

ہمدرد کون؟ درد ہی ہمدرد سے ترا
 مرہم یہ زخمِ دل پہ لگانا ہے غم نہ کر
 سمجھے ہیں کچھ جو رستے ہیں ہر حال میں وہ خوش
 دکھ سمجھ میں جی جہاں میں لگانا ہے غم نہ کر

فرمانِ حق ہے خلق کی خدمت ہے زندگی
 جو رور ہے ہیں اُن کو ہنسنا ہے غم نہ کر
 دوزخ بھی تیرا دل ہو تو اُوروں کو شاد کر
 دُنیا کو گر بہشت بنانا ہے غم نہ کر

مقصود ہے بُرائی میں نیکی کا ہو ظہور
 اے دل! بُرائی ایک بہانہ ہے غم نہ کر
 ہر آئینے میں ایک ہی چہرے کا عکس ہے
 دُنیا بھی ایک آئینہ خانہ ہے غم نہ کر

شکرِ خدا کہ پیار کو چاہت ہے پیار کی
 شقائق تیرا ایک زمانہ ہے غم نہ کر
 اے زارِ نیک بن جو خدا کی تلاش ہے
 نیکی ہی میں خدا کے یگانا ہے غم نہ کر

درس عمل

نہ طوافِ کعبہ کا عزم کر نہ جبیں کو نذرِ صنم بنا !
 ترادل ہے دیروِ حرم اسی کو صرفِ دیروِ حرم بنا !
 یہ ہے انتقامِ شکرِی کہ ستم پذیر نہ بن کبھی !
 جو مٹے تو پیکرِ پائمال کو یادگارِ ستم بنا !
 تری قوم ہے تری آبرو، اسی آبرو کو تلاش کر !
 کبھی تو سنے آپ بھی بن ہی جائیگا پہلے میں کو تو ہم بنا !
 ترے دل کا جامِ سفال جامِ جہاں نما ہے ترے لٹکا !
 اسے اپنا ساغرِ جم سمجھ، اسے اپنا ساغرِ جم بنا !
 مٹے دیروِ کعبہ کی کشمکش، یہی شیخِ کعبہ تو کام کر !
 کہ صنمِ دہ کے پُجاریوں کو شریکِ بنمِ حرم بنا !

تاجور

جذباتِ عالیہ

جلیل

لاکھ دل مست ہو مستی کا عیاں راز نہ ہو
دل بہت بے لعل شیدا کا ہے نازک گلچیں
آفریں طرزِ ستم پر کہ ستم پر اُن گئے
ہاتھ کرتے دہم ذبحِ خدا خیر کرے
نفس و دام کی آفت غم بے بال و پیری
لطف تو بہ شکنی کی اگر اپنی توبہ
قطرہٴ نوح پہ جو آنکھوں سے ٹپک جاتا ہے
تھام لینے دو کلیجہ مجھے ہاتھوں سے جلیل
قصہٴ دردِ جگر کا ابھی آغاز نہ ہو

خورشید

میرا تارِ نفس گویا شعاعِ شمع سوزاں ہے
جہاں ظلمت ہی ظلمت تھی وہاں بزمِ چراغاں ہے
وہاں اک نالہٴ شکیں اپنا مرغِ شبنخواں ہے
دلیلِ راہِ آزادی امرا جاگ کر رہاں ہے
وہ غمِ افزا ہے، اور یہ غمگسار و دردِ پناہ ہے
ہے گونا بہت قدم لیکن زبانِ شمع لہزاں ہے
خیال اپنے سلاسل میں دل اپنا کچھ زنداں ہے
میری آہِ خروشاں میں فنا کا رنگ پناہ ہے
ضیائے داغِ دل سے روشن اب اپنا بستان ہے
نشاطِ آہنگ ہر ہر دلولہ اٹھاتا تھا جس دل میں
ملی وار شگی جب رشتہٴ وابستگی توڑا
خیالِ یار اک شے ہے تصورِ دوسری شے ہے
سراسر اسکی حالت سے ہے ثابتِ خونِ پروانہ
اسیرِ دامِ دنیا اپنے ہاتھوں آپ رہتا ہوں

کئے جا ظلم او بیداد گر، اب کچھ نہ لوگوں کا
 بروز حسرت میرا ہاتھ ہے اور تیرا داماں ہے
 سفرِ خورشید کی قسمت میں ہے ہر دم وہ کیا جانے
 کسے صبحِ وطن کہتے ہیں، کیا شامِ غریباں ہے

احسن باہر دی

تجھے ڈھونڈینگے ہم باہر نہ گھر میں
 ہم ہیں خیر و شر اک فتنہ گر میں
 شبِ فرقت کی المیہ دے درازی
 تری حسرت لئے پھرتی ہے دل کو
 بدل منظور اگر ہوں یوں نظر بند
 سن او نقش قدم مٹوانے والے
 نہ دیکھا عسکر سا کوئی مسافر
 وہ ہم سے لیکے دل دشمن سے چھوٹے
 ہمارے آبرو اے ضبط رکھ لے
 لپکانے اُس کی ہم کو مار ڈالا

جو آنکھیں ہیں تو سب کچھ ہے نظریں
 کہ اعجاز آنکھ میں جادو نظر میں
 ہوئی عمر اپنی آخر رات بھر میں
 مکین کے ساتھ ہے گھر بھی سفر میں
 کہ تم رکھو ہمیں اپنی نظریں
 پڑے ہیں ہم بھی تیری رہزنیوں
 کہیں منزل نہیں جس کے سفر میں
 یہ اچھا نفع ہاتھ آیا ضرر میں
 کہ ہے اک بوند باقی چشمِ تریں
 بڑے دم خم کی سیفی ہے کمر میں

غضب تھا ضعف راہِ شوقِ احسن
 اٹھا اک اک قدم دودھ پہر میں

آزاد سہارنپوری

تلون دکھانے سے کیا فائدہ
 لبھا کر ستانے سے کیا فائدہ
 محبت جتانے سے کیا فائدہ
 جو آنا ہے، دکھ کی دوا بن کے آ

تخیر بڑھانے سے کیا فائدہ
 لگا کر بچھانے سے کیا فائدہ
 پتنگے لگانے سے کیا فائدہ
 قصا بن کے آنے سے کیا فائدہ

ستارو اسے تو بے شک ستا
جو خوفِ خدا ہے، تو غافل نہ ہو
کہیں اہل طاعت کی پرستش نہیں
اب آنکھوں کے آگے وہ چلے کہا
مقاصد کے درزور بازو سے کھول
بس اسے فتنہ قامت یار بس
پس اسے جلوہ مخشر آثار بس
تھم اے گردشِ چشمِ محمورِ تھم
تھم اے بارشِ بادۂ نورِ تھم
جنونِ تجسس کہاں لے چلا
نظامِ دو عالم بگڑ جائے گا
سزا کے مزے لوٹنے دیجئے
اوائل میں یعنی دمِ جوشِ عشق
اب آزاد اٹھ اور سونے راہِ حق

مگر بھول جانے سے کیا فائدہ
غلطِ جسم کھانے سے کیا فائدہ
جینیں گھسانے سے کیا فائدہ
اب آنکھیں اٹھانے سے کیا فائدہ
لفظ کھٹکھٹانے سے کیا فائدہ
بہت سرائے اٹھانے سے کیا فائدہ
بہت تر ڈھانے سے کیا فائدہ
پیالے پلانے سے کیا فائدہ
دامِ چھکانے سے کیا فائدہ
پریشاں پھرانے سے کیا فائدہ
غصہ دل سنانے سے کیا فائدہ
خطا بخشوانے سے کیا فائدہ
عواقب سمجھانے سے کیا فائدہ
بڑھو بچکانے سے کیا فائدہ

حسرتِ موبائی

تجھ سے جو دردِ دل کا بھی ہوتا نہیں علاج
اہلِ ہوس کے دردِ تما کا برِ محصل
بیجا رُغم ہوئے ہوں جو تیرے ذراتِ میں
پایا کہیں کسی نے بھی ہے دردِ عشق کا
اُس دل کو اب گداز کرے نگرِ عاشقی
پھر کہوں دولے درد کے دیے ہے چارہ گر
حسرتِ شرابِ وصل سے محنت جو ہو تو ہو

ہے کس مرض کی اور تو ایسے نازنین علاج
کرتی ہے خوب وہ نگہِ چشمِ گمیں علاج
ایسوں کا تو ضرور ہے اے مرہِ جبین علاج
کوئی بھی اے طبیبِ ترا دلِ نشیں علاج
جس کا نگر سکے غم و دنیا و دیں علاج
جب خود ہی چاہتی نہیں جانِ حزن علاج
دل کا نہیں ہے ورنہ دے دیکھیں علاج

